

UNIVERSAL
LIBRARY

OU_222813

UNIVERSAL
LIBRARY

پندشانی

پندشانی اکیڈمی کا تہاہی رسالہ

سنہ ۱۹۳۲ء

پندشانی اکیڈمی، صوبہ متحدہ، الہ آباد

ایڈیٹر : اصغر حسین ، اصغر

مجلس مدیران

- ۱—ڈاکٹر تارا چند ، ایم - اے ، قی - فل - (صدر) -
- ۲—پروفیسر ڈاکٹر عبدالستار صدیقی ، ایم - اے ، پی - ایچ - قی ، صدر شعبہ عربی و فارسی ، آلہ آباد یونیورسٹی -
- ۳—مولوی سید مسعود حسن رضوی ادیب ، ایم - اے ، صدر شعبہ فارسی و اردو ، لکھنؤ یونیورسٹی -
- ۴—منشی دیا نرائین نگم بی - اے -
- ۵—مولوی اصغر حسین ، اصغر (سکریٹری) -

فہرست مضامین

۱۹۱۵ء
ہندوستانی

صفحہ

- (۱) نظریۂ اضافیت ... از پروفیسر منہاج الدین، ایم - اے - ۱
- (۲) دو بے قبر کے مقبرے ... از مولوی سید مقبول احمد صدیقی
صاحب ”حیاتِ جلیل“ ... ۳۵
- (۳) ربلدر ناتھ ٹیگور کی مصوری ... از مسٹر رام چندر تندن، ایم - اے
ایل ایل - بی ... ۷۲
- (۴) کچھ اور بکھرے ورق ... از ڈاکٹر عبدالستار صدیقی
ایم - اے، پی ایچ ڈی ... ۸۸
- (۵) غالب کے خطوط کے لفافے ... از ڈاکٹر عبدالستار صدیقی
ایم - اے، پی ایچ ڈی ... ۱۳۳
- (۶) دکن کے مراثی اور مرثیہ گو... از ضعیف احمد صدیقی، بی اے .. ۱۴۵
- (۷) نکولس رورک ... از مسٹر رام چندر تندن، ایم - اے
ایل ایل - بی ... ۱۸۳
- (۸) تعلیم تمدن اور مدرسہ ... از خواجہ غلام السیدین ایم - اے، ڈی ۲۰۹
- (۹) اردو، ہندی، ہندوستانی ... از رائٹ آنریبل سر تیج بہادر
سپرو، کے - سی - ایس - آئی -
پی - سی ... ۲۵۱
- (۱۰) داس لہلا ... از مولوی حبیب الرحمن شاستری ۲۶۱
- (۱۱) زہر خسرو اور تغلق نامہ... از مولوی مقبول احمد صدیقی
صاحب ”حیاتِ جلیل“ ... ۲۷۹
- (۱۲) دنیا کی موجودہ کساد ... از پروفیسر محمد حبیب الرحمن
بازاری کے اسباب ایم - اے (علیگ) ۲۱۳ و ۲۰۵

صفحہ

- (۱۳) اردو کا پہلا رسالہ ... از محمد اظہار الحسن ، بی -
اے - ایل ایل بی (علیگ) ۳۴۹
- (۱۴) وقائع ثنا یا روزنامہ ... از محمد اجمل خاں ، ایم - اے ۳۶۹
پانی پت
- (۱۵) ہندوستان کے شمال مغربی ... از مسٹر بشیر پرشاد ،
سرحد کا سائٹنگ مسئلہ ایم - اے ... ۴۱۵
- (۱۶) حضرت خواجہ بندہ نواز
کی اردو شاعری ... از مولوی نصیر الدین ہاشمی ... ۴۴۳
تبصرے ... ۴۴۳ ، ۴۵۲ ، ۴۵۵
-

ہندستانی

ہندستانی اکیڈمی کا ماہی رسالہ

جلد ۳ { جنوری سنہ ۱۹۳۲ء } حصہ ۱

نظریۂ اضافیت^۱

(از پروفیسر منہاج الدین ایم اے)

واقعات اور قوانین علمی تحقیقات کے دو مقصد ہیں، جو بادی الطر
قدرت میں ایک دوسرے کے مخالف نظر آتے ہیں
ایک طرف تو محققوں کا یہ مقصد ہوتا ہے کہ نئی نئی ایجادات
کریں اور لاتعداد حقائق قدرت کی تلاش میں مصروف رہیں اور
دوسری طرف یہ کوشش ہوتی ہے کہ قدرت کے تمام حقائق کو کم سے
کم قوانین یا کلیات کے ماتحت لے آئیں۔

یہ قوانین مختلف مظاہر قدرت کی توجہ کے لئے وضع کئے
جاتے ہیں۔ ان میں سے بہترین قانون دہ ہوگا، جو زیادہ سے زیادہ

1. Theory of Relativity.

مظاہر پر حاوی ہو اور آسانی سے اُن کی توجیہ کر سکے۔ لیکن کوئی قانون یا نظام جو مظاہر کی توجیہ کے لئے تجویز کیا جاتا ہے، اقل نہیں ہوتا، بلکہ اگر کوئی ایسی بات دریافت ہو جائے، جس کی توجیہ اُس قانون یا نظام سے نہ ہو سکے، تو ہمیں قانون کو زہرباد کہنا پڑتا ہے، اور اُس کی بجائے اور کئی تجویز کرنا پڑتا ہے جو واقعات کے زیادہ مطابق ہو۔

اب سوال یہ ہے کہ آیا آئینہ ستائین کا نظریہ اضافیت اور سب طبیعی قوانین کے مقابلہ میں واقعات عالم کی زیادہ واضح تصویر پیش کرتا ہے؟ اگر نظریہ اضافیت دیگر نظریات طبیعی سے زیادہ ہموگیر ہو تو یہ واقعی ہمارے علم میں قابل قدر اضافہ ہے۔ لیکن اگر یہ دقیق قانون حقائق کی توجیہ سے قاصر رہے تو اسے محض تخیل کی پرواز قرار دینا پڑے گا۔

اصول اضافیت پر بحث کرنے سے پہلے میں مختصر طور پر بیان کروں گا، کہ کائنات کے متعلق شروع شروع میں کیا کیا قیاس قائم ہوئے، اور پھر اُن میں کیا کیا تبدیلیاں ہوئیں، تا کہ اس امر کا صحیح تصور قائم ہو سکے کہ نظریہ اضافیت نے معسٹ کائنات کو کیسے حل کیا ہے۔

فیثافورس^۱ سب سے پہلا فلسفی تھا، جس نے نظام بطلیموس کے تعلیم دی کہ زمین ایک گڑہ ہے، جو فضا میں معلق ہے۔ یہ مسئلہ عام لوگوں کی سمجھ میں نہ آتا تھا۔ وہ کہتے تھے کہ کرۂ ارض سہارے کے بغیر کس طرح قائم ہے۔ نیز انہیں

یہ اعتراض تھا کہ اگر زمین واقعی گول ہے تو نیچے کی طرف کے آدمی گر کیوں نہیں جاتے؟ گویا گول زمین کا تصور اُس زمانے کے لوگوں کی عقل عام کے خلاف تھا۔ لیکن کچھ مدت کے بعد کوئی آدمی مغرب کی طرف روانہ ہوا اور اُسی سمت میں سفر کرتے کرتے وہیں پہنچ گیا، جہاں سے چلا تھا۔ جس سے ثابت ہو گیا کہ زمین واقعی گول ہے۔

نظام بطلمیوس^۱ کے مطابق کرۂ ارض عالم کا مرکز ہے۔ اور تمام اجرام سماوی اُس کے گرد گردش کرتے ہیں۔ بطلمیوس کے عہد سے پہلے بھی بعض علما کا خیال تھا کہ آفتاب مرکز ہے اور زمین اور سیارے اُس کے گرد گھومتے ہیں۔ لیکن یہ تھاس اُس زمانے کے علما کی عقل سے بالاتر تھا۔ اس لئے سولہویں صدی تک نظام بطلمیوس کا دور دورہ رہا۔

سنہ ۱۵۴۳ع میں کوپرنیکس نے یہ نظریہ پیش کیا^۲ کہ آفتاب قائم ہے اور زمین اور سیارے اُس کے گرد دائروں میں گردش کرتے ہیں لیکن جب کہلر^۳ نے سیاروں کے مدار تحقیق کئے تو معلوم ہوا کہ وہ دائروں کے بجائے بیضوی ہیں۔ چنانچہ کہلر نے اپنی تحقیقات کی بنا پر سیاروں کی حرکت کے متعلق تین قانون مرتب کئے۔ جن میں سے ایک کلیہ یہ ہے کہ ہر ایک سیارہ آفتاب کے گرد بیضوی مدار میں گردش کرتا ہے۔

-
1. Ptolemy.
 2. Copernicus.
 3. Kepler.

اسی اثنا میں گلیلیو^۱ نے دوربین بنا کر اُس کے ذریعے مشعری اور اُس کے اقسام کا مشاہدہ کیا - مشعری ایک ستارہ ہے جو زمین کی طرح آفتاب کے گرد گھومتا ہے - اور جس طرح زمین کا ایک چاند ہے جو اُس کے گرد گردش کرتا ہے، اسی طرح مشعری کے کئی چاند ہیں، جو اُس کے گرد گھومتے ہیں - ان میں سے چار چاند معمولی دوربین میں بھی نظر آجاتے ہیں مشعری اور اُس کے چاندوں کا نظام، آفتاب کے نظام کے بالکل مشابہ ہے - نظام شمسی کے اس چھوٹے نمونے کو دیکھ کر گلیلیو کو کوپرنیکس کی صداقت میں کوئی شبہ نہ رہا - چنانچہ اُس نے اپنی تحقیقات ایک رسالہ کی شکل میں پیش کی - یہ رسالہ نہ صرف عام لوگوں کو عجیب نظر آیا، بلکہ پیشوایاں مذہب بھی اسے دیکھ کر گلیلیو کے دشمن ہو گئے - گلیلیو پر کفر اور الحاد کے فتوے صادر ہو گئے - اور اُسے مجبور کیا گیا کہ روما میں آکر اپنے غلط اور گمراہ کن اعتقادات سے توبہ کرے -

تجاذب^۲ مادّی
 سالہ ۱۶۸۵ع میں نیوٹن نے اپنا کلیلہ تجاذب وضع کیا جس کا مفہوم یہ ہے، کہ ہر مادّی جسم دیگر اجسام کو اپنی طرف کھینچتا ہے - اور دو اجسام کا باہمی تجاذب کمیتوں^۳ کے زیادہ ہونے سے بڑھ جاتا ہے اور اُن کے درمیانی فاصلہ کے بڑھنے سے گھٹتا ہے -

1. Galileo.

2. Gravitation.

۳ - کمیت مادہ کی مقدار کو کہتے ہیں - مثلاً دو سیو کی کمیت ایک

اس قانون کے مطابق اجسام کے زمین پر گرنے کی وجہ زمین کی قوت جاذبہ ہے ، جس کے ذریعہ وہ انہیں اپنی طرف کھینچ لیتی ہے ، اور آفتاب کے گرد سیاروں کی گردش کی وجہ آفتاب کا تجاذب ہے - چاند بھی زمین کے جاذبہ کی وجہ سے اُسکے گرد گھومتا ہے - چاند زمین پر اس لئے نہیں گرتا کہ اُس حرکت کے علاوہ جو زمین کی کشش سے پیدا ہوتی ہے ، چاند کی ذاتی حرکت بھی ہے - زمین کی کشش سے چاند کی حرکت کی سمت بدلتی رہتی ہے - اگر ذاتی حرکت نہ ہوتی تو چاند زمین پر گر جاتا اور اگر زمین کی کشش نہ ہوتی تو چاند اُس کے گرد گھومنے کے بجائے خط مستقیم میں سیدھا چلا جاتا - سیارے بھی ذاتی حرکات کی وجہ سے آفتاب پر نہیں گرتے بلکہ اُس کے گرد گھومتے ہیں -

نیوٹن کے کلیئہ تجاذب سے اجرامِ آسمانی کی حرکات بالکل واضح ہو گئیں - ایسا معلوم ہوتا تھا کہ کلیئہ تجاذب کی دریافت سے قدرت کا اصلی راز آشکارا ہو گیا ہے باریں ہمہ بعض مظاہر ایسے دریافت ہوئے جن کی توجیہ سے نیوٹن کا قانون قاصر رہا - آئن سٹائن نے جو نظریہ پیش کیا ہے ، وہ قدرت کے تمام معلومہ مظاہر پر حاوی ہے اور اس لحاظ سے نیوٹن کے قانون سے بھی زیادہ عالمگیر ہے -

کپلر کے مشاہدات کی مدد سے کلیئہ تجاذب

فضا - زمانہ

وضع کرنے میں نیوٹن نے چند اساسی اصول پیش

اور مادہ

نظر رکھے ، جو قوانین حرکت کے نام سے موسوم

ہیں۔ پہلا اصول یہ ہے کہ ہر مادی جسم کی فطرت میں داخل ہے کہ ساکن ہو تو ساکن رہتا ہے، اور متحرک ہو تو خط مستقیم میں حرکت کرتا چلا جاتا ہے۔ اور جب تک کوئی بیرونی قوت اُس پر عمل نہ کرے، اپنی حالت نہیں بدلتا۔

قوانین حرکت کی تشریح میں نیوٹن نے مطلق فضا، مطلق زمانہ اور مطلق کمیت کے متعلق پرانے اعتقادات کو مسلم قرار دیا تھا۔

مطلق فضا
فضائے بسیط کے متعلق اعتقاد تھا، کہ وہ ہر طرف لا انتہا فاصلے تک پھیلی ہوئی ہے، اور سوائے اُن مقامات کے جہاں مادی اجسام ہوتے ہیں، خلائے محض ہے۔ اس عقیدہ کے مطابق فضا کی خاصیات اقلیدسی ہیں، جس کا مطلب یہ ہے کہ اگر فضا میں کوئی شکل کھینچی جائے۔ تو وہ اقلیدسی علم ہندسہ کے مطابق ہو گی۔ [جو اسکولوں میں پڑھایا جاتا ہے] مثلاً اگر کوئی دائرہ کھینچا جائے تو اُس کا محیط قطر سے $\frac{22}{7}$ گدا ہوگا اور دو نقطوں کا درمیانی فاصلہ مختلف ناظروں کی پیمائش کے مطابق ہمیشہ برابر ہوگا۔ ناظروں کی حرکت وغیرہ پر منحصر نہ ہوگا۔

مطلق زمانہ
زمانہ کے متعلق اعتقاد تھا کہ وہ یکساں رفتار کے سانہہ گذرتا چلا جاتا ہے۔ اور دیگر اجسام کی حرکت کا اُس کی رفتار پر کوئی اثر نہیں پڑتا۔ اس عقیدہ کی دو سے دو واقعات کے درمیان وقت کا وقفہ مطلق ہوتا ہے۔ یعنی سب ناظروں کی پیمائش کے مطابق برابر ہوتا ہے۔ نیوٹن کا قول ہے کہ مطلق وقت اپنی فطرت کی وجہ سے بالاصطلاح بیرونی

اسباب کے بہتا چلا جانا ہے - کو یا وقت ایک دریا کی مانند ہے ، جو بلا لحاظ اس امر کے کہ اُس میں کوئی کشتی ہے یا نہیں ، بہتا چلا جاتا ہے -

مادّہ کے متعلق قدیم تصور یہ تھا کہ عالم مطلق کمیّت میں مادّہ کی مقدار معین ہے ، جس میں کسی ترکیب سے کمی بیشی نہیں ہو سکتی - مادّہ کی مقدار کو کمیّت کہتے ہیں ، اور کسی جسم کی کمیّت کا اندازہ کرنے کے لئے ہم یہ دیکھتے ہیں کہ اُس پر قوت کا کیا اثر مترتب ہوتا ہے - مثلاً اگر ہمارے پاس ایک فت بال ہو اور اسی حجم کا لوہے کا گولا ہو ، تو ہم پاؤں سے تھکرا کر معاً دریافت کر لیں گے کہ فت بال کونسا ہے اور لوہے کا گولا کونسا - فت بال پاؤں کے زور سے بہت دور جا پڑے گا ، لیکن اتنے زور سے لوہے کے گولے میں خفیف سی حرکت پیدا ہو گی - اس کی وجہ یہ ہے کہ لوہے کے گولے کی کمیّت یا مقدار مادّہ فت بال کی کمیّت سے زیادہ ہے - اگر دو جسموں پر برابر قوت ایک معین وقت تک عمل کرے اور ایک جسم کی رفتار دوسرے جسم سے دگنی ہو - تو پہلے جسم کی کمیّت دوسرے جسم سے آدھی ہو گی - چنانچہ چار سیر وزن کی کمیّت دو سیر سے دگنی ہوتی ہے اور ایک سیر سے چو گنی -

اس عقیدہ کی رو سے ہر جسم کی کمیّت ایک معین مستقل مقدار ہے ، جو کسی وجہ سے گھٹ بڑھ نہیں سکتی -

نظریۂ اضافیہ بالعموم سائنس کے قیاسات اور قوانین کی طرف میں عام دلچسپی ماہران فن کے سوا اور کسی آدمی کی توجہ مبذول

نہیں ہوتی - لیکن نظریہ اضافیت کے متعلق ہر طبقہ کے لوگوں نے دلچسپگی کا اظہار کیا ہے - اس نظریہ کا سمجھنا مشکل ہے اور روزمرہ کی زندگی میں بھی اس سے کوئی منفعت مقصود نہیں - تو پھر کیا وجہ ہے کہ عام لوگ اس کی طرف متوجہ ہوئے ہیں -

گو عوام الناس کو سائنس سے چنداں سروکار نہیں ہوتا، لیکن ابتدائی تعلیم اور تجربہ سے سائنس کے بعض تصور اُن کے ذہن نشین ہو جاتے ہیں، جب تک کسی قیاس کی زد اُن خیالات پر نہ پڑے، لوگوں کو نئے قیاس سے چنداں سروکار نہیں ہوتا - لیکن نظریہ اضافیت نے فضا اور زمانہ کے متعلق پرانے اعتقادات کی بنیادیں متزلزل کر دی ہیں - اور جو لوگ طبعاً لکیر کے فقیر ہوتے ہیں وہ خیالات میں تبدیلی گوارا نہیں کرتے - یہی وجہ ہے کہ گو شروع شروع میں نظریہ اضافیت کے متعلق دلچسپی پیدا ہو گئی - مگر عام لوگ اس بنا پر اس نظریہ کے مخالف ہو گئے کہ وہ عقل کے خلاف ہے -

اب میں یہ واضح کروں گا، کہ نظریہ اضافیت کا کس طرح ارتقا ہوا اور اُس نے مادہ، فضا اور وقت کے متعلق ہمارے اعتقادات میں کیا انقلاب پیدا کیا ہے -

فرض کرو کہ دو ریل گاڑیاں 'ا' اور 'ب' اصول اضافیت پاس پاس ہیں - جن میں سے 'ا' یکساں رفتار کے ساتھ حرکت کر رہی ہے - اور 'ب' ساکن ہے - ب کے ناظر کو 'ا' حرکت کرتی نظر آئیگی، لیکن 'ا' کے ناظر کو 'ب' مخالف سمت میں چلتی دکھائی دے گی - اگر 'ا' کا ناظر اُس

کی کھڑکیاں بند کر لے تو وہ کسی تجربہ سے معلوم نہ کر سکے گا کہ گاڑی ساکن ہے یا متحرک - مثلاً جب وہ کھیند گرائے گا ، تو وہ اسی طرح گزرے گی ، جس طرح زمین پر گرتی - اسی طرح گاڑی کی حرکت کا اور تجربوں پر بھی کوئی اثر نہ ہوگا -

پس بیرونی اشیا کے مقابلے کے بغیر گاڑی کی حرکت کا علم نہیں ہو سکتا - ہماری زمین - سورج کے گرد گردش کر رہی ہے ، مگر اُس کی حرکت کا ذہنی حس آلات پر بھی کوئی اثر نہیں ہوتا - ہم اجرام سماوی کو دیکھ کر سمجھتے ہیں ، کہ زمین حرکت کر رہی ہے - لیکن اگر ہمیں سورج اور ستارے نظر نہ آتے ، تو ہمیں زمین کی حرکت کا کبھی علم نہ ہوتا -

اس سے ثابت ہوتا ہے کہ حرکت اور سکون اضافی اصطلاحیں ہیں - کسی جسم کی حرکت سے مراد اُس کی اضافی حرکت ہے - حرکت مطلق کے کچھ معنی نہیں ہیں - کیونکہ ہمیں کسی قسم کے تجربے سے مطلق حرکت کا علم نہیں ہو سکتا - اگر دنیا میں ایک ہی جسم ہوتا تو ہمیں کبھی معلوم نہ ہوتا کہ وہ ساکن ہے یا یکساں مستقیم حرکت کے ساتھ کسی خاص سمت میں چلا جا رہا ہے -

اس اصول کو علم التحویل Mechanics کا اصول اضافیت کہتے ہیں - اس اصول کا مفہوم یہ ہے کہ ہم کسی قسم کے حیلی تجربے سے کسی جسم کی مطلق حرکت معلوم نہیں کر سکتے -

سوال پیدا ہوتا ہے، کہ آیا اصول اضافت مطلق حرکت معلوم کرنے کی کوشش کرنے کی کوشش ایک ہم گیر اصول ہے، جو حیلے تجربوں کے علاوہ تمام قسم کے مظاہر پر حاوی ہے، یا ہم کسی خاص طریقے سے مطلق حرکت کا احساس کر سکتے ہیں۔

روشنی یا نور کے متعلق ثابت ہو چکا ہے، کہ اُس کی اشاعت امواج کے ذریعہ ہوتی ہے۔ ان امواج کے پیدا ہونے کے لئے کوئی واسطہ ہونا چاہئے۔ اس لئے فرض کیا گیا ہے، کہ ایک واسطہ جس کا نام ائیر ہے جو فضاے بسیط میں پھیلا ہوا ہے۔ کوئی جگہ اُس سے خالی نہیں۔ روشنی کی امواج اور لاسلکی امواج ائیر Ether میں سے گذرتی ہیں۔ بعض مشاہدات سماوی سے یہ بھی ثابت ہو چکا ہے کہ ائیر ساکن ہے۔

ہماری زمیں اُفتاب کے گرد ایک سال میں دورہ کرتی ہے اور اُس کی رفتار تقریباً ۱۹ میل فی ثانیہ ہے۔ چونکہ اس کا مدار بہت بڑا ہے، اس لئے ہم اس کی حرکت کو یکساں مستقیم حرکت تصور کر سکتے ہیں۔ یہ بھی معلوم ہے کہ روشنی کی امواج ائیر میں ۱۸۶۱۷۳ میل فی ثانیہ طے کرتی ہیں، تو یہ مسکن ہونا چاہئے کہ ہم زمیں پر سے مختلف سمتوں میں روشنی کی رفتار ناپ کر زمیں کی رفتار نکال لیں۔

فرض کرو کہ روشنی کی ایک شعاع زمیں سے روانہ ہوتی ہے۔ وہ ایک ثانیہ میں ۱۸۶۱۷۳ میل طے کریگی۔ گویا جس مقام پر پیدا ہوئی تھی وہاں سے ۱۸۶۱۷۳ میل آگے نکل جائے گی۔ لیکن ایک ثانیہ میں زمیں بھی ۱۹ میل چل چکی ہو گی۔ پس اگر روشنی کی شعاع زمیں کی حرکت کی سمت

میں جا رہی ہو، تو زمین کے ناظر سے ۱۸۶۱۷۳ - ۱۹ یعنی ۱۸۶۱۵۰ میل دور ہو گی اور وہ اپنی پیمائش سے یہ قرار دے گا کہ روشنی کی رفتار ۱۸۶۱۵۴ میل فی ثانیہ ہے۔ لیکن اگر دوسرے تجربے میں وہ شعاع، مقابل سمت میں روانہ کریگا، تو ایک ثانیہ میں روشنی اور ناظر کے درمیان ۱۸۶۱۹۲ میل فاصلہ ہو جائے گا اور وہ روشنی کی رفتار ۱۸۶۱۹۲ میل فی ثانیہ قرار دے گا۔ ظاہر ہے کہ اگر زمین پر سے روشنی کی رفتار معلوم کی جائے اور وہ مختلف سمتوں میں مختلف نکلے تو اُس سے زمین کی حرکت کا علم ہو جائے گا۔

کسی خاص سمت میں رفتار نور کی صحیح پیمائش ناممکن ہے۔ اس لئے کہ نور کی رفتار زمین کی رفتار کے مقابلہ میں بہت زیادہ ہے۔ لیکن اگر رفتار نور مختلف سمتوں میں مختلف ہو۔ تو اُن سمتوں میں نور کے جانے آنے کا وقت بھی برابر نہ ہو گا۔

اس بات کو مد نظر رکھ کر مجلس اور مارلے

مجلس اور مارلے نے زمین کی رفتار دریافت کرنے کی کوشش کی۔
کا تجربہ

تجربے کا اصول ذہن نشین کرنے کے لئے فرض کرو

کہ کوئی پیراک ۶ میل فی گھنٹہ کی رفتار سے رو کی سمت

میں ۱۲ میل دور جا کر واپس آتا ہے۔ پانی ساکن ہو گا

تو دو گھنٹے جانے کے لئے اور دو، آنے کے لئے درکار ہونگے۔ یعنی

کل سفر ۴ گھنٹوں میں ختم ہو گا۔ اب اگر رو کی رفتار دو

میل فی گھنٹہ ہو۔ تو رو کی سمت میں پیراک کی رفتار

۸ میل فی گھنٹہ ہو جائے گی اور ۱۲ میل طے کرنے کے لئے

تیزیہ گھنٹہ درکار ہو گا - رو کی مخالف سمت میں اُسکی رفتار ۴ میل فی گھنٹہ ہو گی اور ۱۲ میل آنے میں تین گھنٹے لگ جائیں گے گویا کل سفر ساڑھے ۴ گھنٹوں میں ختم ہو گا - پس اگر پہراک ایک کنارے سے دوسرے کنارے کی طرف ۱۲ میل جا کر واپس آئے تو کم وقت درکار ہو گا اور اگر وہ رو کی سمت میں ۱۲ میل جا کر لوٹے تو زیادہ وقت لگ جائے گا -

مچاس نے ایک ذی حس آلہ بنایا، جس میں روشنی کی ایک شعاع زمیں کی حرکت کی سمت میں ایک خاص فاصلے پر جا کر آٹھلے سے منعکس ہوتی تھی - اور ایک اور شعاع عمودی سمت میں اُنٹے ہی فاصلے پر جا کر لوٹتی تھی - دونوں شعاعوں کے جانے آنے کے وقت میں فرق ناپنے کی کوشش کی گئی - اگر نور کی رفتار میں ایک میل فی ثانیہ کا فرق بھی ہوتا تو شعاعیں ایک ہی آن پر واپس نہ آتیں - اور زمیں کی رفتار کا اثر معلوم ہو جاتا - لیکن نور کی رفتار میں ذرہ بھر فرق بھی محسوس نہ ہو سکا -

اگر توقع کے مطابق رفتار نور پر زمیں کی رفتار کا اثر محسوس ہو جاتا تو اس اثر سے ہم زمیں کی رفتار نکال لیتے لیکن تجربے سے ثابت ہو گیا، کہ اصول اضافیت علم المناظر کے مظاہر پر بھی صادق آتا ہے - یعنی نور کے متعلق کسی تجربے سے بھی ہم کسی جسم کی مطلق حرکت دریافت نہیں کر سکتے آئین ستائھن کا خاص نظریۂ اضافیت یہ ہے، کہ کسی جسم پر کوئی ایسا تجربہ نہیں ہو سکتا، جس سے معلوم ہو جائے کہ وہ جسم ساکن ہے یا یکساں رفتار کے ساتھ حرکت کر رہا ہے -

نور کی اشاعت امواج کے ذریعے ہوتی ہے ،
 رفتار نور اسلئے اُس کی رفتار مستقل ہوتی ہے - اُس پر

مخزن نور یا ناظر کی رفتار کا مطلق کوئی اثر نہیں ہوتا - اس
 اصول کو ” اصول استقلال رفتار نور “ کہتے ہیں - پس
 متحرک ناظر کو روشنی مختلف سمتوں میں مختلف رفتار کے
 ساتھ چلتی نظر آتی چاہئے - لیکن فی الواقع ایسا نہیں ہوتا -
 تجربہ سے ثابت ہوا ہے کہ اگر ناظر ” ا “ سے ” ب “ کی طرف جا رہا
 ہو - تو روشنی اُسے ” ا “ ” ب “ سمت میں بھی اپنی معین رفتار ” ر “
 کے ساتھ جاتی ہوئی معلوم ہوگی اور مخالف سمت میں بھی
 اُسی رفتار سے جاتی ہوئی نظر آئیگی - ناظر کی رفتار کا روشنی
 کی رفتار پر مطلق اثر نہ ہو گا خواہ وہ کتنی ہی زیادہ کیوں نہ ہو -

ب _____ ا

شکل نمبر ۱

مثلاً اگر ناظر روشنی سے آدھی رفتار کے ساتھ بھی سفر کر
 رہا ہو تو اُسے روشنی ہر طرف ” ر “ رفتار کے ساتھ جاتی ہوئی
 معلوم ہوگی اور روشنی کی رفتار کو ناپ کر وہ یہی سمجھے گا
 کہ میں ساکن ہوں -

مجلس اور مارلے کے تجربوں کے نتائج حیرت انگیز ہیں -
 تعجب ہے ، کہ اگر ناظر ، روشنی کی شعاع کے پیچھے دوڑ رہا
 ہو ، تو بھی شعاع اُسے اپنی اصلی رفتار کے ساتھ آگے بڑھتی
 دکھائی دیتی ہے اور اگر وہ شعاع کی مخالف سمت میں دوڑ
 رہا ہو تو بھی روشنی اُسے اپنی اصلی رفتار کے ساتھ دوڑ ہوتی

نظر آتی ہے - یہ بات عقل عام یا حسّ مشترک کے مخالف معلوم ہوتی ہے -

لیکن عقل عام ہمیشہ راستی پر نہیں ہوتی - قدیم زمانہ میں یہ اعتقاد تھا کہ زمین چپٹی ہے ' پھر بعض وجوہ کی بنا پر کسی آدمی نے کہہ دیا کہ زمین گول ہے - اس مسئلہ پر غور کرنے کی بجائے لوگ مضحک اُڑانے لگے - اور کہتے لگے کہ زمین گول نہیں ہو سکتی - اگر گول ہوتی تو نیچے کی طرف کے آدمی گر جاتے - پس اُس کا گول ہونا عقل کے خلاف ہے - لیکن تجربے کا دائرہ وسیع ہوتا گیا ' اور آخر کار زمین کے گول چکر لگا کر معلوم کر لیا گیا کہ زمین واقعی گول ہے - اور عقل عام مغالطے میں ہے -

جب اس قسم کی نئی باتیں دریافت ہوتی ہیں ' جن کی پرانے تصورات کے ساتھ تطبیق نہیں ہو سکتی تو ہمیں اُن تصورات میں مذاہب تبدیلی کرنی پڑتی ہے - مختلف ناظروں کی پیمائش کے مطابق رفتار نور کا برابر ہونا ہمیں عقل عام کے خلاف اس لئے معلوم ہوتا ہے کہ ہم نے شروع سے فضا اور زمانے کے متعلق غلط تصور قائم کیا ہے - ڈاکٹر اُئین سٹائین اس مسئلہ کے متعلق فرماتے ہیں کہ ہم نے بلا کسی دلیل کے زمانے اور فضا کو مطلق مان لیا ہے ' مگر یہ تصور صحیح نہیں ہے ؛ اب غور طلب امر یہ ہے ' کہ فضا اور زمانے کے تصور میں کیا تبدیلی کی جائے کہ مجلس اور مارلے کے تجزیوں کی تشریح ہو جائے -

وقت کا تصور اور سیدھی سوک کا پشتہ ہے۔ اور 'ن' ناظر 'ا' 'ب' کے عین وسط میں کہتا ہے۔ یہ بھی فرض کرو کہ

ن



ا ————— پ

شکل نمبر ۲

سوک پر ایک طویل گاڑی گذر رہی ہے جو 'ا' سے 'ب' کی طرف جا رہی ہے۔ جس میں 'م' کوئی مسافر ہے۔

اب یہ فرض کرو کہ 'ا' اور 'ب' پر بجلی کا شرارہ پیدا ہوتا ہے۔ جو 'ن' کو ایک ہی وقت پر نظر آتا ہے۔ 'ن' یہ قرار دے گا کہ جس وقت 'ا' پر شرارہ پیدا ہوا۔ عین اسی وقت 'ب' پر شرارہ پیدا ہوا۔ یعنی دونوں مقاموں پر شرارے کی پیدائش ہم وقت واقع ہوئی۔ سوال پیدا ہوتا ہے کہ آیا جو واقعات 'ن' کو ہم وقت معلوم ہوتے ہیں۔ وہ 'م' کو بھی ہم وقت معلوم ہوتے ہیں یا نہیں۔

فرض کرو کہ 'م' ناظر 'ن' کے مقابل اُس وقت آتا ہے، جب کہ ناظر کے مشاہدہ کے مطابق 'ا' اور 'ب' پر شرارہ پیدا ہوا۔ لیکن مسافر 'ا' سے 'ب' کی طرف جا رہا ہے۔ یعنی 'ا' کی شمعوں سے دور ہو رہا ہے اور 'ب' کی شمعوں کی طرف بڑھ رہا ہے۔ نور کی رفتار برابر ہے۔ اس لئے 'ب' کی روشنی مسافر کے پاس 'ا' کی روشنی سے پہلے پہنچتی ہے۔ اس لئے وہ یہ سمجھے گا کہ 'ب' پر شرارہ 'ا' سے پہلے

پیدا ہوا - پس جو واقعات 'ن' کو ہم وقت معلوم ہوتے ہیں 'م' کو ہم وقت معلوم نہیں ہوتے -


اب اگر کوئی اور ریل گاڑی متخالف سمت میں چل رہی ہو تو اُس کے مسافر کو یہ خیال ہو گا کہ 'ا' پر شرارہ پہلے پیدا ہوا اور 'ب' پر اُس کے بعد -

اگر شرارے 'ن' کے مشاہدہ کے مطابق ایک ہی وقت پر نہ پیدا ہوں، تو وہ دونوں واقعات کے درمیان وقت کا فرق نکالے گا - اسی طرح مسافر بھی دونوں واقعات میں وقت کا فرق نکالے گا، تو دونوں کے حساب کے مطابق وقت کا فرق برابر نہ نکلے گا -

سوال پیدا ہوتا ہے کہ مسافر راستی پر ہے یا ناظر - اس کا جواب یہ ہے کہ دونوں - کیونکہ اُس بات کا کوئی ثبوت نہیں کہ ریل گاڑی حرکت کر رہی ہے اور زمین ساکن ہے - نتیجہ یہہ نکلا، کہ وقت کا تصور اضافی ہے، اور ناظروں کی اضافی حرکت پر منحصر ہوتا ہے -

فرض کرو کہ ایک لمبی گاڑی گذر رہی ہے مائل کا تھوڑا اور ایک ناظر 'ن' سوک کے پاس کھڑا ہے - سوال یہ ہے کہ گاڑی کا طول ناظر کی پیمائش کے مطابق وہی ہوگا جو گاڑی کے مسافر کی پیمائش کے مطابق ہوتا ہے یا کم و بیش - فرض کرو کہ 'ا' اور 'ب' دو بجلی کے لپ ہیں - اور یہ انتظام ہے کہ جیسے ہی گاڑی کا اگلا سرا 'ا' پر پہنچے وہ

روشن ہو جائے اور جیسے ہی گاڑی کا پچھلا سرا 'ب' پر پہنچے 'ب' چمک اُٹھے۔ اگر ناظر کے مشاہدے کے مطابق 'ا' اور 'ب' پر لمپ ایک ساتھ روشن ہونگے، تو وہ 'ا' 'ب' کو گاڑی کے طول کے برابر سمجھے گا اور ایک گز لہکر 'ا' سے 'ب' تک



شکل نمبر ۳

فاصلہ ناپ لے گا۔ فرض کریں کہ 'ا' سے 'ب' تک، اُسے گز، ایک ہزار مرتبہ دکھنا پڑتا ہے، تو سوک کے ناظر کی پیمائش کے مطابق گاڑی کا طول ایک ہزار گز ہو گا۔

گاڑی کے مسافر 'م' کو لمپ ایک ساتھ روشن ہوتے نظر نہ آئیں گے۔ اُس کے مشاہدے کے مطابق 'ا' 'ب' سے پہلے روشن ہو گا۔ وہ سمجھے گا کہ تیریں کا اگلا سرا 'ا' پر پہلے پہنچ گیا اور اُس کا پچھلا سرا 'ب' پر اُس کے بعد پہنچا۔ اُس کی پیمائش کے مطابق ریل گاڑی 'ا' 'ب' سے زیادہ لمبی ہوگی۔

پس مسافر کے نزدیک سوک کا 'ا' 'ب' فاصلہ گاڑی کے طول سے کم ہے، اور ناظر 'ن' کے نزدیک وہی فاصلہ گاڑی کے طول کے برابر ہے۔ متحرک ناظر کو ساکن چیزیں چھوٹی نظر آتی ہیں اور ساکن ناظر کو متحرک چیزیں حرکت کی سمت میں سُکڑی ہوئی دکھائی دیتی ہیں۔ معلوم ہوا کہ فاصلے کا تصور بھی اِصافی ہے۔

جن رفتاروں کے ساتھ ہمیں سابقہ پوتا ہے وہ رفتار نور کے مقابلے میں نہایت قلیل ہیں، اس لئے اُن رفتاروں کا طول اور وقت پر اثر اتنا کم ہوتا ہے کہ اُس کی پیمائش نہیں ہو سکتی - مثلاً اگر آفتاب پر کوئی ناظر موجود ہو، تو اُسے زمین ۱۹ میل فی ثانیہ کی رفتار سے چلتی نظر آئے گی، اور اس رفتار کا اثر یہ ہو گا کہ زمین کا قطر جو ۸۰۰۰ میل ہے، دھائی فٹ کے قریب سُکڑ جائے گا - ۸۰۰۰ میل میں دھائی فٹ کی کسی حسّاس ترین آلہ سے بھی ناپی نہ جا سکے گی -

نظریۃً اضافیت کے حیرت انگیز نتائج کو ذہن نشین کرنے کے لئے اکثر مصنفوں نے فرضی مثالیں پیش کی ہیں - فرض کریں، کہ کوئی آدمی تیز رفتار سیارے پر بیٹھا ہے جو ۱۶۱۰۰۰ میل فی ثانیہ کی رفتار سے حرکت کر رہا ہے اور ہم اُسے دیکھ رہے ہیں - اس رفتار سے طول آدھا رہ جاتا ہے - اگر وہ آدمی حرکت کی سمت میں ہوگا تو اُس کا قد آدھا یعنی تین فٹ نظر آئے گا - مگر اُس کی چوڑائی میں کوئی فرق نہ ہوگا - پھر جب وہ آدمی کسی اور سمت میں ہوگا تو اُس کا قد پورا چہرہ فٹ ہو جائے گا اور چوڑائی آدھی رہ جائے گی لیکن اُسے خود اپنی ہڈت کڈائی کا علم نہ ہوگا - البتہ اُسے اہل زمین عجیب الخلق نظر آئیں گے -

اس قسم کا کوئی سیارہ معلوم نہیں ہے لیکن بعض سحابیات کی رفتار ۱۰۰۰ میل فی ثانیہ ہے - فرض کریں کہ ایسے سحابیہ میں کوئی آباد سیارہ بھی موجود ہے - ۱۰۰۰ میل

فی ثانیہ کی رفتار سے جو انقباض ہوتا ہے وہ فی حس آلات کے ذریعے ناپا جا سکتا ہے - ہمیں اس سیارے کے پیمانے گھٹتے بڑھتے نظر آئیں گے - جب کوئی پیمانہ حرکت کی سمت میں ہوگا تو سکڑا ہوا دکھائی دےگا ، اور جب کسی اور سمت میں ہوگا تو اس کے طول میں کمی نہ ہوگی - شاید پیمانے کو گھٹتے بڑھتے دیکھ کر ہم کہہ آتھیں ، کہ سیارے کے رہنے والے اُس کی تیز حرکت کی وجہ سے مصیبت میں مبتلا ہیں اسلئے کہ اُن کے پیمانوں کے طول مستقل نہیں رہتے -

مگر اس بات کا کیا ثبوت ہے کہ ہماری زمیں کی حرکت سمت ہے اور ہمارے پیمانوں کی لمبائی گھٹتی بڑھتی نہیں - اگر سیارے کے سمت دان اتنے فاصلے سے ہمیں دیکھ سکیں ، تو انہیں نظر آئےگا ، کہ زمین ایک ننھی سی چیز ہے جو ایک ہزار میل فی ثانیہ کی رفتار سے اُرتی جا رہی ہے - ہمارے پیمانے انہیں گھٹتے بڑھتے نظر آئیں گے اور وہ کہہ آتھیں گے ، کہ زمین کے رہنے والے کوسے بدنصیب لوگ ہوں کہ اتنی تیزی کے ساتھ حرکت کر رہے ہیں ، اور اُس حرکت کی وجہ سے اُن کے پیمانے مستقل نہیں رہتے - اس لئے اُن کی تمام پیمائشیں غلط ہوتی ہیں - سیارے کے رہنے والے راستی پر ہیں یا ساکنان ارض ، اس بات کا فیصلہ کرنے کا کوئی ذریعہ نہیں - سیارے اور زمین میں اضافی حرکت ہے - اس لئے سیارے سے زمین ۱۰۰۰ میل فی ثانیہ کی رفتار سے چلتی نظر آتی ہے ، اور ہمیں سیارے ۱۰۰۰ میل فی ثانیہ کی رفتار سے حرکت کرنا دکھائی دیتا ہے - زمین کو اجرام عالم میں کوئی خاص فوقیت حاصل نہیں ہے کہ ہم اسے ساکن قرار دیکر حرکت سیارے کو منسوب کریں -

غالباً آپ یہ اعتراض کریں گے کہ اگر زمین پر پیمانہ تبدیل ہوتا تو ناپنے سے ہمیں اُس کی تبدیلی معلوم ہو جاتی - لیکن لطف تو یہی ہے کہ اُس قسم کی تبدیلی کا پیمائش پر کوئی اثر نہیں ہوتا -

فرض کریں کہ زمیں ۱۹۱۰۰۰ میل فی ثانیہ کی رفتار سے عالم بالا کی طرف پرواز کر رہی ہے - ممکن ہے کہ زمین اسی رفتار کے ساتھ اوپر کو جا رہی ہو - ہمارے پاس اس مفروضے کو غلط ثابت کرنے کا کوئی ذریعہ نہیں - اس صورت میں جب کوئی آدمی لیٹے گا تو اُس کا قد پورا چہم فٹ ہوگا - مگر جب وہ کھڑا ہو گا تو تین فٹ رہ جائیگا - ہم فٹ کا پیمانہ لیکر اُس سے پہلے لیٹے ہوئے آدمی کو ناپتے ہیں تو وہ چہم فٹ ہوتا ہے - پھر اسی پیمانے سے آدمی کو کھڑا کر کے ناپتے ہیں تو وہ چہم پیمانوں کے برابر ہوتا ہے - چونکہ پیمانہ اوپر کی سمت میں رکھنے سے سکڑ جاتا ہے - اور فٹ کی بجائے چہم انچ رہ جاتا ہے - اسلئے کپڑے ہوئے آدمی کا قد تین فٹ ہے -

لیکن ہماری آنکھیں بھی تو ہیں، جن سے نہ پیمانہ سکڑتا نظر آتا ہے اور نہ آدمی - کیا ہمیں آنکھوں پر بھی اعتبار نہ کرنا چاہئے؟ ہرگز نہیں - اس لئے کہ آنکھ کا پردہ اول، اوپر کی سمت میں سکڑ کر آدھا رہ گیا ہے - اور اُس سمت کے فاصلوں کے احساس میں مبالغے سے کام لے رہا ہے - یعنی چہم انچ لمبے پیمانے کو ایک فٹ لمبا محسوس کر رہا ہے -

اگر ہم اپنے محسوسات کو پیش نظر رکھتے ہوئے کہیں کہ زمین ساکن ہے تو بالکل حق بجانب ہونگے - اسی طرح اگر

سیارہ کے دھننے والے اپنے متحسوسات کے مطابق سیارے کو ساکن قرار دیں تو وہ بھی حق بجانب ہونگے۔ ہمیں سیارہ متحرک اور اُس کے پیمانے سکڑے ہوئے نظر آتے ہیں۔ اور سیارے کے دھننے والوں کو زمین کے پیمانے حرکت کی سمت میں سکڑے ہوئے نظر آتے ہیں۔

نظریۂ اضافیت کا مفہوم یہ نہیں ہے کہ تمام
مطابق اور اضافی مقادیر اضافی ہوں۔ بلکہ یہ ہے کہ جن مقادیر
مقادیراً کو ہم نے اب تک مطلق سمجھا، رکھا تھا، اُن
میں سے بعض اضافی ہوں۔ مثلاً اگر ایک کمرے کے دروازوں کی
تعداد ایک آدمی کے شمار کے مطابق چار ہو اور دوسرا آدمی
کہے کہ دروازے پانچ ہیں تو ہم فوراً فتویٰ دیں گے کہ اُن میں
سے ایک نے شمار میں غلطی کی ہے۔ اس لئے کہ تعداد مطلق
مقدار ہے۔ لیکن اگر دونوں کی پیمائشوں کے مطابق دروازوں کے
طول مختلف ہوں تو ضروری نہیں کہ ایک کی پیمائش غلط
ہو۔ اس لئے کہ طول اضافی مقدار ہے۔

۱۔ فرض کریں کہ ایک نلی پانی سے بھری
خاص نظریۂ اضافیت
کے نتائج اور ہے اور اُس میں سے شعاع نور گذر رہی ہے۔
اُن کی تصدیق ساکن پانی میں نور کی رفتار 120000000 مہل فی ثانیہ
ہوتی ہے لیکن اگر پانی بہ رہا ہو اور شعاع اُس کے بہاؤ کی سمت
میں گذرے تو نلی میں سے نکل کر 110000000 مہل سے زیادہ ہوگی۔
قدیم حساب کے مطابق یہ رفتار، رفتار نور اور پانی کی رفتار
کے مجموعے کے برابر ہونی چاہیے لیکن انہیں سٹائپ کے حساب
کے مطابق مجموعے سے کم ہونی چاہئے۔

فزو (Fizeau) نے متحرک مائع میں نور کی رفتار پر تجربے کئے تو رفتار، آئن سٹائن کے حساب کے مطابق نکلی۔

۲۔ نظریۂ اضافیت کا ایک اور نتیجہ یہ ہے کہ رفتار نور سے زیادہ رفتار ناممکن ہے۔ اگر کسی جسم کی رفتار، نور کے برابر ہو جائے تو وہ روشنی کے ساتھ ساتھ جائے گا اور شعاعِ نور اُس سے الگ نہ ہوگی۔ لیکن تجربے سے ثابت ہوتا ہے کہ کوئی جسم روشنی کے پیچھے دور رہا ہو، تو اُسے بھی شعاعِ نور اپنی اصلی رفتار کے ساتھ دور ہوتی نظر آتی ہے۔ یہ صرف اُسی صورت میں ممکن ہے جب کہ جسم کی رفتار، نور کی رفتار سے کم ہو۔ پس اصولِ اضافیت کے مطابق رفتار نور، تیز رفتار کی انتہا ہے۔ اور کسی جسم کی رفتار، نور کی رفتار کو نہیں پہنچ سکتی۔

مختلّی نلیوں Vacuum Tube میں برقی دباؤ پہنچانے سے چھوٹے چھوٹے منفی Negative برقی پارے خارج ہوتے ہیں، جن کو برقیہ کہتے ہیں۔ ان برقیوں کی رفتار بہت تیز ہوتی ہے۔ لیکن رفتار نور کے برابر نہیں ہوتی۔ ان برقیوں سے بھی زیادہ تیز رفتار

۱۔ مختلّی نلی شیشے کی نلی ہوتی ہے جس کی ہوا خارج کی ہوئی ہوتی ہے۔ نلی کے اندر دونوں سروں کے قریب پلاٹینم کے پتھر ہوتے ہیں۔ جب ان پتھروں کو بیٹری کے ساتھ جوڑتے ہیں، تو بیٹری کے منفی قطب سے شعاعیں خارج ہوتی ہیں، جنہیں منفی شعاعیں کہتے ہیں۔ ان شعاعوں کا رخ برقی یا مقناطیسی اثر سے بدل جاتا ہے۔ ثابت ہوا ہے کہ یہ شعاعیں اصل میں چھوٹے چھوٹے برقی کے ذرے ہیں، جن کا نام برقیہ رکھا گیا ہے۔ برقی اور مقناطیسی اثر سے برقیوں کے رخ میں جو تبدیلی ہوتی ہے، اُسے ٹاپ کر برقیہ کی رفتار بھی معلوم ہو جاتی ہے اور اُس کی کمیّت بھی۔

برقے ریڈیم کی سی چیزوں میں سے نکلتے ہیں - لیکن اُنکی رفتار بھی رفتار نور سے کسی قدر کم ہوتی ہے -

اگر کسی ساکن جسم پر قوت کا عمل ہو تو کمیت مادہ کا جدید تصور اُس میں حرکت پیدا ہو جائے گی - اور اگر قوت کا عمل برابر جاری رہے ، تو جسم کی رفتار بڑھتی چلی جائے گی - پرانے عقیدے کے مطابق جسم کی کمیت مستقل ہوتی ہے - اس میں کسی بیشی نہیں ہوتی - اس لئے قوت کے عمل سے رفتار کی جو زیادتی پہلے ٹانیم میں ہوئی ، وہی دوسرے ٹانیم میں ہونی چاہئے اور وہی تیسرے ٹانیم میں - فرض قوت کے متواتر عمل سے ہر ٹانیم میں رفتار کی زیادتی برابر ہونی چاہئے -

لیکن نظریۂ اضافیت کے مطابق رفتار نور سے زیادہ رفتار کسی چیز کی نہیں ہو سکتی - اب فرض کریں کہ جسم کی رفتار بڑھتے بڑھتے رفتار نور کے قریب ہو جاتی ہے - اگر قوت کا عمل اُس حالت میں بھی جاری رہے ، تو جسم کی رفتار میں چلداں زیادتی واقع نہ ہوگی اور جب ہم دیکھیں گے کہ قوت کا جسم پر بہت کم اثر مترتب ہوتا ہے تو قرار دیں گے کہ اُس کی

۱ - ریڈیم ایک دھات ہے ، جس میں سے تین مختلف قسم کی شعاعیں خود بخود خارج ہوتی رہتی ہیں - ان شعاعوں کو 'ا' شعاعیں - 'ب' شعاعیں اور 'ج' شعاعیں کہتے ہیں - ب شعاعیں منفی شعاعوں کی مانند ہوتی ہیں - یعنی نئے نئے برقیوں کا مجموعہ ہیں - ان برقیوں کی رفتار اور کمیت بھی اسی طریقے سے دریافت ہو سکتی ہے ، جس سے کلا منفی نلی کے برقیوں کی ہوتی ہے -

کمیت بہت بڑھ گئی ہے۔ انہیں ستائیس کے حساب کے مطابق ہر جسم کی کمیت اُس کی رفتار پر منحصر ہوتی ہے، جب رفتار بڑھتی جاتی ہے تو کمیت بھی ساتھ ساتھ بڑھتی ہے۔

معمولی رفتار سے کمیت اتنی کم بڑھتی ہے کہ تجربے سے اُس کا علم نہیں ہو سکتا۔ لیکن ریڈیم سے خارج ہونے والے برقیوں کی رفتار، رفتار نور کے لگ بھگ ہوتی ہے۔ تجربے سے برقیوں کی رفتار اور کمیت دونوں معلوم ہو جاتے ہیں۔ ثابت ہوا ہے کہ جن برقیوں کی رفتار زیادہ ہے انکی کمیت بھی زیادہ ہے۔ اور رفتار سے کمیت کی زیادتی بعینہ اتنی ہوتی ہے، جتنی کہ اصول اضافیت کے مطابق ہونی چاہئے۔

ضروری نہیں کہ برقیوں کی جو کمیت ہماری پیمائش کے مطابق ہے، وہی کمیت اور ناظروں کی پیمائش کے مطابق نکلے۔ اگر برقیوں کو مخاطب کیا جائے کہ تمہاری تہیز حرکت کی وجہ سے تمہاری کمیت میں اضافہ ہو گیا ہے، تو وہ جواب دینا کہ، بہت خوب۔ تہیز حرکت کون کر رہا ہے، میں تو ساکن ہوں۔ البتہ معحو حیرت ہوں کہ تمہیں کیا جلدی پڑی ہے کہ جو

♦♦♦♦♦ مہل فی ثانیہ کی رفتار سے اُرتے چلے جا رہے ہو۔

متحرک جسم میں توانائی یا زور ہوتا ہے۔

مادہ اور توانائی
کی یگانگت

جس کس وجہ سے وہ کلم کر سکتا ہے۔ اگر جسم کی رفتار بڑھ جائے، تو اُس کی توانائی میں اضافہ ہو جاتا ہے۔ اور رفتار کے کھٹنے سے توانائی میں کمی واقع ہو جاتی ہے۔ لیکن جسم کی کمیت بھی رفتار کے بڑھنے سے بڑھ جاتی ہے اور رفتار کے کھٹنے سے کھٹ جاتی ہے۔ اُس سے معلوم

ہوتا ہے کہ جب کسی جسم کی توانائی بڑھتی ہے تو اُس کے ساتھ کمیت بھی بڑھ جاتی ہے۔ اور چونکہ توانائی اور کمیت دونوں رفتار پر منحصر ہوتی ہیں۔ اس لئے کمیت کی زیادتی توانائی کی زیادتی کے مناسب ہونی چاہئے۔

اس سے یہ نتیجہ اخذ ہوتا ہے کہ ہر ایک قسم کی توانائی میں کمیت ہوتی ہے۔ اور تمام کمیت یا مقدار مادہ کا سہداً توانائی ہے۔ بالفاظ دیگر مادہ اور توانائی بعینہ ایک چیز ہے۔ 'گل عالم' توانائی [روح] کا کرشمہ ہے اور مختلف مادّی اشیا توانائی کی شکلیں ہیں۔

جب ہم کسی جسم کو گرم کرتے ہیں، تو اُس کی توانائی بڑھ جاتی ہے۔ لیکن اُس کے وزن اور کمیت میں کوئی فرق محسوس نہیں ہوتا۔ اس کی وجہ یہ ہے کہ گرم ہونے سے کمیت کی زیادتی نہایت قلیل ہوتی ہے۔ جس کی پیمائش نہیں ہو سکتی۔ توانائی کے مقادیر جن کے ساتھ ہمیں سابقہ پرتا ہے، مادّے کے لانتہا چھوٹے مقادیر کے مساوی ہوتے ہیں۔ اگر انسان کسی ترکیب سے مادّے کی اندرونی توانائی کے استعمال پر قادر ہو جائے، یعنی مادّے کو اُس کی سادہ توانائی میں تبدیل کر سکے، تو معمولی وزن کی چیز سے اتنی توانائی نکل آئے کہ اُس کے مقابلے میں بڑے بڑے عظیم الشان انجنوں کی توانائی بھی ہیچ معلوم ہو۔

کائنات - زمان
و مکان کی ترکیب تھے۔ لیکن نظریۂ اضافیت کے مطابق دو واقعات کے درمیان فاصلہ بھی مطلق نہیں ہوتا اور نہ وقفہ مطلق ہوتا ہے

ہر آدمی کے پاس اپنا پیمانہ ہے اور اپنی گھڑی ہے - وہ پیمانے سے فاصلہ ناپ لیتا ہے اور گھڑی میں وقت دیکھ لیتا ہے اور چونکہ وہ سمجھتا ہے کہ میں ساکن ہوں - اس لیے اپنے ناپے ہوئے فاصلے اور وقت کو مطلق قرار دیتا ہے - لیکن کسی اور ناظر کی پیمائش کے مطابق واقعات کے درمیان فاصلہ بھی مختلف ہوگا اور وقت کا فرق بھی -

سوال پیدا ہوتا ہے : کہ اگر فاصلے اور وقت کا فرق ' اضافی ہے تو کیا واقعات کے درمیان کوئی ایسی چیز بھی ہے جو تمام ناظروں کی پیمائش کے مطابق برابر نکلے - اس سوال کا جواب ہے کہ ہاں فاصلے اور زمانے کی ترکیب سے ایسی چیز حاصل ہوتی ہے ، جو سب ناظروں کے لئے برابر ہوتی ہے ، اس کا نام فصل کائنات ہے -

فرض کریں کہ کوئی طیارہ تیز رفتار کے ساتھ اوپر سے گذرتا ہے ، اور ہواباز مختلف وقتوں پر دو اشارے کرتا ہے - ہر اشارہ ایک واقعہ ہے ، جس کے مکمل علم کے لئے ہم دو باتیں دریافت کریں گے - ایک تو یہ کہ اُس نے اشارہ کس وقت ، بھیجا اور دوسرے یہ کہ طیارہ اُس وقت کہاں تھا - وقت گھڑی کو دیکھ کر معلوم ہو جائے گا ، اور ہوائی جہاز کا مقام اُس کے طول بلد ، عرض بلد اور بلندی سے معین ہوگا - اسی طرح دوسرے اشارے کا وقت اور مقام دریافت کر لیں گے - اور جب معین ہو جائیں گے تو دونوں واقعوں کے درمیان فاصلہ بھی نکل آئے گا اور وقت کا فرق بھی -

اب اگر کوئی ناظر کسی اور طیارے پر بیٹھ کر انہیں واقعات

کا مشاہدہ کر رہا ہو، اور اُس کا جہاز مستقل رفتار کے ساتھ پرواز کر رہا ہو، تو اُس کی پیمائش کے مطابق واقعات کے درمیان فاصلہ بھی مختلف ہوگا اور وقت کا فرق بھی، لیکن فاصلے اور وقت کی ترکیب سے جو فصل کائنات حاصل ہوگا وہ دونوں ناظروں کی پیمائش کے مطابق برابر ہوگا۔

ہم فضا کی تین سمتوں کو جانتے ہیں۔۔ یہ سمتیں آگے پیچھے، اوپر نیچے اور دائیں بائیں ہیں۔ چونکہ فضا کی تین سمتیں ہیں۔ اس لئے اسے سلسلہ ابعادِ ثلاثہ کہتے ہیں۔ اس سلسلے میں کسی واقعہ کا محل وقوع تین خطوط سے معین ہو سکتا ہے۔ جیسا کہ ہوائی جہاز کا محل وقوع طول بلد، عرض بلد اور بلندی سے معین ہوتا ہے۔ انہیں ستائیں نے واقعہ کی مکمل تعبیر کے لیے چوتھا بُعد یعنی زمانہ بھی ان میں شامل کر دیا ہے۔ اس لیے کائنات کو سلسلہ ابعادِ اربعہ کہتے ہیں۔ اب فرض کریں کہ طیارہ یکے بعد دیگرے مسلسل اشارے کرتا چلا جاتا ہے۔ جب وہ پہلا اشارہ کرتا ہے تو تین فضائی خطوط

فرض کریں کہ پہلے ناظر کے مشاہدے کے مطابق فاصلہ '۲' ہے [د = رفتار نور] اور وقت کا فرق ۱۲ سیکنڈ۔ رفتار نور کو وقت میں تبدیل کرنے میں ایک ثانیہ کے برابر رکھتے ہیں۔

$$\text{فصل کائنات} = ۲۱۲ - ۲۲ = ۱۹۰$$

اگر دوسرے ناظر کے مشاہدے کے مطابق فاصلہ '۱۲' ہو تو وقت کا فرق

۱۸ سیکنڈ ہو گا۔

تاکہ فصل کائنات [۱۹۰ = ۲۱۲ - ۲۲] وہی نکلے جو پہلے ناظر

کے مشاہدے سے نکلا تھا۔

سے اشارے کا مقام متعین ہو جاتا ہے - اُن خطوط میں ایک اور خط وقت کے مطابق کھینچ کر شامل کرنے سے جو نقطہ حاصل ہوتا ہے اُسے نقطۂ کائنات کہتے ہیں - اسی طرح اور اشاروں کے نقطہ ہائے کائنات معین ہو جاتے ہیں - اور ان نقاط کے باہم ملانے سے خط کائنات بنتا ہے - اگر کوئی جسم یکساں مستقیم حرکت کے ساتھ متحرک ہو، تو اُس کا خط کائنات مستقیم ہوگا -

سلسلۂ ابعاد اربعہ کو ہم محسوس نہیں کر سکتے - اُس کی وجہ یہ ہے کہ ہمارے احساسات ہماری حرکات پر منحصر ہوتے ہیں - ہم صرف تین سمتوں میں حرکت کر سکتے ہیں، اس لیے تین بُعدوں کی فضا کا احساس کر سکتے ہیں - لیکن ہمارے احساسات کے ناقص ہونے سے لازم نہیں آتا کہ سلسلۂ ابعاد اربعہ کا وجود نہیں ہے -

فرض کریں کہ کوئی ایسی مخلوق ہے، جس کے صرف دو بُعد یعنی چوڑائی اور لمبائی ہیں . اس قسم کی مخلوق صرف سطح پر حرکت کر سکے گی - اور صرف دو سمتوں کو محسوس کر سکے گی اسے اوپر نیچے یعنی تیسرے بُعد کا مطلق کوئی احساس نہ ہوگا - دو بُعدوں والی مخلوق تیسرے بُعد کا تصور قائم نہ کر سکے تو یہ لازم نہیں آتا کہ تیسرے بُعد کا وجود نہیں ہے - ہماری حالت کائنات میں وہی ہے جو دو بُعدوں والی مخلوق کی فضا میں ہے -

عام نظریۂ اضافیت

خاص نظریۂ اضافیت کو خاص اس لیے کہتے ہیں - کہ اس میں ایک خاص قسم کی حرکت سے بحث ہوتی ہے یعنی یکساں

مستقیم حرکت سے ۔ خاص اضافیت کا اصول یہ ہے کہ اگر کوئی جسم یکساں رفتار کے ساتھ خط مستقیم میں حرکت کر رہا ہو ، تو دیگر اجسام کے حوالے کے بغیر اُسے اپنی حرکت کا احساس کسی قسم کے تجربے سے نہیں ہو سکتا ۔ لیکن متغیّر حرکت کے لیے یہ اصول باندی النظر میں صحیح معلوم نہیں ہوتا ۔ کیونکہ ناہموار حرکت کا خارجی اجسام کے حوالے کے بغیر فوراً علم ہو جاتا ہے ۔ مثلاً جب ریل گاڑی یک دم رُک جاتی ہے تو جمود کی وجہ سے آگے کو جھٹکا لگتا ہے ۔ اور ہمیں کسی اور چیز کو دیکھنے بغیر معلوم ہو جاتا ہے کہ گاڑی کی رفتار میں تبدیلی واقع ہوئی ہے ۔ ریل گاڑیاں ٹکرا جائیں تو حرکت یک لخت رُک جانے کی وجہ سے سیکڑوں جانوں ضائع ہو جاتی ہیں ۔

ان مظاہر کے سرسری مطالعہ سے گمان ہوتا ہے ، کہ اسراع یعنی رفتار کی تبدیلی کا تصور مطلق ہے ۔ لیکن اگر ہم اُسے مطلق قرار دیں تو مطلق زمانہ اور مطلق فضا کی طرف عود کرنا پڑتا ہے اور اصولی اضافیت کے مطابق ، مطلق زمانہ اور مطلق فضا کا وجود نہیں ہے ۔ یہ تو ہو نہیں سکتا کہ فضا اور زمانہ بعض مظاہر کے لیے اضافی ہوں اور بعض کے لیے مطلق ۔ اس لیے اسرعی حرکت کا تصور بھی اضافی ہونا چاہیے ، تاکہ فضا اور زمانے کے تصور میں تناقض نہ رہے ۔

اسراع کا تصور نیوٹن کے اصول حرکت کے مطابق جب تک بھی اضافی ہے کسی جسم پر قوت کا عمل نہ ہو ، وہ خط مستقیم میں یکساں رفتار کے ساتھ حرکت کرتا رہتا ہے ۔ اس لیے جب کوئی ناظر دیکھتا ہے کہ کسی جسم کی حرکت کی سمت بدل

کئی ہے، یا اُس کی رفتار بڑھ گئی ہے، تو وہ معاً کہہ اُٹھتا ہے کہ جسم پر قوت عمل کر رہی ہے۔ مثلاً جب ہم زمین پر چیزوں کو گرتا دیکھتے ہیں، تو خیال کرتے ہیں کہ زمین انہیں کھینچ رہی ہے۔

لیکن فرض کریں کہ کسی اور ناظر کو وہی جسم یکساں رفتار کے ساتھ سیدھا حرکت کرتا دکھائی دیتا ہے، تو وہ یہ قرار دے گا کہ جسم پر کوئی قوت، عمل نہیں کرتی، اس صورت میں پھر سوال پیدا ہوگا، کہ دونوں میں سے کون راستی پر ہے۔

اب دیکھو: یہ ہے کہ دو ناظروں کی راے میں اس قسم کا اختلاف کیسے پیدا ہو سکتا ہے۔ فرض کریں کہ ایک بہت بڑا شفاف صندوق ہے اور اُس کے اندر ایک ناظر 'ا' ہے۔ جس کے پاس تمام قسم کے طبیعی آلات موجود ہیں۔ یہ بھی فرض کریں کہ صندوق زمین کی سمت مڑ رہا ہے۔ اور اُس کی حرکت اسرعی ہے۔ یعنی اُن اجسام کی طرح جو ہمیں زمین پر گرتے نظر آتے ہیں۔ اُس کی رفتار ہر ثانیہ میں ۳۲ فٹ فی ثانیہ بڑھ جاتی ہے۔

اب اگر کوئی اور ناظر 'ب' زمین پر کھڑا ہو کر صندوق کا مشاہدہ کرے، تو اُسے نظر آئے گا کہ صندوق اور اُس کے اندر کی تمام چیزیں یکساں اسراع کے ساتھ گڑ رہی ہیں۔ اس لئے وہ قرار دیتا کہ صندوق پر کوئی قوت جاذبہ عمل کر رہی ہے جو اُسے زمین کی طرف گرا رہی ہے۔

لیکن صندوق کے ناظر کو اپنی حرکت کا احساس نہ ہوگا۔ وہ جس چیز کو جہاں رکھے گا۔ وہیں پڑی رہیگی۔ جب وہ کوئی

پتھر پھینکنے کا تو اُسے سیدھا جانا دکھائی دیکھا - وہ اپنے تمام مشاہدات سے یہ قرار دیکھا کہ خود بھی ساکن ہے اور صندوق بھی ساکن ہے - اور صندوق اور اُس کی کسی چیز پر کوئی قوت جاذبہ عمل نہیں کرتی -

اس اختلاف رائے کی وجہ یہ ہے کہ 'ا' اور 'ب' کے درمیان اسراع حرکت ہے - اگر 'ا' زمین کو دیکھ سکے تو اُسے نظر آئے گا کہ زمین اور اُس کی تمام چیزیں صندوق کی طرف یکساں اسراع کے ساتھ گر رہی ہیں - لیکن زمین کا ناظر زمین کو ساکن سمجھتا ہے -

پس 'ا' کی رائے میں صندوق ساکن ہے اور 'ب' کی رائے میں وہ کسی قوت جاذبہ کے زیر اثر یعنی میدان تجاذب میں اسراع حرکت کر رہا ہے - دونوں میں سے کون راستی پر ہے - ہم قدرتی طور پر کہہ اُتھیں گے - کہ 'ب' کا نقطہ نظر صحیح ہے - لیکن اگر ہم صندوق میں بیٹھے ہوتے تو 'ا' کے نقطہ نظر کو درست قرار دیتے - حقیقت یہ ہے کہ دونوں کے بیان اپنے اپنے مشاہدے کے مطابق درست ہیں - اور اس بات کو ثابت کرنے کا کوئی ذریعہ نہیں کہ آیا صندوق میدان تجاذب میں اسراع حرکت کر رہا ہے ، یا وہ کسی قوت جاذبہ کے زیر اثر نہیں اور ساکن ہے ، اس خیال کے مطابق قوت جاذبہ محض فریب نظر ہے یعنی ایک خاص نقطہ نظر کا نام ہے -

اگر صندوق اور اُس کے ناظر میں اسراع حرکت نہ ہوتی - تو ناظر اور چیزوں کو گرتے ہوئے دیکھ کر کہتا کہ اُن پر کوئی قوت عمل کر رہی ہے - یعنی وہ میدان تجاذب میں ہیں - اُس حالت میں

اُس کا نقطہ نظر وہی ہوتا جو 'ب' کا ہے۔ لیکن اپنی اسراعی حرکت کی وجہ سے وہ چیزوں کو ساکن دیکھتا ہے اور سمجھتا ہے کہ وہ ایسے میدان میں ہیں جہاں کسی قوت جاذبہ کا عمل نہیں۔ اس سے ثابت ہوتا ہے کہ میدان تجاذب، تجاذب سے آزاد اسراعی حرکت کے مساوی ہے۔ اور کوئی ایسا تجربہ نہیں ہو سکتا جس سے دونوں میں تمیز ہو سکے۔

جب کوئی جسم دائرے میں گھومتا ہے۔ تو دوری حرکت کا تصور بھی اضافی ہے

اُس کی حرکت کی سمت بدلتی رہتی ہے۔ جسم کا رجحان ہوتا ہے کہ خط مستقیم میں حرکت کرے

اس وجہ سے اُسے دائرے میں گھمانے کے لئے قوت صرف ہوتی ہے۔ اگر کوئی آدمی سائیکل پر سوار ہو اور دائرے میں چکر لگا رہا ہو تو اُسے محسوس ہوگا کہ مرکز کی مخالف سمت میں قوت عمل کر رہی ہے اور گرنے سے بچنے کے لئے اُسے مرکز کی طرف متواتر زور لگانا پڑے گا۔

فرض کریں کہ کوئی ناظر 'ا' ایک ایسے قرص پر ہے جو گھوم رہا ہے۔ ناظر بھی قرص کے ساتھ گردش کرے گا۔ اور اُسے محسوس ہوگا۔ کہ مرکز کی مخالف سمت میں اُس پر کوئی قوت متواتر عمل کر رہی ہے۔

اب فرض کریں کہ کوئی اور ناظر 'ب' نہچے سے قرص کو دیکھ رہا ہے۔ قرص کو گھومتے دیکھ کر یہ وہ قرار دیتا کہ 'ا' گردش کر رہا ہے۔ اور گردش کی وجہ سے قوت کا عمل محسوس کرتا ہے۔ فی الواقع اُس پر کوئی قوت عمل نہیں کرتی۔

’ا‘ سمجھتا ہے کہ اُس پر قوت عمل کر رہی ہے، یعنی وہ میدانِ تجاذب میں ہے۔ لیکن ’ب‘ کے مشاہدے کے مطابق ’ا‘ دائرے میں گھوم رہا ہے۔ اور اپنی متغیر یعنی اسراعی حرکت کے اثر کو تجاذب کے نام سے موسوم کرتا ہے۔ ان باتوں کو پیش نظر رکھ کر آئیں سٹائون نے قیاس قائم کیا کہ قوتِ جاذبہ اسراعی حرکت سے پیدا ہوتی ہے اور کسی قسم کی قوتِ جاذبہ نہیں ہے۔

فرض کریں کہ سطحِ زمین پر فنی عقلِ مخلوقات اٹھائے سطح آباد ہوں۔ جن کے دو بُعد یعنی سمتیں ہیں۔ یعنی اُن کی لمبائی چوڑائی تو ہے، مگر بلندی نہیں۔ وہ سمجھیں گے کہ زمین چپٹی ہے۔ اور سطح پر دو نقطوں کے درمیان چھوٹے چھوٹے خط کو خطِ مستقیم قرار دیں گے۔ اُن کے لئے سطحِ زمین تمام عالم ہوگا جس کا اٹھنا اُن کے خیال میں ناممکن ہوگا۔ اس لئے کہ سطح کی کجی کے لئے تیسری سمت کی ضرورت ہے۔ جسے ہم اوپر نیچے کہتے ہیں۔ اور تیسری سمت دو بُعدوں والی مخلوق کے تصور سے بالاتر ہوگی۔

جب وہ لوگ ایک محدود حلقے کے اندر دائرہ کھینچ کر اُس کے محیط اور قطر میں نسبت معلوم کریں گے تو نسبت ہمیشہ $\frac{1}{\sqrt{2}}$ نکالے گی۔ وہ اس پر ایک علمِ ہندسہ کی بنا رکھیں گے جسے غالباً اقلیدسی ہندسے کے نام سے موسوم کریں گے اور اپنی پیمائشوں سے یہ نتیجہ اخذ کریں گے کہ محدود حلقے کے اندر سطحِ اقلیدسی ہندسہ کے مطابق ہے۔

اُس کے بعد وہ بڑے دائرے کھینچ کر محیط اور قطر کی نسبت نکالیں گے تو $\frac{1}{\sqrt{2}}$ سے کم ہوگی۔ اس لئے وہ قرار دیں گے

کہ وسیع حلقے میں سطح اقلیدسی ہندسے کے مطابق نہیں ہے -
 پس اُن کی پیمائشوں کے مطابق وسیع حلقوں کی سطح محدود
 حلقوں کی سطح سے مختلف ہوگی - لیکن یہ بات کبھی اُن کی
 سمجھ میں نہ آئے گی کہ کیوں وسیع حلقوں کا علم ہندسہ محدود
 حلقوں سے مختلف ہے -

چونکہ ہم تیسرے بعد کو جانتے ہیں، اس لئے ہمیں معلوم
 ہے کہ وسیع حلقوں کے لئے ڈو بعدین مخلوق کے علم ہندسہ کا
 اقلیدسی ہندسہ سے اختلاف، زمین کی کروییت یا سطح کی کجی
 کی وجہ سے ہے -

فرض کریں کہ ناظر گھومنے والے قرص کے مرکز
 گھومنے والے قرص پر کھڑا ہے - اور کسی اور آدمی کو اُس مرکز کے
 کا علم ہندسہ
 گرد کسی دائرے کا محیط اور قطر ناپتے دیکھ
 رہا ہے - جب وہ آدمی ناپنے کا پیمانہ یا گز محیط کے ساتھ
 رکھے گا تو ناظر کو گز، حرکت کی وجہ سے سکڑا ہوا دکھائی دیکے گا -
 لیکن جب وہ گز قطر کی سمت میں ہوگا تو ناظر کو اُس کا
 طول اصلی طول کے برابر نظر آئے گا - محیط کی سمت میں
 گز کے سکڑنے کی وجہ سے محیط کا طول اصل سے زیادہ ہوگا -
 مثلاً اگر قرص ساکن ہوتا اور اُس کا قطر ۱۰۰ گز ہوتا تو گھیر
 کی لمبائی ۳۱۴۲ گز ہوتی - یعنی محیط اور قطر کی نسبت
 $\frac{3142}{100}$ ہوتی - قرص کے گھومنے سے محیط کی سمت میں گز چھوٹا
 ہو جاتا ہے - اس لئے محیط کی لمبائی ۳۱۴۲ گز سے زیادہ
 ہوگی - لیکن قطر وہی ۱۰۰ گز ہوگا - پس اس حالت میں
 محیط اور قطر کی نسبت $\frac{3142}{100}$ سے زیادہ ہوگی -

یہ نسبت دائرے کے چہوتے بڑے ہونے پر بھی ماحصر ہوگی -
 اگر دائرہ مرکز کے قریب ہوگا تو نسبت $\frac{r}{R}$ کے قریب ہوگی -
 لیکن اگر دائرہ بڑا ہوگا تو محیط اور قطر کی نسبت کا $\frac{r}{R}$ سے
 زیادہ اختلاف ہوگا - اس کی وجہ یہ ہے کہ جتنا کوئی مقام
 مرکز سے دور ہوتا ہے ، اسی نسبت سے اس کی حرکت تیز
 ہوتی ہے -

ان پیمائشوں کو دیکھ کر ناظر قرار دے گا ، کہ گھومنے والے
 قرص کا ہندسہ اقلیدسی نہیں - یعنی وہ اقلیدسی اصولوں کے
 مطابق نہیں - پس گھومنے والے قرص کی فضا منحنی غیر
 اقلیدسی ہوتی ہے -

یہ بیان ہو چکا ہے ، کہ گھومنے والے قرص کی
 میدان تجاذب میں فضا کا خاصیتوں میدان تجاذب کی سی ہوتی ہیں -
 ہندسہ
 جب قرص گھومتا ہے تو اس کا علم ہندسہ غیر
 اقلیدسی ہوتا ہے - لیکن اگر قرص ساکن ہو جائے تو اس کا
 ہندسہ اقلیدسی ہوگا - اس خاص مثال سے مندرجہ ذیل باتیں
 اخذ ہوتی ہیں -

۱- ہر میدان تجاذب کا علم ہندسہ الگ ہوتا ہے ، جو
 اقلیدسی ہندسہ سے مختلف ہوتا ہے -

۲- جس فضا میں تجاذب نہیں ہوتا ، اس کا ہندسہ اقلیدسی
 ہوتا ہے -

پس میدان تجاذب میں فضا غیر اقلیدسی ہوتی ہے - اور
 چونکہ ہر ایک مادی جسم کا اپنا میدان تجاذب ہوتا ہے ،

اس لئے مادہ اپنے گرد کی فضا میں تبدیلی پیدا کرتا ہے - یعنی
 اُس میں ایک طرح کی کچی پیدا کر دیتا ہے -

انسانے کائنات ہماری حالت کائنات میں وہی ہے جو
 ذرُ بعدیں مخلوقات کی فضا میں - ہم فضا سے الگ
 نہیں ہو سکتے، اس لئے چونکہ بعد کا نقشہ ہمارے تصور میں
 نہیں آسکتا - لیکن جیسا کہ پہلے بیان ہوا ہے - اُس سے
 ثابت نہیں ہوتا کہ کائنات کا وجود ہی نہیں ہے -

مسطح یا ہموار سطح کا علم ہندسہ اقلیدسی ہوتا ہے -
 لیکن منحنی سطح کا ہندسہ اقلیدسی ہندسہ سے مختلف ہوتا ہے -
 اسی طرح یہ بھی ممکن ہے کہ کسی فضا کا ہندسہ اقلیدسی
 ہو اور کسی کا غیر اقلیدسی - اگر فضا کا ہندسہ اقلیدسی ہو گا
 تو ہم کہیں گے کہ فضا میں کچی نہیں ہے اور اگر غیر اقلیدسی
 ہوگا تو منحنی سطح کی مثال کو پیش نظر رکھ کر ہم قرار
 دیں گے کہ فضا کسی چوتھی سمت میں منحنی ہو گئی ہے -
 پس فضا کے منحنی ہونے سے مراد یہی ہے کہ اُس کا ہندسہ
 اقلیدسی ہندسہ نہیں ہے -

اُن ستائیسوں کا عام نظریہ یہ ہے کہ جہاں کوئی جسم نہیں
 ہوتا، وہاں فضا اقلیدسی ہوتی ہے لیکن جہاں کوئی جسم موجود
 ہوتا ہے - وہاں اُس کے اثر سے فضا غیر اقلیدسی ہو جاتی ہے -
 غیر اقلیدسی فضا میں خط مستقیم کا کہونچلا ایسا ہی ناممکن
 ہے، جیسا کہ کروی سطح پر - گو ہم کو اپنے کہینچے ہوئے خطوں
 کی کچی نظر نہ آسکے -

آئن سٹائن کا بیان ہے کہ مہدان تجاذب میں اجسام کی اسراعی حرکت کسی قوت کی وجہ سے نہیں ہوتی، بلکہ اس لئے ہوتی ہے کہ اُس فضا میں انحصار یا کجی ہوتی ہے۔ ذیل کی تمثیل سے یہ بات آسانی سے سمجھ میں آ جائے گی۔

فرض کریں کہ ایک کمرے میں صاف فرش ہے۔ اور فرش کی سطح ایسی ہے کہ اُس پر جہاں کہیں سنگ مرمر کی گیند رکھیں وہ لڑھک کر ایک خاص مقام پر پہنچ جاتی ہے۔ پھر ٹیلس کی گیند فرش پر رکھتے ہیں تو وہ بھی لڑھک کر اُس مقام پر جا ٹہرتی ہے۔ اُس کے بعد لوہے کی گولی پر تجربہ کرتے ہیں تو وہ بھی وہیں پہنچتی ہے۔ اگر کوئی دو بعدوں والے لوگ گیندوں کو اس طرح لڑھک کر ایک معین مقام پر پہنچتے ہوئے دیکھیں گے تو وہ سمجھیں گے کہ اُس مقام پر کوئی پنہاں قوت ہے، جو گیند کو کھینچ لیتی ہے۔ لیکن ہم فرش کو ناہموار دیکھ کر گیند کے لڑھکنے کی وجہ سطح کا ڈھالو ہونا قرار دیتے ہیں۔ اسی طرح جب ہمیں ملحقہ فضا میں اجسام اسراعی حرکت کرتے دکھائی دیتے ہیں، تو ہم سمجھتے ہیں کہ کوئی پنہاں قوت اُن پر عمل کرتی ہے۔ اگر ہمیں کائنات کا احساس ہو سکتا تو قوتِ جاذبہ کی بجائے فضا کے انحصار کو اسراع کا سبب قرار دیتے۔

ہر مادی جسم اپنے گرد کی فضا کو ملحقہ کر دیتا ہے۔ فضا کا انحصار جسم کی کمیت کے مطابق ہوتا ہے۔ اگر کمیت کم ہو تو اُس کے اثر سے فضا کی کجی کم ہوتی ہے اور کمیت زیادہ ہو تو اُس کی وجہ سے فضا زیادہ ملحقہ ہوتی ہے۔

ہمیں فضا کی کبھی نظر نہیں آتی، لیکن دیگر اجسام پر اس کا اثر نظر آتا ہے۔ جہاں فضا اٹلیدسی ہوتی ہے وہاں ہر چیز یکساں رفتار کے ساتھ خطِ مستقیم میں حرکت کرتی ہے۔ لیکن جہاں فضا منقطع ہوتی ہے، وہاں یا تو اجسام کی رفتار بدلتی جاتی ہے اور یا سمتِ حرکت۔


آئن سٹائن کا دعویٰ فرضی نہیں ہے۔ بلکہ عام نظریۂ اضافیت کی تجربی تصدیق کا اثر نکالا گیا ہے۔ اور اجرام کی حرکات کی توجیہ کی گئی ہے۔ گو آئن سٹائن کا گلیٹنجی تجاذب نیوٹن کے گلیٹنجی سے اصولاً مختلف ہے۔ لیکن اکثر قدرتی مظاہر کے متعلق ان کے نتائج میں انڈا فرق نہیں، کہ تجربہ سے معلوم ہو سکے۔ حقیقت یہ ہے کہ نظریۂ اضافیت سے قدرتی مظاہر کی ایسی ہی تصحیح توجیہ ہو جاتی ہے، جیسی کہ نیوٹن کے نظریے سے۔ البتہ تین مظہروں کے متعلق آئین سٹائن اور نیوٹن کے حساب میں اس قدر اختلاف ہے، کہ مشاہدے سے معلوم ہو سکے۔ اور تجربوں سے ثابت ہوا ہے کہ آئین سٹائن کے نتائج صحیح ہیں اور نیوٹن کے غلط۔ اب میں ان مظاہر کا مختصر ذکر کروں گا۔

۱۔ ”میدان تجاذب میں شعاعِ نور کا انحراف (Refraction)۔“

نیوٹن کے قانون تجاذب کی رو سے تمام مادی اشیا دیگر مادی اشیا کو اپنی طرف کھینچتی ہیں۔ لیکن تجاذب مادی کا امواج پر کوئی اثر نہیں ڈھوتا۔ اس خیال کے مطابق اگر شعاعِ نور کسی جسم کے قریب سے گذرے تو وہ سیدھی جانی چاہئے، اُس کا انحراف نہ ہونا چاہئے۔

لیکن انہیں ستائیں کے تھاس کے مطابق جسم کے گردونواح کی فضا منکھنی ہوتی ہے۔ اس لئے اس فضا میں سے گذرنے میں شعاع نور کو ضرور منکھرف ہونا چاہئے۔ شعاع کا انکراف جسم کی کمیت پر منکھصر ہوگا۔ جتنا بہاری کوئی جسم ہوگا، اسی نسبت سے اُس کے تریب کی فضا زیادہ منکھنی ہوگی اور اُس میں سے گذر نے میں شعاع کا انکراف زیادہ ہوگا۔ نیز جو شعاع جسم کے پاس سے گذرے گی وہ زیادہ منکھرف ہوگی اور جو جسم سے ہٹ کر گذرے گی اُس کا انکراف کم ہوگا۔ انہیں ستائیں نے حساب لکایا کہ اکر کسی ستارے کی شعاعیں آفتاب کے پاس سے گذریں تو اُن کا انکراف ۱۴,۳۵ ثانیہ ہونا چاہئے۔

شکل نمبر ۱۰ میں 'س' ستارے کا اصلی مقام ہے۔ اور 'ن' زمہن پر کوئی ناظر کہتا ہے۔ 'ا' آفتاب ہے۔ ستارے کی جو شعاع



سودھی ناظر کی سمت میں جائے گی وہ آفتاب سے رُک جائے گی لیکن شعاع "س ل" جو آفتاب کے کنارے کے ساتھ ہو کر گذرتی ہے، منکھرف ہو جائے گی اور "ل م" سمت میں جانے کی بجائے "ل ن" سمت

میں جائے کسی - ناظر کو ستارہ اسی سمت میں نظر آئے گا ، جس سے اُس کی شعاعیں ناظر کی آنکھ میں داخل ہوں گی - پس ستارہ ' ن ل ہی ' سمت میں دکھائی دیکھا - یعنی اُس کا مقام ' س ' کی بجائے ہی ہو جائے گا -

سنہ ۱۹۱۹ء کے کسوفِ اُکلی (Solar) Total eclipse میں آفتاب کے قرب و جوار کے ستاروں کی عکسی تصویریں لی گئیں - ان تصویروں میں ستاروں کے جو مقام تھے ، اُن کا اصلی مقاموں کے ساتھ مقابلہ کیا گیا - تو معلوم ہوا کہ ستارے قرصِ آفتاب سے کسی قدر دور ہتے ہوئے ہیں - ان تصویروں کا اصلی تصویروں کے ساتھ مقابلہ کر کے مختلف ستاروں کی شعاعوں کا انحراف ناپا گیا ، تو وہ آئین ستائین کے حساب کے مطابق نکلا -

۲ - ” طیف کے خطوط کا انتقال “ - اگر کوئی عنصر گیس کی حالت میں ہو ، اور اُسے منور کیا جائے ، تو اُس کے ذرے معین رفتاروں کے ساتھ ارتعاشی حرکت کرتے ہیں - اس لیے اگر اس روشنی کا طیف مشاہدہ کیا جائے تو روشن خطوط نظر آتے

۱ - جب چاند سورج اور زمین کے درمیان حائل ہوتا ہے ، تو سورج کہن یا کسوف واقع ہوتا ہے - زمین کے تھوڑے سے حصے سے سورج کی روشنی بالکل منقطع ہو جاتی ہے ، وہاں کسوفِ کُلّی (Total eclipse) ہوتا ہے - سنہ ۱۹۱۹ء میں عکسی تصویریں لینے کے لیے اُن مقامات کو جہاں کسوفِ کُلّی واقع ہوا ، رساد بھیجے گئے تھے -

۲ - اگر آفتاب کی روشنی باریک شکاف میں سے گذر کر منشور (Prism) پر پڑے تو وہ سات رنگوں میں تقسیم ہو جاتی ہے - یہ روشنی دیوار پر پڑے تو ایک رنگین دھاری بن جاتی ہے ، جسے آفتاب کا طیف (Spectrum) کہتے ہیں - طیف کی پیدائش

ہوں - ہر روشن خط ایک خاص ارتعاشی حرکت سے وابستہ ہے اور طیف میں اُس کا مقام تعدد ارتعاش پر منحصر ہوتا ہے۔ آئین ستائین کے نظریے کے مطابق تیز میدان تجاذب میں ارتعاشی حرکت سست ہو جانی چاہیے یعنی ذروں کے ارتعاش کا وقت بڑھ جانا چاہیے۔

یہ ثابت ہو چکا ہے کہ بہت سے ارضی عناصر آفتاب پر بھی موجود ہیں۔ اس لئے اگر ہم کسی عنصر کا روشن خط طیف میں معین کریں اور پھر آفتاب کے طیف میں اسی عنصر کا خط مشاہدہ کریں، تو اُس کا مقام ارتعاشی حرکت کی سستی کی وجہ سے سرخ حصہ کی طرف ہٹا ہوا ہوگا۔ اور خط کا انتقال آفتاب کے تجاذب پر منحصر ہوگا۔

سنہ ۱۹۲۷ میں اپور شیڈ نے دریافت کیا کہ آفتاب کے طیف کے خطوط کا انتقال آئین ستائین کے حساب کے مطابق ہے۔ پھر یہ تجربہ اور ستاروں کے خطوط پر کیا گیا تو آئین ستائین کے نظریے کی مزید تصدیق ہو گئی۔

۳۔ ”عطارد کی حرکت“ - نیوٹن اور آئین ستائین کے نظریوں میں عطارد کی حرکت کے متعلق بھی اختلاف ہے اور عطارد کی حقیقی حرکت آئین ستائین کے نظریے کے مطابق ہے۔

اور امتحان کے لئے ایک آلہ استعمال کرتے ہیں۔ جس کا نام طیف نما (Spectrometer) ہے۔

ہر رنگ کی روشنی ذروں کے معین ارتعاشات Vibration سے پیدا ہوتی ہے۔ سورج کی روشنی میں سات رنگ پیدا ہونے کی وجہ یہ ہے۔ کلا وہ روشنی ذرات کی مختلف قسم کی حرکات پر مشتمل ہوتی ہے۔ ہر ارتعاشی حرکت سے اس حرکت کے متعلق رنگ ظاہر ہوتا ہے۔ مثلاً نیلے رنگ کے ارتعاشات سرخ رنگ کے ارتعاشات سے تیز تر ہوتے ہیں۔

دسعتِ عالم

پرانے اعتقاد کے مطابق فضائے بسیط کی صرف یہی خاصیت تھی اور وہ چاروں طرف لا انتہا فاصلے تک پھیلی ہوئی ہے۔ لیکن ستاروں کے مشاہدے سے علمائے ہیئت نے بہت مدت پہلے دریافت کر لیا تھا کہ مرنئی عالم لا منتهی تک پھیلا ہوا نہیں ہے۔ یعنی وہ فضا جس میں ستارے واقع ہیں ایک معین حلقہ کے اندر ہے۔ اگر فضا لامتناہی ہو، تو اس بات کی وجہ سمجھ میں نہیں آتی۔ کہ کیوں ستارے ایک معین علاقے سے باہر نہیں جاتے۔ انہیں فضا میں دھر دھر بکھر جانا چاہیہ تھا۔ اس معینے کے حل کی ایک صورت ہے۔ کہ عالم کے حدود نہ ہوں، لیکن حجم معین ہو۔

فور کیا جائے، تو عالم کے حدود نہ ہونے کے باوجود اُس کا منتہی ہونا ناممکن نہیں۔ دائرے کی نہ ابتدا ہوتی ہے اور نہ انتہا۔ لیکن طول معین ہوتا ہے۔ گروی سطح کے حدود نہیں ہوتے لیکن رقبہ معین ہوتا ہے۔ اگر فضا بھی دائرے یا گروی سطح کی طرح منحنی ہو تو فہر محدود ہونے کے باوجود اُس کا حجم معین ہو سکتا ہے۔

آئین ستائین کے حساب کے مطابق عالم کے تمام اجرام کی متحصصہ قوت کے عمل سے فضا منحنی ہے۔ اور چونکہ فضا کا یہ انحصا کم ہے۔ اس لئے ستاروں کے درمیان وسیع علاقوں میں وہ تقریباً مستوی یعنی اقلیدسی ہندسے کے مطابق ہوتی ہے۔ اسی طرح جس طرح کہ زمیں کی سطح محدود علاقوں میں مستوی معلوم ہوتی ہے۔ اس انحصا کے علاوہ ہر ایک ستارے کی اپنی قوت جذبہ سے فضا میں مقاسی انحصا بھی پیدا ہوتا ہے۔ لئے اس آفتاب کے قریب کی فضا منحنی معلوم ہوتی ہے۔

یہ سمجھیں کہ عالم ایک وسیع گُرُوبی سطح کی مانند ہے - جس پر ستاروں کے گرداگرد چھوٹے چھوٹے تہلے ہیں -

جب زمین کے متعلق یہ اعتقاد تھا کہ وہ چھتی ہے - تو لوگوں کا خیال تھا کہ وہ لامتناہی بھی ہے - لیکن جب ثابت ہو گیا کہ زمین گُرُوبی ہے تو پھر لوگ سوچنے لگے کہ وہ متناہی ہونی چاہئے - گو اُس کے حدود نہ ہوں - اب ہمیں معلوم ہے کہ زمین متناہی ہے - اسی طرح فضا بھی متناہی ہے - گو اُس کے حدود نہیں ہیں -

ڈاکٹر آئہن سٹائین نے عالم میں ستاروں کی تقسیم سے عالم کی وسعت کا اندازے لگایا ہے - اور اس اندازے کے مطابق کل عالم کا نصف قطر ۸۸۰۰۰ کروڑ سال نور ہے - یعنی اتنا بڑا ہے کہ روشنی ۱۸۶۰۰۰ میل فی ثانیہ کی رفتار سے اُسے ۸۸۰۰۰ کروڑ سال میں طے کر سکتی ہے - بعینہ ترین حسابیہ کا فاصلہ اُس کا $\frac{1}{40}$ حصہ ہے - پس ہمیں کل عالم کا صرف $\frac{1}{40}$ حصہ اعلیٰ سے اعلیٰ دوربین میں نظر آتا ہے -

آئہن سٹائین کے تصور کے مطابق فضا گُرُوبی ہے - لیکن کائنات جو فضا اور زمانے کی ترکیب سے بنتی ہے ، استوانہ نما ہے (Cylindrical) ہے - گویا زمانے کے کسی خاص لمحے پر کائنات کی تراش گُورہ کی مانند ہے اور زمانہ استوانہ کے محور (Axis) کی سمت ہے -

چونکہ چار بُعدوں کے سلسلے کا تصور مشکل ہے - اسلئے کائنات کا ایک نامکمل سا نقشہ قائم کرنے کے لئے فضا کی بجائے ایک خط دکھ لیں - پرانے عقیدے کی رو سے یہ خط مستقیم ہوتا اور دونوں طرف لا انتہا فاصلے تک پھیلا ہوتا - اور کائنات ایک لامتناہی سطح ہوتی - آئہن سٹائین کے نظریے کے مطابق خط ایک محدود دائرہ ہے اور کائنات جو دائروں کو قطار میں ساتھ ساتھ رکھنے سے حاصل ہوتی ہے - ایک استوانہ ہے -

انسان کے حواس نہایت محدود ہیں۔ لیکن اُس کے دماغ کی عظمت ملاحظہ ہو، کہ ایک طرف تو وہ جوہر یعنی جزو لا یتجزی (Integral part) کا بھی تجزیہ کر کے برقیے تک جا پہنچتا ہے۔ اور دوسری طرف مرئی عالم کے حدود سے گذر کر تمام عالم پر حاوی ہو گیا ہے۔ اور اُس پر یہ حقیقت آشکارا ہو گئی ہے، کہ نئے برقیے سے لیکر وسیع عالم تک سب چیزیں ایک سادہ نظام کے ذریعے مربوط ہیں۔

دو بے قبر کے مقبرے

(از مولوی سید مقبول احمد صدیقی ' صاحب " حیات جلیل ")

ہلدستانی کے صفحات پر مقبرۂ شاہ بہکم اور مقبرۂ خسرو کا ذکر آچکا ہے۔ اب خسرو باغ کی دو عمارتیں رہ جاتی ہیں؛ جن میں قبر تو نہیں مگر مقبرے کہلاتی ہیں۔ ایک تو شروع ہی سے آباد نہیں ہوئی نہ کسی کے جسدِ خاکی نے اُس میں ٹھکانا پایا تھا۔ دوسری آباد ہو کر ویران ہو گئی۔ مدفن تھی۔ مسکن بلی۔ اِس وقت اِن کی تعمیری خوبیوں یا خامیوں اور کوتاہیوں سے بحث کرنا مقصود نہیں؛ بلکہ صرف اُسی پہلو پر نکتہ ڈالنا مد نظر ہے، جو علمی و ادبی یا کسی نہ کسی معلیٰ میں تاریخی سمجھا جاتا ہے۔ (خدا کرے کوئی باکمال صاحبِ قلم اس طرف توجہ فرمائے اور صفحات کاغذ پر باقی رہ جانے کے لئے باقی اشعار کو بھی تحقیق کر کے پورا کر دے)۔

(۱) سلطان نثار بہکم کا گنبد۔

ہر سمت اور ہر حساب سے یہ دوسرا مقبرہ ہوتا ہے، اور اُن

۱ - ملاحظہ ہو۔ رسالہ ' حصہ ۴ ' جلد اول - اکتوبر سنہ ۱۹۳۱ء ' صفحات

۲ - ملاحظہ ہو رسالہ ' حصہ اول جلد ۳ - جنوری سنہ ۱۹۳۳ء - صفحات ۱۸

دونوں مقبروں کے درمیان واقع ہے - اس کے ایک جانب خسرو کا مقبرہ ہے اور دوسری طرف شاہ بیگم کے - اس کا فصل ہر ایک سے بقدر تیس (۳۰) قدم کے ہوگا - نخلبندان زیب و تزیین کے زر پاش و فیض بخش ہاتھوں کی بدولت یہ فصل (رقبہ زمین) بھی خالی اور بیکار نہیں چھوٹے پایا، بلکہ اس میں دونوں طرف دو خوشنما سنگھن حوض، ہشت پہل بنادئے گئے ہیں - کبھی صاف شفاف پانی سے لبریز رہتے تھے - پاس کے کنویں آب رسانی کرتے تھے - فوارے چلتے تھے - آبشار اور نالیوں کا ظاہری سلسلہ و انتظام تو اب بھی باقی ہے، مگر بے سود و بے مصرف - اپنی حالت اور کس مہر سی پر آئہ آئہ اُنسو روتا ہے - حوض خشک پڑے ہیں؛ فوارے بند - البتہ ان میں کچھ ٹوٹ پھوٹ جاتا ہے تو کلکار و منقوش رخام کی جگہ سادہ پتھر لگتا ہے یا صرف چونا - پھونڈ، بدنما ہوتے ہیں اور نازیب -

یہ مقبرہ وسط باغ میں بڑے دروازے کے مقابل ہے - یہی کرنیل نیویل کے حساب سے دوسرا ہوتا ہے، اور مسٹر بیل کی تحریر سے تیسرا، اوروں کے مقابلے میں کسی قدر چھوٹا ہے - یہ جسمانی کسی ایک معلومی حیثیت یعنی اس کے بلند و سبق آموز اشعار و قطعات کی افراط و کثرت سے یورپی کردی گئی تھی - زمانے کے جفاکار ہاتھ نے ان کو بھی برقرار و قائم نہ رہنے دیا -

پریاگ ہلڈ بک میں لکھا ہے کہ یورپ والا مقبرہ خسرو کا

۱ - سٹرکٹ گزیٹیر جدید، صفحہ ۲۰۳ -

۲ - مقام التوارینہ، صفحہ ۳۳۵ -

ہے اور تیسرا اس خاندان کے اور بچوں کا مولف کتاب کی مراد کس تیسرے (مقبرے) سے ہے - ؟ وہ بچے کون تھے اور کس کس کے ؟ ان کی قبریں کہاں تھیں ؟ کیا ہوئیں ؟ ان کا نہ لکھنا لکھنے والے کی عدم واقفیت اور کوتاہی تحقیقی کو عالم آشکار کرتا ہے -

یہاں کے بعض خادمان بلا خدمت و بلا منہدوم اسکو خسرو کی بیوی کا مقبرہ بتاتے ہیں، اس کا نام لہلی بیگم دختر شاہ نواز خان - تاریخ کی زبان اس بارے میں قطعاً خاموش ہے، اس کی تصدیق سے عاجز ہے -

انگریز مورخوں اور اُن کے خوشہ چین ہمارے اہل وطن کی روایت یہ ہے کہ یہ مقبرہ خسرو کی ایک بہن نے ۱۰۳۳ھ (سنہ ۱۶۲۵ع) میں اپنے لئے تعمیر کرایا تھا، مگر اتفاق سے بیگم نے کسی اور جگہ انتقال کیا، اور وہیں دفن ہوئی، اس لئے یہاں اس کی جگہ خالی رہی - بہت سے اشعار گنبد کے اندر اور باہر لکھے تھے جو گزشتہ روزگار سے مٹ گئے ہیں ۲ - دسترکٹ کزیٹیر والے بھی اس کی تائید، یا اسی کو نقل کرتے ہیں - مسٹر اسٹیل اس کو جہانگھر کی راجپوت ملکہ کی بیٹی کی قبر بتاتے ہیں ۳ - کرنل نیویل فرماتے ہیں کہ اس میں بہت سے کتابے لکھے ہیں لیکن اکثر اب شکستہ حالت میں ہیں ۴ -

۱ - صفحہ ۵۳ -

۲ - مفتاح التواریخ مولفہ مسٹر بیل، صفحہ ۳۳۵ - ڈاکٹر نوہرر، صفحہ ۱۳۰ -

قاموس الشاہیر، صفحہ ۲۹۷ -

۳ - کزیٹیر ضلع الہ آباد - سنہ ۱۸۸۳ع، صفحات ۱۳۸ و ۱۶۹ -

۴ - کزیٹیر جدید، صفحہ ۲۰۳ -

اگر یہ قول اور ان فرزانگان فرنگ کا قہاس صحیح ہے تو یہ شاہزادی، شاہ بیگم کی بیٹی تھی اور خسرو کی ہم شیر^۲ شاید انہیں تعلقات قلبی کے داعیے اور محبت و خون کے جذبے سے اُس نے الہ آباد میں پھوند خاک ہونے کی آرزو کی ہوگی۔ یا خاک پاک پریاگ کی کشش رہی ہو۔ شریف الملک معتمد خان معتمد ہادی تزک (کے دیباچے) میں^۳ اُس کا نام سلطان نثار بیگم لکھتے اور خانی خان معتمد ہاشم منتصب اللباب میں صرف سلطان بیگم تحریر کرتے ہیں^۴۔ تزک جہانگیری اور تذکرۂ خسرو (مولفہ راقم) سے پایا جاتا ہے کہ وہ جہانگیر کی پہلی بیوی سے تھی اور اُن کی اولاد میں سب سے بڑی یعنی پہلوتھی^۵۔ مسٹر پرایس تاریخ جہانگیر میں ناقل ہیں کہ سلطان نثار بیگم خسرو سے سال بھر بڑی تھی۔ ایک سال پیشتر فوت ہوئی۔ اُس نے خسرو باغ الہ آباد میں اپنے لئے مقبرہ بنوایا تھا، مگر وہاں دفن ہونا نصیب نہ ہوا۔ اُس نے ۴ شعبان سنہ ۱۰۵۶ھ مطابق ۵ ستمبر سنہ ۱۶۴۶ع کو وفات پائی اور اپنی خواہش و وصیت کے مطابق اپنے دادا کے مقبرے واقع سکندریہ

۱ - ارباق مغل، صفحہ ۴۸۳۔

۲ - جہانگیر نامہ خواجہ ابوالحسن معتمد خان بٹشی، صفحہ ۲۷۷۔

قاموس المشاہیر، صفحہ ۱۳۹۔

۳ - تزک جہانگیری، صفحہ ۷ - دیباچہ تزک، صفحہ ۷۔

انگریزی، صفحہ ۱۹۔

۴ - جلد اول، صفحہ ۲۳۵۔

۵ - ترجمہ از مسٹر بیوریج، صفحہ ۱۵۔

میں سپرد خاک کی گئی ۱ - بادشاہ نامہ سے بھی اس کی تائید ہوتی ہے ۲ - مسٹر بیل نے اورینٹل بھوگرافیکل ڈکشنری ۳ میں ' مرزا امینا (مرزا امین) نے بادشاہ نامہ ۴ میں اور مسٹر بیوریج نے رائل ایشیاٹک سوسائٹی کے رسالے ۵ میں اس کے حالات بقدر ضرورت درج کئے ہیں - بیوریج صاحب اپنے نرت میں اضافہ فرماتے ہیں کہ اس کا اصلی نام سلطان النساء تھا - اکبر نامہ ۲ میں اس کی ولادت کا ذکر ہے - ۶ اردی بہشت سنہ ۹۹۴ مطابق ۲۶ اپریل سنہ ۱۵۸۶ ع کی شام کو پیدا ہوئی تھی - اس کی ماں راجہ بھگوان داس کی بیٹی اور راجہ مان سنگھ کی بہن مانی اور سمجھی جاتی تھی - سلطان نثار باپ سے پہلے ممدی تھی - باپ سنہ ۱۰۳۴ھ ۷ یعنی سنہ ۱۶۲۷ ع میں

۱ - صفحہ ۲۰ -

۲ - یہ ہی نہیں - سلیمان شکوہ پسر شاة عالم بھی یہاں سنہ ۱۸۳۸ ع میں دفن ہوئے تھے - ان کی دو بیگمیں بھی یہاں راحت گزین ہیں - ڈاکٹر فوہرر - صفحہ ۷۷ -

۳ - صفحہ ۳۹۲ -

۴ - جلد دوم ' صفحات ۶۰۳ و ۴ - بادشاہ نامہ خود شاہجہاں نے نام رکھا تھا - مرزا صاحب درباری مورخ اور شاہجہاں کے منشی تھے -

۵ - بابتہ ماہ جولائی سنہ ۱۹۰۷ م ' صفحہ ۶۰۷ -

۶ - جلد سوم ' صفحہ ۴۹۳ -

۷ - شاید کتابت کی غلطی ہے - جہانگیر کی وفات ۲۸ صفر سنہ ۱۰۳۷ھ روز یکشنبہ ہے -

از جہانگیر نامہ ' صفحہ ۲۶۵ -

فوت ہوا ہے - تاریخ جہانگیر میں مسٹر گلہدوں اس کا نام
سلطان النسا اور سال پیدائش ۱۵۸۶ ع لکھتے ہیں -

شاہزادی کی تاریخ وفات کے بارے میں جو اختلاف ہے اس
کو رفع کرنے یا صحت و تحقیق کا یہاں موقع نہیں، نہ ضرورت
ہے - البتہ بہشت آباد (سکندریہ) میں اُس کے دفن ہونے کی
روایت پایہ ثبوت کو پہنچتی ہے - مولوی سعید احمد تاریخ
آگرہ میں فرماتے ہیں ”اس کمرے (مرقد اکبر اکبر) کے برابر
والے دوسرے کمرے میں جو خوشنما جالہوں اور فرس اور تعویذ
سے مزیں ہے ایک قبر ہے..... اس میں جہانگیر بادشاہ
کی بڑی لڑکی سلطان النسا بیگم دفن ہیں جو شاہزادہ خسرو کی
بہن تھیں - ان کا انتقال ۳ شعبان سنہ ۱۰۵۶ ھ کو بعد
شاہجہاں بادشاہ ہوا تھا ۲ -“

پیٹر ملندے صاحب نے اس کو سنہ ۱۶۳۲ ع میں دیکھا اور
نامکمل پایا تھا - لکھتے ہیں کہ مقبرہ نیا بلنا شروع ہوا ہے ۳ -
پروفیسر بیلی پرشاد فرماتے ہیں ”مگر یہ صحیح نہیں ہے -
اس لئے کہ مادہ تاریخ ’روضہ پاک‘ سے جو مقبرہ پر تحریر ہے
سال ہجری ۱۰۳۳ نکلتا ہے، جو سنہ ۱۶۲۵ ع کے مطابق ہے ۴ -“
میرے خیال میں کسی توضیح کی ضرورت نہیں - ۱۰۳۳

۱ - صفحہ ۱۶۰ -

۲ - موقع اکبر آباد، صفحہ ۱۵۸ -

۳ - سیاحت نامہ، جلد دوم، صفحہ ۱۰۰ -

۴ - تاریخ جہانگیر، صفحہ ۳۳۹ فوت -

سال بنا یعنی عمارت کی بنیاد پڑنے یا شروع ہونے کا ہے ۔ ختم
تعمیر کا نہیں ۔

مفتاح التواریخ میں مرقوم ہے کہ گنبد کے اندر بہت سے اشعار
خوشخط نستعلیق میں لکھے ہیں ۔ لیکن بعض کہن سالی و
گردش روزگار بے مت گئے ہیں ۔ سو برس گزرے مستر بھل کو
اعتراف کرنا پڑا تھا کہ وہ بھی بعض کو پوہلے اور پوہوانے سے
قاصر رہے تھے ۔ اس لئے اسیتقدو لکھدیے پر اکتفا کیا تھا ’ ’ جہاں
تک پڑھا جاتا ہے پہلا مصرع یہ معلوم ہوتا ہے ۔ خرم آنروز کہ
ما رخت ازین خانہ بریم ۔ اس گنبد کی تعمیر کا قطعہ تاریخ
تین شعروں کا تھا جو دروازے کی پیشانی پر کندہ تھا ، مگر پہلا
شعر یا مطلع بالکل پڑھا نہیں جاتا ۔ باقی دو شعر یہ ہیں ‘
جو ابھرے ہوئے حروف میں لکھے ہیں ۔ ان کے گرد موقع موقع
سے سبز رنگ کی گلکاری ہے ۔

برو ملائک رحمت ہمیشہ نور نثار
خرد ز سال بنایں بصفحتہ فکرت
نوشت با قلم اختراع روضہ پاک
ع ۱۶۲۵ = ۱۰۴۳

کتبہ فقیر سلطان سرھندی

پورے وثوق کے ساتھ تو شاید وہ خود بھی نہیں کہہ سکتے
کہ یہ مقبرہ کس کا ہے اور کس ضرورت سے تعمیر ہوا تھا ، لیکن
مستر بہوریج کا خیال یہ ہے کہ اس قطعہ میں لفظ ’ نثار ‘
سے سلطان نثار بیگم کے نام کی طرف اشارہ ہے ۲ ۔ اس کی ماں

راجہ بھگوان داس کی بھتیجی تھی، مان سنگھ کی بہن مانی اور سدبھی جانی تھی۔ مسٹر دیوہرست فرماتے ہیں کہ اس کی بھتیجی معمولی وزن کی 'مجتت' ہے۔ یہ ادراک تو چلداں بڑی بات نہیں۔ لیکن ایک یورپیوں ملکی عہدے دار کی فن عررض پر ایسی گہری نظر اور اطلاع ضرور حیرت انگیز ہے۔ مہرے ہم وطن، فارسی اردو کے ممتاز سخنور ان ہاعرانہ نراکتوں اور فن کی باریکیوں سے کتنے آگاہ ہیں۔ موصوف نے تیسرے یعنی پہلے شعر کی نسبت کچھ تحریر نہیں کیا۔ منصبی خدمات کے سلسلے میں وہ کچھ دن الہ آباد میں قیام فرما رہے تھے۔ یہاں کی عمارات و مقابر اور ان کے کتبوں کے متعلق سعی و تلاش کی تھی۔ افسوس ہے کہ باقی ماندہ مٹے اور بگڑے ہوئے شعروں کو وہ بھی دریافت نہ کر سکے۔

مسٹر بیوریج نے اپنے قابل قدر مقالے میں لکھا ہے کہ خسرو کی ہمشیر سلطان الذسا کی قبر پر یہ تفصیل ذیل کتبہ ہیں۔

شمال کی طرف، اوپر۔

رو قطع تعلقی بکن امروز کہ فردا

آسودہ ز اقلال و ایسین ز سلاسل

از خود گزراے یار و بدورس کہ کسے نیست

غیر از تو میان تو و مقصود تو حائل

دکھن، دروازا پر۔

گر ہمہ مملکت و مال جہاں جمع کلیم

ما بجز پیرہندہ ہیچ ز دنیا نہ بریم

بادشاہا تو کریمی و رحیمی و فغور
دست ما گہر کہ در ماندہ و بے بال و یدیم
در شارع دین کوه صفت سلگی و کاهل
دوسرا مصرع فائزب ھ
تن دہ برضا کانچہ قضا بر تو نوشت است
از تو نشود دفع بہ ترویذ و حائل
حق را بشناس از نظر چشم و دل و گوی
کین ها همه بر قدرت حق اند دلائل

مسٹر تیوہرست کا ارشاد ھے کہ پہلی بہت میں جو مصرع
' در شارع دین ' والا بیوریج صاحب نے نقل کیا ھے ، وہ دراصل مصرع
دوم ھے یعنی شعر کا نصف اخیر ۔ اس لئے کہ اس میں قافیہ اور
حرف روی موجود ھے ۔ اسی طرح شعر کا پہلا مصرع بھی غلط تکریر
ھو گیا ھے ۔

مسٹر تیوہرست نے ان کتبوں اور اشعار پر کامل غور و مطالعہ
کے بعد رائے زنی فرمائی ھے ' ۔ اس لئے پوری تفصیل کے ساتھ اُس کو
درج کر دینا ضروری معلوم ہوتا ھے ۔

'' تیسری عمارت کے کتبے بدنصیبی سے نہایت نا مکمل اور
بڑی ناقص حالت میں ہیں ۔ عملی طور پر یہاں چار کتبے پائے جاتے
ہیں ۔ ایک تو چھوٹا سا جنوبی دروازے پر ' جس سے سنہ ۱۰۳۴ ہجری
تاریخ نکلتی ھے ۔ [برز ملائک رحمت - تا - روضہ پاک] عمارت کے
مربع کے اندر دو لائیں کتبوں کی ہیں جو گردا گرد یعنی چاروں

طرف دوڑتی چلی گئی ہیں - اوپر والی قطار تقریباً بیس فٹ اور نیچے والی قریب نو فٹ کے فرش عمارت سے بلندی پر ہوگی - اوپر والی دو میں ایک ہی نظم بعد ۰۰ ۰۰ ۰۰ ہزج Catalectic میں تھی - اس میں زحافات بھی تھے جو حزب اور کف کہلاتے ہیں - ان کا حرف روی 'ل' تھا - ابتدائاً اس میں سولہ بیتیں تھیں - ان میں سے اس وقت کلاً یا جزاً صرف دس محفوظ ہیں - نیچے والی قطار میں دو جدا جدا نظمیں تھیں - پہلی بعد رمل میں جس کا حرف روی 'مہم' تھا - دوسری معمولی ۰۰ ۰۰ ۰۰ Catalectic ہزج میں - اور اس کا حرف روی "الف" تھا - پہلی نظم میں ابتدائاً آٹھ شعر تھے - ان میں سے دو اس وقت پورے پورے موجود ہیں - باقی دونوں میں سے پہلا آدھا اور ایک جز و نصف دوم کا رخصت ہوچکا - دوسری نظم اس سے بھی زیادہ مت چکی ہے - یعنی ابتدائاً دس شعر تھے ' ان میں سے صرف ایک ثابت و برقرار رہ گیا ہے - تین شعر اور تھے ' جن کا تقریباً نصف نصف موجود ہے - ان دونوں میں سے پہلی نظم کی سارے چھ بیتوں کو ' غت بود ' (خلاط ملط) کہ دیا ہے اور ایک دوسرے کے مختلف اجزاد ادھر ادھر لگائے ہیں -

دوسری نظم فارسی کے مشہور شاعر خاقانی کی غزل ہے جو اس

کی کلیات مطبوعہ لکھنؤ کے صفحہ ۱۳۹ میں موجود ہے -

پوری غزل یہ ہے -

۱ وقت آنست کزین دار فنا در کوزیم

کاروان رفتہ و ما بر سر راہ سفریم

۲ راہ رہیچ نداریم چہ تدبیر کنیم

سفر دور دراز ست ولے بے خبریم

۳ پدر و مادر و فرزند و عزیزان رفتند
وہ چہ ما شافل و مستقیم چہ کوتہ نظریم

۴ دم بدم می گزوند از نظر ما یاران
ایقندر دیدہ نداریم کہ بر خود نگریم

۵ خانہ و خانقہ و منزلی ما زیر زمین
ما بہ تدبیر سرا ساختن و بام و دریم

۶ خانہ اصلی ما گوشہ خوابستان است
خُرم آن روز کہ این رخت بدان خانہ بریم

۷ گروہہ مملکت و مال جہاں جمع کنیم
لیک جز پیرہن گور ز دنیا نبریم

۸ بادشاہا تو کریمی و رحیمی و غفور
دست ما گھر کہ در ماندہ و پربال و پریم

۹ یا رب از لطف و کرم عاقبت خاقانی
خبر گردان تو کہ ما در طلب خواب و خوریم

اس کا چہتا اور ساتواں شعر اب تک کامل موجود ہے۔ البتہ
چہتے کا نصف دوم ” ما بجز پیرہنے هیچ ز دنیا نہ بریم “ پڑھا جاتا
ہے۔ چوتھے شعر میں ” بر خود نگریم “ آخر سے غائب ہے۔ کلیات کا
پانچواں شعر غالباً کتبے میں شروع ہی سے نہیں لکھا گیا تھا۔ چہتے
شعر کا نصف دوم جس کو غلطی سے بیل صاحب نے ان نظموں کا پہلا
شعر سمجھا ہے، اب بالکل نظر نہیں آتا۔ یہ امر قابل تحریر ہے
کہ یہ نظم اور دوسری اور جو اس کے اوپر ہے، اور خسرو کی قبر کا کتبہ،
سب کے سب عمارت کی پچھم سمت کے وسط سے شروع ہوتی ہیں۔
یعنی کعبہ (مکہ) کا رخ ملحوظ رکھا گیا ہے۔

تھسری نظم سے صرف ایک شعر پورا باقی رہ گیا ہے -

بگنتی حال شان ہندی زبانِ سوسن ار گویا

چہ می داند کسے حال گل اندامان بزیہر گل

تلاش کی جائے تو کسی نہ کسی مشہور شاعر کے دیوان میں

اس عمارت کی باقی دونوں نظموں کا بھی پتہ چل جائے گا -

ظاہر ہے کہ یہ کلام یا اس طرح کا معمولی شعرا کا نہیں ہو سکتا،

جو محض تاریخی نکلے اور موزوں کرنے میں مشاق ہیں ا -

ان تینوں فاضل مستشرقین کی سعی و التفات قابلِ تشکر و

امتنان ہے - مگر حقیقت یہ ہے کہ پوری کوشش کرنے سے

اب بھی بعض مزید اشعار کا پتہ چل سکتا ہے - اسکے علاوہ

کاتب و فہرہ کا نام بھی ملتا ہے - بہت سے شعر اور مصرعے بالکل

مٹے و مٹھے ہو رہے ہیں - بعض کے مصرعے اور الفاظ ادھکتے

ہیں - نگاہ پر زور دینے اور فہم کی مدد سے ان بے نظم و ترتیب

شعروں یا لفظوں کو جیسا کچھ میں پوچھ سکا ہوں، ذیل میں

نقل کرتا ہوں شاید کوئی ذیعلم بزرگ توجہ فرما کر بقیہ اشعار

و مصرعوں کو بھی پورا کر دے -

قدم نہ بر سر ہستی کہ دست مایہ ادنا

* * * * *

... .. ہستی را و ترک خود فروشی کن

* * * کہ در بازار دیں خواهند

براق مکرر یک شب معراج حقیقت دان

* * * بگوئی سر جان نیشو *

در خوردن و خفتن چه شوی همسر انعام
 مری کن عملے تانشوی کم زہوامل
 * * * * * افسرد گر خود
 ز آہن بودت عرق و ز پولاد مفاصل
 * * * * *
 در شایع [دین کوه صفت سنگی و ذہل
 اپن طول امل چہست ندانی کہ زمانہ
 شد عمر ترا تابقہد معطل
 از نہست بہ ہستی و بہستی برہ نہست
 * * * * * تاشہر وجود است

(۲) مقبرہ تمبولن بیگم

باغ کے عین ا وسط میں مغرب جانب ایک چوتھا مقبرہ ، دروازہ
 کلاں کے مقابل ، یا سڑک کے دوسری طرف ہے - بعض کہتے ہیں کہ
 یہ بھی خسرو کی کسی بہن کا ہے - اور عرف عام میں ' تمبولن '
 یا بی بی تمبولن کا مقبرہ کہلاتا ہے - یورپین مورخین میں سے اسٹیل
 فشر ، ہیویٹ اور کہن صاحبان کے نزدیک غالب قرینہ یہ ہے کہ
 یہ وہی شاہزادی ہے جو فتحپور سیکری میں استامبولی بیگم کے نام
 سے شہرت رکھتی ہے - اس کے اندر نہ قبر کا نشان ہے نہ اس پر
 کوئی کتابہ -

۱ - گزیٹیئر سابق مطبوعہ سنہ ۱۸۸۳ء صفحہ ۱۶۵ - و گزیٹیئر جدید

سنہ ۱۹۱۱ء صفحہ ۲۰۳ -

کرنہیل نہویل اس کے متعلق دو باتیں لکھتے ہیں ' - (۱) روایتاً ایسا مشہور ہے کہ تمبولن کا مقبرہ ہے - مسکن ہے کہ یہ وہی فتحپور سیکری والی استانبولی بیگم ہو - (۲) دوسرا زبان زد قصہ یہ ہے کہ یہ مقبرہ خسرو کی ایک اور بہن نے اپنے لئے بنوایا تھا - مگر اتفاق وقت سے وہ کہیں اور مری اور وہیں دفن ہوئی -

ڈاکٹر فوہرر مقبرہ نہیں ، بلکہ تمبولی بیگم کے مکان کے نام سے یاد فرماتے ہیں اور خسرو باغ کے خاص خاص حصوں میں اس کو شمار کرتے ہیں ۲ -

ڈاکٹر بیلی پرشاد اپنی تاریخ جہانگیر میں رقم پرداز ہیں کہ ان تین دروضوں کے علاوہ جن کا ذکر کیا گیا ، اس باغ میں ایک چوتھی عمارت بھی ہے جو تمبولن کی قبر کہلاتی ہے - یہ انیسویں صدی میں مدت تک مسکن کا کام دیتی رہی - پھر لارڈ کرزن کے حکم سے اصلی صورت میں منتقل کر دی گئی ۳ -

سو برس پہلے بھی مسٹر بیہل کو معلوم نہ ہو سکا تھا کہ یہ کس کا مدفن ہے - مشہور تھا کہ بی بی تمبولن کا روضہ ہے - بعض جوڈہ بائی کا بتاتے تھے ۴ -

خادمون کی روایت یہ ہے کہ تمبولی بیگم ایک ایرانی عورت تھی - اس کو جہانگیر ایران سے لے آیا تھا ، اور اسی کے ہانہ کے پان کہانا

۱ - گزیٹیئر جدید سنہ ۱۹۱۱ م ' صفحہ ۲۰۳ -

۲ - ممالک مغربی و شمالی و اودہ کے مذاہد قدیمہ اور ان کے کتابے ' صفحہ ۱۳۰ -

۳ - صفحہ ۳۲۲ -

۴ - مقام التوارین ' صفحہ ۳۳۵ -

تھا۔ عہد جہانگیری کا مورخ اس کے ماننے میں شامل کرے گا اور بداہتم لغو بتائے گا۔

اس بارے میں کہ آیا اکبر کے حریم عشرت میں کوئی سلطانہ استامبولی بیگم تھی یہی 'یا نہیں' شروع سے اختلاف اور گفتگو چلی آتی ہے۔ اہل فرنگ کی ایک جماعت اپنی دلہستہ اور جدت طرازی کے لئے ہمیشہ مصر اور مدعی رہتی ہے، اور ہر محل پر استامبولی ملکہ اور اسکے محل کا ذکر چھوڑ دیتی ہے۔ لفتلت کرنیل ایچ اے نیویل "آگرہ میں تین دن ۱" میں تحریر فرماتے ہیں 'کہ ترکش سلطانہ کا مکان نہایت مختصر مگر فتحپور بھر میں سب سے زیادہ خوبصورت ہے۔ مسٹر ہیویل نے بھی "آگرہ اور تاج کی ہیلتد بک" میں ترکش سلطانہ کے مکان کا احوال سپرد قلم فرمایا ہے "قرون وسطے کی تاریخ" ۳ میں مسٹر سی ڈبلیو اسمتھ نے مغلیہ عہد کی تعمیرات کے ذیل میں "ترکش سلطانہ" کے گھر کا نام لیا ہے۔

مسٹر کین "آگرہ کی ہیلتد بک" میں فرماتے ہیں کہ فتحپور سیکری کے محلات میں عمارت کا ایک حصہ استامبولی بیگم یعنی اکبر کی ترکن بیوی کے نام سے منسوب و مشہور ہے ۴— پھر ایک صحنہ آگے چل کر ایک نوت میں رقم پر داز ہیں کہ الہ آباد کے خسروباغ

۱ - صفحات ۹۷، ۹۶ - -

۲ - صفحہ ۱۱۳ -

۳ - صفحہ ۲۷۲ -

۴ - صفحہ ۶۹ -

میں جو مقبرہ ہے، اور تمبولی بیگم کا کہلاتا ہے، ممکن ہے کہ یہی بگاز کر استامبولی کر دیا گیا ہو۔

ڈاکٹر فوہرر فتح پور سیکری کے محلات و تعمیرات کے سلسلے میں کچھ زیادہ روشنی ڈالتے اور تحریر فرماتے ہیں کہ ”خاص محل کے منبری زاوٹے پر ایک عمارت ہے جو ’جہانگیر کا مدرسہ‘ کہلاتی ہے۔ جہاں سے ایک منقش پردہ دار دیوار کے باقیات و آثار شروع ہو جاتے ہیں، جو ٹھیک یورپ کو زاویۂ مخالف کی سمت جاتے ہیں۔ یہاں پر اکبر کی ترکن بھوی کے کمرے تھے، جو رومی بیگم کا محل مشہور ہے۔ واضح رہے کہ زبانی روایات کو چھوڑ کر کوئی سند اس بات کی نہیں ملتی ہے کہ اکبر کی کوئی عورت ترکن بھوی تھی یا یہ کہ کوئی عیسائیت رہی ہو۔ الہ آباد کے خسرو باغ میں ایک مقبرہ ہے، جو تمبولن بیگم کا کہلاتا ہے؛ اور بگاز کر ’استامبولی‘ کر لیا گیا ہے۔ اور اس طرح اس راز کا پتہ یہاں سے چل جاتا ہے“۔

مسٹر کین اور ڈاکٹر فوہرر نے استامبولی کو غلط اور تمبولی (بیگم) کو صحیح سمجھا، اور مانا تھا۔ مگر ہمارے شہر (الہ آباد) کے ایک ہمہ دان پروفیسر نے اسکو صحیح قرار دیا اور تائید کی ہے اور اپنے ایک آرٹیکل^{۱۰} کے ساتھ ایک عشوہ باز، ’قلعہ گر‘ عربدہ جو ’عصمت باختہ‘ حسن فروہس تمبولن کی

۱ - صفحہ ۶۹ -

۲ - صفحہ ۷۲ -

۳ - صفحہ ۷۳ - کتاب مزکور -

۴ - مندرجہ لیتور - یکشنہ ۱۰ اکتوبر سنہ ۱۹۳۱ ع

تصویر بھی دیدی ہے جسکو لکھنو کے عجائب خانے میں میں نے بھی دیکھا ہے۔ یہ تسلیم ہے کہ مدوح نے صاف طور پر اُسکو فتحپور سیکری کے متصل والی یا اپنے یہاں کی مقبرے والی نہیں لکھا مگر ایسے موقع پر اِس لکھنوی تمبولن کا ذکر اور تصویر کیا کچھ اور معنی رکھتی ہے؟

آج کون بتا سکتا ہے کہ یہ عمارت کبھی وائعی آباد بھی ہوئی تھی اور کسی انسان کے جسم بے جان نے اِس میں راحت پائی تھی یا نہیں۔ یہ تو تسلیم ہے کہ ہماری سر زمین پر مغرب (یورپ) والے بھی مُردوں اور مرے ہوؤں کی ہڈیوں کا آج کل ویسا ہی ادب و احترام فرماتے ہیں، جیسا مشرق (ایشیا) کے لوگ کرتے ہیں۔ مگر شائد ایک صدی پہلےتر حالت اور تھی۔ اُس وقت کے فرنگ نژاد بہادر زندہ دلوں کو ہندوستان کے تیرے و تاریک مُردہ خانوں سے خاصا لگاؤ تھا۔ خواہ اِقتضائے ضرورت سے رہا ہو یا متعص جذب نظر سے۔ یعنی اچھی اچھی کوتھیں اور فردوس نما بنگلوں کی کمی اِسکا باعث رہی ہو، خواہ مقبروں کی عظیم اَلشان اور نفیس و خوشنما مر مر میں عمارتیں انکو اپنی طرف کھنچتی ہوں۔ یا اِنہیں کے دلوں اور آنکھوں میں کوئی کشش خود بخود پیدا ہو جاتی ہو۔ بہر صورت اوراق تاریخ اُسکے گواہ ہیں کہ آئرلینڈ اِیسٹ اِنڈیا کمپنی کے بعض ملکی اور جنگی عہدہ دار باد شاہی وقت کے مقبروں کا بیکار پڑا دھلا دیکھ نہ سکتے تھے۔ بعض کو اپنے رہنے سہنے کے لئے اِنتخاب فرمالیا تھا۔ یاد ہوگا کہ سرولیم سلی میں اپنی خورش ذوق و خورش فکر رفیقہ حیات کو ساتھ لے کر ممتاز متصل (ناج) کے دروازے کی سیر کو گئے تھے۔ اپنے ”سیاحت نامہ و تذکرہ“ میں لکھتے ہیں کہ ”میں صاحبہ جب خوب گھوم پھر کر سب کچھ دیکھ چکیں تو میں نے پوچھا، کہ اِس عمارت کی نسبت تمہارا خیال کیا ہے؟

بولیں - کیا بتاؤں کیا خیال ہے - میں تو یہ جانتی ہی نہیں کہ ایسی عمارت پر نکتہ چینی کیسے ہو سکتی ہے - البتہ آپکو یہ بتا سکتی ہوں کہ مہرا احساس کیا ہے - ایسی عمارت مہرے لئے بنے تو میں کل ہی مر جانے کے لئے تیار ہوں ' -

دیکھ کر سہر اُسکی دنیا سے گزرنا سہل ہے -

مقبرہ ایسا جو مل جائے تو مرنا سہل ہے

لیکن یہ تو محتض ایک آرزو تھی ' ایک نیک، دل ' نیک سہرت خاتون کا ارمان - دانشمندان فرنگ نقد کو نسیہ پر کیوں اُٹھا رکھتے - جہاں جگہ پائی - گلجائش دیکھی پڑ رہے ' دخیل و قابض ہو گئے -

سر ولیم سلی مہن دہلی و آگرہ کی متعدد عمارتوں کا ذکر کرتے ہیں ' جو گذشتہ دور حکومت یا کمپنی کی معمولی نا مال اندیشانہ پالیسی کی نذر ہوئی تھیں - وہ اس قسم کی دراز دستیوں اور نیم وحشی حرکتوں کی دو فاحش مثالیں تو تلہا دہلی کی بتاتے ہیں - ایک امام مشہدی کی نہایت خوبصورت سنگ مرمر کی قبر یا درگاہ - یہ بزرگ اکبر بادشاہ کے پیر و مرشد تھے - دوسری - اکبر کے چاروں برادران رضاعی کا رفیع الشان و سنگین مقبرہ - فرماتے ہیں کہ " اس پر مدت تک مسٹر بلیک متعلقہ بلگال سول سروس Mr. Blake, B. C. S., متصرف و قابض رہے - یہی صاحب ' حال

۱ - ریڈبلس ایلٹری کلکشن آف این انڈین آفیشل - از میجر جنرل سر ڈیلوی ایچ

سلی میں ، کے - سی - بی - صفحہ ۳۷۷ ، ۳۷۸ ، ۳۸۲ و جلد اول - وسیور پرنس آف

ریڈبلس ' مرتبہ ولیم ہاور ڈرسل ' صفحہ ۴۴۲ ، باب ۱۱ ، مطبوعہ سنہ ۱۸۷۷ع -

میں ' وحشہانہ طور پر جے پور میں مار ڈالے گئے ہیں - اپنے کھانے کی میزوں کے لئے جگہ اس طور پر بغائی یا نکالی تھی کہ سنگ مرمر کا وہ تختہ دور کر دیا نہا جو مرنے والے ادھم خان کی لاش و استخوان کو چھپائے تھا اور عمارت کے وسط میں تھا - باشندگان شہر نے ہرچند فریاد و واویلا کی ' سماعت نہ ہوئی - طرفہ یہ کہ تختہ کو اکھاڑ لہنے کے بعد دیوار کے مقابل ایک طرف کو بے احتیاطی سے ڈال دیا تھا - جہاں اب تک پڑا ہوا ہے - رعایا نے مسٹر فریزر سے جو گورنر جنرل کے قائم مقام تھے ' عرض معروض کیا - عدت تھا - رؤسائے بھی سمجھایا -

لو دل کا داغ دے آتھے ایسا نہ کیجئے
 ہے در کی بات آگ سے کھیلا نہ کیجئے

۱ - سنہ ۱۸۴۳ء کا واقعہ ہے -

۲ - ادھم خان ' اکبر کا دودھہ شریک بھائی ' بڑا بہادر ' نامور جنرل اور مقرب امیر تھا - مسٹر کین نے دہلی ہیلتھ بک کے چہتے ایڈیشن میں " ادھم کے مقبرے " کے زیر عنوان اس کا پورا حال لکھا ہے - نیٹس مسٹر بیل نے مفتاح التواریخ میں ' صفحہ ۲۵۱ -

۳ - مسٹر فرینچ کے سیاحت نامہ (صفحہ ۱۸) سے واضح ہے کہ فریزر صاحب تسہ دہلی کے کمشنر اور گورنر جنرل ہندوستان کے ایجنٹ تھے - باشندگان شہر سے نہایت بے تکلف ' اور بڑے ملنسار اور خلیق النسان تھے - ۲۲ مارچ ۱۸۳۵ء کو قتل ہوئے - کریم خان سپاہی قاتل اور ثواب شمس الدین احمد خان والی فیروز پور کو ان کے قتل کی پاداش میں پھانسی دی گئی - مقدمہ کی سماعت و فیصلہ کے لئے اسی کے آباہ سے مسٹر کالون صدر عدالت یا ہائی کورٹ کے جج خاص طور پر دہلی بھیجے گئے تھے - (صفحہ ۲۱) لیکن ' ادبی دنیا ' کے رسالہ نمبر ۴ ' جلد ۸ ' ماہ جولائی سنہ ۱۹۳۳ء میں ان کی وارفتہ مزاجی ' ناہنجاری اور بد کرداری سے خوب پردہ اٹھایا گیا ہے - ان کے قتل ہونے اور شمس الدین خان سے ان کی ' اور کارکنان کیپٹی کی کارہی ' اور بدلا لینے کے وجوہ اور پھانسی دینے کے حالات و واقعات مندرج ہیں

بھکار ثابت ہوا (اور جو ہونے والا تھا ' ہو کر رہا) - کچھ دن بعد یہ صاحب خود بھی قتل کر دالے گئے " - مرزا غالب نے اپنے اس سر پرست و مربی کا بڑا درد انگیز مرنیہ اپنے مخصوص انداز میں زور قلم نے ساتھ لکھا ہے - سر ولیم فرماتے ہیں " عام لوگوں کا اعتقاد یہ ہے کہ ان دونوں صاحبوں کی موت اسی بے ادبی و گستاخی کی بدولت ہوئی جو انہوں نے اکبر کے کو کلتاھ کے ساتھ کی تھی " ۲ -

لارڈ آکلینڈ گورنر جنرل کے مصاحب خاص اور رفیق سفر ' مسٹر فریلچ لکھتے ہیں کہ اُن کو جب سنہ ۱۸۳۸ و ۳۹ میں دہلی جانے کا موقع ملا تو وہ اور ایک اور زیبرک و ہنر مند ذی مرتبت انگریز جو دنیا بھر کی سیاحت کر چکا یا کر رہا تھا ' دہلی میں یکجا ہوئے اور دونوں نے تین دن قطب میٹار میں گزارے - کسی عمارت کی ایک پرانی خلوت گاہ پر قبضہ کر لیا تھا - صبح و شام باہر نکل جاتے اور قرب و جوار میں جو آثار و باقیات تھے ' دن بھر چھانتے اور لطف اندوز ہوتے - تغلق آباد میں بھی قیام کی یہی صورت رہی ۳ -

دنکن صاحب کو تسلیم ہے کہ لارڈ ہوسٹلکس اور لارڈ بیٹنگ نے آگرے کی بعض عمارتوں کے ساتھ بھدردی اور وحشیانہ پن کا برتاؤ کیا تھا ۴ - سلیمین صاحب نے اس کا رونا خوب رویا ہے -

دہلی کے آثارالصنادید میں اس کی متعدد مثالیں ملتی ہیں .

۱ - ریپبلس اینڈ ری کلکشنس ' حصہ دوم ' صفحہ ۱۶۰ -

۲ - ایضاً

۳ - سیاحت نامہ صفحہ ۹۴ -

۴ - آگرہ ہیلتھ بک ' صفحہ ۱۱۰ -

(۱) ”مسجد سر ہندی“ لاہوری دروازہ کے باہر بیگم کی بلوائی، نہایت مرتفع سنگ سرخ کی تھی۔ ایک طرف سرا میردہ اکرام کی تھی جو بحکم سرکار کمپنی بہادر منہدم کر دی گئی اور مسجد کی دیوار بھی منہدم کر دی گئی۔ سرا نہایت آباد اور برونق و آرام دہ تھی۔“

(۲) ”بہول بھلیاں یعنی مقبرہ ادھم خاں، جو اکبر بادشاہ کا کوکھ تھا، جس نے شمس محمد خاں غزنوی اکبر کے انکم کو مار ڈالا تھا، او اس کے قصاص میں اکبر نے ادھم کو قلعہ پر سے گرا کر مروا ڈالا تھا اور یہ واقعہ ۱۲ رمضان سنہ ۹۶۹ھ کا ہے۔ یہ گنبد بھی اس زمانے کے بعد بنا ہے۔ گنبد چونہ اور پتھر سے بنا ہوا ہے اور اُس کی دیوار میں اُوپر جانے کا راستہ ہے۔ دیوار دیوار، گرد پھر سکتے ہیں اور اُس میں بھول بھلیاں قطب صاحب کی عمارتوں میں یہ نامی عمارت ہے۔ اکثر صاحبان عالی شان اُس میں آن کر آتے ہیں اور اسی سبب سے اُس کی قبر کا تعویذ برابر کر دیا ہے۔ باوجودیکہ مقبرہ اکبر کے وقت میں بنا ہے مگر قطع اُس کی پتھانی عمارت سے ملتی ہے۔“

(۳) ”قطب صاحب کی لات کے قریب محمد قلی خاں کا مقبرہ تھا جو اکبر بادشاہ کا کوکھ تھا اور یہ عمارت بھی یا تو عہد اکبر شاہ کی رہی ہوگی، ورنہ جہانگیر کی۔ لیکن جب اُس کے نصب کھلے اور اُس عمارت کے دن اچھے آئے، اسے صاحب والا مناقب عالی مناصب نے جن کے عدل و انصاف کے آگے شیر بکری ایک کھات پانی پیتا ہے اور

۱ - آثارالصنادید، مطبوعہ سنہ ۱۸۷۶ء - صفحہ ۹۳ -

۲ -

ظلم و ستم دنیا سے نہیںست و نابود ہو گیا ہے ۔ آوازہ بلند ہمتی اور والا فطرتی کا ، آریزہ گوہی فلک اور فلغلہ ارن کی شوکت وحشست کا زمیں سے آسمان تک پہنچا ہے یعنی دریا نوال خدایمان ابرکف ، حاتم دوران فرزند ارجمند بجان پیوند سلطانی معظم الدولہ امین الملک إختصاص یارخان سر طامس ٹیافلس متکف صاحب بارونت بہادر فیروز جڈگ صاحب کلان بہادر دارالخلافتہ شاہ جہاں آباد دام اقبالہ نے کوتھی تہار کرائی ا ۔

یہ ارشادات اٹھسویں صدی کے سب سے بڑے رفارمر اور مصلح مسلمان سرسید احمد خاں بہادر کے ہیں ۔ جڈکی جرات اخلاقی اور آزادہ روی ایک بڑی حد تک مسلم ہے ۔ متکف صاحب کی بلند اہنگی کے ساتھ داد تحسین اس صلے میں دی جاتی ہے کہ انہوں نے متعدد قلی کے مقبرے کو کھودوا کر اُس جگہ اور اُس کے سامان سے اپلی شاندار کوتھی تعمیر کرائی ہے ۔ اس سے یہ نتیجہ نکلتا ہے کہ سنہ ۱۸۳۷ع تک یا آج سے اسی نوے برس پہلے ان باتوں کے حاکم و معکوم دونوں خو گر ہو رہے تھے اور اسکو ظلم نہیں سمجھتے تھے یا اگر برا سمجھتے ہوں تو زبان پر لانے کی کسکو ہمت ہوتی تھی ۳ ۔ سوڈ صاحب یہ بھی فرماتے ہیں ۔ کہ ” مقبرہ خانقا نان کا تمام سنگ مرمر اور پتھر کی نفیس جالیان اور کل کاری کی چیزیں اودھار کر اصف الدولہ کے وقت میں لکھنؤ بھیج اور بیچ دیا گیا ۔ حتیٰ کہ مقبرہ کا تعویذ بھی اودھار لیا ۴ ۔ یہ وہی لکھ لٹ اصف الدولہ ہے جسکی سیر چشمی ‘

۱ ۔ آثارالسنادید صفحہ ۶۷ ۔

۲ ۔ آثارالسنادید صفحہ ۲۸ ۔

عالی حوصلگی، داد و دہش اور فیاضیوں کی داستانوں کا سلسلہ کبھی ختم نہیں ہوتا، اور خانم طائنی کے سوا کہیں اسکی نظر نہیں ملتی۔ رحمت ہو ایسے کفن کھسوت پر۔

سنہ ۱۸۵۷ع کے انقلاب اور سرکار برطانیہ کے عنان حکومت ہاتھ میں لینے کے بعد بھی شروع شروع میں کچھ ایسی دست درازیاں ہوتی رہی ہوں۔ مسٹر فیئرچ نے کبھی کسی اور وقت بیشتر دہلی میں سفید سنگ مرمر کا ایک بوا و سیم، طویل و عریض حمام دیکھا تھا۔ فرماتے ہیں کہ جب بادشاہ قہد کر لیا گیا، بغاوت میں شرکت ثابت ہوئی، تو یہ حمام اُسکی محسراے سے نکال کر ملکہ باغ میں رکھ دیا گیا۔ مقصد محض نمائش و آرائش تھی۔ عمام کے کام یا مصرف میں نہیں آتا تھا، یعنی فرش زمین پر ایک منجھب چھڑ کے طور پر ڈال دیا گیا تھا۔

گارساں دی تاسی صاحب کی تحریر [۱۰ دسمبر سنہ ۱۸۵۷ع] سے پایا جاتا ہے کہ بغاوت فرو ہونے پر جسوقت دہلی میں بشمپ کا عہدہ قائم کرنے کا سوال زیر فور تھا، اسوقت یہ نجویز بھی درپیش تھی کہ شاہجہانی جامع مسجد کو گرجا میں تبدیل کر دیا جائے۔

دور کہوں جائیوں، اسی شہر الہ آباد میں شاہجہاں کے نامور گورنر نواب شایستہ خاں کی بلوائی ہوئی وسیع و رفیع مسجد قلعہ نے پاس تھی۔

۱۔ حالات سفر دستر سی جے، 'ترنج' مطبوعہ سنہ ۱۸۷۲م، صفحہ ۹۶۔

۲۔ رسالہ اردو، جنوری سنہ ۱۹۳۱م، صفحہ ۲۶، جلد ۱، حصہ ۳۱۔

سنہ ۱۰۵۶ھ [سنہ ۱۶۴۶ع] میں اُسکی تعمیر ختم ہوئی تھی - جب تک مسلمانوں کا اوج موج رہا - مسجد ' مسجد رہی - عبادت کے کام آتی تھی - مسٹر بیل نے مفتاح التواریخ میں لکھا ہے کہ الہ آباد میں کمپنی انگریز کی عملداری کے اوائل یعنی سنہ ۱۸۰۰ع میں کونہل کھت صاحب نے اسکو تغیر و تبدیل کر کے اپنی بود و باش کا مکان بنا لیا تھا - دس سال بعد یعنی سنہ ۱۸۱۱ع میں کمپنی کے حکم سے [و ازار ہوکر] پھر اصلی صورت میں تبدیل کر دی گئی - آج (سنہ ۱۸۴۸) تک موجود ہے ' اور مسلمان جمع ہو کر دونوں عیدوں کی نماز یہیں پڑھتے ہیں "۱ - عرصہ ہوا کہ یہ مسجد بھی گروہ روزگار کے نذر ہو چکی - بشپ ہیڈ صاحب نے بھی دیکھا تھا وہ اس کی بڑی تعریف کرتے اور اس کی خوبی موقع ' بلندی ' حسن مذاظر ' قرب دریا کی تحسین فرماتے ہیں - مدت تک جمعہ و عیدیں کی نماز و جماعت یہاں ہوتی رہی - آخر یہ حالت بھی انقلابات حکومت و مصالح فوجی اور قرب قلعہ سے قائم نہ رہی - موتی موتی دیواریں اور کچھہ آثار باقی ہیں ' چلکا کچھہ حصہ خشکی میں ہے اور کچھہ دریا کے اندر تک چلا گیا ہے - یہاں کہتے کہ فوجی میدان میں ایلمنٹ پتھر اور چوڑے کا ایک ڈھیر باقی رہ گیا ہے - ۲

ان تغیرات کا ذکر کرنے سے کسی خاص جماعت ' گروہ یا ذات پر الزام دینا یا ان کے طریق عمل پر داغ لگانا مقصود نہیں - بلکہ

صرف یہ بتانا ہے کہ زمانہ کی گردنیں اور حکومتوں کے لوٹ پوٹ کے ساتھ ساتھ ہمیشہ سے ایسا ہی ہوتا چلا آیا ہے - مسلمانوں نے اپنے زمانہ اقتدار و سطوت میں جو کچھ کہا یا سندنوں میں سے جانتوں اور سکھوں نے قدرت و قوت پاکر جو کچھ عمل کیا وہ تو پرانی باتیں اور بھولی بھٹکی داستانیں ہو گئی ہیں - اگر آپ گزشتہ صدی کے نصف اخیر کے واقعات یاد کریں کہ جو روشنی و تمدن اور علم و تہذیب کا دور گزرا ہے تو آپ دیکھیں گے کہ جب یہی کم و بیش وہی ہوتا رہا ہے جس کو آج ہم قابل نفرت بتاتے ہیں -

اس گلبند کا لحد سے خالی ہونا خواہ اتفاقات زمانہ سے ہو یا کسی ضرورت مند زبردست کے دستبرد سے - بہر حال یہ مسلم ہے کہ اس میں باغ کے یورپین منتظم انسر کی بود و باش مدت سے چلی آتی تھی ' -

بھسویں صدی کے شروع ہونے پر یعنی ہمارے وقت میں انقلاب و اصلاح کی ہوا چلی - زمانہ نے گردنیں کھائی - سنہ ۱۹۰۲ع میں لارڈ کرزن الہ آباد تشریف لائے - حسب معمول آثار قدیمہ کو ' قلعہ کو ' خسرو باغ کو ملاحظہ فرمایا - محکمہ الیہ کو یہ انداز پسند نہ آیا کہ سردوں کی جگہ زندے متصرف ہوں - فرمان قضا جریان نے چوبیس کھلتے کے اندر یہ عمارت سوپرنتنڈینٹ صاحب سے خالی کرا دی - ہاں ' اسی قدر نہیں ہوا بلکہ اتنے ہی وقت کے اندر سوپرنتنڈینٹ صاحب کا آرامگاہ اپنی اصلی حالت میں منتقل کر دیا گیا - اور پھر تمبولن کا مکان بن گیا - صاحب اور ان کے دفتر کے لئے بعد کو ایک قصر نفیس (کوٹھی) کھلی باغ (الفریڈ پارک) میں تعمیر کرا دیا گیا -

مسٹر ایچ جے ڈیویس H. J. Davis آخری سوپر انٹرنیٹل تھے جو اس عمارت میں مقیم و فوکس رہے۔ انہوں نے اور اُن کے پیشرووں نے اس ہر طرف سے کھلی ہوئی عمارت میں خوبصورت چوکھٹیں اور کواڑ لگائے تھے۔ ایک حصہ جو پہلے ہی سے گول بنا تھا، گول کمرہ بنا۔ اسی کے ایک پہلو یعنی سامنے کے برآمدہ میں صاحب کا، یا باغ کا سرکاری، دفتر قرار پایا۔

زیادہ دن کی بات نہیں ہے۔ اسوقت کے دیکھنے والے اور ملتزمان خدمت موجود ہیں اور بتاتے ہیں کہ ایک نیکدل شریف النفس انگریز جو سنی سذائی روایات پر عامل اور قدیمی معتقدات کا معترف و قائل تھا، اسکا بھی احترام و اکرام کرتا تھا۔ اُسکی طرف سے ہر جمعرات کو لوبان سلگایا جاتا تھا۔ ایک نشان (بظاہر قبر کا) ایک گول مومست شدہ پھوند کی طرح گرد و پیش کے فرش سے اب بھی نمایاں اور ممتاز نظر آتا ہے۔ حسن سلیقہ اور بزم آرائی کی بدولت اس پر میز بھی گول بچھائی گئی تھی۔ قالینوں کا فرش تھا۔ بالیں ہم اس حصہ پر جانے اور پامال کرنے سے احتیاط و احتراز کیا جاتا تھا۔

یہ اطلاع کہ اسکو حتی الامکان اصلی صورت میں تبدیل کر دیا ہے، غالباً صحیح ہوگی۔ بحالت موجودہ مقبرہ کی دونوں منزلیں یا دونوں طبقے (بالائی و زیرین) خوب صاف اور کھلے ہوئے ہیں۔ کواڑ اور کھوکھیاں سب دور کر دی گئی ہیں۔ نہ کسی اور قسم کا لکڑی کا سامان چھوڑا ہے۔ دونوں حصوں پر سفیدی سے یکساں قلعی کر دی گئی ہے۔ داغ دھبے یا درمہانی تصرفات کی یاد دلانے والے نشانات سب چھپل دئے ہیں۔ کون جانتا ہے کہ زندوں کے تسلط سے پہلے اس پر کچھ نقش و نگار یا گلکاری و رنگ آمیزی تھی یا نہیں۔

اب صرف ایک بات کہنا باقی ہے - مسٹر بھل کی اس تحریر کے سلسلہ میں کہ ایک چھوٹی قبر آوروں کے پیچھے جانب ہے ' پھوریج صاحب مسٹر ایسٹروک کے حوالہ سے لکھتے ہیں کہ خسرو باغ میں نورجہاں کا ایک سی نوٹاف cenotaph تھا ' - سی نوٹاف جرمن زبان میں بے قبر کے مقبرے کو کہتے ہیں یعنی کوئی گنبد جو کسی ایسے کی یادگار کے لئے تعمیر ہوا ہو جو کسی اور جگہ دفن ہوا ہو -

اسکا بہتر فیصلہ قاریان کرام کرسکتے ہیں کہ ان دونوں میں سے کونسا گنبد نورجہاں کا ہوسکتا ہے -

دبندار فاتحہ تیگور کی مصوری

(از مسٹر رام چندر ٹنڈن ایم - اے ' ایل - ایل - ای)

۱۹۲۸ع میں دبندار ناتھ، تیگور نے تمام دنیا کو غرقِ شہرت کر دیا، اُس وقت تک وہ صرف شاعر ہونے کی حیثیت سے ارباب ذوق سے روشناس تھے، لیکن یکایک وہ مصور کی حیثیت سے بھی دنیا کے سامنے نمودار ہو گئے۔

سنہ ۱۹۱۳ع میں آپ کو اپنی ادبی خدمات کے صلہ میں مہمہور نوبل پرائز ملا تھا، اُس وقت سے آپ کی شہرت میں برابر اضافہ ہوتا رہا۔ اس اثناء میں آپ نے بہت سے توجسے اور نھز طبعزاد چھڑیں پھس کھیں، جس سے آپ کی فہر معمولی ادبی سرگرمیوں کا اندازہ ہوتا ہے۔ آپ کی شہرت صرف ایک ادیب و شاعر ہی ہونے تک محدود نہیں رہی، بلکہ رفتہ رفتہ آپ ہمارے زمانے کے ایک سنگر اور صاحبِ بصیرت بھی تسلیم کئے جانے لگے۔ لیکن یہ کون جانتا تھا کہ یہ کھلے سال شاعر اپنے اندر ایک اور صلاحیت بھی پوشیدہ رکھتا ہے اور وہ رنگ و خطوط (یعنی مصوری) کے ذریعہ ایک نئے عالم کی تخلیق کی استعداد و قابلیت۔ یہ امر لوگوں سے پوشیدہ تھا کہ شاعر اپنا بہت سا وقت تصاویر تیار کرنے میں صرف کر رہا ہے۔ اور جب تک پیکر اس کا اعلان نہیں ہو گیا کہ شاعر کی تیار کی ہوئی سکھروں تصویریں پھرس میں دکھائی جا رہی ہیں، اس وقت تک اسے پوری کامیابی کے ساتھ، صیغہ راز میں رکھا گیا۔ ایک شہرہ آفاق شاعر کا فن کاری کے مہدان میں آنا وہ بھی ۶۷ برس کی پختہ عمر میں، ادب و فن کاری کی تاریخ میں ایک نیا اور صحیح

واقعہ ہے۔ یہ واقعہ اشنایان فن کی توجہ کو اپنی جانب مائل کئے بغیر نہیں رہ سکتا تھا، چنانچہ اُس نے مشرق و مغرب کے صاحبان فن کی توجہ کو مائل کر لیا۔ یہ واقعہ اس امر کی بھی ایک نئی مثال ہے کہ زمانے کی رفتار نے شاعر کے تخلیقی جوش کو مضحک نہیں ہونے دیا اور اس پیرانہ سالی میں بھی اس میں جوانی کی تیزی و طرّابی باقی ہے۔ اب تو ربندر ناتھ نے فن مصوّری کے نمونے یورپ کی تقریباً تمام دارالسلطنتوں میں اور نیز کلکتے اور بمبئی میں منظر عام پر لائے جا چکے ہیں اور ہر جگہ نہ صرف ان کا تذکرہ رہا ہے بلکہ اکثر فن کاروں میں یہ بہت ہی شوق و توجہ کے مستحق بھی سمجھے گئے ہیں۔ سوال یہ ہے کہ ان تصویروں کے بارے میں ہم کیا سمجھیں؟ کیا انہیں ہم صرف تفریح و تفلن کے مظاہر سمجھیں یا انہیں ہم وہ درمیانی ذریعہ سمجھیں جنکی وساطت سے یہ بلند پایہ شاعر دنیا کو اپنا پیغام پہنچانا چاہتا ہے؟

ان سوالات کا جواب دینے سے قبل یہ دیکھنا

شاعر کی مصوّری کا آغاز ضروری ہے کہ اس مصوّری کا آغاز کیونکر ہوا۔ اس کے بارے میں دو مختلف رائیں ہیں۔ ایک تو یہ کہ

شاعر نے اس کے لئے پوری پوری تیاری کر لی تھی، اس کے بعد اُس کی ابتدا کی۔ اس طرح کی رائے شاعر کے کچھ شاگردوں اور اُس کے مدّاحوں اور پرستاروں کی ہے۔ کلکتہ گورنمنٹ آرٹ اسکول کے پرنسپل مسٹر مکّال دے کہتے ہیں کہ مصوّری و فن کاری کے متعلق شاعر کی دلچسپی بہت پرانی ہے۔ سنہ ۱۹۰۷ء سے تو یقیناً شاعر کو مصوّری سے خاص دلچسپی رہی ہے، صرف یہی نہیں بلکہ سنہ ۱۹۱۳ء میں

کوہستان رام گڑھ کی سیاحت کے موقع پر شاعر نے کچھ تصویریں
 بلٹائی تھیں جنو دے صاحب کے پاس محفوظ ہیں۔ اُس کے علاوہ
 دے صاحب نے اس امر پر بھی توجہ دلائی ہے کہ شاعر کے خاندان
 کو بھی فن کاری سے خاص دلچسپی رہی ہے۔ لکھنؤ کے گورنمنٹ
 اسکول اف آرٹ کے پرنسپل مسٹر استکار ہمدار جو شاعر کے
 ایک دوسرے شاگرد ہیں، شاعر کی تصویروں میں اُن تمام کمالات
 کا تصور کرتے ہیں جو شاعر کی شاعری میں نمایاں ہیں۔ وہ
 کہتے ہیں کہ ”شاعر کا قلم جس طلسم و رعنائی کی تخلیق
 بہ آسانی کر دیتا ہے، اسکا اعادہ اُس وقت ہو جاتا ہے، جب وہ
 مصوڑی کا برہنہ اپنے ہاتھ میں لھتا ہے“۔ اس طرح ہم اُن صاحبان فن
 کی راہوں کو اگر قبول کر لیں تو ہمیں یہ تسلیم کرنا پڑیگا کہ
 ربلد رناتہم کا فن مصوڑی نہ صرف اس نقطہ نظر سے کامل ہے کہ وہ شاعر
 کے مطالعہ اور تہاری کا نتیجہ ہے بلکہ اُس نگاہ سے بھی کہ شاعر کی
 تصلیہیں بھی دراصل بہت بلند پائے واقع ہوئی ہیں۔

اس کے خلاف دوسری راے (اور یہ راے ڈاکٹر آنند کمار سوامی^۲
 ایسے بڑے ناقد فن کی ہے) شاعر کی تہاری کو مطلقاً ناقابل توجہ
 سمجھتی ہے۔ شاعر کے فن کارانہ علم و مطالعہ سے بالکل ہی انکار کرتی ہے۔
 شاعر کی مصوڑی کے نمونوں کو یہ طفلانہ مشاغل پر محمول کرتی ہے اور
 انہیں شاعر کے تغلن آمہز تصورات کے نتائج سمجھتی ہے۔

شاعر، جھسا کہ ہم اسے جانتے ہیں، اپنی زندگی میں مسلسل نئے

۱۔ 'یورپ لیکھا'۔ جلد ۳ نمبر ۱۱ - ۱۰ صفحہ ۷۔

۲۔ 'دوہم' نمبر ۲۳ - ۲۴ - ۲۵ صفحہ ۳۱۔

ذرائع اظہار کی جستجو میں رہا ہے۔ ادب کے میدان میں اسلمے، شاعری، تمثیل نگاری، افسانے، ناول، شعر، منسجر وغیرہ مختلف ذرائع اظہار میں مشق بہم پہونچائی ہے۔ کہا جاتا ہے کہ موسیقی اور رقص کے میدان میں بھی شاعر نے کچھ نئے راگوں اور نئے اندازوں کی تخلیق کی ہے، ابھی گزشتہ سال ہی سلاز میں آیا تھا کہ شاعر بُت تراشی کی مشق کر رہا ہے، اسلمے شاعر کی مصوری مجہد محض ایک نئے ذریعہ اظہار کی سعی معلوم ہوتی ہے۔ وہ اس کے ذریعہ سے اپنی تخلیقی قوتوں کا مظاہرہ کرنا چاہتا ہے، فرق صرف یہ ہے کہ عرصہ گاہ ادب میں تو وہ ایک مقصد لیکر اٹھتا ہے اور اس کی تکمیل میں کوشش کرتا ہے، لیکن مصوری میں وہ اپنے کو بہتا ہوا چہرہ دیتا ہے، یہاں اس کا کوئی مقصد نہیں ہے، وہ اتفاقی تخلیق کے دامن میں پناہ لیتا ہے، لیکن اس کے بارے میں ہم آگے کچھ زیادہ عرض کریں گے۔

ہمیں خود ان تصویروں پر غور کرنا چاہئے، شاعر نے اپنی ابتدائی تصویریں ہنگلہ زبان کے خوشخط مسودوں پر بنائی تھیں، ربلدر ناتھ کا ہنگلہ خط اپنی خوبصورتی کے لئے خاص شہرت رکھتا ہے۔ یہ مسودے جب کات چھانٹ کر درست کئے جاتے تو یقیناً اُن کی خوبصورتی میں فرق آجاتا۔ ان مسودوں پر حک و اصلاح کے نشانات شاعر کو بہت کھٹکتے اور وہ اُس کے نزدیک خوبصورتی کے لئے باعث ہلاکت معلوم ہوتے۔ شاعر کو ان بہتے نشانات کو خوبصورت بنانے کی خواہش اور فکر دامنگیر ہوئی، اور شاعر نے اس عمل کے لئے جو خطوط کھینچے انہیں کے ذریعہ شاعر کی ابتدائی تصویریں عالم وجود میں آئیں۔

اپنی اس خواہش کے بارے میں شاعر خود لکھتا ہے :—

”بچپن سے میری جو تعلیم ہوئی وہ موزونیت کی ہے‘ یہ موزونیت خواہ فکر میں ہو یا صوت میں‘ میں نے یہ سیکھا تھا کہ موزونیت اس شے میں جو ملے شر اور حقیر ہو ایک حقیقت اور اہمیت پیدا کر دیتی ہے اسلئے جب میرے مسودوں میں حک و اصلاح کے نشانات اپنی نجات کے لئے مجرموں کی طرح فریادی ہوئے اور میری نگاہوں کو اپنی غیر موزونیت سے تکلیف پہنچانے لگے تو میں نے اپنے اصل کام سے ہٹ کر ان کو خوبصورت بنانے میں اپنا بہت سا وقت صرف کر دیا“ - ۱

ان مسودوں میں جو نشانات تصحیح کے ہوتے وہ اکثر ایک سے زائد متوازی لکیروں کی شکل میں ہوتے‘ ان سیاہ لکیروں کے بیچ میں سفید لکیریں چپٹی ہوتیں۔ شاعر عام طور پر ان نشانات کو دوسری لکیروں سے گھیر دیتا اور اُس وقت کات چھانت کے وہ نشانات‘ کاغذ کے صحنوں پر مثل متعدد جزائر کے معلوم ہوتے۔ ان میں سے ہر ایک وضع اور شکل میں مختلف ہوتا‘ اب اگر یہ جزیرے آپس میں ملا دئے جائیں تو ان سے کئی طرح کی شکلوں کے تہاڑ ہونے کا امکان پیدا ہو جاتا ہے۔ شاعر گویا کسی مستفی اور پُر اسرار ہدایت کے مطابق ان مختلف شکلوں میں سے صرف ایک ایسی شکل کا تصور کرتا جو ان سب میں زیادہ واضح ہوتی‘ یا ہرں کہئے کہ وہ بجائے خود موجود ہوتی اور صرف ایک اشارے کے ساتھ ہی نمایاں ہو جاتی۔ شاعر کا کام دراصل اسی اشارے کو مہیا کرنا ہے۔ اس عمل میں شاعر کا صرف یہی مقصود ہوتا کہ صحتہ

پر پہلے ہوئے تصحیح کے نشانات کا بہداین جانا رہے اور یہ آپس میں اس طرح منسلک و متعلق ہو جائیں کہ اُن کے وجود میں کوئی ناموزونیت باقی نہ رہے ، بلکہ اُن میں ایک طرح کی ہم آہنگی پیدا ہو جائے۔ اس مقصد کو پیش نظر رکھ کر اپنی موزونٹی طبع کی صلاحیت کے ساتھ شاعر بڑی تیزی سے اپنا برس چلانا ، اس عملِ تشکیل میں کبھی کبھی بہت ہی خوبصورت شکلیں پیدا ہو جاتیں جو قدرتی صورتوں کی نقل معلوم ہوتیں ، لیکن خود شاعر نقل ہی فرض سے یہ تصویریں ہرگز نہ بنانا۔ ان متفرق اور اتفاقی نشانات کے گروہ میں سے وہ اپنے حسن کارانہ خطوط کے ذریعہ ایسی ایسی تصویریں بنا چکا ہے جنکی آخری صورت کا اُسے پہلے کوئی تصور نہ تھا۔ اُس کے اس عمل سے اُن شکلوں اور صورتوں کی تخلیق ہوئی جو گویا پہلے سے اپنی تخلیق کے انتظار میں بیٹھے ہوئے تھے۔


شاعر کی مصوری کے تخلیقی عمل کی یہ ابتدائی صورت ہے ، اُسے اگر اُس کی مصوری کا پہلا دور کہا جائے تو بیجا نہ ہوگا۔ یہ بات ظاہر ہو گئی ہوگی کہ شاعر کو خارجی دنیا کی کسی مخصوص چیز کی مصوری مقصود نہیں ہے ، اس کی فن کاری کا مقصود نقل و مصوری نہیں ہے ، بلکہ اپنی اس تخلیقی قوت کو وہ اتفاق کے سہرہ کر دیتا ہے ، اُس سے زیادہ کچھ نہیں۔ شاعر کے اندر ہم ایک ایسی خواہش اظہار پاتے ہیں جو متفرق اور منتشر نشانات کو باہم یک رنگ اور ہم آہنگ بنانا چاہتی ہے۔

شاعر کا بیان شاعر کے اُندہ ارتقائے فن پر توجہ کرنے سے
اپنے فن کے قبل تھوڑی دیر کے لئے ہمیں چاہئے کہ اس پر غور کریں
متعلق کہ خود شاعر کا بیان اپنے فن کے بارے میں کیا ہے ، وہ لکھتا ہے کہ :-

” اس نجات دہی کے عمل میں مصروف رہتے ہوئے میں نے ایک گہری صداقت تلاش کر لی ہے وہ یہ کہ عالم صورت میں خطوط کے طبعی انتخاب کا ایک مسلسل عمل جاری ہے، ان خطوط میں جو اصلح ہوتی ہیں وہی زندہ رہتی ہیں یعنی جن میں خود صفات حسن موجود ہوں، اور میں نے یہ محسوس کیا کہ ان بے خانمان متفرق قبائل کی بیکاری کے مسئلے کو حل کرنا اور ان میں باہمی ہم آہنگی پیدا کرنا خود ایک تخلیقی عمل ہے۔“ -

اس طرح یہ ظاہر ہے کہ شاعر اس عالم میں اتفاقی، منتشر و مختلف شکلوں کا وجود تسلیم کرتا ہے اور ان کی ہم آہنگی و موونیت کے امکان پر یقین رکھتا ہے۔ اور اس تغیر میں استعانت کو خود ایک تخلیقی کام سمجھتا ہے۔ اس نظر سے غور کرنے پر ریلدر ناتھ کا کارنامہ ایک ایسی اہمیت حاصل کر لیتا ہے جو کہ ان کی اصل رسائی سے بھی کہیں زیادہ ہے۔

ایک امر اور ہے جس پر تھوڑی دیر غور کر لیتا
 شاعر کی مصوری زیادہ مناسب ہوگا، وہ یہ کہ شاعر کی مصوری اور
 اور اس کی شاعری کا باہمی تعلق اس کی شاعری میں باہم کیا تعلق ہے؟ شاعر نے
 خود مشہور فرانسیسی نقاد فن موشیر بیدو سے یہ تسلیم کیا تھا
 کہ ان دونوں میں کوئی تعلق نہیں ہے۔ شاعر ہونے کی حیثیت سے
 اس کے سامنے کوئی خیال ہوتا ہے یا کوئی ذہنی تصویر ہوتی ہے
 جس کو وہ بعینہ دکھا دیتا ہے یا دکھا دینے کی کوشش کرتا ہے۔
 مثلاً اس کے سامنے یا اس کے خیال میں کوئی باغ، کوئی منظر یا





ریندر، ناتھ تھکور کی مصوری - دوسرا دور
(بہ اجازت مصور)

کڑی انسانی چہرہ ہے ، شاعر انہیں اسی طرح اُن کی اصلی صورت میں نمایاں کرنے کی کوشش کریگا جس طرح کہ مصوّر کہا کرتا ہے ، فرق صرف ذریعہ اظہار کا ہے - لیکن ریلندر نانہ اپنی مصوّرہ میں ایسا نہیں کرتے - جس وقت وہ مصوّر ہوتے ہیں اُس وقت وہ نقل کرنے کا کام چھوڑ دیتے ہیں - جیسا پہلے کہا جا چکا ہے ، اُن کی تصویریں اُن کے پہلے کے سوچے ہوئے تصورات کا اظہار و نمود نہیں ہوتیں - اپنی تصویروں کے موضوعات کو پہلے سے سوچنا تو درکنار جس وقت شاعر تصویر بنانے کے کام میں مصروف ہوتا ہے اُسے اس بات کی خبر نہیں ہوتی کہ فلاں تصویر کی انجام کار کیا صورت ہوگی - اس لئے موشہر بیدو کے لفظوں میں ”شعر کی تصنیف کے وقت تو وہ (شاعر) مصوّر کی طرح کام کرتا ہے اور جب وہ مصوّرہ کا کام کرنے بیٹھتا ہے تو اسے شاعر کی طرح انجام دیتا ہے - اُس کا یہ سارا کارنامہ اِن دو فنون یا علوم کے عین حدّ فاصل پر واقع ہوا ہے ! “ -


اب دیکھنا یہ ہے کہ شاعر کی مصوّرہ کا ارتقا کس
 مصوّرہ کا دوسرا
 تدریجی دور
 طرح ہوتا ہے - اس ترقی کا دوسرا زینہ کیا ہے ؟ ہم
 یہ دیکھتے ہیں کہ شاعر پہلے زینے سے دوسرے زینے پر
 نہایت تیزی سے پہنچ جاتا ہے - ایک مرتبہ جب اُس نے اِس حقیقت کو
 قبول کر لیا کہ عالم میں اتقائی ، منتشر ، اور مختلف صور کا وجود ہے تو
 وہ اُنکی نجات دہی میں اپنے مسودوں ہی تک محدود نہیں رہتا ، وہ اِس
 میدان سے باہر اپنے اسی عمل کے لئے کوشش کرتا ہے - شاعر نے مسودوں

کے اصلاحی نشانات کو تصویروں میں منتقل کرنے کا عمل بہت دن ہوئے چھوڑ دیا - یہ تو وہ مقام ہے جہاں سے اُس نے اپنا کام شروع کیا تھا - خوہں قسمتی سے اب اُسے دوسرے سہارے مل گئے ہیں جن پر وہ عمل کرتا ہے ، لیکن اُس کے سب سے آخری عمل میں بھی اُس کے ابتدائی طرز کے آثار پائے جاتے ہیں ، یعنی ہر ایک تصویر کے تخم یا بنیاد میں اتفاقی اور منتشر وجود ضرور ہوں گے - مطالب یہ کہ کچھ بنیادی وجود ایسے ضرور ہوتے ہیں جن کے چاروں طرف یہ تخلیقی عمل انجام دیا جانا ہے - شاعر کو اس اصل تخم اور بنیاد کی تلاش دہتی ہے ، اس کے مل جانے پر اس کا کام شروع ہو جاتا ہے ، کچھ نامعلوم قوانین کام کرنے لگتے ہیں ، وہ بڑی تیزی سے اپنا قلم یا برہن چلانا شروع کرتا ہے اور اس طرح ایک نیا عالم وجود میں آنے لگتا ہے ، ابتدا میں یہ شکلیں پہچانی نہیں جاتیں ، رفتہ رفتہ خواہ خود اپنی اندرونی ارتقا کے باعث یا اسوجہ سے کہ جو اثر انہیں وجود میں لا رہا ہے اس میں خود بھی اس بیرونی عالم کی یاد محضوظ ہے ، یہ شکلیں مناظر فطرت سے تشابہ پیدا کر لیتی ہیں - کبھی ان میں کوئی چہرہ نمایاں ہو جاتا ہے ، کبھی کوئی امکانی جانور کی صورت بن جاتی ہے ، کبھی ایسا بھی ہوتا ہے کہ یہ چہرے مہم سے دھجکتے ہیں ، یا یوں کہئے کہ وہ اپنی قسمت کا فیصلہ نہیں کر پاتے -

شاعر کی مصوری کے اس دوسرے تدریجی دور میں ہم یہ پاتے ہیں کہ اُس کی تخلوقِ حسن کی صلاحیت ، مادی عالم سے متعلق ہوگئی ہے ، یہ ترقی ، تدریجی اور فطری ہے - پہلے دور کی تصویروں کی حیثیت نقش و نگار کی سی تھی - دوسرے دور میں ، تصویروں میں



دیگدر ناتھم تیگور کی مصووی - دوسرا دور
(بہ اجازت مصوور)



دبلددر ناتھ قیگور کی مصوری - دوسرا دور
(بہ اجازت مصور)

قدرتی شکلوں خصوصاً جانوروں کی شکلوں کی کثرت ہے۔ دونوں دوروں میں شاعر کے تخیل کا طریق کار یکساں ہے۔ اس ترقی کے آثار ان تصویروں میں پائے جاتے ہیں جن کی شاعر نے سنہ ۱۹۳۰ء میں برمنگھم کی سٹی آرٹ گیلری میں نمائش کی تھی، اس زمانے میں شاعر کے دورِ مصوری کا تیسرا سال ختم نہیں ہوا تھا۔ بعد کی تصویروں میں نسبتاً بیساختگی کم ہے اور ایسا معلوم ہوتا ہے کہ شاعر کے اس عمل میں صورت گری اصل مقصود رہی ہے۔ اس زمانے کے نمونوں میں ہمیں نامعلوم اور امکانی جانوروں کی کثرت ملتی ہے، کچھہ انسانی صورتیں بھی نمایاں ہوتی ہیں اور یہ شکلیں حالانکہ خوبصورت خطوط کے ذریعہ نمایاں کی گئی ہیں تاہم ان کی قدر و قیمت کا اندازہ ان کے طرز و نوعیت پر ملاحظہ ہے، ان کے قدرتی ہونے پر نہیں۔

تیسرے یا آخری دور میں ہم شاعر کو تقریباً قدرتی تیسرا دور
مناظر کا مصور پاتے ہیں۔ اس کے کارناموں میں انسانی چہروں نے خصوصیت سے جگہ حاصل کر لی ہے، اس میں بہت کم استثنا ہے۔ چہرے کہیں منفرد اور کہیں مجموعی حیثیت میں نمایاں ہوئے ہیں، کہیں کہیں بہت بڑے مجموعے نمایاں ہوتے ہیں۔ تصویروں میں پھیلاؤ اور تفصیل کا زیادہ دخل ہو گیا ہے۔ ہمارے اس شاعر و مصور میں، جس قدر فطرت کی نقل کا ارادہ ترقی کرتا گیا اسی قدر اس کی بیساختگی کم ہوتی گئی۔ اس نے کچھ قدرتی مناظر کی تصویریں بھی بنائی ہیں، ان تمام تصویروں میں نسبتاً خارجی عالم کا نقشہ دکھانے کی کوشش زیادہ نمایاں ہے۔ اس دور کی ایک عجیب خصوصیت یہ بھی ہے کہ ہمیں ایسے نمونے ملتے ہیں جن میں قدرتی چیزوں کی شکلوں

کو بگاڑ کر اور انسانی صورتوں میں عمداً بے تکاپو پیدا کرنے کی کوشش کیگئی ہے اس دور کے نمونے بہت متنوع ہیں اور ان کی نوعیتوں کی تقسیم آسان نہیں رہگئی ہے -

اگر فور سے دیکھا جائے تو اس آخری دور میں اس فن کار شاعر کے تخلیقی انداز میں زیادہ فرق نہیں آیا ہے - تدریجی ترقی ضرور ہے ، لیکن فن کار ہمیشہ ایک اتفاقی وجود یا شکل کو نغم و بلیاد بنا کر اُس کے ارد گرد اپنا کام شروع کرتا ہے ، اور مثل سابق تصویر بنانے کے دوران میں اُس کے انجام سے بالکل بے خبر رہتا ہے - اس طرح ان تمام ادوار سے گانہ میں شاعر اپنے اصول سے کہیں بھی انحراف نہیں کرتا -

اکثر یہ سوال کیا جاتا ہے کہ فلاں تصویر کے کیا

معانی و مطالب ہیں - اس کے بارے میں یہ عرض کرنا

ہے کہ جہاں تک فن کار نمایاں طور پر کسی موضوع کو

پیش نظر رکھ کر تصویریں بناتا ہے ، وہاں بھی تصویروں کو نام دینے

میں دقت ہوتی ہے - اس کی وجہ یہ ہے کہ مصور کے برعکس سے

کبھی کبھی اتفاقیہ ایسی شکلیں تیار ہو جاتی ہیں جنہیں وہ

بنانا نہیں چاہتا تھا - اور اس اتفاقی تخلیق پر اُسے قابو نہیں

رہ جاتا - رہندہ نانہ کے یہاں یہ دقت کہیں زیادہ بڑھ جاتی ہے ،

کہوں کہ جیسا ہم دیکھ چکے ہیں ، اُن کی بلائی ہوئی تصویریں



کسی خاص مضمون یا موضوع پر نہیں ہوتیں - اس طرح اُن کے کُل

کار نامے کو اتفاقی سمجھنا چاہئے - کسی خیال یا مضمون کی تصویر

بنانا شاعر کا مقصود ہی نہیں ، اس لئے ان کے مطالب بھی نہیں -

شاعر کی مصوری اگر کوئی قدر و قیمت رکھتی ہے تو وہ اُس کے

ھندستاني



ونڊر زامھ ٽيگور کي مصوري - ٽيسرا دور
(پٺا اجازت مصور)

خطوں کی خوبصورتی میں ہے - شاعر خرد یہ تسلیم کرتا ہے کہ اس کی بنیادی ہوئی تصویریں خیالات کی تصویریں نہیں ہیں -

برمنگھم سٹی میوزیم آرٹ گیلری کی طرف سے شاعر کے ان کارناموں کی نمائش کے وقت ایک رسالہ شایع ہوا تھا، اس کے دیباچے میں ریڈر نانہ نے لکھا ہے :-

”میری تصویریں، خطوں اور لکھڑوں سے تیار کئے ہوئے میرے اشعار ہیں - یہ تصویریں اگر کسی وجہ سے پسند کی گئیں تو وہ وجہ یہ ہونی چاہئے کہ ان میں کوئی خصوصیت اور خوبصورتی ہے اور جو مستقل ہے، یہ نہیں کہ وہ کسی خیال یا اصلیت کا مظاہرہ کرتی ہیں۔“

اسی لئے شاعر اپنی تصویروں پر کوئی عنوان نہیں دیتا -

ستمبر سنہ ۱۹۳۰ء میں شاعر نے ماسکو میں اپنی تصویروں کی نمائش کے موقع پر ایک بیان شایع کیا تھا، وہ بھی بہت اہمیت رکھتا ہے -

اس میں شاعر نے لکھا تھا کہ :-

”لوگ اکثر مجھ سے میری تصویروں کے معانی دریافت کرتے ہیں، اور میں اپنی تصویروں کی طرح بالکل خاموش ہو جاتا ہوں - وہ اپنے مطالب خود ہی ظاہر کرتی ہیں - توضیح و تشریح ان کے مقاصد میں داخل نہیں ہے - ان کی ظاہری حیثیت کے علاوہ ان میں کسی طرح کے معانی پوشیدہ و پنہاں نہیں ہیں - اگر یہ ظاہری شکلیں کوئی مستقل خوبی رکھتی ہیں تو قبول کی جائیں گی، اور زندہ رہیں گی ورنہ چھوڑ دی جائیں گی اور بھلا دی جائیں گی - خواہ ان میں علمی مطالب ہوں یا اخلاقی ۲ -“


۱ - ’رہیم‘ نمبر ۲۲ - ۲۳ - ۲۴، صفحہ ۲۸ -

۲ - ’ماقرن ریویو‘ جنوری سنہ ۱۹۳۲ء، صفحہ ۱۶ -

جس وقت کہ ریڈر نانہ سے ان کی تصویروں کا عنوان تجویز کرنے کے لئے کہا جا رہا تھا اُس وقت انہوں نے بنگلہ زبان میں ایک خط مائڈن ریویو کے ایڈیٹر مسٹر رامانند چوچی کے پاس بھیجا تھا، جس کا آزاد ترجمہ یہاں پیش کیا جاتا ہے :-

” تصویروں کے لئے عنوان تجویز کرنا قطعاً ناممکن ہے - میں وجہ بتانا ہوں - وہ یہ کہ میں موضوع کو پیش نظر رکھ کر تصویریں نہیں بناتا - خود بخود کسی نا معلوم گڈیے کے کسی فرد کی صورت، میرے نوکِ قلم پر آ جاتی ہے، جس طرح راجہ جٹک کے ہل کی نوک سے سینٹا کا جلم ہوا تھا - لیکن اُس خودرو بچے کا نام رکھنا آسان تھا - اس لئے کہ یہ ایک شخص کا نام تھا، کسی مفسون یا موضوع کا نام نہ تھا - لیکن مہری یہ ’ تصویرزادیاں ‘ بیشمار ہیں، وہ بے بلائے اُٹی ہیں، ان کے ناموں کی فہرست میں کیوں کر پیش کروں، یا اُن کی ترویج و تقسیم کس طرح کروں؟ میں جانتا ہوں کہ جب تک کسی شکل کے ساتھ ایک نام نہ لگا ہو اُس وقت تک اُن سے متعارف ہوجانے کا اطمینان نہیں ہوتا اس لئے مہری رائے یہ ہے کہ جو حضرات ان تصویروں کو لیں اُن کا نام خود ہی رکھ لیں اور اُس طرح اُن کس مہرسوں کو نام کی پناہ مل جائے۔“

شاعر کے ان صاف اور متواتر بیانات کے ہوتے ہوئے بھی اُس کے کچھ بلگالی پرستار ہیں جو ان تصویروں میں عجیب و غریب معانی دیکھتے ہیں اور دوسروں کو دکھانے کی کوشش کرتے ہیں - مثال میں مسٹر موکل دے کو لے لیجئے جو کلکتہ آرٹ اسکول کے



ربندر ناتھ ٹیکور کی مصوری - تھسرا دور
(بہ اجازت مصور)

پرنسپل ہیں - اور خود بھی مستند مصوّر ہیں - ریڈرنانہم ٹیکور کی
تصویروں کے ایک الہم کے دیباچے میں لکھتے ہیں :—

” یہ سچ ہے کہ ریڈرنانہم کی اکثر تصویروں پر ایک پُر اسرار
حقیقت چھائی ہوئی ہے لیکن اگر ایک بار یہ پردہ اٹھا تو اسکا مطلب
روز روشن کی طرح نمایاں ہو جاتا ہے “ —

یہ مثال تلہا نہیں ہے ، ہم نے اُن لوگوں کو جو شاعر کے پُر اسرار
ادبی تصانیف سے واقف ہیں ، اُن تصویروں میں عجیب و غریب معانی
پہناتے دیکھا ہے - جو لوگ شاعر کے بیانات سے بھی مطمئن نہ ہوں انکے
بارے میں کیا کہا جائے - مشہور ناقدن ڈاکٹر انند کمار سوامی کی
راے سے اس سلسلے میں مدد لینی پڑتی ہے ، وہ لکھتے ہیں :—

” ریڈرنانہم ایک بڑے ذہین اور سلیقہ مند شاعر ہیں - اور وہ
ایک طرح سے تمام عالم کے شہری ہیں ، ذاتی تجربے اور ایشیا و یورپ
کی تاریخ دانی کے ذریعہ سے زندگی سے باخبر ہیں ، محض اس وجہ
سے یہ نتیجہ نکالنا کہ ان کی تصویروں میں بھی خوبی اور عمق ہے
صحیح نہ ہو گا - اُن میں پوشیدہ روحانی اشارات کی تلاش ایک فعل
عبث ہے ، وہ اسلئے نہیں ہیں کہ پوشیدہ زبان یا پھیلی کی طرح
بوجھی جائیں “ —

مسٹر ہلدار صداقت سے قریب تر ہیں ، وہ کہتے ہیں کہ -
” یہ تصویریں ہمیں معنی کی طرح متحیر بنا دیتی ہیں ، لیکن

۱ - 'ایگزیشن آف ڈرائینگس بائی ریڈر ناتھ ٹیکور' دیباچہ 'صفحہ ۷ -

۲ - 'روپم' نمبر ۳۳ - ۶۳ - ۳۲ : صفحہ ۳۱ -

نہ اُن میں گہرے فلسفیانہ مطالب ہیں اور نہ وہ ہمیں فن مصوری کے متعلق کسی خاص اصول کی تعلیم دیتی ہیں۔“

تصویروں کے مطالب کے بارے میں جو کچھ لکھا گیا، غالباً وہ کافی ہوگا، اصل یہ ہے کہ جس طرح اُن تصویروں کے نام نہیں ہیں اسی طرح اُن کے مطالب بھی نہیں ہیں، اُن کی اصلی خوبی جو کچھ ہے وہ اُن کی شکلوں کی موزونیت اور خوبصورتی میں ہے، اس امر میں نہیں ہے کہ وہ کسی خیال یا مطلب کو ظاہر کرتی ہیں۔

فنی قابلیت
رہلدارناتہہ کی فنی قابلیت کے بارے میں
زیادہ لکھنے کی ضرورت نہیں ہے، مستو ہلدار کے
مذکورہ بیان سے یہ معلوم ہوتا ہے کہ یہ تصویریں فنی حیثیت سے
کوئی نیا اصول نہیں پیش کرتیں۔ دراصل شاعر کی تصویروں
میں فنی حیثیت سے بہت سی خامیاں پائی جاتی ہیں لیکن
مسٹر موکل دے شاعر کی فنی قابلیت کی بھی بڑی نفاذ و صفت
کرتے ہیں۔ وہ کہتے ہیں کہ نصف صدی سے زائد زمانے تک دنیا کے
مشہور مصوروں کی صحبت اور خود اپنے ذاتی غور و فکر کے ذریعہ
فنی اعتبار سے بھی ایک لطیف علم و ادراک شاعر نے حاصل کر لیا ہے۔

ڈاکٹر آند کمار سوامی کی رائے زیادہ تلخ ہے، وہ کہتے ہیں:—

”یہ ظاہر ہے کہ شاعر نے اپنی طویل مدت حیات میں بہت سی
تصویریں دیکھی ہونگی، لیکن اس امر کا کوئی ثبوت نہیں ملتا
کہ اُن کا انہوں نے فائز مطالعہ بھی کیا ہے۔“

۱۔ 'روپ لیکھا' جلد ۳ - نمبر ۱۰ - صفحہ ۱۱۔

۲۔ 'روزم' نمبر ۲۲ - ۲۳ - صفحہ ۳۔

بہر صورت اب یہ بات ظاہر ہوگئی ہوگی کہ ریڈر ناتھ ٹیگور کی تصویروں کا مقصد کوئی پیام پہنچانا نہیں ہے، یہ تصویریں انکی تخلیقی بوجھیں اور تندن طبع کے نتائج ہیں۔ یہ بھی ظاہر ہوگیا ہوگا کہ ان کا تعلق مصوری کے کسی اسکول یا روایات سے مطلق نہیں ہے۔ ان کا تعلق شاعر کے ادبیات سے بھی نہیں ہے۔ یہ تصویریں بجائے خود ایک علیحدہ چیز ہیں۔ نہ وہ مشرق کی چیزیں ہیں اور نہ مغرب کی۔ بذمائی اسکول کی مصوری کے موجودہ طرز سے جسکے پیشرو شاعر کے ہتھیجے ایلینڈر اور گگنہلڈر ٹیگور ہیں اسکا تعلق قائم کرنا غلطی ہوگی۔

آجکل یورپ کے فن کاروں کے بعض حلقوں میں دنیا کے وحشیانہ دور کی تصویروں کی نقل کرنے اور انکے انداز پیدا کرنے کا رواج سا ہوگیا ہے، مگر یہ تمام باتیں مصنوعی ہیں۔ لیکن ریڈر ناتھ کے یہاں ہمیں اسطرح کے حقیقی نمونے مل سکتے ہیں۔ ان تصویروں کی جدت میں تو کوئی شبہ نہیں ہے۔ انکے مطالب نہیں ہیں، اس لئے یہ ایک طرح سے پر اسرار بھی ہیں۔ بہر صورت یہ کہا جاسکتا ہے کہ ریڈر ناتھ کے تخلیقی کاموں میں انکی ایک حیثیت ضرور ہے۔

فی الحال ان کارناموں کی قدر و قیمت ابھی متعین نہیں ہو سکتی، جب اسکے اندازے کا وقت آئے گا اس وقت امید ہے کہ یہ امتحان میں کامیاب ہونگی، نہ صرف اسلئے کہ ان میں جدت ہے، بلکہ اسلئے بھی کہ رنگ اور خطوط کے ذریعہ سے وہ کسی حد تک اصلی خوبصورتی کے اظہار میں کامیاب بھی ہوئی ہیں۔ (ترجمہ)

کچھ اور بکھرے ورق

از ڈاکٹر عبدالستار صدیقی ' ایم - اے - ' پی ایچ - ڈی -

اُردو نثر کی تاریخ میں "غالب" کے خطوط کو جو اہمیت حاصل ہے سب جانتے ہیں - جو خط چھپ چکے ہیں اُن کے متن کی تصحیح، جو اب تک شائع نہیں ہوئے ہیں اُن کی تلاش، مکتوب ایلموں کے حالات کی تفتیش، یہ سب کام اُردو ادب کی تاریخ کے مرحلے ہیں، جن کا جلد سے جلد طے کرنا ضروری اور لازمی ہے - اِس سلسلے میں "ہندستانی" کی پچھلی اِشاعت میں کچھ بکھرے ہوئے ورق ترتیب پا چکے ہیں -

اب اِس اِشاعت میں کچھ اور بکھرے ورق پوہش ہیں - جن خطوط کے عکس اور نقلیں اِن میں شامل ہیں وہ اب تک شائع نہیں ہوئے تھے اور اُن کے اصل نسخے، خود "غالب" کے ہاتھ کے لکھے ہوئے، میرے پوہش نظر ہوئے - یہ چند خط پچھلے چھ سات

۱ - باب: اکتوبر ۱۹۳۳م، جس میں کچھ چھاپے کی غلطیاں رہ گئی ہیں - اُن کی تصحیح یہاں کی جاتی ہے: - ص ۲۶۷ س ۱ "دونوں" کی جگہ "دونوں"؛ ص ۲۶۸ س ۱۳ "پلندہ" کی جگہ "بندہ"؛ ص ۲۶۹ س ۱۲ "کو" کی جگہ "کو"؛ ص ۲۷۱ س ۳ "وحیر کے" - "کی جگہ "وحید کے"؛ ص ۲۷۵ س ۱۰ "الہی" کی جگہ "الہی"؛ ص ۲۷۶ س ۱۳ "لھظ" کی جگہ "لھظہ" پڑھنا چاہیے -

برس کے عرصے میں تین مختلف جگہوں ' یعنی کاکوری (اودھ) ' لکھنؤ اور دلی ' سے فراہم ہوئے ہیں - یہاں پہلے ان کا تفصیلی بیان درج کیا جاتا ہے ؛ پھر اسی سلسلے سے اصل خطوں کا متن دیا جائے گا :-

(الف) - کاکوری والا خط -

ایک دوررتا (ساڑھ ۵ × ساڑھ ۷ انچ) سطر کی لمبائی : ساڑھ ۴ انچ) ' پہلا اور چوتھا صفحہ سادہ ' دوسرے پر خط کا آغاز ' تیسرے پر اختتام - کاغذ بہت کھردرا ہے چنانچہ قلم کی رگرت کے آثار اصل میں نمایاں ہیں اور غالباً اسی لیے خط کی شان کسی قدر بدلی ہوئی معلوم ہوتی ہے - عکس پورے خط کا دیا جاتا ہے - کتابت کی تاریخ سرنامے پر لکھی تھی ' جس میں دن کا ہندسہ اور مہینے کا پہلا حرف کھڑوں کے نذر ہو گیا ' سنہ لکھا ہی نہ تھا - اس کے بعد ہی کی سطر اور پھر گیارہویں سطر اور اخیر سطر کرم خوردہ ہے ' مگر لفظ پڑھ سب لیے جاتے ہیں - پھر بھی جو حرف یا لفظ کٹ گئے ہیں ان کو میں نے نقل میں پورا کر کے کہنی دار خطوں میں رکھا ہے -

مکتوبِ اِلیہ کا نام نہیں ہے ' مگر اس فقرے سے کہ " تمہارے ابوالآبا کا غلام ہوں علیہ الصلوٰۃ و علیہ السلام " اتنا معلوم ہوتا ہے کہ مکتوبِ اِلیہ " علوی " ہے - آگے چل کے یہ بھی معلوم ہوتا ہے کہ نواب مصطفیٰ خان " شیفتہ " کے ملنے والوں میں سے ہے - یہ خط مشکور علی صاحبِ علوی کاکوری کی ملک ہے اور مکرمی مولوی ضیاء الحسن صاحبِ علوی کاکوری ' رکن ہندستانی اکیڈمی ' ا کے توسط سے مجھ تک پہنچا ہے - مشکور علی

۱ - میں ان دونوں صاحبوں کا شکر گزار ہوں کہ انہیں کی مہربانی سے اس جواہر کے ٹکڑے کی اشاعت ممکن ہوئی -

صاحب کے والد حکیم معصب علی مرحوم کے متعلق بعض ذرائع سے معلوم ہوا کہ ”غالب“ سے خط بکتابت کے ذریعے اصلاح لیا کرتے تھے اور یہ پہلا خط ہے جو غالب نے اُن کے خط کے جواب میں بھیجا تھا۔ تھیں چاہتا ہے کہ اِس کے بعد اور خط بھی حکیم صاحب کے نام لکھے گئے ہوں گے، مگر جہاں تک دریافت ہو سکا، اور کوئی خط اِن کے گھرانے والوں کے قبضے میں نہیں ہے۔

اِس خط کی تحریر کی تھیک تاریخ کا تعین ممکن نہیں، مگر قرائن سے معلوم ہوتا ہے کہ اِس کا زمانہ ۱۸۶۳ اور ۱۸۶۵ء کے درمیان ہوگا۔

۱۔ مولوی حافظ علی حیدر صاحب علوی کاکوروی کی تالیف ”تذکرۃ مشاہیر کاکوری“ (لکھنؤ ۱۹۲۷ء) میں جو حالات اِن کے خاندان والوں کے ملتے ہیں اُن کے حساب سے یہ حضرت محمد ابن الحنفیہ کی بتیسویں پشت میں تھے۔ اِن کے آبا و اجداد میں بڑے بڑے صوفی اور عالم باعمل ہو گزرے ہیں اور اِن کے پردادا شیخ محبوب عالم، اٹارے کے چکلیدار تھے۔ اِس سلسلے سے اِن کے خاندان کے کچھ لوگ اُس نواح میں جا بسے۔ اِن کے دادا، شیخ عاشق علی، ملازمت کے سلسلے میں گلاڑھی (ضلع میرٹھا) میں بھی رہے تھے۔ اِن کے باپ، حکیم مشتاق علی، مین پوری میں مطب کرتے تھے اور اُس سے پہلے آوا (ضلع ایٹھا) میں تھے۔ خود حکیم معصب علی بھی مین پوری میں رہے۔ مطب بھی کرتے تھے اور اذکالت بھی۔ اِن کے اور رشتہ دار بھی اکثر اٹارے اور مین پوری میں رہتے تھے۔ اِن سب باتوں پر نظر کیجیے تو یہ بات بھی قرین قیاس معلوم ہوتی ہے کہ یہ ”شیفتہ“ کے احباب میں سے ہوں اور اِسی تعلق سے میرٹھا بھی گئے ہوں اور ہاں ”غالب“ سے ملاقات ہوئی ہو جس کا ذکر اِس خط کی ابتدائی سطروں میں ہے۔

(ب) - لکھنو والا خط -

”یہ خط غالب“ کے اردو دیوان کی تیسری اشاعت (مطبع احمدی، دہلی) کے ایک نسخے کے اخیر صفحے (یعنی ص ۸۸) کے حاشیے پر ترجہا ترجہا لکھا ہے۔ اور بلندوہ چھوٹی چھوٹی سطروں میں تمام ہوا ہے۔

مطبع احمدی والا دیوان ۲۰ محرم ۱۲۷۸ھ کو چھپا تھا اور اُس کی کاپیاں ”غالب“ نے خود دیکھی تھیں مگر پھر بھی غلطیاں وہ گئیں۔ چنانچہ لکھتے ہیں^۲ :-

”ہر کاپی دیکھتا رہا ہوں... اب جو دیوان چپ چکے، حق تصنیف ایک صبح کو ملا۔ فور کرتا ہوں تو وہ الفاظ جوں کے توں ہیں یعنی کاپی لگانے نہ بنائے۔ ناچار غلطنامہ لکھا۔“

غالباً یہی ناپسندیدگی سال ہی بھر کے اندر دیوان کی تازہ اشاعت کی متحرک ہوئی۔ اس چوتھی اشاعت کے لیے ”غالب“ نے تیسری اشاعت کے ایک نسخے کی تصحیح کر کے اُسی کی پشت پر محمد حسین خان کو رقم لکھ دیا کہ اب یہ بالکل صحیح ہے، اسے چھپانے کے لیے بھدج دو۔ محمد حسین خان نے اُسے مطبع نظامی، کانپور، بھیجا اور اُسی سال ذی الحج کے مہینے میں

۱ - اردو دیوان ۱۲۷۵ھ (م ۱۸۵۹ء) سے پہلے دو بار چھپ چکا تھا۔ چنانچہ ”غالب“ کہتے ہیں: ”اردو کے دیوان چھاپے کے ناقص ہیں“ (اردوے معلیٰ ص ۲۷۷)۔ تیسری دفعہ مطبع احمدی دہلی میں چھپا۔ اس چھاپے خانے کے مالک محمد حسین خان اور مہتمم مرزا اموجان نے (اردوے معلیٰ ص ۱۱۵)۔

وہاں دیوان چھپا جس میں مطبع نظامی ' کانپور کے مالک کی طرف سے یہ اطلاع درج ہے :-

” معتمد حسین خاں صاحب دہلوی نے بعد نظر ثانی اور تصحیح جناب مصنف کے ایک نسخہ میرے پاس بھیجا - میں نے بافضل ایزدی مطابق اُس نسخے کے شہر ذی حجبہ سنہ ۱۲۷۸ھ میں مطبع نظامی واقع شہر کانپور میں صحت تمام اور درستی کمال سے چھاپا “ -

یہ نسخہ جس کے اخیر صفحے پر ” غالب “ نے رقمہ لکھا تھا کوئی سات آٹھ برس ہوئے لکھنؤ کے نخاس میں پان سات پھسے کو بکا اور خریدار کی اجازت سے مکرمی سید عابد رضا صاحب (سب جج) نے مجھ پر کرم فرما کے اُس کے اخیر صفحے کا عکس کھلچوا کر مجھے بھیجا - صفحے کی بائیں جانب نوچے کے کونے میں ” غالب “ کی مہر ہے جس میں ” نظام جنگ بہادر “ صاف پڑھا جاتا ہے - نوچے کا حصہ اُٹھا نہیں ، اُس میں ” نجم الدولہ دبیر الملک “ ہوگا - اِس صفحے کے اوپر کے حصے پر فارسی خانمہ کا پچھلا حصہ اُگیا ہے جس کے آخری الفاظ یہ ہیں :-

” ازمن یادگارے و براے دیگران تذکارے یاد - “

اِس کے بعد دو تاریخی قطعے ہیں ' پہلا نواب ضیاء الدین خاں ” نیر “ کا ، دوسرا مرزا یوسف علی خاں ” عزیز “ کا لکھا ہوا :-

(۱) ہوا ہے حضرت ” غالب “ کا منطبع دیوان
صلے فیض بہ گوندگان ریختہ ہے

۱- اِس چوتھی اشاعت کا ایک نسخہ حبیب کلم (علی گڑھ) کے نتب خانے

میں موجود ہے - (دیکھو ” کانفرنس گزٹ “ علی گڑھ یکم اکتوبر سنہ ۱۹۳۲ء ص ۶)۔

یہی کتاب ہے جس میں کہ اوستادانہ
 بہان ریختہ ہے اور زبان ریختہ ہے
 بنائے ریختہ اُستاد ہی نے دالی ہے
 اُسی سے قائم اساس جہان ریختہ ہے
 زمین شعر میں اُترا ہے لشکر ابیات
 سو یہ رسالہ نامی نشان ریختہ ہے
 ”بذای ریختہ“ اک، اور دوسری تاریخ
 بہ ذہن ”نہر“ رخشان ”بیان ریختہ“ ا ہے

(۲) سرو ریاض فضل متھمد حسین خان
 ہیں رونق بہار گلستان ریختہ
 کہتے ہیں شعر خوب سمجھتے ہیں شعر خوب
 ”تحسین“ تخلص ۲ اور زبان دان ریختہ
 چھاپا انہوں نے حضرت ”غالب“ کا کلیات
 وہ کلیات جس سے بڑھی شان ریختہ
 [غالب کا] میرزا اسداللہ خان ہے نام
 ہے واقعہ وہ شیخو نہستان ریختہ
 لکھی ”عزیز“ خستہ نے تاریخ انطباع
 حاسد کے سر کو کلت کے ”دیوان ریختہ“ ۳

اس کے بعد اردو خانمے کی عبارت ہے : ” عبارت خاتمہ دیوان - داد کا طالب غالب گزارش کرتا ہے ... الخ ” اور اس کے آگے چھاپے خانے والوں کی طرف سے کتاب کے چھپنے کی تاریخ اور اشتہار وغیرہ - ” عبارت ” کے لفظ سے لے کر آخر تک جتنی سطریں ہیں سب پر غالب نے قلم پھیر دیا ہے ۔

(ج) - دلی والا خط -

ایک کافذ کا بند (پونے 14×6 انچ) سطر کی لمبائی : کما بیش ۵ (انچ) - کل ۷۲ سطریں ہیں جن میں سے ۳۳ ورق کے دو پر اور باقی ۲۹ پشت پر - اخیر چار سطریں اور سطروں کی ادھی ہیں - ان کے سامنے بائیں جانب مہر ہے جس میں ” غالب ۱۲۷۸ ” صاف پڑھا جاتا ہے - کتابت کی تاریخ درج نہیں مگر مہر کے سنہ یہ یہ نتیجہ نکلتا ہے کہ ۱۸۹۲ ع کے بعد یہ خط لکھا گیا - اسی خط کے ساتھ ایک رقمہ بھی ملا ہے (جس کا تذکرہ ’ د ’ کے تحت میں آگے آتا ہے) -

مکتوب اربعہ مولوی ضیاء الدین خاں ” ضیا ” دہلوی ، بسنی دارا پور کے سابق رئیس کے پوتے تھے -

اس طویل خط سے معلوم ہوتا ہے کہ فارسی زبان کی صرف نحو اور تاریخ پر ” غالب ” کی نظر کتنی گہری تھی - اس بحث پر شائد یہ اُن کی سب سے زیادہ مفصل تحریر ہے ۔

(د) - دلی والا رقمہ -

کافذ کا چھوٹا سا ٹکڑا (4×3 انچ) جس پر چھ سطریں

جہانگیر شاہ اور پوری ننگام ہرزہ

ہرزہ پرورداری خرابی کی نسبتاً عوامی تھی۔ یہ محسوس ہوا کہ جہانگیر شاہ نے اپنے
 حکم کو وہ محبت اور اپنی لڑائی کی صورت بادشاہ کی بد حال ارسال سو دیا ہے جو اس سے قبول اور
 در اصلاح کی خدمت میں بھیجی گئی تھی۔ اس کی نظر سے لایا گیا کہ وہ ابوالاثر ہے جس سے تمام ہون علیہ الصلوٰۃ
 وعلیہ السلام ۱۲ ماہ ہجرت کو یہ نہیں جانتی ہو کہ وہ اسکان ہی کوٹ میں اس میں ماہ نامہ
 طلوع کرنا بات ہے یہی کہ طرح سے اس وقتوں میں اس کی ذمہ داری میں ہے اور اس میں
 ننگ کا حال لکھ کر وہ نہیں تھا قصہ تھا کہ اب جلال الدین اکبر کی سلطنت کا حال لکھ کر لگا لگا یہ فقیر عظیم
 حادثہ ہوا اور اگر وہما یوں کے خاندان کا نام و نشان جانا رہا تو سنت ہی برفسح العزائم ۱۴
 صحیح اس وقت ہر غرور و دستور فاطمہ برہان دیوان اردو یہ باہج رہا ہی البتہ گنہگار
 شمار کی گئی تھی۔ یاد دہانی کے لئے کہ اس وقتوں میں یہ محمد ادریس نے جو ملکات
 نظم فارسی میں ہرزہ میں سما کی جو کہیں نہیں ہے ان سے خود ماری اور فاطمہ ان کی بات
 کہنے کی تھی یہ ذرا بے مصلحتی سے لکھا ہے کہ اس کے لئے جو یہ گانہ قطع برہنہ عرفی لکھی ۱۲
 تمہیں گمان کہ اس وقت پوری دردی وہ بہت بڑے بے ہرزہ گانہ تو بہت ہی ہی
 تم اس سے بہ جانتے ہو کہ فارسی گنہگار یا کہ گنہگار ایک اور گانہ اس وقت

باگت اس صورت میں کیا کہوں گا اور کیا لکھوں گا؟
کہ میں اب جو نہیں کہتا اللہ اللہ لا موجود الا اللہ ۱۳ غالب ۱۲

(بیباناہ : اصل کا ۵ پتے ۶)

سوا تین تین اینچ لمبی ہیں، ساتویں سطر میں صرف تاریخ: ” ۲۷ فروری سنہ ۱۸۶۶ء - یہ اور (ج) دونوں ایک ساتھ تھے، اس لہے خیال ہوتا ہے کہ یہ رقعہ بھی مولوی ضیاء الدین خاں کو لکھا گیا تھا۔

ان چاروں چیزوں کا متن ذیل میں درج کیا جاتا ہے:۔۔۔

(الف)

چہار شنبہ [۱۸ جلد] درجی ہنگام نیمروز

بلدۃ پرور، آپ کی تحریر سے مستنبط ہوتا [ہے کہ آپ مجھ سے مہر تھ میں [ملے تھے] مکہ [ر] میں ہرچند یاد کرتا ہوں؛ مجھ کو وہ صحبت اور آپ کی ملاقات کی صورت یاد نہیں آتی۔ بہر حال ارسال مسودات کی خواہش مقبول اور حک و اصلاح کی خدمت بجالاتی بہ دل منظور۔ تمہارے ابوالآبا کا، کہ وہ ابوالائمہ بھی ہے، غلام ہوں، علیہ الصلوٰۃ و علیہ السلام؛ ۱۔

”ماہ نیم ماہ“ مانگتے ہو؛ یہ نہیں جانتے ہو کہ وہ آسمان ہی توت پڑا جس پر ماہ نیم ماہ طلوع کرتا۔ بات یہ ہے کہ جس طرح

۱۔ حبیب اللہ ”ذکا“ حیدرآبادی کو غالب ایک فارسی تحریر مورخہ ۱۰ شنبہ | یا زہم ربیع الاول ۱۲۸۷ھ [۷ ستمبر ۱۸۶۱ء] میں لکھتے ہیں:-

”ماہ نیم ماہ“ می خواہند۔ آن خود اسیبت کا مسمی ندارد۔ چون از سرنوشت گردن نتوان پیچید سرگزشت بازگویم: ہرگاہ این نیمہ از ”پرتوستان“ انجمید و ”مہرنیروز“ نام یافت، تانس راست کردہ آید لختے درنگ ورزیدہ شد۔ ناگاہ کارفرما را روز نورنہ و روزگار: سرآمد و درنگ دیرینہ ترمانان تراچارنہ سپری کش۔ ”ماہ نیم ماہ“ ہم چون ماہ بست و ہشت شنبہ ناپدیدار و نام رے بلا عفران بے نشانی در


مسافر سفر میں آدھی منزل طے کر کے دم لیتا ہے، میں نے آدم سے ہمایوں تک کا حال لکھ کر دم لیا تھا۔ قصد تھا کہ اب جلال الدین اکبر کی سلطنت کا حال لکھوں گا کہ ناگاہ یہ فتدۃ عظیم حادث ہو اور اکبر و ہمایوں کے خاندان کا نام و نشان جاتا رہا۔ عرنت ربی بفسخ العزائم ۱۲۔

’پنج آہنگ‘، ’مہر نیمروز‘، ’دستنبو‘، ’قاطع برہان‘، ’دیوان اردو‘، یہ پانچ رسالے البتہ کتب میں شمار کیے جائیں، ’باد مخالف‘ کئی ورق کی ایک مثنوی ہے، منجملہ اُن مثنویوں کے جو ’کلیات نظم فارسی‘ میں مندرج ہیں۔ بجائے خود کتاب نہیں ہے۔ ہاں، یہ تو فرمائیے کہ ’قاطع برہان‘ آپ کے ہات کہاں سے آئی؟ شاید نواب مصطفیٰ خاں صاحب سے آپ نے لی ہوگی۔ ماخذ ’قاطع برہان‘ ضرور لکھیے ۱۲۔

’مہر نیمروز‘ آشکار ماند۔ ہستی ناپذیرفتہ را چون فرستم (کلیات نثر غالب، نولکشوری ص ۲۲۶۔ نیز دیکھو ’یادگار غالب‘، راجا آباد ۱۹۳۱ع، ص ۳۱-۳۲ع)۔ اس کی حقیقت یوں ہے کہ دہلی کے اخیر تاج دار نے ’غالب‘ سے فرمائش کی کہ وہ ایک تاریخ اُن تیسور کی فارسی میں مرتب کریں۔ تالیف کی صورت یہ تھی کہ شاہی دفتر کے کارپرداز حالات کا خلاصہ اردو میں لکھ کر مرزا غالب کے پاس بھیج دیتے تھے یہ اُس کی فارسی بجا کے حوالے کر دیتے تھے (’یادگار‘ ص ۵۶)۔ کل کتاب کا نام ’پرتوستان‘ تجویز کیا تھا، پہلے حصے کا ’مہر نیمروز‘ اور دوسرے کا ’مہر نیم ماہ‘ (کلیات نثر، ص ۲۸۳)۔ پہلا ہی حصہ مرتب ہونے پایا تھا کہ غدر ہو پڑا اور ’ماہ نیم ماہ‘ کا نام ہی نام دیا (اردوے معلیٰ ص ۲۷۲)۔

۱۔ اصل نسخے میں ’بلا نسخ‘ ہے۔ اسی طرح (ج) کے آخر کی ایک سطر میں ’بلا لوت‘ لکھا ہے۔ عربی عبارت میں ’بفسخ‘ اور ’بالوت‘ لکھنا چاہیے تھا۔

خط کی عبارت اس جانب ہے



اس جانب جو عبارت ہے وہ منصوصاً : دوران کی چھٹی ہوتی عبارت ہے
 جس پر " غالب " نے قلم پھیر دیا ہے

گمان زیست بود بر ملت ز پردردی
بد است مرگ ولے بدتر از گمان تو نہست!

ہے! تم اب تک یہ جانتے ہو کہ ”غالب“ شعر کہتا ہے یا کہ
سکتا ہے۔ ایک پانو دکاب میں، ایک ہات باگ پر۔ اس صورت میں
کیا کہوں گا اور کیا لکھوں گا؟ اے مکرم و معظم نواب مصطفیٰ خاں گواہ
ہیں کہ میں اب [شعر نہیں کہتا۔ اللہ اللہ، لاسوجود إلا اللہ ۱۲]
غالب ۱۲

(ب)

جناب محمد حسین خاں کو میرا سلام پہنچے۔ دو رات دن
کی محنت میں میں نے اس نسخہ کو صحیح کیا ہے۔ غلط نامہ
بھی اسی میں درج کر دیا ہے۔ گویا اب فطانامہ بیکار محض
ہو گیا ہے۔ خاتمہ کی عبارت، کیا میرا بیان کیا میرا قمرالدین کا

۱۔ اس شعر کے لکھنے سے پہلے ”تم اب“ لکھ گئے تھے، اُسے کات کر شعر لکھا (دیکھو
عکس)۔ یہی شعر مرزا ثقت کے نام کے ایک خط میں لکھتے ہیں (اُردوے معلیٰ، ص ۴۷)
۲۔ اُردو دیوان کی تیسری اشاعت کے خاتمہ کی عبارت سے (جسے ”غالب“
نے قلمزد کر دیا ہے) معلوم ہوتا ہے کہ میر قمرالدین اور محمد حسین خاں دونوں
دیوان کی چھپائی کے انتظام اہتمام میں شریک تھے: ”مخلص و داد آئین میر
قمرالدین کی کار فرمائی اور خاں صاحب الطاق نشان محمد حسین خاں کی دانائی
مقتضی اس کی ہوئی کہ اس جزو کا رسالہ ساڑھے پانچ جزو میں منطبع ہوا۔“
غالباً یہ میر قمرالدین وہی ہیں جو اکمل المطابع، دہلی کے مہتمم تھے اور ”دانش
کلویائی“ اُس چھاپے خانے میں انہیں کے اہتمام سے ۱۲۸۲ھ میں چھپی۔
محمد حسین خاں ”تہسین“ مطبع مصطفائی، دہلی کے مالک تھے۔ معلوم ہوتا

اظہار، اب کچھ ضرور نہیں۔ کس واسطے کہ اب یہ کتاب اور مطبع
میں چھاپی جائے گی۔ یہ مجلد گویا مسودہ ہے۔ اسی کو بھیج
دیجئے۔ غالب ۱۲۔

(ج)

بخدمت مولوی صاحب معظم، مسلم علمائے عرب و عجم،
مولوی ضیاء الدین خان صاحب ”ضیاء“ دہلوی، نبرۃ نواب سابق
بسٹی دارا پور۔

جناب مولوی صاحب، میں نے ایام دبستان نشینی میں
”شرح مائتہ عامل“ تک پڑھا۔ بعد اُس کے لہو و لعب، اور آگے
بڑھ کر فسق و فجور و عیش و طرب میں منہمک ہو گیا۔ فارسی
زبان سے لگاؤ اور شعر و سخن کا ذوق فطری و طبیعی تھا۔ ناگہ ایک
شخص وارد ہوا کہ ساسان پلنجم کی نسل میں سے معہذا منطق
و فلسفہ میں مولوی فضل حق مرحوم کا نظیر اور مومن موحد و

ہے کلا یہاں ”غالب“ کے خاص عقیدت مندوں میں نہا تھے، رونکہ امین الدین ”امین“
کی ”قاملہ القاملہ“ ان کے مطبع مصطفائی میں نہا چھپی ہوتی۔

۱۔ وارد ہوا یہاں زائد ہے۔ غالباً سہوا لکھا گیا تھا اور نظر ثانی میں قلبزد
ہونے سے رہ گیا۔

۲۔ دیکھو ”درفش کارنامی“ ص ۷ اور ”یادگار غالب“ ص ۳۲۲ حاشیہ ۴۔

۳۔ یعنی فضل حق خیرآبادی جو اپنے زمانے میں علوم معقول کے بڑے ماہر بلکہ

امام تھے۔ ”غالب“ کے خاص دوستوں میں تھے۔ ولادت ۱۲۱۲ھ؛ وفات ۱۲۷۸ھ۔

تشریح سے پوری تہمت منہ پر مسلح ہمارے دے عجم مروت ضیا اللہ علیہ السلام نے ہر اور اب باقی رہی
 جناب مولانا قیام الدین نے ایام دست نسیب میں شرح کائنات کا ایک بڑا بڑا حصہ لکھا ہے اور اس کے ساتھ ساتھ
 فخر و عیش و طرب میں منہ پر مسلح ہمارے فارس سے لگاوا اور لڑا دین کا ذوق فطر و طبیعت تھا ماکہ ایک
 شخص اور وہ ہوا اس کے ساتھ جیم کے نسل میں سے مہذب و منطوق فلسفہ میں ہوگا فضل حق مرحوم کا نظریہ اور ہونے
 موجود و عموماً صحافی تھا میر شہر میں وارد ہوا اور طلب فارس بحث اور غواض فارس آئینہ بعرب
 اور سچ میر چاہتا ہوں سو ناگسوتے پر چڑھ گیا ذہن معوج تھا زبان درسی جو نازلی اور استاد بہ سبب
 جانا مہذب عہد بزرگ پر علم تھا حقیقت اس زبان کی دلنشین و خاطر نشان ہو گئی ہے
 اہل باریس جو قدم عالم کے قابل ہیں وہ مثل منود کے آفرینش عالم کا آغاز و انجام و سرورین نہیں بناتے
 ہمارے مذہب کے موافق ہی کیو مرث وغیر ہم کے سلطنت کو دو چار ہزار برس سے کم نہ گزر ہو گئی تاکہ اور

خط کی ابتدائی سطریں

(پیمانہ : اصل کا تقریباً ۵ پتے ۶)

ہے عالیہ، اسلام بہ الوفا الاحرام
 بہ ارقم بعد پڑھنے کے یا نقل لینے کے
 استفادہ کاغذ کے ساتھ ملجو واپس
 ملی رنجت کا طالعالب



خط کی اخیر سطریں

(پیمانہ : اصل کے مطابق)

صوفی صافی تھا ، میرے شہر میں وارد ہوا ؛ اور لطائف فارسی و
 بحصۃ ۱ اور فوامض فارسی و آمہختہ بعربی اُس سے میرے حالی
 ہوئے ۔ سونا کسوتی پر چوہ گیا ۔ ذہن معوج نہ تھا ، زبان دری ۲
 سے بیہند ازلی اور اُستاد بے مبالغہ جاماسپ ۳ عہد و بزرگمہر ۴
 عصر تھا ۔ حقیقت اِس زبان کی دلنشین و خاطر نشان ہو گئی ۱۲ -

اہل پارس جو قدم عالم کے قائل ہیں وہ ، مثل ہنود کے ،
 آفرینش عالم کا آغاز و انجام و سرو بن نہیں بتاتے ۔ ہمارے مذہب ۵
 کے موافق یہی کیومرث ۶ وغیرہم کی سلطنت کو دو چار ہزار برس
 سے کم نہ گزرے ہوں گے ۔ تالہ اور نجوم اور طب اور فقہ اور اِنشا
 اور اِنشاد کون سا علم اور کون سا فن ہو گا جو اُس گروہ میں نہ
 ہو گا ۔ سکندر جب ایران پر مسلط ہوا تو ارسطو نے کتاب خانہ

۱ - ” خالص “ ” بے میل “ -

۲ - ” دری “ اُس زبان کو کہتے تھے جر پارس کے اعلیٰ طباقوں کے لوگ بولتے
 تھے جیسے ہمارے ہاں دلی کی ” اُردوے معلیٰ “ - یہی زبان فارسی کی تھریزی زبان
 قرار پائی جو آج تک قائم ہے ۔

۳ - یہاں شاہ جاماسپ ابن پیروز مراد نہیں بلکہ حکیم جاماسپ جس کی نسبت کہا
 جاتا ہے کہ ایک بڑا مدبر وزیر تھا -

۴ - بزرگمہر (ابن بختگان) قصے کہانیوں کی رد سے نوشیرواں کا رزیر اعظم اور
 بڑا باتدبیر وزیر تھا ، مگر تاریخی ماخذوں میں اِس کا نام نہیں آتا ۔

۵ - مسلمان مورخوں کی تہنیفات مراد ہیں -

۶ - کیومرث ، قدیم ایران کے عقیدے کے مطابق پہلا انسان تھا ۔ یہ گویا ” آدم “
 کا دوسرا نام ہے ۔ اِس کا تلفظ ” کیومرث “ اور ” کیو مرت “ بھی ہے -

دارا سے بہت سے علوم یونانی زبان میں نقل کیے۔ اللہ اللہ، اُس گروہ کو دیکھیے جن کا کلام علم حکمت میں حکمائے یونان کا ماخذ ہو۔ اڈر ابو علی سینا، قابوس وشمگیرا کے کتابخانے سے کتب حکمائے یونانیہ لے کر مطالب حکمی کو زبان عرب میں نقل نہ کرتا تو اکبر عرب میں سوائے مسائل فقہیہ شرعیہ علم معقول کا نشان نہ پایا جاتا ۱۲۔

دو تین ہزار برس قبل آج سے، کد عرب و عجم بیگانہ ہمدگر تھے، اہل پارس اپنے مطالب علم بلکہ علوم متنوعہ کو کس زبان میں شرح کیا کرتے تھے اور تعلیم و تعلّم و سوال و جواب کا مدار کن الفاظ پر ہوگا؟ بے شبہہ وہ الفاظ پارسی ہوں گے۔ جب خلیفہ ثانی کے عہد میں یزدجرد مارا گیا اور پارس پر اعراب مسلط ہوئے، درفش کاویانی کا جواہرآمود چمڑا پارا پارہ ہو کر غازیان اسلام پر بت گیا۔ کتابخانے پارس کے، کہا بادشاہی اور کہا امرا و رعایا کے، چولہے میں جھونکے گئے، یعنی اُن سے حمام گرم ہوئے، جیسا کہ میں نے ایک جگہ اسی واقعہ کو فارسی عبارت میں لکھا ہے۔ و ہی ہذا: کتابخانہ پارسیان افروزینڈہ گلخن گرمابہاے بغداد شد۔ همانا احکام آتھن پرستی ہم بہ آتھن باز گشت، ۳ اگرچہ بلاغت

۱۔ امیر شمس الدہالی قابوس ابن وشمگیر، طبرستان کا فرمانروا (۳۶۶-۴۰۳ھ)۔

۲۔ ساسانی خاندان کے آخری شہنشاہ یزدگرد نے آخری شکست ۲۳ ہجری (م ۶۲۳ع) میں کھائی اور اسی سال حضرت عمر کی شہادت واقع ہوئی، مگر یزدگرد مارا ۳۱ھ (م ۶۵۱ع) میں گیا۔ اس لیے یہ کہنا صحیح نہیں کہ وہ "خلیفہ ثانی کے عہد میں مارا گیا"۔ "یزدجرد" اس نام کی متروک صورت ہے۔

۳۔ یہ سراسر شاعری ہے۔ بغداد اس زمانے کے بہت بعد مسلمانوں کا مستقر

خاص اہل عرب کے حصے میں آئی ہے ، لیکن فصاحت میں اہل پارس بھی اعواب کے شریک ہیں۔ بالجملہ اعیان اعجم و بلغایے عرب میں امتزاج و اختلاط و مہر و محبت و قرب و قرابت پیدا ہوئی۔ اختلاف مذہب اٹھ گیا تھا؛ امور ریاست و سیاست بصلاح و صوابدید فریقین ہوئے لگے تھے۔ طبیعتیں تھیں دراک؛ فارسی و عربی کو باہم ربط دے کر ایک اُردو پیدا کیا۔ سبحان اللہ وہ زبان نکلی کہ نہ نری فارسی میں وہ مزا، نہ نری عربی میں وہ فوق۔ زبان فارسی کے قواعد کے کتب خاکستر ہو گئے تھے۔ اُس پر طرہ یہ کہ عربی کے قواعد کے بڑے بڑے جلیل القدر رسالہ مرتب ہو گئے تھے اور ہوتے جاتے تھے۔ بیچارہ فارسی زبان، غریب الوطن بے سر و سامان، نہ اِس کی کوئی فرہنگ، نہ اِس کے قوانین کا کوئی رسالہ، نہ علم پارسی کا کوئی عالم باقی۔ دو چار ہزار لغت و اسم و فعل زبان زد اہل عصر ہوں گے۔ فارسی کا صرف کہاں، فارسی کا نحو کہاں؟ فارسی زبان اعراب کی لوندی، جو چاہا نام رکھ دیا:

توڑ پایا۔ اسی طرح یہ بھی صحیح نہیں کہ یونانیوں نے علم حکمت ایران سے اخذ کیا۔ البتہ یونانیوں نے ایران کی تاریخ، جغرافیہ وغیرہ کے متعلق حالات دریافت کر کے اپنی تصنیفوں میں درج کیے، جن کے سوا ایران کے اُس دور کی تاریخ کا آپ کوئی اور ماخذ نہیں۔

۱۔ ”اُردو“ سے مطلب ہے وہی ”فارسی آمیختہ یا عربی“ (یعنی ”اُردو“

کو ”ریختہ“ کا ہم معنی مان کر)۔

۲۔ آپ کل بعضے لوگ سمجھتے ہیں کہ مونث کی عربی جمع کو مذکر بولنا

لکھنے کے ساتھ مخصوص ہے۔ مگر غالب کی تحریر سے پوری طرح ثابت ہوتا ہے کہ

دلی کے نصیحوں کی زبان بھی یہی تھی۔

”ضوء النهار“ کہہ کر پکارا، ”شمس النهار“ کہہ کر یاد کیا، ”او لوندی“ اری چھوکی ” کہہ کر بلا لیا۔ سو بھی جو اکابر فریقین موجد اُردو زبان ہوئے تھے وہ تسمیۂ قواعد فارسی کی طرف متوجہ نہیں ہوئے۔ سنہ ۸۰۰ یا سنہ ۹۰۰ ہجری میں ہوسناک لوگ فارسی کی فرہنگ لکھنے پر متوجہ ہوئے۔ نہ ایک نہ دو بلکہ ہزار دو ہزار فرہنگیں فراہم ہو گئیں۔ یہاں تک کہ قتیل نومسلم لکھنوی اور ملا غیاث الدین ملائے مکتب دار رامپوری اور کوٹی روشن علی جونپوری اور کہاں تک کہوں کون کون: جس کے جی میں اُٹی وہ متصدی تحریر قواعد انشا ہو گیا۔ میں اُن سب کو یا اُن میں سے مختص فلان و بہمان کو اپنا مطاع کیوں کر جانوں اور کس دلیل سے اُن کے تحکم کو مانوں؟ ۱۲

پارسیان سابق جو جانتے نہ تھے کہ فاعل کس کو کہتے ہیں اور جمع کس مرض کا نام ہے، امر کا صیغہ کون جانور ہے اور اسم جامد کس قسم کے پتھر کو کہتے ہیں، انہوں نے کبھی نہ کہا ہوگا کہ ”دانا“ و ”بیدنا“ صیغۂ اسم فاعل اور ”نالان“ و ”گریان“ صیغۂ فاعل یا حالیہ ہے۔ ایک جماعت نے کہہ دیا کہ الفنون مفادۃ معنی و فاعلیت کرتا ہے، ایک صف پکار اُٹھی کہ الفنون حالیہ ہے۔ خدا جانے اہل پارس صیغۂ امر کو اپنی زبان میں کیا کہتے ہوں گے اور الف فاعل کا اُن کی لسان میں کیا نام ہوگا۔ آخر یہ فن امور دیلی میں سے تو نہیں ہے کہ: ’جو امام اعظم

۱- صاحب ”فیث اللغات“ (نیوز دیکھو ”ارٹوے مہلی“ ص ۲۲۶: ”عودھندی“ ص ۱۵۷)

۲- قواعد فارسی پر اُن کی تصنیف اُس زمانے میں مدرسوں کے نصاب میں

کے قول کو نہ مانے وہ مرتد ہے؛ قوت قیاس کا مادہ اوروں میں تھا، ہم کو مبداء فیاض سے یہ قوت عطا نہیں ہوئی، - اور پھر الفنونِ حالیہ کے وجود کے اعتراف میں میں ہی منفرد نہیں ہوں؛ بقول تمہارے اور اشخاص بھی ہیں۔ سوال اسی قدر ہے کہ الفنونِ حالیہ موجود ہے یا نہیں۔ سائل کا جواب وہیں تمام ہوا جہاں تم نے فرمایا کہ 'سابقہن' و 'افتان' و "خیزان" کے الفنون کو حالیہ لکھ گئے، لاحقہن نے کہا کہ یہ الفنونِ فاعل کا ہے، - خیر ایک تردد اگر پیدا ہوا، تو تسمیہ میں پیدا ہوا؛ متاخرین کا قول متقدمین کے کلام کا ناسخ اور الفنونِ حالیہ کے وجود کا مبطل تو نہیں ہوا۔ بہر حال یہی لکھ دو کہ بعض لوگ اس الفنون کو فاعل کا الفنون بتاتے ہیں اور بعض الفنونِ حالیہ کہتے ہیں۔ قصہ مختصر - کاغذ استنساخ مع دستخط حضرات یا بے دستخط کل میرے پاس بھیج دیجیے ۱۲ -

تہذیبی سی تقریر، اگرچہ خارج از مبحث ہے، لیکن اس واسطے وہ تقریر تحریر میں لاتا ہوں کہ پھر مجھے کچھ لکھنا نہ پڑے۔ اہل پارس کے ۲ منطق میں "روان" و "دوان" مع نظائر، کہ وہ بہت ہیں، کسی اسم کے ساتھ مختص نہیں ۳ - اہل عرب نے بلکہ، توبہ توبہ میں اُن کو کہیں متہم کروں، فرہنگ

۱ - رزق کا پہلا صفحہ یہاں تمام ہوتا ہے۔

۲ - د کے منطق میں ۲۲ یعنی د کی زبان میں ۲۲ - زبان یا معارف کے معنی

میں غالب د مذاق ۲۲ کو مذکر بولتے ہیں (دیکھو د عود ہندی ۲۲ ص ۱۵۷) -
اس پر بھی "غالب" کی نکتہ رسی کی داد دینا چاہیے۔

۳ - یعنی اہل پارس نے اُس کے لیے کوئی اصلاح معین نہیں کی۔

نگاران ہند نے یہ نام موافق اپنے قیاس کے رکھے - ہم اِندادۃً معنی و فاعلیت لیتے والوں کے قیاس کو نہیں مانتے ؛ الف نون حالہ کہنے والوں کی ہم نے مطابقت رائے کی ہے - فارسی میں اِسْم فاعل دو صورت پر ہے : یا ”گویندہ“ یا ”گویا“ - صیغہ ہاے امر کے مابعد جو الف نون ہے وہ حالہ ہے ؛ ہاں ، فعل کا ایک توہم سا گزرتا ہے - سو اگر بہ اِمعان نظر دیکھوے ، تو ویسا ہی ایک وہم مفعولیت کا بھی پایا جاتا ہے - پس ، نظر اِس بات پر کہ فاعلیت کی حالت اور مفعولیت کی حالت معاً پائی جاتی ہے ، یہ الف نون حالہ ہے اور اپنے وجود کے اِثبات میں قواعد نحویۃ عربیہ کا محتاج نہیں - خاصاً ”اُفتان“ میں دیکھو کہ نہ ”اُفتدہ“ مستعمل ہے ، مثل ”گویندہ“ ؛ نہ ”اُفتا“ مسسوع و موجود ہے ، مثل ”گویا“ - ”اُفتان“ صیغۃ فاعل کہان سے آگیا ؟ اور دوسری دلیل یہ ہے کہ ”اُفتان“ کو ہم اِسْم فاعل جب مانتے ، کہ ”اُفت“ و ”بیفت“ بمعنی و امر اہل زبان کی ، یعنی جو مالک ملکہ اُردوے فارسی و عربی^۲ ہیں اُن کی ، نظم و نثر میں آیا ہوتا - اصل مادۃ ”اُفتان“ جو ”اُفت“ ہے موجود ہی نہیں ؛ ”اُفتان“ کہان سے بمعنی و فاعل نکل آیا ؟ مگر ہاں ، گرنے کی حالت جس پر طاری ہو وہ ”اُفتان“ ہے ، از روے حالت ، نہ بتحسب فعل - ”میرندہ“ کہو ، ”مردن“ میں سے کیوں نہ بنایا ؟ صیغۃ فاعل متروک رہا ، صرف صیغۃ مفعول یعنی ”مردہ“ پر قیامت کی - اور یہ جو قبلۃً اہل سخن فردوسی طوسی علیہ الرحمہ کے ہاں آیا ہے :-

۱ - غالباً ”خاص کر“ لکھنا مقصود تھا ؛ ”کر“ سہواً چھوٹ گیا -

۲ - ”اُردوے فارسی و عربی“ سے مراد وہ فارسی زبان ہے جس میں عربی کی

جناب مولیٰ صاحب کرم از شما و کمی از ما اجھون کہ سہ
 سب بھلائے کرتے ہیں برون کہ سہ تہہ نیک کرے
 جو اندر ہے اگر ابا جی ہوتا فوراً آجکے بس پہنچتا
 متوقع مہر کہ آج الوقت یا اور وقت مگر آج ہی
 آپ شریف لائین اور ضرور شریف لائین شام
 تک چشم براه رہو ننگا عن میت کا علیٰ الغالب
 ۲۶ فروری ۱۹۶۷ء

(پیمانہ : اصل کے مطابق)

”سمیران“ کسے را و ہرگز ”سمیر“

مجاز ہے ، امر بھی اور تعدیہ بھی ۔ متاخرین میں سے بھی عبدالقادر
”بیدل“ کہتا ہے :—

بمیر ، اے سرکش ناپاک ! تباہیکدم بیاسائی -

بلکہ اُردو میں بھی گراں جان آدمی کو کہتے ہیں : ”اے فلاں کے فلاں !
مرچک“ - ”سودا“ کہتا ہے :—

جیتا رہے گا کب تلک ، اے خضر ! مرکہیں -

یہ سب بہ طریق مجاز ہے ۔ خلاصہ یہ کہ الفنون فاعل نہ فارسی و
بصحت ہیں تھا ، نہ فارسی و آمیختہ بعربی میں ہے ۔ قیاس کو
میں مانتا نہیں ۔ الفنون جہاں اسد جامد کے آئے ہے ، جمع
کا ہے اور جہاں صیغہ ہاے امر کے آئے ہے ، حالیہ ہے ۔ والسلام بالوف
الاحترام ۔ پہلا رقعہ ، بعد پڑھنے کے یا نقل لینے کے ، استغنا کے کاف
کے ساتھ معجہ کو واپس مل جائے ۔ نجات کا طالب غالب ۱۲ ۔ (مہر)

(۵)

جناب مولوی صاحب ، کرم از شما و کسی ازما ۔ اچھوں کے ساتھ
سب بھلائی کرتے ہیں ؛ برون کے ساتھ نیکی کرنی جوان مردی ہے ۔
اگر اپاہج نہ ہوتا ، فوراً تپ کے پاس پہنچتا ۔ اب متوقع ہوں کہ
آج ، اس وقت یا اور وقت ، مگر آج ہی آپ تشریف لائیں اور ضرور
تشریف لائیں ۔ شام تک چشم برآہ رہوں گا ۔ عنایت کا طالب غالب ۱۲
۲۷ فروری سنہ ۱۸۹۹ -

[ان خطوں کے اِملہ اور رسم خط کے متعلق صرف اتنا کہنا ہے کہ نقل کرنے میں صرف اوقاف کے ضروری نشان لگا دیے گئے اور معروف اور معجہول ” یہ “ یا واضح اور مخلوط ” ہے “ وغیرہ کا اِمتیاز قائم کرنے کے لئے تصرف کیا گیا ؛ وہ بھی جہاں تک چھاپے کے حرفوں کے تھپوں نے اجازت دی - اس کے علاوہ جہاں کہیں تصرف کی ضرورت پڑی ‘ حاشیہ میں بتا دیا گیا ہے - ” غالب “ نے اپنی تحریر میں ہمیشہ احتیاط برتی اور اکثر لفظوں پر اِعراب لگا دیتے تھے ‘ مگر اُن اِعراب کے نقل کرنے سے اِس لیے قطع نظر کیا گیا کہ چھپنے میں اِعراب کے تھپے اپنی اصلی جگہ سے ہٹ کر کہیں کے کہیں جا پڑتے ہیں اور لفظ بجائے صحیح کے غلط ہو جاتے ہیں -

تمام متقدمین اور متاخرین کے علی الرغم ” غالب “ یہ کہتے تھے کہ فارسی لفظوں میں ” ذال “ لکھنا غلط ہے اور اِس لیے ” گذشتن “ اور ” پذیرفتن “ وغیرہ کو بالالتزام ” زے “ سے لکھتے تھے - ” ہاتھ “ کو ” ہات “ لکھا کرتے تھے - اِن خطوں کی نقل میں بھی ” غالب “ کی یہ طرز اِملہ قائم رکھی گئی ہے -]

ایک اور چیز

مولوی اِمام بخش ” مہبائی “ کے ایک شاگرد مرزا رحیم بیگ مہرٹھی نے ” قاطع برہان “ کے رد میں ” ساطع برہان “ لکھی جو ۱۲۸۲ھ میں شائع ہوئی - ” غالب “ نے اُس کے جواب میں ایک بہت طویل خط لکھا اور وہ اُسی سال ” اودھ اخبار “ کے دو لمبروں ۴۱ اور ۴۶ بابت ۱۰ اکتوبر و ۱۷ اکتوبر ۱۸۶۵ع میں شائع ہوا - یہ خط ‘ جو ” نامہ غالب “ کے نام سے مشہور ہے ‘

” عود ہندی “ میں موجود ہے “ مگر اکثر جگہ سے غلط - مہرے
 سامنے ایک قلمی نقل ہے جو ” اودھ اخبار “ کے پرچوں سے لی
 گئی تھی ۲۔ یہ نقل حکیم احسن اللہ خاں دہلوی کی فرمائش سے
 ہوئی تھی ‘ چنانچہ خانم کی عبارت یہ ہے :—

” حسب فرمودہ جناب فیض انساب ‘ حکمت ماب ‘ مذاقہ دستگاہ
 خداآگاہ ‘ جناب حکیم صاحب معتمد احسن اللہ خاں بہادر
 دام اقبالہ “ -

اخبار نویس نے اپنی طرف سے جو تمہید لکھی ہے اُس سے اِس کا
 اندازہ ہوتا ہے کہ اُس زمانے کے اخبار نویسوں کا لب و لہجہ کیا
 تھا - اِس لیے پہلے وہ تمہید ‘ پھر ” نامہ غالب “ ذیل میں
 درج ہے :—

نواب اسد اللہ خاں بہادر غالب دہلوی

جناب ممدوح نے ایک کتاب ” قاطع برہان “ میں اکثر لغات و
 معنوں کے موارد استعمال کی تصحیح اور اغلاط کتاب ” برہان “
 کی بہ عبارت دلچسپ اصلاح فرمائی - اِس پر بعض حسود کوتاہ
 اندیش نے بہ مقتضایہ کورباطلیہ و جبلی اور نیز بہ اُمید اِس کے کہ
 ایسے اَمَل الفنون طوطی و ہند کے مقابلے میں کچھ تہوڑی چہن چہن
 کرنے سے عوام کا انعام کی نظروں میں کسی طرح سرخ روئی حاصل

۱ - ” عود ہندی “ ص ۱۳۵ — ۱۴۷ -

۲ - اِس قلمی نقل کو اصل قرار دے کر ” عود ہندی “ کے صفحات سے مقابلہ
 کرنے کے بعد ” نامہ غالب “ کا متن درست کیا گیا ہے - اہم اختلافات حاشیہ میں
 بتا دیے گئے ہیں -

کریں ، بجائے داد کے بھداد کیا کہ تردید کلام بلاغت نظام میں معصیت
 بوجہ اُتھائی ؛ مگر لطیف الطبع میاں داد خاں صاحب ” سہاج “
 رفیق سید غلام بابا صاحب رئیس سورت نے اُن تشکیکات کو بہ براہین
 شایستہ رفع کیا۔ اسی طرح میہرزا رحیم بیگ نامے کو بھی خلل
 دماغ ہوا تھا۔ اُن کی اصلاح مزاج کے واسطے حضرت نے خود توجہ
 فرمائی ، چنانچہ وہ نامہ بلاغت آگین بجسہ درج ذیل ہے۔

نامہ غالب

بہ خدمت مشفق مکرمی میہرزا رحیم بیگ صاحب ، نور اللہ
 قلبہ بالاسرار وعینہ بالانوار ، سخنے چلد گفتہ می شود
 نہ در مہنطق پارسی و دري
 ہمین ہندی و سادہ و سرسری -

جس طرح توحید میں نفی ماسوا اللہ دستور ہے مجھ کو
 تحریر میں حذف زوائد منظور ہے۔ عزم مقابلہ نہیں ، قصد
 مجادلہ نہیں۔ سر تاسر دوستانہ حکایت ہے ؛ خاتمے میں
 ایک شکایت ہے۔ شکوہ درد مندانه منافی و شیوہ ادب نہیں ،
 معہذا اظہار درد دل مراد ہے ، کوئی بات جواب طلب نہیں۔
 احسان مند ہوں آپ کا کہ آپ نے منشی سعادت علی کی
 طرح آدھا نام میرا نہ لکھا ؛ اُن کے حسن ظن کے مطابق مجھ کو
 معشوق میرے اُستاد کا نہ لکھا۔ اگر ایک جگہ یہ الفاظ کہ ” بقول
 غالب یا کدام خرس در جوال شدہ ام “^۱ بہم کیے یا اور دو چار
 جگہ کلمہ توہین رقم کیے ؛ میں نے اپنے لطف طبع اور حسن عقیدت

سے پہلے فقرے کا مفہوم یوں اپنے دلنشہیں کیا کہ حضرت نے محمد حسین دکنی جامع برہان کو موافق میرے قول کے خرس یقین کیا۔ ”با خرس در جوال شدن“ عبارت ہے صعبت سے؛ خواہی مدافعت کے واسطے ہو، خواہی صعبت سے۔ مجھ کو اُس کا قرب بسبیل آویزہ ہے، تم کو اُس کا قرب از روے آمیزش ہے۔ دوسرے فقرے کے معنی یہ تھہرائے بلکہ بے تکلف میرے ضمیر میں آئے کہ خرس کے مدد دینے سے کوفت حاصل ہوئی اور وہ کوفت باعث درد دل ہوئی۔ شدت درد میں آدمی چیختا چلاتا ہے، ہاے واے کرتا ہے، غل مچاتا ہے، جیسا کہ سعدی ”بوستان“^۱ کی اُس حکایت میں، جس کا پہلا مصرعہ ہے ۲:۔۔۔

شبہ زیمت فکرت ہمی سوختم،

فرماتا ہے :

کہ ناچار فریاد خیزد ز درد^۳

جناب میرزا صاحب، کیا تم نہیں جانتے؟ کہو کر نہیں جانتے؟ بے شبہہ جانتے ہو گے کہ اکابر اُمت کو امور دینی میں کیا کیا سنازعتیں باہم واقع ہوئی ہیں کہ نوبت بہ تکفیر یک دیگر پہنچی ہے۔ اکر فن لغت میں ایک شخص دوسرے شخص کا معتقد نہ ہو، یہاں تک کہ اُس کی تصدیق بھی کی تو اور مدعیان علم و عقل اُس مسکین کے جگرتشہ خوں کیوں ہو جائیں؛ اور جب

۲ - عود: ”یلا ہے“ -

۱ - بوستان، باب پنجم -

۳ - عود: ”مرد“ -

تک اُس کا نقش ہستی صنعتِ دہر سے نہ مٹائیں ، آرام نہ پائیں ؟
 ظلم تو یہ ہے کہ جو کچھ میں نے ” قاطع برہان “ میں لکھا ہے
 نہ اُس کو سمجھتے ہوں ، اور نہ جو کچھ آپ کہتے ہیں اُس کے معنی
 سمجھتے ہیں ۔ ’ سوال دیگر ، جواب دیگر ‘ پر مدار ہے ؛ خارج
 از بحث اقوال کی تکرار ہے ؛ ” برہان قاطع “ والے کی محبت سے
 دل پر قرار ہے ؛ فرط غہظ و غضب سے بدن وعشہ دار ہے ۔ ملشی
 سعادت علی نہ ناظم ہے نہ نثار ہے ، بہ موجب اِس مصرعے کے :-

مقتضای طبعتمش ایلیست

ناچار ہے ۲ - تم کو معرض تحریر میں تحمل و تحمل چاہیے ، نہ
 سخت پروری و جوازِ مباداری میں توغل چاہوے ۔ بحسب اختلاف
 طبائع مانو یا نہ مانو ،^۳ مگر پہلے یہ تو جانو کہ غالب سوختہ
 اختر کا فرہنگ نویسوں کے باب میں عقیدہ کیا ہے ۔ اگرچہ
 ” قاطع برہان “ میں جا بجا لکھتا آیا ہوں ، مگر اب ہندی کی
 چندی کر کے لکھتا ہوں کہ یہ عقیدہ میرا ہے کہ فرہنگ لکھنے والے
 جتنے گزرے ہیں ، سب ہندی نژاد ہیں ۔ ہاں علم صرف و نحو
 عربی میں بقدر تحصیل مسلم اور اُستاد ہیں ۔ علم صرف و نحو
 کے کتب درسی موجود ہیں ۔ جس نے چاہا اُس نے اُستاد سے اُن
 کتب کو پوہ لیا ہے ۔ فارسی کی جو فرہنگیں حضرات نے لکھی
 ہیں ، مطالب مندرجہ کس اُصول پر منضبط کیے ہیں اور اُس کا علم
 کس اُستاد سے حاصل کیا ہے ؟ آخر مقاصد صرف و نحو عربی بھی

۱ - مود : ” اور نہ کچھ آپ لکھتے ہیں نہ اُس کے معنی “ -

۲ - مود : ” مانو نہ مانو “ -

۳ - مود ” ناچار “ -

تو صرف مطالعہ کتب سے نہیں نکلتے^۱ ہیں۔ پہلے تعلیم و تعلم ہے، پھر کتب قواعد کے جا بجا حوالے ہیں۔ قواعد فارسی کا رسالہ اہل زبان میں سے کس نے لکھا ہے اور ان ہوس پیشہ فرہنگ لکھنے والوں نے وہ رسالہ کس فاضل عجم سے پڑھا ہے؟ شیدائے ہندی، سیکروری^۲ نے حاجی محمد جان ”قدس“ عیلة الرحمة^۳ کے ایک شعر پر اعتراض کیا ہے۔ میرزا جلالے طباطبائی علیہ الرحمة^۴ نے ”شیدا“ کو خط لکھا ہے۔ سرآغاز خط کا ایک قطعہ، جس میں ”صحرا“ و ”دریا“ قافیہ اور ”برساند“ ردیف۔ شعر اخیر کا مصرعہ ثانی یاد رہ گیا ہے:—

یعنی بہ مہادیو مقوی برساند

خلاصہ مضمون خط یہ کہ تو صاحب زبان نہیں ہے، زبان دان ہے یعنی مقلد اور کاسہ لیس اہل ایران ہے۔ حاجی محمد جان کے کلام کو سند پکو؛ تجھے کس نے کہا ہے کہ اُس سے لے۔ کیا تو نے نہیں سنا جو ”عرفی“ و ”فیضی“ میں گفتگو ہوئی ہے اور مومن الدولہ شیخ ابوالفضل

۳ - عود : ” نکالے “ -

۵ - ملا شیدا (متوفی ۱۰۵۲ھ) جہانگیر اور شاہجہاں کے زمانے کا مشہور شاعر ہے۔ قدسی کے ایک قصیدے پر اعتراض کیے ہیں اور اپنے اکثر ہم عصر شاعروں کی ہجو کی ہے۔ شیدا کی پیدائش قندھار میں مکر نشو و نما قندھار سیکری میں ہوئی۔

۶ - مشہور شاعر ” قدسی “ (متوفی ۱۰۵۶ھ) نے ہندستان آکر شاہجہاں کے زمانے میں ملک الشعرائی کا مرتبہ حاصل کیا۔

۷ - میرزا جلال الدین ” اسیر “ (متوفی ۱۰۴۹ھ) شاہ عباس صفوی کا مقرب شاعر تھا؛ سے خوار کی کثرت سے جوانی ہی میں مرا۔

کے دوہرو ہوئی ہے۔ لغات فارسی اور ترکیب الفاظ میں کلام تھا۔ مولانا جمال الدین ”عرفی“ رحمۃ اللہ علیہ نے کہا کہ میں نے جب سے ہوش سنبھالا ہے اور نطق آشنا ہو گیا ہوں، اپنے گھر کی بڑھیوں سے لغات فارسی اور یہی ترکیبیں سنتا رہا ہوں۔ ”فیضی“ بولا کہ جو کچھ تم نے اپنے گھر کی بڑھیوں سے سیکھا ہے وہ ہم نے ”خاقانی“ و ”انوری“ سے اخذ کیا ہے۔ حضرت ”عرفی“ نے فرمایا کہ تقصیر معاف ”خاقانی“ و ”انوری“ کا ماخذ بھی تو منطوق گھر کی پیرزائوں کا ہے۔ ہاے ۲، تمہیز کہاں سے لاؤں جو دیکھے کہ یہ حال قلمرو ہند کے صاحب کمالوں کا ہے۔ قیاس مع الفارق کی بہار دیکھو، مجرد تقدم زماني^۳ کا اعتبار دیکھو۔ مانا کہ ”عرفی“ تحصیل علوم عربیہ میں اُن سے کم تر ہے؛ صاحب زبان اور ایرانی ہونے میں برابر ہے۔ کیا ”عرفی“، کیا ”انوری“، کیا خاقانی؛ ایک شیرازی، ایک خاوری، ایک شروانی۔ اگر مجھ سے کوئی کہے: ”غالب! تیرا بھی مولد ہندوستان ہے“۔ مہری طرف سے جواب یہ ہے: ”بندہ ہندی مولد و پارسی زبان ہے؛

ہرچہ از دستگہر پارس بہ یغما بردند

قا بلالم ہم از آن جملہ زبانم دادند

زبان دانی و فارسی مہری ازلی دستگاہ، اور یہ عطیہٴ خاص من جانب

۱۔ قلمی نقل اور عود ہندی؛ درنوں میں ”بھی“ ہے، مگر ظاہر ہے کہ

”بھی“ کا یہ معنی نہیں۔

۲۔ قلمی نقل: ”ہے“۔

۳۔ قلمی نقل: ”زبانے“؛ عود: ”زمانے“۔

اللہ ہے۔۔ فارسی زبان کا ملکہ مجھ کو خدا نے دیا ہے؛ مہتی کا کمال میں نے اُستاد سے حاصل کیا ہے۔“ - ہند کے شاعروں میں اچھے اچھے خوشگو اور معنی یاب ہیں، لیکن یہ کون احمق کہے گا کہ یہ لوگ دعوے زبان دانی کے باب ہیں۔ رہے فرہنگ لکھنے والے، خدا ان کے بھیج سے نکالے؛ اشعار قدما آگے دھر لیے اور اپنے قیاس کے مطابق چل دیے۔ وہ بھی، نہ کوئی ہم قدم! نہ کوئی ہم راہ، بلکہ سو برسو پراگندہ و تباہ۔ رہنما ہو، تو راہ بتائے؛ اُستاد ہو، تو شعر کے معنی سمجھائے۔ نہ آپ شہرازی، نہ اُستاد اصفہانی^۲؛ زہے رگ گردن و خہے دعوے زبان دانی! میرا یہ قول خاص ہے نہ عام ہے؛ مجموع فرہنگ نگاروں کے متحقق ہونے میں کلام ہے۔ یہ کیا بات ہے کہ ’جامع“ ’برہان“ کا ماخذ ”فرہنگ رشیدی“ و ”جہانگیری“ ہے؟ عبدالرشید^۳ کی کیا شیخنی اور میاں انجیو^۴ میں کیا پھری ہے؟ قطب شاہ اور جہانگیر کے عہد میں ہونا اگر منشاے برتری ہے، تو بھپچارہ جعفر زتلی بھی فرخ سہری ہے۔ ایک لطیفہ لکھتا ہوں۔ اگر خفا نہ ہو جاؤ گے، تو حظ اُٹھاؤ گے۔ جتنی فرہنگیں اور جتنے فرہنگ طراز ہیں، یہ سب کتابیں اور یہ سب جامع مانند پیاز ہیں؛ تو بہ تو اور لباس در لباس، وہم در وہم اور قیاس در قیاس۔ پیاز کے چہلکے جس قدر اُتارتے جاؤ گے، چہلکوں کا ڈھیر لگ جائے گا؛ مغز نہ پاؤ گے۔ فرہنگ لکھنے والوں کے

- قلمی نقل میں ”نہ کوئی ہم قدم“ نہیں ہے۔

۲ - مود: ”رمضانی“ (!)

۳ - ملا عبدالرشید ٹھٹھری، ”فرہنگ رشیدی“ کا مولف۔

۴ - خان جمال الدین انجیو، ”فرہنگ جہانگیری“ کا مولف۔ (دیکھو رسالہ

”ہندستانی“ جلد اول، ص ۶۲۸)۔

پر دے کھولتے چلے جاؤ گے ، لباس ہی لباس دیکھو دے ؛ شخص معدوم -
 فرہنگوں کی ورق گردانی کرتے رہو ، ورق ہی نظر آئیں گے ؛ معلم مرہوم -
 ظرافت پر مدار تحقیق نہیں ہے ؛ آپ کے خاطر نشہوں کرتا ہوں جو
 میرے دلشہیں ہے - فرہنگ نویسوں کا قیاس معنی و لغات فارسی میں
 نہ سراسر غلط ہے ، البتہ کم تر صحیح اور بیشتر غلط ہے ۔ خصوصاً دکنی
 تو عجب جانانہ ہے ؛ لغو ہے ، پوچ ہے ، پاگل ہے ، دیوانہ ہے - وہ تو یہ
 بھی نہیں جانتا کہ بے اصلی ارد بے زائدہ کیا ہے - حیران ہوں کہ
 اُس کی جانب داری میں فائدہ کیا ہے ؟ خدا جانتا ہے کہ میں پکرنگ
 ہوں ، مگر دکنی کے جانب داروں کا چورنگ ہوں - مجھے جو چاہو سو
 کہو - اوروں سے تم کیوں لڑتے ہو ؟ کہیں جامع ”لطائف غیبی“ ۲ کو
 برا کہتے ہو ، کہیں نکارندہ ”دافع ہذیان“ ۳ سے جھکوتے ہو - جانتا
 ہوں کہ دکنی کی عبارت کی خامی ، اُس کی رائے کی کجی ، اُس کے
 قیاس کی غلطی ، اگر نہ سب جگہ بلکہ بعض جگہ سچ جانتے ہو ؛
 مگر یہ میں نہیں جانتا کہ اِتنی متحنت کرنی اور اُس کے رفع تخطیہ
 کے واسطے توجیہات بارہ دہونڈنی کس واسطے ؟ ایسا اُس کو کیا مانتے
 ہو : مجھ پر جدا منہم آتے ہو ، مولوی نجف علی اور میاں داد خاں
 سے جدا بگرتے ہو - بھائی صاحب ، مغلیچہ پن ۴ پر آگئے ، گوہار لڑتے ہو ؟
 سچ ہے ، غالب آگندہ کوش ہے ، کسی کی نہیں سنتا - اِسی آپ کے
 مقرر کہے ہوئے قاعدے کے موافق بہ حلف کہتا ہوں کہ تم نے
 ”قانع برہان“ و ”دافع ہذیان“ و ”لطائف غیبی“ کو ہرگز نہیں

۱ - فنیمت کہ حضرت نے اِنے ہی پر بس کیا -

۲ - میاں داد خاں ”سیاح“ - ۳ - مولوی نجف علی -

۴ - عود : ”مغلیچہ پن“ -

دیکھا - ” آویڑہ “ و ” افسوس “ کے بیان میں مجھ سے وہ سہو ہوا ہے کہ مجھ اُس کا اقرار اور میرا دوست میں داد خاں شرمسار ہے - جو کچھ اُس منصف^۱ نے اِس باب میں لکھا وہ قول فیصل اور کافی ہے - مانیں یا نہ مانیں، ناظرین کو اختیار ہے - ” گلہری “ بہ کاف فارسی و مکسور بہ وزن ” اِکھری “ لغت ہندی الاصل، اُس کی شرح میں جدا ایک فصل؛ کاف فارسی کی جگہ کاف عربی و مفتوح، اعراب کا بہ وزن ” تشری “ و صوح^۲ - مجھ اور میرے دوست ” سیف التحقی “ کو دو سہو طبیعی پر استعذار؛ ہوا خواہان بوہرہ دکنی کو افلاط^۳ متواتر کے جواز پر اصرار - فاعتبروا یا اولی الابصار - ” خرد “ بے واو بمعنی و نور، اور ” خورد “ مع الواو بمعنی و جذام ! ایک ” ویڑہ “ بمعنی و پاک اور [ایک] ” آویڑہ “ بمعنی و پاک^۴ ! ایک یہ اور ہزار ایسے^۵ افلاط سند، اور مقبول اور منظور ! گویا یہ مصرع جو حد میں ہے :-

کند، ہرچہ خواہد، برو حکم نیست

اُس کی شان میں صادق سمجھ لیا ہے - چشم بد دور، اب چاہے کہ اُس کے پوجنے والے^۶ اُس کے نام کے بعد ” جل جلالہ “ لکھیں، اور اگر اِنکی جرأت نہ کریں تو نظر بہ اِفادة و اِستفادہ ” عم نوالہ “ لکھیں -

۱ - دونوں نسخوں میں ” مصنف “ ہے جو صحیح نہیں معلوم ہوتا -

۲ - عود : ” رضوم “ جو غلط ہے - ۳ - قلمی نقل : ” احلام “ -

۴ - قلمی نقل : ” ایک ویڑہ بمعنی پاک اور آویڑہ بمعنی ناپاک “ : عود : ” ایک

ویڑہ بمعنی پاک اور آویڑہ بمعنی ناپاک “ - یا دونوں عبارتیں غلط ہیں -

۵ - قلمی نقل : ” اور ایسے ہزار “ - ۶ - عود : ” پرچہ والے “ -

سندر برس کی عمر، کانوں سے بہا، جمعیت کا تفرقہ زیادہ اور پھر خودداری اور کبر نفس اور استغنا خداداد - بیہودہ بکنے میں اوقات کیوں صرف کروں، پاسخ نگاری کیوں لفظ بہ لفظ اور حرف بہ حرف کروں؟ آپ کو اپنی نمود اور شہرت منظور ہے؟ خرید گہری و عیب جوئی سے - مجھ کو نفرت ہے اور حیا آتی ہے زیادہ گوئی سے۔ آپ کے حسن نلسات طہبات سے قطع نظر کر کے ناظرین - نصف کے وجدان پر چہرہ دیتا ہوں اور شکایت مومودہ سے پہلے تین امر ضروری لکھ لیتا ہوں :

[۱] ” صیغہ بمعنی و آواز اسپ زہار نیست “۲ - اس کے سچ ہونے میں کیا کلام ہے؟ جو ” صیغہ “ سے ” آواز اسپ “ مراد رکھ وہ ناقص ہے اور خام ہے - کیا ” عرفی “ کا شعر، ” عرفی “ کے خط سے لکھا ہوا کسی کو نظر پڑا کہ ناظر سے سن کر تمہارا ذہن وقاد نقاء وصال جا لڑا؟ لغت کسی باطن کے اندھے کے ہات سے لکھا جائے اور پھر ” عرفی “ جیسا شاعر دیدہ در ۳ باز پرس میں پکوا جائے - تمہارا متحیر بوجہ دکنی شین منقوط مع التکتانی کے بیان میں ” شہہ “ کو گھوڑے کے ہلہلانے کی فارسی بتانا ہے - عربی میں گھوڑے کے ہلہلانے کو ” صہیل “ بہ وزن ” دلیل “ کہتے ہیں، ” صیغہ “ بہ وزن ” بھضہ “ عموماً بہ معنی ” مر صدائے هولذاک و مہیب “ آتا ہے - میں کہوں کہ فرہنگ نگاروں کے اور اُن کے مددگاروں کے قیاس کو وحی سمجھو، ار کیوں کر کانوں کی ۱۰ املا کو مصحف مجید کی طرح سر

۱ - عود : ” کسو نفس “ -

۲ - دیکھو ” درفش “ ص ۳۶ اور ” ساطع “ ص ۱۷۲ -

۳ - قلمی نقل : ” دیندار “ : عود : ” دیندار “ -

۴ - عود : ” کے “ : مگر غالب کے زمانے میں ” املا “ کو مؤذہ پرتتے تھے، پاکہ

پر دنتو لوں؟ یہ تو جب ہو سکتا ہے کے میں اپنے کو جماد اور نبات! فرض کر لوں -

[۲] جرم و خطاے ”یوغ“ ۲ بر گردن بزرگان ۳ جناب است -
میں آپ کو مخاطب بالفتح ٹھہرا کر، یہی فقرہ پڑھ کر، چپ رہتا
ہوں - بعد اس کے تبدیل جیم بہ تختتانی کو نا مسموع کہتا ہوں ۴ -
”یعقوب“ کو بہ تغیر لہجہ انگریزی زبان میں ”جاکوب“ کہتے ہیں۔ کہاں
مبدل منہ، کہاں تغیر لہجہ! حضرت، آپ جو کہتے ہیں خوب
کہتے ہیں -

[۳] ”رید“ اور ”کود“ کو ترجمہ ”طفل“ نہیں مانتے اور پھر

اب بھی کچھ لوگوں کے نزدیک ”امہ“ موند ہے اور اگر ”انشا“ کے قیاس پر اس
کی تائید عام طور پر مان لی جائے تو بہت اچھا ہو -
۱ - قلبی نقل : ”جماد و نبات“ -

۲ - عود : ”بلوغ“ جو غلط ہے - دیکھو ”درفش“ ص ۱۲۸ اور ”ساطع“
ص ۱۷۰ -

۳ - عود : ”بنگان“ جو صحیح نہیں -

۴ - ”غالب“ کی بڑی زبردستی ہے کلا جو بات ان کو نہیں معلوم وہ غلط اور
اُس کا کہنے والا گردن زدنی - واقعہ یہ ہے کلا فارسی میں ”ج“ اور ”ی“ کا مبادلہ
ہوتا ہے - ایران کے شمال میں جن لفظوں کے شروع میں ”ی“ ہے، پارس میں وہ
”ج“ سے بولے جاتے ہیں - چنانچہ ”جو“ (شیر) اور ”جوان“ کو شمال
میں ”یو“ اور ”یوان“ ہی کہتے گا - عربی میں ”یہود“ تھا، پہلوی میں آکر
”یہوت“ ہوا اور بعد کو پارس والوں نے ”جہود“ کر لیا -

۵ - عود ہندی میں ”رید اور“ نہیں ہے -

خاتمے میں ”ریدڈن“ بصری جمع، لکھواتے ہو۔ واقعی یوں
 ہے کہ جو کچھ لکھواتے^۲ دو بہ نہروے بصر نہیں، از روے سمع
 لکھواتے ہو۔^۳

خط تمام ہوا۔ اب مستغیث کی عرضی کی سماعت ہو،
 لیکن سماعت از روے انصاف بالائے اطاعت ہو۔ عرضی گزارانہ سے پہلے
 مستغیث پوچھتا ہے کہ آپ کے محکمہ عالیہ کا سررشتہ دار دیانت دار
 ہے یا نہیں؟ سخن فہم و ہوشیار ہے یا نہیں؟ میں تو گمان کرتا ہوں
 کہ امہیں نہ ہو۔ دلیل سن لیجیے، اگر یقین نہ ہو۔“۔ صیحتہ بمعنی
 آواز اسپی زہار نیست“ : اس کے مقابل اور بھی عبارت ہے۔ سمانے
 والے نے نہ پڑھی ہو، کیا بعید ہے؟ کس واسطے کہ اس عبارت کے مفہوم
 کو ملحوظ نہ رکھنا اور، محمد اکرم پنجابی کا شعر تو قابل التفات
 نہیں، مگر مولانا جمال الدین ”عرفی“ شیرازی رحمۃ اللہ علیہ کا

۱۔ ”ریدک“ کے معنی ہیں ”لڑکا“ یا ”چھوکرا“۔ غالب نے لکھا تھا کہ
 اس قبیل کے لفظوں میں کات تصغیر کا ہے ار ”کود“ اور ”رید“ ترجمہ طفل ہے
 (”درنش“ ص ۱۴۳)۔ مرزا رحیم بیگ نے جواب میں لکھا کہ اسی لفظوں میں
 کات تصغیر کا ہے اور اسی ”رید“ اور ”کود“ طفل کا ترجمہ (”سماطع“ ص ۱۷۳)۔
 مطلب یہ کہ ان لفظوں میں کات اصلی ہے؛ مگر اسی صفحے پر (کتاب کے خاتمے میں)
 ”کودکان“ اور ”ریدکان“ دونوں لفظ استعمال کیے ہیں۔ ”غالب“ اس پر اعتراض
 کرتے ہیں؛ مگر یہ اعتراض بجا نہیں۔ ”سماطع“ میں ”ریدکان“ ہے یعنی
 ”ریدک“ میں صرف الفنون اضافہ کر کے۔ ”ارز اگر ”ریدکان“ بھی پڑھیے تب بھی
 وہ ”رید“ کی نہیں بلکہ ”ریدہ“ کی جمع ہے جس سے یہاں کوئی واسطہ نہیں۔

ہم بہ تتبع کاتب غلط لکھوا دینا تم سے بسا بعید ہے - انشا میں ناستخوں کی تحریفاً کو مانتے ہو : اِملّا میں کاتبوں کی غلطی کے کیوں نہ قائل ہو ؟ اِنشا و اِملّا و لفظ و معنی میں تقلید چھوڑ کر تحقیق کے کیوں نہ مائل ہو ؟ تقصیر معاف یہ نہ اِستناد بہ کلام عرفی عالی مراتب ہے بلکہ پیروی و خامۂ کچر رفتار کاتب ہے - کہ چکا ہوں کہ نہ مجھ کو مذاظرے کا دماغ ، نہ ہجوم امراض جسمانی و آلام روحانی سے فراغ - آگے جو ہمت نہیں ہاری تھی اور غہب سے توقع مددگاری تھی تو اپنا یہ شعر اُردو مہرے ورد زبان اور اِس ہنجر سے میں زمزمہ سلج فغاں دھتا تھا :-

رات دن گردش میں ہیں سات آسماں

ہو رہے گا کچھ نہ کچھ ، گہرائیں کیا ؟

اب جو اِصلاح حال و حصول مطالب سے دل مایوس ہے تو طبیعت اِسی غزل کی ۲ اِس بیت سے مایوس ہے :-

عمر بھر دیکھا کیے ۳ مرنے کی راہ

مرگئے پیر ، دیکھیے ، دکھلائیں کیا ؟

کوئی یہ نہ سمجھے کہ بڑا رونا رزق کا ہے - جب معاش مقرر ہو تو پھر غم کیا ہے ؟ نہ ۴ صاحب ، یہ باتیں جانوروں کی ہیں کہ کچھ کہا لیا ، پانی پی لیا اور چھن سے سو رہے - آدمی عموماً اور صاحبان نلگ و ناموس خصوصاً ، باوجود فراغ معاش ، ایسی

۲ - قلمی نقل : ” سے ”

۱ - قلمی نقل : ” تعریف ”

۳ - قلمی نقل : ” او ”

۴ - قلمی نقل : ” کیا ”

جانگداز بلاؤں میں مبتلا ہیں کہ کوئی کیا کہے؟ یہ حال تو یا صاحب واقعہ جانے یا خدا جانے - دوسرے سے یہ کار اُتار دے کیوں؟ کہہ اور بغیر کہہ دوسرا کیا جانے؟ مذاظرے کا تو ہرگز اُرادہ نہیں؛ اگر مردہ دل نہ ہوتا تو دو باتیں کہتا، زیادہ نہیں۔ وہ بھی نہ ازروے بحث و تکرار، نہ بہ انداز استفسار؛ اظہار سے مقصود نعرہ اظہار۔ یہ جو آپ نے مولوی امام بخش^۳ کو ”امام المحققین“ خطاب دیا ہے، کتنے محققین نے اُن کو امام مان لیا ہے؟ جب تک نہ اجماع محققین کا ہوگا، یہ خطاب بہ اجماع اہل عقل ناجائز و ناروا ہوگا^۴۔ وہ فرمانرواے عہد ”شہنشاہ“ کہلائے گا، کئی بادشاہ جس کے فرمان یزیر ہو جائیں گے۔ ایک سید نے اپنے لڑکے کا نام ”مہر شہنشاہ“ رکھ لیا۔ یہ مہر شہنشاہ صاحب کیوں کر شاہجہاں جہانگیر^۵ ہو جائیں گے؟ اگر حضرت بہ فتحہ قاف ثانی، بہ صیغہ تثنیہ ”امام المحققین“ کہتے تو ایک ماموم^۶ آپ ہوتے^۷ اور نراین داس لقبولی دوسرا

۲ - قلمی نقل: ”کیا“۔

۱ - ”مود: ہے“۔

۳ - ”صہبائی“ جن کو مزا رحیم بیگ نے ساطع برہان میں ”امام المحققین“

کے لقب سے یاد کیا ہے (ساطع، ص ۳)۔

۴ - قلمی نقل: ”ناجائز ہے و ناروا ہوگا“۔

۵ - قلمی نقل: ”شاہجہاں و جہانگیر“۔

۶ - یہاں فاہرا ”مقدی“ یا ”پیرو“ کے معنی ہیں؛ مگر حقیقت میں

”ماموم“ وہ شخص ہے جس نے دماغ پر چوٹ کھائی ہو۔ عجب نہیں کہ

”غالب“ نے یہاں کر یہاں یہ لفظ استعمال کیا ہو۔

۷ - ”مود: نہ ہوتے“۔

ہوتا۔ ”ساطع برہان“ کے تھرہریں صفحے کی نویں سطر میں آپ لکھتے ہیں: ”وہمچلیں بر افراط و تفریط توضیح را کاربرد نہ شدہ اند کہ بدان حرف گہری تواند کرد“۔ ”تواند“ توانستن کے مضارع کی بحث میں سے صغۃً واحد فائب ہے؛ فاعل چاہتا ہے، خواہی معرفہ جہسے احمد، محمود، خواہی نکرہ جہسے فلان و بہمان، کسے یا شخصے، مردے یا زنے۔ اور اگر فاعل مذکور نہ ہو تو اُس صورت میں ”توان کرد“ چاہیے کہ ”توان“ مالم بسم فاعلہ ہے۔ کرامت تو مجھے حاصل نہیں؛ ہاں، از روے حسن عقیدت کہتا ہوں کہ یا آپ نے یوں لکھا ہے: ”کسے بدان حرف گہری تواند کرد“ یا ”تواند“ کی جگہ ”توان“ رقم فرمایا ہے۔ ا دیکھیے، آپ نے بیل کے جوڑے کا بوجہ میری گردن پر رکھ دیا اور میں نے ایک بیل کا بوجہ آپ کی پشت مبارک سے اُٹھا لیا۔

”او اسداللہ دادخواہ! جلد آ اور اپنی عرضی لا“۔

”حضرت! آیا اور عرضی لایا“۔

”پہلے پانچ کاغذوں کی نقلیں علی الترتیب پڑھی جاویں، پھر سررشتہ دار صاحب بہ کمال امانت و دیانت عرضی سناریں“۔

[۱] نقل عبارت ’برہان قاطع‘: ”آپ دہ دست، بہ کسر دال ابجد و ہاے ہوز، اِشارہ بہ حضرت رسول صلوات اللہ علیہ است خصوصاً و شخصے را نہیز کویند کہ بزرگ مجلس بود و آرایش صدو و زینت مجلس ازو باشد عموماً“۔

[۲] - نقل عبارت ’قاطع برہان‘: ”از خامی عبارت چشم

می پوشم و می خروشم کہ آبده دست مرکب از آب و ده، کہ صیغۃ امر است از دادن، و دست، کہ باوجود معانی دیگر مسند را نیز گویند - معنی ترکیبی: رونق دہدندہ مسند - ہرآنکہ تا مسند را بہ طرف نبوت یا رسالت یا ہدایت مضاف نہ گردانند، بہ مقام نعمت فرو نیارند، بلکہ در مدح اکابر و صدور نیز بے اضافۃ لفظ اِمَارَت و شوکت و امثال ایلہا نہ نگارند - نہ بیہی کہ تلہا آبده دست اِفَادۃ معنی شویناندہ دست می کلد و آن خود اِہانتہست قبیح - بیچارہ درنظم و نثر نعمت 'آبده دست رسالت' دیدہ است و نیمۃ مضمون را نعمت اندیشیدہ است -

[۳] - نقل عبارت 'ساطع برہان': "آبده دست - خدا نہ کلد کہ این اعتراض از جانب مرزاے من باشد - کورسوادے همچو من گفتہ باشد؛ بہ خاطر داشت، آن درج کتاب کرد - ورنہ این کفایہ قابل اعتراض نیست، چہ آبده دست جملۃ ترکیبیست - دست، کہ در عربی و فارسی بہ معنی مسند است، مضاف؛ و مضاف اِلیہ مخدوف باید دانست - بلکہ کلامہست مستقل، مترادف بالادست کہ معنی و مصدر مسند و بزرگ قوم باشد - صاحب 'مؤیدالفضلا' در لغت فارسیہ این لغت را بہ سند دو کتاب، کہ 'اداب' و 'قلیہ' باشد، بہ ہمین صورت، صیغۃ و معنی

۱ - "اداب الفضلا" اور "قنیۃ الطالبین" لغت کی دو کتابیں ہیں -
 ان لفظوں کو کسی کاتب نے صحیح نہیں لکھا ہے: - عود ہندی: 'اداب و قنیۃ':
 ساطع برہان: "اداب و قنیۃ": قلمی نقل. "اداب دقینہ" -

۲ - عود اور ساطع: "صحیح" جو یہاں صحیح نہیں ہے -

نماشت و در 'مدار' ۱ نیز - و صاحب 'شهادی' آورده که 'آبده دست' به معنی بزرگ مجلس و معنی و ترکیبی آن رونق ده صدر و مسدد - قوله: بیچاره در نظم و نثر نعت 'آبده دست رسالت' دیده و نیمه مضمون را نعت اندیشده است - انتہی - اقول: جامع ۲ این کنایه را در نظم و نثر بے اضافه 'رسالت' دیده است و همچنان در رشته تحریر کشیده است - خاقانی گوید: -
دست آبدہ مجاورانش ارزندہ برج کورانش -

تبصره - پس گردان جناب اگر فراموش نه کنند، در شرح کنایه ماهی چشمه خضر در باب المیم جرید که می گیرند که آبده دست استعاره برای آنحضرت از خاقانی از رکابت است - وای برین عقیدت که او را به پیغمبری برداشتند و باز به نشیب رکابت سرنگون انداختند " - ۳

[۴] نقل عبارت 'برهان قاطع': "ماهوچی شمه خضر" کنایه از زبان و دهنان معشوق است -

[۵] نقل عبارت 'قاطع برهان': "یا رب! ماهوچی شمه خضر" کنایه کدام لغت است؟ من در کتاب مطبوعه بدین صورت دیده ام - مصرعه:

قلندر هرچه گوید دیده گوید -

۱ - "مدار الافاضل" لغت کی کتاب ہے -

۲ - یعنی جامع برهان قاطع -

۳ - ساطع برهان ' ص ۲۲-۲۳ -

در ضمیر می کززد، که 'ماهی و چشمه خضر' خواهد بود و آن خود مضمونہست بہ طریق استعارہ بالکنایہ کہ سخنور بسا خون جگر خورده باشد تا در نظم و نثر خویش آورده باشد - سپس ہرکہ این را در گفتار خویش آرد سرقہ خواهد بود - از لغات مستقلہ و کنایہ ہاے مشہورہ نیست کہ بہ کار دیوران روزگار آید 'شیر خدا' کہ ترجمہ 'اسداللہ' است، گوئی کہ یکے از نا مہاے ولایت پناہ است، صد ہزار کس در کلام خویش آورده باشند و سرقہ نیست - دکنی در باب شین مع الہا 'شیر شرزہ غاب' اسم حضرت امیر علیہ السلام نوشتہ ؛ و آن مضمونہست کہ خاقانی در قصیدہٴ میمیدہ^۱ بہم رساندہ - 'شیر شرزہ' خود صفتہست عام کہ بر ہر مرد شجاع و سرہنگ جنگجو إطلاق توان کرد و 'غاب' بہ معنی و بیشہ نیست۔ ان است - ہرآنکہ این صفت نہ سزاوار شان اسداللہی باشد، خاقانی خود بہ طریق تزلزل گذتہ است - این چنین صفت اسم کسے، کہ بعد از خدا و رسول او را بہ بزرگی توان ستود، چگونه روا تواند بود - همچنین 'آبدہ دست' در باب الف ممدودہ اسم حضرت ختمالموسلمین صلوات اللہ علیہ قرار دادہ است و این لفظہست در غایت راکت^۲ - (پس غالب مدع کوتا ہے برہان دکنی کو کہ لفظ

۱ - درفش ارز قلمی نقل : "تسبیحہ" : عود : "تیبہ" - صحیح "میمیدہ"

یعنی وہ قصیدہ جس کے شعر ہم پر ختم ہوتے ہوں -

۲ - "راکت" کے بعد قلمی نقل ارز عود میں "صفت لفظ" بھی ہے مگر یہاں

دوئوں لفظ نہ درفش میں ہیں نہ سامع میں - ممکن ہے کہ خط لکھتے وقت "غالب" نے

خود ہی بڑھا دیہ ہوں -

دیکھ، آنحضرت کے حق میں صرف نہ کر۔) ۱ "چنانکہ ہم در آن فصل مفصل نوشتہ ایم، مقصود ما اینست کہ اینچندین مضامین لغت مستقل و کلمایۃ مقبول۲ چرا قرار یابد، و جز در شرح اشعارے کہ حاوی این کلمات باشد چرا نگارش پذیرد" - ۳

اعوذ بالله من الشیطان الرجیم - "آب" ترجمہ "ما" کا ہندی جس کی "پانی"؛ اور بمعنی "رونق و لطف" بھی آتا ہے اور اسلحہ کی تہزی اور جواہر کی صفائی کو بھی کہتے ہیں۔ "دست" ترجمہ "ید" ہے، جس کی ہندی "ہات"؛ اور بمعنی "قسم و نوع" اور بمعنی "مسند" بھی مستعمل ہے۔ ہم کو اس مقام میں "آب" بمعنی "پانی" اور "دست" بمعنی "ہات" اور اس کی ترکیب۴ "آبدست" اور اس کے مقلوب یعنی "دست آب" کے باب میں کلام ہے۔ "آب دست" بہ حرکت و سکون موحدہ عموماً ترجمہ "فسالۃ ید" ہے اور خصوصاً وضو کو کہتے ہیں۔ - تعمیم کی سبب: استاد کا شعر:—

بے تکلف دو بہ ساقی کن، اگر دل خستہ

کابدست او شتابخش ہمہ بہمارہاست

۱۔ یہ اردو عبارت "غالب" نے اپنے خط کی عبارت کے سلسلے میں یہاں لکھی ہے۔ اس مقام پر ایک فقرہ اضافہ کرنا چاہتے تھے جو "قاطع برہان" میں نکلا تھا۔ اُسے اگر فارسی میں لکھتے تو یہ شہبہ ہوتا کہ یہ عبارت بھی "قاطع" کی ہے۔ اس لیے اردو میں لکھا۔

۲۔ تلمی: "مقول" جو صحیح نہیں۔

۳۔ عود: "ترکیب یعنی"

۳ درفش ص ۱۰۶—۱۰۷۔

تخصیص کی سند : ” نام حق “ کی بیعت :-

آبدست و نماز باید کرد دل مقام گداز باید کرد -
 عرف میں ’ آبدست ‘ کس عضو کے فسالے کو کہتے ہیں ؟ ہم تو
 اتنا پوچھ کر چپ ہو رہتے ہیں - پس ’ آبدست ‘ اور
 ’ دست آبدہ ‘ کے معنی ’ وضو کروانے والا ‘ اور ’ ہاتھ دھلانے والا ‘ -
 ’ آب ‘ بہ معنی ’ رونق ‘ اور ’ دست ‘ بہ معنی ’ مسند ‘ کا یہاں
 إدخال محض جہل اور صرف إهمال - یہ تو میرا قول ہے کہ
 ’ آبدست ‘ رسالت ‘ رسول کو کہہ سکتے ہیں - ایک بے ادب
 فقط ’ آبدست ‘ کہتا ہے ؛ اور ہم منہ نکلتے ہیں - منشی
 سعادت علیؑ کو نہ علم نہ فہم ؛ اُس نے اِس قباحت کو نہ جانا -
 مہرزا رحیم بیگ صاحب ! افسوس کی بات ہے : تم نے اِس بیان
 خاص میں ” برہان قاطع “^۲ والے کے قول کو کیوں کر مانا ؟ ہے
 سراسر پردہ اشرف الانبیاء علیہ و آلہ السلام کی تذلیل اور توہین ہے -
 جو پیغمبر کو ایسا کہے وہ مجتہد اہل اسلام کے نزدیک مرتد اور
 مردود و بددین^۳ ہے - بلکہ مخالفین بھی ، جو مسلمان اپنے پیغمبر
 کو برا کہے ، اُس کو برا جانیں گے ، یقین ہے - پس پیغمبر کا ’ آبدست
 دست ‘ نام رکھنے والا مورد لعنة اللہ و الملائكة^۴ و الناس اجمعین ہے -
 خاقانی کے شعر کے لکھنے سے آپ کی کیا مراد ہے ؟ یہ شعر

۱ - ” معرق قاطع “ انہیں نے لکھی تھی اور غالباً یہ وہی منشی سعادت علی

ہیں جو دہلی کالج کے مدرس اور مطبع سراجی دہلی کے مالک تھے -

۲ - دونوں نسخوں میں ” قاطع برہان “ ہے جو صحیح نہیں ہو سکتا -

۳ - قلمی نقل : ” مرتد و مردود بے دین “ - ۴ - عود : و الملائكة -

قطعہ بلند اور اس کا پہلا مصرع شعر مجھے یاد ہے - پہلے پوچھتا ہوں کہ 'دست آبدہ' کا فاعل اور شہن کا مرجع تم نے کس کو تھہرایا، اور آنحضرت صلی اللہ علیہ و سلم کا نشان اس میں بہ طریق مذکور یا مقدر کہاں پایا؟ جب اس مصرع کی رو سے :

دست آبدہ مجاورانش

'دست آبدہ' پیہمبر کا نام قرار پایا، تو دوسرے مصرع کے مطابق :

ارزندہ برج کوترانس

'ارزندہ' کا خطاب بھی حضرت پر صادق آیا - سبحان اللہ! جہاں مصطفیٰ و مجتبیٰ، رحمة للعالمین و خاتم المرسلین آپ کے القاب ہیں، وہاں 'آبدہ دست' بھی آپ کا لقب تھہرایا - مرزا جی! میں ترک جاہل ہوں - بجا ہے، اگر مجھے کو گالیاں از روئے عتاب دو گئے - خدا کے واسطے! پیہمبر کو کہا جراب دو گئے؟ بندہ پرور! خاقانی کا شعر قطعہ بلند ہے اور اس شعر کا پہلا شعر یہ ہے :

روح، از پے آبروے خود را، خلد، از پے رنگ و بوے خود را،
دست آبدہ مجاورانش ارزندہ برج کوترانس -

اوپر کے دونوں مصرعوں میں "را" کا لفظ زائد؛ پہلا مصرع تیسرے مصرع سے اور دوسرا مصرع چوتھے مصرع سے متعلق - نثر اس کی فارسی میں یوں ہوتی ہے: "روح از پے آبروے خود دست آبدہ مجاوران اوست و خلد از پے رنگ و بوے خود ارزندہ کبوتران اوست" - یہ دونوں شعر کعبہ معظمہ کی تعریف میں اور دونوں

شہنوں کی ضمیر بہ طرف کعبہ راجع - اِس اِظہار کی تصدیق
 ”تصفۃ العراکین“ سے کیجیے اور ہندی کی چندی ”غالب“ سے
 سن لہجہ - روح اپنی افزایش آبرو کے واسطے وضو کا پانی دیتی ہے
 کعبہ کے مجاوروں کو اور خلد اخذ رنگ و بو کے واسطے دانہ کھلانا
 ہے کعبے کے کبوتروں کو - وضو کو پانی دینا اور کبوتروں کو دانہ کھلانا
 ادنیٰ خدمت ہے - خدا کے واسطے ! مخدوم کونین کو خادم کہنا
 مدح ہے یا مذمت ہے ؟ معہذا خاقانی کے اِس مصرع سے ”دست
 آبدہ“ پیمبر کو سمجھنا پر اعتدائی اور غفلت ہے - خاقانی نے
 ”روح“ کو ”آبدستہ“ کا فاعل مانا، تم نے پیمبر کو معاً
 اِس فعل کا فاعل اور ایک فاعل کا در فعل سے متعلق ہونا کہوں کر
 جائز جانا ؟ ”قافلہ شد یعنی قافلہ رفت یعنی قافلہ سالار رفت
 یعنی رسول مقبول رحلت کرد“ - یہ ، قاف مع الف میں ، کلام
 اسی مستہین رسول کا ہے - ”دست آبدہ“ کی شرح میں تحقیر
 اور ”قافلہ شد“ میں استہزا ہے - ”برہان قاطع“ والا اگر یہ
 قباحتیں نہیں سمجھتا ہے تو احمق ہے ، اور اگر سمجھ کر لکھتا ہے
 تو کافر مطلق ہے - اب میرے خونناہ زخم دل کی روانی اور قلم کی
 خونناہ فشانی دیکھیے : تبصرۃ ملدرجۃ حاشیۃ ”ساطع برہان“ ۲
 کے حق میں کیا فرماتے ہو ، اور اِس فقرۃ اخیر کو : ”باز در نشیب
 رکاکت سر انداختند“ کس کا لکھا بتاتے ہو ؟ سنو ، نضرالفضلا و
 ختم العلماء امیرالدولہ مولوی فضل حق رحمۃ اللہ علیہ نے رد عقائد
 وہابیہ میں بہ زبان فارسی ایک رسالہ لکھا ہے اور اِس عہد کے علما

کی اُس پر مہر ہیں ہوں - اُس رسالے میں جناب مولوی صاحب مرحوم لکھتے ہیں کہ اگر کوئی شخص کہے کہ حضرت کو قوت مجامعت بہت تھی ، حال آنکہ یہ امر واقعی ہے ؛ یا یہ کہ آپ کی ردا میلہ تھی ، اگرچہ اُس وقت میں ہو ، لیکن چون کہ ایک گونہ سؤ ادب اور اہانت ہے ، حاکم اسلام کو چاہیے کہ اِس قول کے قائل کو سزا دے اور اگر حاکم سزا نہ دے تو اہل شہر پر عزل حاکم واجب ہے اور اگر اہل شہر ایسا نہ کریں تو وہ شہر دارالحدوب ہے - پس بہ موجب فتوای علمائے اسلام فقرۃ مذکور کا لکھنے والا کفر میں شداد سے اشد اور کذب میں مسیلمۃ کذاب سے سوا ہے - خیر ، عقبی میں وہ خالق کا مقہور اور دنیا میں خلیق کا مطعون ہوگا۔ مجھ کو کیا ہے ؟ مجھے نم پر ہنسی آتی ہے - بعضی بات سمجھی نہیں جاتی ہے - خاقانی (روح کو ” دست آبدہ مجاوران حرم “ کہتا ہے ، تم کہتے ہو کہ خاقانی ” دست آبدہ “ اِس پیغمبر صلی اللہ علیہ و سلم کہتا ہے - مولوی امام بخش نے تم کو بہت کچھ پوچھایا ، مگر طریقۃ استنباط معنی نہ بتایا - میرے حق میں جو کہتے ہو ، خود بھی نہیں سمجھتے کہ کیا کہتے ہو - میں نے اِس کے سوا ، ” خاقانی بہ طریق تنزیل گفتہ است “ اور کیا کہا ہے جو مجھے برا کہتے ہو ؟ وہ بھی ذکر ” شہر شریۃ شاب “ میں نہ ” دست آبدہ “ کے باب میں - اُس نے جناب امیرالمومنین کے واسطے ایک لفظ سہل سوسری لکھا ، میں نے قبول نہ کیا اور اُس کے قول کا تنزیل ظاہر کر دیا - آنحضرت کو اُس نے ” آبدہ دست “ یا ” دست آبدہ “ کہا اور کیوں لکھتا ؟ نہ احمق تھا نہ بے ادب - جب اُس نے نہیں لکھا تو میں

اُس سے کہوں الجھوں؟ اور کب الجھا؟ نہ کچھ فہم ہوں، نہ مغلوب الغضب۔
 ”آبدہ دست“ کے پردے کھل گئے۔ یہ اضافہ لفظ آخر ”دست“
 بہ معنی مسند نہ آئے گا؛ ”آبدہ دست“ ہات دھلانے والا کہلائے گا۔
 ہاں، ایک طور ہے!۔ تم نے اُس کو اور طور سے لکھا ہے؛ میں
 بہ طریق ابلغ و احسن لکھتا ہوں، یعنی ”تخت و اورنگ“ سلاطین
 کے جلوس کے واسطے اور ”سادہ و مسند“^۲ امرا کے جلوس کے واسطے
 موضوع ہے۔ نظر اِس اصل پر سلطان کو ”زیب افزائے اورنگ“
 یہ اضافہ لفظ ”سلطنت“ اور امیر کو ”زینت بخش مسند“ ہے افزائش^۳
 لفظ ”إمارة“ لکھو۔ انبیاء؛ خصوصاً سیدالانبیاء مسند پر کب بیٹھے
 تھے؟ اُن کے غلاموں کو إمارت ننگ ہے اور زمزمۃ ”الفقر فقیری“
 بلذآہنگ ہے۔ میرے خداوند کا فرہس: حصہ، نمد، کلیم؛
 رداے صحابہ: سطح خاک۔ میں، مومن مجرم، اپنے اُس خداوند
 کو جس کی شان میں اگرچہ یہ مصوع مدح مجمل ہے:

بعد از خدا بزرگ توئی قصہ مختصر

لیکن قول فہصل ہے، ”آبدہ دست“ و ”زینت مسند“ کہیں کر
 سمجھوں؟ بلکہ مجموع اہل اسلام بہ شرط فہم صحیح و طبع سلیم کو ادا
 نہ کریں گے کہ وہ صفت عام، جو دنیا داروں کے واسطے ہے، قبلۃ
 دین و دنیا پر صادق آئے۔ دکلی اور اُس کے فضلہ خوار قابل
 خطاب نہیں۔ ایہا الاع المکرم! ”فضلہ خوار“ جواب ہے ”پس

۱ - قلمی نقل؛ ” سے “ - ۲ - قلمی نقل؛ ” اور اورنگ و سادہ مسند “ -

۳ - قلمی نقل؛ ” ہے اضافہ “

گردان جناب“ کا۔ یہ کلمہ مستوجب عتاب نہیں۔ یقین ہے کہ آپ نے آپ تو از روے دلالت لفظ و معنی جان لیا ہوگا اور اس فقیر حقیر کو نظر بہ قومیت ترک و پیشہ آبائی و سپاہ گری ”عسس المحققین“ خطاب دیا ہوگا۔ جاننا اس امر کا [ہے] کہ ”آبدہ دست“ میں اگر ”آب“ سے پانی اور ”دست“ سے ہات مراد لیں، تو اس کو اسم پیمبر سمجھنا کتنی بے ادبی ہے؛ اور اگر ”آب“ کو بہ معنی رونق اور ”دست“ کو بہ معنی مسند مانیں، تو بے الحقائق لفظ ”نبرت“ و ”ہدایت“ حضرت کو اس ترکیب کا مشار الیہ سمجھنا کیسی بوالعجبی ہے۔ ”آبدہ دست“ و ”رونق بخش مسند“ صفت ہے عموماً مفعولان مال دار کی، یہاں تک کہ اس اصطلاح سے تعریف کر سکتے ہیں صرافان و ساہوکاران بلاد و امصار کی۔ میں اب قطع کلام کرتا ہوں اور آپ کو بہ کمال تعظیم سلام کرتا ہوں۔ پیمبر کی تحقیر کو مسلم رکھتے ہو، تم جانو؛ اور سید ابرار خاقانی پر بہتان کرتے ہو تم جانو اور وہ میدان معنی کا شہسوار۔ مجھ کو جس قدر تم نے لکھا ہے یا کوئی اور لکھ دھا ہے؛ اگرچہ وہ سب لغو ہے اور جھوٹ ہے، معقول اور راست نہیں؛ لیکن، واللہ، مجھ کو عرصہ محشر میں اس کی بازخواست نہیں۔

ز یمن عشق بہ کونہیں صلح کل کردیم

تو خصم باہں و ز ما درستی تماش کن۔

۱ - منشی مشکور علی صاحب نے مہربانی سے اپنے والد مرحوم کے حالات لکھ کر بھیجے ہیں جن کا اقتباس یہ ہے :-

حکیم محب علی ' 'نیو' ' ۲۹ ربیع الاول ۱۲۵۳ھ (م ۳۲ جون ۱۸۳۸م) کو پیدا ہوئے - فارسی ' عربی اور طب کی تعلیم اپنے والد سے پائی - میرٹھ میں نواب مصطفیٰ خاں ' شیفتہ ' کے پڑوس میں رہتے تھے اور اُن سے تلمذ بھی تھا - مرزا ' غالب ' میرٹھ آتے تو نواب صاحب ہی کے ہاں ٹھہرا کرتے تھے - حکیم صاحب اُن کو اپنے مسودے دکھاتے تھے - جب غدر ہوا ہے تو حکیم صاحب میرٹھ کی عدالت کے سررشتہ نظارت میں اپنے والد کی جگہ پر کارگذار تھے - جب غدر فر ہو گیا تو مین پوری آکر وکالت شروع کی - طبابت بھی کرتے تھے مگر اُس سے روپیہ کمانا مقصود نہ تھا - شاعری کا مشغلہ بہت کم تھا - ۱۸ جمادی الآخر ۱۳۲۲ھ (م ۳۱ اگست ۱۹۰۳م) کو انتقال کیا اور مین پوری کی عیدگاہ کے صحن میں اپنے والد کے پائین دفن ہوئے -

۲ - (ج) کے مکتوب الیہ غالباً مولوی ضیاء الدین خاں ' پروفیسر دہلی کالج ' تھے جو اُسی کالج کے تعلیم یافتہ تھے : ۱۸۶۳م میں عربی کے مددگار پروفیسر اور بعد کو پروفیسر مقرر ہوئے : کالج کے ٹوٹ جانے پر اِکسرا اسٹنٹ کمشنر ہوئے اور آگے چل کے شمس العلماء کا خطاب اور ایل ایل - تی کا اعزاز (انڈیا یونیورسٹی سے) پایا - حج کو گئے تھے وہیں (غالباً ۱۹۰۹م میں) وفات پائی - بسٹی داراپور کے جاگیردار کے خاندان سے تھے ' چنانچہ آج بھی اُن کے گھرانے کے لوگ ' بسٹی والے ' کہلاتے ہیں - خط کے عنوان سے پایا جاتا ہے کہ ' ضیا ' اُن کا تخلص تھا : مگر جہاں تک دریافت ہو سکا ' یہی اطلاع ملی کہ مولوی صاحب شعر کہتے ہی نہ تھے - ممکن ہے کہ ابتدا میں شعر کہتے ہوں بعد کو چھوڑ دیا ہو -

ضروری تصحیح (ہلدستانی ' جلد ۳)

(۱) ص ۸۵ - اخیر سطور میں " ایک لغت نایاب ہے " کی جگہ یوں چاہیے : " شیخ محمد علی تھانوی کی کثات اصطلاحات الفنون ' کی اشاعت کا اہتمام کیا ' جو بعد کو استنبول اور مصر میں بھی چھپی -

(۲) ص ۳۱۷ ' سطر - " کئی " کی جگہ " تقریباً " چاہیے -

نیرنگ خیال

ہندوستان کا مقبول ترین علمی اور ادبی ماہوار مجلہ

دس سال سے برابر شائع ہو رہا ہے

سال بھر میں قریباً ایک ہزار (۱۰۰۰) صفحات

اور

کئی درجن رنگین تصاویر شائع ہوتی ہیں

ملک کی کئی ہزار تعلیم یافتہ خواتین اسے پڑھتی ہیں -
نیرنگ خیال کی اشاعت ہندوستان بھر کے تمام علمی ادبی
رسائل میں سب سے زیادہ ہے ہر ماہ تقریباً ایک لاکھ تعلیم یافتہ
حضرات کے مطالعہ میں رہتا ہے - نیرنگ خیال کی
مقبولیت کا راز صرف یہ ہے کہ اس میں تمام بڑے بڑے اہل
قلم مضامین لکھتے ہیں اور اس کا چندہ بے حد قلیل ہے -

چندہ سالانہ : تین روپے چار آنے - سالانہ سمیت چار روپے
بارہ آنے - سالانہ دسمبر کے پرچے کے علاوہ بطور زائد خاص نمبر
علحدہ شائع ہوتے ہیں، جس کی جدا گانہ قیمت ایک روپہ
آٹھ آنے ہوتی ہے -

نیرنگ خیال میں اشتہار دینا ہندوستان کی تمام متمول پبلک
تک پہنچانے کا بہترین ذریعہ ہے -

ملیچر

نیرنگ خیال

شاہی محلہ، لاہور

اُردو

انجمن ترقی اُردو، اورنگ آباد (دکن) کا خالص
ادبی سہ ماہی رسالہ

جنوری، اپریل، جولائی، اور اکتوبر میں شائع ہوتا ہے
جس میں

- ادب اور زبان کے ہر پہلو پر بحث کی جاتی ہے۔
- اُردو مطبوعات اور رسالوں پر تبصرے بھی کئے جاتے ہیں۔

زیر اُدارت

- جناب پروفیسر مولوی عبداللحق صاحب، بی۔ اے۔
- سکریٹری انجمن ترقی اُردو اور پروفیسر اُردو، جامعہ عثمانیہ،
حیدرآباد (دکن)۔
- سالانہ چلدا: سات روپیہ ایک نسخہ کی قیمت ایک روپیہ ۱۲ آنے۔

انجمن ترقی اُردو، اورنگ آباد (دکن)
یا

کتابستان

۱۷ - سٹی روڈ الہ آباد

سائینس

انجمن ترقی اردو، اوردنگ آباد (دکن) کا خالص

سائینس کا سہ ماہی رسالہ

جو

جنوری، اپریل، جولائی اور اکتوبر میں شائع ہوتا ہے

جس میں

سائنس کی جدید ترین ایجادات،

انکشافات اور اختراعات پر بحث ہوتی ہے

—

زیر ادا رت

جناب پروفیسر مولوی محمد نصیر الدین احمد عثمانی صاحب،

ایم۔ اے، بی ایس سی - معلم طبیعات، کلیہ جامعہ عثمانیہ،

سالانہ چلندہ: آٹھ روپیہ - ایک نسخہ کی قیمت دو روپیہ -

انجمن ترقی اردو، اوردنگ آباد (دکن)

یا

کتابستان،

۷۱ سٹی روڈ، الہ آباد سے

طلب کیجئے

—

دنیاے ادب میں غیر فانی اضافہ رسالہ 'جہانگیر' لاہور کا شاندار

قیمت ایک روپیہ چار آنہ

عید نمبر

دسمبر کے آخری ہفتہ میں اپنی باصرہ نواز خصوصیات سے مخلص شہود پر

جلوہ گر ہوجائیں گے

نتیجہ خیز و دلکش فسانے ! محققانہ علمی مقالے !

کھف آور نظمیں ! روح پرور غزلیں !

دیدہ زیب رنگین و سادہ تصاویر اس کی زینت ہیں - ہر صاحب ذوق
اسے دیکھ کر پکار اٹھتا کہ

”صفحہ کاغذ بنا ہے دامن گل کا جواب“

سر زمیں دکن کی مفصل تاریخ اور اعلیٰ حضرت خسرو دکن کے سوانح حیات
کا

✽ عیدم النظیر مجموعہ نظام نمبر ✽

کسی مسلمان کو اس کے مطالع سے محروم نہ رہنا چاہیے

شایع ہوچکا ہے - ضخامت تقریباً ۳۰۰ صفحات ۱/۱ درجن نادر تصاویر
قیمت فی پرچہ صرف دو روپیہ لیکن مذکورہ ہر دو خاص نمبر

اگر بلا قیمت حاصل کرنا چاہتے ہیں

تو

آج ہی مبلغ تین روپیہ چھ آنے سالانہ قیمت بھیج کر مستقل خریداری
قبول فرمائیں

نہاز منہ _____ د

منیجر رسالہ 'جہانگیر' ریلوے روٹ، لاہور

ہندستانی

ہندستانی اگہدیمی کا تماشی رسالہ

جلد ۳ } اپریل سنہ ۱۹۳۳ء { حصہ ۲

غالب کے خطوں کے لفافے

از ڈاکٹر عبدالستار صدیقی ایم۔ اے۔ پی ایچ، ڈی

”غالب“ کے خطوں اور رقموں کو پڑھنے سے اندازہ ہوتا ہے کہ ان کے لکھنے والے کو نامہ نگاری کا کیسا شوق تھا اور وہ خط کتابت میں کچھ اہتمام کرتا تھا۔ بعض خطوں کو پڑھ کے تو یہ خیال ہوتا ہے کہ یہ شخص جیتنا ہی اس امید پر تھا کہ بیٹھا دوستوں کو خط لکھا کرے۔ اوروں کی کوتاہ قلمی کی شکایت قدم قدم پر کرتا ہے۔ اپنے جلد جلد خط لکھنے اور بلا تاخیر جواب دینے کی ہر موقع پر داد چاہتا ہے۔ کبھی کسی اور سے خط کی نقل کروا کے رقم چھوڑتا ہے، کبھی مکتوب الیہ ہی سے فرمائش ہے کہ نقل لے کر مہرا خط مجھے واپس بھیج دینا۔ کبھی تو ڈاک میں تلف ہو جانے کے ڈر سے خط بیرنگ بھیجتا اور مکتوب الیہ کو ہدایت کرتا ہے کہ تم بھی بیرنگ بھیجا کرو، کبھی ڈاک خانے والوں سے رسم پیدا کرتا اور اپنے مکتوب الیہ کو یوں لکھتا ہے:—

”یونٹ ماسٹر میرا آشنا ہے ؛ جو دوست خط لکھتا ہے

وہ صرف شہر کا نام اور میرا نام لکھتا ہے “ - ۱

ایک شاگرد کو پتہ کر لکھتا ہے : —

” ملک مغرب ؛ بلدہ ڈھلی ؛ کٹوہ وڈ گراں ؛ یہ کیا لکھا

کرتے ہو ؟ شہر کا نام اور میرا نام کافی ہے - محلہ غلط

ملک زائد - ہندوستان میں دلی کو سب جانتے ہیں ؛

اور دلی میں مجھ کو سب پہچانتے ہیں “ - ۲

ایک دوست کو لکھتا ہے : —

” وطن کو جاؤ ؛ لیکن ؛ بیانی ، وطن پہنچ کر ضرور مجھ

کو خط لکھنا اور اپنے گھر کا پتہ لکھنا تاکہ میں اُس نشان

سے تم کو خط بھیجوں “ - ۳

اُسی دوست سے کوتاہ قلمی کا شکوا کیسے خوب پھرائے میں کرتا ہے : —

” صاحب ؛ میں نے ’ اودہ اخبار ‘ میں دیکھا کہ چھوٹے

صاحب مقدمہ جیتے..... میں تو تہذیب میں خط لکھوں

گا ؛ مگر رشک آتا ہے کہ بہ حوالہ ’ اودہ اخبار ‘ لکھوں

اور بہ حوالہ سیف الحق نہ لکھوں “ - ۴

” جس شخص کو خط کتابت سے اُس درجے کی دل چسپی ہو

جس نے خطوط نویسی کو اچھا خاصا ایک فن لطیف بنا دیا ہو ، اُس کے

خط کے لفافے کیسے ہوتے ہوں گے اور اُن لفافوں پر پتہ لکھنے کا کیا انداز

۱ - اردو ہندی (آکرہ ، ۱۹۱۰ء ح) ص ۱۵۶ -

۲ - رسالہ ” ہندوستانی “ ج ۳ ص ۳۷۶ -

۳ - مکمل اردوے معلیٰ ص ۲۲ -

۴ - اردوے معلیٰ ص ۲۳ -

ہوگا ؟ ” یہ سوال اکثر ذہن میں آیا اور ساتھ ہی ساتھ یہ جواب : ” افسوس ، لفافوں کو محفوظ رکھنے اور ہم تک پہنچانے کا ان مکتوبات کے جمع کرنے والوں نے کچھ خیال نہ کیا ، - اس مایوسی میں ” عود ہندی ” اور ” اردوے معلیٰ ” کی ورق گردانی جو کی تو لفافوں کا نشان ملا - مطبع مفید خلائی : آگرہ کے مہتمم ، منشی شیونرائن سے ارشاد ہوتا ہے :—

” لفافوں کی خبر پہنچی - آپ نے کیوں تکلیف کی ؟
 لفافے بڑانا دل کا بہلانا ہے : بے کار آدمی کیا کرے - بہر
 حال جب لفافے پہنچ جائیں گے ، ہم آپ کا شکر بجا
 لائیں گے -

ع ہرچہ از دوست می رسد نیکوست “ - !

منشی شیونرائن بچارے نے لفافے چھپوا - بلوا کے بھوجے مگر وہ
 ناہ کو حضرت کے پسند آتے - سن لوجھے :—

” برخوردار : آج اس وقت تمہارا خط مع لفافوں کے لفافے
 کے آیا ؛ دل خوش ہوا - بھائی ، میں ’ بچے ’ مزاج سے
 ناچار ہوں : یہ لفافے ’ از مقام ’ و ’ در مقام ’ یہ ’ تاریخ ’
 و ’ ماہ ’ مجھ کو پسند نہیں - آگے جو تم نے بھوجے
 تھے ’ وہ بھی میں نے دوستوں کو بیانت دیے - اب یہ
 لفافوں کا لفافہ اس مراد سے بھیجتا ہوں کہ ان کے
 عوض یہ لفافے جو ’ در مقام ’ و ’ از مقام ’ سے خالی
 ہیں ، جن میں تم اپنے خط بھوجا کرتے ہو ، مجھ
 کو بھیج دو اور یہ لفافے اس کے عوض مجھ سے لے لو -

اور اگر اس طرح کے لٹافے نہ ہوں تو اُن کی کچھ ضرورت نہیں۔“ -^۱

معلوم ہوا کہ کسی عبارت بلکہ کسی لفظ کا بھی لٹافوں پر چھپوانا مقصود نہ تھا؛ مگر یہ نہیں کہلتا کہ پھر کیسے لٹافے چاہتے ہیں، جن کے لہجہ اُترے کے چھاپے خانے سے یہ خط کتابت ہو رہی ہے۔ ہمیں منشی مہیش پرشاد صاحب کا شکر گزار ہونا چاہیے جن کی کوشش سے غالب کے ہاتھ کے لکھے ہوئے ایک ہی دو نہیں، چوبیس لٹافے دیکھنے کو ملے؛ ایک کا عکس اور تیندیس اصل۔ اب یہ عقدہ کہلا کہ اُن چوبیس لٹافوں میں سے سات کے حاشیوں پر طرح طرح کی سیاہ قلم بیلیں اور مداخل چھپے ہوئے ہوں اور اُن کے اندر پیتا اور 'در مقام' و 'از مقام' اور 'تاریخ' و 'ماہ' سب آچھ حضرت کے دست مبارک کا لکھا ہوا ہے۔ یہ تھے وہ لٹافے جن کی فرمائش تھی۔

وہ ایک لٹافہ جس کا عکس منشی صاحب نے حاصل کیا ہے، معصی صلاح الدین خدا بخش مرحوم و مغفور کے قبضے میں تھا؛ اُن کی ناوقت موت کے بعد اُن کی کتابوں کے بیس بہا ذخیرے کے ساتھ بانکے پور کے کتب خانہ خدا بخش میں داخل ہوا۔ باقی تیندیس لٹافے جو سب کے سب قاضی عبدالعزیز صاحب مرحوم "جنرل" بریلوی کے نام لکھے گئے تھے، اُن کے بیٹے جناب قاضی محمد خلیل صاحب زاد مجدہ نے منشی مہیش پرشاد صاحب کو اشاعت کے لیے مرحمت فرمائے۔ منشی صاحب نے مجھ پر کرم فرما کر مجھے اُن کے شائع کرنے کی اجازت دی، جس کے لیے میں اُن کا شکر گزار ہوں۔

قاضی صاحب مرحوم کے نام کے لفافوں پر بعد کو کسی نے شمار کے
 ہندسے لگائے ہیں اور اس میں تاریخوں کی تقدیم تاخیر کا بھی لحاظ رکھا
 ہے۔ غلطی سے دو لفافوں پر 'ایک' کا ہندسہ پڑ گیا ہے؛ تین پر کوئی ہندسہ
 نہیں ہے۔ وہ لفافے جن پر ۴، ۵، ۹، ۱۶، ۱۷، ۱۹، ۲۰، ۲۲، ۲۳،
 ۲۶، ۲۸ اور ۲۹ کے ہندسے پڑے ہوں گے، موجود نہیں ہیں۔ اخیر
 ہندسہ ۳۱ ہے اور اس لفافے پر روانگی کی تاریخ ۹ اکتوبر ۱۸۶۳ع
 لکھی ہے۔ اس تاریخ کے بعد کے بھی دو لفافے موجود ہیں:
 ایک ۷ نومبر ۱۸۶۵ع کا، دوسرا ۱۶ اکتوبر ۱۸۶۶ع کا لکھا ہوا۔
 ان لفافوں میں سب سے پرانا وہ ہے جس پر ۱۲ اکتوبر ۱۸۵۳ع
 کی تاریخ لکھی ہوئی ہے؛ مگر قاضی صاحب کے نام ایک
 خط "پنچ آہنگ" میں بھی ہے اور اس کی کتابت کی تاریخ ۲۸ صفر
 ۱۲۶۹ھ ہے (یعنی ۱۱ دسمبر ۱۸۵۲ع) اور غالباً یہی سب سے پہلا خط
 ہے جو مرزا غالب نے قاضی صاحب کو لکھا۔ اس حساب سے غالب نے اپنے
 مرنے سے سوا دو برس پہلے تک قاضی صاحب کو کم سے کم چھتیس خط
 پہنچے تھے؛ مگر "پنچ آہنگ" اور "اردوے معلیٰ" اور "عود ہندی"
 میں سب ملا کر کل اٹھارہ ہی خط ہیں۔ اس کمی کی وجہ یہ معلوم ہوتی ہے
 کہ جب کسی کا کلام اصلاح کے لیے آتا تھا تو اصلاح کے بعد وہ لفافے میں رقم
 کے واپس کر دیا جاتا تھا؛ اس کے ساتھ کسی خط کا ہونا ضروری نہ تھا۔

افسوس ہے کہ ان لفافوں کے اندر جو خط یا کاغذ تھے وہ بیشتر
 ضائع ہو گئے۔ صرف پانچ کاغذ باقی رہ گئے ہیں جن سے "ہندستانی"
 کی کسی اگلی اشاعت میں بحث کی جاسکے گی۔

موجودہ لفافوں کے دیکھنے سے معلوم ہوتا ہے کہ غالب نے جس طرح
 اپنی انشا میں اکثر زوائد کو ترک کر دیا تھا، لفافے پر پتے کی جو عبارت

لکھا کرتے تھے اُس میں بھی رفتہ رفتہ بہت اختصار کر دیا تھا۔ ان لٹافوں کو سلسلہ وار دیکھنے سے اس تدریجی اصلاح کا پورا اندازہ ہو سکے گا۔ اس لیے اُٹلداہہ صفحاتوں میں سب پتے منتقل کیے جاتے ہیں۔ صرف اُن لٹافوں کی نقل نہیں دی گئی جن کے عکس اس مضمون میں شامل ہیں اور جن کی پوری عبارت عکس میں آسانی سے پڑھ لی جاتی ہے۔ ایک خاص بات یہ ہے کہ اُس زمانے کے دستور کے خلاف غالب کبھی کبھی پتے بجائے فارسی کے، اردو عبارت میں لکھا کرتے تھے۔ چنانچہ ان چوبیس میں تین لٹافے ایسے ہیں (عکس د، ۴، ۵) جن پر پتے اردو میں لکھا ہے۔ غالب کے بعض خطوں میں تاریخ نہیں ہے مگر لٹافے پر ضرور تاریخ لکھتے تھے۔ صرف ایک لٹافے پر، جو دستی بھیجا گیا تھا (عکس ی) تاریخ نہیں ہے۔ قاضی صاحب، بریلی سے کہار کے ہاتھ آم بھیجا کرتے تھے: غالب شکرے کا خط لکھ کر اُسی کہار کے حوالے کر دیا کرتے تھے۔ چنانچہ ایک خط میں لکھتے ہیں^۱ :-

”سبحان اللہ! سر آغاز فصل میں ایسے ٹمراہے پیشرس^۲

کا پہنچنا نوید ہزارگونہ میمنت و شادمانی ہے۔
.....جمعے کے دن دوپہر کے وقت کہار پہنچا۔ اسی وقت خط

کا جواب اور آم کے دو خالی ٹوکڑے دیکر روانہ کیا.....“^۳

عجب نہیں کہ یہ لٹافہ اسی خط کا ہو۔

کچھ لٹافے ایسے بھی ہیں جن پر خط کے پہنچنے کی تاریخ لکھی

ہے۔ یہ غالباً مکتوب ایچ کبھی کبھی لکھ دیا کرتے تھے۔ ایک لٹافے کی

۱ - اُردو مہلئیں، ص ۱۵۸ : عود، ص ۱۵۷ -

۲ - ”عود“ میں ”پیشرس“ ہے، جو صحیح نہیں۔

۳ - ایک اور خط میں ہے: ”دس قلمیں اور چھٹانک بھر سیاہی کہار کے حوالے

کر دی ہے۔ خدا کرے بے حفاظت آپ کے پاس پہنچے“ (اُردو مہلئیں، ص ۱۵۹) -

تاریخ کا اخیر حصہ ضائع ہو گیا ہے (عکس و) مگر رسید کی تاریخ سے سنہ دریافت ہوتا ہے -

یہاں لفافوں کی نقلیں دی جاتی ہیں ، اس التزام کے ساتھ کہ :-

(الف) سلسلے کے شمار کے بعد قوسین میں وہ نمبر دے دیا گیا ہے جو اس لفافے پر بعد کو کسی نے ڈال دیا ہے - اگر لفافے پر کوئی نمبر نہیں ہے تو قوسین میں چلیپا بنا دیا گیا ہے -

(ب) جو لفظ یا حرف کاغذ کے پھٹ جانے سے ضائع ہو گئے ہیں ان کو ، جہاں تک ممکن ہو ، پورا کر کے کہنی دار خطوں میں رکھا ہے -

(ج) جن لفافوں کے عکس دیے گئے ہیں ان کی نقل نہیں دی گئی ہے ، بلکہ عکس کا حوالہ دے دیا گیا ہے مگر جن میں کوئی لفظ یا حرف ضائع ہو گیا ہے ان کی پوری یا ضروری حصے کی نقل بھی دے دی گئی ہے -

۱ (۱) : عکس (الف) - ۱۲ اکتوبر ۵۳ ع ۱

۲ (۱) : عکس (ب) - ۲۱ اکتوبر ۵۳ ع ۱

۳ (۲) : عکس (ج) - ۲۶ اکتوبر ۵۳ ع ۱

۴ (۳) : عکس (د) :-

[شہر بریلی سوچے خاں کا گھبر ۲ پرانے قلعہ اور مسجد [جامع کے]

قریب مرزا غلام قادر بیگ کے مکان پر پہنچ کر مستخدم مکرم مولوی عبدالجمیل صاحب کو پہنچے از اسد من مقام دہلی ، رسالہ دہم نومبر سنہ ۱۹۵۴ ع

پوسٹ پتہ - ۱

۱ - عبارت کے ختم پر جو علامت ہے وہ ”قطا“ کی مصنفت شکل ہے ، جو انٹر پانچ کے ہندسے کے مماثل لکھی جاتی تھی -

۲ - یعنی ”احاطہ“ - رھیلکھنڈ کے شہروں میں یہ اصطلاح بہت عام ہے -

— (۶) ۵

دوشہر ہریلی کٹرہ مان راے بدوکان حافظ احمد حسین صاحب
سوداگر موصول و بخدمت مخدومی مکرمی مولوی عبدالجمیل صاحب
سلمہ اللہ تعالیٰ مقبول باد از اسد مرسلہ شنبہ یکم دسمبر سنہ ۱۸۵۵ع
پوست پتہ - ^۱

— (۷) ۶

در ہریلی بہ کٹرہ مان راے بہ دکان حافظ احمد حسین صاحب
سوداگر موصول و بخدمت مخدوم [مکرم مولانا قاضی عبدالجمیل صاحب
سلمہ اللہ تعالیٰ مقبول باد از اسد مرسلہ [.....] سنہ [۱۸۵۶] پوست پتہ
— (X) : عکس (۸) —

[شہر ^۲ بدایوں میں فرشوری تولہ محلہ میں جناب مولوی
اساس الدین صاحب کے پاس پہنچ کر [اون کے ذریعہ] سے میرے شہتیق
عدایت فرما مولوی عبدالجمیل صاحب کو پہنچے از غالب یکرنگ
بہرنگ ^۳ مرسلہ چہارم جون سنہ ۱۸۵۸ع

— (۸) ۸

دو شہر بانس ہریلی موصول و بخدمت قاضی صاحب شہتیق مکرم
و مخدوم معظم قاضی عبدالجمیل صاحب سلمہ اللہ تعالیٰ مقبول باد مرسلہ
اسد اللہ روز جمعہ ۱۷ دسمبر سنہ ۱۸۵۸ع استامپ پتہ - ^۱

۱ - دیکھو صفحہ ۱۳۹ حاشیہ ۱

۲ - یا شائد "خطا هذا"

۳ - یہ لفظ غالب کے لیے نہیں بلکہ خط کے لیے ہے۔

عکس (الف)

در شهر بریا بجان قاضی صاحب شهر رسید بخدمت مولی صاحب مخدوم کرم منظر انواع لطف کرم
جناب مولانا عبد الجلیل صاحب سلامت برکاتہ مقبولہ از اسناد منقحہ دستا رسلم جاری شد ۱۲
اکتوبر ۱۸۵۳ء دست شریک

عکس (ب)

در بریا متصل مکان قاضی صاحب بودگان لاله تیکارام مولی و بخدمت مولی صاحب قبلہ مخدوم سید
مولانا عبد الجلیل صاحب سلامت برکاتہ مقبولہ از اسناد منقحہ دستا رسلم جاری شد و یکم
اکتوبر ۱۸۵۳ء دست شریک

عکس (ج)

در بریا متصل قلم کهنہ جامع مسجد کبیر کوثر خان قریب مکان بنوہ بلا یک مولی از بجان امر اسنادم قادر بر کتب
مولی و بخدمت مولی صاحب مولانا عبد الجلیل صاحب سلامت برکاتہ مقبولہ از اسناد منقحہ دستا
رسلم جاری شد اکتوبر ۱۸۵۳ء دست شریک

عکس (۵)

یا کوجہ خالکا ابرہہ زمانہ فلو اور مسجد ، قریب مرزا غلام قادر بیک کے
حکام نے پہنچ کر مخدوم محرم اور عبد جمیل صاحب کو پہنچاڑا اور اس مقام پر
رسالہ دوم نمبر ۱۰۵۴ دست بردار

عکس (۶)

نہ میں فرشتوں پر تولد محکمہ میں جناب مولانا اساس الدین صاحب کے پاس پہنچ کر
دست بردار یعنی رعایت فرما مولانا عبد جمیل صاحب کو پہنچاڑا غائب بیک رنگ
رسالہ چہارم نمبر ۱۰۵۵

خط زبیر ابوالون
دست بردار

اللہ اعلم

عکس (۷)

مخبر

بے بیور محکمہ منصفی
بخدمت قاضی صاحب مخدوم محرم مظہر لطف و کرم جناب قاضی عبد جمیل صاحب
اشاب پید
یکشنبہ ۲۸ ۱۳۰۵
دست بردار



بریلی قاضی کاظمی
 ۱۹ جون ۱۹۶۲ء
 پتہ فرورہ
 خدمت مولوی صاحب مخدوم و کریم مولانا عبدالجلیل صاحبہ زاولہ
 مولانا
 مولانا

—: (۱۰) ۹

در بھوسلپور بمستحکہ منصفی موصول و بمخدمت مولوی صاحب مستخدم
مکرم مولوی قاضی عبدالجمیل صاحب سلمہ اللہ تعالیٰ مقبول یاد از غالب
مرسلہ جمعہ ۲۹ اپریل سنہ ۱۸۵۶ع بصیغہ استامپ پید ۱۲

—: (۱۱) ۱۰: عکس (و) —:

یکشذیہ ۲۸ ماہ [اگست] سنہ ۱۸۵۶ع
.....مقبول [یاد]

—: (۱۲) ۱۱

***^۱ ** یوم التعمیس ۸ ستمبر سنہ ۱۸۵۹ع
بخدمت مولوی صاحب شفیق مکرم و مستخدم معظم جناب مولوی
قاضی عبدالجلیل^۲ صاحب سلمہ اللہ تعالیٰ مقبول یاد

—: (۱۳) ۱۲

*** ۲۷ جنوری سنہ ۱۸۶۱ غالب یکرنگ بیرنگ
بخدمت مولوی صاحب مستخدم مکرم و معظم جناب مولوی
عبدالجمیل صاحب سلمہ اللہ تعالیٰ موصول یاد

—: (۱۴) ۱۳

*** ۲۲ فروری سنہ ۱۸۶۱ غالب یکرنگ بیرنگ
بخدمت مستخدم مکرم و مطاع معظم جناب مولوی عبدالجمیل
صاحب امین منصفی بھوسلپور سلمہ اللہ تعالیٰ موصول یاد

۱ - ان نشانوں سے یہ مراد ہے کہ یہاں بھی وہی لفظ ہے جو عکس (و) میں ان

مقامات پر ہیں -

۲ - یہاں لکھنے سے 'جمیل' کی جگہ 'جلیل' لکھ گئے ہیں -

۱۴ (۱۵) : عکس (ز) — ۳۰ جون سنہ ۶۱ - ۱

۱۵ (۱۸) : عکس (ح) — ۱۹ جون سنہ ۱۸۶۳ -

— (۲۱) ۱۶

بریلی قاضی کا پل ۷ جنوری سنہ ۱۸۶۴ پیدّ ضروری

بخدمت متقدمی مکرمی جناب موامی عبدالجمیل صاحب زاد

مجده موصول باد

— (۲۳) ۱۷

بریلی قاضی کا پل ۱۹ مارچ سنہ ۱۸۶۴ ع ۲ پیدّ ضروری

بخدمت مولوی صاحب متقدم مکرم جناب مولوی عبدالجمیل صاحب

سلمہ اللہ تعالیٰ فائز باد

۱۸ (۲۵) : عکس (ط) — ۲ اپریل ۱۸۶۴ ع ۳ پیدّ [ض] [دری]

۱۹ (۲۷) : عکس (ی) — [مظ] ہر..... مجد [۸]

۲۰ (۳۰) : عکس (ک) — ۲۴ اگست سنہ ۱۸۶۴ ع ۴

— (۳۱) ۲۱ : (پیلدار حاشیہ)

بریلی مسجد جامع قاضی کا پل ۹ اکتوبر سنہ ۱۸۶۴ پیدّ ضروری

بخدمت شفیقی مکرمی مولوی عبدالجمیل صاحب سلمہ اللہ تعالیٰ

موصول باد


-
- ۱ - مگر دلی کے تاک خانے کی مہر میں '۲۹ جون ۶۱' ہے - ٹکٹ کے نیچے 'غالب' لکھا ہے اس طرح سے کہ لام کی نوک اور بے کا اخیر حصہ ٹکٹ کے اوپر آگیا ہے -
 - ۲ - ٹکٹ کے اوپر 'اسد' لکھا ہوا ہے - ۳ - ٹکٹ کے اوپر 'غالب' لکھا ہوا ہے -
 - ۴ - ٹکٹ کے اوپر 'اسد' لکھا ہوا ہے -

عکس (ی)


حضرت مولانا عبدالجلیل صاحب زاد مجد
۱۳۱۰
۱۳۱۰

عکس (ی)






عکس (لی)



برایہ جامع مسجد اہل حضرت قاضی عبدالجلیل صاحب کچھ متن لکھی
اس کو ایک جگہ پر ۱۹۱۵ء کو لکھا گیا
محمد رفیق

(م) عکس



(ن) عیس

۲۲ (X) : عکس (ل) — ۷ نومبر سنہ ۱۸۹۵

۲۳ (X) : عکس (م) — ۱۹ اکتوبر سنہ ۱۹۰۶

۲۴ : عکس (ن) —

یہ خط میر ولایت علی مہتمم عظیم المطابع پٹنہ کے نام ہے اور غالباً ۱۸۹۵ء میں لکھا گیا تھا۔ داہنی طرف نیچے کے گوشے میں ” ۶ ماہ اپریل “ لکھا ہوا ہے اور اُس کے نیچے ’ ۶۵ ‘ کا ہندسہ معلوم ہوتا ہے۔ تاک خانے کی مہر ان لفظوں پر پڑی ہے اور ’ ۶۵ ‘ کے اوپر اپریل کے حرف AP آگئے ہیں جن کی وجہ سے خاص کر ’ ۵ ‘ کا ہندسہ مشکل سے پڑھا جاتا ہے۔ اسی گوشے میں بائیں جانب کو ذرا دھت کر غالب کی مہر ہے :

” غالب ۱۲۷۸ “

یہ وہی مہر ہے جس کا عکس ” ہندستانی “ کی پچھلی اشاعت میں (ص ۹۸ کے مقابلے) موجود ہے۔

تصحیح

” ہندستانی “ کی پچھلی اشاعت (بابت جنوری ۱۳۱۲ھ) میں جو

میرزا مقصود شائع ہوا ہے اُس میں کچھ غلطیاں رہ گئی ہیں۔ ناظرین

براہ کرم اس طرح تصدیق کر لیں :—

ص ۹، حاشیہ سے ۷ : ”مہرتہ“ کی جگہ ”ایتہ“ اور سے ۱۲ :
 ”ہاں“ کی جگہ ”وہاں“؛ ص ۹۱، سے ۹ : ”چپ“ کی جگہ ”چھپ“؛
 ص ۱۱۶، سے ۱۹ : ”سمجھو“ کی جگہ ”سمجھوں“؛ ص ۱۱۷، سے ۱ :
 ”کے“ کی جگہ ”کہ“؛ ص ۱۳۲، سے ۴ : ”۲۳ جون“ چاہیے -

ص ۱۱۱ کے حاشیوں کے ہندسے ۴، ۵، ۶، کی جگہ ۱، ۲، ۳،
 چاہیں - ”۷- میرزا... الخ“ کو قلمزد کر کے یوں پڑھنا چاہیے :—

”۴- میرزا جلال الدین طباطبائی اصفہانی ۱۰۴۴ھ میں ہندستان
 آکر شاہجہانی دربار کے تاریخ نویسوں میں شامل ہوا - اسی سال
 ایک کتاب ”شش فتح کنگوہ“ کے نام سے لکھی، جس میں ایک مہم
 کا حال چھ مختلف باغی پیرایوں میں تحریر کیا ہے - دوسری کتاب
 ”بادشاہ نامہ“ ہے، جس میں شاہجہاں کے جہاز کے پانچویں سال کے
 آغاز سے آٹھویں سال کے آخر تک کے حالات ہیں - اس کی سب سے زیادہ
 مشہور کتاب ”توتیعات کسری“ ہے جس کی تالیف ۱۰۶۲ھ میں
 شروع ہوئی اور جو شاہجہاں کے بیٹے مراد کے نام سے معنر
 ہے - برتس میوزیم کے ایک قاسمی نسخے (اربینٹل ۱۶۸۰) میں
 جلال کی بیاض کا ایک انتخاب محفوظ ہے اور اُس میں وہ تادیب نامہ
 بھی شامل ہے جو اُس نے ”شہدا“ کو لکھا تھا اور جس کا حوالہ
 غالب نے دیا ہے -“

دکن کے مرثیہ اور مرثیہ گو

(از صغیر احمد صدیقی ، بی ، اے)

یہ بات اب ہر شخص کو معلوم ہے کہ اردو ادب کی ابتدائی نشو و نما دکن میں ہوئی اور اُس وقت جبکہ شمالی ہند میں فارسی کا دور دورہ تھا دکن میں لاتعداد ایسے شعرا موجود تھے جو صرف اردو ہی زبان میں شاعری کرتے تھے اور نثر نگار تھے جو ہر قسم کا اظہار خیال اسی زبان میں کرتے تھے۔ جدید تحقیقات نے اس قسم کے معتدبہ لٹریچر کو بے نقاب کیا ہے اور ہندوستان اور دیگر ممالک کے کتب خانوں میں بہت تفحص و کارش کے بعد ان اردو شہ پاروں کا پتلا لگایا ہے۔ انہیں تحقیقات سے یہ بھی معلوم ہوتا ہے کہ منجملہ اور اصناف سخن کے دکھنی شعرا نے مرثیے کو بھی فروغ دیا اور علاوہ مستقل مرثیہ گوؤں کے عموماً شعرا اس میں کچھ نہ کچھ طبع آزمائی کرتے تھے۔ ان شعرا کے کلام کے نمونے اور اُن پر محققین کے تبصرے دیکھنے سے معلوم ہوتا ہے کہ مرثیہ گوئی نے دکن میں خاصی ترقی کر لی تھی اور موجودہ مرثیے کے جملہ لوازم جو شمالی ہند کے شاعروں خاص کر سودا کا اختراع سمجھے جاتے ہیں دکھنی مرثیہ گوؤں کے یہاں بھی اپنی ارتقائی حالت میں پائے جاتے ہیں۔ جو کتابیں اردو شاعری کی تاریخ یا مرثیہ گوئی کے موضوع پر لکھی گئی ہیں مثلاً آب حیات ، گل رعنا ، شعرا ہند ، تاریخ ادب اردو ، اور موازنہ انہیں و دبیر وغیرہ سب ان تحقیقات سے

پہلے کی ہیں اس لیے ان میں قدیم مرآئی پر کسا حنفہ روشنی نہیں
 قالی جاسکی لہذا ضرورت ہے کہ دکنی مرآئی کی جو اُردو کے قدیم ترین
 مرثیے ہیں ایک اجمالی تاریخ مرتب کیجائے جس کے لیے یہ مختصر
 سا مضمون ہدیۂ ناظرین ہے - ۲

مرثیہ اُردو کے قدیم ترین اصناف سخن میں سے ہے چونکہ ایک
 عرصہ دراز تک دکن کے قدیم شعرائے اُردو کا کلام پس پردہ رہا اس لیے اُردو
 شاعری کی ابتدا سے لوگ بالکل بے خبر رہے - عموماً ولی سب سے پہلا
 اُردو شاعر تسلیم کیا جاتا تھا - اس لیے فطرتاً مرثیے کی ابتدا بھی
 اُسی زمانے میں سمجھی جاتی تھی - آزاد نے ”آب حیات“ میں سیوا
 نامی ایک دکن کے مصنف کا تذکرہ کیا ہے - لکھتے ہیں کہ اُس نے
 ”روضۃ الشہدا کا دکنی زبان میں ترجمہ کیا تھا - اُس کے مرثیے اب تک
 وہاں کے امام باڑوں میں پڑھ جاتے ہیں اور غالب ہے کہ اس طرح کے
 شاعر اُس عہد میں بہت ہونگے - مگر ایسی شاعری کو علمی نہیں
 کہہ سکتے“ ۳ مگر اصول ارتقا کو مد نظر رکھتے ہوئے ہم کو شعراے
 متقدمین کے کلام کو شعر کے جدید معیار سے نہ جانچنا چاہیے - کیونکہ
 امتداد زمانہ کے ساتھ ہر چیز کا معیار بھی بدلتا جاتا ہے - ایسی صورت میں
 ہم کو اُس زمانے کے مذاق کے اعتبار سے ایک معیار قائم کرنا چاہیے اور اس
 تاریخی معیار پر اُن شعرا کے کلام کو جانچنا چاہیے - تب اُس وقت معلوم

۱ - [اصل یوں ہے کہ ان کتابوں کے مصنفوں نے نہ شاہ حاتم سے پہلے کے شاعروں کے
 کلام کی طرف پوری توجہ کی نہ دکنی زبان سے واقف تھے - پھر تحقیق ہوتی تو یوں
 کر؟ [ادارہ]

۲ - اس مضمون میں صرف مرثیہ گزیوں کا ذکر دیا گیا ہے جو مستقل طور پر
 مرثیہ لکھتے تھے یا جن کے مرآئی کوئی تاریخی اہمیت رکھتے ہیں -

ہوگا کہ اُس زمانے کی شاعری بھی ”علمی شاعری“ تھی اڈر واقعی ”علمی شاعری“ کا کوئی منہوم ہے -

مولانا شبلی نعمانی بھی لکھتے ہیں کہ ”ہندوستان میں شاعری کی ابتدا ولی سے ہوئی“ پھر لکھتے ہیں کہ ”ولی^۱ نے اُگرچہ کربلا کے حالات میں ایک خاص مثنوی لکھی لیکن اُس کے کلام میں مرثیہ کا پتا نہیں لگتا“ - تذکرہ گل رعنا میں بھی ایک ایسی مثنوی ولی کی جانب منسوب کی گئی ہے^۲ جس کا حوالہ تاریخ ادب اردو کے مصنف نے بھی دیا ہے -^۳ مگر جدید تحقیقات سے جہاں یہ معلوم ہو چکا ہے کہ ولی سے بہت پہلے اردو شاعری کی ابتدا دکن میں ہو چکی تھی وہاں یہ بھی ثابت ہو چکا ہے کہ در حقیقت ولی ویلوری نے ایک مثنوی بنام روضۃ الشہدا لکھی تھی جس کا تعلق ملا حسین واعظ کاشفی کی اسی نام کی کتاب سے ہے اور جس کو دہ مجلس بھی کہا جاتا ہے - ڈاکٹر زور لکھتے ہیں کہ ”دہ مجلس اُس مشہور و معروف ولی کی تصنیف نہیں بلکہ یہی روضۃ الشہدا ہے جس کا نام دہ مجلس بھی ہے اورنگ آباد کے ولی نے اُس نام کی کوئی کتاب نہیں لکھی ہے“ حال ہی میں ولی کا جو کلیات طبع ہوا ہے اُس میں دہ مجلس کے جو چند اشعار ہیں وہ فی الحقیقت ویلوری کے ولی کے ہیں^۴ - مولف ”یاد گار انیس“ نے بھی غلطی سے اُس

۱ - موازنہ انیس و دبیر، ص ۱۱ - ۲ - گل رعنا، ص ۲۹۷ -

۳ - تاریخ ادب اردو، ترجمہ مرزا مہمد عسکری، صفحہ ۳۱۲ حاشیہ -

۴ - اردو شاپارے، ص ۱۳۵ -

مثنوی کو ولی اورنگ آبادی سے منسوب کیا ہے اور مثنوی کے خاتمے کے
یہ دو شعر درج کیے ہیں :-

ہوا ہے ختم جب یو درد کا حال
تھا گیارہ سو یہ اکتالیسواں سال
کہا ہاتف نے یو تاریخ معقول
ولی کا ہے سخن حق پاس مقبول^۱

مگر نصیرالدین صاحب ہاشمی لکھتے ہیں کہ ”یورپ کے کسی
نسخے میں دہ مجاسر کا قطعہ تاریخ درج نہیں ہے خصوصاً سب سے
قدیم دیوان جو ۱۱۲۴ھ کا لکھا ہوا ہے اور ابوالمعالی کے فرزند کے
جمع کردہ - دیوان میں اس کا نہونا اس امر پر دلالت کرتا ہے کہ ولی
نے وہ تاریخ نہیں کہی“ -^۲ بہر حال اب یہ بالاتفاق تسلیم کر لیا گیا
ہے کہ ولی نے کربلا کے حالات میں کوئی مثنوی نہیں لکھی مگر انہوں
نے کچھ مرثیے ضرور کہے ہیں جو ان کے دیوانوں میں نہیں ملتے - ہاشمی
صاحب نے ایتدبرا کے مرثیوں کی بیاض میں ان کا پتلا لگایا ہے اور اس کے
کچھ اقتباسات بھی ولی کے نام سے اپنی قابل قدر تالیف میں درج
کئے ہیں مگر انہوں نے اس کی تصریح نہیں کی ہے کہ آیا وہ ولی
ویلروی کے ہیں یا ولی اورنگ آبادی کے - غالباً ان کی مراد ولی
اورنگ آبادی سے ہے جو صاحب دیوان ہیں -

اے ہادئی سانسار تو کیوں جا بسایا کربلا
اے واقف اسرار تو کیوں جا بسایا کربلا

۱ - یادگار انیس ، ۸ -

۲ - یورپ میں دکھنی مضمارطات ، ص ۳۹۵ -

اے نور چشم مصطفیٰ فرزند نوشاہ مرتضیٰ
اے دلبر خیرالنساء کہوں جا بسایا کربلا
تو دوستان کا جان ہے تیرا ذکر ایمان ہے
تجہ پر ولی قربان ہے کہوں جا بسایا کربلا

سلام :-

اُس نور مصطفیٰ پسر بولو سلام یازاں
محبوب مرتضیٰ پسر بولو سلام یازاں
اُس پاک پارسا پر حیدر کے دلربا پر
اُس لعل بے بہا پسر بولو سلام یازاں
بیوجی ولی فدا کر اس شاہ کربلا پر
اُس لائق ثنا پسر بولو سلام یازاں^۱

لیکن مرثیہ گوئی کی ابتدا ولی سے بہت پہلے ہو چکی تھی - پھر سوال یہ ہے کہ سب سے پہلا مرثیہ گو کون تھا صاحب تذکرہ ”گل رعنا“ لکھتے ہیں کہ ”اردو شاعری کی ابتدا دکن میں ہوئی تھی - وہاں شروع ہی سے مرثیہ گو پیدا ہوئے - علی عادل شاہ کے زمانے میں ایک مرثیہ گو تھا جو اردو میں مرثیہ کہتا تھا اور بادشاہ کے اصرار پر بھی اس نے اپنی زبان کو بادشاہ کی تعریف سے آلودہ نہیں کیا - جب تک چیتا رہا مرثیہ کہتا^۲ رہا“ یہ غالباً اس مرزا کے متعلق ہے جو علی عادل شاہ ثانی کے عہد کا سب سے بڑا مرثیہ گو تھا مگر مرثیہ گوئی کی ابتدا اس سے بھی بہت پہلے ہو چکی تھی - مولف ”دکن میں اردو“ نواب نصیر جسون خیل کے مضمون داستان اردو مطبوعہ رسالہ لسان الملک کے حوالے سے لکھتے ہیں کہ شمالی ہند سے بہت پہلے دکن میں مجالس عزا

۱ - یورپ میں دکنی مضامینات ، ص ۶۳۳ - ۶۳۵ -

۲ - گل رعنا ، ص ۳۹۶ -

اور مرثیہ گوئی کا رواج ہو چلا تھا - سب سے پہلے بیجا پور پھر گولکھنڈے اور احمد نگر میں - ابتداً یہاں فارسی شعرا کا کلام اور بالخصوص محتشم کاشی کا مرثیہ پڑھا جاتا تھا - مگر چونکہ بعد میں دکھائی نے قریب قریب فارسی کی جگہ لے لی تھی اس لیے مرثیوں کا اس زبان میں ادا ہونا ناگزیر تھا - اس طرح مرثیہ گوئیوں کا ایک خاص گروہ پیدا ہو گیا جن میں سب سے پہلا نوری تھا مصنف ” دکن میں اردو “ نے ان کی تقلید کرتے ہوئے مرثیہ گوئیوں میں سب سے پہلا نام شیخ شجاع الدین نوری کا پیش کیا ہے - پھر لکھتے ہیں کہ ” نوری بیجا پوری علم و فن کا شائق شعر و سخن کا دلدادہ تھا - علم کا شوق آکرے تک لے گیا - ایک زمانے تک ابوالفضل اور فیضی کا ساتھ رہا “^۱ صاحب ” شعرا لہند “ نے بھی انہیں کی تقلید کی ہے -^۲ مگر حقیقتاً فیضی کے دوست نوری کا شجاع الدین نوری سے کوئی تعلق نہیں اور نہ وہ بیجا پور کا شاعر تھا - قائم نے مخزن نکات میں دو شاعروں کا تذکرہ لکھا ہے جن کا تخلص ” نوری “ تھا : ایک ملا نوری دوسرا شجاع الدین نوری - پہلے کے حال میں لکھا ہے : ” ملا نوری از قاضی زادہ ہاے قصبہ اعظم پور است در فن بدیع و معما سر آمد روزگار بود - شعر فارسی بسیار برتہہ گفت چنانچہ فصائد طویل الذیل ازوے یاد گار است..... فیضی اورا بسیار دوست می داشت - دوسہ غزل ریختہ بطور قدما ازوے مسوموع است اما بالفعل سواے این یک بیت مقطع چیزے در خاطر نیست -

ہر کس کہ خیانت کند الہبتہ بمرسد

بیجا پور نوری نہ کرے ہے نہ درے ہے “^۳

۱ - دکن میں اردو ، ص ۲۷ -

۲ - شعرا لہند ج ۱ ، ص ۱۱۰ -

۳ - مخزن نکات ، ص ۳ -

دوسرے نوری کے متعلق یوں لکھتا ہے کہ ”سید شجاع الدین نوری متخلص، ہر چند از سادات بلدۂ کجبروات است اما تمام عمر بعلاقۂ روزگار در حیدرآباد بسر بردہ - آخر حال بعہدہ تعلیم پسر وزیر سلطان ابوالحسن پایۂ امتیاز یافت -

نوری ایس کے دل کی کسو سے نہ کہہ بتھا

حاصل بہلا اب اس سے ، دوانے ! جو تھا سو تھا “^۱

میر حسن نے بھی اپنے تذکرے میں قائم کے الفاظ نقل کر دیے ہیں -^۲ اس سے یہ معلوم ہوتا ہے کہ ملا نوری اور سید شجاع الدین نوری دو مختلف اشخاص ہیں جن کا تخلص ایک ہے - ایک تو عہد اکبری میں تھا اور فیضی کا دوست تھا دوسرا عہد اکبری کے تقریباً نصف صدی بعد ابوالحسن نانا شاہ کے عہد میں تھا - پھر مولف ”دکن میں اردو“ جو اشعار نوری کے پیش کرتے ہیں وہ گیارہ صدی ہجری کے اوائل کے نہیں معلوم ہوتے ہیں - ان کی زبان بہت صاف ہے اور گیارہویں صدی کے اواخر کی زبان سے ملتی جلتی ہے - اس لیے اغلب ہے کہ یہ اس دوسرے نوری کے اشعار ہوں اور غلطی سے ملا نوری سے منسوب کئے جاتے ہوں -^۳

کوئی نظم اس میں تو کرتا نہ تھا

وہ سب تعجب دیا ہم مٹا

نہ کچھ خوف کھایا نہ جھجکا ذرا

وہم مرثیہ سے بہل کر دیا!

۱ - معجز نکات ، ص ۶ -

۲ - تذکرۂ میر حسن ، ص ۱۹۸-۱۹۹ -

۳ - اردو شہ پارے ص ۱۱۹، ۱۲۱ : اردوے قدیم ، ص ۶۲ حاشیہ -

شروع میں کیا نظم کل واقعا
 دہم تک احوال پورا لکھا
 میں جب اُسکو لوگوں کے آگے پڑھا
 عجب حال آشور خانہ میں تھا
 جن و انس کرتے تھے سب واہ وا
 کہ دکھن میں لکھا ہے کہا مرثیہ
 زباں اپنی میں کس نے ایسا لکھا
 کبھی اس سے پہلے سنانے پڑھا
 ارماں سے اس کا ملے گا صلا
 کہ ہے نوری موجد تو اس طرز کا

یہ اشعار ”دکن میں اردو“ میں درج^۱ ہیں اور نواب نصیر حسین
 خیال کے مضمون داستان اردو‘ سے نقل کیے گئے ہیں۔ ان اشعار سے یہ گمان
 ضرور ہوتا ہے کہ انہیں شعروں کا لکھنے والا دکھن میں مرثیے کا موجد ہے
 مگر کوئی تصدیقی اور فوصلہ کن بات نہیں کہی جا سکتی۔ ہاں انڈیا
 ضرور وثوق کیساتھ کہا جا سکتا ہے کہ چونکہ دکن کی سلطنتوں بھججا پور
 اور گوالکندہ ابتدا ہی سے شیعہ مذہب کی پورے تینوں اُس لیے مرثیہ گوئی
 کا آغاز دکھن میں بہت قدیم زمانے میں ہو چکا ہوگا۔

سب سے قدیم مرثیہ گو جس کا کلام دستہاب ہوتا ہے محمد قلی
 لطلب شاہ ہے۔^۲ ڈاکٹر گریہم بیلی لکھتے ہیں کہ یہی پہلا مرثیہ گو
 تھا بعد میں اوروں نے اُس کی تقلید کی۔^۳ بہر حال موجودہ معلومات

۱ - دکن میں اردو، ص ۳۸ -

۲ - رسالہ ”اردو“ بابت جنوری ۱۹۲۱ء، ص ۱۷ -

۳ - اردو لٹریچر، ص ۳۲ - ۳۵ -

یہیں تک ہے ممکن ہے کہ مرثیہ کی ابتدا اس سے بھی پہلے ہوئی ہو - اس کا نمونہ کلام یہ ہے -

دو جگہ امامان دکھتے تھے سب جیو کرتے زاری واے واے
 تن روں کی لکڑیاں جالکر کرتی ہیں زاری واے واے
 اسمان جھج جالا ہوا سورج آگن والا ہوا
 چندر سو جل کالا ہوا ہے دکھ اپاری واے واے
 اک پوت کو دیتے زہر یک پوت پر کھیلچے خلنجر
 کافر کئے کیسے فہریو - زخم کاری واے واے
 قطبا کو ہے اللہ مدد دستا ہے اس دل میں خدا
 تومج مدد حیدر ولد بیوریاں کو زاری واے واے
 علی عادل شاہ کے عہد کا سب سے بڑا مرثیہ گو مرزا تھا اُس نے
 سوائے مرثیہ کے اور کچھ نہ لکھا یہاں تک کہ بادشاہ نے اپنی مدح لکھنے
 کے لئے کہا تو اُس نے ایک مرثیہ لکھ کر بادشاہ کے نام معنون کر دیا -^۱
 اس کی تصانیف کا اب تک پتہ نہیں لگا - ایدن برا کے مجموعہ مرثی
 میں ”مرزا“ نامی ایک شاعر کے پندرہ مرثیہ دستیاب ہوئے ہیں مگر
 ان مرثیوں سے یہ معلوم ہوتا ہے کہ مصنف ۱۱۵۰ھ تک زندہ تھا اور
 علی عادل شاہ کا معاصر شاعر ”مرزا“ ۱۱۸۳ھ سے قبل مرچکا تھا -
 مصنف اردو شہ پارے کا خیال ہے کہ ممکن ہے کہ ان میں دونوں مرزا
 کے مرثیوں کے ملتخصیات ہوں -^۲

سید میران ہاشمی بیجاپور کا قدیم ترین مرثیہ گو بتلایا جاتا ہے
 لیکن اس کا کوئی تاریخی ثبوت نہیں - اس کے مرثی نایاب ہیں -

۱ - سن میں اردو ، ص ۲۹ -

۲ - اردو شہ پارے ، ص ۷۳ -

اس کے ریختنی کے دیوان میں البتہ کچھ اشعار مرثیہ کے ہیں مگر اعلیٰ معیار کے نہیں ہیں۔ اس کا انتقال سنہ ۱۱۰۹ء میں ہوا۔^۱ اس کا ایک مرثیہ ایڈنبرا کی بیاض مہوں ملتا ہے جس کے کچھ بند ”دکھنی مخطوطات“ میں نقل ہوئے ہیں۔^۲

کاظم علی عہد قطب شاہ کا مرثیہ گو تھا۔ اس کا تذکرہ نواب نصیر حسین خیال نے اپنے مضمون ”داستان اردو“ میں کیا ہے۔ اور اس کا ایک شعر درج کیا ہے۔

اے نابکاراں دین کا چہتر کرانا کہاں روا

سرور نبی کی آل کو یو دکھ میں بٹانا کہاں روا

مولف ”دکھنی مخطوطات“ نے اس مرثیہ کے اور اشعار بھی درج

کئے ہیں^۳۔ اس کے کلام میں مرثیت اور شعریت دونوں صناعت پائی جاتی ہیں۔—

(۱) جن کو سولاتے گوڈ میں رکھتے تھے دوش اوپر

دریائے خون سر سے چلا اُن کے جوش کر

کیا صبر کر رہے ہیں دولب کون خموش کر

اس ناز پروران کی خبر لو علی ولی

(۲) گلزار احمدی پہ چلی صرصر خزان

کانتوں پہ سوگوار ہو بیٹھے ہیں بلبلاں

ہر سروراستی پہ کہیں نوحہ قمریاں

بیدل صنوبران کی خبر لو علی ولی

۱ - اردو شہ پارے ' ص ۷۲ -

۲ - یررپ میں دکھنی مخطوطات ' ص ۳۲۱ -

۳ - دکھنی مخطوطات ' ص ۱۸۵ - ۱۸۶ -

اس زمانے میں دو اور مرثیہ گو گذرے ہیں رام رآو اور سیوا - رام رآو کے متعلق کچھ معلومات نہیں - سیوا نے دو کتابیں لکھی ہیں ”روضۃ الشہدا“ اور ”قانون اسلام“ - اس کا انتقال غالباً سنہ ۱۰۹۲ھ میں ہوا -^۱

عبدالله قطب شاہ کے عہد میں ایک مرثیہ گو لطیف گذرا ہے - مگر اس کے مرثیہ گوئی ادبی اہمیت نہیں رکھتے - البتہ ابوالحسن نانا شاہ کے عہد میں شاہ قلی خاں شاہی نے مرثیہ گوئی میں بہت شہرت حاصل کی -^۲ ڈاکٹر زور نے اس کے کچھ مرثیہ گوئی کا مطالعہ جامعہ ایڈنبرا کے کتب خانہ میں کیا ہے ان کا بیان ہے کہ ایک مرثیہ واقعی لاجواب ہے - اس کا طرز بیان ایک حد تک انیس کے انداز بیان کے مماثل ہے اور زبان بھی اعلیٰ اور شاعرانہ ہے -^۳

یہاں تک تو گیارہویں صدی ہجری کے مرثیہ گوئیوں کا تذکرہ تھا - اب بارہویں صدی کے اوائل میں تین مرثیہ گوئیوں کا نام سب سے پہلے پیش ہوگا - ایک تو ذوقی دوسرے اشرف اور تیسرے احمد - سید شاہ حسین ذوقی کے مرثیہ زیادہ تر غزل نما ہیں - زبان صاف ہے مگر فارسیوں کی زیادہ غالب ہے - اور اثر کم پایا جاتا ہے -

اے شمع بزم مرتضیٰ گھر آج آتے کیوں نہیں

تاریک ہے تم بن جہاں جلوہ دکھاتے کیوں نہیں

وہ جاہل دوزخ وطن آے ہیں بادل کے نمون

چوں برق تیغ صف شکن شہ جگماتے کیوں نہیں

۱ - اردوے تہذیب ، ص ۱۷۵ شہ پارے ص ۷۵ -

۲ - تذکرہ میر حسین ، ۱۲۳ -

۳ - اردو شہ پارے ، ص ۱۲۰ -

معصوم کا پہرہ آیا ہے مہلنا
 کریکا تیغ غم سوں چاک سینا
 در بصر امامت ہے شہ دین
 پھمبسر کے انگوٹھی کا نگہنا
 نگاہ مہر سوں ذوقی کو دکھلاؤ
 مد۔ ور روضہ بدر مسدینا

اشرف کے مرثیہ اکثر غزل کی طرح میں ہیں۔ اس کے مرثیہ اس کے ہمعصر احمد کے مرثیہ سے بہتر ہیں۔ ذیل میں اس کے ایک مرثیہ کے چند اشعار درج کیے جاتے ہیں جن سے معلوم ہوگا کہ اس کے مرثیہ میں کتنی ادبیت ہے۔ ایک بھوی اور ماں کے جذبات کی ترجمانی کرنے میں کستدر فطرت نگاری کی ہے حضرت شہر بانو حضرت علی اصغر کی جدائی پر بین کرتی ہیں۔

جب مسکراتا وہ بچا مہن شاد ہوتی دل منے
 بے جاں پورا ہے گود میں اب میں ہنساؤں کس کے تگھن
 جب شہ کو غمگین دیکھتی لیجا کے دیتی گود میں
 سوتا کفن وہ اور ہکر اب میں لیجاؤں کس کے تگھن
 جاتے تھے جب شہ دن منے اصغر کو میں چھاتی لگا
 دکھ میں بھلانی اس کھلا اب میں کھلاؤں کس کے تگھن

فارسی کی خوبصورت تراکیب، حسن بندش اور صفائی بہان میں اس کے بعض اشعار غالب کی یاد دلاتے ہیں سوائے دو ایک الفاظ کے ان اشعار کے سب الفاظ آج کل کے معلوم ہوتے ہیں۔

اگن سوں مانم شہ کے جلا ہے تن بدن مہرا
 ہرنک برق خرمین سوز دل ہے ہر سخن مہرا

ہوس گلگشت روضوں کی کرے کیوں عذت لیب دل

محبت کی گلی میں شاہ دین کے ہے وطن میرا

ہوا ہے بسکہ زخمی خنجر داغ غم شہ سوں

برنگ لالہ ہے لہریز خوں دل کا چمن میرا

یتیم احمد کے منجملہ اور مرثی کے ایک مرثیہ بہت لاجواب ہے

اس میں حضرت علی اصغر کی وفات کا واقعہ حضرت شہر بانو کی زبان

سے کہلویا گیا ہے - اس کے مرثی کی زبان اس کے ہم عصروں کے مرثی کے

مقابلہ میں سادہ اور سلیس نہیں ہے - ^۱ نمونہ کلام یہ ہے - ^۲

حیف گھائل حسین تن تیرا

جسم پر خون ہے پرہن تیرا

تو کہاں ہو کیدھر تن تیرا

کیوں بسیرا ہوا ہے رن تیرا

نہیں ملتا بوند کس کتیں پانی

سخت طنل کی سر پو حیرانی

حیف اصغر نے تنجکو روحانی

جگ سوں پیاسا گیا ہے تن تیرا

مرزا گولکذہ کے متعلق بہت اختلاف ہے کہ آیا وہ مرثیہ گوئی کرتا

تھا یا نہیں - مولف اردو شہ پارے نے کافی تحقیقات کے بعد یہ فیصلہ

کیا ہے کہ وہ بھی مرزا بیجا پوری کی طرح ایک مرثیہ گو تھا - ہاشم علی

اس کے معاصر نے اپنے اشعار میں اس کا ذکر کیا ہے جس سے معلوم ہوتا ہے

کہ وہ سنہ ۱۱۵۰ھ تک زندہ تھا اس سے صاف ظاہر ہے کہ یہ مرزا

بیجا پوری نہیں ہو سکتا کیونکہ موجودہ معلومات کی بنا پر اس کی

۱ - اردو شہ پارے ، ص ۳۸۱ -

۲ - دکھنی مضبوطات ، ص ۱۳۲ ، ۱۳۳ -

تاریخ وفات سلہ ۱۰۸۳ھ سے قبل بتائی جاتی ہے - یہ بھی ممکن ہے کہ وہ مرزا گولکنڈہ کے علاوہ کوئی تیسرا شاعر ہو - ایڈنبرا کی لائبریری میں جو مرثیہ مرزا کے نام سے پائے جاتے ہیں اُن کے متعلق وثوق سے نہیں کہا جاسکتا کہ وہ کس کے ہیں البتہ اُن کے دیکھنے سے یہ معلوم ہوتا ہے کہ اُن کا مصنف ایک اعلیٰ درجہ کا اور بختہ شاعر ہوگا - یہ مرثیہ زیادہ تر مشکل زمیوں میں ہیں اور اُن کی زبان بھی سلیس نہیں معلوم ہوتی نمونہ کلام یہ ہے -^۱

شہ کا ماتم سن دریا کے موج نت نعرا کرے
غرق ہیں اس غم میں سب لولو و مرجاں الودا
درد و غم شہ کا پتھر کے دل منے کیتا اثر
تب سوں لہو میں غرق ہے لعل بدخشاں الودا

حسن کا احوال عشق کے تئیں خدا نہ دکھلاے اندنوں میں
نہیں توبے ہوں لہو میں دو رو زلفا پتوی ہے شکن میں غم تہیں
خبر مصحاب کی اشک ریزی کی جب بدخشاں سوں عرب میں
عذوق جتنے تھے سب لو ہو ہو کے بہہ چلے ہیں یمن میں غم تہیں
مرزا کے ہمعصروں میں قادر بھی تھا جس کا تذکرہ ہاشم علی نے
اپنے اشعار میں کیا ہے - اس کے مرثیہ سے اُس کی علمی قابلیت کا ثبوت
ملتا ہے اُس کے سترہ مرثیہ جو دستیاب ہیں تسلسل ' تازگی ' ادبیت
اور انسانی جذبات کی ترجمانی سے مالا مال ہیں " باوجود حقیقی اور
فنی مرثیہ ہونے کے اس کے کلام میں شاعرانہ خصوصیات کا فقدان
نہیں ہے " -^۲

۱ - اردو شہ پارے ' ص ۱۲۱ ، ۱۵۸ -

۲ - اردو شہ پارے ' ص ۱۷۱ -

چھوپا ہے دین کا چندر کہ جس کے سوگ سوں جگ پر
 فلک ہر ملک میں تانے شہوانا رات کالی کا
 نہیں لو اشک شبنم سوں کھولے ہیں آہ کے گل ہو
 دیکھو غم کے چمن میں لطفات قم کے مالی کا

دوسرا شاعر جس کا تذکرہ ہاشم نے اپنے ”دیوان حسینی“ میں کیا
 ہے روحی ہے یہ بھی مرزا اور قادر کا ہم عصر تھا اس کے زیادہ مرثیہ نہیں
 ملتے مگر جو کچھ ہیں خوب ہیں۔ روحی کے مرثیوں میں جتنی شعریت
 اور تغزل ہے کسی اور دکھنی مرثیہ گو میں نہیں پائی جاتی۔

آج فمناک ہیں چمن کے گل
 بلکہ دل چاک ہیں سمن کے گل
 فمزہ سہلہ داغ حیران ہیں
 فرگس و لالہ یا سمن کے گل
 یوں نہ لالے شفق کے دستے
 لہو میں ڈوبے ہیں سب لکن کے گل
 جب سلی شہ کی بات مجلس میں
 جل بجھے شمع انجمن کے گل
 نقش پا دیکھہ دل ہوس رکھتا
 سر پہ رکھنے کو تجھ چمن کے گل
 خروش لگے تجھ طبع سے اے روحی
 دل کے باغاں منے سخن کے گل

ہاشم نے ایک اور شاعر رضی کا تذکرہ کیا ہے جو اچھے مرثیہ گو ہیں میں
 تھا اور اس کا معاصر تھا اور غالباً گجرات کا رہنے والا تھا۔ اُس کے گل نو مرثیہ
 دستاویز ہوتے ہیں۔ نمونہ کلام یہ ہے۔

ماتم شہ سوں پڑی خرمن پہ دل کے بیجلی
 تب سنتی حاصل ہوئی افسوس ہم کو بیجلی
 نہن جوں بادل کے ہور آہ جیسے بانسری
 غم کے جنگل میں بجاتا ہوں سدا بے اختیار

ولی ویلوری نے بھی اس زمانے میں ایک نظم بنام روضة الشهداء لکھی ہے - جس کے متعلق لکھا جا چکا ہے کہ یہ ولی اردنگ آبادی کی تصنیف نہیں ہے - یہ سنہ ۱۱۳۰ھ میں لکھی گئی ہے - اس کے متعلق بلوم ہارت نے یوں لکھا ہے - ” روضة الشهداء دس مجالس میں منقسم ہے - مجالس اول میں آنحضرت کی وفات کا بیان ہے ، دوسری میں حضرت فاطمہ زہرا کی وفات ، تیسری میں شہادت حضرت علی ، چوتھی مجالس میں شہادت امام حسن ، پانچویں میں ذکر امام حسین و شہادت مسام بن عقبیل وغیرہ ، چھٹی مجالس میں فرزندان مسلم کی شہادت ، ساتویں مجالس میں حضرت حسین کی روانگی مکہ سے کربلا کو اور شہادت حر ، آٹھویں مجالس میں شہادت احباب اور اقبیا حسین عایہ السلام ، نویں مجالس میں شہادت امام حسین و صاحب زادگان امام کا ذکر ہے ، دسویں مجالس میں شہادت کے مابعد واقعات کا بیان ہوا ہے “^۱ استوارت نے اپنے کیتلاگ میں اس کی متعلق یوں صراحت کی ہے - ” روضة الشهداء یعنی شہیدوں کا باغ ایک دکھنی نظم ہے جو امام حسین کی شہادت کے مرتبوں اور کربلا کے حالات پر لکھی گئی ہے ایک اور مصنف ” سیوا “ نے بھی اُن کو لکھا ہے یہ عشرہ محترم میں امام باڑوں میں پڑھے جاتے ہیں “ - ان بیانات سے یہ معلوم ہوتا ہے کہ یہ نظم مرتبہ ہے - مگر مولف اردو شہ پارے لکھتے ہیں کہ ” اس کے عنوانات دیکھنے سے اس بات کا پتہ چلتا ہے کہ یہ کتاب

خاندان رسول کی جنگوں اور شہادتوں کی ایک تاریخ ہے۔^۱ لیکن اگر مرثیہ کا اطلاق صرف بیخ مرثیہ پر کیا جائیگا تو انیس و دہر کے بھی کلام کا معتدبہ حصہ مرثیہ کے حدود سے خارج ہو جائیگا۔ واقعات کربلا کا تذکرہ - حضرت امام حسین اور اُن کے اعزا و رفقا کی شہادت کا بیان نظم میں اور وہ بھی اس انداز سے کہ مجالس میں پڑھے جانے کے قابل ہوں ایک نظم کے مرثیہ ہونے کی کافی دلیل ہے۔ فارسی میں مقبل نے بھی اس قسم کے مرثیہ لکھے ہیں اور مولانا شبلی نے یہ لکھتے ہوئے کہ اُن کو تاریخ کہنا زیادہ موزوں ہے اُن کا شمار مرثیہ ہی میں کیا ہے۔^۲ بہر حال اگر یہ مرثیہ نہیں تو مرثیہ کے قبیل سے ضرور ہے۔ تمام نظم گو یکسہ مذہبیت میں قوی ہوئی ہے مگر شاعرانہ نکات اور ادبی خصوصیات سے معرا نہیں ہے۔

اُس کے بعد ہاشم علی برہان پوری کا نمبر آتا ہے۔ یہ اپنے زمانے کا بہت مشہور مرثیہ گو تھا اس نے سوائے مرثیہ گوئی کے کسی دوسری صنف سخن میں قلم نہیں اُٹھایا جیسا کہ وہ خود کہتا ہے۔

ہاشم علی ہمیشہ ثنا خواں ہے شاہ کا

جز مدح و منقبت سخن اس نے لکھا نہیں

بجز مدح میں شعر ہاشم علی

کہو راستی کے سخن پر سلام

وہ بہت راسخ الاعتقاد اور خوش عقیدہ تھا اس کا خیال تھا کہ اُس کی شاعری کی خوبیوں اُس کے مداح اہل بیت ہونے کی وجہ سے ہیں اور اس وجہ سے وہ ہر قسم کی نکتہ چینی سے بالکل بے نیاز تھا۔ اس خلوص و اعتقاد کی وجہ سے اس کے مرثیوں پر از دل خیزد کا اطلاق ہو سکتا ہے

۱ - اردو شاعری، ص ۱۲۶ -

۲ - موازنہ انیس و دہر، ص ۱۰ -

وہ ہر سال باضابطہ طور پر مرثیہ کہا کرتا تھا - اس سے گمان ہوتا ہے کہ غالباً وہ ایک پیشہ ور مرثیہ گو تھا -

تجھ کوں ہاشم علی حسنین سرور ہر برس مرثیہ لکھاتے ہیں
 اس کے مجموعہ مرثی بنام ”دیوان حسینی“ میں ۲۳۸ مرثیے
 ہیں ذیل میں اُس کے کلام کا کچھہ اقتباس درج کیا جاتا ہے - حضرت
 شہر بانو حضرت اصغر کے فراق میں بین کرتی ہوں -

بالے اصغر کے تڑپوں بلاتی دھی سوننا یہ پالنا چھلاتی دھی
 ہاے کیوں روٹھ کر گیا مجھ سوں مہرے پیارے کے تیں مٹانی دھی
 قاسم آیا ہے جب بچانے کو میں تداشا تجھے دکھاتی دھی
 درودہ پیٹتا مرا گیا بالے ہم سوں چھاتی مری بھراتی دھی

اوتھ گلے کا لوہو دلاؤں میں نیند آتی تجھے سلاؤں میں
 چل ترا پالنا جھلاؤں میں حیف یو بالہن ترا اصغر
 کس کا اب پالنا جھلاؤنگی لوری دیکے کسے سلاؤنگی
 کسکو چھاتی سے میں لگاؤنگی حیف لو بالہن ترا اصغر

حضرت کبریٰ بوقت رخصت حضرت قاسم سے کہتی ہیں -

اس کربلا کے بن میں اکیلی میں کیوں رہوں
 تجھے باج میں جہاں میں پھر امید کہا کروں
 جد کے مدیلہ کیونکہ میں اس تہاڑے سے پھروں
 تم اپنے سانہہ لیکے دکھاؤ وطن مرا
 جاتے ہو چھوڑ دن کیطرف مجھ کو تم دلا
 نہیں شرم کا ہلوز یہ سر سوں گھونگٹہ کھلا

کرتے نہیں محبت و جاتے میا بھولا

اس زندگی سوں آج بھلا ہے مرن مرا

اسی عہد کے اور مرثیہ گو رضا ، شرف ، غلامی ، سیدن اور امامی

ہیں اُن کے کلام کا اقتباس طوالت کے خوف سے نظر انداز کیا جاتا ہے -

دکن کے مرثیہ پر ایک اجمالی تبصرہ :-

جس طرح انسان نے زندگی کے ہر شعبے میں تدریجی ترقی کی ہے

اسی طرح مختلف اصناف ادب میں بھی اُس کا ارتقا درجہ بدرجہ ہوا

ہے - پھر جیوں جیوں وہ اُگے بوہتا ہے بلندیوں پرست ہوتی جاتی ہیں

یہاں تک کہ وہ بالائے بام پہنچ جاتا ہے - اب اُسے چاروں طرف نشیب ہی

نشیب نظر آتا ہے - وہ ہر سمت حشرات آمیز نگاہ ڈالتا ہے اور یہ کہی

نہیں سوچتا کہ لب بام تک اُس کی رسائی انہیں زینوں سے ہوئی تھی

جو اب وہاں سے پستی کی جانب مائل نظر آتے ہیں - انیس و دبیر کا

کلام مرثیہ گوئی کا معراج کمال تصور کیا گیا ہے اِس لئے ظاہر ہے کہ اُن کا کلام

پڑھنے کے بعد قدیم مرثیہ گوئیوں کے کلام سے متاثر ہونا اتنا ہی مشکل

ہے جتنا بالائے سقفا کھڑے ہو کر زینوں کی نسبتی بلندی معلوم کر لینا -

مگر پھر بھی سقفا کی اونچائی حقیقتاً انہیں زینوں کی مجموعی بلندی

ہے اِس لئے اگر قدیم مرثیہ گوئیوں کے کلام میں ہم انیس و دبیر کی مرثیہ

گوئی کے جملہ عناصر کا اُن کی ابتدائی حالت ارتقا میں مشاہدہ کریں

تو ہم کو تعجب نہیں ہونا چاہیے -

دکن میں مرثیہ گوئی کی ابتدا کسی ادبی فرض و ضابطہ کی بنا پر

نہیں ہوئی - اس کا مقصد یکسر مذہبی تھا مجالس عزا میں رونا رولانا

اور ثواب اخروی کرنا حاصل مرثیہ گوئیوں کا نصب العین تھا اِس لئے

شروع میں محض بیٹہ مرثیہ پر اکتفا کیا گیا اور کلام میں صرف مرثیت

پیدا کرنے کی کوشش کی گئی مگر ایک ہی موضوع پر بار بار لکھنے کے لئے بیان میں تنوع چاہیے ورنہ کلام بے کیف اور بے اثر ہو جائیگا - اس لئے رفتہ رفتہ شعریت کا بھی لحاظ کیا جانے لگا اور ادبی نکت خود بخود پیدا ہونے لگے - مگر شائد عام طور پر مرثیہ گوئیوں نے اُس کی تقلید نہیں کی اور پرانی روش کو قائم رکھا - اسی وجہ سے ترقی کی رفتار بہت سست تھی مگر اس میں شک نہیں کہ دکن کے مرثیہ گوئیوں میں بعض ایسے ضرور ہوں جو اپنی شعریت کیوجہ سے دسرروں سے ممتاز ہیں اور سودا کے مرثیہ گوئیوں کے مسائل ہیں - ایک دفعہ عزلت نے اپنے مرثیہ کے آخر میں اشارہ کیا تھا کہ

خام مضمون مرثیہ لکھنے سوں چپ رہنا بہلا

پختہ درد آمیز عزلت نت تو احوالات بول

مگر اس کے ایک بڑے ہمعصر رضوانے مرثیہ کے اصطلاحی معنوں اور مقصد کو دلیل بنا کر اس طرح اُس کا جواب پڑھا -^۱

اے عزیزان گرچہ عزلت مرثیہ میں یوں کہا

خام مضمون مرثیہ لکھنے سوں چپ رہنا بہلا

لیکن اس مظلوم بے سر کا بیان کرنا روا

تاکہ سن کر یو بیان ہوویں متحیران اشکبار

روایات نظم کرنے کی مثالیں ”دوازده مجلس“ اور ”روضۃ الشہدا“

میں ملیں گی - مضمون بندی بھی بالکل ابتدائی حالت میں پائی جاتی

ہے - بعد میں انہیں چیزوں کو میر ضمیر نے زیادہ مستقل اور منظم طریقے

سے رواج دیا - حضرت قاسم کی شادی اور حضرت علی اصغر کی شہادت

کا واقعہ قریب قریب ہر مرثیہ گو نے نظم کیا ہے اور طرح طرح کی جدتوں

سے سوز و گداز پیدا کرنے کی کوشش کی گئی ہے -

شرف:—

سیج جھولے کی میں بناتی تھی
 بالے اصغر کون تب جھلاتی تھی
 جب دلرا وہ نہند بہر سوتا
 دودہ پیلے کو میں چکاتی تھی
 پانی بن خشک ہو گیا ہے شہر
 دیکھ اصغر کون نملاتی تھی
 پھوپھیاں صدقے اسکے جانی تھیں
 چاؤ سے جب اسے اوچاتی تھی
 تہر گڈرا گلے سوں اصغر کے
 ہاے کس دکھ سے جان جاتی تھی
 آج کیا کہہ پکاروں کہ مجھ کوں
 تب میں اصغر کی ماں کہاتی تھی

شرف:—

جب مسکراتا وہ بچا میں شاد ہوتی دل منے
 بے جان پڑا ہے گود میں اب میں ہنساؤں کس کے تئیں
 جب شہ کو غمگین دیکھتی لیجا کے دیتی گود میں
 سوتا کفن وہ اوزہکر اب میں لیجاؤں کس کے تئیں
 جاتے تھے جب شہ رن منے اصغر کو میں چھانی لگا
 دکھ میں بھلاتی اس کھلا اب میں کہلاؤں کس کے تئیں

کس قدر سادگی سے ایک ماں کے جذبات کی ترجمانی کی گئی ہے -

فطرت نکاری نے کلام کو پردرد اور اقتضایے حال کے بموجب بنا دیا ہے -

مفسون بلدی کی ایک مثال اور ملاحظہ ہو اور دیکھئے کہ کلام کو پر اثر بنانے کے لئے کیا جدت کی گئی ہے -

غلامی :-

بانو پہ کر بلا میں کیسا یہ دکھ پڑا ہے
 گودوں میں پیارا اصغر بن دودہ مر چلا ہے
 ہو راند بیٹھی بیٹی داماد مر چکا ہے
 سر کا چتر بھی دھلنا کوئی دم کو آ رہا ہے

سمجھانا اس بچی کا اسوقت کہا مصیبت
 بابا بنا توڑنا اور تشنگی کی شدت
 ”اے بیٹی تیرے بابا کھانے گئے ضیافت
 معصوم کا یہ سن کر دہ چند جی جلا ہے

کہنے لگی کہ ”اماں ہے یہ کیا غضب ہے
 مرتی ہوں بھوک سیتیں پیواسوں سین جاں بلب ہے
 ضیافت میں گئے ہیں بابا مجھ بن سو کیا سبب ہے
 بابا نے مجھ پہ شائد شنقت کو کم کیا ہے

مجھ سےں کبھو نہ کرتے بابا مری جدائی
 اصغر کوں لے گئے ہیں مجھ سےں میا اوتھائی
 باور نہوے جو تم کو بتلاؤ کہاں ہے بھائی
 اصغر کا پالنا بھی خالی دیکھو پڑا ہے “

دو رو حرم میا سیں اوس طفل کون مناتے
 ہر یک لے بر میں اس کو چھاتی ستیں لکاتے
 کہتے تھے تیرے بابا اب کڑی کپڑی میں آتے
 واللہ ساتھ شہ کے اصغر نہوں گیا ہے

ممبجا کتے وہ سارے پن کرتے نہوں وہ باور
 کہتے جو لے گئے ہیں دستا نہوں کدوں اصغر
 لپچار ہو کہے تب اہل حرم نے یک سر
 اصغر کی لاش لاکر اوس کو دکھا دیا ہے

بھائی کو دیکھ روتے درزے ہیں بھر میں لینے
 ہر روز کی طرح سے لگے ہیں بوسہ دینے
 کہتے کہوں آج بھائی نہیں اُتھتا دودہ پینے
 کیوں اس کے پیڑھن کو تارہ لہو لکا ہے

بعد میں متاخرین نے اور زیادہ لطیف پیرایہ میں ان جذبات کی
 مصوری کی ہے مگر اس جذبہ نکاری کی ابتدا حقیقتاً دکھنی مرانی سے
 ہوئی ہے۔

واقعہ کر بلا کے افراد، اُن کا طرز گفتگو اور عرب کے جملہ رسم و رواج
 کو ہندوستانی رنگ میں پیش کرنے کا شرف اولیت بھی دکھنی مرثیہ گریوں
 ہی کو حاصل ہے اس کی سب سے بڑی وجہ یہ تھی کہ ابتدا میں ان کا
 مطمح نظر یکسر مذہبی تھا اور مرثیہ کا تنہا مقصد روزار لانا تھا۔ اس لئے
 انہوں نے اپنے مرثیہ کو موثر بنانے کے لئے فطرتاً ہندوستانی رنگ میں
 رنگ دیا۔

ہاشم علی :—

بالے اصغر کے ننہیں بلاتی رہی سونا یہ پالنا جھلاتی رہی
تھا برس گانتھ کا تجھے ارمان لال جاما ترا سلاتی رہی
قاسم آیا ہے جب بھیانے کو میں تماشا تجھے دکھاتی رہی
شاہ محمد :—

داماد قاسم نیک جوان شہید ہوے کربل^۱ میں
اس کی شادی کا احوال لہو میں احمر کسرت لال
بیوہ بھتی می۔ری ہے رو رو کر منہ دھوتی ہے
پہوڑ کر چوڑیاں ننگی ہاتھ ملتی بیٹی دونوں ہاتھ
مہندی جو دیکھو ہات لہو میں بھر کر درنوں ہات
ایسی شادی نہیں دیکھی جھسی دیکھی بیٹی کی
جلوے کے دن ہو جدا دولا اس کا کر دوا
دن پر جاتے بار بار بات اس کے خاوند کا سر کات

دوا دہ مجلس^۲ :—

افسوس آج بیاہ کے دن مر گیا وہ شاہ
ہے بنا بنی پہ نہا داغ دھر گیا
پر ہر تھا سپہا ہاتھ میں کنگنا بندھا ہوا
اس طرح اپنے بابا کنی دیکے سر گیا

۱ - سودا نے اثر بجائے کربلا کے کربل استعمال کیا ہے معلوم یہا ہوا کہ دکن میں
یہ لفظ مستعمل تھا -

سری— نعا السب پر یکم قالو بلا کہے سو وہی بلا کربل میں آیا بالاشہ اکرم کا
فضل— شاہ کربل فضل پر دیکھو مدوہر آن ہیں
قطب— یا نبی شہ کون جا کربل سوں لائے تم چلو
فاطمہ مادر فوں مرں اس کا دیکھانے تم چلو

ہاشم علی :-

جلوہ سین اُتھہ کے دن کو چلا تب کہی دلہن
 دامن پکڑ کے لاج سوں اُنچھواں بھرے نین
 مت چھوڑ کر سدھارو تم اس حال میں ہمیں
 تم بن رہے گا ہاے یہ سونا بھرن مرا

کیسی یوکد خدائی وکیسی ہے یو برات
 آتا فراق تم سوں یہ جلوہ کی آج رات
 گھر کو نہ لے گئے ہو نہ بولے ہو ہم سوں بات
 دیکھا نہیں جمال کو بھر کے نین مرا

اس کرولا کے بن میں اکیلی میں کیوں رہوں
 تجھ باج میں جہاں میں پھر امید کیا دھروں
 جد کے مدیلے کیونکہ میں اس تہار سے پھروں
 تم اپنے ساتھ لیکے دکھا دو وطن مرا

جاتے ہو چھوڑ دن کیطرف مجھکو تم رولا
 نہیں شرم کا ہڈو: یہ سر سوں کھونگرتہ کھلا
 کرتے نہیں محبت و جاتے مہا بھلا
 اس زندگی سوں آج بھلا ہے مرن مرا

اصغر :-

جب چوہ لڑنے کو تاسم تب کہے دو رو دلہن
 اے نجومی سانچہ کہ کسوقت بر لاگی لگن

تھے کہڑے کیسی یو منجھ کون چہہوز گئے ابن حسن
تخت چڑھتے بخت اولتے یہ ہوا کہسا سکن

ندیم:—

حضرت علی اصغر کی شہادت پر حضرت شہر بانو نوحہ گر ہیں -

تجھ بن جوگن کا کر بھیس ، راکھ لگا مون کھولے کیس
تجھ کو ڈھونڈھوں دیس بدیس ، سونا تیرا پالنا
دکھ کی کنتھا پہنوں تن ، غم کی دھونی جالوں من
تجھ بن منجھ کو ہر ہے بن ، سونا تیرا پالنا

متاخرین مرثیہ گوئیوں نے اس موقع کو جب شہدائے کربلا دن کی
رخصت لیتے ہیں بہت پر اثر اور درامائی انداز میں نظم کیا ہے -
اس کی ابتدا کا سہرا بھی دکھن ہی کے مرثیہ گوئیوں کے سر ہے -
ذیل میں ایک مثال درج کی جاتی ہے مگر اسے اسی نقطہ نظر سے دیکھنا
چاہیے کہ یہ محض ایک ابتدا تھی -

غلامی:—

دوہرا غم آکے گھیرے گا شاہ زمن کو آج
جلوہ میں کیوں بٹھاتے ہیں ابن حسن کو آج
کہونگت میں سوگ آن پڑے گا دلہن کو آج
قاسم خدا کے واسطے . مت جا تو دن کو آج

فلطاف بختوں ہوئے ہیں سب احباب و اقربا
باندھے کمر زبہر شہادت وہ مقتدا

قاسم نے ازن حرب طلب کر کے یوں کہا
عمو نہ جاؤ دن کو رضا دو ہمیں کو آج

رحلت کے دن پدر یو وصیت کیا مجھے
تجھ پر نثار ہونے نصیحت کیا مجھے
ثاکید کر کے کام کی رخصت کیا مجھے
یہ سن انہوں سے شہ نے کیے پر نہیں کو آج

بولے اڈر تجھے یو وصیت کیا پدر
حق میں ترے مجھے بھی جو کے وہ نامور
لاوں بجایا میں حکم برادر توں کو صبر
یو بات کر طلب کیے سرور سبیں کو آج

خیمہ میں اپنے لایا دلہن کو وہ نوجواں
ہل من مبارز اہل ستم بولے ناکہاں
دست عروس چھوڑ کے قاسم ہوئے رواں
بولے خدا کو سونپ چلا ہوں تمں کو آج

دامن پکڑ عروس لگے رونے غم ستیں
کہتے میا ابھی سین ارتھاتے ہو ہم ستیں
بولے کہ شوخی کرتے ہیں اعدا تم ستیں
چاکر ہٹاؤں فرقہ دوزخ وطن کو آج

کہنے لگے کہ ہوتے ہو یا ابن عم حدا
 بیکس اکھلی چھوڑ مجھے دو کہ میں مبتلا
 تم کو کریں شہید مبادا یہ اشقیا
 بیوا ہو ترستی دھوں پھر میں ملن کو آج

اوپر لکھے ہوئے تیسرے اور چوتھے بند میں سیرت نگاری کی خفیف
 سی جھلک پائی جاتی ہے جو بالکل یا غیر محسوس یا غیر ارادی طور
 پر کی گئی ہے۔ اس کے علاوہ مکالمہ میں ڈرامائی انداز بھی پایا جاتا
 ہے جسے بعد میں متاخرین نے بہت ترقی دی۔ مضمون بندی اور جذبہ
 نگاری کی تحت مہن جو غلامی کا مرثیہ درج کیا گیا ہے اس میں
 مکالمہ ہے۔ ایک بچے کی ضد اور اس کے بہلائے جانے کو بہت فطری انداز
 میں پھس کرنے کی کوشش کی گئی ہے امامی کے متعلق بھی ڈاکٹر زور
 لکھتے ہیں کہ ”اکثر گنتگو کے طور پر لکھتا اور اپنے مرثیوں میں ڈرامائی
 اثر پیدا کرتا ہے“۔

مرثیوں میں براعت استعمال کا استعمال بھی غالباً دکھنی مرثیہ
 گوئیوں نے شروع کیا سودا کا ایک مربع مرثیہ ہے جس کا مطلع یہ ہے -

فلک نے کر بلا میں ابر جسدم ظلم کا چھایا
 کمان جور کو قوس قزح کی طرح چڑھوایا
 سوا پیکان کے اک قطره نہ اس ظالم نے برسایا
 کہوں کیا تیر باراں سے نبی کے گھر کو ڈبوایا

اس میں براعت استعمال کے علاوہ برسات کا تلامزہ شروع سے آخر تک
 ملحوظ رکھا گیا ہے۔ بالکل اسی قسم کا ایک مربع مرثیہ ہاشم علی

کے یہاں پایا جاتا ہے - جس کے تین بند ”اردو شہ پارے“ میں درج ہیں ^۱ -

پھر ڈھٹا ہوئی غم کے بادل کی گنگن پر آشکار
کربلا میں میگھ برسے لہو کے دھاراں بے شمار
تیغ چمکی سر اوپر بچھلی کے مائن بار بار
کیا سماں ہے پڑا سارا چہاں میانے اندھار

یہ جھڑی دس دن لگے گی ماہ غم عاشور ہے
کربلا کے موج غم سوں دل کی ندیاں پور ہے
نعرہ ہا کڑکیں گرج کر آج نغنے صور ہے
چو طرف ڈھنگور ہے لہو کی برستی ہے پھوہار

نہیں نکلتا ہے سورج سوے نہیں سکھ کے بھوں
خون دل سے جہاں تلک دیکھو تپکتی ہے نین
تر ہوے ہیں اشکباری سوں لرزتے ہیں نین
آہ کا ہر دم ہوا ہے گا دلوں سپنس پوکار

سودا نے اکثر حضرت قاسم کی شہادت کا مرثیہ شادی کی رسوم کے
تلازمہ کہساتہ لکھا ہے - ایک مرثیہ یوں شروع ہوتا ہے -

یارو ستم نو یہ ستمو چرخ کہن کا
تھانا ہے عجب طرح سے بیباہ ابن حسن کا

سنجوج یہ کچھ باندها ہے دولہا سے دلہن کا

جو تار کفن کا ہے سو دورا ہے لگن کا

مگر اس انداز بیان کا پیش خیمہ سیدن کا یہ مرثیہ کہا جا سکتا ہے جس میں حضرت امام حسین کی شہادت کو اسی نلازمے کیساتھ پیش کیا گیا ہے اور شہادت کو عروس قرار دیا گیا ہے -

ماہ محرم میں دیکھو چندا ہو مالی اٹیا

تارے لگن کے گوند کو سہرا جو شہ کون لائیا

گنگنا ستم کا باندھکر روکہ کا ابتنا کون لگا

حیرت کی چوکی کے اوپر انجھواں سے تن نہلایا

اپے یو جیو کو وار کر دیوے دھگانا سیس کا

ہر یک نے شہ کے سنگ سوں خلعت سہانی ہائیا

قاضی قضا کا عقد بنکر ختم شر طان شرعیان

دھالان کے خواناں کر انگیں ، شمشیر چوبھا کھائیا

تھا بردشت کویلا ظلمات بہتر خون کا

ہیں پیاس میں طفلان سکل پانی ستھیں ترسائیا

آکر مشاتا موت کی ، دولہن شہادت کی بنا

تقدیر کے سو تخت اوپر ، ہتھلا کے جلو لائیا

سیدن سقا شہ کا سدا ، میدان تر کرنے بدل

نینوں کی مشکل اشک سوں ، بہرہر کے نت چھوڑائیا

رزمیہ کی ابتدا بھی دکن ہی میں شروع ہوئی - یہاں پرولی کی

روضۃ الشہدا کے کچھ اقتباسات درج کئے جاتے ہیں ۱ -

بڑاں طارق کا بیٹھایک عمر تھا
جد یکے فن میں خرسا بیخبر تھا
اُونے اکبر کا اُتیں وار کھایا
جہنم میں پدر کو جا ملایا
دوجا تھا طلحہ کر طارق کا فرزند
اُتھا ملعون ہاتھ سا تلو مند
جل اپنے باپ ہور بھائی کے غم سوں
توت شہزادے پر دھایا منم کوں
سو اکبر کا گریجاں ہاتھ سوں دھر
ملکیا تھا کھینچ کر سینے زمیں پر
تلک اکبر نے جلالی کر ہرنات
شہے ملعون کے کـردن اوپر ہات
پکڑ قوت ستے ایسا مروری
جو گردن کی رکاں ہو دھاتر تری

سو حلقہ کر کے سب کفار جو پیر
کھتری شیر خدا کی شیر کوں گھیر
دندی سب جوڑ کر بھالے سوں بھالا
نئی چوگر جو جیوں سورج کوں ہالا
چھریا شہکون خدا وصل کا کیف
جلالت سوں بجانے تب چلے سیف
کہیں پھر پھر بجانے وقت تررار
انا ابن رسول اللہ ہو بار

کہ شاید اس صدا سوں قوم جاہل
 کریں معلوم اپنا کورے دل
 اونسرا کھلبلا عرش بریں کو
 ہلاتا تھا سب ارکان زمیں کو

سو حملہ کر تلگ چودہ سرں کفار
 لگے کرنے بدن پر شاہ کے وار
 لگی تب شہکوں زخماں تن یوساری
 اوچھلنے کو لگی لہو کے فواری

سودا کے مرثی کی مختلف شکلوں سے یہ صحیح طور پر قیاس
 کیا جاتا ہے کہ انہوں نے مختلف مواقع کے لئے مرثیے لکھے ہیں۔ مگر اس
 رسم کی بھی ابتدا دکن ہی سے ہوئی۔ چنانچہ ہاشم علی کے متعلق
 ڈاکٹر روز لکھتے ہیں کہ اس نے 'صرف ملبر پر بیٹھ کر پڑھنے ہی کے
 لئے مرثیے نہیں لکھے بلکہ اُسے ماہ منحرم کے عام رسم و رواج کا بھی لحاظ
 رکھنا پڑا۔ زیارت اور چالیسویں کے نیز الوداعی مرثیوں کے علاوہ (جو علموں
 اور تعزیوں کو تہنڈا کر کے واپس آنے وقت پڑھے جاتے ہیں) تابوت
 لے جاتے وقت راستہ سے پڑھتے ہوئے جانے کیلئے بیٹی اس نے علیحدہ
 مرثیے لکھے۔ چنانچہ مرثیہ نمبر ۱۵۵ اور ۱۶۹ میں پچاس پچاس
 شعر لکھنے کے بعد یہ اشارہ کرتا ہے۔

'اڑیں جاو بروے تابوت ایستادہ شدہ بخوانندہ و آہستہ روانہ شوند'

زیارت اور چالیسویں کے مرثیوں کی ابتدا میں حسب ذیل نوت

لکھے ہیں۔

۱— ” در بیان روز سیرم کہ در اصطلاح روز پھول و روز زیارت گویند و این

مرثیہ مخصوص ان روز است ۔“

۲— ” مرثیہ چہلم کہ با اصطلاح اہل ہند چالیسواں گویند و مذاہب

است کہ در ان روز یا شب خواندہ شود ” ۔ ۱

اسکے علاوہ غلامی کا حسب ذیل مرثیہ یا نوحہ غالباً ماتم کیلئے لکھا

گیا ہے ۔ موجودہ زمانے میں ماتم کے لئے یہی شکل ادر یہی یہی بکتر زیادہ

پسند کیجاتی ہے ۔ حضرت شہر بانو بہن کرتی ہیں ۔

ظلم کیا ہے کتھن ہے فلک کیا کیا

شہ سوں چہزایا وطن ہے فلک کیا کیا

اب میں جہلاں کسے چہاتی لکاتی لکوں کسے

درد پلاں کسے ہے فلک کیا کیا

نکلی میں جب از وطن کیسی ہوئی تھی سکن

گم ہوے سارے رتن ہے فلک کیا کیا

لوہو میں اکبر مرا زخمی بدن ہے پترا

تن ہوا سر سوں جندا ہے فلک کیا کیا

حال مرا زار ہے جیوننا دشوار ہے

عابدیں بیمار ہے فلک کیا کیا

میری سکیلہ نڈھال پھلس سوں ہے خستہ حال

کیا کروں اے ذوالجلال ہے فلک کیا کیا

آئی تو آئی کہاں بیگنی بیاہی کہاں

مہرا جوائی کہاں ہے فلک کیا کیا

شہ مہرا مارا پڑا کوئی نہیں والی مرا
بیوہ ہوئی اے خدا ہے فلک کیا کیا

ایک اسی قسم کا نوحہ ندیم کا بھی ہے جس میں حضرت علی اصغر
کا ماتم ہے - ایک نوحہ اسی قسم کا ذوقی کے یہاں بھی ملتا ہے -

ملکر سب افواج شام آہ دریغا دریغ
شہ یہ کیا اجدہام آہ دریغا دریغ
شہ کے الم میں مدام رکہ توں زاری سوں کام
بول توں ذوقی مدام آہ دریغا دریغ

جس طرح قصیدے کے اخیر میں ممدوح کے لئے دعائیکہ لکھنے کی
رسم ہے اسی طرح مرثیہ کے اختتام پر اپنے لئے دعا کرتے ہیں اور دین و دنیا
میں اپنی فلاح اور بہتری کے طلبکار ہوتے ہیں یہ رسم بھی دکنی مرثیہ
گویوں کے یہاں عام طور پر خصوصاً مربع مرثیوں میں پائی جاتی ہے -
چنانچہ نظر اپنے ایک مرثیے کو یوں ختم کرتا ہے -

کہنے لگا ہے جب سوں الم کے نظم میں بیت
دنیا کوں دل سوں سب کے تو بول اس الم میں بیت
دو جگ منے نظر کو بجز حب اہل بیت
مقصد نہیں ، مراد نہیں ، مدعا نہیں ،

اس سے بڑھ کر مقصد اور مراد اور کہا ہوسکتی ہے -

اخیر میں دکن کے مرثیوں کی شکلوں کے متعلق بھی لکھنا
ضروری ہے - دکن کے مرثیے عموماً مربع بندوں کی شکاں میں پائے جاتے
ہیں - جس میں پہلے بند کے چاروں مصرعے ہم قافیہ و ہم ردیف ہوتے
ہیں اور بقیہ بندوں کے چوتھے مصرعے اسی ردیف اور قافیہ میں ہوتے

ہیں جو ابتدائی بند کا ہوتا ہے کچھ مرثیہ منخمس کی شکل میں بھی پائے جاتے ہیں سلام و درود و فاتحہ وغیرہ غزل کی شکل میں لکھے گئے ہیں اکثر مرثیہ غزل کی شکل میں بھی پائے جاتے ہیں ان کو پڑھکر اور ان کے انداز بیان کو دیکھکر متاخرین کے سلام یاد آجاتے ہیں -

مسدس کا پتہ البتہ دکھنی مرثی میں نہیں چلنا - اس کے متعلق بعد میں عجیب اختلافات پیدا ہو گئے - کسی نے اس کا موجود میر انیس کو تھرایا ^۱ کسی نے اس کی ابتدا میر ضمیر کے عہد سے بتائی ^۲ بالآخر سکندر و سودا اسکے حقدار قرار پائے اور سوال یہ پیدا ہوا کہ شرف اولیت کس کو دیا جائے کیونکہ دونوں معاصر تھے اور ایک کا تقدم دوسرے پر ثابت نہیں مولف ” حیات دبیر “ لکھتے ہیں کہ سودا کا مسدس ” کتاب میں مفید ہے اور سکندر کا مرثیہ تمام ہندوستان میں پڑھا جاتا ہے - فقیر تک گلیوں میں پڑھتے ہیں ^۳ - سودا سکندر کے معاصر ضرور تھے مگر عام شاعر تھے اور سکندر خاص مرثیہ گو مشہور ہیں ^۳ “ اس بنا پر صاحب ” یادگار انیس “ نے فضل تقدم سکندر کو دیا ہے ^۴ مگر مولف ” حیات دبیر “ پھر لکھتے ہیں کہ ” کم سے کم جب یہ بات مشتبه ہے کہ دو معاصروں میں سے اول کس نے کہا تو سکندر و سودا دونوں کو موجود ماننا چاہئے ، صاحب شعرا ہند لکھتے ہیں کہ ” قدام کے تمام مرثیہ جن سے مرثیہ گویوں کے تمام انداز معلوم ہوتے ہیں سامنے موجود نہیں اس لئے ہم سودا کو یقینی طور پر اس کا موجود نہیں کہہ سکتے خود سودا نے مختلف انداز

۱ - واقعات انیس ، ص ۶۲ -

۲ - کاشف الصائق ج ۲ ، ص ۳۷۰ -

۳ - حیات دبیر ج ۱ ، ص ۱۱۷ - ۱۱۶ -

۴ - یادگار انیس ، ص ۱۲ اشیہ -

میں بکثرت مرثیے لکھے ہیں جن سے بظاہر یہ معلوم ہوتا ہے کہ مرثیوں کے جو انداز پہلے قائم ہو چکے تھے سودا نے انہیں کئی تقلید کی ہے " ا میر صاحب غریب کا کسی نے نام نہ لیا حالانکہ انہوں نے بھی مسدس لکھا ہے اور وہ بھی سودا اور سکندر کے ہم عصر تھے - مگر میر صاحب کے مراثی عرصہ تک نایاب رہے اور ان کے متعلق شاید کسی کو واقفیت نہیں تھی ان کے مسدس مرثیہ کا ایک بند نمونہ درج کیا جانا ہے -

چلاسر کت کے اُس جان جہاں کا
گرا ہے خاک پر خوں ہر جواں کا
ہوا ستھراؤ یوں خرد و کلاں کا
مقرر لوقتا ہے خانماں کا
کسو ملت میں ایسا بھی ہوا ہے
نیا وارث ہمارا ہی موا ہے

اب جناب نصیر حسین صاحب خیال کا خیال ہے کہ مسدس کی ایجاد سکندر سے بہت پہلے ہو چکی تھی چنانچہ انہوں نے مولف " حیات دبیر " کو بذریعہ خط بتایا کہ مسدس کے موجد نہ مہاں سکند پنجابی ہیں اور نہ مرزا سودا - اس کا موجد حیدر یا حیدری دکنی ہے جس کا تذکرہ گارسن ڈی تاسی اور مولوی کریم الدین نے کیا ہے - یہ ولی کا ہم عصر تھا اور غالباً سو برس کی عمر میں عملداری احمد شاہ باشاہ میں فوت ہوا - ڈاکٹر اسپینچر صاحب کے پاس جو مرثیہ کی بیاض ہے اس میں حیدری کا ایک مرثیہ بہت دھوم دھام کا ہے - جس کا پہلا بند یہ ہے -

عزیزو آج ناموس نبی پر آفت آئی ہے

شب رخصت ہے بہنوں سے شہ دیں کی جدائی ہے

خصوصاً بی بی بانو نے عجب حالت بگائی ہے
 سرہانے بی سکونہ کے کھڑی دیتی دھائی ہے
 منہ اس کا چومتی ہے ارد یہی کہ کہ کے روتی ہے
 ادی اُتو لادلی میری غضب کی صبح ہوتی ہے ^۱

مگر بقول ” مولف یادگار اندیس “ یہ ” ایسا بہتان عظیم ہے کہ اس کی تردید کے لئے نقلی دلائل پیش کرنے کی ضرورت نہیں “ اس کی زبان کی ارتقائی حالت دیکھ کر بہ یک نگاہ فیصاحہ کیا جاسکتا ہے کہ ممکن ہے کہ حیدر یا حیدری عہد احمد شاہ کا کوئی مرثیہ گو ہو مگر یہ بند اس کے مرثیے کا نہیں ہو سکتا اور غالباً متاخرین میں سے کسی غہر معروف شاعر کی تصنیف ہے -

غرضکہ موجودہ مرثیے کے جملہ عناصر دکن کے مرثیہ میں بھی پائے جاتے ہیں جو آج سے دو دہائی سو برس پیشتر لکھے گئے ہیں مگر یہ بالکل ابتدائی حالت میں ہیں اور بعد میں شمالی ہند کے مرثیہ گوؤں میں سکندر و سودا وغیرہ نے انہیں اور ترقی دی مگر یہ غیر مربوط رہے اور ہنوز کسی ایک مرثیہ میں ان کا اجتماع نہیں ہوا ہے - کسی مرثیہ میں تھوڑا سا مکالمہ مل جاتا ہے - کہیں کوئی روایت نظم کر دی جاتی ہے کبھی چار چھ اشعار رزمیہ کے قلمبند کر دئے جاتے ہیں - کہیں کہیں سیرت نگاری کر دی جاتی ہے اور جگہ جگہ واقعات کے بیان میں ہندوستانی رنگ زیادہ گہرا ہوتا گیا ہے سب سے پہلے ان عناصر کو مکمل و مربوط کر کے منظم و مرتب حالت میں پیش کرنے کا فخر میر ضمیر کو حاصل ہے جنہوں نے موجودہ مرثیہ گوئی کا بابا آدم کہنا چاہیے - انہوں نے اس صنف

مہیں ایک انقلاب عظیم پیدا کر دیا - اور پرانے طرز کو چھوڑ کر جس کے حدود بالکل نئے متعین تھے ایک نیا پیروی اختیار کیا جس کے کچھ مقررہ اصول تھے - جس کا ایک خاص انداز بیان تھا اور جس کے چند ضروری اجزا تھے انہوں نے فلفط الفاظ اور سست بلدشوں کو ترک کر کے جس کا خیال اب تک مرثیہ گو کم کرتے تھے مرثیہ کی زبان اور طرز بیان کو دوسرے اصناف کے ہم پلہ کر دیا اور حسب ذیل اجزا کو ضروری قرار دیا -

(۱) چہرہ (۲) رخصت (۳) سراپا (۴) آمد (۵) رجز (۶) رزمیہ (۷) شہادت (۸) بہن (۹) دعا - اس نئے طرز کو دبیر نے فروغ دیا اور انیس نے معراج کمال تک پہنچایا - مگر مرثیہ کے اس ہرے بھرے چمن میں آبپاری کا اولین شرف دکھن ہی کے مرثیہ گوہوں کو حاصل ہے -

نکولس دورک

ایک مصور اور علمبردار امن

(از مسٹر رام چندر تندن ایم - اے - ایل ایل - بی)

مترجمہ مدیر 'ہندستانی'


(۱)

اپنے اُن معاصرین میں جنہوں نے بنی نوع انسان کے سود و بہبود اور اُن کی اصلاح و فروغ کے لئے شدید کوششیں کی ہیں، اُن میں نکولس دورک کا نام بہت ہی نمایاں حیثیت سے سامنے آتا ہے۔ ایک سائنٹسٹ، ایک فلسفی، ایک ماہر آثارِ قدیمہ، ایک حسن کار، ایک مکتشفِ غرضکہ اس نے اپنی زندگی میں شہرت و ناموری کی متعدد حیثیتوں اختیار کیں۔ دنیا کے تمام مفکرین اور تہذیب و شائستگی کے تمام پرستاروں نے اسکے تخلیقی کارناموں کا امتحان کر کے اس کی تصدیق کی ہے۔ آئین سٹائون (Einstein) میٹر لٹک (Maeterlinck) اندریف (Andreyeff) زولوگا (Zuloaga) اتسزو تاکیوچی (Istuzo Takeuchi) اور اسی طرح کی دیگر نامور ہستیاں نے یکساں طور پر اس کے کارناموں کی خوبصورتی اور اسکی خیراندیشی کی تعریف و توصیف کی ہے۔ خود ہمارے ملک میں رہنمائی دینے والے، چندرشیکھر رمن، جگدیش چندر بوس اور است کمار ہلدار نے اسکے پیامِ تہذیب کا اعتراف کر کے اس کی خدمت میں فہلووشپ کا خراج پیش کیا ہے۔ دورک پینتالیس سال سے اپنے تخلیقی کاموں میں مصروف ہے، لیکن اب تک اسکی سرگرمی اور اس کا جوش فرو نہیں ہوا بلکہ ہم اسکے تازہ ترین عمل میں بھی دوامی ترقی کی روح اور حقیقی معنوں میں ایک رواں دواں زندگی کے شواہد موجود پاتے ہیں۔

رورک کی شخصیت نہایت عجیب ہے۔ اُس میں مشرق کا گہرا تخیل اور مغرب کا جوش حرکت ایک مخلوط و ممزوج صورت میں نمایاں ہوا ہے۔

رورک کا مخصوص کارنامہ حسن کاری کے میدان میں ظاہر ہوا ہے۔ یہ کہا جاتا ہے کہ رورک کا درجہ حسن کاری میں وہی ہے جو آئین ستائین کا سائنس میں اور فورڈ کا صنعت و حرقت میں۔ اُس مضمون میں کسی مقام پر اُسکی حسن کاری پر محاکمے اور تبصرے کی کرشم کی جائیگی۔ لیکن نہہید ہی میں جس امر پر خصوصیت سے زور دینا ہے وہ یہ ہے کہ صرف حسن کاری ہی کے میدان میں رورک کے کمال نے اتنے بیشمار مظاہرے کئے ہیں اور زمانے کی اتنی مدت کو احاطہ کئے ہوئے ہے کہ اس مختصر سے خاکے میں ہمیں میل راہ کی صرف تھوڑی سی جہلک مل سکتی ہے اور بس۔ اس لئے کہ اس حسن کار نے تین ہزار سے زائد تصویریں تیار کی ہیں جو کرۂ ارض کے تقریباً پچیس ممالک کے سینکڑوں عجائب خانوں اور نجی ذخیروں میں بکھری ہوئی ہیں۔ ایک ہزار سے زائد تصویریں تو تنہا نیو یارک کے عجائب خانے میں موجود ہیں۔

یہ تصویریں خواہ کم تعداد میں ہمارے سامنے ہوں یا زیادہ، ہم انکی وسیع المشربی اور ہمہ گیری اور ان سب سے زائد ان کی صداقت کی بلند تکرار سے متاثر ہوئے بغیر نہیں رہ سکتے۔ ان تصویروں کے متعلق مشہور شاعر ریڈر ناتھ ٹیگور نے اپنے ایک خط میں جسے موصوف نے رورک کے نام لکھا تھا اپنے خیالات کا اُس طرح اظہار کیا ہے:۔ ”آپکی تصویروں سے میں بیحد متاثر ہوا، مجھے انکے ذریعہ سے ایک ایسے امر کی تصدیق ہوئی جو بالکل نمایاں ہے، تاہم انسان کو اپنی ذات سے اُس کی متواتر تحقیق کرنا پڑتی ہے اور وہ یہ ہے کہ صداقت فہم محدود ہے۔ آپ کی تصویریں بہت ہی صاف ہیں تاہم ان کی تشریح الفاظ سے نہیں کی



نکولس رورک
(تصویر تیار کردہ: سیپوٹر سلاو رورک)

جا سکتی - آپ کی حسن کاری اپنا آپ جواب ہے ، اس لئے کہ وہ عظیم الشان ہے ۔“ -

(۲)

نکولس رورک ۱۰ اکتوبر سنہ ۱۸۷۳ء کو روس کے مقام سینٹ پیٹرس برگ میں پیدا ہوا - اُس کا باپ کونسٹنٹین ، ایف ، رورک ، فارس ، کی نسل کا ایک مشہور بیرسٹر تھا - اسکی ماں ، میری کاشلی کاف ، سڈو (Pskov) کے ایک قدیم روسی خاندان سے تھی - رورک کا خاندان نسلی اعتبار سے نارویجیا کے وائیکنگس سے تعلق رکھتا ہے اور رورک نام دسویں صدی عیسوی کی قدیم تاریخوں میں بھی ملتا ہے - اسطرح موجودہ حسن کار (رورک) میں باپ کی طرف سے ناروک صفات اور ماں کی جانب سے روسی صفات مجتمع ہو گئے ہیں -

رورک کا خاص طرز ، جو اسی کے نام سے منسوب ہے ، رورک کی حسن کاری کا ایک مستقل اسکول ہو گیا ہے - حتیٰ کہ اپنے ابتدائی لوگوں کے زمانے میں بھی رورک اپنے مخصوص شخصی طرز میں (جس کے تکرار و اعادہ کا امکان نہیں ہے) کام کیا کرتا تھا اور اس طرح اپنے فن کی ذاتی ترقی کی بلحاظیں مستحکم کر رہا تھا -

رورک کی عمر جس وقت دس برس کی تھی اور وہ اپنے خاندانی علاقے ایشور (Isvara) میں مقیم تھا ، اس نے وائیکنگس کے قدیم تودوں کا فائز مطالعہ شروع کر دیا - بڑے بوزھوں نے اُن آثار و باقیات کے چھپونے سے اُسے منع کیا ، لیکن اُس نے خود اعتمادی کی بنا پر اُن آثار و قبور کی تحقیقات جاری رکھی - چنانچہ اسے اس تحقیقات میں بہت سی کانسی کی چھریں دستیاب ہوئیں - یہ چھریں اُسے اپنے ملک کی مجلس

آثار قدیمہ کو نذر کر دیں - اس طرح لڑکپن ہی میں اُسے خوبصورت
چیزوں سے دلچسپی پیدا ہوگئی تھی -

پندرہ برس کے سن میں نقاشی و مصوری کے فن میں کمال حاصل
کر کے اس نے مضامین اور نقشے آرٹ کے مصور رسالوں میں بھیجنا شروع کر
دئے، جو ان رسالوں میں لے لئے گئے اور شایع ہوئے - اس طرح اس حسن کار
کے ادبی اور فنی دور کا آغاز ہوا -

سب سے پہلے رورک کے والدین نے قانون پڑھنے کے لئے اسے سینٹ
پیٹر برگ کی یونیورسٹی میں داخل کرایا، اس نے اس مضمون پر پوری
توجہ صرف کی لیکن اسکی طبیعت کا میلان بہ نسبت قانون کے سائنس اور
آرٹ کی طرف زیادہ تھا، اس لئے فنون لطیفہ کی اکیڈمی میں
ایک طالب فن کی حیثیت سے داخل ہوا اور مصوری میں
کمال پیدا کرنے کی انتہائی کوششیں شروع کر دیں، یہاں وہ
بہت ہی قابل اور لائق طالب علم ثابت ہوا اور تین برس کی
تعلیم ایک سال میں ختم کر لی - چنانچہ یہاں اس نے گریجویٹ
ہونے کی سند حاصل کی - اس کے بعد اس نے پیرس میں حسن کاری
کی تعلیم حاصل کرنا شروع کیا - ابھی وہ نو عمر ہی تھا کہ ”مجلس
ترقی حسن کاری“ کے عجائب خانے میں اسٹنٹ ڈائریکٹر مقرر ہوا اور اسی
حیثیت سے وہ پدرس روانہ ہوا تھا جب کہ وہاں اس نے حسن کاری کی
اعلیٰ تعلیم بھی ضمناً حاصل کر لی - پیرس سے واپسی پر وہ اس مجلس کا
سکرٹری مقرر ہوا، سنہ ۱۸۹۶ ع سے سنہ ۱۹۰۰ ع تک وہ آثار قدیمہ کی
امپیریل اکیڈمی میں بحیثیت معلم کے کام کرتا رہا - اسی زمانے میں وہ
رسالہ ”آرٹ“ کا ایڈیٹر بھی تھا - سنہ ۱۹۰۳ ع میں وہ روس کی ’ آرکیٹیکچرل
سوسائٹی کا ممبر منتخب ہوا - یہ امتیاز صرف اعلیٰ درجے کے انجینیر اور

ماہرین فن تعمیر کے لئے مخصوص تھا، لیکن رورک کا انتخاب خاص حالات کی بنا پر عمل میں آیا - زار روس کی جانب سے ایک گرجے کے نقشے کی تیاری کا اعلان ہوا - رورک نے بھی (اگرچہ فن تعمیر کا ماہر نہیں تھا تاہم ایک افسر اعلیٰ کی تحریک پر جو رورک کی حسن کاری کا قدر شناس تھا) ایک نقشہ تیار کر کے پیش کیا - جسوقت نقشوں کے لفافے کھولے گئے کسقدر حیرت کی بات تھی کہ درجہ اول کا انعام کسی ماہر فن تعمیر کو نہیں بلکہ رورک کو جو ایک مصور تھا دیا گیا - سنہ ۱۹۰۶ع سے سنہ ۱۹۱۶ع تک رورک ”مجلس ترقی حسن کاری“ کا ڈائریکٹر رہا، سنہ ۱۹۱۰ع میں وہ یورپین سوسائٹی ”دنیاے حسن کاری“ کا صدر اول منتخب ہوا -

یونیورسٹی کے طالب علم ہونے کی حیثیت سے بھی رورک نے متعدد علمی، ادبی اور حسن کاری کی مجلسوں قائم کیں اور حسن کاری کی متعدد نمائشیں بھی اسکے اہتمام سے منعقد ہوئیں - انقلاب روس سے کچھ پہلے اس نے ملک چھوڑ کر فن لہندہ میں اقامت اختیار کر لی تھی اس کے بعد اس نے سوئڈن اور ڈنمارک کا سفر کیا اور اپنی تصویریں ان ممالک میں پیش کیں - مئی سنہ ۱۹۲۰ع میں اسنے سب سے پہلے اپنی حسن کاری کی نمائش لندن میں کی - بہر صورت جہاں جہاں رورک جاتا تھا اسکی تصویروں کے شوق میں ایک جم فہم جمع ہو جاتا تھا، اسی کے ساتھ اسکے مقلد اور نقال بھی پیدا ہونے لگے -

سنہ ۱۹۲۰ع میں رورک کی کارگزاریوں کا منظر یورپ سے امریکہ میں تبدیل ہو جاتا ہے - امریکہ میں اسنے حسن کاری کی بہت سی مجلسوں قائم کیں جن میں سب سے زیادہ نمایاں، ”دی ماسٹر انسٹیٹیوٹ

آف یونائٹڈ آرٹس (The Master Institute of United Arts) اور ”کرونامنڈی“ (Corona Mundi) ہے جو بین الاقوامی حسن کاری کا مرکز ہے۔

”دی ماسٹر انسٹیٹیوٹ آف یونائٹڈ آرٹس“ سنہ ۱۹۲۱ء میں قائم ہوا۔ انتظام یہ کیا گیا کہ مصوری، نقاشی، تھیٹر، آرٹس، بت تراشی، موسیقی، ادبیات، صحافت اور فوٹوگرافی وغیرہ وغیرہ متعدد شعبوں کا سامان ایک ہی چھت تلے فراہم کیا جائے۔ ورک اپنی تمام عمر میں حقیر ابتدا کا قائل رہا ہے، اس سے پرچھا گیا کہ اتنے وسیع فنون کا سامان کیا ایک ہی چھت تلے ممکن ہے؟ اسکا جواب جو اسنے دیا اس سے اسکی خاص طبیعت کا صحیح طور پر اندازہ ہو سکتا ہے۔ اسنے کہا کہ ”تخلیق و تولید کے تصور کے لئے ایک شخص کو فرآ انجلیکو کی ایک کوتاہی سے زیادہ جگہ کی ضرورت نہیں ہے۔ ہر درخت کو اگنا چاہئے۔ اگر کام صالح اور جاندار ہے تو وہ ترقی کریگا اور اگر اسے نیست ہونا ہے تو وہ کیوں نہ ایک ہی کمرے میں نیست و نابود ہو کر رہے“۔ زمانے نے بتا دیا کہ جو تخم اسطرح بویا گیا اسے نشو و نما کی صلاحیت تھی، اس ادارے کا مقولہ یہ تھا۔

”حسن کاری تمام عالم انسانی کو باہم متحد کر دیگی۔ حسن کاری ایک شے واحد ہے اور ناقابل تقسیم۔ حسن کاری کی شاخیں بکثرت ہیں مگر وہ سب ایک ہیں۔ حسن کاری آئندہ اتحاد باہمی کا ایک مظہر ہے۔ حسن کاری سب کے لئے ہے۔ حسن کاری کو عام لوگوں کے سامنے لاؤ کیونکہ یہ انہیں کی چیز ہے۔ ہمیں صرف عجائب خانے، تھیٹر،

دارالعلوم ، کتبخانے ، ریلوے اسٹیشن اور اسپتالوں ہی کے سجانے کی ضرورت نہیں ہے بلکہ اگر چیلٹخانوں کو بھی زینت دی جائے اور انہیں بھی خوبصورت بنا دیا جائے تو پھر ہمیں چیل خانوں کی ضرورت ہی نہ رہ جائے گی “

دوسرے ادارے ” کرونا منڈی “ یعنی بین الاقوامی حسن کاری کے مرکز کی سنہ ۱۹۲۲ع میں بنیاد پڑی ، اسکی مقولے یا اصول کار سے حسن کار کے تصور حسن کا یہ اندازہ ہوتا ہے کہ وہ انسانی مسائل کا ایک بہت بڑا ذریعہ حل ہے :—

” انسانیت کا سامنا عالم کے عظیم الشان واقعات سے ہو رہا ہے انسانیت اس امر کی تحقیق و تصدیق کرتی جا رہی ہے کہ تمام واقعات و حوادث اتفاقی نہیں ہیں - تہذیب مستقبل کی تعمیر کا وقت بالکل قریب ہے - حسن اور عمل کے آثار تمام مقدس ابواب کو کھول دینگے - حسن کے زیر سایہ ہم مسرت کے ساتھ چلتے پھرتے ہیں - حسن و عمل کے ذریعہ ہم فتوحات حاصل کرتے ہیں - حسن کے ذریعہ ہماری دعاؤں کی رسائی ہے ، حسن ہی کے ساتھ ہم متحد ہوتے ہیں - اور اب ہم ان الفاظ کی تصدیق کرتے ہیں نہ صرف برفستانی بلندیوں پر بلکہ شہر کے شور اور ہنگاموں میں بھی - اور اصلی صداقت کی راہوں کی تحقیق و تصدیق کر کے ہم ایک پر مسرت تہسم کے ساتھ مستقبل کا خیر مقدم کرتے ہیں “ -

سنہ ۱۹۲۳ع میں امریکن آداروں نے ورورک عجائب خانے کی بنیاد قائم کی - اسکا افتتاح مارچ سنہ ۱۹۲۴ع میں ہوا - یہ عجائب خانہ

نیویارک کے ایک ۲۳ منزل کی سر بفاک عمارت میں ۱۹۲۹ء میں درجہ تکمیل کو پہنچا اور کھولا گیا۔ اس عمارت میں ”ماسٹر انسٹیٹیوٹ آف یونٹائیڈ آرٹس“ اور ”کرونامنڈی“ یعنی ’بین الاقوامی حسن کاری کے مرکز‘ بھی شامل ہیں۔ اس کے علاوہ اسی میں رورک عجائب خانے کا پریس ہے اور اسی کے ساتھ ”اورسوتی ہمالین ریسرچ انسٹیٹیوٹ“ (The Urusvati Himalayan Research Institute) بھی ہے۔

رورک جس طرح ایک بہت بڑا مصور ہے اسی طرح وہ ایک بڑا مکتشف بھی ہے؛ چنانچہ نیویارک کے عجائب خانے کے قائم ہونے کے بعد ہی اسکی حرکت و بیداری کا منظر پھر تبدیل ہو جاتا ہے اور وہ وسط ایشیا میں تحقیقات و اکتشافات کے کاموں میں مصروف نظر آتا ہے۔ رورک عجائب خانے اور دیگر امریکن اداروں کی جانب سے سنہ ۱۹۲۲ء میں وہ ”رورک امریکن وسط ایشیائی مہم“ کے سرگروہ کی حیثیت سے امریکہ سے روانہ ہوا۔ اس مہم سے اُس کا مقصد یہ تھا کہ وہ ایشیائی موضوعات کی تصویروں کے ذریعہ مشرق کی اسپرٹ کو مغرب کے سامنے پیش کر سکے اور مشرق کی تہذیب و حسن کاری کا مطالعہ کرے۔

رورک سنہ ۱۹۲۳ء سے ہندوستان میں مقیم ہے، کوچک تبت اور درہ کاراکورم سے لیکر چین کی ترکستان اور منگولیا و تبت تک غرض کہ ناف ایشیا تک پورے ایک دائرے میں اسکی سیاحت رہی ہے۔ اسکی سیاحت کے حالات ان کتابوں سے معلوم ہو سکتے ہیں جو اُسے اور اُس کے فاضل فرزند ڈاکٹر جارجز رورک نے لکھی ہیں۔ ”التائی ہمالیہ“ رورک کی اور ”ٹریلس تو ان موست ایشیا“ اسکے لڑکے کی تصنیف ہے۔ یہ کتابیں وسط ایشیا کے مہمات پر قابل قدر ادبی صداقتیں ہیں۔ یہ مہم وسط

ایشیا کے بہت سے غیر معروف مقامات سے گذری ہے ، جس سے ان مقامات کے بارے میں ہماری معلومات میں بہت کچھ اضافہ ہوتا ہے ۔ اسکے علاوہ ان کے ذریعہ حسن کاری و تہذیب کے متعلق بہت کچھ مواد تصویروں و مخطوطوں اور دیگر قدیم چیزوں کی شکل میں ہمارے سامنے آجاتا ہے ۔

اس مہم کو اکثر خطروں سے بھی سابقہ ہوا ، چنانچہ شرکاء مہم ایک مرتبہ ترکستان میں قید کر لئے گئے ، یہاں ان کی زندگی سخت خطرے میں پڑ گئی ، ان کے ہتھیار ضبط کر لئے گئے اور اس طرح وہ حفاظت خود اختیاری کے ذریعے سے بھی محروم کر دئے گئے ۔ وہ پانچ مہینے تک تبت کے پہاڑوں میں تقریباً پندرہ ہزار فٹ کی بلندی پر ایسی خوفناک آب و ہوا میں اور ایسی شدید جسمانی تکلیف کے ساتھ مقید رہے کہ ان میں سے پانچ آدمی اور نوے جانور جان سے جانے رہے ۔ اس مہم کو ملک کے بہت ہی خوفناک حصوں سے گذرنا پورا جو ڈاکٹروں سے بھرے ہوئے تھے ۔ اس مہم کی پانچ برس کی مدت میں اخبارات نے ایک سے زائد بار رورک کو گمشدگی و مفقود البخبری کے گڑھے میں دفن کر دیا ۔ باوجود ان تمام موانعات کے رورک نے تین سو پچاس سے زائد تصویریں تیار کر لیں جو ایشیا کے حقیقی مظاہر یعنی اسکی قدرتی خوبصورتی اور اسکی تعلیمات و روایات کی ترجمان ہیں ، جنکی آرائش میں ایک حسن کار کی نظر ، ایک فلسفی کی روح اور ایک سائنس کے تجربات کا فرما ہیں ۔ رورک سے زیادہ شاید ہی کوئی ایشیا کا نبض شناس ہو اور اس کی خوبصورتی ، اس کے قدیم تہذیب اور اس کے آئندہ امکانات و توقعات کو سمجھتا ہو ۔

گزشتہ دس برسوں میں رورک نے نہ صرف ایشیا بلکہ تمام دنیا کی سیاحت کی ہے ۔ اس دوران میں اس نے چھ مرتبہ بحر اطلانتک کو

اور پانچ مرتبہ بحیرہ ہند کو عبور کیا - کشمیر ، لداخ ، سائبیریا ، منگولیا ، اور تبت وغیرہ کی ہزارہا میل کی سیاحت کی - تقریباً تیس ایسے دنوں سے گزرا جو پندرہ ہزار اور پچھیس ہزار فٹ تک بلند تھے اور اس طرح وسط ایشیا کے بے شمار شاہکار جو حسن کاری اور سائنٹفک معلومات کے بلند ترین نمونے ہیں اپنے ساتھ لایا - اس کے علاوہ اس نے مختلف زبانوں میں بہت سے مضامین اور کتابیں بھی لکھی ہیں - اور تمام دنیا میں تہذیب و حسن کاری کے بیسیوں مرکزوں کے قائم کرنے میں امداد دی ہے جو ایک فوق الانساں کے شایان شان اور تخلیقی قابلیت کی ایک بیون^۳ شہادت ہے -

رورک کے گزشتہ برسوں کی تصانیف یہ ہیں :— ” فلور آف موریآ “ (Flower of Morya) ” اڈامنت “ (Adamant) ” پاتھس آف بائیسنگ “ (Paths of Blessing) ” آلتائے ہمالیہ “ (Altai Himalaya) - ” ہارت آف ایشیا “ (Heart of Asia) ” شمبلا “ (Shambala) ” ریلم آف لائٹ “ (The Realm of Light) اور ” فائرہ اسٹرانگ ہولڈ “ (Fiery Stronghold) - ان تمام کتابوں سے یکساں طور پر اس اعلیٰ شخصیت کی وسیع زندگی و بیداری کا اظہار ہوتا ہے -

رورک کے وسط ایشیا کی مہم کے فوراً بعد ہی یعنی ۱۲ جولائی ۱۹۲۸ کو رورک عجائب خانے کا ” اڈوسوتی ہمالیہ ریسرچ انسٹیٹیوٹ “ قائم ہوا - اس ادارے کے بانیوں نے یہ محسوس کیا کہ ایشیا کے اس خطے کی علمی تحقیقات کے لئے ایک مستقل ادارے کے قیام کی فوری ضرورت ہے - تخصیص فن کی ترقی کنان ضرورت کو دیکھتے ہوئے یہ بالکل ناممکن تھا کہ کوئی ایک آدمی اتنے بے شمار مسائل کو جو اس مکتشف کے سامنے



نورِ ظلمت پر فتح پارھا ہے
(میونسپل میوزیم - الہ آباد)



مقدس چہرہا
(میونسپل میوزیم - الہ آباد)



وہ جو رھنمائی کرتی ہے
(میونسپل میوزئم - الہ آباد)

آرہے ہیں تنہا اپنے ہاتھوں میں لے سکے - اس لئے اختصاصیہ کی ایک ایسی جماعت کی شرکت کار ضروری سمجھی گئی جس کے ہر فرد کو اپنے دائرۂ تحقیق و تلاش کی خدمت سپرد کی جائے - چنانچہ ” ہمالین ریسرچ انسٹیٹیوٹ “ (جس کا مستقر نگر ، کولو پنجاب میں ہے) عالم وجود میں آیا -

یہ ادارہ آثار قدیمہ ، لسانیات اور نیچرل سائنس کے میدان میں علمی تحقیقات کی راہ نمائی کرتا ہے ، اور کیمیائی تجربات کے لئے معمل یا تجربہ خانے کا انتظام رکھتا ہے - اس وقت تک اس نے قدیم ایور ویدک ادویات اور تبتی طریقہ علاج کے بارے میں خصوصیت کے ساتھ تفتیش و تلاش کا کام جاری رکھا ہے - ہمالیہ کی چڑی بوٹیوں کے تجزیے اور تحلیل کے لئے ایک بہت بڑا تجربہ خانہ قائم کیا ہے - ایک عجائب خانہ اور ایک کتب خانہ بھی اس ادارے سے متعلق ہے - ادارے کی جانب سے ایک سالانہ رسالہ ” اوسوتی جرنل “ نکلتا ہے جس میں زیادہ تر تجربات و تحقیقات پر تازہ ترین مقالے شایع ہوتے ہیں اور اس کے مختلف شعبوں کے سالانہ کارناموں کی رپورٹ ہوتی ہے -

ادارے کی گزشتہ سال کی رپورٹ سے معلوم ہوتا ہے کہ لاہول یا مغربی تبت کی مہم و تحقیقات پر خاص توجہ صرف کی گئی - ڈاکٹر جیہارجر رورک نے خطہ لاہول کی زبان کا فایر مطالعہ کیا ہے - انہوں نے ایک نہایت ہی اہم لسانیاتی خدمت لاہول کی مروجہ بول چال کے متعلق کی ہے - ’ تبتکا ‘ کے نام سے کتابوں کا ایک سلسلہ شروع کیا گیا ہے جس میں تبتی ادبیات کی ترتیب و تدوین کی گئی ہے اور ایک لغت تبتی زبان سے انگریزی زبان میں زیر ترتیب ہے - اس خطے کی چڑی

ہوتیاں اور نباتاتی نمونے کثرت سے جمع کئے گئے ہیں - ان چیزوں کی امریکہ میں نمائش کی گئی تھی ، جس سے وہاں سائنس کی دنیا میں بہت دلچسپی کا اظہار کیا گیا -

اس ادارے کا خاص مقصد وسط ایشیا کے خطوں کی تحقیقات و تفتیش ہے ، اس بر اعظم کے دوسرے حصے بھی اس میں شامل ہیں ہندوستان کے بارے میں بھی تحقیق و تلاش اس کے مقاصد میں داخل ہے - رورک نے اپنے کاموں میں اس ملک اور اس کی تہذیب کے بارے میں بہت توجہ و محبت کا اظہار کیا ہے - یہ امر بہت ہی شکرئے اور مسرت کے قابل ہے کہ یہ ادارہ اس ملک کے حدود میں واقع ہوا ہے -

خود رورک اس ادارے کا صدر ہے ، اُس نے اور اس کی بیوی میڈم ہلنا رورک نے اس ادارے کی زمین اور عمارت کے لئے چندہ بھی دیا ہے - ادارے کے اخراجات رورک عجائب خانے اور شخصی امداد کی بدولت چلتے ہیں -

رورک کی تیار کی ہوئی تصویریں اس کثرت سے ہیں اور اپنے تخلیقی نقطہ نظر سے اتنے زمانے کو محیط کئے ہوئے ہیں کہ ان کے بارے میں کوئی وسیع و جامع رائے پوش کرنا مشکل ہے - لیکن لایق و قابل ناقدین فن ، جنہوں نے اس کی حسن کاری کا غایر مطالعہ کیا ہے ، اس فیصلے پر متفق ہیں کہ رورک کا درجہ نہ صرف روس کے بلکہ تمام دنیا کے حسن کاروں میں ایک بہت بلند و ممتاز حیثیت رکھتا ہے - گو ، رورک روس کا رہنے والا ہے لیکن اس کی تصویریں روسی روایات کی تقلید میں نہیں ہیں - وہ دراصل اپنے طرز خاص کا آپ خالق و موجد ہے جس کا علم لوگوں کو بعد میں ہوا - سرج آرنسٹ نے رورک پر اپنی کتاب میں

لکھا ہے: — ” معاصر روسی حسن کاری کی تاریخ میں رورک کی انفرادیت اس شعبے کی رسائیوں اور تحقیقاتوں کے مقابلے میں قطعاً اوروں سے پرہیز ہے۔ اس کی جدت شاید کسی حد تک غیر متوقع بھی ہے “ اسپین کا مصور زولوگا رورک کی حسن کاری کی صرف جدت ہی سے متاثر نہیں ہوا بلکہ وہ اس کی زبردست قوت کا بھی معترف ہے، وہ کہتا ہے کہ، ” حسن کار اعظم! یہ ہے شہادت اس امر کی کہ روس کی طرف سے کوئی قوت دنیا پر کام کر رہی ہے۔ یہ کیا ہے؟ میں نہ اس کا درجہ متعین کرسکتا ہوں اور نہ تجزیہ پس یہ موجود ہے اور، میں اسے دیکھتا ہوں، “ کارٹیوز امریکہ کا ناقد فن کہتا ہے کہ ” اس کی حسن کاری کی اصل رعنائی قوت متخیلہ کے عمق سے پیدا ہوتی ہے۔ اس کی موجودانہ تپش و حرارت حیرت انگیز ہے۔ رورک عالم خواب سے حقیقتوں کی طرف گزرتا ہے اور پھر واپس جاتا ہے “۔

اگر رورک کی مصوری کی پہلی صفت جدت ہے تو دوسری بلا شبہ اس کی ہمہ گیری ہے، تصویروں کے بارے میں عموماً یہ کہا جاتا ہے کہ ان کی زبان عام اور ہمہ گیر ہے، رورک کی تصویروں پر یہ عامیانہ مفہوم صادق نہیں آتا۔ اگر کوئی شخص ان تصویروں کے بارے میں انکے عنوانات سے واقفیت حاصل کرلے تو اسے معلوم ہوگا کہ یہ کسی خاص ملک، خاص جماعت یا خاص نسل سے تعلق نہیں رکھتیں۔ اس کے موضوعات دنیا کے تمام حصوں سے لگے گئے ہیں، وہ تمام انسانوں کے مذاہب کی گہری عظمت اپنے دل میں رکھتا ہے۔ وسط ایشیا کی مہم کے زمانے میں اس نے جو تصویریں تیار کیں ان کے سلسلے کا نام ” مشرق کا ساگا “ رکھا ہے۔ اس کے بعض اور سلسلوں کے نام حسب ذیل ہیں: — ” مشرق کے جہنم “ ” فراست “ ” چنگیز خاں “ ” بنات الارض “ ” اس کا ملک “۔ ” فراست “ — مشرق کے جہنم کے سلسلوں کے کچھ عنوانات سے اس کے


عالمگیر موضوعات کا اندازہ ہوگا وہ یہ ہیں:— ”غنچہ آتشیں“ - ”چنتا منی“
 ”وہ جو رہنمائی کرتی ہے“ ”سوزِ ظلمت“ ”مادرِ عالم“ ”فاتحِ بودہ“ ”آثارِ
 مسیح“ ”لارنسی“ ”موسلی ہادی“ ”پدم سمبھوا“ (کڈول سے نکلی ہوئی)
 ”محمد کوہِ حرا پر“ - ”منصف کٹنیوشوش“ اور ”ناگرجن‘ فاتحِ ماراں“
 ان تمام تصویروں سے حسنِ کاری کی گہری نگاہ اور سوچہ بوجہ کا اندازہ
 ہوتا ہے -

رورک کی ہمہ گیری کی اصلی کلید اس کی روحانیت ہے ایک
 ناقد فن نے کہا ہے کہ ”جہاں بعض لوگوں میں اس کی تصویریں رنگ
 و صورت کے لحاظ سے حیرت و قدرشناسی کی دعوت دیتی ہیں وہیں
 دوسرے لوگوں میں وہ روحانی غور و تعمق کی تحریک کرتی ہیں“ -
 اولن ڈاونس لکھتا ہے کہ:— ”رورک کی تصویریں اس لئے عظیم الشان
 ہیں کہ ان ایامِ اضطراب میں وہ بہت بڑا یقین و اعتماد پیدا کرتی ہیں -
 اس کے کارنامے مجھے ریڈن کے اس طرزِ اظہار کی یاد دلاتے ہیں کہ دنیا
 کی تمام مقدس ہستیاں میرے قلب کے گرد متمکن ہیں“ -

اس کے رنگوں کے عجیب و شریب نظام پر یہاں زیادہ کچھ کہنے
 کی ضرورت نہیں ہے۔ وہ رنگوں کا فسوس ساز کہلاتا ہے - چھاپے کے ہاف تون
 نمونوں سے اصل تصویر کی تازگی و پختگی ظاہر نہیں کیجاسکتی - پیکنگ کے
 نیشنل ہسٹاریکل عجائب خانے کی جانب سے جو ایڈرس رورک کی خدمت
 میں پیش کیا گیا اس میں ”آواز اور سائے کے نمایاں کرنے کی قابلیت“
 کا ذکر کیا گیا ہے، دوسرے ناقدین فن نے یہ بھی ظاہر کیا ہے کہ اسکے عمل
 میں بعد چہارم کے اوصاف بھی موجود ہیں - اسمیں شک نہیں کہ رورک
 ان تمام امور کے اظہار کی قابلیت رکھتا ہے اسلئے کہ رنگوں کے امتزاج
 باہمی کا اسے کمال حاصل ہے۔



وياسو، كند
(ميونيخ ميديوم - العآباد)



شعلة جنگ
(بعد اجازت پروفیسر دوک)

رورک کی معلومات فنی حیثیت سے بہت ہی وسیع ہے ، اس نے ہر طرح کی تصویروں پر کام کیا ہے ، اُسے ہمیشہ رنگوں کا تجربہ ہے - اور مصوری کے وسیع تجربے سے اسے یہ کمال حاصل ہے کہ اس کے مجموعے کا مناسب استعمال کرسکے لیکن اُسے نئے نئے وسائل اور نئے نئے اسالہب کے تجربے کا شوق ہے ، چنانچہ بہت کے دوران سفر میں اسنے تجتبی حسن کاروں کے فنی و صنعتی عمل سے بھی واقفیت و دلچسپی پیدا کر لی -

رورک کی تصویروں کی ایک عظیم الشان اہمیت ان کی پیشین گوئی ہے - کچھ لوگ ہیں جو اس امر کے منتظر رہتے ہیں کہ آجکل رورک کس طرح کی تصویریں بنانے میں مصروف ہے ان کے نزدیک رورک کی تصویریں نشانِ منزل کا پتہ دیتی ہیں جن کی حیثیت مثل پیشین گوئی کی ہوتی ہے - ادبیات میں بھی رورک کے بارے میں یہ اشارہ کیا گیا ہے کہ اس حسن کار نے جو تصویریں سنہ ۱۹۱۳ع میں اور سنہ ۱۹۱۴ع کے اوائل میں طیار کی تھیں ان میں ایک طرح سے پیشین گوئی کی شان موجود تھی - رورک کی حسن کاری کے مطالعہ کرنے والوں نے اس کے کارناموں کے عنوانات کی فہرست سنہ ۱۸۹۷ع سے لیکر ۱۹۳۲ع تک اس طرح مرتب کی ہے ، کہ دنیا کے آنے والے واقعات کی ایک تمثیلی پیشین گوئی ہمیں ہر ہر قدم پر معلوم ہوتی ہے -

اس کی حال کی تصویر ” سانسکتا پروٹکٹرس “ اور اسی طرح ہمالہ کی تصویروں سے یہ معلوم ہوتا ہے کہ دنیا پر کوئی مصیبت آنے والی ہے اور اس سے حسن کاری اور تہذیب کے قیمتی ذخیروں کے بارے میں اس حسن کار کے دل میں خوف پیدا ہوا ہے کہ مبادا وہ تباہ و برباد نہ ہو جائیں اس خطرے کو دور کرنے کے لئے رورک نے اپنا مشہور ” پرچم امن “ نکالا اور اپنے ” پر امن احصاء “ کی تجویز پیش کی -

رورک کی تصویروں کا بڑا حصہ تمثیلی و تشبیہی ہے ، انکی عظمت اس امر پر منحصر ہے کہ وہ صداقت ، خیر اور خوبصورتی ، کا پرانا سبق نئے انداز سے ہمارے سامنے پیش کرتی ہیں ۔ یہ تصویریں اگرچہ ہمیں ایک آنے والے خطرے سے آگاہ کرتی ہیں تاہم وہ ہمیں مایوس نہیں بناتیں بلا شبہ ان تصویروں میں ہمیں امید و ثبات کی جھلک بھی ملتی ہے ۔ اور اس امر کا بھی اشارہ ملتا ہے کہ یہ خطرہ وقتی و عارضی ہے اور یہ کہ مستقبل ، دنیا کے لئے محفوظ اور پر امن ہے ۔

(۷)

یہ امر ایک سچی مسرت کا باعث ہے کہ صوبہ متحدہ میں دو ہال بنارس اور الہ آباد میں کھولے گئے ہیں جن کا انتساب اس مشہور حسن کار کے نام کیا گیا ہے ، اور جن میں رورک کے موقلم کے شاہکاروں کی نمائش کی گئی ہے ۔ یہ ہال نہویارک کے رورک عجائب خانے کی شاخیں ہیں ۔ بنارس میں رالے کرشن داس کے مساعی سے کلا بیون میں بارہ تصویریں اس حسن کار کی بہم پہنچائی گئی ہیں ۔ الہ آباد میں بھی اتنی ہی تصویریں میونسپل عجائب خانے میں پختہ برجموہن ریاس کی کوششوں سے مہیا کی گئی ہیں ۔ اگر ہم ان تصویروں پر ایک نظر ڈالیں تو ہم اس حسن کار کے طرز خاص سے پوری طرح آشنا ہو سکتے ہیں ۔ دونوں مقامات کے ذخیروں کو ملا کر ہم یہ کہہ سکتے ہیں کہ یہ رورک کے جدید ترین تصویروں کے نمونے ہیں ۔ بنارس کی تصویروں میں سے چند کے عنوانات یہ ہیں :—

” بہادر کا ستارہ “ - ” سخی بدھا “ ” پاک بھگوان “ - ” چرک “

” کلکھی اوتار “ اور ” میتھریا “ - انکے علاوہ ایک اور سلسلہ تصاویر کا ہے جسے

ہمالہ اور تبت کے تاثرات کہنا چاہئے ۔

”بھادر کے ستارے“ میں ہم رات کے گہرے رنگ میں ایک لڑکے کو دیکھتے ہیں جو انتہائی شرق میں آسمان کے ایک بڑے شہاب ثاقب کو دیکھ رہا ہے، جو دروازے عالم کا ایک پیغامبر ہے۔

”سختی بدھ“ ایک نپلے اور سرخ، غروب آفتاب کے رنگ میں ہے، اس میں بہت ہی پُر تاثیر طریقے سے ایک جاتری کا بدھ سے ملنا دکھایا گیا ہے۔

”پاک یا مبارک بھگوان“ یہ سری کرشن پر مہنس کے نام سے معنون ہے، اس میں دکھایا گیا ہے کہ موصوف ایک برف سے ڈھکے ہوئے پہاڑ کی بلندی سے ”اوم“ کا نشان لٹے ہوئے مصیبت زدہ دنیا کی طرف تشریف لارہے ہیں۔

”کلکی اوتار“ میں گہرے اور پُر قوت رنگ میں خدا کے آئندہ اوتار کو دکھایا گیا ہے جو ہمالیہ کی بلندی کے قریب ایک بڑے اور شاندار بیادل سے اتر رہا ہے۔

”چرک“ مشہور و معروف ایورویڈک جراح ہے، اسے دکھایا گیا ہے کہ ہمالیہ کی بلندیوں پر جڑی بوٹی کے جمع کرنے میں مصروف ہے۔ تصویر پر ایک خاص نیلے رنگ کی چمک پیدا کی گئی ہے۔

”میٹریا“ کی ایک ڈرامائی شبیہ دکھائی گئی ہے، یہ مغربی تبت کے ماہول کے روایات کے مطابق مستقبل کا مالک ہے۔

”تری رتنا“ یہ تانبے اور کانسے کے رنگ کا ہے۔ اس میں اُس زخمی ہرن کی (جس نے ایک رشی کے دامن میں جا کر پلداہ لی تھی) - غور خانی روایت دکھائی گئی ہے۔

الہ آباد کی تصویروں کے ذخیرے میں بھی بہ استثنائے چند، ہمالیہ
 ہی کا منظر ہے۔ ان کے عنوانات حسب ذیل ہیں:— ”مقدس چرواہا“
 ”شمالا کا پیام“ ”نورِ ظلمت کو فتح کر رہا ہے“ ”ارہت“
 ”ویاس کنڈ“ ”گوگا چوہان اور نرسنگھ“ - ”میتریا“ ”وہ جو دھمائی
 کر رہی ہے“

”مقدس چرواہا“ قدیم ساپوانک روایات میں داخل ہے،
 یہ بہت کچھہ سری کرشن جی کے حالات سے مشابہ ہے۔ اس میں اسکے
 دو مصاحب ’کوپاوا‘ اور سنہیگورو چکا ہیں جو سری کرشن کی گویوں کی
 جگہہ پر ہیں۔ ان دونوں تصورات میں ایک حیرت انگیز مماثلت ہے، صرف
 گایوں کی جگہ اس میں بھیڑ ہیں۔ کھڑے ہونے کا انداز اور بانسری دونوں
 حالتوں میں یکساں ہے۔ تصویر پر دیہاتی زندگی کا نقشہ اور شام کا وقت
 صاف صاف نمایاں ہے۔

”شمالے ڈانک یا شمالا کا پیام“ حال کی تصویروں سے بالکل
 مختلف ہے۔ تصویر پر طلوع آفتاب کا رنگ دکھایا گیا ہے۔ ایک
 نامعلوم پیغام رساں ایک بیکراں گھرائی سے پہاڑ کی ایک خانقاہ پر
 تیر چلا رہا ہے جس پر طلوع آفتاب کی شعاعیں پڑ رہی ہیں۔
 اس تیر میں ایک پیغام لپٹا ہوا ہے۔ اس قسم کی تصویر بنانے کے لئے
 ضرورت ہے کہ انسان نے اپنا بوا وقت تبت میں صرف کیا ہو اور وہاں کی
 روایات کا پورا پورا علم رکھتا ہو۔

”نورِ ظلمت کو فتح کر رہا ہے“ اسکا تعلق نور و ظلمت کی
 قوتوں کے قدیم معرکے سے ہے۔ اس میں غیر فانی نور کے ہیرو کو ظلمت کے
 دیوزاد پر فتح پاتے ہوئے دکھایا گیا ہے۔ روشن چمکیلے رنگ پر سرخی
 کی زیادتی سے مجادلے اور معرکے کی فضا پیدا کی گئی ہے، یہ تصویر

اس حسن کار کی اور تصویروں کے مانند تشبیہی و تمثیلی ہے اور اسکی ساخت ایک دائرے میں ہے -

”ارہت“ یہ بھی ایک تشبیہی تصویر ہے، موضوع، فضا اور رنگوں کی ترتیب بہت ہی مختلف ہے، تصویر گویا ایک عنبرین اور زرنکار تجلی میں غرق ہے - ایک کپوہ میں ارہت ایک عظیم الشان تخیلی تصور میں مستغرق ہے، لیکن اگے پہاڑی کی پشت پر ایک دیو تاک میں لگا ہوا ہے، یہ دیو، یہ مثالی سانپ خود ارہت کو بھی نکل جانے کے لئے تیار بیٹھا ہے، لیکن یہ رشی اس سانپ سے واقف ہے، اس کا ناگزیر ہونا بھی اسے معلوم ہے، تاہم وہ اس سے غیر متعلق اور بے پروا بھی ہے - اُسکی روح سرمدی لذت میں محو اور غیر متزلزل ہے - پوری تصویر پر اسی قسم کا اطمینان و سکون طاری ہے -

”ویاس کڈ“ درہ درہنگ کے سلسلے پر جو سخت دشوار گزار ہے ویاس کڈ واقع ہے، یہ مہارہارت کے مشہور مولف رشی ویاس کے رہنے کا مقام ہے - یہ حسن کار گرمیوں کے زمانے میں ہمالیہ کی بلندیوں پر جا کر مختلف مقدس مقامات کی زیارت کرتا ہے جن میں سے ایک اس تصویر کا موضوع ہے -

”گوا چوہان اور نرسنگہ“ وادی کولو کے محافظ ہیں یہ وہ مقام ہے، جہاں عظیم الشان دیودار کے درختوں کے بیچ میں اس حسن کار نے اپنا اورسوتی ہمالین ریسرچ انسٹیٹیوٹ قائم کیا ہے - یہی وہ تاریخی وادی ہے جو پائندو ارجن اور منو کے ناموں سے متعلق ہے - اسکے آگے نیلے آسمان کے نیچے درہ درہنگ کے حاشیہ چمک رہے ہیں - یہیں سے تبت اور کھلاش وغیرہ مقدس مقامات کے راستے شروع ہوتے ہیں -

”میتیریا“ یہ رورک کا محبوب ترین تصور ہے، رورک نے ”مستقبل کے مالک“ کی متعدد تصویروں بذاتی ہوں، انہیں میں سے ایک بنارس کے ذخیرے میں بھی موجود ہے۔ پہاڑ کے دروں پر جو برف کی سی سرد ہواؤں سے گہرے ہوئے ہیں ”میتیریا“ کا بلند و عظیم الشان منقش مجسمہ دکھایا گیا ہے۔

”وہ جو رہنمائی کرتی ہے“ اس میں مسافر کو روحانی منازل کی تشبیہی بلندیوں کی طرف رہنمائی کی جا رہی ہے۔ گلپشیر، سفید چمکدار ہلکے نیلے رنگ کے دکھائے گئے ہیں۔ چٹانیں نیچے ہیں۔ اس برف اور روشنی کی دنیا میں یہ دیوی تھکے ہوئے جاتریوں کی رہنمائی کرتی ہے اور ان کا دل حوصلہ افزائیوں سے لبریز کر دیتی ہے۔ اس کا ہلکا سرخ رنگ برف کی سفیدی (مائل بہ سبزی) میں چمک رہا ہے۔ یہ تصویر اگرچہ چھوٹی ہے مگر ایک مخصوص ساخت کے اعتبار سے اس میں بڑی رفعت پیدا ہو گئی ہے۔

جب ہم یکے بعد دیگرے ان تصویروں کو دیکھتے ہیں تو ہمارا دل ہمالیہ کی عظمت سے لبریز ہو جاتا ہے اور ہم اس قدرت اکتشاف سے جو صداقت کے بارے میں ظاہر کی گئی ہے اور مستقبل کی اس کوشش تحقیق سے جس پر تشبیہی رنگ دیا گیا ہے بے حد متاثر ہوتے ہیں۔

رورک کی ان تصویروں کے بارے میں جو ہمالیہ سے متعلق ہیں یہ صحیح فیصلہ کیا گیا ہے کہ فنی حیثیت اور وسعت نظارہ کے اعتبار سے کسی مصور کی تصویر کو ان پر ترجیح و سبقت حاصل نہیں ہے۔ جب ہم زمین و آسمان کی ایسی وسیع فضا دیکھتے ہیں جو بے شمار سلسلوں میں ہمارے سامنے پیش کی گئی ہے تو معلوم ہوتا ہے کہ پہاڑ کی

اصل روح ہماری ہستی میں داخل ہوئی جاتی ہے۔ اس کے علاوہ ان تصویروں پر ایک روحانی غلاف بھی معذویت کا چرھا ہوا ہے جو ہمارے تخیل کو رفیع کر دیتا ہے اور ہمیں شوق و اشتیاق سے لبریز کر دیتا ہے۔

مسٹر است کمار ہمدار نے یہ کہہ کر گویا صحیح نقطے پر انگلی

رکھدی ہے :—

”مشرق کا صحیح تخیل جو ہمالیہ کی تمثیل و تشبیہ سے پیدا ہوتا ہے بلا شبہ اس کی تحقیق و تصدیق دنیا کے بہت بڑے تخلیقی حکیم ماسٹر نکولس رورک نے کرلی ہے۔ اس نے فطرت اور انسانیت کے رموز صاف کر کے رکھدئے ہیں اور پردے سے گزر کر حیات جاوید کا نظارہ کر لیا ہے۔ اس نے زندگی کے اندر کامل ”آنندم“ کو دیکھا ہے، وہ ”آنندم“ نہیں جو دنیاوی مخلوق ہے بلکہ جو ”بھوما“ یا لا محدودیت کی چیز ہے اسے عظیم الشان تصورات اور روحانی تحریکات کا ایک خزانہ کہنا چاہئے، ایک نادر زندہ طاقت جو سنجیدہ خیالات و تہذیب کے ذریعہ حاصل کی گئی ہو۔“

جو لوگ رورک کی زندگی سے واقف ہیں اور جنہوں نے اس کے کاموں کا مطالعہ کیا ہے، اس خراج تحسین کو بہت ہی بجا و معقول پائینگے۔ برفستانی چوٹیوں سے جو شہننگی رورک کو ہے وہ اس کے متعدد بیانات سے واضح ہوتی ہے۔ اسکا ایک تکرار یہاں پیش کیا جاتا ہے۔

”سب لوگ یہ جانتے ہیں کہ مقدس لوگوں کے رہنے کے مقامات پہاڑوں کی چوٹیاں ہیں۔ انہیں چوٹیوں سے ان پر الہامات نازل ہوتے ہیں۔ گہھاڑوں اور پہاڑوں کے چوٹیوں میں رشی لوگ رہتے تھے۔ جہاں دریاوں کا سرچشمہ ہے، جہاں دوامی برف نے ہوا کی صفائی محفوظ رکھی ہے

اور جہاں شہاب ثاقب کا غبار دور دراز عالم سے ایک مصفا زرہ اپنے سانہہ لاتا ہے یہیں سے طلوع کی دمک بھی نمایاں ہوتی ہے، اسی طرف انسانی روح کا اضطراب رہنمائی کرتا ہے، کوہستانی راستے باوجود دشوار گزار ہونے کے کس قدر کشش رکھتے ہیں۔ یہیں غیر متوقع امور واقع ہوتے ہیں۔ یہیں لوگوں کے خیالات اس آخری و بے پایاں ہستی کی طرف جذبہ میں آنے لگتے ہیں۔“

اُن غیر متناہی تاثرات کا جن کا اکتساب وہ ہمالیہ سے کیا کرتا ہے اس حسن کار کے سطور بالا سے ہمیں صاف صاف اندازہ ہو سکتا ہے۔ اُس نے بے شمار رنگوں میں ہمالیہ کے شاندار جلووں اور اسکے نمناک سناتے کی تصویریں تیار کی ہیں۔

دورک کے حالات اُس وقت تک مکمل نہیں ہو سکتے جب تک اسکے شہرۃ آفاق ”پرچم امن“ کا ذکر نہ کیا جائے اس حسن کار کی یہ سعی کہ تمام عالم میں امن قائم ہو اس امر کی بے دلیلی ہے کہ اس کے حسن کارانہ کمال اور سرگرمیوں میں وسعت و ہمہ گیری پیدا ہو گئی ہے۔ عالم انسانی کی تہذیب کے خزانوں کی حفاظت کا خیال اسے ابتداءے کار ہی میں پیدا ہوا تھا، اس نے ۱۹۰۴ ع میں سوسائٹی آف آرکیٹیک اینڈ آرٹ کے سامنے اپنے اس خیال اور تجویز کو پیش کیا تھا اور اکثر ریاستوں کی یادگاروں کی قابل افسوس حالت کی جانب توجہ دلائی تھی۔ قدیم خانقاہوں کو دیکھ کر اور تاریخی مقامات کی بے شمار سیاحتوں سے اسکے دل میں یہ خیال راسخ ہو گیا کہ تہذیب و شایستگی کے ان قابل قدر ذخیروں کی حفاظت نہایت ضروری ہے۔ ۱۹۱۴ ع میں جب کہ بہت سی تاریخی یادگاریں نیست و نابود ہو گئیں اس نے ایک رپورٹ گرینڈ نیوک

نکولس کی خدمت میں پیش کی لیکن اس کے بارے میں جنگ کے باعث کوئی قابل ذکر تدبیر عمل میں نہ آسکی۔ آخر کار وسط ایشیا کی مہم کے بعد ۱۹۲۹ء میں اس نے اقوام عالم کے سامنے یہ تجویز پیش کی کہ دنیا کے علوم و حسن کاری کے خزانوں کے تحفظ کے لئے ایک بین الاقوامی اتحاد کی بنیاد قائم کی جائے، اس تجویز کو قانونی شکل میں ڈاکٹر جارجز کلپور ڈاکٹر آف لاز پیڈرس یونیورسٹی نے پیش کیا۔

۱۹۳۰ء میں بین الاقوامی اتحاد کی یہ تجویز لیگ آف نیشنز جنہوا کی میوزیم کمیٹی میں پیش ہو کر منظور ہوگئی رورک نے ایک ”پرچم امن“ تیار کیا جس میں تین کروں کا ایک دائرے میں مظاہرہ کیا گیا ہے، پس منظر سفید ہے، یہ پرچم اسلئے تیار کیا گیا ہے کہ اس کے ذریعہ سے دنیا کے خزانہ شائستگی کی، جنگ و صلح کے زمانے میں حفاظت کی جائے۔ جس عمارت پر یہ پرچم لہرا رہا ہو وہ صلح کی اصطلاح میں غیر جانبدار حصہ ملک سمجھا جائے اور یہ کہ لڑنے والوں کا یہ فرض ہے کہ اسے محفوظ رکھیں۔

صرف زمانہ جنگ ہی میں نہیں بلکہ زمانہ امن میں بھی ان خزانوں کو محفوظ رکھنے کی ضرورت ہے اس لئے کہ اس طرح کی بے شمار یادگاریں لوگوں کی غفلت و بے پروائی سے نیست و نابود ہوگئیں۔

اس مفہمے یا اس صلح نامے پر بیس سے زیادہ قوموں نے اپنے دستخط کردئے ہیں اور اس بلند و شریفانہ غرض کی حوصلہ افزائی کی ہے۔ تین بین الاقوامی کانفرنسیوں منعقد ہوچکی ہیں اور رورک کی اس تجویز صلح سے معذوں ہو چکی ہیں، صلح کی یہ غرض، یہی نہیں کہ صرف ترقی کر رہی ہے بلکہ اس ترقی سے ہمارے قلوب، امیدوں اور

مسرتوں سے لہریز ہوئے جاتے ہیں - پہلی ' دو کانفرنسیوں بلجیم کے مقام بروکس میں ۱۹۳۱ اور ۱۹۳۲ ع میں منعقد ہوئیں - آخری کانفرنس گذشتہ نومبر میں ممالک متحدہ امریکہ کے شہر واشنگٹن میں منعقد ہوئی اور بتیس قوموں کے نمائندے اس میں شریک تھے جو یا تو اس صلح نامے پر دستخط کرنے والے تھے یا اس مسئلہ پر فوراً مطالعہ کرنے والے -

اپنے اس پیام امن پر رورک گا یقیناً روز بروز بڑھتا جاتا ہے جیسا کہ ذیل کی ان سطروں سے جو اسلے واشنگٹن کانفرنس میں بحیثیت پیام روانہ کی تھیں ظاہر ہوتا ہے -

” اس میں کوئی شک نہیں کہ انسانیت اب تردید اور مشغلہ تخریب و وحشت سے تنگ آگئی ہے - حقیقی تخلیق ' انسانی روح کی بنیادی صفت ہے ' ہماری زندگی میں ہر ایسی چیز کو جو روح کو رفیع و شریف بنانے میں معین ہو ایک مقتدر درجہ ملنا چاہئے صرف یہ کہنا کافی نہیں ہے کہ تہذیب کے لئے غیر نزاعی اور ضروری جہد و سعی استبازی ہے ' بلکہ ہمیں چاہئے کہ تمام عالم کے امن و صلح کے لئے ایک بار دست دعا بھی بلند کریں - جس طرح ہلال احمد انسان کی جسمانی صحت کا معین ہے اسی طرح انسان کی روحانی صحت کا ” پرچم امن “ حامی ہو -“

جیسا کہ اشارہ کیا گیا ہے ' رورک کے حالات اور اسکے کارنامے یقیناً نامکمل رہینگے ' صرف اسلئے نہیں کہ اسکا تخلیقی عمل اس درجہ مختلف ' متنوع اور اتنا کثیر ہے بلکہ اسلئے بھی کہ روزانہ اس میں اضافہ ہوتا جا رہا ہے اور اس طرح بلند سے بلند تر مقامات پر پہنچتا جا رہا ہے ' کلاؤس بریگڈن مشہور امریکن مصنف لکھتا ہے کہ :-



دوس کا صاحب خدمت بزرگ
(بہ اجازت پروفیسر زورک)



مادر امن
(بہ اجازت پروفیسر رورک)

”فلوں لطیفہ کی تاریخ میں وقتاً فوقتاً ایسی شخصیتیں نمودار ہوتی رہی ہیں جنکا عمل بے نظیر و عمیق ہوا ہے اور اُس میں دراصل اعجابیگی کے صفات موجود تھے۔ اور یہی چیز تھی جس نے انکو اپنے معاصرین میں ممتاز بنایا۔ ایسے لوگوں کو کسی قسم معلوم میں داخل کرنا یا کسی خاص اسکول سے نامزد کرنا ناممکن ہوتا ہے، اسلئے کہ وہ اپنے خود (یا صرف باہم) ہی مماثل و مشابہ ہوتے ہیں۔ ان میں لیونارڈو ڈاونسی، رمبرنڈت، ڈیورر، اور بلیک تھے اور دوسرے میدانوں میں بیتھوون اور بائزک تھے رورک نے اپنی زندگی، اپنی حیثیت اور حسن کاری کے لحاظ سے یہ نمایاں کر دیا کہ وہ اسی برادری کا ایک فرد ہے۔“

رورک مستقبل کے متعلق ایک غہر محدود یقین و اعتماد رکھتا ہے، وہ لکھتا ہے:

”مستقبل کا وجود ہے، اور اسی لئے ہمارے یہاں آئے ہیں، ہم لوگ یہاں ایک دوسرے کی توہین یا تخریف کے لئے نہیں آئے ہیں بلکہ ادھر سے گذرنے کی غرض یہ ہے کہ باہم مل کر کام کریں، اور علم و دانشنخیالی حاصل کریں۔“

کوئی شک نہیں کہ مستقبل میں یہ انعامات پوشیدہ ہیں، اور یہ اُمید کیجا سکتی ہے، کہ جو تخم رورک نے اسوقت بویا ہے وہ وقت پورا ہونے پر ضرور برگ و بار لائیکا اور بونے والے کی شان و عظمت میں ازدیاد و اضافہ کریگا۔

تعلیم تمدن اور مدرسہ^۱

(از خواجہ غلام السہدین - ایم - اے - دی)

فرد اور معاشرے کا تعلق

چونکہ تعلیم کا موضوع انسان کی سیرت اور اس کی زندگی کی تشکیل ہے اس لئے اسکے مطالعے کے لئے وسعت نظر کی خاص طور پر ضرورت ہے۔ انسان کی زندگی کی مثال سمندر کی سی ہے جسکو لکیریں کھیلنے پر لکڑی کے تختے لگا کر مختلف حصوں میں اسطرح تقسیم نہیں کیا جاسکتا کہ ایک حصہ کا دوسرے سے کوئی تعلق نہ ہو۔ جس طرح سمندر کی ہر موج اٹھتی ہے اور روانی کے ساتھ پانی کی سطح پر کھیلتی ہوئی کہیں سے کہیں پہنچ جاتی ہے، کہیں دوسری موجوں کے ساتھ ملکر طوفان پیدا کر دیتی ہے اور کہیں ہلکے سے تھپڑے سے کشتی کو آگے بڑھا دیتی ہے، اس طرح جو اثر انسان کی شخصیت یا سیرت پر ڈالا جاتا ہے اس کے حدود متعین نہیں کئے جا سکتے۔ اول تو خود انسان کی شخصیت میں جسم اور دماغ عقل و روح اور حیوانی جبلتیں وغیرہ سب ایک دوسرے کے ساتھ وابستہ ہیں اور فرد و پیش کے حالات سے ایک ساتھ متاثر ہوتی ہیں۔ دوسرے انسان تنہا بطور ایک فرد واحد کے زندگی بسر نہیں کر سکتا بلکہ اور افراد کے ساتھ مل جل کر رہتا ہے اور معاشری کاروبار اور مشاغل میں حصہ لیتا ہے۔ معاشرت کا تعلق ہماری زندگی سے اس قدر گہرا اور لازمی ہے کہ انسانوں کی وہ حالت جب وہ ایک دوسرے کے ساتھ معاشرے کی شکل میں وابستہ نہ ہوں ہمارے تصور سے باہر ہے۔ سچ پوچھئے تو

۱ - خراجہ صاحب کی ایک کتاب 'اصل تعلیم' کے نام سے ایک ہی کی طرف سے

شایع ہو رہی ہے۔ یہاں مضمون اسی کا ایک ٹکڑا ہے۔ مدیر

معاشرے کا رکن ہونا ہی انسان کو انسان بناتا ہے - اس کے بغیر اس کی ذہنی اور روحانی قوتوں کی پوری نشو و نما ہو ہی نہیں سکتی - اگر ہم اپنے مشاغل کا تجزیہ کریں تو ہمیں معلوم ہوگا کہ اُن کا مقصد اور معنی سمجھنے کے لئے ہمیں ہر قدم پر معاشرے کو پیش نظر رکھنا ضروری ہے ہماری تجارت، ہماری صنعت و حرفت، ہمارا نقل و حمل غرض وہ تمام کام جنکے ذریعے ہم اپنی زندگی کی ضروریات بہم پہنچاتے ہیں افراد کے اشتراک عمل پر منحصر ہیں - اگر لوگ مل جل کر ان کاموں کو انجام نہ دیں تو ایک دن میں معاشرے کا بنا بدایا نظام درہم برہم ہو جائے - کارخانے کے مزدوروں کی ایک معمولی سی ہڑتال اس حقیقت کو نہایت موثر انداز میں ہم پر واضح کر دیتی ہے - لیکن فرد اور جماعت کا تعلق اُس سے بھی زیادہ گہرا ہے - انسان کی ذہنی اور روحانی زندگی کا ایک پہلو ایسا بھی ہے جسکے لحاظ سے بہ ظاہر وہ بالکل تنہا ہوتا ہے اور صرف اپنے ذاتی خیالات، جذبات اور عقائد کی دنیا میں رہتا ہے جہاں کسی دوسرے شخص کا گذر نہیں - لیکن اگر غور سے دیکھا جائے تو ”روح کی اس خوفناک تنہائی“ میں بھی ہم حقیقت میں تنہا نہیں ہوتے - ہماری اندرونی زندگی بھی اپنی تشکیل کے لیے دوسرے لوگوں کے خیالات، جذبات اور معاشری تعلقات کی محتاج ہے اور ہمارے دل کے پوشیدہ ترین خیالات کا نظام بھی محسوس یا غیر محسوس طریقہ پر ان تجربات اور احساسات سے وابستہ ہے جن کو ہم بغیر دوسرے لوگوں کی مدد کے حاصل نہیں کرسکتے - اسی وجہ سے شاعر نے کہا ہے کہ :

فرد قائم ربط ملت سے ہے تنہا کچھ نہیں

موج ہے دریا مہوں اور بہروں دنیا کچھ نہیں
 دریا
 کا

معاشری زندگی کا مفہوم

ہم نے مندرجہ بالا عبارت میں ” افراد کی زندگی اور معاشرے کی زندگی “ کے الفاظ استعمال کئے ہیں یہ الفاظ کسی قدر تشریح طلب ہیں۔ زندگی سے یہاں ہماری مراد صرف وہ جسمانی زندگی نہیں جس کا مدار سانس کی آمد و رفت پر ہے جو ہم میں اور تمام حیوانوں میں مشترک ہے۔ یہاں ان الفاظ کے مفہوم میں افراد اور جماعتوں کے وہ تمام تجربات، کارنامے، ذہنی اور علمی کمالات اور سہرت کی خصوصیات شامل ہیں جو ہر فرد اور ہر جماعت کو باقی تمام افراد اور جماعتوں سے ممتاز کرتی ہیں۔ اس لئے جب ہم کسی خاص معاشرے یا کسی جماعت کی زندگی کا ذکر کرتے ہیں تو اُس سے ہماری مراد ہوتی ہے اُس کا رسم و رواج، مذہب، علوم و فنون، اقتصادی اور سیاسی مشاغل، خانگی زندگی کے اصول اور قواعد جن پر نہ صرف اس کی حیات متعین کا دار و مدار ہے بلکہ وسع تر معنی میں اُس کی زندگی کی تکمیل اور ترقی کا بھی انحصار ہے۔ ہر جماعت باوجود افراد کے فنا ہو جانے کے اس طرح قائم رہتی ہے کہ معینہ تدبیروں کے ذریعے سے اپنے سارے ذہنی اور تمدنی سرمائے کو ایک نسل سے دوسری نسل کی طرف منتقل کرتی رہے۔ اس کی روز افزوں ترقی کا راز یہی ہے کہ ایک تو وہ اپنے تمام علمی اور عملی مشاغل میں پوری جدوجہد سے کام لے اور دوسری طرف ایسے ادارے ترتیب دے جن کے ذریعے سے ہر نئی نسل اپنے سے پہلی نسلوں کے خزانوں پر قابض ہو کر ان کی مدد سے ترقی کے میدان میں اور آگے قدم بڑھا سکے۔

غرض معاشرے کے لئے لازم ہے کہ وہ اپنے قیام اور اپنی بقا کے لئے ایسی تدابیر عمل میں لائے جن سے افراد سہولت اور کامیابی کے ساتھ اتفاق

و اقتصاد کی زندگی بسر کر سکیں - چنانچہ ہم دیکھتے ہیں کہ ہمارے چاروں طرف ایسے نظام اور ادارے قائم ہیں جن میں شریک ہو کر ہم اپنی قوتوں کو مناسب اور موثر طریقے پر استعمال کرتے ہیں اور اپنی مصلحت اور جد و جہد کے نتائج کو مستقل شکلوں میں محفوظ رکھتے ہیں - یہ ادارے کسی عارضی مقصد یا مصلحت کی خاطر قائم نہیں ہوتے بلکہ انسان کی فطری ضرورتوں پر مبنی ہیں - اس میں شک نہیں کہ بہت سی مصلحتیں ایسی پیدا ہو جاتی ہیں جو ان کی اہمیت کو اور نمایاں کر دیتی ہیں - لیکن بغیر فطرت انسانی کے تقاضے کے یہ انتظامات ، اگر کئے بھی جاتے ، تو قائم نہ رہتے - مثال کے طور پر خاندان کو لیجئے جو تمام عمرانی جماعتوں میں سب سے قدیم اور سب سے زیادہ پائدار جماعت ہے ، اس کی ابتدا یوں نہیں ہوئی کہ افراد نے تجربے سے معلوم کیا ہو کہ خاندان کی زندگی بسر کرنے میں خاص فوائد اور آسائشیں ہیں جو تنہائی کی زندگی میں ممکن نہیں اور اس تجربے کی بدلا پر انہوں نے اپنی تنظیم ، خاندانوں کی شکل میں کر لی ہو - بلکہ واقعہ یہ ہے کہ خاندان کی بنیاد اس فطری محبت پر قائم ہے جو قدرتاً والدین کو اپنی اولاد سے ہوتی ہے اور جس کا اظہار حیوانوں کی زندگی میں بھی ہوتا ہے - ہر بچہ جب پیدا ہوتا ہے تو بالکل بے کس اور بے بس ہوتا ہے - اس کی زندگی ہر قدم پر والدین کی خبر گیری اور نگہداشت کی محتاج ہے - اس خبر گیری کا مستقل انتظام کرنے کے لئے قدرت نے والدین میں محبت کا جذبہ ودیعت کیا ہے - جو ان کو اس بات پر مجبور کرتا ہے کہ وہ بچے کو ہر قسم کے خطرات سے محفوظ رکھیں اور خود تکلیفیں جھیل کر اس کو آرام پہنچائیں - بنی نوع انسان کی زندگی کو قائم رکھنے کے لئے قدرت کا یہ انتظام لازم تھا - اس کے بغیر انسانی زندگی اور تمدن کی موجودہ تشکیل ممکن ہی نہیں

قہمی - لیکن خاندانی زندگی کا محض یہی فائدہ نہیں کہ بچوں کی پرورش کی جائے اور ایک نسل دوسری نسل کو زندہ رکھنے کا انتظام کرے - عمرانی زندگی کا ایک عام قاعدہ یہ ہے کہ جب کوئی ادارہ کسی خاص مقصد کے لئے قائم ہوتا ہے تو اس کی جد و جہد کے دوران میں بہت سے نئے اور ضمنی لیکن نہایت اہم نتائج پیدا ہو جاتے ہیں - یہی خاندان جو ابتدا میں محض بچوں کی جسمانی خبر گیری کا کام کرتا تھا رفتہ رفتہ ان کی تمدنی، اخلاقی اور اقتصادی تربیت کا گہوارہ بن جاتا ہے - اس کے مقاصد زیادہ وسیع، اس کے باہمی روابط زیادہ مستحکم اور اس کے فرائض زیادہ متنوع ہو جاتے ہیں - اس کا کام محض یہی نہیں رہتا کہ حیات موجودہ کو قائم رکھا جائے بلکہ اسے یہ آرزو پیدا ہوتی ہے کہ حیات برتر کی بنیاد ڈالی جائے - خاندان کے افراد آپس میں مل جل کر زندگی بسر کرتے ہیں اور کاموں کو تقسیم کر کے اپنی کارکردگی کو بڑھاتے ہیں - وہ چھوٹے بچوں کی تعلیم و تربیت اپنے ذمے لیتے ہیں اور ان کو نہ صرف وہ کام اور وہ عادتیں سکھاتے ہیں جن کی مدد سے انہیں آئندہ چل کر اپنی روزی کمانی ہوگی - بلکہ عمل مثال اور زبانی تعلیم کے ذریعہ ان اصول اور اخلاق سے بھی آگاہ کرتے ہیں جو اس خاندان میں چلے آتے اور کوشش کرتے ہیں کہ ان کے عمدہ رسوم و روایات اور پسندیدہ اصول زندگی ایک نسل سے دوسری نسل کو منتقل ہو کر مستقل صورت اختیار کر لیں - اسی وجہ سے خاندان تعلیم و تربیت کا سب سے قدیم اور غالباً سب سے زیادہ اثر آفرین مرکز ہے اور تعلیمی مسائل کو سمجھنے کے لئے اس کی اہمیت کو اچھی طرح ذہن نشین کرنا ضروری ہے - ہم اس مسئلہ پر زیادہ تفصیل کے ساتھ آئندہ مہم بحث کریں گے - یہاں صرف یہ دکھانا مقصود ہے کہ کس طرح ایک

معاشری ادارے کا ، جو کسی محدود اور مخصوص مقصد کے لئے قائم ہوتا ہے ، حلقہ عمل وسیع ہو جانا ہے ۔ بعض لوگوں نے اس خیال سے اختلاف کہا ہے کہ انسان بالطبع معاشرت پسند ہے اور دوسرے افراد کے ساتھ مل کر زندگی بسر کرنا اس کی فطرت کا اتل قانون ہے ۔ ان کا خیال ہے کہ ابتدا میں انسان بھی بعض جانوروں کی طرح تلہائی کی زندگی بسر کرتے تھے لیکن رفتہ رفتہ ان کو عقل اور تجربے کی مدد سے معاشری زندگی کے فوائد کا احساس ہوا اور انہوں نے مختلف معاشرتی ادارے قائم کیے ۔ اس نقطہ نظر کو امریکہ کے دو متکرمین ڈیلے (Dealey) اور وارڈ (Word) نے اپنی کتاب ” درس عمرانیات “ (Text Book of Sociology) میں پیش کیا ہے ۔
وہ لکھتے ہیں :

” انسان بالطبع معاشرت پسند نہیں ہے ۔ معاشرہ اس کی عقل کی جد و جہد کا نتیجہ ہے اور رفتہ رفتہ اس کے ذہنی ارتقا کے ساتھ صورت پذیر ہوا ۔ یہ الفاظ دیگر ، معاشرے کی بنیاد اس طرح پڑی کہ انسان نے اس کے فوائد کو محسوس کیا اور جوں جوں یہ فوائد عقل پر ظاہر ہوتے گئے (عقل ہی ایسی قوت ہے جو ان کو سمجھ سکتی ہے) معاشریے کا نظام ظہور میں آتا گیا “

اگر ہم اس خیال کو صحیح مانیں تو اس سے یہ نتیجہ نکلتا ہے کہ معاشرہ ایک عارضی گروہ بندی کا نام ہے جو چند مخصوص فوائد کے حصول کے لئے قائم ہے اگر ان فوائد کا حاصل کرنا انسانوں کے لئے ضروری نہ رہے تو اس کا شہرازہ بکھر جائیگا اور انسان پھر اسی انفرادی زندگی کی طرف رجوع کریں گے جو اس خیال کے مطابق شروع میں تھی ۔ اس نقطہ نظر

میں بومی غلطی یہ ہے کہ اس میں عمرانی زندگی کے اصل اصول اور اس کی تشکیل کے مختلف طریقوں میں تمیز نہیں کی گئی۔ ان دونوں مصنفوں نے یہ نہیں سمجھا کہ عمرانی زندگی کی بنیاد انسانی فطرت کے اس جذبے پر قائم ہے جس کے اظہار کی سب سے زیادہ پائدار اور سادہ شکل ماں اور بچے کی محبت ہے اور جو وسیع ہو کر تمام عالم کو اپنے سایہ عاطفت میں لے لیتی ہے۔ البتہ یہ ضرور ہے کہ وہ مخصوص طرز جو عمرانی زندگی اختیار کرتی ہے مختلف حالات کا نتیجہ اور مختلف فوائد کے حصول کا ذریعہ ہیں۔

معاشری ماحول میں تربیت نسی

بہر حال خواہ سوسائٹی کی ابتدا کسی طرح بھی ہوئی ہو اس امر سے انکار نہیں ہو سکتا کہ موجودہ تہذیب و تمدن کی بنیاد نہایت مضبوطی کے ساتھ عمرانی زندگی پر قائم ہے۔ اور انسان بچپن ہی سے مختلف تمدنی اداروں اور نظاموں کا رکن بن جاتا ہے۔ کامیاب زندگی کا بوا معیار یہی ہے کہ انسان پر ان تمام اداروں کی رکنیت کی وجہ سے جو فرائض عائد ہوتے ہیں ان کو عمدگی کے ساتھ ادا کرے اور جو حشرق حاصل ہوتے ہیں ان سے پورا فائدہ اٹھائے۔ ان اداروں میں شرکت کر کے اسے اپنی قوتوں کے اظہار اور نشو و نما کا موقع ملتا ہے اور وہ حقیقی معنی میں انسان بن جاتا ہے۔ پیدائش کے وقت آدمی متضد جسمانی شکل و صورت اور جہاتوں کے اعتبار سے انسان ہوتا ہے۔ عمرانی اور اخلاقی اعتبار سے انسانیت کے مرتبے تک پہنچانے کے لئے ضروری ہے کہ ہر شخص ایک مسلسل اور منظم جد و جہد کے ذریعے اپنی شخصیت کی تشکیل و تربیت کرے۔ اس جد و جہد کی نگرانی بچپن اور نوجوانی میں والدین

لور استاد اور معاشرے کے مختلف ادارے کرتے ہیں اور بلوغ کے بعد خود انسان اپنا رہنما اور مختصیب بن جاتا ہے - انسانی شخصیت کوئی بنی بنائی چیز نہیں جو قدرت کی طرف سے ہر شخص کو ملتی ہو بلکہ وہ ایک اعلیٰ درجہ کا تخلیقی کارنامہ ہے جس کو انجام دینے کے لیے فرد اور جماعت کی قوتوں میں اشتراک عمل کی ضرورت ہے - پروفیسر ڈیوئی (Dewey) جو امریکہ کے سب سے بڑے تعلیمی مفکر ہیں، اپنی کتاب ”فاسذہ کی تعمیر نو“ (Reconstruction in Philosophy) میں لکھتے ہیں کہ :

”انفرادی سیرت سے مراد ہے جدت، ایجاد، تدبیر کا مادہ اور اعمال و عقائد کے معاملے میں ذاتی انتخاب کی ذمہ داری اور یہ سب چیزیں فطرت کا عطیہ نہیں ہیں انہیں حاصل کرنا پڑتا ہے“ ۱

اس کا آخری جملہ قابل غور ہے - شخصیت کے حصول کے لئے پیہم اور مستقل کوشش کی ضرورت ہے اور یہ اسی حد تک حاصل ہوتی جاتی ہے جس حد تک انسان کوشش کر کے اپنی جہاتوں اور صلاحیتوں کو تربیت دیتا ہے اور ان کو ہم آہنگ کر کے اپنی ذات میں قوت اور سکون اور توازن پیدا کرتا ہے - لیکن ظاہر ہے کہ انسان یہ کوشش تنہائی میں رہ کر نہیں کر سکتا - اس کی کوششوں کی جولان گاہ بننے اور ان میں معنی اور مقصد پیدا کرنے کے لئے عمرانی زندگی کی ضرورت ہے کیونکہ اسی میں وہ مختلف قسم کے مواقع پیدا ہوسکتے ہیں جو افراد کی قوتوں کو ابھارتے ہیں اور ان کو دعوت عمل دیتے ہیں - بچپن کی جبلتوں کی ابتدائی شکل بالکل غیر معین ہوتی ہے - ان کو اظہار کی خواہش

ہوتی ہے لیکن فطرت کی طرف سے اُن کے لئے کوئی خاص طریقے اظہار کے معین نہیں ہوتے۔ یہ بچہ کے ماحول اور مشاغل پر منحصر ہے کہ وہ اپنی کسی خاص جبلت، مثلاً تجسس یا ملکیت کو کسی طریقے پر ظاہر کرتا ہے۔ ممکن ہے کہ وہ بڑا ہو کر تجسس کا اظہار اس طرح کرے کہ دوسرے لوگوں کے بہید معلوم کرنے کی فکر میں رہے اور غیر متعلق اور فضول افواہوں سے دلچسپی لے۔ یا عمدہ نگرانی اور ہدایت کے ذریعہ اس قوت کو ایسے مشاغل میں لگایا جائے کہ وہ بڑا ہو کر علمی، تحقیق و تفتیش اور مظاہر فطرت کے مشاہدے سے اپنی اس جبلت کو تسکین دے۔ اس کا انحصار زیادہ تو اس امر پر ہے کہ گھر اور مدرسے میں بچے کو ایسے مشاغل میسر آتے ہیں یا نہیں جن کے ذریعے وہ ان جبلتوں سے عمدہ اور معاشرتی نقطہ نظر سے مفید طریقے پر کام لے سکے۔ برترنڈ رسل (Bertrand Russel) اپنی کتاب ”تعلیم“ میں بچوں کی جبلت کی تربیت سے بحث کرتے ہوئے لکھتا ہے :

”غرض تعلیم کا گر جہاں تک اسکا تعلق سیرت کی تشکیل سے ہے یہی ہے کہ طلبہ کو ایسے کام اور ہنر سکھائے جائیں جن کے ذریعے سے وہ اپنی جبلتوں کو بطریق احسن استعمال کر سکیں۔ اظہار قوت کی جبلت جس کو بچہ نو عمری میں بھوندے طریقے سے نیل ریش^۱ کی نقل اتار کر ظاہر کرتا ہے بڑی عمر میں زیادہ موزوں اور معقول صورتوں میں ظاہر ہوتی ہے۔ مثلاً سائنس کی تحقیقات میں، آرت کی تخلیق میں یا بچوں کی عمدہ تعلیم و تربیت

۱ - Bluebeard - ایک فرضی شخص جسکی نہانی مشہور ہے کہ وہ بہت سی

عورتوں سے شادی کرتا تھا اور انہیں قتل کر دیتا تھا۔

میں یا اسی قسم کے اور ہزاروں مشغلوں میں سے کسی ایک میں - اگر کسی شخص کو لڑنے کے سوا اور کچھ بہی نہیں آتا تو اس کے عزم و لقاؤ کی تسکیں صرف جنگ و جدل ہی کے ذریعے ہو سکتی ہے - برخلاف اس کے اگر اس کو اور بھی بہت سے کام آتے ہیں تو اسے ان میں اظہارِ خودی کر کے مسرت حاصل ہوگی..... اگر موقع ملے تو میں مدرسے کے لڑکوں اور لڑکیوں کو طوفانی سمندروں میں جہاز چلانا، بلندی سے پانی میں غوطہ لگانا، موقر اور ہوائی جہاز چلانا سکھاؤں - میں انہیں اونڈل کے پبلک اسکول کے ہیڈ ماسٹر سینڈرسن (Sanderson) کی طرح مشینوں بنانا اور سائنس کے تجربات کی خاطر اپنی جان خطرے میں ڈالنا سکھاؤں اور جہانتک ممکن ہو فطرت کی قوتوں کو اُن کے سامنے حریف مقابل بنا کر پیش کروں!

اس مقولے سے یہ بات بالکل صاف ہو جاتی ہے کہ افراد کی نشو و نما میں جماعت کا حصہ کس قدر زیادہ ہے اور وہ اپنی قوتوں کو مناسب شکل اسی وقت دے سکتے ہیں جب یہ قوتیں عمرانی مقاصد کو پیش نظر رکھ کر استعمال کی جائیں - نظریہ تعلیم میں اس اصول کی بڑی اہمیت ہے اور ہم کسی آئندہ موقع پر اس کے نتائج سے بحث کریں گے اور بتائیں گے کہ اس اصول کو تسلیم کر لینے سے مدرسے کی علمی تعلیم میں کیسی انقلاب انگیز تبدیلیاں لازم آتی ہیں اور نصاب تعلیم اور طریقہ تعلیم میں کن تبدیلیاں کی ضرورت پڑتی ہے - یہاں اتنا بتا دینا کافی ہے کہ اگر

کسی جماعت کو مختلف قسم کے مشاغل کے مواقع حاصل نہ ہونگے تو اس کی عمرانی زندگی کا دائرہ بہت تنگ ہوگا اور اس کے افراد کی نشوونما بھی محدود رہے گی - انسانوں کا باہمی تعاقب اور ان کی جماعت بلدی خواہ کسی مقصد سے اور کسی شکل میں ہو ان کے ارتقاء پر اثر ڈالے بغیر نہیں رہتی - جس حد تک ہم ان تعلقات کو جو کسی جماعت کی رکنیت کی وجہ سے پیدا ہوتے ہیں منظم کرینگے یہ اثر زیادہ نتیجہ خیز اور بہتر ہوگا اور جس قدر ان کے افراد میں باہمی اشتراک عمل ہوگا اتنی ہی ان کی زندگی میں خیال اور عمل کی آزادی زیادہ ہوگی -

نتیجہ یہ نکلا کہ تمام عمرانی اداروں کا مقصد اعلیٰ یہ ہے کہ وہ افراد کو وسیع ترین معنوں میں تعلم دیں اور ان کی شخصیت کی تشکیل کریں تاکہ وہ اپنی مختلف فطری قوتوں کو اس طرح استعمال کرسکیں کہ خود ان کو بھی فائدہ پہنچے اور معاشرے کو بھی - لیکن یہ ان اداروں کا 'مقصد اعلیٰ' ہے جس کا ہمیشہ ان کے اراکین کے پیش نظر رہنا ضروری نہیں - ان کے فوری مقاصد جو ان کے عمل پر زیادہ موثر ہوتے ہیں بالعموم دوسرے ہوا کرتے ہیں - مثلاً انسان جو ہمیشہ اختیار کرتا ہے اس سے اس کی طبیعت اور مزاج پر اثر پڑتا ہے اور اس کی شخصیت پر ایک خاص رنگ چڑھ جاتا ہے - یہ بھی وسیع معنوں میں تربیت کا ایک جزو ہے لیکن یہ اثر بالعموم ان مشاغل کا ایک ضمنی نتیجہ ہوتا ہے - ممکن ہے اس اثر کا عام رجحان یہ ہو کہ وہ شخصیت کو زیادہ مکمل اور موثر بنائے - لیکن اس کے ساتھ ہی یہ بھی امکان ہے کہ اس سے پیشہ ور کی دلچسپیاں زیادہ تنگ اور محدود ہوکر رہ جائیں - چنانچہ ہم دیکھتے ہیں کہ اس زمانے میں اکثر صنعت و حرفت کے کاموں میں تقسیم عمل اتنی زیادہ ہوئی ہے اور

مشینوں کو اس قدر غلبہ حاصل ہو گیا ہے کہ کارخانوں کے مزدوروں میں تنگ نظری، اور زندگی کے اعلیٰ مقاصد کی طرف سے بے اعتدائی پیدا ہو جاتی ہے۔ پیشے کی طرح مذہب بھی وسیع معنی میں تربیت انسانی کا ایک ذریعہ ہے لیکن اس کا اصلی مقصد اس تعلق کو جو خدا کے اور بندوں کے درمیان ہوتا ہے واضح اور مستحکم کرتا ہے۔ غرض ان تمام اداروں میں تعلیم کا نظام ہی ایک ایسا نظام ہے جو بلا واسطہ اور بالقصد اس لئے قائم کیا گیا ہے کہ بچوں اور نوجوانوں کی جسمانی اور دماغی قوتوں کی نشوونما اور ان کی اخلاقی اور معاشرتی رجحانات کی تشکیل کا انتظام کرے۔ اور اس کی صورت یہ قرار دی گئی ہے کہ ان کو بچپن اور بلوغ کے زمانے میں ایسے ماحول میں رکھا جائے کہ وہ اپنی تمام قوتوں کو فعل میں لاکر دنیا کی زندگی میں کامیابی اور عمدگی کے ساتھ حصہ لے سکیں اور اسی نظام تعلیم کی مدد سے ہر نسل اپنے بعد آنے والی نسل کو اپنے گوناگوں تجربات اور معلومات میں شریک کرتی رہے اور اسے آئندہ فرائض کی ادائیگی کے قابل بنائے۔

ماحول کی تخلیق میں انسان کا حصہ

ہم دیکھتے ہیں کہ افراد کی زندگی کی طرح جماعتوں کی زندگی میں بھی ایک تسلسل قائم ہے۔ جس طرح حیات حیوانی کا سلسلہ توالد و تناسل کے ذریعے سے جاری رہتا ہے اسی طرح معاشرے کی زندگی کا تسلسل اس پیچیدہ نظام کے ذریعہ قائم رہتا ہے جس کی طرف ہم نے اوپر اشارہ کیا ہے اور جس سے ایک نسل اپنے تمام عملی اور اخلاقی کمالات اور فزون لطیفہ کے خزانوں کو دوسری نسل کی طرف منتقل کرتی ہے۔ ہم اپنے چاروں طرف جو ماحول دیکھتے ہیں وہ ہمارا عمرانی ورثہ ہے

اور ہمیں اپنی پیشرو نسلوں سے ملا ہے - اس ماحول کے بہت سے ادارے اور عناصر تو صرفتاً ایسے ہیں جو انسانی صناعتی اور خلاقیت کا نتیجہ ہیں - مثلاً علم و ادب کے شاہکار ، فنون لطیفہ کے نمونے ، عمارتیں ، کارخانے اور اسی قسم کی تمام چیزیں جو انسان نے اپنی دماغی کاوش سے ترتیب دی ہیں یا ایجاد کی ہیں - لیکن وہ چیزیں بھی جو بظاہر فطرت کا عطیہ ہیں - ایک حد تک انہوں انسانی کوششوں کی مرہونِ مذت ہیں اور ان کو بھی اسی عمرانی ورثے میں شمار کرنا چاہئے - ہم اپنے گرد و پھس جو دریا اور پہاڑ کہوت اور سرکوں وغیرہ دیکھتے ہیں یہ سب بھی اپنی ابتدائی فطری حالت میں نہیں ہیں بلکہ انسان کی قوتِ تخلیق و تسخیر کے کارنامے ہیں جس نے زمین کی شکل و صورت تک کو بدل دیا ہے اور اس کی تمام پوشیدہ اور زبردست قوتوں کو ، جو ایک زمانے میں ضعیف انسان سے نبرد آزما رہتی تھیں ، قابو میں لاکر انہیں اپنے مقاصد کے لئے استعمال کیا ہے -

اقبال نے انسان اور خدا کے درمیان مکالمے کی شکل میں انسانی کوششوں کے اس اعجاز کو نہایت خوبی سے بیان کیا ہے - انسان خدا کو مخاطب کر کے کہتا ہے -

تو شب آفریدی ، چراغ آفریدم
سفال آفریدی ، ایام آفریدم
بیابان و کوہسار و راغ آفریدی
خیابان و گلزار و باغ آفریدم

من آنم کہ از سلگ آئینہ سازم * من آنم کہ از زہر نوشینہ سازم

غرض اس ماحوال سے جو ہمیں گویا ورثہ میں ملا ہے ' ہماری مراد ایک طرف تر مظاہر فطرت کی جامد دنیا ہے جسے ہم اپنی آنکھوں سے دیکھتے ہیں اور دوسری طرف علوم و فنون ' اخلاق و سیاست کی نمو پذیر دنیا جو گذشتہ نسلوں کی دماغی جد و جہد اور تخلیقی کوششوں کا نتیجہ ہے اور جس کی ترقی ہماری اپنی مسلسل کاوشوں پر منحصر ہے - ہماری موجودہ زندگی کا ہر پہلو خواہ وہ عملی ہو یا نظری تمام تر اسی معاشرتی ورثے کا مرہون مذمت ہے جو ہم نے اپنے پیش روؤں سے پایا ہے - ہمارے علوم اور ادب ہماری موسیقی اور مصوری ' ہمارا قانون اور سیاست ' ہمارے مدرسے ' ہماری صنعت و حرفت ' غرض ہر چیز اس منتظم اور تدریجی ارتقاء کا نتیجہ ہے جس میں بے شمار افراد اور جماعتیں گذشتہ زمانوں میں حصہ لے چکی ہیں ' جن میں سے بعض کا تذکرہ تاریخ کے اوراق میں محفوظ ہے اور اکثر کی کوششیں گم نامی کے پردے میں پوشیدہ ہیں - اس لحاظ سے یقیناً ہماری موجودہ نسل ان تمام نسلوں کے ترکے کی حامل ہے جو ہم سے پہلے گذر چکی ہیں اور ہم تہذیب و تمدن کے ارتقائے پدم میں اپنی کوششیں اس منزل سے شروع کرتے ہیں جہاں سے گذشتہ نسل نے اس کو چھوڑا ہے - اسی معنی میں کہا گیا ہے کہ ہر بچہ تمام گذشتہ زمانوں کا وارث ہوتا ہے اور اسی وجہ سے ہم یہ کہہ سکتے ہیں کہ ماضی کبھی معدوم نہیں ہوتا بلکہ حال کا ایک جز و لازم بن کر مستقبل کی تعمیر میں نہایت اہم حصہ لیتا ہے - ہم ماضی کے بوجھ کو اپنے شانوں سے اُتھا کر اُس طرح نہیں پھینک سکتے جس طرح ایک مزدور اپنے بوجھ کو پھینک دیتا ہے کیوں کہ اس کا اثر ہمارے رگ و ریشے میں ' ہمارے قلب و دماغ میں خوں کی طرح سرایت کر چکا ہے - یہ اور بات ہے کہ ہم گذشتہ زمانے کے خیالات یا رسم و رواج کی مخالفت کریں ' اس کی برائتوں کے خلاف جنگ کریں اور

اپنے لئے نئی شاہراہ عمل کی بنیاد ڈالنا چاہیں - لیکن اس جنگ میں ہم جس قدر ذہنی اور مادی آلات اور وسائل کا استعمال کرتے ہیں وہ بھی تمام تر اسی زمانہ ماضی کا عطیہ ہوتے ہیں! قدامت پسندی اور جدت پسندی میں یہ فرق نہیں کہ قدامت پسند ماضی کے ساتھ وابستہ ہوتا ہے اور جدت پسند اس سے آزاد - وابستہ دونوں ہوتے ہیں اور اس سے مدد لئے اور فائدہ اُٹھائے بغیر دونوں کو چارہ نہیں - فرق صرف نقطہ نظر کا ہوتا ہے کہ اس معاشرتی ورثے کو جو انہیں ملا ہے کسی طرح استعمال کریں - آیا اپنی علمی اور عملی قوتوں کو محض اپنے بزرگوں کے کارناموں کی تشریح اور تفسیر اور حفاظت میں صرف کریں - یا ان کارناموں پر خود اپنے ارتقاء پذیر تجربے کی بنیاد رکھیں اور ان میں اپنی عقل سے اپنے زمانے کی روز افزوں ضروریات کے مطابق ترمیم اور تبدیلی عمل میں لائیں - بڑے سے بڑا سائنس دان ' فلسفی اور موجد بھی اس سے زیادہ نہیں کر سکتا کہ دنیا کی پچھلی معلومات اور واقفیت سے فائدہ اٹھا کر مادی یا ذہنی مظاہر میں سے بعض کو لیکر انہیں ایک نئی ترتیب کے ساتھ پیش کر دے یا ان کے مشاہدے سے ایسے قانون دریافت کرے جن کے سمجھنے سے اس سے پہلے کے صاحبانِ فکر سے قاصر رہے ہوں - اس لئے گو اسکی ایجاد یا دریافت کی قدر کتنی ہی زیادہ ہو لیکن وہ اپنی کامیابی کے لئے سراسر متقدموں کا محتاج ہوتا ہے - ایک انگریز مصنف اپنی کتاب میں لکھتا ہے کہ :-

” اگر ہم کسی قابل ترین شخص کے کارناموں کا مقابلہ اس علمی دولت سے کریں جو اس کو ماضی سے وراثتاً ملی ہے اور جس کی وجہ سے وہ اپنا کام کر پایا تو اس کے کارنامے مقابلتاً بالکل ہیچ معلوم ہوتے ہیں -

تعلیم و تہذیب کے نقطہ نظر سے یہ تمدنی ورثہ بھی ہمارے لئے اتنا ہی اہم ہے جتنا وہ جسمانی اور نفسی ورثہ جو ہم اپنے آبا و اجداد سے براہ راست حاصل کرتے ہیں ہماری دماغی نشو و نما کے لئے یہ دماغی عظیمہ اسی قدر ضروری ہے جس قدر جسمانی صحت کے لئے تازہ ہوا اور صاف پانی بالڈون (Baldwin) اس مسئلہ پر بحث کرتے ہوئے لکھتا ہے :-

” بچہ بالکل اسی طرح معاشرتی تعلقات کے نظام کے اندر پیدا ہوتا ہے جس طرح وہ کرہ ہوا کے اندر پیدا ہوتا ہے - جس طرح ہوا میں سانس لے کر اُس کا جسم بڑھتا ہے اسی طرح اس عمرانی ورثے کو جذب کرنے سے اس کی دماغی نشو و نما ہوتی ہے “

معاشرتی ورثے سے مستفیذ ہونے کے لئے تعلیم کی ضرورت

لیکن انفرادی جسمانی اور اجتماعی تمدنی ورثے میں ایک نہایت اہم فرق ہے جن کو ذہن نشین کرنا فاسفہ تعالیم کے مطالعہ کرنے والوں کے لئے ضروری ہے - جسمانی ورثہ بھی تمدنی ورثہ کی طرح ہر انسان کو ملتا ہے لیکن اس سے فائدہ اٹھانے کے لئے یا اس پر قابو پانے کے لئے کسی خاص جد و جہد کی ضرورت نہیں - وہ خصوصیتیں اور جبلتیں جو بچے کو اپنے آباؤ اجداد کی طرف سے وراثتاً ملتی ہیں رفتہ رفتہ طبعی حالات میں ، خود بخود ظاہر اور پختہ ہوتی جاتی ہیں - یہ سچ ہے کہ جبلت کے اظہار کے لئے کسی تحریک کی ضرورت ہوتی ہے لیکن اس قسم کی مناسب تحریکیں ہر حیوان کے ماحول میں موجود ہوتی

ہیں - بچے میں غذا حاصل کرنے کی جبلت ہوتی ہے چنانچہ وہ بغیر کسی دقت اور پس و پیش کے ماں کا دودھ پینے لگتا ہے - اس کو نقل و حرکت کرنے ، کھیلنے ، چھڑیں بنانے اور بگاڑنے ، انہیں اپنی ملک بنانے کی جبلی خواہش ہوتی ہے اور وہ اُن خواہشوں کو مناسب وقت پر اچھے ماحول کے اشیا کے ذریعے پورا کرتا ہے - لیکن تمدنی ورثے کا معاملہ زیادہ نازک ہے - یہاں محض قبضے کا نام ملکیت نہیں - اس کی تشریح ایک معمورگی سے مثال سے ہو سکتی ہے - کوئی کتاب اس وقت تک واقعی طور پر ہماری نہیں ہو سکتی جب تک ہم اپنی دماغی کاوش سے اس کا مطالعہ کر کے اس کے مضمون پر عبور حاصل نہ کر لیں - محض قیمت ادا کرنے سے وہ ہماری حقیقی ملک نہیں بن سکتی - وہ ایک خارجی چیز رہتی ہے اور صرف اسی معنی میں ہماری ملکیت ہے جس معنی میں مثلاً کڑی میز یا کرسی ہماری ملکیت ہوتی ہے - بلکہ میز کرسی پر بھی صحیح طور پر ملکیت حاصل کرنے کے لیے ضروری ہے کہ ہم اُس کا مناسب استعمال جانتے ہوں اور کرتے ہوں - جب معمولی مادی اشیا پر تصرف کے لیے خاص قسم کی اہلیت درکار ہے تو ظاہر ہے کہ وہ قیمتیں اور گوناگوں ورثے حاصل کرنے کے لیے ، جس کا تعلق مادی اور ذہنی دنیا دونوں سے ہے ، ہم پر اور زیادہ سخت شرائط عائد ہوتے ہیں - ایک لحاظ سے یہ ورثہ ہر وقت ہمارے پاس ہے ، ہمارے چاروں طرف موجود ہے - ہم ہر قدم پر اُس کے اثرات دیکھتے ہیں - سائنس نے فطرت کی بیشتر قوتوں کو مستخر کر کے انہیں ہمارا غلام بنا دیا ہے ، ادب فلسفہ اور تاریخ نے ماضی ، حال اور مستقبل کے دروازے ہم پر کھول دیے ہیں ، قانون لطیفہ کے شاہکار ہر طرف نظر کو کھینچتے ہیں - معاشرتی زندگی کا وسیع اور پیچیدہ نظام ہمیں اس طرح کھپے ہوئے ہے جیسے کرہ ہوا -

لیکن یہ تمام چیزیں ہمارے لیے ایک مضمون سرہستہ کے مانند ہیں جب تک ہم اس کو پڑھنے اور سمجھنے اور اس سے لطف اندوز ہونے کی صلاحیت پیدا نہ کریں۔ دنیا میں بہت سے آدمی ایسے ہیں جن کی آنکھیں ہیں مگر اندھے ہیں۔ یعنی بہت سی چیزوں پر ان کی نظر پڑتی ہے۔ لیکن نہ وہ انہیں دیکھ سکتے ہیں نہ سمجھ سکتے ہیں نہ ان سے کام لے سکتے ہیں۔ عالم رنگ ان کے لیے کوئی وجود نہیں رکھتا۔ اسی طرح بہت سے آدمی ہوتے ہیں جن کے کان موسیقی سے بالکل بے بہرہ ہوتے ہیں۔ ان کے لیے بہترین نغمہ بھی خواہ و عالم فطرت میں پایا جائے یا انسانی تخلیق کا نتیجہ ہو، بالکل بے معنی ہے۔ اسی طرح جس شخص کے ذرقِ حسن کی تربیت نہیں ہوئی وہ نہ مذاظرِ فطرت کی خوبصورتی سے لطف اُٹھا سکتا ہے نہ مصوری اور فنِ تعمیر کے شاہکاروں سے مستحفظ ہو سکتا ہے۔ یہی حال عمرانی زندگی کے نظام کا ہے جو صدیوں کی کوششوں اور تجربے سے وجود میں آیا ہے۔ اُس کے حثرت و فرائض سے آگاہی کے بغیر کوئی شخص اس سے پوری طرح مستفید نہیں ہو سکتا۔ مثلاً نظامِ بلدیہ کو صحیح طریقے سے استعمال کر کے ہر شہری اپنی زندگی کو بہت آرام دہ اور مفید بنا سکتا ہے۔ لیکن ہندوستان میں کتنے فی صدی لوگ ایسے ہیں جو اُس سے فائدہ اُٹھاتے ہیں یا اُٹھا سکتے ہیں؟ ان کے لئے اُس کا ہونا نہ ہونا برابر ہے۔ متمدن ممالک میں جا بجا کتب خانے، عجائب خانے، مختلف قسم کے علمی جلسے اور نمائشیں منعقد ہوتی ہیں لیکن بہت کم لوگ وہاں جا کر اپنے علم، ذرق اور تجربے میں اضافہ کرتے ہیں۔ لہذا ان کے لیے یہ تمام چیزیں کوئی معنی نہیں رکھتیں۔ یہ سب اسی بڑھ بھا تمدنی خزانے کے اجزا ہیں جو ماضی نے حال کو وراثتاً دیا ہے اور جس میں ہماری کوشش اور ذہنی اجتہاد سے

روز بروز اضافہ ہو رہا ہے - لیکن جیسا کہ مندرجہ بالا مثالوں سے ظاہر ہوتا ہے یہ تمام ورثہ باوجود اس کے کہ ہر وقت ہمارے سامنے موجود ہے دراصل گویا ایک سنگین عمارت میں بند ہے جس کے دروازے اس وقت تک نہیں کھل سکتے جب تک افراد کی دماغی اور معاشرتی نشو و نما مناسب طریقہ پر نہ کی جائے اور اُن میں اُن چیزوں کی قدردانی کی صلاحیت اور اُن کے استعمال کی قابلیت پیدا نہ ہو -

بچپن کے زمانے کی تعلیمی اہمیت

اس تمام بحث سے تعلیم کے معنی اور اس کی عمرانی اغراض پر بہت کچھ روشنی پڑتی ہے - ہم دیکھ چکے ہیں کہ جب تک افراد کی تعلیم اور اُن کے فطری قوتوں کی نشو و نما کے لیے کوئی مناسب انتظام نہ کیا جائیگا وہ اپنے ماحول کو سمجھنے اور اس سے کام لینے سے قاصر رہیں گے اور زندگی کے کاروبار میں عمدگی کے ساتھ حصہ نہ لے سکیں گے - اگر ہم اسی مسئلے کے دوسرے پہلو کو دیکھیں یعنی بچپن کی فنی زندگی کا مطالعہ کریں تب بھی ہم اسی نتیجہ پر پہنچیں گے کیونکہ تعلیم کا عمل افراد اور جماعت کے باہمی ربط اور تعلق پر منحصر ہے اور اُس کا کوئی نظریہ اُس وقت تک صحیح نہیں کہا جا سکتا جب تک وہ اُس ترازو کے دونوں پہلوں پر برابر نہ اُترے - ہم نے اوپر بیان کیا ہے کہ تمام انسانی اداروں اور نظاموں کی بنیاد انسان کی فطرت اور جبلت پر ہے - یہی حال تعلیم کا ہے - اگر بچپن میں شوق اور تجربہ حاصل کرنے اور اُسے برتنے کی قابلیت نہ ہوتی تو سرے سے تعلیم دینا ناممکن تھا - لیکن انسان کو تعلیم دینے کے لیے محض یہ جبلی قوتیں کافی نہیں - حیوانوں کے لیے اُن کی جبلت اور اُن کے گرد و پیش کی مفید اور مضر قوتوں کو معلم کا کام دینی

ہوں اور انہیں کی مدد سے وہ اپنی مقابلتاً محدود اور سادہ زندگی کا کار و بار انجام دینے کے قابل ہو جاتے ہیں۔ وہ کھیل کود کے ذریعے زیادہ تجربہ کار حیوانوں کی تہذیبی سی ہدایت سے اور زیادہ تر اُن جبلتوں کی بدولت جو انسانوں اور حیوانوں دونوں کے لیے محرک عمل ہوتی ہیں، ضرورت کے مطابق اپنے ماحول کو سمجھ لیتے ہیں، خوراک تلاش کرنا، رہنے کے لیے کسی قسم کا گھر بنانا یا ڈھونڈنا، اپنے دشمنوں اور تکلیف پہنچانے والی چیزوں سے بچنا بقائے نسل کے فرائض ادا کرنا یہی چند چیزیں بالعموم اُن کا شغل زندگی ہوتی ہیں۔ اور اُن سب کو وہ آدمی کے بچے کی نسبت بہت جلد سیکھ جاتے ہیں اور بچپن کا زمانہ ختم کر کے اپنی نرعی زندگی میں شریک ہو جاتے ہیں۔ برخلاف اُس کے انسانوں کی تعلیم میں دو مشکلات ہیں۔ اول تو یہ کہ بچہ پیدائش کے وقت بالکل بے بس اور بے کس ہوتا ہے۔ وہ اپنی حماظت اور پرورش کے لیے کچھ بھی نہیں کر سکتا اور ہر بات میں ماں کا یا دوسرے لوگوں کا سہارا ڈھونڈتا ہے اور اُس کے ساتھ ہی ساتھ اُس کے بچپن کا زمانہ اور تمام حیوانات کے مقابلے میں زیادہ طویل ہوتا ہے۔ یہاں بچپن سے مراد وہ تمام زمانہ ہے جب تک مرد میں اِس قدر جسمانی اور دماغی پختگی نہیں ہوتی کہ وہ خود اپنی زندگی کا دھنما بن سکے اور بحیثیت ایک آزاد شہری کے معاشرے کے مشاغل میں شریک ہو کر اپنے فرائض پورے کر سکے۔ انسانی تعلیم کی اہمیت کو پوری طرح سمجھنے کے لیے اِس امر پر غور کرنا ضروری ہے کہ انسان کا بچپن اور تمام حیوانات کی نسبت کہوں زیادہ مدت تک رہتا ہے۔ بظاہر تو یہ معلوم ہوتا ہے، اور بعض لوگوں کا سنجھدیگی کے ساتھ یہ خیال ہے، کہ بچپن کا یہ تمام زمانہ ایک طرح سے اکارت جانا ہے کیونکہ اِس سارے عرصے میں بچہ اپنا

وقت اُن اہم انسانی مشاغل میں صرف نہیں کر سکتا جو اس کے شایان شان ہیں۔ چارج برنارڈ شا (G. B. Shaw) اپنے ڈرامے ” رجوع بہ میتھوسلا “ (Back to Methuselah) میں ایک ایسے زمانے کی پیشین گوئی کرتا ہے جب پیدائش ہی کے وقت بچوں کی عمر سترہ سال کی ہوگی یعنی وہ اُس زمانے سے گذر چکے ہونگے جو اب نابالغی اور خام کاری کا سمجھا جاتا ہے اور وہ تمام باتیں سیکھے سکھائے پیدا ہونگے جو اب بہت مشکل اور محنت سے سیکھنا پڑتی ہیں۔ اس تخیل کے لطف سے قطع نظر کر کے جس کا اگر امکان بھی ہوتا تو ہرگز مفید نہ ہوتا، غور کرنے سے یہ معلوم ہوتا ہے کہ آدمی کے بچپن کا طویل ہونا عین مصلحت ہے۔ جانوروں کے لئے بہت مختصر سا بچپن کا زمانہ ان تمام مشاغل کو سیکھنے کے لئے کافی ہوتا ہے جن سے اُن کو آئندہ سابقہ پڑنے والا ہے اور اس عرصہ میں وہ اپنے کم و بیش محدود اور معین ماحول کی ضروری چیزوں سے واقف ہو جاتے ہیں۔ انسان کی حالت اُس سے مختلف ہے اُس کا ماحول نہ معین ہے نہ محدود۔ جوں جوں زمانہ گذرتا گیا ہے اُس نے تہذیب و تمدن میں ترقی کی ہے، علوم و فنون میں کمال حاصل کیا ہے، مادی اور ذہنی نظام قائم کیے ہیں۔ اس کی وجہ یہ ہے کہ اس میں اور تمام حیوانات کی نسبت یہ صلاحیت بہت زیادہ ہے کہ گذشتہ تجربات سے فائدہ اٹھا کر نئے کاموں اور نئے مواقع سے زیادہ عمدگی کے ساتھ عہدہ برآ ہو سکے اپنی سہرت کو ضرورت کے مطابق ڈھالے اور اپنے طرز عمل اور طرز زندگی میں ترمیم اور اصلاح کرے۔ اس صلاحیت کی وجہ سے ابتدائی آفرینش سے اب تک انسان کی ترقی جاری رہی ہے اور اُس نے گذشتہ تجربات کے نتائج کو آئندہ کامیابی کے لئے استعمال کیا ہے اس طرح ہر نسل نے، جیسا کہ ہم دیکھ چکے ہیں، علوم و فنون

میں اضافہ کیا ہے اور تمدن کی مجسم یادگاریں چھوڑی ہیں - اُس لئے انسان کے بچپن کو اپنے غیر متحدود ، نغور پذیر ، نمو پذیر ماحول سے مطابقت پیدا کرنے کے لئے گذشتہ نسلوں کے صدیوں کے تجربات کو سمجھنے اور ان سے صحیح نتائج حاصل کرنے کے لئے خاص اہتمام کی اور طویل مدت کی ضرورت ہے - یہی خاص اہتمام تعلیم کہلاتا ہے اور اس کی تکمیل کے لئے قدرت نے بچپن کا زمانہ جو تعلیم کا بہترین زمانہ ہے مقابلاً طویل رکھا ہے - تعلیم کا مسئلہ دراصل ایک نسل سے دوسری نسل کو مفید تجربات منتقل کرنے کا مسئلہ ہے - معاشرے کی تمدنی اور اخلاقی زندگی کے بقا کے لئے ضروری ہے کہ انسان جو کچھ تجربے سے سیکھتا ہے اس کو آئندہ نسلوں کی طرف منتقل کرتا رہے - اگر یہ علمی خزانے اور علمی وسائل مناسب طریقے پر ایک نسل سے دوسری نسل تک نہ پہنچائے جائیں تو تھوڑے سے عرصہ میں نہایت متمدن اور تہذیب یافتہ جماعتیں بھی وحشی اور جاہل افراد کا مجموعہ بن کر رہ جائیں - واقعہ یہ ہے کہ عمرانی زندگی کا انحصار ہی ان چیزوں پر ہے جو اس کے تمام افراد میں مشترک ہوتی ہیں اور جن کو وہ اسی طرح حاصل کرتے ہیں کہ اُن میں مبادلہ خیالات اور داد و ستد ہوتی رہتی ہے اور وہ ایک دوسرے کے تجربات سے مستفید ہوتے ہیں - اگر اس تعامل اور داد و ستد کا سلسلہ بند ہو جائے تو جماعت کی ایک چہتی کا فوراً خاتمہ ہو جائے کیوں کہ جماعت محض افراد کے ایک جگہ اکٹھا ہو جانے سے نہیں بنتی بلکہ اُن کے اتصاد خیالات اور اتصاد افراض و مقاصد سے وجود میں آتی ہے - یہ ممکن ہے کہ لوگ ایک دوسرے سے بہت فاصلے پر ہوں لیکن اُن میں باہمی مراسلت رفیورہ کے ذریعے سے وہ تعلقات قائم ہوں جو افراد کو ایک دوسرے سے منساک کرتے ہیں اور اُنہیں صحیح معنوں میں ایک زندہ جماعت بناتے ہیں -

” ایک کتاب یا ایک خط کے ذریعے سے اُن لوگوں میں جو ایک دوسرے سے ہزاروں میل دور ہیں ایسے قریبی مراسم اور تعلقات قائم ہو سکتے ہیں جو ممکن ہے ایک ہی گھر میں رہنے والوں کے درمیان نہ پائے جائیں..... افراد کو ایک جماعت یا سوسائٹی کی شکل میں منظم کرنے کے لیے ضروری ہے کہ اُن کے مقاصد، اُن کے عقائد، اُن کی خواہشات، اُن کا علم مشترک ہو، اُن میں یک جہتی اور باہمی مفاہمت ہو۔ اس قسم کی چیزوں کو مادی حیثیت سے، ایلیٹ پتھروں کی طرح ایک سے دوسرے کو منتقل نہیں کیا جاسکتا۔ ان میں لوگ اس طرح شریک نہیں ہو سکتے جس طرح کسی کھانے کی چھڑ کے تکرے کر کے آپس میں بانٹ سکتے ہوں۔ وہ باہمی داد و ستد جس سے یک جہتی پیدا ہوتی ہے۔ ایسی ہونی چاہئے جس سے ذہنی اور جذباتی مولانات میں یکسانیت پیدا ہو اور افراد توقعات اور ضروریات کو ایک ہی طرح پورا کریں “ ۱ -

افراد کی باہمی اثر پذیری

ابھی ہم تعلیم کے محدود اور مسلمہ معنی سے بحث نہیں کر رہے ہیں بلکہ افراد کی عام تربیت اور تاثیر و تاثر کو اس وسیع تر نظام کو سمجھنا اور سمجھانا چاہتے ہیں جو معاشرے کی زندگی کا ایک لازمی عنصر ہے اور جس میں مدرسہ کی تعلیم کو ایک اہم لیکن جزوی حیثیت حاصل ہے۔ بیشک مدرسوں کا کام بھی یہی ہے، جیسا کہ ہم آئندہ چل کر زیادہ تفصیل کے ساتھ دکھائینگے کہ وہ گذشتہ اور موجودہ نسلوں کے تجربات کو منظم اور مرتب کر کے بچوں اور نوجوانوں کے سامنے پیش کریں اور اُن کے افکار اور اعمال پر معاشری مقاصد اور افراض کے مطابق

اثر ڈالیں - لیکن اس کام کی بڑی اہمیت اور اُس کے حدود کو ہم اُس وقت تک اچھی طرح نہیں سمجھ سکتے جب تک یہ نہ معلوم ہو جائے کہ وہ مستقل اور بنیادی طریقے کیا ہیں جن کے ذریعے معاشرہ خود بخود افراد کی تربیت کرتا ہے اور جس کی تکمیل اور تنظیم کے لئے مدرسے کا مخصوص ماحول ترتیب دیا گیا ہے - ہم نے ابھی بیان کیا ہے کہ معاشرے میں زندگی بسر کرنے سے افراد کو تبادلۂ خیالات اور ایک دوسرے کے تجربات سے متاثر ہونے کا موقع ملتا ہے - یعنی اس کی وجہ سے ان کے خیالات میں وسعت اور کارکردگی میں اضافہ ہوتا رہتا ہے - جو تربیت کا مرادف ہے - اس دان و ستند میں صرف اسی شخص کو فائدہ نہیں پہنچتا جو شاگرد کی حیثیت سے استاد سے کچھ سیکھتا ہے بلکہ تجربے میں شرکت ایسی چیز ہے جو دونوں فریقوں کے لئے مفید ہے - جب کوئی بچہ کسی کام میں شریک ہو کر اپنے والدین کے خیالات اور جذبات سے واقفیت حاصل کرتا ہے تو ایک حد تک اس کا طرز عمل اور نقطہ نظر تبدیل ہو جاتا ہے - اس کی طبیعت اور اس کے علم میں ایک نئے عنصر کا اضافہ ہو جاتا ہے جس کی وجہ سے وہ گویا ایک نئی ہستی بن جاتا ہے - اسی طرح جب وہ اپنے ہم عمروں میں کھیلتا ہے ان کی فقل اُتارتا ہے ان کے سامنے مقابلہ یا تعاون کرتا ہے تو اس کے تجربے میں وسعت اور وضاحت پیدا ہوتی ہے - اُسے اپنے تخیل سے کام لینا پڑتا ہے - اپنے خیالات کو 'اپنی گدنگو کو' اپنے سارے طرز عمل کو ذمہ داری کے ساتھ معیون اور مرتب کرنا پڑتا ہے تاکہ وہ دوسروں کے دوش بدوش زندگی بسر کر سکے - عمرانی زندگی ہی کی بدولت وہ تمام مواقع حاصل ہوتے ہیں - جو انسان کو غور و فکر اور محاسبہ نفس کرنے پر مجبور کرتے ہیں اور اس کے تجربے کو منظم اور نمو پذیر بناتے ہیں - بالکل تلہائی کی زندگی میں تو انسان کو اس سے زیادہ غور و فکر

اور نگ و دو کی ضرورت نہ پڑتی کہ وہ اپنی چھوٹی ضروریات کو کس طرح پورا کر لے۔ اسی طرح اسی اشتراک عمل سے وہ بالغ افراد بھی مستفید ہوتے ہیں جو نوعمر بچوں کو اپنے تجربات میں شریک کر کے ان کی تربیت کرنا چاہتے ہیں ان کے تجربات اکثر ان کے عمل کا جزو بن جاتے ہیں اور عادت کی شکل اختیار کر لیتے ہیں۔ جب وہ کسی بات کو ایک دفعہ دیکھ لیتے ہیں تو انہیں یہ ضرورت نہیں رہتی کہ اس کی منطقی یا نفسیاتی تفسیر کریں۔ اور اپنی معلومات کو معین اور واضح شکل میں ترتیب دیں۔ لیکن جب انہیں نوعمر بچوں سے سابقہ پڑتا ہے تو ان کے لئے ضروری ہو جاتا ہے کہ وہ اپنے تجربے کو اس طرح مرتب کریں کہ بچے اس سے مستفید ہو سکیں یعنی ان کے پختہ اور مکمل تجربے اور بچوں کے نامکمل اور آزمائشی تجربات کے درمیان رابطہ قائم ہو جائے۔ اس مقصد کے لئے انہیں بہت کچھ دماغی کاروش کرنی پڑتی ہے جو خود ان کی ذات کے لئے مفید ہوتی ہے۔ فرض بالغوں کے نقطہ نظر سے فن تعلیم کے معنی یہی ہیں کہ معاشرے کے تجربات کو ایسی شکل میں منتقل کیا جائے کہ وہ بچوں کے خیالات جذبات اور دلچسپیوں کے ساتھ ہم آہنگ ہو جائیں۔ اور ان کو ایسے مشاغل میں لگایا جائے کہ وہ رفتہ رفتہ اپنے نامکمل اور مبہم تجربات کی تکمیل اور تلذیم کر کے تہذیب و تمدن کے حامل بن جائیں۔ جو لوگ فن تعلیم سے پوری واقفیت رکھتے ہیں انہوں اندازہ ہے کہ یہ کام کس درجہ مشکل اور کتنی ذمہ داری کا ہے۔ اس کو انجام دینے کے لئے کسی قدر علمی قابلیت اور سمجھ بوجھ کی ضرورت ہے اور اگر یہ ایمان داری اور خلوص کے ساتھ کہا جائے تو اس سے خود معلم کی قابلیت میں کتنا اضافہ ہوتا ہے۔ پروفیسر ڈیوی (Dewey) اس مسئلہ پر بحث کرتے ہوئے لکھتے ہیں۔

”ذرا اس بات کی کوشش کیجئے کہ کسی تجربے کو وضاحت اور صحت کے ساتھ کسی دوسرے شخص کو سمجھایا جائے تو آپ کو یہ معلوم ہوگا کہ خرد آپ کا نقطہ نظر اس کے متعلق بدل گیا ہے۔ بالخصوص اس صورت میں کہ وہ تجربہ ذرا پیچیدہ اور مشکل ہو..... کسی تجربے کو منتقل کرنے کے لیے ضروری ہے کہ اُس کو ایک مخصوص شکل میں مرتب کیا جائے۔ اور ترتیب دینے کے لیے لازم ہے کہ ہم بے تعلقی سے اُس پر غور کریں، اسے دوسرے شخص کے نقطہ نظر سے دیکھیں، یہ سوچیں کہ اس تجربے میں اور دوسرے کی زندگی میں کس طرح رابطہ قائم ہو سکتا ہے۔ اور یہ اُس کے سامنے کس شکل میں پیش کیا جائے کہ وہ اسے آسانی سے سمجھ لے۔ سوائے اس صورت کے کہ ہم بالکل پیش پافتادہ اور جانی بوجھی باتوں سکھانا چاہیں ہمیشہ اِس کی ضرورت ہوتی ہے کہ اپنے تجربے کو موثر طور پر کسی دوسرے شخص کی طرف منتقل کرنے کے لئے ہم ایک حد تک، اپنی قوت تخیل سے اُس کے تجربات کو اپنے تجربات بنا لیں۔“ - ۱

نظام تمدن کا ارتقا

انسان نے جوں جوں ترقی کی ہے، انتقال تجربات کے وسائل بھی وہ گئے ہوں اور زیادہ مکمل ہو گئے ہیں۔ سب سے قدیم اور موثر ذریعہ ویہی ہے کہ لوگوں کو ایسے مشاغل میں شریک کیا جائے کہ وہ ہر اہ

واست اُن تجربات کو حاصل کریں جن کو منتقل کرنا مقصود ہے - اور تعلیم کی ابتدا بھی اسی طرح ہوئی کہ بالعموم نے بچپن کو اپنی روز مرہ زندگی میں شریک ہونے کا موقع دیا اور اس طرح اُن کو وہ ضروری فنون اور رسوم و روایات سکھائیں جو معاشرے کے نزدیک قائم رکھنے کے قابل تھیں - لیکن اس کے ساتھ ہی خود بالغ افراد کے روز افزوں تجربات کو محفوظ رکھنے کا مسئلہ بھی پیدا ہو گیا تھا - اول اول اُن کو محفوظ رکھنے کے لیے محض حافظے سے کام لیا جاتا تھا - اور اُن کو منتقل کرنے کے لیے زبانی الفاظ سے - چنانچہ قدیم ترین ادب اور شاعری کے شاہکار ہم تک اسی طرح سہلہ سہلہ پہنچے ہیں - مگر انسان کا دماغ اس ناقابل اعتبار اور محدود انتظام پر قناعت نہیں کر سکتا - اُس کی قوت اختراع نے اچھے تجربات کی حفاظت کے لیے بہت سے نئے ذرائع ایجاد کر لیے - فن تحریر نے انسانی خیالات کو حیات دوام بخش دیا اور ہمیں حافظہ کے فریب سے آزاد کر دیا - آوازوں کو قائم رکھنے اور منتقل کرنے کے لیے بھی مختلف قسم کے آلات ، گراموفون ، ریگورہ بنائے گئے - صورتیں ، صورتیں اور عکاسی کے ذریعہ فنا ہونے سے بچا لی گئیں - یہ تمام ذرائع انسانی تجربات کو منتقل کرنے کے کام میں آنے لگے ہیں اور اُن میں آئے دن نئی ایجادیں اور اضافے ہوتے رہتے ہیں - چنانچہ آج ہر متمدن اور ترقی یافتہ ملک میں خیالات کو منتقل کرنے کے ذرائع اس کثرت سے موجود ہیں کہ وہ لوگ جو ایک دوسرے سے ہزاروں میل کے فاصلے پر علوم و فنون کے کسی شعبے میں کام کرتے ہیں ایک دوسرے کی کوششوں ، کامیابیوں ، اور ناکامیوں سے فائدہ اُٹھا سکتے ہیں - زمان و مکان کی قیود سے انسان بڑی حد تک آزاد ہو گیا ہے اور خیال کے گویا پر لگ گئے ہیں کہ جہاں ضرورت ہو وہاں پہنچ سکتا ہے - اخباروں کے ذریعے تمام ملکوں

کی خبریں روز کے روز معلوم ہوتی جانی ہیں - گراموفون کے ذریعے ہم حال اور ماضی کے بڑے بڑے مرسیقی دانوں اور مقررروں کی آواز سن سکتے ہیں - تیلیفون، سلیمیا، لاسامی، وغیرہ خیالات کو سرعت کے ساتھ پھیلاتی ہیں اور اشتراک عمل کے امکانات کو زیادہ کرتی ہیں - ان تمام چیزوں کی مدد سے تہذیب و تمدن کا نظام، جس کی بنیاد وحشیوں اور نیم شائستہ جماعتوں نے ڈالی تھی، نہایت تیزی کے ساتھ پھیلتا اور وسیع ہوتا چلا جاتا ہے -

اب تعلیم کا مسئلہ اس صورت میں ہمارے سامنے پیش ہوتا ہے کہ ایک طرف تو نو عمر بچہ ہے جو نہ جسمانی نقل و حرکت کے قابل ہے، نہ اپنے ماحول سے واقف ہے، نہ اپنے دماغ سے کام لے سکتا ہے اور دوسری طرف یہ عظیم الشان نظام تمدن اور علوم و فنون کی دنیا جس کا ہم نے ذکر کیا ہے - کیا یہ ممکن ہے کہ آدمی کا بچہ بھی بغیر کسی خارجی امداد کے، محض اپنی جبلت اور ماحول کی قوتوں کی رہنمائی میں، جانوروں کے بچوں کی طرح تھوڑے سے عرصہ میں اس نظام کے تمام عناصر پر حاوی ہو کر اپنے فرائض کو ادا کرنے کے قابل ہو جائے؟ ظاہر ہے کہ یہ بات امکان سے خارج ہے -

تعلیم کے ذریعہ نظام تمدن کا قیام

انسانوں اور جانوروں کے ماحول میں اب تو زمین و آسمان کا فرق ہے لیکن تمدن کے ابتدائی مدارج میں بھی یہ تفاوت نمایاں ہونا شروع ہو گیا تھا - ممکن ہے کہ بالکل ابتدائی مدارج میں انسانی تمدن اس درجہ سادہ اور واضح ہو کہ اس وقت کے بچے بغیر کسی خاص بیرونی امداد کے چھوٹی سی عمر میں ”بالغ“ ہو جاتے ہوں یعنی بالغوں کی

زندگی میں شریک ہو کر تمدنی کاربار میں حصہ لیتے ہوں - لیکن
چوں چوں یہ نظام زیادہ متنوع اور پیچیدہ ہوتا گیا بچوں کو تمدنی زندگی
کے لئے تیار کرنا بھی ایک مشکل اور اہم ذمہ داری ہو گئی - جس کے
لئے زیادہ مدت درکار ہونے لگی - بچپن جسکو ” تہاری کے زمانے “ سے
تعبیر کیا جا سکتا ہے - کوئی معین مدت نہیں بلکہ اُس کی ميعاد
ضرورت کے مطابق خود بخود بڑھتی جاتی ہے - تاکہ بچے اُس عرصہ میں
کم از کم اُن وسائل پر قابو پا سکیں جن کی مدد سے وہ نظام تمدن کو
سمجھ لیں اور ان کی جسمانی اور دماغی نشو و نما صحیح راہ پر لگ
جائے - تعلیم کی تاریخ کا مطالعہ کرنے سے معلوم ہوتا ہے کہ نظام تمدن کے
ارتقا کے ساتھ ساتھ بچوں کی تعلیم کا زمانہ واقعی زیادہ طویل ہوتا گیا
ہے - گذشتہ صدی کی تعاونی جد و جہد کا ایک اہم باب وہ کوششیں ہیں
جو بچوں کی لازمی تعلیم کی مدت کو بڑھانے کے لئے کی گئی ہیں - اکثر
مغربی ممالک میں صنعت و حرفت کے انقلاب کے بعد سے برابر یہ
کوششیں ہو رہی ہیں کہ نہ صرف بچپن کے زمانے میں بلکہ زمانہ بلوغ
میں بھی طلبہ تعلیمی ماحول اور تعلیمی اثرات میں رہیں کیونکہ
ماہرین تعلیم محسوس کرتے ہیں کہ دور حاضرہ کے تمدن کے بہت سے
اصول اور فرائض ایسے ہیں جن کو طلبا بچپن کے زمانے میں نہیں سمجھ
سکتے - اُن کو عمدگی کے ساتھ سمجھنے کے لئے زیادہ پختہ تجربے کی
ضرورت ہے جو بلوغ کے زمانے میں حاصل ہوتا ہے جب نوجوان لڑکے اور
لڑکیاں عمرانی زندگی کے حقوق اور فرائض کو خود اپنے عملی تجربہ کی
بدولت پہچانتی ہیں - اسی وجہ سے امریکہ میں ثانوی تعلیم کو
بھی تمام طلبہ کے لئے صفت اور لازمی قرار دیا گیا ہے اور جرمنی
میں ہر طالب علم کو ابتدائی تعلیم کے مدارج ختم کرنے کے

بعد اٹھارہ سال کی عمر تک ” تعلیم مزید “ کے کسی شعبے میں داخل ہونا پڑتا ہے۔ انگلستان میں چند سال ہوئے ایک مشورتی کمیٹی مقرر کی گئی تھی جس نے تعلیم بالغان کے مسئلہ پر غور کر کے ایک نہایت قابل قدر رپورٹ پیش کی ہے اُس میں بھی اسی بات پر زور دیا گیا ہے کہ عہد بلوغ کے شروع ہوتے ہی بچوں کو مدرسے سے نکال کر زندگی کی کشمکش اور آزمائشوں میں ڈال دینا اور ان کو تعلیمی ہدایت اور رہنمائی سے محروم رکھنا، بہت خطرناک چیز ہے۔ شہری زندگی کے فرائض اور اصولوں کو سمجھنے کے لئے یہ نہایت ضروری ہے کہ عمر کی اُس اہم اور نازک منزل میں ان کے لئے مناسب تعلیمی ماحول اور سہولتیں فراہم کی جائیں۔ اقتصادی اور تمدنی مشکلات اور ایک حد تک انفرادی اختلافات کا خیال کرتے ہوئے وہ اس بات کو مناسب نہیں سمجھتے کہ تمام نوجوان ثانوی تعلیم کے کل مدارج مدرسوں میں طے کریں۔ اس لئے انہوں نے یہ تجویز پیش کی ہے کہ تعلیم مزید کے موجودہ نظام کو مرتب اور مکمل کیا جائے اور وہ تمام طلبہ جو باقاعدہ ثانوی مدارس میں تعلیم نہیں پا سکتے اپنے وقت کا ایک حصہ، جو ان کے اقتصادی مشاغل سے بچایا جائے، ان مدرسوں میں صرف کریں اور وہاں انکو تعلیم ایسی دی جائے کہ وہ نہ صرف اپنے مخصوص اقتصادی کار و بار میں زیادہ قابلیت کے ساتھ حصہ لے سکیں بلکہ اپنے عمرانی وظائف کو بھی اچھی طرح سمجھ کر ادا کریں۔

اب یہ بات صاف ہوجاتی ہے کہ انسانی تمدن کے نظام میں تعلیم کی ابتدا کس طرح ہوئی۔ بچہ اپنی کمزوری اور بے بسی کی وجہ سے

اپنے گھر والوں کا ، خصوصاً اپنے والدین کا سہارا لیتا ہے ۔ متحضر اسی بات سے کہ وہ پیدا ہوتے ہی اپنے سے زیادہ عمر اور تجربہ کے لوگوں کے ساتھ رہتا ہے ۔ اور ان سے تعلقات پیدا کرتا ہے اس کی تعلیم کی ابتدا ہو جاتی ہے ۔ شروع میں اس ”تعلیم“ کا مقصد علم سکھانا نہیں ہوتا بلکہ زندگی کا قیام رکھنا ہوتا ہے ۔ والدین اس کی حفاظت اور نگہداشت کے لئے مختلف قسم کی تدابیر اختیار کرتے ہوں جن کا منشا اس کی جسمانی صحت کو برقرار رکھنا اور اس کی نشو و نما کرنا ہوتا ہے ۔ اگر اس کے لیے یہ انتظام نہ ہو تو زندگی محال ہو جائے ۔ اب جوں جوں اس کے ہاتھ پاؤں میں قوت اور دماغ میں آدمیوں اور چیزوں کو سمجھنے کی قابلیت پیدا ہوتی ہے وہ اپنے انسانی اور طبیعی ماحول سے تعلقات پیدا کرتا ہے ۔ اپنے والدین ، عزیزوں اور دوستوں کی ہمت افزائی اور روک تھام ، اور ایک حد تک قدرتی تادیب کے ذریعے اس کی عمرانی اور اخلاقی تعلیم بھی شروع ہو جاتی ہے ۔ خاندان کے افراد اور متعلقین جو تعلیمی اثر بچے پر ڈالتے ہیں اس کی تفصیل ہم ایک آئندہ باب میں کریں گے لیکن اس کی ابتدائی تربیت میں قدرتی تادیب کی اہمیت کا سمجھ لینا ضروری ہے ۔ اکثر محبت اور احتیاط کرنے والے والدین اس بات کی کوشش کرتے ہیں کہ بچے اس تکلیف سے بالکل محفوظ رہیں جو غلط اور نامناسب حرکات کی وجہ سے انہوں پہونچنی چاہئے ۔ لیکن مشہور انگریزی مفکر ہربرٹ سپنسر (Herbert Spencer) نے شد و مد اور قابلیت سے یہ ثابت کیا ہے کہ اخلاقی تعلیم کے لئے وہ تادیب بہت سوثر ہوتی ہے جو بچے اپنے افعال کا قدرتی خمیازہ بھگتنے سے حاصل کرتے ہیں ۔ وہ اپنی معرکتہ الراء تصنیف ”فلسفہ تعلیم“ میں لکھتا ہے :-

”یہ قدرتی سزائیں جو بچے کے بے جا کاموں کا نتیجہ ہوں مستقل، بلا واسطہ اور یقینی ہوں اور ان سے چھٹکارا نہیں ہو سکتا۔ یہاں زجر و توبیخ کا کچھہ کام نہیں۔ بلکہ چپ چاپ سختی سے کام لیا جاتا ہے۔ اگر بچہ اپنی انگلی میں سوئی چدھو لے تو نتیجہ یہ ہے کہ اس کو تکلیف ہوتی ہے۔ اگر دوبارہ ایسا کرتا ہے تو پھر یہی نتیجہ ہوتا ہے اور اسی طرح ہمیشہ ہوتا رہتا ہے۔ بچہ موجودات غیر روح کے ساتھ اپنے تمام معاملات میں یہ بات معلوم کرتا ہے کہ وہ اپنی خاصیت سے منحرف نہیں ہوتے۔ کوئی عذر نہیں سکتے اور ان کی نہ داد ہے نہ فریاد۔ اس سخت مگر فیض پہنچانے والی تربیت کو پہچان کر بچہ نہایت ہی ہوشیار ہو جاتا ہے کہ آئندہ ان کی خلاف ورزی نہ کرے..... معاشرتی تربیت اور بچوں کی ابتدائی تربیت جو قدرت کرتی ہے ان دونوں تربیتوں کی باہمی مشابہت کو سب نے تسلیم کر لیا ہے۔ اور کنایتاً اس بات کا بھی یقین حاصل ہو جاتا ہے کہ یہی تربیت سب سے زیادہ موثر ہے“

اس تمام بحث سے یہ بات بالکل صاف ہو جاتی ہے کہ تعلیم اور تمدن ایک دوسرے کے لئے لازم و ملزوم ہیں۔ تعلیم کوئی ایسا نظام نہیں جس کو بعض ضروریات سے مجبور ہو کر انسان نے قائم کر لیا ہو اور نہ وہ ایسا شغل ہے جس کو انسانی زندگی کے زلمے محض زینت کا باعث سمجھا جائے۔ وہ تو تمدنی زندگی کے ارگ و ریشے ہیں پھوسٹ ہے اور جسم

اجتماعی میں جان بن کر سمائی ہوئی ہے۔ لیکن جیسا کہ ہم نے اوپر دکھایا ہے اُس کا مقصد اب محض اتنا نہیں کہ وہ تسلسل حیات کو قائم رکھے بلکہ وہ ”حیات برتر“ کا ایک وسیلہ بن گئی ہے جس کے ذریعہ ہم نواقف اور نانچربہ کار بچے کو بہترین اخلاقی اور معاشرتی اقدار اور اصولوں سے روشناس کرتے ہیں اور تہذیب و تمدن کے ورثے کے اُن عناصر کو جو بہترین تعلیمی قدر رکھتے ہیں بچے کے سامنے اس طرح پیش کرتے ہیں کہ اُس میں خود بخود ایک بہتر معاشرے کی بنیاد ڈالنے کی اہلیت پیدا ہو جائے، اس طرح تعلیم ایک طرف بچے کی شخصیت کی تکمیل کرنا چاہتی ہے اور دوسری طرف اسے تمدنی زندگی بسر کرنے کے قابل بناتی ہے۔ بلکہ یہ کہنا چاہئے کہ وہ شخصیت کی نشو و نما ہی ان مشاغل کے ذریعہ کر تی ہے جو تمدنی زندگی کا اہم جزو ہیں اور جن کے ذریعے سے بچہ رفتہ رفتہ اسے سمجھنے اور اس میں شرکت کرنے کے قابل ہو جاتا ہے۔ لیکن یہ نظریہ تعلیم کا صرف ایک رخ ہے۔ یعنی اگر ہم عمل تعلیم کو معاشرے یا بالغ افراد کے نقطہ نظر سے دیکھیں تو ہمیں یہ معلوم ہوتا ہے کہ ہم تعلیم کے ذریعے بچوں کو تمدنی زندگی کے لئے تیار کر رہے ہیں۔

تبصرے

خیام — مرتبہ مولانا سید سلیمان ندوی — مطبع معارف اعظم گڑھ

قیمت مجلد چار روپے غیر مجلد تین روپے آٹھ آنے -

حکیم عمر خیام کو آج مشرق و مغرب میں جو شہرت حاصل ہے وہ محتاج بیاں نہیں، لیکن کتنی عجیب بات ہے کہ باوجود اس شہرت کے اس کے حالات و معتقدات پر بہت ہی سنگین پردے پڑے ہوئے ہیں، عوام تو ایک طرف خواص میں بھی، اسکے بارے میں سخت سے سخت غلط فہمیاں پھیلی ہوئی ہیں؛ انتہا یہ کہ اس کا سن ولادت و وفات بھی آج کوئی قطعی طور پر متعین نہیں کرسکتا - ایک عام خیال یہ ہے کہ خیام، حسن صباح اور نظام الملک ہم مکتب تھے اور اُن میں یہ عہد ہوا تھا کہ اگر ان میں سے کوئی منصب جلیلہ پر قابض ہو تو وہ دوسرے دوستوں کی بھی مدد کریگا - یہ قصہ مولوی عبدالرزاق نے بھی اپنی کتاب نظام الملک میں درج کیا ہے - یہ خیال مغرب میں بھی پھیلا ہوا تھا مگر سب سے پہلے فرنیچ مستشرق پروفیسر ہوتسما نے جب زبدۃ النصر وعصرۃ کو شایع کیا اور اس پر مقدمہ فرنیچ زبان میں لکھا تو یہ داستان مشکوک و مشتبہ ہو گئی اور لوگ خیام کے حالات کی تحقیق کی جانب یکا یک مائل ہو گئے - اسی طرح اسکے خمیریات اور فلسفیانہ مضامین سے اسکی، آزادی و بے دینی پر قباس کیا جانے لگا، یہ اور اس قسم کی اکثر غلط فہمیاں ہیں جو خیام کی زندگی کے بارے میں مشرق و مغرب میں یکساں طور پر رائج ہیں؛ اسلئے ضرورت تھی کہ ایک مبسوط تحقیقی مقالہ لکھکر ان تمام خیالات کا جائزہ لیا جائے اور خیام کی اصلی شکل و صورت سے لوگوں کو روشناس کیا جائے - چنانچہ یہ امر فائت

مسرت کا باعث ہے - کہ مولانا سید سلیمان ندوی کے بصیرت افروز اور ناقدانہ قلم نے ایدھر توجہ کی اور آپ نے خپام کے نام سے تقریباً ۵۰۰ صفحہ کی ایک کتاب لکھ کر اسکی شاعری اور اس کی زندگی کے مختلف پہلوں کو روشن اور آشکارا کر دیا -

خپام کے مآخذ کے سلسلے میں سید صاحب نے سب سے پہلے فضلاے مغرب کے اقوال سے بحث کی ہے ' اس میں 'ہوتسما' زوکو و وسکی' راس برون' دینی سن راس اور براؤن وغیرہ سب آجاتے ہیں اسکے بعد قدیم مآخذوں کا تذکرہ اور ان پر بحث ہے ' پھر ان حکایات و روایات پر چرح و تنقید ہے جو اسکے بارے میں عام طور پر مشہور ہیں - اسکے بعد خپام کے سال وفات و ولادت کی بحثیں اور اسکی زندگی کے دوسرے حالات ہیں - پھر اسکے تلامذہ ' اسکی تصانیف کا ذکر اور ان تصانیف پر تبصرہ ہے - اس سلسلے میں مولانا نے خپام کی تصنیفات کی ایک طویل فہرست دی ہے اور اسکے بعض رسالوں کے پہلے صفحہ کی نقل بھی شایع کی ہے - اور ان میں سے اکثر فارسی اور عربی کے فلسفیانہ رسائل پر علیحدہ علیحدہ تبصرہ بھی کیا ہے ' جس سے معلوم ہوتا ہے کہ خپام کی حیثیت شاعر ہونے سے کہیں زیادہ ایک مفکر اور فلسفی کی ہے ' ان مباحث کے بعد خپام کی رباعیوں میں دوسرے شعرا کی رباعیوں کی بحث ہے اور اس تخلیص کے اسباب بیان کئے گئے ہیں ' پھر خپام کے مذہب ' اس کی شراب اور اس کے معتقدات کی بحثیں ہیں اور آخر میں خپام کے اصل رسالے 'الکون و التعلیف' 'الرسالۃ الثانیہ فی الوجود' 'رسالۃ فی کلیات الوجود اور میزان الحکم اور نسخۃ جدیدہ خپام ہے -

رباعیات کے ذکر میں رباعی کی تاریخ بڑی شرح و بسط کے ساتھ لکھی گئی ہے ' پھر خپام کی رباعیات کے قدیم نسخوں کا ذکر ہے ' اس سلسلے میں یہ دکھا یا گیا ہے کہ جوسے جوسے زمانہ بڑھتا جاتا ہے خپام کی رباعیوں

کی تعداد بھی بڑھتی جاتی ہے، فضلاء مغرب نے بھی خہام کی رباعیوں میں
الکسانی رباعیوں کی تحقیق کی ہے مگر سید صاحب نے الکسانی رباعیوں کو
مدلل طور پر ثابت بھی کیا ہے۔ جو زائد رباعیاں خہام کے نام سے منسوب
ہو گئی ہیں اُن کی حیثیت یہ ہے کہ یا تو وہ کسی دوسرے شاعر کے کلام میں
موجود ہیں، یا اُن رباعیوں میں ایسے الفاظ موجود ہیں جو خہام کے وقت
میں رائج نہ تھے یا پھر یہ کہ وہ خہام کے فلسفے اور اس کے معتقدات سے
متعارض ہیں۔ ظاہر ہے کہ یہ بالکل صحیح اور مبصرانہ طرز تہقید ہے۔

مذکورہ مباحث کی نعت میں جو تفصیلی و ذیلی باتوں آگئی ہیں
وہ سب دلچسپ ہیں لیکن رباعیات کی تہقید، خہام کی شراب اور اس
کے مذہب و معتقدات کی بحث خصوصیت کے ساتھ نہایت پر لطف ہے۔
خہام کی زندگی کے حالات اور اس کے حکیمانہ معتقدات کی تحقیقات سے
اصل رباعیوں کے جایزے اور تہقید میں بھی بہت مدد ملی ہے۔

خہام کے مذہب کے بارے میں حکمت و تصوف کی تقسیم در تقسیم
بحثوں کے بعد سید صاحب کا فیصلہ ہے کہ خہام کا تصوف مذہبی نہیں
بلکہ حکیمانہ ہے۔ سید صاحب کے نزدیک ”مذہبی تصوف سے مراد مذہبی
روح یعنی اخلاص و محبت، زہد، تقویٰ، عبادت اور شریعت پر سنت
نبوی کے مطابق عمل ہے اور حکیمانہ تصوف سے مقصود الہیات کے متعلق
حکیمانہ خیالات رکھنا۔ پہلے تصوف کا مرکز خیال نبوت ہے اور اس میں انہما
کے احوال کی پیروی ہوتی ہے اور دوسرے تصوف کا مرکز حکمت ہے اور اس
میں فلاسفہ اور حکما کے احوال کی پیروی کیجاتی ہے ” پھر لکھتے ہیں کہ
” خہام کا تصوف مذہبی نہیں بلکہ حکیمانہ تھا یعنی اس کے سامنے انہما
کے احوال نہیں بلکہ حکما کے حالات تھے۔“

لیکن خیمام کے بارے میں اگر شروع ہی میں یہ تسلیم کر لیا گیا ہے کہ ”وہ مسلمان تھا، خدا و رسول کا قائل تھا، نماز پڑھتا تھا، اسے حج بھی کہا تھا، وہ گوشہ نشین ہو کر ریاضت و عبادت میں مصروف رہنے لگا تھا“ اس نے بعثت رسول کی ضرورت پر دلیل پیش کی ہے ”وہی وہی ہے“ اس کے لئے یہ لکھنا کہاں تک مناسب ہو سکتا ہے کہ ”خیمام کا تصوف مذہبی نہیں بلکہ حکیمانہ تھا، یعنی اس کے سامنے انبیاء کے احوال نہیں بلکہ حکما کے حالات تھے“ - ”شریعت اور سنت نبوی پر عمل“ (بشرطیکہ خشک، سطلکی اور رسمی نہ ہو) اور ”حکمت“ جس میں فسق و بیدینی کے بجائے عمل بالاسلام کی شان موجود ہو، باہم مختلف نہیں بلکہ معاً ایک ہیں - ”کتاب و حکمت“ دونوں کو قرآن میں مذہب ہی کے ذیل میں رکھا گیا ہے - سید صاحب فلسفیانہ تصوف (مذہب؟) کو فلسفے سے باہر نہیں سمجھتے، یہ صرف طرز بیان کا دھوکا ہے - یوں تو خود مذہب بھی ایک طرح کا فلسفہ ہے اور ہم اس فقرے کو الٹ کر یوں بھی کہہ سکتے ہیں کہ فلسفیانہ تصوف کو مذہب سے باہر نہ سمجھنا چاہئے - خیمام اگر بتول سید صاحب مسلمان تھا، خدا اور رسول کا قائل تھا نماز پڑھتا تھا اس نے حج کیا تھا وغیرہ وغیرہ تو ”شریعت“ اور سنت نبوی کی پھروسی ”کسے کہتے ہیں اور وہ اس سے علیحدہ کیا ہے“ اور کیا ایسے شخص کے سامنے انبیاء کے احوال نہیں بلکہ حکما کے حالات ہو سکتے تھے؟ البتہ مسائل الہیات پر تدبیر و تفکر کے باعث ایک طرح کا ذہنی علو جو عام طور پر ”شریعت و سنت“ کے نام لہنے والوں کو حاصل نہیں ہوتا اسے مہسر تھا، لیکن کہا تدبیر و تفکر پر خود قرآن میں زور نہیں دیا گیا ہے، اور انبیاء و صالحین امت برابر تدبیر و تفکر میں نہیں بسر کرتے آئے ہیں؟ ایک مسلمان اگر وقت کے علوم سے باخبر ہے اور ان پر غور و فکر کر سکتا ہے تو کہا اسے ”بہروان نبوت“ کے گروہ سے خارج کر کے ”پہروان حکما“ کے گروہ میں

داخل کیا جائیگا؟ اگر اصول میں یہی تلگی رہی تو مسائل الہیات پر ضرور و فکر بلکہ، عاوم فکریہ کی تحصیل و تدریس تک یک لخت قابل اعتراض ہو جائیگی۔ اس کے بعد پھر سمجھ میں نہیں آتا کہ کس کو کیا کہا جائیگا۔

اگر اس بہان کا منشا یہ ہے کہ خدام کا شمار صرف اہل علم کی جماعت میں ہونا چاہئے، اس لئے کہ تعلیم و تعلم اور انہماک علمی کے باعث اسے صوفیائے کرام اور مقدس ہستیوں سے اکتساب روحانی اور استفادۂ باطنی کا موقع نہیں ملا تو یہ بالکل دوسری بات ہوگی اور اس لحاظ سے بیچارہ خدام تو ایک طرف اکثر ”سنت و شریعت“ کا نام رٹتے والے بھی محروم رہے ہیں۔

خدام کی شراب کے بارے میں علامہ شبلی مرحوم نے شعرالعجم میں یہ لکھا تھا کہ ”خدام فلسفی اور حکیم تھا، ورنہ یہی شراب حافظ کی طرح ”شراب معرفت“ بن جاتی۔“ سید صاحب نے حافظ کی طرح ”شراب معرفت“ نہ سہی مگر ایک شراب حکمت“ تو ایجاد کر ہی دی ایک رند یہ کہہ سکتا ہے کہ ”شراب حکمت“ کہا ”شراب الصالحین“ سہی مگر ع

بلتی نہیں ہے بادۂ و ساغر کہے بغیر

سنہ ۱۹۲۳ع میں پروفیسر محمود شیرانی کی طرف سے ڈاکٹر محمد اقبال (سر اقبال نہیں) کی شعرالعجم پر تنقید رسالہ اردو میں شایع ہوئی تھی اس میں خدام کے تذکرۂ مندرجہ شعرالعجم میں بہت سی خامیاں بتائی گئی تھیں۔ سید صاحب کے اس زبردست تحقیقی مقالے سے نہ صرف، یہ کہ وہ تمام خامیاں پوری ہو گئیں بلکہ خدام پر ایک مبسوط

محصا کے اور تھصرے کے احاطہ سے مشرق و مغرب کے لئے ایک مستقل
راہ بصیرت و ہدایت پیدا ہوگئی - (۱)

داستان رانی کہتکی اور کڈور اودے بہان کی

تصنیف سید انشا اللہ خان انشا

شایع کردہ انجمن ترقی اردو اورنگ آباد دکن ۵۱ صفحات قیمت ۴ آنہ

اردو ادب نے گذشتہ دو تہوں برس میں جر چند عظیم الشان شخصیتیں
پیدا کیں ہیں سید انشا کا شمار بھی ان میں ہے - وہ ایک غیر معمولی
دماغ اور نہایت گہری نظر لیکر آئے تھے - دریائے لطافت میں انہوں نے
ادب کو پرکھنے کے لئے جو اصول وضع کئے ہیں وہ زبان کے ہر جوہری کے لئے
آج بھی شمع راہ کا کام دیتے ہیں - عربی ، فارسی ، ترکی ، ہندی ، کے
علاوہ ہندوستان کی مختلف زبانوں میں کافی دستاویز رکھتے تھے - ان کے فرور
علم کی یہ ادنیٰ مثال ہے کہ ایک دوست کے کہنے سے انہوں نے ایک قصہ
ایسا لکھا جس میں شروع سے آخر تک سوائے ہندی بول چال کے دوسری
زبان کا لفظ نہ آنے پائے - اس قصہ کا نام رانی کہتکی کی کہانی رکھا -
اس میں شک نہیں کہ سید انشا نے کمال خوبی کے ساتھ اپنے وعدے کو
پورا کر دکھایا مگر یہ بات بھی بالکل صحیح ہے جیسا کہ مولوی عبدالحق
صاحب نے دیباچہ میں لکھا ہے کہ "قصہ کہانی میں تو یہ زبان نبیہ
جاتی ہے مگر علمی اور ادبی مضمون ادا کرنے کے لئے اس میں سمکت
نہیں " - اس کا اندازہ یوں بھی ہو سکتا ہے کہ انشا ایسا بے نظیر زبانداں
اور ہمہ گہر دماغ کا آدمی دریائے لطافت کو فارسی میں ادا کرتا ہے -
ایک انگریزی شاعر وردسور تھ نے دعویٰ کیا تھا کہ شاعری کی زبان عام بول

چال سے کچھ زیادہ مختلف نہیں ہوتی لیکن وہ خود اپنے اس دعویٰ کو اچھی طرح پورا نہ کر سکا - علمی اور ادبی زبان کیسی ہونی چاہئے اس بہان کا یہاں موقع نہیں - تاہم داستان دانی کی تکنیکی مہوں جو الفاظ اور محاورے ہیں ان مہوں بہت سے ایسے ہیں جن کو وسعت زبان کے لئے زندہ کرنے کی اشد ضرورت ہے - یقیناً ہے کہ ہر صاحب ذوق اس قصہ کو پڑھکر آج بھی لطف آتھائیگا اگر سرخی مہوں داستان کے بجائے کہانی یا اور کوئی لفظ کارکنان انجمن رکھ دیتے تو سید انشا کا التزام بھی باقی رہتا اور لطف بھی دوپالا ہو جاتا - (د)

جنگنامہ عالم علی خاں

مصنفہ غضنفر حسین مرحوم

شائع کردہ انجمن ترقی اردو اورنگ آباد دکن؛ ۶۸ صفحات؛ قیمت ۶ آنہ

اس جنگنامہ مہوں نواب آصف جاہ نظام الملک اور سید عالم علی خاں صوبہ دار دکن کی جنگ کا حال ہے سید عالم علی خاں سادات بارہ مہوں سے تھے اور سید عبداللہ قطب الملک وزیر فرخ سدر کے بھتیجے تھے - دکن کے صوبہ دار مقرر کئے گئے اور اسی سلسلہ مہوں نظام الملک سے معرکہ آرائی ہوئی - یہ معرکہ سنہ ۱۷۲۰ع مہوں اورنگ آباد کے قریب واقع ہوا جس مہوں سید عالم عالی کو شکست فاش ہوئی اور وہ مارے گئے - ایک دکنی شاعر غضنفر حسین مرحوم تھے انہوں نے اس واقعہ کو کئی سال بعد نظم کا جامہ پہنایا - مولوی عبدالستار صاحب نے جاگ نامہ کے تین نسخوں سے مقابلہ کر کے اس کی صحت کی ہے اور شروع مہوں ایک مختصر دیباچہ بھی لکھا ہے -

نیرنگ خیال

ہندوستان کا مقبول ترین علمی اور ادبی

ماہوار مجلہ - دس سال سے برابر شائع

ہو رہا ہے - سال بھر میں تقریباً

--- ایک ہزار (۱۰۰۰) صفحات ---

اور

کئی درجن رنگین تصاویر

-- شائع ہوتی ہیں --



ملک کی کئی ہزار تعلیم یافتہ خواتین اُسے پڑھتی ہیں -
نیرنگ خیال کی اشاعت ہندوستان بھر کے تمام علمی ادبی رسائل
میں سب سے زیادہ ہے ہر ماہ تقریباً ایک لاکھ تعلیم یافتہ حضرات
کے مطالعہ میں رہتا ہے - نیرنگ خیال کی مقبولیت کا راز
صرف یہ ہے کہ اس میں تمام بڑے بڑے اہل قلم مضامین لکھتے
ہیں اور اس کا چندہ بے حد قابل ہے -

چندہ سالانہ : تین روپے چار آنے - سالانہ سمیت چار روپے
بارہ آنے - سالانہ دسمبر کے پرچے کے علاوہ بطور زائد خاص نمبر
علحدہ شائع ہوتے ہیں ، جس کی جدا گانہ قیمت ایک روپیہ آٹھ آنے
ہوتی ہے -

نیرنگ خیال میں اِستہار دینا ہندوستان کی تمام متمدن دہلیک
تک پہنچانے کا بہترین ذریعہ ہے -

ملھچر

نیرنگ خیال

شاہی محلہ ، لاہور -

اُردو

انجمن ترقی اُردو، اورنگ آباد (دکن) کا خالص

ادبی سہ ماہی رسالہ

جو

جنوری، اپریل، جولائی، اور اکتوبر میں شائع ہوتا ہے

جس میں

ادب اور زبان کے ہر پہلو پر بحث کی جاتی ہے۔

اُردو مطبوعات اور رسالوں پر تبصرے بھی کئے جاتے ہیں۔

ذیر اذات

جلاب پروفیسر مولوی عبدالحق صاحب، بی۔ اے۔

سکریٹری انجمن ترقی اُردو اور پروفیسر اُردو، جامعہ عثمانیہ،

حیدرآباد (دکن)۔

سالانہ چلدا: سات روپے۔ ایک نسخے کی قیمت ایک روپہہ ۱۲ آنے۔

انجمن ترقی اُردو، اورنگ آباد (دکن)

یا

کتابستان

۱۷ - سٹی روڈ، الہ آباد۔

سائینس



انجمن ترقی اردو، اورنگ آباد (دکن)

کا خالص

سائینس کا سہ ماہی رسالہ



جو

جنوری، اپریل، جولائی اور اکتوبر میں شائع ہوتا ہے

جس میں

سائینس کی جدید ترین ایجادات،

انکشافات اور اختراعات پر بحث ہوتی ہے

زیر ادارت

جناب پروفیسر مولوی محمد نصیرالدین احمد عثمانی صاحب،

ایم۔ اے، بی ایس سی - معلم طبیعات، کلیہ جامعہ عثمانیہ،

سالانہ چلدا: آٹھ روپیہ - ایک نسخہ کی قیمت دو روپیہ -

انجمن ترقی اردو، اورنگ آباد (دکن)

یا

کتابستان

۱۷ - سٹی روڈ، الہ آباد سے

طلب کیجئے

ہندستانی

ہندستانی اکیڈمی کا تماہی رسالہ

جلد ۳ } جولائی سنہ ۱۹۳۳ء { حصہ ۳

اردو، ہندی، ہندستانی

از رائف آئریبک سر تیج بہادر سپرو - کے - سی - ایس - آئی - پی سی

آج کل میں اکثر رسالوں، اور اردو کی تصنیفات میں یہ دیکھتا ہوں کہ اس امر پر زور دیا جاتا ہے کہ اردو دکن میں پیدا ہوئی یا پنجاب میں یا کہیں اور۔ تاریخی نقطہ نظر سے اگرچہ یہ بحث نہایت دلچسپ ہے لیکن زبان اور ادب کی ترقی پر مجھے اس کا اثر ہوتا ہوا نظر نہیں آتا۔ علمائے ادب کو اختیار ہے کہ اپنی تحقیقات سے اس کا مولد خواہ دکن قرار دیں خواہ دہلی مگر اس واقعے سے کسی شخص کو انکار نہیں ہو سکتا کہ اس تپوہ دو سو برس کے عرصے میں جو کچھ ترقی اردو زبان یا اردو ادب میں ہوئی ہے وہ دہلی یا لکنؤ میں ہوئی ہے، گو مجھے اس بات کے اعتراف کرنے میں کوئی عذر نہیں ہے کہ پچھلے بیس سال میں حیدرآباد نے اردو کی ترقی میں بہت نمایاں حصہ لیا ہے۔ پچیس برس پیشتر تک جب کوئی شخص اردو کا تذکرہ کرتا تھا تو اس سے مراد زیادہ تر اردو شاعری

سے ہوتی تھی لیکن اس پچیس برس میں شاعری کے علاوہ اور اصناف میں بھی اردو میں خاصی ترقی ہوئی ہے ، اب کچھ کتابیں تاریخ یا فلسفے یا اور مضامین پر اردو میں نکل گئی ہیں اور اُن کو پڑھ کر اردو کی وسعت کا کچھ اندازہ ہو سکتا ہے ، اسی طور پر ہمارے شاعروں کا بھی کچھ دھنگ بدل رہا ہے ، پہلے تو اُن کو موے مہاں ، چاہے زندقداں اور گل و بلبل وغیرہ کی بہت تلاش رہتی تھی اور اسی تلاش میں اُن کی عمر صرف ہو جاتی تھی ، لیکن اب شکر ہے کہ ہمارے شاعروں کی توجہ اور طرف بھی مبذول ہوئی ہے ، ایران میں ، اس تیس چالیس برس کے اندر شاعری کا دھنگ بالکل بدل گیا ، اور عصر جدید کے شعرا نے پرانی زنجیروں کو توڑ کر اپنے تخیل میں آزادی حاصل کر لی ہے ، اپنے ملک کی اصلاح میں اور اپنے وطن کی حوصلہ افزائی میں جو ایران کے شعرا نے حصہ لیا ہے اس سے کسی شخص کو جو عصر جدید کی شاعری سے واقف ہو انکار نہیں ہو سکتا ، اگرچہ ابھی تک اردو شعرا پر تغزل کا رنگ بہت گہرا چڑھا ہوا ہے لیکن بتدریج وہ بھی بدل رہے ہیں - غالب نے ستر آسی برس پیشتر انہیں قہود کو محسوس کر کے غالباً یہ شعر لکھا تھا -

بتدر شوق نہیں ظرف تلگناے فزل
کچھ اور چاہئے وسعت مری زبان کے لئے

اگر وسعت زبان کی ہماری طرف سے سمجھ بوجھ کر کوشش کی گئی تو میرے خیال میں بیس پچیس برس کے اندر اردو ادب میں کافی فخرہ پیدا ہو جائیگا جس کے ذریعہ سے ابتدا سے انتہا تک اسی زبان میں تعلیم دینا ممکن ہو جائے گا - مہرا عرصے سے یہ عقیدہ رہا ہے کہ کسی ملک کی تعلیم غیر زبان میں نہیں ہو سکتی ، نہ کوئی شخص

غیر زبان میں کمال حاصل کر سکتا ہے - ملٹن کے سے شاعر نے جو لاطینی زبان کا استاد تھا جب پراڈائز لاسٹ (Paradise lost) لکھنے کا ارادہ کیا تو آخر کار اس نے یہی تجویز کیا کہ اپنی ہی زبان یعنی انگریزی میں اُسے نظم کرنا چاہئے ، چنانچہ جو شہرت ملٹن کو اپنی زبان میں ”پراڈائز لاسٹ“ لکھنے کی وجہ سے ہوئی وہ اظہر من الشمس ہے -

انگریزی تعلیم یافتہ ہندوستانیوں کی تعداد تیس یا پینتیس کروڑ آدمیوں میں صرف چند لاکھ کی ہے ، لیکن بڑے سے بڑے ہندوستانی کو ہر وقت یہ خوف رہتا ہے کہ انگریزی بولنے یا لکھنے میں کوئی غلطی نہ ہو جائے - ایسے شخص ہندوستانیوں میں جن کو انگریزی زبان پر پوری قدرت حاصل ہو ، یا جو محاورے اور ترتیب و بددش الفاظ میں غلطی نہ کرتے ہوں ، بہت کم ہیں اور ہمیشہ کم رہیں گے - ہر زبان کا تعلق سوسائٹی کے نظام سے ہوتا ہے ، جب ہمارا طرز و طریق زندگی ہندوستانی ہے تو بہت سے الفاظ اور محاورے انگریزی زبان کے ایسے ہیں جن کا اثر ہم پر ویسا نہیں ہو سکتا جو انگریزوں پر ہوتا ہے ، اسی طرح اگر بجائے انگریزی کے ہندوستان میں فارسی یا عربی کا عام طور پر رواج ہوتا تو اُس کا بھی ویسا اثر ہندوستانی طبیعت پر نہ ہوتا جیسا ایرانیوں اور عربوں پر ہوا کرتا ہے ، چنانچہ اس کا تجربہ ہندوستان کو ہو چکا ہے -

اسلامی عہد حکومت میں فارسی اور عربی کا بہت کچھ زور ہندوستان میں رہا ، لیکن ہندوستانی مسلمانوں کو بھی بہ حیثیت زبان دانی کے کبھی وہ رتبہ حاصل نہیں ہوا جو ایرانی اور عرب ادیبوں کو ہوا ہے - ایک مرتبہ اس مضمون پر مجھے سے پروفیسر براؤن سے کہیں کہ میں گفتگو ہوئی تھی ، میں نے بہت قرتے قرتے اُن سے یہ پوچھا کہ آپ کے

تجربے میں ایران میں کس ہندستانی شاعر کی قدر کی گئی ہے ، انہوں نے صرف خسرو کا نام بتایا اور اُس پر بھی یہ کہا کہ گو خسرو ہندستانی تھے یعنی یہ کہ ہندستان میں رہے اور وہیں انہوں نے انتقال کیا لیکن نسل اُن کی ہندستانی نہ تھی - مگر فارسی اور عربی کو چھوڑ کر جب سے اردو کی بنیاد پڑی ، ہندستانہوں نے جو اردو میں کمال حاصل کیا ہے اس پر کسی غیر ملک والے کو اعتراض کرنے کا حق حاصل نہیں ہے - میر ، سودا ، ذوق ، غالب و مومن ، آتش و ناسخ ، انیس و دبیر اردو کے مالک تھے ، انہوں نے جن ترکیبوں اور محاوروں کی بنیاد ڈال دی خواہ وہ فارسی اور عربی کے لحاظ سے صحیح ہوں یا غلط ، وہ اردو میں مروج ہو گئے ، بہ حیثیت بانہیاں زبان اُن کو یہ حق تھا کہ وہ جس طرح چاہتے اردو ترکیبوں کو قائم کرتے ، اُن کی زبان تکسالی زبان ہو گئی - اُن کے محاورے یا ترکیبوں سے اختلاف کرنا یا تجاوز کرنا غلطی میں شمار ہوتا ہے - اسی طریقے سے عصر موجودہ کے جو اساتذہ ہیں اُن کو بھی پورا اختیار ہے کہ نئے خیالات و محسوسات کو مناسب طریقے سے اردو میں ادا کریں ، ممکن ہے کہ بعض اوقات اُن پر بھی نکتہ چینی ہوتی ہو مگر رفتہ رفتہ ہم اُن کی ایجادوں کے بھی عادی ہو جائیں گے - اور اُن کی ترکیبیں بھی زبان میں داخل ہو جائیں گی -

خلاصہ یہ ہے کہ اپنی زبان اپنی ملکیت ہے اس کو جس طرح ہم چاہیں استعمال کر سکتے ہیں اور اُس میں حسب ضرورت جو ترقی چاہیں ، کر سکتے ہیں ، کسی شخص غیر کی رائے یا اجازت کے ہم محتاج نہیں - ہماری زبان ہمارے محسوسات و جذبات کی ترجمان ہے ، جو نہ انگریزی ہو سکتی ہے اور نہ کوئی دوسری زبان - میں اسی وجہ سے ہمیشہ اس کا کوشاں رہا کہ اردو کی ترقی ہو ، مگر

میں اس سے ناواقف نہیں ہوں کہ جب اردو کا تذکرہ کیا جاتا ہے تو یہ سوال پیدا ہوتا ہے کہ ہندی کی کہیں نہ ترقی ہو؟ میں نہ ہندی کا بدخواہ ہوں اور نہ دشمن، گو اکثر ہندو اصحاب کا یہ خیال ہے کہ مجھے پر اردو یا فارسی کا اس قدر رنگ جما ہوا ہے کہ میں قریب قریب نیم مسلمان ہوں، میں نے نہ کبھی یہ کہا اور نہ اُس کی کوشش کی کہ ہندی کی ترقی نہ ہو مگر واقعہ یہ ہے کہ پانچ برس کی عمر سے جب کہ میری تعلیم شروع ہوئی ہے مجھے اردو اور فارسی کا شوق رہا ہے اور اکثر انہیں زبانوں کی کتابوں کا مطالعہ کرتا رہا ہوں۔ اتھارن برس کی عمر میں نئے نئے شوق ذرا پیدا ہونے دشوار ہوتے ہیں۔ اگر کسی کو یہ شکایت ہے کہ میں نے ہندی اور سنسکرت کہوں نہیں پڑھی تو اُس کا جواب جہاں تک کہ میرے عالم طفولیت کا زمانہ ہے میں نہیں بلکہ میرے بزرگ ہو سکتے تھے۔ اور میرا خیال یہ ہے کہ میری عمر کے اکثر ہندوؤں کی یہی کیفیت ہے، پچاس برس پیشتر اُس صوبے میں کم سے کم اُن اطراف میں جہاں میں پیدا ہوا اور میری تعلیم ہوئی، متوسط درجے کے ہندوؤں میں عام طور پر یہی رواج تھا کہ اردو اور فارسی میں اُن کی تعلیم شروع ہوتی تھی خواہ اُس کی وجہ یہ رہی ہو کہ اردو اور فارسی زبان ذریعہ معاش تھی، خواہ کوئی اور وجہ ہو، لیکن واقعہ یہی ہے کہ نھلی میں جہاں میرے بزرگ رہتے تھے اور اُس کے قرب و جوار میں جہاں میری تعلیم ہوئی یہی رواج تھا۔ اسی رواج کے مطابق میری بھی تعلیم ہوئی مگر اُس کے معنی یہ نہیں ہیں کہ میں ہندو ادب سے بالکل ناواقف ہوں یا میں نے واقفیت حاصل کرنے کی اپنے فرصت کے اوقات میں کوشش نہیں کی، میرا عقیدہ یہ ہے کہ کوئی ہندستانی اپنے تئیں ہندستانی کہنے کا مستحق نہیں ہے تاوقتیکہ وہ ہندو اور اسلامی تہذیب و ادب سے تہری بہت

واقفیت نہ رکھتا ہو - میں موجودہ زمانے کے مسلمانوں کی اکثر یہ شکایت کرتا ہوں کہ انہوں نے ہندو تاریخ اور ہندو تہذیب و تمدن سے واقفیت حاصل کرنے کی کبھی کوشش نہیں کی - اگرچہ ایک زمانے میں مسلمانوں میں ایسے لوگوں کی کافی تعداد مل سکتی تھی جنہوں نے ہندو ادب میں بھی ایک خاصہ درجہ پیدا کر لیا تھا - تہوڑے دنوں کی بات ہے کہ ایک مسلمان نوجوان مجھ سے ملنے آئے انہوں نے تاریخ میں ایم - اے ، پاس کیا تھا - یونان ، روم اور یورپ کی تاریخ سے انہیں خاصی واقفیت تھی لیکن ہندو زمانے سے وہ بالکل ناواقف تھے اور اس کا انہوں نے اقبال بھی کیا - اسی طرح اکثر ہندو ایم - اے بھی ایسے ملینگے جن کو اسلامی تہذیب اور اسلامی تمدن سے مطلق واقفیت نہیں -

جب ایک معمرلی تعلیم یافتہ ہندو کو یہ تعلیم دی گئی ہو کہ مسلمان ہندوستان کو لوٹنے کے لئے آئے تھے ، مستحسود غزنوی نے سترا حملے کئے ، مسلمان بت شکن تھے ، انہوں نے آکر جابرانہ طور پر یہاں ۶۰۰ برس تک حکومت کی تو کسی کو کیوں تعجب ہو کہ وہ مسلمانوں سے دل میں نفرت رکھتا ہے ، اسی طرح اگر کسی مسلمان بچے کو شروع سے یہ تعلیم دی جائے کہ ہندو جتنے ہیں سب بت پرست ہیں ، ان کے دیلیہات میں بجز تعصبات کے اور کچھ نہیں ہے ، اور یہ مسلمانوں کے زیر حکومت ۶۰۰ برس تک رہ چکے ہیں اور اب مسلمانوں سے تاریخی انتقام لینا چاہتے ہیں تو کیا تعجب ہے اگر مسلمان ہندو سے نفرت کرے - اس چالیس برس کے اندر جس طرح کے بھیج ہم نے بوئے ہیں اسی طرح کے درخت اور اسی طرح کے پھل ہمارے سامنے آ رہے ہیں - اور اس پر ہر شخص کو دعویٰ نہیں ملتا کہ ہے -

آج کل یہ تماشہ ہو رہا ہے کہ ہندوؤں کے تعلیم یافتہ طبقے میں کھانے پھلنے کی تو عام طور پر قیدیں اٹھ گئی ہیں ، بلا تکلف ہندو اور مسلمان ایک دوسرے کے ساتھ عام جلسوں میں یہاں ، یا غیر ملکوں میں جب جاتے ہیں تو خورو نوہی جائیز رکھتے ہیں مگر یہی حضرات جب سیاسی معاملات میں گفتگو یا تقریر کرتے ہیں تو معلوم ہوتا ہے کہ ایک کو دوسرے سے گویا کچھہ واسطہ ہی نہ تھا - اس سے بہتر تو ہمارے بزرگ تھے جو پابند قہود تھے لیکن چشم مروت رکھتے تھے ، آپس میں دوستی اور اخلاص کا تعلق رکھتے تھے - ممکن ہے کہ یہ بے اعتمادی اُس آزادی اور پولیٹیکل طاقت کا پیہی خیمہ ہو جس کا ہم سب دم بھرتے ہیں - جہاں اور نزاعات کی باتیں ہیں وہیں ایک زبان کا بھی مسئلہ ہے ، اپنے دل کے بہلانے کے لئے اب ہم نے یہ وطہرہ اختیار کیا ہے کہ جب اردو اور ہندی کا تذکرہ ہوتا ہے تو ہم یہ کہتے ہیں کہ یہ دونوں زبانیں ایک ہی ہیں اور ہم کو بجائے اردو اور ہندی کے لفظ ہندستانی استعمال کرنا چاہئے ، ممکن ہے کہ چالیس یا پچاس برس پیشتر اس لفظ ہندستانی کا استعمال جائیز ہوتا لیکن اس وقت تو مہرے خیال میں اس لفظ کے استعمال سے پا تو لپے دل کو بہلانا مقصود ہے یا ایک دوسرے کو دھوکا دینا - واقعہ یہ ہے کہ اس وقت اردو اور ہندی دو مختلف زبانیں بنتی چلی جا رہی ہیں ، اردو کے ادیب اپنا یہ فرض سمجھتے ہیں کہ اردو میں فارسی اور عربی کے غیر مروج اور غیر مانوس الفاظ کی بھرمار کر دیں ، اسی طرح ہندی کے ادیب اپنا یہ فرض سمجھتے ہیں کہ ہندی میں بھی غیر مروج اور غیر مانوس سنسکرت کے الفاظ بھر دئے جائیں - پس مہرے لئے یہ مان لینا غیر ممکن ہے کہ ایسی اردو یا ایسی ہندی کو ہم ہندستانی کا لقب دے سکتے ہیں - مجھے کو تو اس کا خوف

ہے کہ اگر یہی لیل و نہار رہے تو وہ زمانہ دور نہیں جب کہ اردو داں کو ہندی داں سے گفتگو کے وقت ایک ترجمان کی ضرورت ہوگی اور اسی طرح اس کا برعکس - اگر واقعی ہم لوگوں نے یہ طے کر لیا ہے کہ اسی طریقے سے اردو اور ہندی کی علیحدہ علیحدہ ترقی ہو اور جو کچھ نتائج ہوں برداشت کریں تو کیوں نہ جراثیم کے ساتھ ہم اس کومان لیں کہ اردو دانوں کو اردو کی ترقی کا استحصاق حاصل ہے اور ہندی دانوں کو ہندی کی ترقی کا - میرے خیال میں اگرچہ یہ بہتر ہوتا کہ ہندستانی یعنی ایسی مشترکہ زبان جس کو عام طور پر ہندو اور مسلمان سمجھ جاتے رائج ہوتی، لیکن اب اگر یہ ناممکن ہو گیا ہے تو ہم کم از کم یہ کر سکتے ہیں کہ غیر مانوس عربی اور فارسی کے الفاظ اردو سے اور غیر مانوس سنسکرت کے الفاظ ہندی سے خارج کرنے کی کوشش کریں - کچھ عرصہ ہوا کہ ایک وصیت ایک ہندو صاحب نے ایک وکیل صاحب کی معرفت میرے پاس بھیجی - میں نے اسے دو مرتبہ سنا، ہندی میں لکھی ہوئی تھی - ستر فیصدی الفاظ میں نہیں سمجھ سکا - ایسے ایسے قانونی الفاظ سنسکرت کے اس میں لکھے گئے تھے جو میں نے اپنے آڑھیں برس کے تجربے میں کبھی نہیں سنے تھے - آخر کار جب اس کا ترجمہ انگریزی میں میرے سامنے پیش کیا گیا اس وقت میں قانونی رائے دے سکا اب ایسی دستاویز کو میں کیا کہوں، اردو، ہندی یا ہندستانی؟ -

میں اگرچہ سیاسی معاملات کے متعلق بہت کم عرض کرنا چاہتا ہوں لیکن جو کچھ میں نے اوپر اشارہ کیا ہے وہ محض اس وجہ سے کہ زبان کا بہت کچھ تعلق سیاسی نظام سے ہوتا ہے - یورپ کے بعض ممالک میں مثلاً پولینڈ یا سویٹزرلینڈ میں جر زبان کے متعلق آپس

میں جھگڑے ہوئے ہیں اور اُن سے جو نتائج پیدا ہوئے ان سے ہم کو سبق حاصل کرنا چاہئے ، مگر وہاں تو یہ تھا کہ فاتح اور مفتوح کے درمیان تنازعے تھے ، یہاں یہ کیفیت ہے کہ یہ جھگڑے فاتح اور مفتوح کے درمیان نہیں ہیں بلکہ ایک ہی ملک کے باشندوں میں اور اس پر لطف یہ کہ دونوں خواہاں آزادی ہیں -

میں نے رواروی میں اپنے مکرم دوست مولوی اصغر صاحب مدیر رسالہ ہندستانی کی فرمائش اور تقاضے کی وجہ سے اپنے چند خیالات کا غیر مسلسل طور پر اظہار کیا ہے ، ممکن ہے کہ بعض اصحاب کو میرے خیالات سے اختلاف ہو ، مگر میں انہیں یہ یقین دلانا چاہتا ہوں کہ میرے یہ خیالات مخلصانہ ہیں -

راس لیلہ

(از مولوی حبیب الرحمان شاستری)

مجھے بحیثیت مسلمان ، کرشن کی راس لیلہ سے وہ تعلق نہیں ہو سکتا ، جو ایک ہندو کو ہونا چاہئے ، لیکن ایک خاص معنی کے لحاظ سے اوتار ، یا مظہر کمالات و بانی مہاراج کرشن کی اعلیٰ روحانی منزل کا یہ عجیب و غریب مظاہرہ صرف ظاہر بینی کی بنا پر آج کل قابل اعتراض خیال کیا جاتا ہے اس لئے میرے خیال میں ہر منصف شخص کی یہ کوشش ہرنی چاہئے کہ وہ اس روحانی فعل کی لہیت کو واضح کرے ۔

نظر برآں ہندوستان کی مشہور روحانیت اور تصوف (ویدانیت سے ذوق رکھنے والے حضرات کی خدمت میں مضمون ہذا کے سلسلے میں خیالات ذیل کا پیش کرنا غیر مناسب نہ ہو گا ۔

زبان سنسکرت میں تشبیہ اور استعارہ کی بھر مار کی وجہ سے کسی حد تک یہ کہنے کا موقعہ ضرور ہو سکتا ہے ، کہ کرشن اور گوپیوں سے مراد انسان اور اس کی خواہشات ہیں ، جو اُسے طرح طرح کے ناچ نچایا کرتی ہیں وغیرہ وغیرہ ۔ اس قسم کی تاویلات سے بعض لوگوں کی تسکین ہو جاتی ہے ۔ لیکن میرے خیال میں یہ تاویلات اس جماعت کے لئے کافی نہیں ہیں جو گہرائی میں گھسیڑے کی عادی ہے اور ویاس جی کے سیدھے سادے الفاظ سے ہلکا نہیں چاہتی ، نہ اسی کو ماننے کے لئے تیار ہے کہ جناب ویاس فرضی قصوں کے پیرائے میں اپنی ہدایتیں پیش کیا کرتے تھے ۔ نیز اس لیلہ میں اگر انسان کے لئے کوئی خاص اہم ہدایت اور روحانی اسرار مفسر نہیں ہے ، تو یہ چیز کرشن جیسی

مہتمم بالشان ہستی کے ساتھ منسوب ہی کہسے ہوگئی ، اور نہ صرف منسوب ہوگئی بلکہ آج تک نظر عقیدت سے دیکھی جاتی ہے ، اس کے علاوہ میں جانتا ہوں کہ خدا کی طرف لے جانے والا علاوہ سلوک (کرم کاندہ) کے کبھی ، سور ، اور بلبھی والا ایک راستہ عشقی بھی ہے ، اس لئے میں حضرت مرزا مظہر جان جاناں علیہ الرحمۃ کے خیال سے متفق ہو کر نہایت آزادی سے کہہ سکتا ہوں ، کہ باوجود تمامی طریقوں سے واقف ہونے کے بھی کرشن کی اپنی اصلی چال مسجد اور مندر سے الگ ، ایک نسبت عشقی تھی ، لہذا اس نسبت عشقی کی غیر معمولی کشش اور اس کے ضروری لوازم پر غور کرنے کے بعد ، میرا غالب خیال ہے کہ اگر اصلی گویدیاں ہی کرشن کی شیدائی ہوکر اس لیلا کا باعث ہوئی ہوں تو بھی کسی معتوض کو اعتراض کا حق نہیں ہو سکتا ، حضرت مرزا صاحب موصوف کا خیال مذکور حسب ذیل ہے -

† ” ایک دن کسی شخص نے اُن کے سامنے کہا میں نے خواب میں دیکھا ہے کہ آگ سے بھرا ہوا ایک جڈگل ہے اور کرشن آگ کے اندر ہیں اور رام چندر اُس آگ کے کنارے پر ، ایک شخص نے اس خواب کی تعبیر میں کہا کہ کرشن اور رام چندر بڑے کافروں میں سے ہیں اس لئے دوزخ کی آگ میں عذاب پارہے ہیں - فقیر (مرزا مظہر جان جاناں رحمۃ الہ علیہ)

† روزے شخصے در حضور ایشان گفت در خواب دیدم ام کا صحرائیست پر از آتش و کفن درون آتش است و رام چندر در کنار آن آتش - شخصے در تعبیر آن خواب گفت کہ گشن و رام چندر از کبرائے کفار اند - در آتش دوزخ معذب اند - فقیر گفت ایس خواب را تعبیرے دیگر است پر شخصے معین از گزشتگان بے آن کا کفر با واز شرع ثابت شود حکم بکفر جائز نیست - از احوال این ہر دو کتاب و سنت ساکت است و بدقتضائے -

” آیتہ شریفہ - وان من ترویۃ الاخلاقیہ انزیر “ ظاہر است کہ دریں جماعت نیز بشیرے وندیے گذشتہ باشد -

نے کہا اس خواب کی تعبیر دوسری ہے ' گزرے ہوئے کسی خاص شخص پر بلا اس کے کہ اس کا کفر آواز شرعی سے ثابت ہو حکم کفر لگانا جائز نہیں ہے ' ان کے احوال سے قرآن و حدیث دونوں خاموش ہیں ارد ' کوئی بستی ایسی نہیں ہے جس میں کوئی درانے والا نہ گذرا ہو ' اس اقتضائے قرآنی کے مطابق اس جماعت میں بھی بشیر و نذیر (خوش خبری دینے والا اور درانے والا) گذرا ہوگا -

† اس حالت میں احتمال ہے کہ یہ نبی یا ولی ہوں - رام چندر چونکہ پیداؤش اجلہ کے شروع میں پیدا ہوئے ارد اس وقت عمریں بڑی اور قوتیں زیادہ تھیں ' اس لئے وہ زمانے کے لوگوں کو نسبت سلوکی (کم کاندی طولانی راستہ) سے تربیت کرتے تھے ارد کرشن ان کے بزرگوں میں آخری ہیں ' اس وقت بمقابلہ پہلے کے عمریں کم اور قوتیں ضعیف ہو گئی تھیں اس لئے انہوں نے اپنے زمانہ کے لوگوں کو نسبت جذبی (عشق یا بھگتی کی راہ) سے ہدایت کی - گانے بجانے کی زیادتی جو ان کے متعلق بیان کی جاتی ہے وہ اس بات کی دلیل ہے ' کہ انہیں نسبت جذبہ سے ذوق و شوق تھا - لہذا نسبت عشق و محبت کی حرارتیں آتشی جنگل کی صورت میں ظاہر ہوئیں اور کرشن چونکہ محبت کی کیفیتوں میں مستغرق تھے اس لئے آگ کے اندر ظاہر ہوئے -

† دریں صورت محتمل است کہ ایٹھا ولی یا نبی باشند - رامچندر کہ در ابتدائے خلقت جن پیدا شد - در ان وقت صرھا دراز وقوتھا بسیار بود اهل زمانه را بہ نسبت سلوکی تربیت می کرد - وکشن آخریں بزرگان ایٹھا است و دریں وقت نسبت بلا سابق صرھا کوتاہ وقوتھا ضعیف گردید - پس اهل زمانه خود را بلا نسبت جذبی ہدایت می کرد کثرت فنا و سمام کہ ازوئے منقول است دلیل است بر ذوق و شوق نسبت جذبہ - پس حرار نہائے نسبت عشق و محبت بہ صورت صحرائے آتشی نمودار شد - کشن کہ مستغرق کیفیتہائے محبت بود درون آتشی ظاہر گردید -

†† اور رام چندر نے چونکہ سلوک کا راستہ رکھا ، اس لئے اس کے کثارتہ پر نمودار ہوئے - زیادہ اللہ جانتا ہے - حضرت حاجی صاحب نے بہت پسند کیا اور اس تعبیر سے بہت خوش ہوئے “ -

اس مختصر تمہید کے بعد گذارش ہے کہ مہاراج کرشن چونکہ جوگیوں کے سر تاج تھے اس لئے ان کی راس لیلیا (ایک روحانی کرشمہ جس کو اکثر لوگ رقص و سرود ہی تک محدود جانتے ہیں) کی اندرونی حقیقت جاننے کے لئے جوگیانہ ادراک سے آشنا ہونے کی ضرورت ہے - کون نہیں جانتا کہ انسان انفرادی (اشیاء عالم میں باہمی فرق دکھانے والی نظر جس کی وجہ سے زید عمرو سے علیحدہ معلوم ہوتا ہے) اور اجتماعی (وہ باطنی نظر جس کے اثر سے عالم میں ایک ہی انا دکھائی دیتا ہے) دونوں ادراکوں کا سرچشمہ ہے ، اور یہی وجہ ہے کہ اس کے ارادوں اور افعال میں بھی ان دونوں کی نمایاں جھلک پائی جاتی ہے ، چنانچہ یہ ایک بدیہی امر ہے کہ جب انسان پر انفرادیت یا خود غرضی کا قلبہ ہوتا ہے ، تو اپنے ذاتی فائدہ کے لئے اس بیٹھے تک کے قتل پر آمادہ ہو جاتا ہے جسے اس نے خود اپنا ہی خون اور پسینہ

†† و رامچندر کا راہ سلوک داشت در کثارتہ آن پدیدار شد - واللہ اعلم حضرت حاجی صاحب (رحمۃ اللہ علیہ) بسیار پسندیدند و ازین تعبیر خرس شدند “ مقامات مظہری مطبوعہ مجتہبائی پریس دہلی صفحہ ۲۳ فصل ششم در استفادہ از حاجی معبد افضل (رحمۃ اللہ علیہ) -

حضرت مولانا فضل الرحمن صاحب نے بھی ایک استفسار کے سلسلے میں بیعتہ اسی عبارت مندرجہ بالا کا ترجمہ مرزا مظہر جان جاناں (رحمۃ اللہ علیہ) سے نقل فرمایا ہے - ارشاد رحمانی مطبوعہ شاہی پریس لکھنؤ در حالات حضرت مولانا فضل الرحمن صاحب کتب مرادآبادی - صفحہ ۲۳ -

ایک کر کے پالا تھا - اس کے ساتھ ہی ساتھ بعض اوقات کسی غیر کے بھی شہر خوار بیکمنس بچے کو بھوک اور پیاس سے تڑپتا دیکھ کر اسی انسان کا کلیجہ ہل جاتا ہے اُس کی بھوک اِس کی بھوک اُس کی پیاس اِس کی پیاس ہو جاتی ہے - اور اس اقتصادی - کیفیت کے سیلاب میں انفرادیت کی دیواریں متزلزل ہو جاتی ہیں - یہاں تک کہ یہی اپنے بیٹے کے قتل کا ارادہ کرنے والا انسان ، اس مصیبت زدہ کی راحت کے لئے اُس دولت کے خرچ سے بھی دریغ نہیں کرتا ، جس کے لئے خود اپنی اولاد سے بھی برسر پیکار ہو چکا تھا - غرض کہ اپنے گوشت و پوست کی روح اور جوہر اصلی سے بڑے ہوئے اپنے کو غیر سمجھنے اور غیر کو اپنا جان کر گلے لگانے کا مادہ ، فطرت انسانی میں موجود ہے - ظاہر ہے کہ اُن میں سے پہلے کا سر چشمہ ، ادراک انفرادی یا خود فرضی ہے ، اور دوسرے کی بنیاد ، وہ اجتماعی یا عالمگیر باطنی انا کا اندرونی ادراک ہے ، جس کی تحریک سے انسان موجودہ قومی دھنساؤں کی طرح ، وقتاً فوقتاً دوسروں پر قربان ہوتا ہوا نظر آتا ہے ، نیز اپنے عمل سے دنیاوی مادی و انفرادی کے سب سے زود اثر ، اور ہیبت ناک اسلحہ یعنی تہر ، تلوار ، توپ اور تنگ کو خاک کے ذروں سے بھی زیادہ بے وقعت سمجھکر ، اشیاء عالم اور ان کے اثرات کی واقعیت نسا غیر واقعیت کی قلبی کھولتا ہے - پس ان دونوں ادراکوں میں سے عوام تو پہلے کو واقعی اور اصلی سمجھکر اسی پر جم جاتے ہیں ، لیکن چوکی یا صوفی اُس خواب کی سی ہستی سے ابھرتا ہے اور اپنے باطن سے متحد ہونے کی وجہ سے اس کیفیت بیداری کا احساس کرتا ہے جس میں خواب آسا انفرادیت ، عالمگیریت میں محو ہو جاتی ہے - اس ساری

تصریر سے مہرا مطلب یہ ہے کہ جوگی یا ولی کی اصلی حالت ' عام طالبان خدا کی حالت سے مختلف ہوتی ہے ' گیتا بھی کہتی ہے -

(۱) ” سب جگہ مساوی نظر رکھنے والا جوگی اپنے کو موجودات

عالم میں اور اپنے میں موجودات عالم کو دیکھتا ہے “

(۲) ” جو شخص وحدت سے وابستہ ہو کر مجہہ کل موجودات میں

رہنے والے کی بندگی کرتا ہے ' وہ جوگی ہر حالت میں رہتا ہوا بھی مجہہ ہی میں رہتا ہے “

(۳) ” جو رنج سے رنجیدہ نہیں ہوتا اور راحت کا آرزو مند نہیں

ہوتا - نیز جو رغبت و خوف اور غصہ سے مبرا ہو چکا ہے ' وہ سلیم العقل منی (جوگی) کہلاتا ہے “

(۱) تمامی جانداروں کی جو رات ہے ان میں متقی جوگی جاگتا

رہتا ہے اور جس رات (لذات مادی میں غافل ہو جانے کی رات) میں تمام جاندار جاگتے ہیں وہ حقیقت میں جوگی کی رات ہے -

گیتا کے یہ اقوال جوگی کی حالت ظاہر کرتے ہیں کہ عوام

سے برعکس ہے - جوگیانہ ادراک کے معنی بیان کرنے کے بعد اب میں اس لہلا کی لفظی تحقیقات کر کے ہندو شاستر کے مطابق اس کا صحیح مفہوم پیش کرنا چاہتا ہوں - اس سلسلے میں گزارش ہے

۱—سर्वभूतस्थमात्मानं सर्वभूतानिचात्मनि ।

ईक्षते योगयुक्तात्मा सर्वत्रसमदर्शिनः ॥ (गीता अ० ६-२९)

۲—सर्वभूतस्थितं यो मां भजत्येकत्वमास्थितः ।

सर्वथावर्तमानोऽपि स योगीमथिवर्तते ॥ (गी० अ० ६-३१)

۳—दुःखेष्वनुद्विग्नमना सुखेषु विगतस्पृहः ।

वीतरागभयक्रोधःस्थितधीर्मुनिरुच्यते ॥ (गी० अ० २-५६)

کہ برادران وطن کا بعض مذہبی کتب کی بنا پر یہ قدیم عقیدہ ہے ، کہ اس لہلا کے دیکھنے ، سننے ، پوہنے اور نقل کرنے سے نروان^۱ یعنی نجات کامل حاصل ہوتی ہے - نیز اُن کا لٹریچر یہ بھی بتاتا ہے - کہ نجات چونکہ مفروضات دنیا سے چھٹ کر اصل باللہ (ब्रह्म में लय) ہونے کا نام ہے ، اس لئے اس کا حصول بغیر عرفان الہی (ब्रह्मज्ञान) کے ممکن نہیں - اُن خیالات کے ہوتے ہوئے ہر جویاے حقیقت کا فرض ہے ، کہ وہ سب سے پہلے اُس لہلا کے ایسے مفہوم کی جستجو کرے ، جو خیالات مذکورہ سے پورے طور پر چسپاں ہوکر ، اُن کے پہلو بہ پہلو چلنے کی صلاحیت رکھتا ہو - اور چونکہ مفہوم مذکور کی تشریح سے پہلے اوتار کا مسئلہ مدنظر رکھنا ضروری ہے ، اس لئے مختصراً گذارش ہے کہ ہندو محققین نے اوتار کو حسب ذیل طریقہ سے سمجھا ہے -

خدائی طاقتیں ہر ذی شعور اور غیر ذی شعور میں اپنا ظہور کرتی ہیں ، اُن طاقتوں کا باہمی تناسب سمجھنے کے لئے اُن کے سولہ درجے (कलायें) فرض کئے گئے ہیں - اُس کے ساتھ ہی ساتھ یہ بھی مانا گیا ہے کہ عام مخلوق میں ایک سے لیکر کمالات ربانی کے آٹھ درجے تک ظاہر ہو سکتے ہیں - لیکن اُس کے بعد اوتار کا مرتبہ ہے یعنی نو درجہ سے لیکر سولہ تک کے کمالات ، جس ہستی میں ظاہر ہوں گے وہ اصطلاحاً اوتار ، برہم ، خدا کہی جائیگی - اس تشریح سے یہ امر واضح ہو گیا کہ سولہ درجہ کے اوتار میں چونکہ نو سے لیکر پندرہ تک یعنی سات اوتاروں کے درجات کہالیہ بھی شامل ہیں ، اس لئے اس اوتار کو مجازاً خدا ، برہم یا کامل اوتار (पूर्णावतार) بھی کہا جاسکتا ہے -

۱—या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुने : ॥ (गी० २—६९)

اوتار کی اس حقیقت اور اس لیلہ کے مفہوم کو مدنظر رکھتے ہوئے اس کی لفظی تصدیق یوں ہونی چاہئے ' اس لفظ کے دو تکررے ہیں راس اور لیلہ ' لفظ راس رس سے (तस्य समूहः) بنایا گیا ہے اور پشر کے قول (रसोवैसः ' خدارس ہے) کے مطابق ' رس ' کے معنی برہم یا خدا کے ہیں اس لئے راس کے معنی حسب تشریح بالا سولہ درجہ کے کامل اوتار یا مجموعی برہم (पूर्णावतार) مہاراج شری کرشن کے ہوئے اب لفظ لیلہ پر غور فرمائے ' لیلہ مرکب ہے ' لی اور لا کا - ' لی ' مصدر کے معنی ہیں فنا ہر جانا (लय हो जाना) اور لا کے معنی ہیں لینے کے - اس طرح یہ لفظ فنایت حاصل کرنے والے فعل یا کرشمہ مخصوص کے معنی ظاہر کرتا ہے ' اس لئے راس لیلہ کے معنی ہوئے کامل اوتار یا (पूर्णब्रह्म) میں فنایت (लयता) حاصل کرانے والا کرشمہ مخصوص - مقصد یہ ہے کہ اسی لیلہ کے ذریعہ سے کامل اوتار یا کرشن برہم نے گوپیوں کو اپنے میں فنا کر کے درجہ فنا فی اللہ تک پہنچایا -

گوپیوں کرشن میں فنا (لے) ہو کر درجہ فنایت تک کیسے پہنچیں اس کی تشریح حسب ذیل ہے -

پرانوں کے پڑھنے سے معلوم ہوتا ہے - کہ کرشن جی کے ساتھ گوپیوں کی محبت کا درجہ ' عشق کامل تک پہنچ گیا تھا - اور اس درجہ کا یہ لازمی نتیجہ ہے ' کہ عاشق کا قلب ماسوا محبوب سے خالی ہو کر ' اسی میں سما جائے - کیونکہ عشق کامل کے معنی ہیں کسی چیز کی طرف پوری چاہت یا طلب کا ہونا - اور چاہت اس وقت تک پوری چانت نہیں کہی جا سکتی ' جب تک کہ قلب ہمہ تن یکسو ہو کر اپنی پوری قوت اور توجہ ایک ہی طالب میں نہ لگادے - اور جب قلب کی پوری توجہ ایک چیز میں لگ گئی ' تو پھر اس میں سوائے

محبوب کے کسی کا گذر ہی نہیں ہوسکتا ، لہذا یہ بالکل صحیح ہے کہ عشق کامل میں عاشق کا قلب محبوب کے سوا جملہ اشیاء سے خالی ہوجاتا ہے ۔

در دل عاشق چو عشق آتش فروخت
ہرچہ جز معشوق بود آنرا بسوخت

اور یہی مطلب ہے ” العشق نار یحرق ماسوالہ محبوب “ کا یہی عشق ایک آگ ہے جو محبوب کے سوا دنیا و مافیہا کو جلا دیتی ہے ، اس حالت میں عاشق کا دل دوسری تمام چیزوں سے قوت کر صرف ہستی محبوب سے مربوط ہوجاتا ہے ۔ لذات نفسانی کی تمنا کہیسی ؟ جسم جسمانیات کا احساس کہاں ۔ انسانی ہستی کی کل کائنات ہی دریاء عشق میں غرق ہوجاتی ہے ۔ جیسا کہ شعر ہذا سے ظاہر ہے ۔
” جب میں سر سے پیر تک تیری تمنا میں خرچ ہوچکا ، تو کچھہ باقی ہی نہ رہا کہ دوسری تمنا کروں “

اس معریت تامہ کے عالم میں جب محب و محبوب کے بیچ کا پردہ اُٹھ جاتا ہے تو محب وہ محب اور محبوب وہ محبوب نہیں رہتا ہے ۔ بلکہ اس وقت کی حالت قوت گویائی کے حدود سے بالا تر ہوجاتی ہے ۔ جیسا کہ ذیل کے شعر سے ظاہر ہوتا ہے ۔

کہوں کیا کہ خلوت خاص میں جو حجاب بیچ سے اُٹھ گیا

نہ وہ تم رہے نہ وہ ہم رہے جو رہی سو بے خبری رہی

مصرع ثانی سے ثابت ہوتا ہے کہ عاشق کا اصلی مقصد و محبوب

کا جسم نہیں ہوتا بلکہ اس کا منتہاے نظر چوں و چگون کے حدود سے

باہر ، وہ گنگ کر دینے والی بے صورت ، لطیف تجلی ہوتی ہے ، جس کے ظہور کی طرف ” نہ وہ تم رہے نہ وہ ہم رہے الخ “ میں اشارہ کیا گیا ہے اور ظاہر ہے کہ یہ وہی آفتاب حسن ہے جس کی کرنوں کی چمک سے مہ جبینان عالم کے چہرے دمک رہے ہیں ، اور جو تسمی موجودات کے وجود سے ماورا رہ کر انکو چمکا رہا ہے -

اسی کی شوخی شرار میں ہے ، اس کی گرمی چنار میں ہے
وہ آپ ہر سبزہ زار میں ہے ، وہ اللہ ہر کوہسار میں ہے

عشق کی اسی منزل کے لئے کہا گیا ہے ” العشق نار و اصل فی الذات رب العالمین “ یعنی عشق ذات خداوندی سے ملا دینے والی ایک آگ ہے - بعضوں نے تو یہاں تک کہا ہے کہ ” العشق ہو اللہ ہو اللہ ہو اللہ انیس العاشقین میں ارشادات حضرت مخدوم شاہ حسام الحق مانکپوری رحمۃ اللہ علیہ میں بھی اسیکی وضاحت ہے اسی کو پلت کر بعض شعراء مغربی نے یوں کہا ہے - کہ عشق خدا ہے اور خدا عشق -

اس مقام پر یہ خیال پیدا ہونا صحیح نہیں ، کہ ہر عاشق اپنے محبوب میں فنا ہو کر درجۂ فنا فی اللہ تک پہنچ جاتا ہے - کیونکہ یہ اسی کا درجہ ہے جو جسم سے پرے دریائے وحدت بیدرنگی میں غرق ہو چکا ہو ، یا یہ کہ گویوں کی طرح اس کی لو کسی ایسے مظہر کامل (पूर्णवतार) سے لگی ہو ، جس کے جسم مادی سے بھی آتشی شیشے کی طرح آفتاب بیدرنگی کی کرنیں نکل رہی ہوں - اس عینیت و تجویبی کے مسئلے کو یوں بھی سمجھ سکتے ہیں ، کہ مذاہب نے روح کو متفقہ طور پر ایک انتہائی جوہر لطیف تسلیم کیا ہے اور فلسفہ طبیعہ کی تحقیقات سے بھی یہ امر ثابت ہو چکا ہے کہ وہ چیز جتنی زیادہ

لطیف ہوتی ہے، اس میں اتنی ہی زیادہ نرالی طاقت بھی پائی جاتی ہے، جیسا کہ ہوا بھاپ اور بجلی وغیرہ لطیف اشیاء کے حیرت انگیز واقعات سے ظاہر ہوتا رہتا ہے، لہذا روح چونکہ تمام اشیاء سے زیادہ لطیف ہے اس لئے ضروری ہے کہ اس میں طاقت بھی سب سے زیادہ تکمیل خیز اور نرالی پائی جائے۔ پھر کہا وجہ ہے کہ روح کی اس غیر معمولی طاقت کا صدور کسی ایک متنفس سے بھی نہیں ہوتا؟ اسکی وجہ سوا اس کے اور کچھ نہیں ہو سکتی کہ روح غلبہٴ عشق میں جسم انسانی سے مربوط ہو کر اسی طرح جسم ہو گئی ہے جس طرح قلمی پود سے بندہ کر تخصی پھر بھی قلمی ہو جاتا ہے اور یہی وجہ ہے کہ روح کی اپنی اصلی طاقت اسوقت ضرور ابھر آتی ہے جبکہ اس کے اوپر سے جسم اور جسمانیات کے خیالات کا تساط اٹھ جاتا ہے۔

جوگنی یا صوفی جب دنیا و مافیہا سے موکر اپنی انا یا حقیقت روحانی میں ڈوب جاتا ہے تو اس کی روح کی ابھری ہوئی طاقت ہی سے وقتاً فوقتاً حیرت انگیز تماشے ہونے لگتے ہیں۔ ورنہ اگر انسان کی روح میں غیر معمولی طاقت پہلے سے موجود ہی نہوتی تو اب کہاں سے آکر کمالات مذکورہ کو ظاہر کرتی؟

یوگ درشن باب ایک - مقولہ مختصر (سوتو) اکتالیس^۱ سے بھی ثابت ہوتا ہے کہ جس طرح بلور اپنی متصل چیز کا اثر قبول کر کے اسی کے رنگ روپ میں رنگ جاتا ہے۔ اسی طرح وہ قلب جو دنیا و مافیہا سے خالی ہوتا ہے جس چیز کی طرف مائل ہوتا ہے اس کی شکل میں ڈھل جاتا ہے۔ اس امر کی مفصل توضیح ہوجانے کے بعد کہ عاشق محبوب کی

صفات سے متصف ہو کر عین محسوب ہو جاتا ہے، یہ امر خود بخود صاف ہو گیا، کہ ہر عاشق درجۂ فدا فی الہ تک نہیں پہنچ سکتا۔ کیونکہ جب عاشق میں محسوب کی صفات کا آنا ضروری ہے، تو جو شخص کسی خواہشات نفسانی کے مجسمہ سے محبت کر کے اس کے جسم ہی کو مقصود اصلی قرار دیکر اس میں بھی لازمی طور پر نفسانیت اور انفرادیت وغیرہ اس کے ادنیٰ صفات ہی سرایت کرینگے اور ظاہر ہے کہ ان صفات سے فدایت فی الہ کوسوں دور ہے۔ لیکن برخلاف اس کے گوپیوں کی لو ایک ایسے جوگیوں کے سرتاج سے لگی تھی جو کمالات ربانی کا آئینہ تھا لہذا ان کے لئے جو گہشور (جوگیوں کے سرتاج) کرشن کی صفت جوگ سے متصف ہو کر قناعت تک پہنچ جانا ایک معمولی امر تھا۔ گوپیوں اور کرشن کی محبت کے سلسلے میں مجھے یہ اور عرض کرنا ضروری معلوم ہوتا ہے کہ یہ تو سب ہی جانتے ہیں کہ گوپیوں کو کرشن سے محبت تھی۔ لیکن سوال یہ ہے کہ وہ کرشن کو کہا محسوس کرتی تھیں ایک محیط کل عالمگیر روحانیت (آتما) یا جسم محدود۔ اس کا جواب خود انہیں کی زبان سے سنئے۔

”آپ ا یقیناً یسودا کے لڑکے نہیں ہیں بلکہ آپ تو تمامی ارواح میں اپنے آپ کو دیکھنے والے ہیں۔“ گوپیوں کے اس قول سے معلوم ہوتا ہے کہ وہ کرشن کو وہی محیط کل روح اعظم یا اصلی ہستی سمجھتی تھیں جس کے بہان سے گیتا کے ابواب پر ہیں۔ ایسی حالت میں فور طلب یہ مسئلہ ہے کہ وہ ان کے جسم محدود سے محبت رکھتی تھیں یا ان کے اصلی اور محیط ہستی سے، جواب ظاہر ہے کہ جسے وہ کرشن سمجھتی تھیں،

اسی سے محبت کرتی تھیں - نہز جب اصلیت اور صفات کمالیہ سے متصف عالمگیریت سامنے آگئی تو جسمی حد بندی اور نمائشی وجود کا گزری کہاں؟ کیا یہ ممکن ہے کہ اصلیت کی موجودگی میں کوئی شخص فرضی یا نمائشی چیز کو پسند کرے؟ - بلکہ واقعہ تو یہاں تک ہے کہ حقیقت اور اصلیت کھل جانے پر فرضی اور نمائشی چیز کی نوعیت کی تمام چیزیں 'دل سے اتر کر کالعدم ہو جاتی ہیں - چلاچہ بھاگوت کو بغور پڑھنے سے معلوم ہوتا ہے کہ گوپیہوں کا دل جسم و جسمانیہت کی گرفت سے کسی حد تک آزاد ہو چکا تھا - اس میں اجسام کی غہر واقعیت کا خیال اس حد تک جاگزیں ہو گیا تھا کہ بعض اوقات وہ واقعی اور غیر واقعی میں کوئی فرق نہیں محسوس کرتی تھیں اور جسم واقعی کا کام غیر واقعی (خیالی) سے لینے لگی تھیں - جیسا کہ کرشن کے غائب ہوجانے پر ان کے قول "میں اہی کرشن ہوں" سے ظاہر ہوتا ہے کیونکہ گوپیہوں کا جسم عام نقطۂ نظر سے تو کرشن تھا ہی نہیں - لیکن پھر بھی انہوں نے اپنے کو کرشن کہا - اس سے صاف نتیجہ نکلتا ہے کہ تمامی اجسام عالم کے ساتھ ساتھ کرشن کے جسم محدود کے بھی نمائشی و اعتباری ہونے کا راز کسی حد تک ان پر کھل چکا تھا اور اعتباری و خیالی چیز چونکہ ایک جگہ کے بجائے دوسری جگہ بھی فرض کی جا سکتی ہے - اس لئے انہوں نے اپنے میں کرشن یا کرشن میں اپنے کو دیکھا -

اے زاہد ظاہر ہیں از قرب چہ می پرسی

او در من ومن در وے چوں بو بہ گلاب اندر

"اے ظاہر ہیں زاہد تو نزدیکی کے متعلق کیا سوال کرتا ہے - وہ

مجھ سے اور میں اس میں اس طرح رہتا ہوں جیسے خوشبو گلاب کے

۱—असावहंतित्यबलास्तदात्मिका न्यवेदिषुः कृष्णविहारविभ्रमाः ॥

भा० स्कं० १० अ० ३ श्लो० ३)

پھول میں، اس واقعہ کی یہ توجیہ صحیح نہیں ہو سکتی، کہ محض کرشن کے پوشیدہ ہو جانے کی وجہ سے گوبیوں کی یہ صرف اضطراری حرکت تھی - کیونکہ کرشن کی موجودگی میں بھی ایک گوبی کا آنکھیں کھول کر کرشن کا نظارہ کرنے کے بجائے اُنکی خیالی تصویر کے تصور میں آنکھیں بند ہونے پر بھی متشعراالاعضاء (بدن پر رونگٹے کھڑے ہونا) ہوجانے کا واقعہ بھی کسی ایسے نقطہ نظر کا پتہ دیتا ہے کہ جہاں دنیاہ واقعاتی کا بیڑا دریاہ خیالی میں غرق ہو جاتا ہے - ہاں یہ سوال ضرور ہو سکتا ہے کہ جب گوبیاں عالمگیریت اور بیرونگی سے آشنا ہو چکی تھیں، تو پھر کرشن کے جسم کی تلاش میں جنگلوں کی خاک چھانڈنے کے کیا معنی؟ اس کا جواب یہ ہے کہ کرشن کی عالمگیر روحانیت سے آنکھ لڑتے ہی ان کی آنکھوں میں کچھ ایسی عالمگیریت سمائی کہ تشبیہ (ساکار) میں تلزیہ (نراکار) اور تلزیہ میں تشبیہ کا تماشا دیکھنے لگی تھیں - نیز عالمگیریت کی کھڑکی کھل جانے پر بھی اس دنیا میں بالعموم جسمانیت ہی کا غلبہ رہنے کیوجہ سے بغیر کسی دقت کے لگانا اور مسلسل مشاہدہ جسم ہی سے ہو سکتا ہے، یہی وجہ ہے کہ اکثر طالبان بہرنگی نے بہرنگی کی کامل گرفت نہ کر سکنے کیوجہ سے جسم ظاہری ہی کو حقیقت کا زینہ بنایا، چوسا کہ ایک عشقی نسبت کے بزرگ کو کسی چہرہ کے نظارہ میں محو دیکھ کر کسی نے سوال کیا کہ یہ کیا ہے؟ جواب ملا ۲ - آفتاب کے چشمہ کو دیکھتا ہوں لیکن پانی کے طشت میں دیکھ رہا ہوں - اب ذرا اس طرف بھی توجہ کرنے کی ضرورت ہے

۱—तं काचिन्नत्ररन्ध्रेण हृदिकृत्य निमील्य च । पुलकाङ्गयुपगूयास्ते-
योगीवानन्दसंल्लता ॥ भा० स्क० १० अ० ३२ श्लो० ८)

چشمہ آفتاب می بینم * ایک در طشت آب می بینم—۲

کہ گریہوں کی محبت کوئی معمولی محبت نہیں تھی - بلکہ اس کی
تہ میں جوگ کی اعلیٰ حقیقتیں کام کر رہی تھیں -

دیکھتے دل میں اٹھتے ہوئے خیالات کے روکنے کو یوگ درشن میں
جوگ^۱ کہا گیا ہے اور خیالات روکنے کی دو ترکیبیں^۲ بتائی گئی ہیں -
اول اشیاء دنیا کی مدلل بے حقیقتی و بے ثباتی دیکھ کر، ان سے قلب
کا برگشتہ ہو کر منحرف ہو جانا - دوسرے جس حقیقت کی تحریک نے
ان چیزوں سے دل کو برگشتہ کیا ہے، اس سے وابستگی پیدا کرنے والے
ذرائع کا متوازن عملدرآمد یعنی تصور مقصود میں توجہ جانے کی مشق -
ذرائع مذکور میں سے مہاراج پتندجلی نے منظور نظر شے کے تصور اور
لذات دنیا سے برگزشتہ انسان کامل کی روح سے وابستگی کو بھی بیان
کیا ہے - نیز یہ بھی فرمایا ہے کہ جسے^۳ جوگ کی دھن ہوتی ہے، وہ
جلد کامیاب ہو جاتا ہے - خیال^۴ واحد میں محویت کو، بیماری -
سستی اور بے قراری وغیرہ جوگ سے روکنے والی اشیاء کا مانع قرار دیا
گیا ہے - کسی^۵ خاص جگہ دل کے باندھنے یا لگانے کو (بذریعہ تصور)
مراقبہ یا دھارنا کہتے ہیں - یہی مراقبہ مسلسل یا لگاتار قائم ہو جانے
پر لفظ دھیان^۶ سے موسوم کیا جاتا ہے - اور جب^۷ مراقبہ مراقبہ میں

۱—योगश्चित्तवृत्तिनिरोधः यो० सू० २

۲—अभ्यासवैराह्याभ्यांतन्निवृत्तिः । यो० सू० १२

۳—यथाभिमतध्यानाद्वा । यो० सू० ३९

۴—वीतरागविषयं वाचित्तम् । यो० सू० ३७

۵—तीव्रसवेगानामासन्नः । यो० समा० सू० २१

۶—तत्प्रतिषेधार्थमेकत्वाभ्यासः । यो० समा० सू० ۳۲

۷—देशबन्धश्चित्तस्यधारणा । यो० वि० सू० ۱

۸—तत्रप्रत्ययैकतानताध्यानम् । यो० वि० सू० ۲

۹—तदेवार्थमात्रनिर्भासंस्वरूपशून्यमिवसमाधिः । यो० वि० सू० ۳

کمال معصویت کے ذریعہ شے مقصود کی شکل بن کر قائم ہو جاتا ہے تو یہ حالت جوگ کی آخری منزل یعنی سمانہی کہلاتی ہے۔ اب ذرا جوگ کے ان بنیادی اصولوں کو ذہن میں رکھتے ہوئے گویہوں کی حالت عشقی پر نظر ڈالئے، تو معلوم ہوگا کہ یہ تسامی اصول اُن کے طرز عمل میں بغیر کسی کوشش کے خود بخود موجود تھے۔ ابھی ابھی ظاہر کیا گیا ہے کہ کرشن کی اصلی اور عالمگیر ہستی کے احساس کی وجہ سے گویہوں کے دل سے جسم و جسمانیات کا تخیل کا لعدم سا ہو کر رہ گیا تھا، اور اشیاء دنیا سے دلچسپی کا دار و مدار اسی تخیل پر ہے، لہذا کوئی وجہ نہیں کہ گویہوں کے دل میں دنیا سے مکمل برگشتگی کا وجود تسلیم کر کے ان کو دنیا سے کامل کنارہ کشی (पूर्णवैराग्यवती) نہ مانا جائے، چنانچہ بھاگوت کے پڑھنے سے صاف طور پر معلوم ہوتا ہے کہ کرشن کا ادنیٰ^۱ رابطہ بھی گویہوں کے دل سے دیگر تسامی خواہشات کو بھلا دینے والا تھا جو کامل ویراگ کا روشن ثبوت ہے۔ دوسری چیز یعنی مشق تصور مقصود، تو اس کا تو عاشق کامل کے لئے کہنا ہی کیا ہے۔ عاشق سے زیادہ تصور محبوب میں اور کون مستغرق ہو سکتا ہے، اب رہا مظلوم نظر شے کا تصور اور انسان کامل کی روح سے وابستگی۔ تو ان دونوں چیزوں کی تکمیل تو گویہوں نے کرشن ہی کے تصور کے ذریعہ سے کر لی تھی۔ کیونکہ کرشن گویہوں کو محبوب بھی تھے اور کامل ویراگ کی تصویر بھی۔ اب باقی رہی معصویت، تو وہ عاشق سے زیادہ اور کسی میں ہوتی ہی نہیں۔ اور گویہوں کا صرف کرشن ہی میں متکو رہنا جوگ کی راکٹوں کے روکنے کے لئے بھی کافی تھا۔ نیز^۵ ”تم ہی میں

۱—इतररागविस्मरणं नृणां वितर वीरनदृतेधरामृतम्

(भा० स्क० १० अ० ३१—श्लो० १४)

۲—त्वयिधृतासवः त्वां विधिन्वते । (भा० ११० अ ३१—१)

دل رکھنے والی گوپیاں، اس جملہ سے صاف معلوم ہوتا ہے کہ گوپیوں نے کرشن میں چت (دل) لگا کر، دھارنا (مراقبہ) کے منازل کو بھی طے کر لیا تھا۔ کھونکہ اُسو کے معنی چت (دل) کے ہیں اور چت کو کسی جگہ (شے میں) رکھنے ہی کو دھارنا کہتے ہیں دھارنا کی ترقی یافتہ حالت ہی دھیان اور سماہی ہوجاتی ہے۔ پھر کیا وجہ ہے کہ خیالات دنیا سے گزارا کس گوپیاں اس عشقی جوگ کی تکمیل کرنے پر بھی کرشن میں لے ہو کر درجۂ فنائیت تک نہ پہنچیں؟ یہ سب گوپیوں کی مذہبیت، عشق صادق اور فنائیت کی تشریح۔ اور یہ ہے اصلیت اس کرشمۂ عشق کی جسے دنیا اس لولا کے نام سے یاد کرتی ہے۔

۱—شब्दार्थचिन्तामणि, पृष्ठ २२६

امیر خسرو اور تغلق نامہ

از مولوی مقبول احمد صدیقی، صاحب "حیاتِ جلیلہ"

نامور و نام آور شعرا کے تذکروں اور کارناموں پر نگاہ ڈالنے سے ان باکمال حضرات کے مقدمتہ التجیہ امیر خسرو پائے جاتے ہیں۔ امیر کا زمانہ شوال ۹۵۱ یا ۹۵۳ھ سے شروع ہو کر شوال ۷۲۵ھ میں ختم ہو جاتا ہے (= ۱۲۵۳-۱۳۲۵ع) قدرتی طور پر یہاں دو سوال پیدا ہوتے ہیں۔ (۱) اس تہتر چوتھتر برس کی مدت میں انہوں نے کیا کیا کیا تھا؟ (۲) ان کا سخنورانہ مرتبہ کیا تھا؟ تضعیف تصدیع، نیز گرمی محفل کے واسطے پہلی بات کا جواب بعد کو دینا چاہتا ہوں، دوسری کا پہلے اس کے لئے صرف چند ارشادات ایسے بزرگوں کے نقل کر دینا کافی ہوں گے جنکی راستبازی، درست گوئی، وسیع خیالی و ژرف نگاہی دنیائے علم و فضل میں مسلم ہے، جتنا فتویٰ اس بارے میں فیصلاً طعی کا اثر رکھتا ہے۔

(۱) ملا عبدالقادر بدایونی، منتخب التواریخ، میں لکھتے ہیں "کلام متقد میں بعد ظہور کوکبہ خسرو شاعران حکم وجود ستارہا در وقت ارتفاع اعلام نیر اعظم پیدا کردہ و مانند سبکیات ہنگام وحی منزل برخیرالبشر سید عالم علیہ السلام در پردہ نواری ماندہ، ازین ہا کم می گویند و می نویسند بلکہ نمی نمایند۔"

۱—ولادت ۵۹۲۷ (۱۵۲۰ع) - وفات ۱۰۰۲ھ (۱۵۹۵ع) بحوالہ ثمرات القدس۔

۲—۱۰۰۲ھ (۱۵۹۵ع) سال ختم تصنیف - چار سال مدت۔

(۲) حضرت شیخ عبدالصق محدث دہلوی اخبارالاکھیار میں فرماتے ہیں ”امیر خسرو دہلوی رحمة اللہ علیہ سلطان الشعرا برهان الفلاسٹ - دروادی سخن یگانہ عالم و نقادہ نوع نبی آدم ست - وے در سخن عالمی است از عوالم خداوندی کہ پایمان ندارد - و او را از مضامین و معانی در اطوار سخن و انواع آن دست داد کہ هیچ کس را از شعراے متقدمین و متاخرین ندانے۔“

انہیں پر ملخص نہیں۔ (۳) شیراز کے ہزاردستان و ہزار زبان شیخ سعدی نے امیر کے کلام اور اُس کی حلاوت و شیرینی سے متاثر ہوکر جو تفسیریں بلیغ فرہائی اور سلطان محمد قبا آن (خان شہید) ناظم ملتان کو لکھے کر بھیجی تھی اور ان کا کلام مرتب رکھنے کی حرص دلائی تھی ۴، غایت شہرت سے بے نیاز اعادہ ہے، اور ایک دور افتادہ معاصر کے لیے موجب صد افتخار و نازش - شیخ کے ساتھ امیر کی ارادت دلی اور خواہ اعتقادی کا پتا خود اُن کے کلام سے چلتا ہے:۔

خسرو سر مست اندر سافر معنی برپخت

شیرہ از خم خانہ سعدی کہ در شیراز بود

ایک اور موقع پر کہتے ہیں - جلد سخنم دارن شیرازہ شیرازی -

(۴) خواجہ عصمت بخاری ۵ کو امیر کے تتبع پر فخر تھا -

مولانا جامی نے بہارستان ۶ میں اسکا حوالہ دیا ہے -

۱- ولادت ۵۹۵۸ (۱۵۵۱ع) - وفات ۱۰۵۲ (۱۶۳۲ع) -

۲- ولادت ۵۵۷۱ (۱۱۷۵ع) - وفات ۵۶۹۱ (۱۲۹۲ع) -

۳- تذکرۃ الکاملین قلمی - ید بیضا قلمی ، صفحہ ۱۱۹ -

۴- خزائن عامرہ ، صفحہ ۲۳۹ -

۵- وفات ۵۸۲۹ (۱۳۲۶) - ید بیضا ، صفحہ ۲۳۷ -

۶- صفحہ ۱۰۶ ، خزائن عامرہ ، صفحہ ۲۱۳ -

(۵) مولانا کاتبی نیشاپوری^۱ کے سے استاد فن فرماتے ہیں کہ میں نے خسرو کو ایک بار خواب میں دیکھا اور عصمت کی شہرت اور کامیابی کے راز کی نسبت پوچھا تو یہ جواب ملا -

میر خسرو را علیہ الرحمہ شب دیدم بخواب
گفتم ایں عصمت ترا یک خوشہ چین خرمن است
شعراو از شعر تو چوں بیشتر شہرت گرفت
گفت با کے نیست شعراو ہمیں شعر من است

نیز ایک موقع پر لکھا تھا ۲: —

گر حسن معنی ز خسرو برد نتوان عیب کرد
ز آنکہ استادست خسرو ، بلکہ ز استادان زیاد
ور معانی حسن را برد از دیوان کمال
ھیچ نتوان گفتن اورا دزد ۳ بر دزد افتاد

میر غلام علی آزاد بلگرامی خزانہ عامرہ ۲ میں تصحیر فرماتے ہیں کہ یہاں کمال سے مراد خواجہ کمال خجندی^۵ ہیں اور حسن سے امیر حسن علائجری دہلوی^۶ ، جو خسرو کے خواجہ تاش اور رفیق شفیق تھے -

۱-وفات ۵۸۲۹ (۱۲۳۵ع) ید بیضا ، ۳۶۰ - 'خزانة عامرہ' صفحہ ۳۸۵ -

۲-خزانة عامرہ ، صفحہ ۲۱۲ -

۳-خواجہ کمال خجندی ، امیر حسن دہلوی کا تتبع کرتے تھے - لیکن مولانا جامی فرماتے ہیں کہ جو لطافت و معنی (سی کمال کے کلام میں ہے وہ خود حسن کے اشعار میں نہیں پائی جاتی - اسی تقلید و پیروی کی بنا پر بعض ان کو دزد حسن کہنے لگے تھے -

(بہارستان ، صفحہ ۱۰۵) -

۴-صفحہ ۲۱۲ -

۵-وفات ۵۷۹۲ (۱۳۹۰ع) -

۶-وفات ۵۷۳۸ (۱۳۳۷ع) - مگر ید بیضا ، صفحہ ۹۷ میں ۵۷۳۷ (۱۳۳۶ع) لکھا ہے -

(۶) مولانا جامی ابھی ان دونوں صاحبوں کے کمال کے قائل تھے -

آن دو طوطی کہ بہ نوخیزی شان
 بود در بند شکر ریزی شان
 عاقبت سختره افلاک شدند
 خامشان قفس خاک شدند

خود امیر حسن کا قول اپنے پیار غار خسرو کے بارے میں ملاحظہ

طلب ہے -

خسرو از راه کرم بپذیرد * آنچه من بندہ حسن می گویم
 سخلم چون سخن خسرو نیست * سخن این ست کہ من می گویم ۲

ملائے جامی بہارستان میں امیر خسرو کی نسبت لکھتے ہیں کہ... تتبع خاقانی می کند - ہر چند در قصیدہ بہ وے نرسیدہ اما غزل را از وے گذرانیدہ و غزل ہاے وے بواسطہ معانی آشنا کہ ارباب عشق و محبت بحسب ذوق و وجدان خود را در می یا بند مقبول ہمہ کس افتادہ است - خمسہ نظامی بہ ازوے کسیے در جواب نکتہ وورایے آن مثنوی ہا ، دیگر دارد ہمہ مطبوع و مصنوع ۳ -

خاقانی شروانی ۳ کا قصیدہ ” شیلنیہ “ بہت مشہور ہے - خسرو نے اُس کے اتباع میں ” مرآة الصفا “ نام قصیدہ کہا تھا - جامی

۱- ولادت ۱۳ شعبان ۵۸۱۷ (۷ نومبر ۱۴۱۳ع) - وفات ۱۸ محرم ۵۸۹۸ (۹ نومبر

۱۴۹۲ع -

۲- حیات خسرو ، صفحہ ۱۶۱ -

۳- ید بیضا ، صفحہ ۱۲۰ -

۴- وفات ۵۵۸۲ یا بعد ۵۵۹۰ = ۱۱۸۶ یا ۱۱۹۳ع ید بیضا ، ۱۱۶ -

نے اس کے جواب میں ایک طویل قصیدہ ”جلاہ الروح“ لکھا - فرماتے ہیں ۱ -

چو درسیر معانی یافت خسرو سوے آن خوان رۃ
ملاحظت ہاے او افکند شورے در نمک دانش
دگر خسرو سقاک اللہ نہی یا بد از آن رشحہ
شود سیراب فیض عین عرفان جان عطشانہ
بشکر من چو طوطی روح او شکر شکن گردد
چو بفر ستم بھند این تنگ شکر از خرا سانہ ۲

جامی کا دوسرا سیر حاصل قصیدہ ”لجۃ الاسرار“ بھی خسرو کے جواب میں ہے - ان کے سوا کئی غزلیں بھی خسرو کے طرز پر لکھی ہیں -

زنکتہاے حسن جامی این کمالت بس
کہ ساز نظم ترا جز نواے خسرو نیست ۳

(۷) عرفی شیرازی ۴ کے سے نازک مزاج و نازک دماغ سخن دان نے جو ہر ایک ہندی نثراد کے شاعرانہ کمال کا قائل نہ ہوتا تھا ، طوطی ہند ’خسرو‘ کے تشوق و برتری کا نہ سہی ، اُن کے مرتبہ کا ضرور اعتراف کیا ہے -

بروح خسرو ازیں پارسی شکر دادم
کہ کام طوطئی ہندوستان شود شہرین

۱—کلیات جامی ، صفحہ ۳۲ -

۲—کلیات جامی ، صفحہ ۳۲ -

۳—کلیات جامی ، صفحہ ۱۳۷ -

۴—وفات ۹۹۹ھ (۱۵۹۱ع) ۳۶ سال - والد نے ریاض الشعرا میر اور آرزو نے

مجمع الغنائس میں بڑی تعریف کی ہے -

(۸) ہمارے مایہ ناز مورخ اور محقق شاعر آزاد ا موصوف نے امیر کی منزلت اور اُن کے کمالات سخن رسی و بذلہ سنجی کو پیش نگاہ رکھ کر اُن (امیر) کے بعض مصرعوں پر پیش مصرع لگا دیئے ہی کو اپنا فخر و شرف سمجھا تھا - مثلاً

اے خسرو شوخان چہ کند وصف تو آزاد
 ”خوبان عمل فتنہ ز دیوان تو یا بند“
 میر خسرو نمکین شعر ترا خواند آزاد
 ”از نمکدان تو شد تازہ گرفتارئی دل“

(۹) آزاد کے محترم و مفتخر نانا اور اُستاد میر عبدالجلیل ۲ واسطی بلگرامی نے اپنی بے نظیر مثنوی میں اپنے شاعرانہ کمال کے اظہار کے سلسلے میں امیر کی فضیلت اور سربلندی بلکہ یکتائی فن کا اقرار و اعلان فرمایا ہے -

اگرچہ میر خسرو بود اُستاد
 ندارد چرخ چون او دیگری یاد
 بفر دور دو پرواز دارد
 نبی نبود ولے اعجاز دارد
 در انواع سخن شور جهان است
 بقدرت خسرو صاحب قران است

—ولادت ۲۵ صفر ۱۱۱۶ھ (۱۲ جون ۱۷۰۳ع) وفات ۵۱۲۰۰ھ (۱۷۸۶ع) - حیات جلیل
 حصہ دوم - صفحہ ۱۷۱ -

۲—ولادت ۱۳ شوال ۱۰۷۱ھ (۲ جون ۱۶۶۱ع) وفات ۲۳ ربیع الآخر ۱۱۳۸ھ (۷ دسمبر ۱۷۲۵ع) - حیات جلیل ، صفحہ ۲۶۹۰ اول و خزائنہ صمۃ ، صفحہ ۳۵۵ -

ولے من ہم ازین گلدستہ نو
درین عصرم بجائے میر خسرو

ان اور ان ایسے بہت سے اقوال و اعترافات کے سنانے کے بعد آج کس
کے منہ میں زبان ہے جو کہ سکے کہ

کو کبے خسرویم شد بلند
زلزلہ در گور نظامی ۲ فگلد
گرچہ بروختم سخن مہر بست
سکے من مہر ز رہی را شکست ۳

یہ محض خسرو کا ادعائے شاعرانہ تھا یا سخن گسترانہ تعلیٰ،
حقیقت سے دور، دلیل و تصدیق کی محتاج۔ لیکن اگر یہ اعتراض
بجا اور حق بجانب سمجھا جائے تو اس شاعر کی جلالت شان اور عظمت
درجہ کے ثبوت میں مہن ان کے مستشم مرشد ۴ اور بعض اسلامیاں ہند
کے دور وسطی کے مرجع اور برگزیدہ رہنما حضرت نظام الدین اولیا کی ایک
دیباچی پیش کروں گا۔ اس سے بڑے کوئی بادلہ و شہادت کہا ہو سکتی ہے۔

خسرو کہ بہ نظم و نشر مثلش کم خاست
ملکیت ملک سخن این خسرو راست
این خسرو ماست ناصر خسرو ۵ نیست
زیرا کہ خدا، ناصر این خسرو ماست ۶

-
- ۱- مثنوی طارے معبد فرخ سیر بادشاہ، بھوالہ سر و آزاد، صفحہ ۲۶۳ و حیات
جلیل، حصہ دوم، صفحہ ۱۰۳
۲- وفات پسر ۸۲ سال ۵۵۹۷ (۱۲۰۰م)
۳- مطالع الاوار -
۴- خزائن عامرہ، صفحہ ۲۰۹ -
۵- وفات پسر ۵۴۲۳ (۱۰۵۲م) -
۶- پند پیکشا، صفحہ ۱۱۸ -

نئے پرانے تذکروں اور تاریخوں میں ضیاء برنی ۱ کی تاریخ فیروز شاہی اور شاہزادہ دارا شکوہ ۲ کے سفینۃ الاولیاء اور نواب صدیق حسن ۳ کے تذکرۃ شمع انجمن کا نام لے دینا کافی سمجھتا ہوں -

امیر کی ان صفات و اضافات کے ذکر کے ساتھ ساتھ اُن کی ذات کی نسبت یہ یاد دلادینا لابد ہے کہ وہ ہندوستانی تھے - میں نے وہ دونوں مقام دیکھے ہیں ، جنکے ساتھ اُن کے کالبد خاکستری کو اِس جہاں آب و گل میں تعلق رہا ہے - اور وہ دونوں اِسی ہندوستان کی سر زمین پر واقع ہیں -

(۱) وہ ویران قصبہ ، پٹیالی - جو آب صوبجات متحدہ کے ضلع ایٹہ سے وابستہ ہے ، شاہدشاہ اکبر کے عہد میں دریائے گنگ کے کنارے مومن آباد پٹیالی کے نام سے سرکار قنوج ، صوبہ آگرہ کا ایک محال یا ضلع تھا - اِسی جگہ کو یہ بے مثل شرف حاصل ہے کہ سلطان باہن نے تعمیر کردہ قلعے میں (جسکے کھنڈر اب بھی نمایاں ہیں) یہاں کے حاکم ، امیر سیف الدین محمود کے مشکوے عالی میں ابوالحسن نام ، امیر خسرو عرف ، یمین الدولہ لقب ، وہ بچہ پیدا ہوا تھا ، ۳ جس نے روشن دنیا کے (یورپ کو چھوڑ کر ، جس پر تمام تر تاریکی ، جہالت و گمنامی اُس وقت طاری ہو رہی تھی) سب سے زیادہ مشہور اور خوش گو ، دربار رس ، مگر متوج و متقی درویش مزاج شاعر کی حیثیت سے شہرت پائی - جس نے بچپن کے چار سال یہاں گزارے تھے ۵ - یہ لچپن ترک

۱- آٹھویں صدی میں وفات پائی - تاریخ فیروز شاہی ۷۵۸ میں لکھی تھی -

۲- قتل ۲۱ ذالحجہ ۱۰۲۹ھ = ۲۹ اگست ۱۶۵۹ع -

۳- وفات ۲۹ جمادی الثانی ۱۱۳۰ھ - مطابق ۲۰ فروری ۱۸۹۰ع -

۴- خزائنہ عامرہ ، صفحہ ۲۰۹ - وید بیضا ، ۱۱۷ -

۵- حیات خسرو ، صفحہ ۵ -

جس کے باپ دادا ہزارہ سے آئے تھے ' جسکی زبان پورے طور پر ب اور پ اور ت اور ث کے غیر نازک فرق سے آشنا اور ہندوستانی ناموں کے صحیح تلفظ اور صحت کے لئے حرفوں کی تقدیم و تاخیر پر بھی قادر نہ تھی ؛ کچھ مدت تک "سلطانی" تخلص کرتا تھا ؛ اپنے دیوان تحفۃ الصغر میں اپنے مولد و منشاء کو کس صحبت کے ساتھ یاد کرتا ہے -

گرچہ میں از قضاے یزدانی ست
 بیتالی چہ جاے سلطانی ست
 من کہ از جملہ سوار انیم
 از تہی دستی اشک بار انیم

امیر اسوقت تک سپاہی پیشہ ' ایک سوار تھے - "سلطانی" تخلص تھا - اُسکے بعد دونوں کو خیر باد کہہ دیا ، اور اپنی عرفیت امیر خسرو کی مناسبت سے "خسرو" تخلص اختیار کیا تھا ؛ جس نے نفس آخریں تک ساتھ دیا - مہرا یہ گمان ہے کہ "سلطانی" تخلص حضرت سلطان الاولیا کے انتساب اور اُنکی شفقت و رافت کی رعایت سے رکھا گیا جہوں نے اس عزیز ارادتمند کو "ترک اللہ" خطاب دیا تھا ، ۳ نظر بحالات خصوصیات و تعلقات تا دم مرگ ؛ صحیح نہیں معلوم ہوتا - یہ وہ نشہ نہ تھا جسے ترشی اُتار دے - بلکہ مولوی سعید احمد مارہروی کی تحریر ۴ سے پایا جاتا ہے کہ امیر کو ایک بار اپنا تخلص بدل دینے کا خیال اس بنا پر پیدا ہوا تھا کہ خسرو اہل دولت سے نسبت

۱- ید بیضا ، صفحہ ۱۱۷ -

۲- مقدمہ شیرین خسرو ، صفحہ ۶ نوٹ ۱ -

۳- سیرالاولیا قلمی - مصنفہ سید محمد مبارک کرمانی معزوت بہ امیر خورد -

و ید بیضا ، صفحہ ۱۱۸ - حیات خسرو ، صفحہ ۱۳ -

۴- حیات خسرو ، صفحہ ۱۳ ید بیضا ، صفحہ ۱۱۸ -

اے دہلی و اے بتان سا دہ!

پگ بستہ دریشہ کبج نہادہ!

ان کے پیر طریقت کا قدمگاہ جو زندگی بھر ان کا مامن و ماویٰ
تھا، ان کا آخری ملجبا و ملعجا بنا اور یوں ان کی دیرینہ تمنا یا
سچی پشیمین گوئی بھی پوری ہو کر رہی -

کلامش را نیارم نام گہرم

زہ بخت آرتہہ پایش بمہرم۔

مدۃ العمر میں خسرو صرف ایک مرتبہ ہندوستان سے باہر گئے
تھے - آپے آقا و مربی سلطان شہید کے قتل کے بعد، اُس کی نمک خواری و
وفاداری یعنی مصاحبت و مصحف داری کی خدمت کی بدولت،
چنگیز خانی مغلوں کے پنبجہ ظلم و ستم میں گرفتار ہو کر ان کو دو سال
بلخ میں مقید اور طرح طرح کے تشددات و آلام میں مبتلا رکھا پوؤ
تھا - ۳ فطرت کی شوخی و نیرنگی کہوں یا کار کڈان قضاہ و قدر کی
ستم ظریفی، کہ یہ وہی ام البلاد بلخ ہے، جہاں امیر خسرو کے دادا
پر دادا امیر اور حکمران رہے تھے - آج اُسی خانوادہ عز و جلال، اُن ہی
سلف مکرم کا ایک رشید خلف اُسی شہر میں (۶۸۳ ہجری =
۱۲۸۵ عیسوی) میں پا بجولان لایا جاتا ہے! جو امیر ابن امیر اور
خود بھی حشمت و شوکت والا ہے - قبولیت، عام اور شہرت و نام نے
جس کے قدم چومے ہیں -

معاف کیجئے گا کہ میں نے اِس ذرا سی بات کو اِس قدر تفصیل کے
ساتھ یہاں لکھا ہے - میری اس حدیٰ خوانی کے طویل مہرے اہل وطن

۱-قرآن العیدیں، صفحہ ۳۶ -

۲-دول رانی خضر خان، صفحہ ۱۶ - "نصفہ کفش" -

۳-خزانہ عامرہ، صفحہ ۲۱۰ - حیات خسرو، صفحہ ۳۲ - پد پیکھا، صفحہ ۱۱۹ -

ذہن نشین رکھیں گے کہ ان کا مایہٴ فخر شاعر (خسرو) ہندوستان زا تھا ، ہندوستان میں رہا ہندوستان ہی میں مرا ، جو کان بلاغت ، جان فصاحت تھا ، جو اصل و نسل دونوں اعتبار سے غہر ایرانی تھا ، مگر فارسی زبان پر ایسی قدرت رکھتا تھا کہ ایرانی بھی رشک کرتے تھے ! یہ بھی خیال رہے کہ خسرو کی ماں ہند و نثراد یعنی رآوت عرض ا (مخاطب بہ عمادالماک ۲) کی بیٹی تھیں - اس طرح خسرو کی آبائی زبان ترکی ، مادری ہندی ، ۳ اور قومی و عدی زبان فارسی تھی - باپ کا سایہ کم عمری میں سر سے اُٹھ گیا تھا اس لئے ان کی پرورش و پرداخت ، تعلیم و تربیت تمام تر دردمند ماں اور دل سوز نانا کے زیر اثر ہوئی تھی -

انہیں خسرو اور ان کے چند معاصرین اور بعض حلقہ بگوش مقلدین کا تصرف اور اُن کے ذوق شعر و شوق ادب کا ثمرہ تھا کہ ہندوستان کی زبان اور فارسیت نے اہل فارس کے دل فتح کر لئے تھے - ہر طرف سے خراج تحسین وصول ہوتا تھا - زبانوں پر ستائش و نیایش کی صدائیں بلند تھیں - یہ انہیں کی گردشِ قلم کا فہوض تھا کہ فارسی آج تک ایک غہر فانی زبان بنی ہوئی ہے -

”مجنون و لہلی“ کے ہنر پرور و جوہر شناس ناقد و مصحح کا بیان ہے کہ اس عہد میں ہندوستان کی فارسی خراسان و ایران کی فارسی سے زیادہ فصیح و صحیح تھی ، جس پر خود امیر کی شہادت ہے اور اس سے پتہ کر گیا شہادت ہو سکتی ہے -

۱—تمہید قرآن السعدیہ از سید حسن پرنی ، صفحات ۵۷ ، ۵۹ - رآوت ، ہندوستان

کی ایک قوم جو راجپوت بھی کہلاتی ہے - قرآن السعدیہ ، صفحہ ۳۶ - حاشیہ

تختی اول - نیز ملاحظہ ہو سیرالاولیا ، صفحہ ۱۰۸ -

۲—خزانہ عامرہ ، صفحہ ۲۰۹ -

۳—تمہید مذکور ، صفحہ ۵۹ -

اسی سلسلے میں یہ اقرار بھی ضروری ہے کہ امیر خسرو کے ابتدائی زمانے کے اساتذہ بھی ہندی تھے ا - الذبتہ انہوں نے ہوش سنبھالا تو مولانا شہاب الدین مہمرہ کے کلام کا تتبع کیا تھا جو ایران سے چلے آئے تھے اور بدایوں میں آسودہ خاک ہیں - اسی بدایوں کی کشش سے مجبور ہو کر فرماتے ہیں -

زبس کز مرقد اہل بصہوت چشمہ نو راست
بجائے سرمہ درویدہ کشم خاک بدایوں را

اپنے معلومی استناد کے نسبت ارشاد ہوتا ہے :-

دربدایوں مہمرہ سومست برخیزد ز خواب
گر بر آید غلغل مرغان دہلی زین نوا

شہاب مہمرہ در مور گفتہ است خوب تر شعرے
دل چوں مور من نیز از قضا سفت آن قدر مورے

مہمرہ کا رنگ امیر کے پہلے دیوان تحفۃ الصغر میں گہرا نظر آتا ہے - پھر تو اسی نوخیز نو آموز نے وہ کمالات اور جامعیت کے جوہر دکھائے کہ اُسکے زمانہ میں بلکہ اُسکے بعد بھی اب تک کوئی اس رفعت و بلندی تک نہیں پہنچ سکا - اُس نے تو شروع ہی میں قدم اُس زینہ پر رکھا تھا جہاں اچھے اچھوں کی رسائی نہ تھی - پر جلتے تھے - دنیا پلٹ گئی - بہت سے نام اور نام والے مت چکے - مگر خسرو ! تمہارے کار نامے اب تک زندہ و برقرار ہیں -

مولانا عبدالرحمن جامی اپنے ایک شفیق و رفیق بزرگ " صاحب دولتی " کے وجود باوجود پر فخر کرتے اور ان کے فضائل و محاسن علمی

۱۔ مثلاً خواجہ شمس الدین خوازمی ، جن کی ہشت بہشت میں تعریف کی ہے -

و شعری کو اندازہ و قیاس سے بلند و بالاتر بتاتے ہیں - فرماتے ہیں کہ انہوں نے بھی خمسہ نظامی کے مقابلہ میں مثنویاں لکھی ہیں - تیس ہزار شعروں کا مجموعہ ہوگا - خسرو دہاوی کے قصیدے کے جواب میں بھی ایک قصیدہ لکھا تھا ”دوپائی“ نام - اس میں بڑے دقیق معانی اور لطیف خیالات پیدا کئے تھے - قلاتی ہے کہ اب نابید ہے - مطلع یہ تھا -

آتشیں لعلے کہ تاج خسرو ان را زیورست

اخگرے بہر خیال خام پختن در سرست ا

پورے قصیدے یا اس کے کسی مسلسل ٹکڑے کو دیکھنے کے بغیر یہ رائے قائم کرنا مشکل ہے کہ آیا صاحب دولتی کے مد نظر خسرو کی قدرشناسی و ستائشیں تھی یا گریز محمدمت - لیکن زور دار مطلع کے تصور بتاتے ہیں کہ شاعر کو امیر کے کمالات کے اعتراف سے ننگ و عار ہے - وہ لعل گراں بہا جو سلاطین کے تاجوں کا سرتاج ہو رہا تھا، اُسکی حقیقت ایک بے حقیقت انکارے سے زیادہ نہیں سمجھتے -

ان کے ایک ہم عصر کی رائے بھی سن لیجئے - محمد تغلق جب صرف شاہزادہ آلف خان تھا تو عبید زاکانی نام ایک نو وارد ایرانی بھی بارسوغ ملازم دربار تھا - یہ شخص جتنا بلند نظر اور وسیع التخیل واقع ہوا تھا اُتنا ہی متکبر و بد دماغ بھی - امیر خسرو اُس کی نگاہ سے ہمیشہ گریے رہے - کہتا ہے ۲ -

فاط افتاد خسرو راز خامی

کہ سکبا پخت در دیگ نظامی ۳

۱-پہارستان، صفحات ۱۰۸، ۱۰۹ -

۲-حیات خسرو، صفحہ ۱۶۳ -

۳-سکبا، ولایت میں ایک آش، گیہوں کے (رے، گوشہ، سرکہ، مصری اور

شمش سے تیار کیا جاتا ہے -

اس تمثیل میں شوخی سے زائد اسکی لطافت نمایاں ہے -

مثنویات خسرو کے جامع الفضائل دیباچہ نگاران نے امیر خسرو کا تقابل معمولاً مولانا نظامی سے کیا ہے اور بعض بزرگوں نے تو اس خدائے سخن کو مسجد کا یورپا نشین غریب ملا بنا کر چھوڑا ہے - حالانکہ دونوں کے زمانے میں سو سواسو برس کا فرق تھا - امیر کی زبان اور ان کے کلام کی آبداریوں کا موازنہ ان کے ہم زمانہ شیخ سعدی سے کرنا چاہئے تھا - خسرو کی نظم و نثر دونوں ' سعدی کی نظم و نثر سے صریحاً مختلف ہیں - دونوں کا معیار بھی جدا ہے - امیر دونوں کو قدرے مشکل عبارت میں دشوار فہم لکھتے ہیں - سعدی وہی باتیں سیدھی سادی زبان اور بے تکلف بول چال میں ادا کر دیتے ہیں - امیر کے یہاں لغات اور کم مانوس کلمات کی آمد ہے ' صدائع و بدائع ' تکلفات اور استعارات کی فراوانی اور بھر مار - سعدی چھوٹے چھوٹے جملوں اور لفظوں میں حرف مطلب اس طرح کہہ ڈالتے ہیں جیسے کوئی قند و نبات کی ذلیاں بانٹ رہا ہو - خسرو بسا اوقات لڑھے کے چلنے اور اینٹ پتھر کے رورے لگا کر سامنے رکھ دیتے ہیں - اب اپنا اپنا ذوق سخن اور چاشنی زبان ہے ' جو جسے چاہے پسند کر لے - لازیب کہ سعدی کا میدان سخن ہی درسرا ہے ' جہاں ہر لحظہ خاموشی اور سکون چھایا رہتا ہے - خسرو ہر وقت زرمکاح میں رہتے ہیں ' ان کو جوش و خروش ' تعلیقات و تصنیعات سے کام لینا پڑتا ہے - ورنہ شاید اس بازی میں بھی یہ پیچھے نہ رہ جاتے اور نا کام نہ ہوتے - خسرو کو بظاہر تین دشواریوں سے پالا پڑا تھا اور زیر کرنا تھا - (۱) ان کی مدیم الفرستی ' رات دن کے مشاغل - صبح سے شام تک ایک امیر و مقرب کی حیثیت

سے تہاری اور دربار شاہی میں موجودگی - پھر ایلے برگزیدہ شہنخ کی خدمت و حضوری کا ولولہ و جذبہ ، جو ان کے دل و دماغ اور درویشانہ نہاد پر ہر وقت مستولی رہتا تھا - اسکے بعد وقت ہی کیا بھیتا تھا جس کو اپنی ضروریات ، ذاتیات اور شاعری کی نذر کرتے - (۲) خسرو کی تصانیف کی بے شماری اور نیرنگی و بوقلمونی - (۳) سب پر طرہ یہ کہ خود ان کی خوشی یا طبیعت کی پسند کو مطلقاً دخل نہ تھا - انکی تصنیف و تالیف اور شاعری و نثاری کا محض اُمر و ملوک کے گوشہ چشم کے اشارے پر دار مدار رہتا - ان حوصلہ شکن قیود اور سختیوں اور صبر آزما پابندیوں کے ساتھ لطیف و نفیس کلام کا یہ انبار ، کیا شاعرانہ کرامت و اعجاز سے کم ہے ! - سعدی کے لئے یہ مجہوریان کہاں تھیں - انہوں نے زیادہ تر اخلاق و نصائح پر لکھا ہے یا ہزلیات و مضامینات پر - عمر بھی زیادہ پائی تھی - تاہم خسرو کا عشر عشیر بھی نہ لکھ سکے - خسرو نے پھر بھی اُن کی عظمت و عزت کو پہچانا اور مانا ہے - وعظ و نصیحت کی ہموار زمین پر جب اُترتے ہیں تو خسرو بھی سعدی کے نقش قدم (طرز) پر چلتے اور سادگی و بیہنگی کے رنگ میں ڈوبے نظر آتے ہیں - حیات خسرو کا فاضل جامع اس روایت کا ذمہ دار ہے کہ خسرو نے گلستان سعدی کا بھی جواب لکھا تھا - حسب معمول فاتحہ قبول کی آرزو کے ساتھ پیر محترم کی بارگاہ اقدس میں لے گئے - ارشاد ہوا کہ کل لانا - رات ہوئی تو اوپر کو عالم خواب میں روحانہات و مکاشفات کے تمام پردے خود بخود اُٹھ گئے - اور جو کچھ دیکھا اُس کا اثر یہ تھا کہ صبح ہوتے ہی دریا پہنچے اور اپنی گلستان کا ایک ایک ورق پانی میں بہا دیا !

ابن دفتر بے معنی غرقِ جنس آبِ اولیٰ -

” دوسوی بات یعنی پہلی تفتیح کا جواب زیادہ پھیلاؤ چاہتا ہے -
پھر بھی میں اس کے ہر پہلو کو کم سے کم لفظوں میں نمودار کرنے کی
کوشش کروں گا -

خسرہ کی ہر قسم کی تصنیفات کی تعداد باختلاف روایات
ایک سو بانوے تک پہنچتی ہے - نئیانوی۲ ایک متوسط عدد ہے ،
اسے حسنی کے مساوی - اسی پر اکثر تذکرہ نگاروں کا اتفاق ہے - ان
کا غالب حصہ نظم ہے - نثر کمتر ، مگر ایسا نہیں کہ نہ ہو - حسب
روایت امیر جملہ اصناف کلام کو ملاکر ان کے اشعار کا شمار چار اور
پانچ لاکھ کے درمیان بنایا جاتا ہے ۳ - بعض پانچ لاکھ بیت سے بھی زیادہ
لکھتے ہیں - ہندوستان کی زندہ و مردہ زبانوں میں کوئی بھی ایسی
نہیں ، جس میں امیر نے کوئی مستقل تصنیف یا یادگار نہ چھوڑی ہو -
عربی ، فارسی ، سنسکرت ، ہندی ، بہاشا ، پنجابی وغیرہ سب ہی
آپ کے چشمہ فیض سے سیراب ہیں - دیوان اور مثنویان ملاکر ان (۹۹)
میں سے گیارہ چھپی ہوئی میری نظر سے گزر چکی ہیں ، اور چار
غیر مطبوعہ - باقی کا علم دانلدہ حقیقی کو ہے -

خمسہ نظامی کے جواب یا بہ تغیر لفظ مقابلہ میں ان کا پدج گنج
بھی شہرت تام اور قبول عام حاصل کرچکا ہے - سخن فہم نا قدین کلام
نے اس کی توصیف بے حد فرمائی ہے - حتیٰ کہ بعض اہل نظر نے اس
کے مختلف اجزا کو نظم نظامی سے بہتر اور برتر قرار دیا ہے - دولت شاہ

۱- فیروز شاہی مولفہ ضیاء الدین برنی -

۲- ید بیضا ، صفحہ ۱۲۰ - مسٹر بل وکشرنی ، صفحات ۱۵۱ و ۱۵۲ نیز آتش کدہ آدر -

۳- ید بیضا قلمی ، صفحہ ۱۲۰ ، حیات خسرہ صفحہ ۹۰ -

سمرقندی راوی ہے کہ امیر زادہ سعید بایسنغر بہادر (والی ہرات) خسرو کے خمسہ کو نظامی کے خمسہ پر ترجیح دیتا تھا۔ خاتان مغفورہ اُلغ بیگ (فرمانروائے سمرقند) ۲ کو اس سے اختلاف تھا۔ وہ نظم نظامی کی افضلیت کا قائل تھا اور اس حمایت و عصیبت پر دزہن سکن فہم شاہ بھائیوں کے باہم پر لطف مناظرہ و مذاکرہ ہوجاتا تھا۔ خسرو کی نسبت خود دولت شاہ کے سے فاضل وسیع النظر کی راے کا نچوڑ یہ ہے کہ ”معانی خاص و ناز کی ہاے خسرو و سخنان پُر شور عاشقانہ او آتش در نہاد آدمی می زند..... و در ناز کی ہاے خمسہ او اگر فکر کنند، نکتمہا نیست کہ وصف نتوان کرد۔“

آج سے بیس بائیس برس پہلے ایک اولوالعزم اور سرگرم کار جماعت نے جس کے روح و روان نواب عمادالملک میر سید حسین بلگرامی ۳ اور نواب حاجی محمد اسحاق خان ۴ (خدا تعالیٰ اُن کو بخشے اور اِس کارنہک کی جزاے خیر دے) اور سکریٹری نواب صدر یار جنگ مولانا محمد حبیب الرحمان شروانی (طال بقامہ) تھے، کمر ہمت باندھی۔ سلطان العلوم خسرو دکن نے سرپرستی و دستگیری فرمائی۔ بیس قرار سرمائے اور شاندار اہتمام سے مطبوعہ و قلمی نسخے فراہم کیے گئے۔ مشہور و ماہر علماء فن اور کمالے وقت نے جن کی نظریں وسیع، معلومات فراوان اور قلم تیز و رواں تھے، تہذیب و تلمیح، تہذیب و تصحیح کی خدمات اچھے ذمے لیں اور حق یہ ہے کہ نقد و بصر اور جرح و تعدیل

۱—مرزا بایسنغر (دونوں مرزا شاہرخ کے بیٹے اور امیر تیمور کے پوتے تھے۔ متعذد

۲—مرزا اُلغ بیگ (قبائلوں میں لکھا جاتا ہے اور شعر کہتے تھے ان کی علماء

فضلا کی قدر ذاتی شہرہ آفاق ہے۔ نویں صدی ہجری کے شروع (۵۸۰۲ - ۱۲۹۹ع) میں پیدا ہوئے اور پچاس برس کے اندر صدر پائی۔

۳—وفات پناہ ۱۳۲۳ھ مطابق ماہ مئی ۱۹۲۶ع

۴—آخر اکتوبر ۱۹۱۸ع میں (حلف فرمائی۔

کا حق پورا پورا ادا کیا - ۱۹۱۴ء سے ۱۹۱۷ء تک وہ بیس بہا مکلف نسخے شایع ہوئے، جلگی صحت، خوبی کتابت اور حسن طباعت پر دنیاہے علم و عمل کو مدتوں ناز رہے گا - خسرو نے تو یہ مکتوبیان مختلف عہدوں میں مختلف بادشاہوں کے نام پر لکھی تھیں - لیکن میں اس کو اعلیٰ حضرت نواب میر عثمان علی خان کی خوش نصیبی کہوں یا ان نفیس مطبوعات کی، جو سب کی سب اسی تاجدار کے عہد عام پرور میں نظر افروز عالمیان ہوئیں - اور ہم ایسے بے سر و سامان، بے بقاعت، خادمان علم و ادب بھی اس لازوال دولت سے بہرہ ور اور مالا مال ہو گئے -

اوراق تاریخ شاہد ہیں کہ امیر خسرو نے غیاث الدین بلبن کے عہد سے لے کر محمد شاہ تغلق تک گیارہ بادشاہوں کا زمانہ پایا تھا -

(۱) غیاث الدین بلبن - (۲) مغر الدین کیتباد - (۳) کیومرث الملقب بہ شمس الدین، چند روز - (۴) جلال الدین فیروز شاہ خلجی - (۵) دکن الدین ابراہیم شاہ، چار ماہ - (۶) علاء الدین خلجی - (۷) شہاب الدین عمر، تین مہینے - (۸) قطب الدین مبارک شاہ - (۹) ناصر الدین خسرو خان، صرف دو مہینے - (۱۰) غیاث الدین تغلق شاہ - (۱۱) محمد تغلق - یعنی غلاموں کے خاندان کی با اقتبال سلطنت کا آفتاب اُن کے سامنے غروب ہوا - خلجیوں کا چراغ انہوں نے روشن ہو کر گل ہو جاتے دیکھا - خود اپنی تکریرا کے مطابق سات بادشاہوں کی مصاحبت و ملازمت کی تھی - (۱) شاہزادہ محمد سلطان پسر غیاث الدین بلبن - (۲) مغر الدین کیتباد (۳) فیروز خلجی - (۴) علاء الدین خلجی -

۱- خزائن عامرہ صفحہ ۲۱۰، بھرائے تہہ سپہر - ید بیضا، صفحہ ۱۱۹ -

۲- ید بیضا، صفحہ ۱۱۹ - پانچ سال خسرو اور امیر حسن اس کے ہرے ملتان میں

(۵) قطب‌الدین مبارک ، خاجی - (۶) غیاث الدین تغلق - (۷) محمد تغلق (کچھ مہینے) اور سب کی کچھ نہ کچھ علمی و ادبی خدمت کی تھی - ان کی مشہور منظومات میں سے اکثر و بیشتر چیزیں کسی نہ کسی علم دوست فرمانروا کی خواہش یا تحریک سے لکھی گئی تھیں - یا مصنفیں اور شعرا کے دستور کے مطابق ، جو ازل سے شاید اب تک یکساں عمل پذیر رہے گا ، خسرو نے اپنے کسی سر پوست و عزت افزا تاج دار کے نام منسوب و معنون فرمائی تھیں - وہ بے مایہ و تہی دست جو دو حرف لکھنے پر قادر نہیں ، اس کو تعلق و خوشامد سے تعبیر کرتا ہے ؛ مگر تجربہ کار ہنرمند جانتا ہے کہ کسی امیر کی قدر شناسی و ہمت افزائی کے بغیر اس عالم کا کوئی کام نہیں چل سکتا - امیر نے ہر ایک کتاب کے دیباچے میں زمزمہ توحید اور شہادت رسالت اور اپنے پاک مرشد کی مذہبقت سرائی کے بعد ایک پورا باب سلطان عصر کی مدحت گزاری و ثنا گستری میں وقف فرمایا ہے - اسی کے ساتھ امیر کے ستائش طراز اور معتقد ثناخوان بڑے دعوے کے ساتھ کہتے ہیں کہ انہوں نے ، پیر کی تعریف ہو یا بادشاہ کی صفت ، کبھی جادۂ اعتدال و حدود راست گوئی سے قدم باہر نہیں رکھا - یہ رائے کسی حد تک صحیح و وقیع مانی جاسکتی ہے - مگر ان کی تحریرات کے سرسری مطالعہ اور اُن سے توجہ سے روشن ہو جاتا ہے کہ شاعرانہ چرخ و خروش ورجز خوانی کے بعد ، ان کے مسدوح کی سیرت کے متعلق ، جو کچھ باقی رہ جاتا ہے ، وہ بھی منبالغہ و اغراق سے خالی نہیں تو عجب نہیں - کون کہہ سکتا ہے کہ کسی شخص کی نسبت جو کچھ

لکھنے کے قابل تھا یا جس کا لکھنا واجب تھا سب ہی سپرد قلم کر دیا ہے۔ - ملک گیری اور تخت و تاج کی آرزو سے کتنے ہی مظالم اور جوڑو ستم ان زہر دست انسانوں کے ہاتھ سے سرزد نہیں ہوئے تھے، مگر ان کے ذکر سے دار و گہر کا اندیشہ، جان و مال کا خطرہ تھا، اس لئے اعادہ سے یک قلم گریز کیا گیا ہے۔ لکھنے والوں کی مجبوریاں اور زمانہ کی جنفاکشی اور نالائق کوشی ظاہر ہے۔ - امیر ہوں یا ان کے معترض، دونوں کے لئے حدود ادب ممانع آتے ہیں اور مجھہ سے بے ادب بے نصاب کو بارگاہ خسروی سے محبت کا سلام اور لب بہ بند و چشم بند و گوش بند، کا پیام مکرمت پہنچتا ہے۔ جہاں تک پچھلوں کا واسطہ تھا، یا خود زندوں کے متعلق، امیر نے ذرا بھی گنجایش پائی ہے تو اظہار امر واقع میں رو رعایت نہیں فرمائی۔ ایک دور اندیش ناصح کی طرح، ہر مناسب اسلوب سے، پند و موعظت سے کام لیا ہے۔ - اُسوقت مواخذہ مجرمانہ اور سزا و جزا کا فیصلہ، اور کارروائی کا انحصار تنہا حکمران کی رائے اور حکم پر تھا۔ آج آئیں و قانون اور نظام عدالت کی عملداری و نمائش ہے تو اسکے لئے بھی قانون و قاعدے سامنے آجاتے ہیں۔ - والہان ملک و رؤسا کے خلاف کون زبان کھول سکتا یا قلم کو حرکت دے سکتا ہے۔ -

امیر خسرو کے چاروں دیوان (۱) تحفة الصغر، (۲) وسطا الصحوات، (۳) غرة الکمال، (۴) بقیة نقیہ ۱ اور اکثر مثنویاں مختلف بادشاہوں کی تعریف کے توجیع بند اور قصائد سے مالا مال ہیں۔ تفصیل کی گنجایش نہیں۔ - ”عناصر خسرو“ میں جو ان کے چاروں دیوانوں کا جوہر ہے،

ہر قسم کے اکھس قصیدے موجود ہوں! امیر نے چہہ مہولے میں
تس مثنویاں اور تیس سال کے اندر پورا خمسہ علاوالدین خلجی کے عہد
میں مہتم کیا تھا۔ اس لئے یہ پانچوں مثنویاں سلطان مذکور کے نام سے
معنون ہیں۔ 'مطلع الانوار' نظامی کے 'مخزن اسرار' کے جواب میں
لکھا تھا۔ اخلاق و تصوف کے قوامض و نکات کو شریعت و طریقت و
حقیقت کے راز و رموز کے ساتھ عمدہ دلکش پیرایہ میں سمجھایا ہے۔
یہ مثنوی سب سے پہلی 'یعنی ان کے ابتدائے شوق یا شوق ابتدا کی
یادگار ہے۔ بالہن جنم و ضخامت اور کمالات صوری و معنوی چودہ دن
میں لکھ ڈالی تھی۔ مولانا ابوالحسن نے شرح لکھی۔ فرماتے ہیں۔

خسرو دہلی ست بہ نزد حسن

خسرو اقلیم سخن بے سخن ۲

کیا مدوح کی ستائش و تحسین کے سوا اس میں مداح کی معلوی
قدر و وقعت کا بھی کوئی پہلو نکلتا ہے؟

خضر خان سلطان مذکور کا بڑا بیٹا اور خسرو کا پیر بہائی تھا۔
اسکے عشق و محبت اور سوز و گداز کی سرگزشت جو خود اس کی
خواہش و فرمائش سے نظم کی تھی ۳ لاجواب ہے۔ واقعات جتنے
دلچسپ و دلکش یا جہاں جہاں درد ناک و عبرت خیز تھے ' اس
فسوں ساز نے اسی انداز اور معجزانہ طراز سے سجا کر سامنے رکھے دئے
ہیں۔ ساڑھے سات سو برس پہلے کے ہلدوستان اور اس ملک کی زبان

۱۔ شاہزادہ بالستگر پسر شاہرخ مرزا نے بھی جمع کرایا تھا مگر یہ عبت ہار گیا۔

اور ناتمام چھوڑا۔ ید بیضا، صفحہ ۱۲۰۔

۲۔ حیات خسرو، صفحہ ۱۳۸۔

۳۔ صفحہ ۲۱۔ دول رانی خضر خان۔

اور یہاں کے کہڑوں کی اچھائیوں کے متعلق حصہ ۱ یقیناً اس قابل ہے کہ یہاں کا ہر فرد جو فارسی کا مذاق اور تہوڑی سی استعداد رکھتا ہو اس سے لطف اُٹھائے اور بہرہ اندوز ہو۔ تاریخی نقطہ نظر سے بھی یہ بڑی قدر قیمت کی چیز ہے۔ 'قران السعدین' ان کی سب سے پہلی 'تاریخی' اور نہایت مشہور مثنوی ہے۔ جس میں دو باپ بیٹوں کی ملاقات، یعنی ناصرالدین بغرا خان فرمانروائے بلکالہ کی آمد اور اپنے بیٹے سلطان معزالدین کیقباد بنادشاہ دہلی سے ملنے کا حال درج ہے۔ یہ مثنوی کیقباد کی فرمائش سے لکھی تھی اور اپنی خزیبوں اور صوری و معنی لطافتوں اور نزاکتوں اور موقع و محل پر قسم قسم کے مواعظ و نصائح کے باعث بہت مقبول اور پسند خاص و عام رہی ہے۔ جب تک فارسی زبان اور اس کی شیرینی و دلربائی کا چرچا رہا، اس کا بھی خرب دور دورہ تھا۔ نصاب درسیات میں داخل تھی۔ بارہا چھپی۔ متعدد شرحیں لکھی گئیں۔ فارسی کی اونچی اونچی کتابوں کے ساتھ مجھے بڑی سبقاً سبقاً پڑھائی گئی تھی۔ "مقالہ" میں خلفائے راشدین کے حالات و فتوحات اور صوفیائے کرام کے اقوال و ارشادات مرقوم ہیں۔ اس کا مطالعہ ہم خرما و ہم ثواب کا لطف رکھتا ہے۔ 'مجنوں لیلی' اور 'شہریں خسرو' قابل استناد تحریریں نہ سہی لیکن ان سے بھی بہت سے حالات اور حقائق عصری کا پتہ چلتا، اور عرب و عجم کے پرانے رسم و رواج اور فہرت و حمیت کے جذبات کی جھلک دکھائی دیتی ہے۔ 'آئینہ سکندری' سکندر مقدونی کے متعلق اُس عہد تک کی معلومات اور تصدیقوں کا اچھا خاصہ آئینہ ہے۔ فوجی و جنگی شان و شوکت، مقابلوں کا طور

طریق اور رسوخ و عزیمت خوب نمایاں کی گئی ہے - 'ہشت بہشت' پند و اخلاق کی عمدہ کتاب ہے - چھوٹے چھوٹے افسانوں میں نہایت کار آمد اور سبق آموز باتیں خسرو نے ایک دلچسپ طرز اور معمول سے زیادہ سلیس و سادہ زبان میں نظم کر دی ہیں - 'خزائن الفتوح' یا تاریخ علانی، کا مرتبہ بہت بلند ہے - علامہ الدین خلجی محمد شاہ کے اوائل سلطنت، معرکہ آرائیوں اور فتحوں کو کامل شاعرانہ انداز سے صدائع و بدائع کے ساتھ، مستند تاریخی زنگ میں جلوہ پیرا کر دیا ہے - شیخ بدایونی نے منتخب التواریخ میں اس کی بڑی تعریف کی ہے، سر ہروی اہلیت بھی اس کی ستائش میں رطب الاسان ہیں اور اس کو پر از معلومات اور بڑی عمدگی سے مرتب کیا ہوا بتاتے ہیں - ان کا خیال اس کی نسبت یہ ہے کہ "اس تاریخ میں باقاعدہ تاریخ وار واقعات تو تحریر نہیں ہیں - بلکہ خاص خاص زمانوں میں ملک کے جس کسی حصہ میں کچھ واقعات گزرے ہیں، ان کو بلا امتیاز و تفریق درج کر دیا ہے - تاہم امیر خسرو نے جو کچھ لکھا ہے وہ بوجہ وقوع و مستند مانا جاتا ہے - اول تو یہ کل واقعات ان کے زمانے کے ہیں - دوسرے، ان میں سے اکثر میں وہ بذات خاص شریک تھے - تیسرے، ضیاء الدین بڑنی کسا مورخ اپنی تاریخ کے بیانات کی تصدیق کے لئے اکثر اسی کتاب کو پھس کرتا ہے - سولہ برس ہوئے کہ نواب محمد اسحاق خان نے دنیا سے گذارہ کشی کی اور بقیہ کلیات خسرو کی اشاعت و نشر کا کام نا تمام چھوڑا - اب یہ تاریخ (علانی) جس کی تر تیب و تصحیح و تبیض با حسن وجوہ انجام پا چکی تھی، اس کا مسودہ الماری میں بند پڑا اور اپنے مقدر کے فیصلہ کا

مذتظر ہے۔ 'نہض سبھر' قطب الدین مبارک شاہ ۱ کے نام پر معلون ہے۔ اسی بادشاہ کے عہد کے واقعات اور حالات اس میں نظم کئے ہیں۔ اس کے مختلف حصوں اور واقعوں کو مختلف بحروں میں نظم کی خلعت پہنائی گئی ہے۔ ۲

'رسائل اعجاز' یا اعجاز خسروی ۳ عربی آمہز دشوار فہم فارسی نثر میں 'فن انشا کے متعلق پانچ رسالوں کا مجموعہ ہے۔ وہ جوان عمر' جوان خیال ذہین خسرو کے عہد جوانی کی یادگار نہیں، بلکہ ستر برس کی عمر اور مرنے سے دو سال پہلے (۷۲۳ھ) کی تکمیل ہے ۴ نثر کی یہی اکیلی کتاب ان کی منظومات کے ایک بڑے حصے پر ہر حیثیت سے بھاری نظر آتی ہے۔ مدت ہوئی لمبی چوڑی تقطیع کے ۱۱۸۹ صفحات پر چھاپی گئی تھی۔ متن کے ساتھ ساتھ حواشی، شرح، حل لغات اور ترجمہ اشعار و اقوال عربی نے بہت سی جگہ لے لی ہے۔ باوصف خوبی طباعت اور جلی قلم کے، حاشیوں پر اُلٹی سیدھی اور بین السطور لکھائی، اصل و نقل کی گنجینوں اور پیچیدگیوں میں آنکھ اُلجھتی، طبیعت بھانکتی ہے۔ دل گھبرانے لگتا ہے۔ اس میں ہر قسم کے بدائع و صنائع، معانی و نکات، حقائق و دقائق اور لطائف و ظرائف، نیز ضاع جگت کو بڑے اہتمام و نمود سے یکجا کیا ہے۔ ایجادات و اختراعات گونا گوں کا بھی التزام فرمایا گیا ہے، تقریظ لکھنے والوں کا فتویٰ ہے کہ یہ بے مثل کتاب خسرو کا شاہ کار اور

۱—خزانة عامرة، صفحہ ۲۰۹۔

۲—مسٹر بیل کی بیباکری کل ڈکشنری میں ان سب کتابوں کے نام، انگریزی میں

صفحہ شدہ صورت میں ملتے ہیں۔

۳—معاوۃ منشی نول کشور، ۱۸۷۶ء۔

۴—رسالہ رایعہ اعجاز خسروی صفحہ ۱۰۳۔

مقبول روزگار ہے - نہ ایسے مصنف پیدا ہوئے ہیں نہ پیدا ہوں گے - نہ ایسی کتابیں انسانوں کی دنیا میں اُتریں گی - شاید یہ فیصلہ کبھی درست رہا ہو - ایک وقت رہا ہوگا جب اس قسم کا مذاق سخن عام تھا - قدیم درسیات کے سلسلہ میں ہر طالب کمال کو اپنا، یا دوسروں کا شوق پورا کرنے کے لئے ایسی کتابوں کے مطالعہ و درس اور ان سے استفادہ و استفاضہ کا مشورہ دیا جاتا تھا - اس کے عربی شعروں، مثلوں، کہاوٹوں، معادروں اور استعاروں کی، جو پریشاں کن کثرت و افراط کی حد سے بھی زائد ہو گئے ہیں، مضامین کی خوبی، محاسن کا تنوع، تشریح و توضیح اور لطف بیان کی خاص کر بڑی تعریف کی جانی اور توجہ دلائی جانی تھی - لیکن آج کہ السنۃ مغربیہ و مشرقی کی وسعت نظر اور کثرت فنون اور لٹریچر کی نزاکت و بہار سے، نہ کتابوں کے شائق کو اتنی فرصت ہے اور نہ ان طلسم آرائیوں کی کوئی قدر، تو کون ان گورکھ دہندوں میں پہنچے اور اپنے اوقات عزیز کو رائیگاں کرے گا - از ما سلام گویند پیران یارسارا - اس کا پانچواں حصہ ”السوابق من المشاة“ سے موسوم اور چند سطر کے دیباچے اور چہہ خطوں پر مشتمل ہے - چہتے خط کا عنوان ”طہیت و ہزل“ ہے جس کی ضخامت ستر صفحے ہیں - اس میں تفنن، مطابقت و خوش طبعی، نزاکت و لطافت خیال تو نام کو نہیں، نہ خوش مزاجی ہے نہ حاضر جوابی - ہزل یا عریانی بھی اپنے معنی میں صحیح طور پر آنے نہیں پائی - البتہ از سر تا پا فحش و مغلظات بہرے پڑے ہیں - جن کی طرف کوئی شریف طہیت، گرامی ملہ انسان رخ بھی نہ کرے گا -

امیر آزاد بلگرامی نے خزانۂ عامرہ میں امیر خسرو کی نسبت لکھا ہے - ۱ ” ہناتامہ آرائے سخن طرازی شویخ سعدی شہرازی کہ مروج طرز فزل است خال خال وقوع گوئی ہم دارد..... اماناسخ نقوش مانوی امیر خسرو دہلوی کہ معاصر شویخ سعدی است بانی وقوع گوئی گردید و اساس آن را بلند ساخت..... “ خدا معلوم کہ آزاد کا اشارہ کس وقوع گوئی کی طرف ہے اور کیا تھا - البتہ جو دو چار شعر خود اپنے یا کسی اور کے مثلاً نقل کئے ہیں ان کو دیکھ کر یہی سمجھہ میں آتا ہے کہ آزاد کی مراد اس سے وہی تھی جو ان کے ہم خیال مقلدین و متاخرین نے لی ہے - یعنی جیسا کہ پروفیسر علی احمد خان نے شہریں و خسرو کے مقدمہ میں تحریر کیا ہے - ۲ ” عشق و محبت اور وصل و فراق کی دنیا میں جو واقعات و معاملات واقع ہوتے ہیں ان کی واقعیت ظاہر کرنے کو واقعہ نویسی یا معاملہ نویسی کہتے ہیں اور کسی خاص طرز ادا سے اس کا بیان کرنا واقعہ نویسی کا کمال ہے..... امیر خسرو اس کے موجد اور پورا کرنے والے ہیں..... شاید بقول امیر علامہ الدولہ قزوینی اس رنگ کا عشق انگیز اور زلف و خال آمیز ہونا ہی ضروری ہے - “ ۳

کہنایہ ہے کہ واقعہ پھر واقعہ ہے - ہوسکتا ہے کہ بزم و خلوت میں بھی کبھی ہو جاتا ہو - لیکن وہ پھستور رزم کا مہدان ہے اور اپنا بوسر عام ہونا پسند کرتا ہے - عشوہ و کوشہ اور ناز و نیاز سے تذبذب و ابستگی نہیں دکھتا - وہ تیر و تفلک اور معرکہ و نبود کا عاشق ہے اور زمزمہ چنگ سے زیادہ صف چنگ کا شائق - وہ راز جو اسرار گو متشاعر جو دوسروں کو عشق مجازی اور عشق حقیقی کے پہلوں میں پھسانا چاہتا ہے

۱- صفحہ ۲۵ -

۲- صفحہ ۵ -

۳- نیز خزانۂ عامرہ صفحہ ۲۰۹ -

مجاز کو حقیقت کا پہلا زینہ بتاتا ہے، اپنی دلخواہ تعبیر و تعریف کے لئے نئے نئے حیلے تراشتا ہے۔ لیکن گستاخ و بسپار کو مورخ جو ایسی شعر گوئی کو کفر سمجھتا اور ان مجاز و حقیقت کی نیرنگیوں کو نگاہ حقیقت سے دیکھنا چاہتا ہے، منکر ہے۔ وہ سیاہ کو سفید سے متمائز کرتا ہے اور کسی آلودہ فسق کو آسودگان عشق کی صف میں جگہ نہیں دیتا۔ خوب جانتا ہے کہ یہ لفظ تو قرآن حکیم میں بھی آیا ہے۔ ائمہ لسان و لغت نے بھی اس کو اور اس کے مختلف معانی کو شرح و بسط سے بیان کیا ہے۔ بھر کیف، راقم سطور تو خسرو کا کمال زیادہ تر اسی حقیقی و تصدیقی واقعہ نگاری کی فراخ و ہموار زمین پر دیکھتا آیا ہے۔ شاعروں کی منتخبلہ اور بگاری ہوئی صورت سے اُسے دور سے دور پایا ہے۔ واقعات دو قسم کے ہوتے یا ہوسکتے ہیں۔ ایک چشمدید جو لکھنے والے کے سامنے گزریں۔ دوسرے، وہ جو سامنے تو نہیں گزرے لیکن سننے میں اور قلمبند کرنا پڑتے ہیں۔ اول الذکر کے بیان میں یہ خوبی ملحوظ رہنا چاہئے کہ سامع کے روپرو اصلی نقشہ ہو بہو کھینچ جائے اور جو اثر دیکھنے والے کے دل پر ہوا ہو وہی سننے والے پر پڑے۔ دوسری قسم کے ذکر میں ناقل کا کام ایسے واقعات کا انتخاب ہوسکتا ہے اور پھر خود اُس کا پرداز کلام، جس کو سنکر سامع، اور پڑھکر قاری، ایمان لے ائے کہ ضرور ایسا ہی ہوا ہوگا۔ شاعر کو اُس تصویر کشی میں وہ تمام خط و خال نمایاں کرنے پڑتے ہیں جو خود تو اُس نے نہیں دیکھے مگر دوسروں کو دکھا دینا اُس کے کمال کا زیور ہے۔

مہرا خیال ہے کہ امپر اسی قسم کی واقعہ نگاری اور حقائق نویسی کے دلدادہ و گرویدہ تھے۔ انہوں نے اسی کو ترقی دے کر

اوج کمال پر پہنچنا دیا تھا۔ ان کی عقیدت کیشی اور محبت ، جو آپے با برکت مرشد کے ساتھ حد سے بڑھی ہوئی تھی ، ان کو دنیا کی ابلہ فریبیوں اور عاشق مزاجیوں یا اُس زمانہ کی مودت نوازیوں کے لئے کب مہلت دیتی ہوگی۔ میں نے جن کتابوں کا اوپر ذکر کیا ہے وہ میری راستی خیال اور صدق مقال کی شاہد ہیں۔ مورخانہ مثنویاں ہوں یا رزمیہ نظمیں ، اس شناور بکھر سخن کے سامنے سب سطح آب پر بہتی نظر آتی ہیں۔ بے شبہ مغالہ و معاملہ کے میدان میں بھی خسرو کامیاب ہوئے اور دوسروں سے فائق رہے ہیں ، مگر یہ چیز (مذموم تاریخ نگاری) تلہا انہیں کا حصہ تھی ، اور پھر استقدر افرات و کثوت کے ساتھ کہ جس کا پایاں بھی نہیں ملتا۔ پرانے جنگی قصص ، مذہبی غزوات اور مجاہدات کو تو بعض اور لوگوں نے بھی نظم کا لباس پہنایا ہے مگر واقعات عصری اور حادثات تاریخی کو موزوں کرنے میں تمام معروف یا مجہول الاحوال شعرا میں یہی پیش پیش رہے ہیں۔

”غلق نامہ“ امیر خسرو کی آخری مثنوی بلکہ یقیناً آخری

کتاب ہے ۱۔ جسکے بعد اُن کو کچھ لکھنے کی نوبت ہی نہیں پہونچی تھی۔ مررخین اور تذکرہ نویس اس بارہ میں متفق ہیں اور متفرق تصدیقوں سے بھی اس کی تائید ہوتی ہے کہ سلطان غیاث الدین تغلق شاہ اول ، صوبہ دار بنگالہ کے خلاف بعض شکایات اور عرضیوں کی تحقیقات کے لئے خود لکھنوتی (دارالصدر) کو ۷۲۳ھ (۱۳۲۳ع) میں گیا اور امیر خسرو کو ہمرکاب لے گیا تھا ۲۔ بادشاہ تو اگلے برس واپس چلا آیا ، مگر خسرو کو کسی ضرورت سے وہیں چھوڑ دیا تھا۔ پورا سال

۱۔ منتخب التاریخ قلبی - و یاد داشت ثواب ضیاء الدین احمد خاں ہمام سرھنوی

[پابنت سنہ ۱۸۳۸ع و حیات خسرو ، صفحہ ۹۱۹ -

۲۔ حیات خسرو ، صفحہ ۵۵ -

گزر چکا تھا اور واپسی کی صورت نظر نہیں آتی تھی - لکھنؤ کی کاتھڈیال کا قیام ، حسرت و پریشانی ، دہلی کی مفارقت و جدائی سوهان روح تھی - ادھر فہات الدین بھی کارزار حیات سے نجات پاچکا تھا ! - یہ وہی باجبروت تھا جو تمام تحریروں اور زبانی روایات کے مطابق خسرو کے ملکہوتی صفات رہنا حضرت سلطان اولیا کے حسن اعتقاد سے محروم تھا - امہرنے کا ایک اپنے شہنشاہ معظم کی رحلت کی خبر پائی - اس حادثہٴ جان کاہ سے ان پر جو کچھ گزری اُس کو لکھتے ہوئے لکھنے والوں کا دل دھلتا ہے - وہ آنکھیں جو نعال رحمت کے غبار کو اپنے اندر جگہ دینے کو ترس رہی تھیں ، روتے روتے پتھرا گئیں - وہ پریشانی جو اس متبرک آستانے پر چھکنے اور سجدہٴ و سجدوں کے لئے وقف اور سرتاپا تمنا تھی ، سنگ و حشت سے لڑ بھڑ کر زخمی ہو رہی تھی - کسی نہ کسی طرح یہ دہلی پہنچے بے اختیار ہو کر سر منڈوا ڈالا - چہرہ پر سیاہی پھیر لی ۲ - اور اس ہیبت کڈائی سے آستان جنت نشاں پر حاضر ہوئے - پہلے تو کھڑے کھڑے روتے رہے - پھر مزار مبارک پر اپنا سر دے مارا ۳ - ہر شہ میں آئے تو زندگی بھر کا اندوختہ ، عمر بھر کی کمائی ، نقد و جاس سب مساکین و فقرا کو بانٹ دی ۴ - مال و متاع فانی سے سبکدوش و فارغ ہو کر تمام دنہوی کاموں سے دستکشی کر لی - موتنا سیاہ ماتمی لباس اختیار کر لیا تھا اور مزار پر انوار کی مجاورت و حاضر باشی ۵ - یہ تھے اور ان کا جوش و خروش ، اور وہ مستمانہ شوریدگی جو آگاہ دلوں کے بقول عشقی صادق کا

۱- عیات خسرو ، صفحہ ۵۹ -

۲- صفحہ ۵۹ -

۳- صفحہ ۶۰ -

۴- صفحہ ۶۰ -

۵- صفحہ ۶۰ -

لوازمہ اور چشتی نسبتوں کا خاصہ ہے - چہہ مہینے بعد اسی حال اور انتہائے حزن و ملال میں ۱۸ شوال ۷۲۵ھ (ستمبر ۱۳۲۵ع) کو اس درد و غم بھری دنیا سے رخصت ہو گئے ۱ - اپنے محبوب رہبر کے موقد مطہر کے پائیس ، جو ان کے سوز سینہ کا جیتے جی واسطہ دیتے رہے تھے ، ہمیشہ کے لئے خاموش اور آسودہ خاک ہیں ۲ -

غفلت نامہ کے تحریر کرنے کا صحیح زمانہ متعین نہیں ہو سکتا کیونکہ مجوزہ یا موجودہ نسخے کے آخری اجزا ، جہاں اپنی تصانیفات میں معمولاً خسرو سال تحریر اور تعداد اشعار و سلسلہ نصابیہ درج فرما دیتے تھے ، کم از کم چار صدیاں ہو چکیں کہ اس جہان گزران سے گزر چکے ہیں - یہ بھی ظاہر ہے کہ امیر نے یہ مثنوی اپنے آقا و مربی سلطان فیث الدین مذکور کے عہد میں لکھی تھی اور اسی کے نام سے منسوب کی ہوگی ۳ - بقول مستر بھل اور مولوی سعید احمد ، ان کو اس بادشاہ کے خزانہ سے ایک ہزار تلکہ ۳ ماہوار ملتا تھا - یہ سب صحیح اور مجملہ یہ معلومات قابل استناد ہے ؛ نیز یہ کہ اس میں واقعات ۷۲۰ھ (۱۳۲۰ع) تک کے ہیں - رہا سال تصنیف جو ۷۲۵ یا کچھ دن قبل بتایا جاتا ہے ، قیاس چاہتا ہے کہ یہ بھی صحیح اور درست ہو -

۱- حیات خسرو ، صفحہ ۶۰ - مسٹر بیگ ذکری ، صفحہ ۱۵۱ -

۲ - ,, ,, ,, صفحہ ۶۰ ید بیضا ، صفحہ ۱۲۰ -

۳ - مسٹر بیگ ذکری ، صفحہ ۱۵۱ -

۴- اُس وقت کا تلکہ ایک تولہ سونے یا چاندی کا سکہ تھا - تقریبی تلکہ کے ثابے

کے پچاس پیسے ہوتے تھے - یہ پیسہ چیٹل ہی کہلاتا تھا اور اس کا وزن ایک تولہ یا بونے دو تولہ ہوتا تھا - مولف حیات خسرو کی روایت ہے کہ امیر کو جلال الدین فیروز شاہ بارہ سو تلکہ تنصواہ دیتا تھا - چیٹل کا نام اس عہد کے بعد نہیں ملتا ہے -

ان کے توپب ہی کے زمانہ میں متروک ہو گیا تھا اور سکون کے نئے نئے نام ، اشرفی ، اختر زر وغیرہ رائج ہو گئے تھے - مثنویات خسرو میں چیٹل اکثر چاندی کے معنی میں آیا ہے -

خدا بخشے نواب محمد استحقاق خاں کو جن کی دلچسپی اور ادبی شغف کے طفیل (بیس برس ہوئے جب) سلسلہ خسرویات کی تہذیب و طباعت و اشاعت کا معاملہ درپیش ہوا اور کئی مثنویان بڑے اہتمام اور بڑی آب و تاب کے ساتھ چھپ کر نکلیں، تو تعلق نامہ کی تلاش بھی دامنگیر ہوئی۔ مگر باوجود کوشش بلیغ نہ صرف ہندستان بلکہ دنیا کے کسی معروف و باقواعد کتب خانہ میں اس کا سراغ تک نہ چلا۔ یہ بھی عجب اتفاق و بخت تھا کہ فارسی کی ایک پرانی قلمی مثنوی کا نسخہ نواب صدر یار جنگ مولانا محمد حبیب الرحمن خان شروانی کے ذخیرہ نوادر میں موجود تھا۔ جس کے سر ورق پر غلطی سے یا صحیح طور پر ”جہانگیر نامہ عطائے حیاتی کاشی“ نام لکھا تھا، جس نے اپنے متعلق خود اپنے فاضل و وسیع النظر مالک کو بھی شبہ میں ڈال رکھا تھا۔ دنیا کے علم و ادب کو جنت مکیں مولوی رشید احمد انصاری متخلص بہ سالم پروفیسر علی گڑھ کا مرہون احسان ہونا چاہئے، جنکی سعی و کرم کی بدولت یہ منزل کسی نہ کسی طرح ختم ہوگئی اور جن کے تفحص و تجسس سے یہی نسخہ ”تعلق نامہ خسرو“ قرار پاگیا۔ مرحوم نے خود محنت و تحقیق کر کے پہلے اس کی ایک صحیح نقل تیار کی۔ پھر اس پر مقدمہ لکھا، جو افسوس ہے کہ موصوف کی مرگ بے هنگام سے نا تمام رہا۔ ادھر نواب استحقاق خان کے انتقال سے بقیہ کلیات خسرو، ادھر مولوی صاحب کی رحلت سے ان کے مفروضہ یا مسلمہ ”تعلق نامہ“ کی طباعت و اشاعت کا سارا کام درہم و برہم ہوگیا۔ لیکن جزائے نیک ملے مولوی سید ہاشمی فرید آبادی کو، جنکی سعی و التفات سے اس نایاب مثنوی کے چھپنے کی نوبت پہنچ گئی۔ خواہ وہ تعلق نامہ ہو خواہ جہانگیر نامہ۔ سید صاحب نے اس کی

تلاش و جستجو میں یورپ کے کتب خانے بھی چھان ڈالے مگر تغلق نامہ کا کوئی نسخہ دستیاب نہ ہوا۔ موصوف کی اس عنایت و مہربانی اور اُن کی کاوش و جانفشانی اور کتاب کی صحت و نظر ثانی کے ادائے شکر در شکر کے بعد حیدرآباد دکن کی مجلس مخطوطات فارسی ہمدانی دلی ملت پذیروری اور سچی سپاسگزاری کی مستحق ہے، جس نے اپنے سرمایہ و اہتمام سے اس کو چھپوایا اور چھپی نادرالوجود اور پرانی کتاب تھی اُس کے لئے وپسا ہی پرانا اور پرانے قسم کا بدنما ٹائپ بھی تجویز و انتخاب کیا۔ جس کا پڑھنا باوجود روشن اور جلی ہونے کے لطافت پسند آنکھوں پر گران کڑتا رہے۔ بہر کیف مقام مسرت ہے اور موجب نازش کہ آج ہمارے مطالعہ و آگاہی کے لئے آٹھویں صدی ہجری کے ربع اول کا وہ تاریخی مراد فراہم ہو گیا ہے۔ جس کی حرف بحرف اطلاع ہی سے خود معاصرین پر قریب وقت کے مورخ مثلاً سرائس کا مشہور سیاح ابن بطوطہ مغربی صاحب عجائب الاسفار اور ضیاء الدین برنی مولف تاریخ فیروز شاہی بھی ناصر رہے تھے آپ اگر مطمئن ہوں تو اس کو خسرو دہلوی کا تغلق نامہ مانین اور غیاث الدین تغلق اول کے نام معنون؛ ورنہ حیاتی کشی کی مثنوی اور نورالدین جہانگیر کے نام سے منسوب، جہانگیر نامہ ہونے میں تو کسی کو تامل ہو ہی نہیں سکتا۔ واقعات وہی ہوں، اوقات وہی۔ صرف زمانہ و نظم اور حضرت ناظم کا مسئلہ زہر نزاع ہے۔ اور یہ بحث و تمحیص اُس حد سے تجاوز کر جاتی ہے جس کے بارہ میں کہا جاتا ہے ”کیسی ہی خوب بات ہو حسن کو اختلاف ہے“۔ بحث طلب امر یہ ہے کہ آیا یہ کتاب جو ہمارے پیش نظر ہے اصلی تغلق نامہ ہے یا جہانگیر نامہ یا ان دونوں میں سے کوئی نہیں، اُس کے لئے دوسرے مفسرین کی ضرورت ہے جو انشاء اللہ آئندہ حاضر کیا جائیگا۔

”دنیا کی موجودہ کسا و بازاری کے اسباب“

(از پروفیسر محمد حبیب الرحمان ایم - اے - (علیگ))

(۱)

اب سے کم و بیش ایک صدی قبل بلی نوع انسان کی مادی خوشحالی میں جو چیز سب سے بڑی رکارت تصور کی جاتی تھی ، وہ اضافہ آبادی کا رجحان تھا - خاص کر مالتھس نے جس شکل میں نظریہ آبادی کو پیش کیا ، وہ بلاشبہ حوصلہ مند افراد کے لئے بہت ہی مایوس کن تھی - خیال یہ تھا کہ انسان جدو جہد کر کے جس قدر زیادہ دولت پیدا کرتے ہیں اسی قدر بلکہ اُس سے زیادہ سرعت کے ساتھ اُن کی تعداد میں اضافہ ہو جاتا ہے - اور اِس وجہ سے اُن کی معاشی حالت میں کوئی مستقل ترقی اور اُن کے معیار زندگی میں کوئی دیر پا بلندی حاصل نہیں ہو سکتی - ظاہر ہے کہ جب ہماری ترقی ہی میں ہماری پستی کے اسباب مضمحل ہوں تو بڑے سے بڑے سوہ ماؤں کا بھی ہمت ہار جانا حق بجانب ہے - لیکن خوش قسمتی سے یہ مالتھس کا ایجاد کردہ بہوت اصلیت سے بہت دور اور متحض ایک و ہمی تخیل ثابت ہوا - اب ہم یہ جانتے ہیں کہ گو آبادی میں اضافہ ہوتا ہے تاہم یہ ضروری نہیں کہ وہ اسی رفتار سے ہو جو مالتھس نے فرض کی تھی - یہی نہیں بلکہ موجودہ زمانے میں ایسے ممالک کی مثالیں ہمارے سامنے موجود ہیں جہاں آبادی ایک خاص حد تک پہنچ کر رک گئی ہے اور کوئی عجب نہیں کہ آئندہ اس میں اضافہ کے بجائے تخفیف ہونے لگے - اِس کے علاوہ گذشتہ سو تیرہ سو سال کے اندر انسان کو قدرتی وسائل پر جو فیر معمولی تصرف حاصل ہوا ہے اور پھدائش دولت کے نئے طریقے ایجاد کرنے میں اُس نے جو

فہر معمولی ترقی کی ہے اس کا لحاظ کرتے ہوئے کوئی وجہ نہیں کہ ہم اپنے مستقبل سے اس قدر مایوس ہوں - چنانچہ اُن امور کا خیال کر کے بعض ذہنی فہم لوگوں نے مالتھس کے بھوت سے خوف زدہ ہونے کے بجائے اُسے شیشے میں اُتار نے کی کوشش کی اور حسن اتفاق سے اِس فرض کے لئے ایک مؤثر عمل بھی اُن کے ہاتھ لگ گیا - فرانسیسی زبان کے دو لفظ یعنی Laissez Faire (آزادہ روی) اِس بھوت کو شیشے میں بند رکھنے کے لئے کم از کم حال تک بہت کار گر ثابت ہوتے رہے - عملی نقطہ نظر سے اِس تدبیر کا خلاصہ یہ تھا کہ ہر ملک کی حکومت اپنے باشندوں کی کاروباری زندگی سے جہاں تک ممکن ہو علیحدہ رہے - جان و مال کی حفاظت کے لئے ضروری قوانین نافذ کرنے اور کارو بار کی سہولت کے لئے بعض عام تدبیریں اختیار کرنے کے علاوہ حکومت ملک کے مختلف طبقوں کی معاشی جدوجہد میں قطعاً دخل نہ ہو بلکہ باشندوں کو اپنے اپنے حال پر چھوڑ دے اور ہر شخص کو اِس بات کی کامل آزادی دے رکھے کہ وہ اپنے ذاتی نفع کے لئے جو کام جس طور پر کرنا چاہے کرے - خیال یہ تھا کہ صرف اِسی طرز عمل کی بدولت ملک کے عام مفاد میں زیادہ سے زیادہ ترقی ہو سکتی ہے اور باشندگان ملک کی مادی خوشحالی میں زیادہ سے زیادہ اضافہ حاصل کیا جاسکتا ہے - بظاہر تو یہ نظر آتا ہے کہ ہر شخص اپنے اپنے ذاتی نفع کے پیچھے بڑا ہوا ہے ، لیکن بحیثیت مجموعی ملک کے عام مفاد کو بڑھانے کا بھی دراصل یہی کار گر طریقہ ہے - بالفاظ دیگر کوئی شخص کسب معاش کا کوئی ایسا راستہ اختیار نہیں کرسکتا جس کی بدولت دوسرے اشخاص کو کچھ نہ کچھ بالواسطہ فائدہ نہ پہنچے - گویا اِس طور پر محنت و مشقت کا سب سے بڑا محرک یعنی ذاتی نفع کی خواہش ، مفاد عامہ کے حصول کا سب سے بڑا ذریعہ بن جاتی

ہے - ایسے نظام معیشت کے تحت یہ ضرورت ہی باقی نہیں رہتی کہ کسی ایک مرکز سے تمام افراد کی جدوجہد پر نگاہ رکھی جائے اور حتیٰ الوسع اُسے قابو میں رکھا جائے - جب ہر فرد اپنے محدود دائرہ عمل کے اندر ذاتی نفع کی راہ پر چل کر غہر محسوس مگر قطعی طور پر مفاد عامہ کو آگے بڑھاتا ہے تو پھر کیا ضرورت ہے کہ کوئی با اقتدار ادارہ ایک مرکز سے تمام ملک کی پیداہش و تقسیم دولت کا انتظام کرے ، خاص کر ایسی حالت میں جب کہ ایسے اجتماعی انتظام سے یہ اندیشہ لگا ہوا ہو کہ اس کی بدولت انفرادی جدوجہد کا عالمگیر اصول اور زبردست محرک کمزور ہو جائیگا -

انیسویں صدی کے اکثر و بیشتر حصہ میں انفرادیت کے اس طریقے نے بلاشبہ بڑی شاندار کامیابیاں حاصل کیں - سائنس کی چہرہنگام ترقی ، نئی نئی ایجادوں کا لامتناہی سلسلہ ، قدرت پر انسان کا روز افزوں تصرف ، مادی تہذیب کی وہ عظیم الشان عمارت جس کے اندر کروڑوں انسان راحت و آرام کے ایسے ذرائع سے بہرہ ور ہیں جو زمانہ سابقہ میں امراء اور بادشاہوں کو نصیب نہیں تھے ، یہ تمام ترقیاں انسان کو اسی خود بخود چلنے والے ، آزاد ، انفرادی ، غہر مرکزی اور بے ترتیب نظام معیشت کے تحت حاصل ہوئیں -

لیکن جب تک اس طریقے کی فتوحات کا سلسلہ برابر جاری رہا اور اس کی ناقابل انکار کامیابیاں نظروں کے سامنے آتی رہیں اسوقت تک کسی کی یہ ہمت نہ پڑسکتی تھی کہ اُسکے تفوق پر کسی قسم کا کوئی اعتراض یا اسکی صحت اور خوبی کو تسلیم کرنے میں ذرا بھی چون و چرا کرسکے - نتیجہ یہ ہوا کہ اُسکے بنیادی نقائص ایک مدت تک نظروں سے پوشیدہ رہے اور کسی کو یہ دریافت کرنے کی ضرورت ہی

محسوس نہ ہوئی کہ آیا اس طریق معیشت کی یہ صفت کہ وہ بغیر کسی مرکزی ترہیب اور نگرانی کے خود بخود ٹھیک اور مناسب طور پر چلتا رہتا ہے، اسکی ذات کے ساتھ وابستہ ہے یا یہ کہ وہ محض چند اتفاقی، غیر مستقل اور عارضی حالات کا نتیجہ ہے۔

واضح رہے کہ طریق انفرادیت کے عین عروج کے زمانے میں بھی دور رس نگاہیں اُسکے بنیادی مفروضات کی بے حقیقتی اور اسکی کامیابی کے شرائط کے عارضی وجود کو پہچان چکی تھیں، لیکن اسکی کامیابیاں بہ مقابل اُسکے نقائص کے اسقدر کثیر اور ایسی بدیہی تھیں کہ عام نگاہیں نہ خود ان نقائص کو دیکھ سکتی تھیں اور نہ دوسرے دیکھنے والوں کے اقوال پر کان دھرنے کیلئے تیار تھیں۔ وہ حقیقت یہ ہے کہ ابتدائی زمانے سے ہی حالات کی بتدریج تبدیلی کے ساتھ ساتھ ذاتی منافع اور مفاد عامہ کی یکسانیت کا مفروضہ جو کہ اس آزاد طریق معیشت کا سنگ بنیاد ہے، وقتاً فوقتاً مشتبه نظر آنے لگا تھا۔ لیکن جب کبھی کسی آزاد خیال اور منجلیے شخص نے اس مقبول عام مسلک کی اضافیت کی طرف لوگوں کو متوجہ کرنے کی کوششیں کی، اُسے یہ کہہ کر خاموش کر دیا گیا کہ یہ محض چند مستثنیات ہیں جو اصلی نظریے کو کمزور کرنے کے بجائے اسکی صحت و صداقت کا مزید ثبوت ہیں۔ توضیح کیلئے ہم دو تین مثالوں پر غور کریں گے۔ جب صنعتی انقلاب کی بدولت پیداہش دولت کے جدید طریقوں کا آغاز ہوا اور چھوٹے چھوٹے کاریگر اپنا اپنا کاروبار بند کر کے بڑے بڑے کارخانوں میں بحیثیت مزدوروں کے اجرتوں پر کام کرنے لگے تو طریق انفرادیت کے مطابق افراد کو ان کی کاروباری زندگی میں آزاد چھوڑ دینے اور ذاتی نفع کی رہنمائی میں اپنا ذریعہ معاش منتخب کرنے کی اجازت

دینے کا نتیجہ یہ ہوا کہ انگلستان کے کارخانوں میں کمسن بچوں اور
 ان کے محتاج ماں باپ پر وہ اُفتاد پڑی کہ حکومت کو بہت جلد
 مزدوروں اور اجہروں کے باہمی تعلقات میں قوانین کارخانہ جات کے
 ذریعہ سے روز افزوں دخل دینے کی ضرورت محسوس ہوئی۔ اسکے علاوہ
 جب مزدوروں میں یہ احساس پیدا ہوا کہ اُن کا افلاس اور انتشار اُن
 کو اپنی محنت کے ثمرات سے کسا حقہ، مستغنی نہیں ہونے دیتا بلکہ
 اُن کی پیدا کی ہوئی دولت کا اکثر و بیشتر حصہ روز افزوں منافعہ کی
 شکل میں فریق ثانی کے قبضے میں چلا جاتا ہے تو انہوں نے اپنی
 کمزوریوں کے اسباب کو دور کرنے کی کوششیں کیں اور مزدور سبھائیں قائم
 کر کے اِس مقصد میں ایسی عظیم الشان کامیابی حاصل کی کہ اب نہ
 آزاد مسابقت ہی قائم رہی اور نہ افراد کیلئے، ذاتی منافعہ کی رہنمائی
 میں اپنے اپنے حسب منشاء کام کرنے کا امکان باقی رہا۔ یہی نہیں
 بلکہ زمانے کی ترقی اور پرانے حالات کی تبدیلی کے ساتھ ساتھ
 حکومت اپنی رعایا کی کاروباری زندگی میں براہ راست اور روز افزوں
 دخل دینے پر مجبور ہوتی گئی اور برابر ہوتی جا رہی ہے۔ چنانچہ تمام
 ترقی یافتہ ممالک میں مفت تعلیم، مفلسوں کی پرورش، اور بھکاریوں کی
 امداد، ضعیفوں کی دیکھ بھال اور اسی قسم کے گوناگوں کام حکومت کے سپرد
 ہیں جن کی سربراہی وہ اپنے عام محاصل سے بالکل اُسی طریقے پر کرتی
 ہے جس طریقے پر کہ وہ ملک کی مدافعت کے لئے فوجیں اور اندرونی
 امن و امان کے لئے پولس اور عدالتیں برقرار رکھتی ہے۔ ایک اور بڑا عامل
 جس کی بدولت آزاد مسابقت کا دائرہ عمل روز بروز تنگ ہوتا جا رہا ہے،
 وہ وسائل نقل و حمل کی روز افزوں سہولت ہے۔ آج کل تقریباً ہر ملک
 میں ہزاروں بلکہ لاکھوں باشندوں کے ذرائع معاش دوسرے ممالک کے

حالات سے ناگزیر طور پر وابستہ ہیں جس کا نتیجہ یہ ہے کہ اگر کسی ایک ملک میں کسی وجہ سے کوئی تبدیلی واقع ہوئی ہے تو اس کا اثر متعدد دوسرے ممالک پر پڑتا ہے : ہندوستان میں روٹی کی فصل خراب ہوئی ہے تو جاپان کے پارچہ باف بیچپن نظر آتے ہیں ، کناڈا اور آسٹریلیا میں گھوں کی کاشت پھیلتی ہے تو امریکہ اور آرجنٹائن کے کاشتکار متاثر ہوئے بغیر نہیں رہتے ، انگلستان اور اس کی نو آبادیات میں ترجیحی تجارت کے معاہدے ہوتے ہیں تو ساری دنیا میں ایک کھلبلی مچ جاتی ہے ، فرانس اور ریاست ہائے متحدہ امریکہ میں دنیا کے کل سونے کی تین چوتھائی مقدار اکٹھی ہو جاتی ہے تو تمام دنیا کی تجارت خارجہ درہم برہم ہو جاتی ہے ، روس اپنی شہرۂ آفاق پینجسالہ اسکیم پر عامل ہوتا ہے تو یورپ و ایشیا کی دوسری حکومتیں اپنی اپنی جگہ پر سہمی جاتی ہیں ، انگلستان معیار طلا کو چھوڑ کر اپنے زر کی قدر کو گرا دیتا ہے تو ہندوستان سے سونے کی برآمد کا ایسا سلسلہ شروع ہو جاتا ہے جو کسی طرح منقطع ہوتا نظر نہیں آتا ، انگلستان اور امریکہ اپنے قرضے چکاتے ہیں تو ہندوستان سے لد لد کر چاندی روانہ کی جاتی ہے - غرض اس قسم کی سیکڑوں مثالیں ہمارے سامنے موجود ہیں جن سے ہم یہ اندازہ لگا سکتے ہیں کہ کونکر گذشتہ چند سال کے اندر کرۂ زمین کے مختلف حصوں میں رہنے والوں کے امراض و مفاد ناقابل انفکاک طریقہ پر ایک دوسرے کے ساتھ وابستہ ہو گئے ہیں - گزشتہ جنگ عظیم کے بعد سے تو یہ کیفیت اس قدر نمایاں ہو گئی ہے کہ اب کوئی ذی عقل انسان اس کی واقعیت سے انکار نہیں کرتا ، غام ازیں کہ وہ آئے اچھا سمجھتا ہو یا برا - ان مثالوں کو پھس کرنے سے صرف یہ واضح کرنا مقصود ہے کہ بیسویں صدی عیسوی کے اس چوتھے عشرہ میں جن جن حالات و کیفیات کے اندر ہم زندگی بسر کر رہے ہیں وہ Laissez Faire یا اصول فہر مداخلت کے

سراسر منافی ہیں۔ جدید حالات و رجحانات نے اس نظام معیشت کے دونوں اہم مسلمات کو صاف طور پر جھٹلا دیا ہے۔ ہم بدیہی طور پر یہ محسوس کرتے ہیں کہ آج کسی ملک کا نظم معیشت اپنے آپ نہیں چل سکتا۔ بغیر حکومت کی مداخلت اور مرکزی انتظام اور ترتیب کے خود بخود ٹھہک راستے پر چلنا تو درکنار، وہ ایک دن کے لئے بھی برقرار نہیں رہ سکتا۔ دوسرے یہ خیال کہ ذاتی منافع کی خواہش میں افراد اپنے اپنے طور پر جو طریق عمل اختیار کرتے ہیں وہ لازماً مفاد عامہ کے مطابق ہوتا ہے، صریحاً بے بنیاد ہے۔ مزدوروں اور سرمایہ داروں، زمینداروں اور کسانوں، دولت مندوں اور مفلسوں، دولت پیدا کرنے والوں اور صرف کرنے والوں کے مخالفانہ اغراض و مفاد کے مظاہرے روزانہ ہماری نظروں کے سامنے آتے رہتے ہیں۔ مزید برآں مختلف ممالک کے معاشی اغراض کا تصادم بھی کوئی مستحفی شے نہیں ہے۔ ایسی حالت میں کھونکر کسی حکومت سے توقع کرسکتے ہیں کہ وہ اپنے باشندوں کے مفاد کو دوسروں کے رحم و کرم پر چھوڑ کر خود الگ بیٹھی رہیگی۔ نتیجتاً یہ ہے کہ اب اصول غیر مداخلت سے انحراف کی مثالیں ہر ملک میں اس قدر کثرت اور ایسی اہم ہو گئی ہیں کہ انہوں میں متحضر مستثنیات کھنر قالا نہیں جاسکتا۔ حقیقت یہ ہے کہ ان مستثنیات نے اصلی نظریے کی ساری بنیادیں کھوکھلی کر دی ہیں اور اس کی ظاہری شکل بھی اس قدر مسخ کر دی ہے کہ جو ممالک اپنی دانست میں اُس پر کاربند ہیں، وہاں بھی مشکل ہی سے اُس کی شناخت کی جاسکتی ہے۔

یہاں تک ہم نے یہ ظاہر کرنے کی کوشش کی ہے کہ انیسویں صدی کے مدبرین نے دنیا کے معاشی امراض کے علاج کے لئے Laissez Faire کا جو سیدھا سادہ اور آسان منکر تجویز کر لیا تھا، وہ متحضر اضافی تھا۔ یعنی

اس کی تاثر چند خاص حالات کے ساتھ وابستہ تھی ، جب تک وہ حالات برقرار رہے یہ منتر بھی موثر ثابت ہوتا رہا ؛ لیکن جب سے یہ حالات بدلنے شروع ہوئے لوگ اس تدبیر سے بھی بتدریج دست کھن ہونے لگے ، حتیٰ کہ ایک ملک یعنی سوویت روس سے تو اب اس ملک کا پورے طور پر اخراج ہو چکا ہے اور بقیہ ممالک میں اگرچہ ابھی تک اس پر عمل جاری ہے تاہم اس کا دائرہ روز بروز تنگ ہوتا جا رہا ہے اور اس کا حریف مسلک جسے انگریزی میں Planning System کہا جاتا ہے اس کی جگہ مسلط ہو رہا ہے ۔ لیکن اس نئے ملک کی کامیابی کا انحصار اس بات پر ہے کہ ہر ایک طرف تو ہر ملک اپنے اپنے حدود کے اندر جس قدر جلد ممکن ہو سکے ، اس کو تکمیل پر پہنچانے کی کوشش کرے اور دوسری طرف ساتھ ہی ساتھ تمام ممالک متفق ہو کر اپنے باہمی تعلقات کو بھی اسی ملک کے مطابق ڈھالنے کی کوشش کریں ۔ کیونکہ جب تک مختلف ممالک سونچ بچار کر کے اپنے باہمی اغراض و مفاد میں بجائے تصادم کے مطابقت پیدا کرنے کی کوشش نہ کریں گے اس وقت تک اس کرۂ ارض کے دھلے والوں کو باوجود قدرت پر روز افزوں غلبہ پانے کے امن اور چین کی زندگی نصیب نہیں ہو سکتی ۔ چنانچہ موجودہ دور میں انسان جن گوناگوں مصائب میں مبتلا ہیں اور باوجود فراوانی دولت کے جو افلاس اُن میں پھیلا ہوا ہے ، اس کی سب سے بڑی ، سب سے اہم اور بنیادی وجہ یہی ہے کہ ہم سر دست ان دو مسلمانوں کے بین ہون ہیں ، یا یوں کہئے کہ ہم ان میں سے کسی پر بھی تھوک طور پر قائم نہیں ہیں ۔

ان میں سے ایک تو وہی اپنے آپ چلنے والا قدیم طریق معیشت ہے جس کے تحت ذاتی نفع کی خواہش آزاد مسابقت کے توسط سے تغیرات قیمت کی رہنمائی میں ، خود بخود انسانی ضروریات کی سربراہی کر دیتی ہے ۔

دوسرا وہ جدید نظام معیشت ہے جس کے تحت آئندہ ضروریات کا قبل از قبل تخمینہ کر کے ایک طرف تو دولت کی پیدائش کو اسی کے مطابق ڈھالا اور قابو میں رکھا جاتا ہے اور دوسری طرف پھدا کی ہرٹی دولت کو اپنے آپ تقسیم ہونے کیلئے نہیں چھوڑ دیا جاتا بلکہ اُس کا بھی خاص طور پر انتظام کیا جاتا ہے۔ اول الذکر یعنی اپنے آپ چلنے والے طریقے کی خاص خوبی یہ ہے کہ اسکے تحت ایک تو انسان کی پیدا آرزو تو توں کے لئے ذاتی نفع کی شکل میں ایک زبر دست معرک دستہاب ہو جاتا ہے۔ دوسرے انسانی خواہشات کی تکمیل کیلئے، عام ازیں کہ وہ حقیقی ضرورت پر مبنی ہوں یا محض تلون مزاجی کا نتیجہ، زیادہ گنجائش نکل آتی ہے۔ لیکن اس طریقے کا سب سے بڑا نقص یہ ہے کہ اُس کے تحت اشیاء کی طلب میں کوئی پابندی اور باقاعدگی نہیں رہتی جس کی وجہ سے دولت کی پیدائش اور اس کی نکاسی میں وقتاً فوقتاً سخت خلل واقع ہوتا ہے اور اس طور پر مفید اور فائزیر وسائل معاش بھدیغ ضائع ہو جاتے ہوں۔ آخر الذکر طریقہ کی خوبیوں اور نقائص اُس کے بالکل برعکس ہیں۔ نقص تو اس کا یہ ہے کہ اس کے تحت عام طور پر پیدائش دولت کا معرک نسبتاً ضعیف ہوتا ہے۔ لیکن اس کی خاص خوبی یہ ہے کہ جو کچھ وسائل اور پیدا آرزو تو تہیں انسان کو میسر ہوتی ہیں، ان کو باقاعدگی اور کفایت کے ساتھ استعمال کیا جاتا ہے اور اس طور پر جو کچھ دولت پیدا ہوتی ہے اُس کی تقسیم میں حتی الوسع انصاف کو ہاتھ سے نہیں چھوڑا جاتا۔ سر دست ہمیں ان دو متضاد طریقوں کی خوبیوں اور نقائص کی تفصیل سے چنداں سروکار نہیں ہے۔ بات جو قابل لحاظ ہے وہ یہ ہے کہ ہم حالات کی تبدیلی کے ساتھ ساتھ غور محسوس طریقے پر سابقہ مسلک سے تو بہت کچھ ہٹ گئے ہیں لیکن اِس جدید

مسلک کی طرف جس سرعت کے ساتھ قدم بڑھانا چاہئے ، نہیں بڑھا رہے ہیں - نتیجہ یہ ہے کہ ہم اس درمیانی دور کے اندر دونوں مسلوں کے فوائد سے محروم ہو گئے ہیں - قبل از قبل سونچتی ہوئی تجویزوں پر عمل کرنے سے جو فوائد حاصل ہوتے ہیں ، وہ تو ابھی تک ہماری دسترس سے باہر ہیں لیکن سرکاری نگرانی ، خانگی مراعات اور اجاروں کی شکل میں ہم نے اس قدیم ، اچھے ، پے چلنے والے طریقہ کی راہ میں بھی ایسی رکاوٹیں پیدا کر دی ہیں کہ جو فوائد آزاد مسابقت سے دولت صرف کرنے والوں کو حاصل ہوا کرتے تھے ، وہ بھی ہمارے ہاتھوں سے جاچکے - نتیجہ یہ ہے کہ دنیا آجکل سخت ضغطے میں مبتلا ہے اور اس پریشانی کے عالم میں انسانوں سے عجیب و غریب حرکتیں سرزد ہو رہی ہیں - مثال کے طور پر ہم چند واقعات بیان کریں گے جو اُمید ہے کہ دلچسپی کا باعث ہوں گے -

ہم جانتے ہیں کہ گزشتہ چند سال سے دنیا کے سب سے زیادہ دولت مند خطوں یعنی یورپ و امریکہ میں لاکھوں بلڈائن خدایا کو محض اس وجہ سے پیت بھر کھانا نہیں مل رہا ہے کہ گہیوں خریدنے کے لئے اُن کے پاس کافی زر موجود نہیں ہے مگر انہیں ممالک میں بہت سے کاشتکار محض اس وجہ سے کہ انہیں اپنے گہیوں کی مناسب قیمت نہیں ملتی ، اس کی کثیر مقدار یا تو گوداموں میں بیڈر ڈال رکھتے ہیں یا اگر اسکے مصارف بھی ناقابل برداشت ہونے لگیں تو اسے یونہی بھکار جلا ڈالتے ہیں اور ، آئندہ فصلوں کے لئے کاشت کا رقبہ گھٹا دیتے ہیں - کیا یہ تعجب کا مقام نہیں ہے کہ یورپ میں لاکھوں مفلس انسان سردی میں تھہرتے رہیں اور بریزیل میں اعلیٰ درجہ کی قہوہ دہل کے انجلیوں میں جلا دی جائے اور حکومت یہ حکم نافذ کر دے

کہ آئیندہ تین سال تک قہوہ کا کوئی نیا پودا نہ لگایا جائے؟ کس قدر حیرت کی بات ہے کہ جرمنی میں لاکھوں مرد اور عورتیں گوشت کو ترستے رہیں اور اس کے پڑوس کے ملک ڈنمارک میں ڈھائی لاکھ بھیل اور ٹیوں کو صرف اس وجہ سے ہلاک کر کے جلا دیا جائے کہ ڈنمارک کے کسان اُن کا گوشت جرمنی کے ہاتھ نفع بخش قیمت پر نہیں فروخت کرسکتے! ابھی تھوڑے دن ہوئے کہ ہالینڈ میں ایک لاکھ سو ہلاک کر کے جلا دئے گئے اور پرتگال میں شراب کی کثیر مقدار مورپیوں میں بہادی گئی، مگر اس وجہ سے نہیں کہ وہ لوگ سو کا گوشت کھانا اور شراب پینا حرام تصور کرتے ہیں بلکہ اس وجہ سے کہ ان چیزوں کا کوئی خریدنے والا نہیں۔ اسی طرح اسپین کے باغوں میں پھل درختوں ہی پر سڑ کر گر رہے ہیں اور ملایا مشرقی، جزائر ہند اور چلمبوی امریکہ میں ریڑ درختوں سے یونہی بھا جا رہا ہے لیکن کیا منجبال کہ کوئی اسے اکٹھا کرنے کی کوشش کرے۔ ریاستہائے متحدہ امریکہ میں تو فوج کے سپاہیوں کو بھیج بھیج کر مزدوروں اور تاجروں کو تیل کے چشموں سے نکلوا دیا گیا تاکہ وہ زمین سے تیل نہ نکالنے پائیں۔ مغربی جزائر ہند میں مہلوں نیشکر کے درختوں کی شیرینی کھیتوں پر ہی کھڑے کھڑے ضائع ہوگئی اور ہندستان میں ہزارہا جوت کے پودوں کا بھی یہی حشر ہوا۔ مختلف مسالک میں تلوں مردہ مچھلی دربارہ سمندر کے حوالے کردی گئی مگر بھوکے انسانوں کو کھانے کے لئے نہ مل سکی۔ غرض اسی قسم کی بیسیوں مثالیں آپ کے سامنے پیش کیجاسکتی ہیں جن سے آپ کو معلوم ہوگا کہ کیونکر یہ تہذیب و تمدن کے علمبردار، اپنی عقل و ذہانت پر گھمٹ کرنے والے اور بقیہ ساری دنیا کو بیوقوف سمجھنے والے، خدا کی ان بیس بھانجیوں کو بیدردی کے ساتھ ضائع کر رہے ہیں، اور وہ بھی ایسی حالت میں جبکہ انہیں کے بھائی ہند

سینکڑوں اور ہزاروں نہیں بلکہ لاکھوں کی تعداد میں تلاش معاش میں چھران و پریشان ادھر ادھر پھر رہے ہیں۔ ہم جانتے ہیں کہ آج دنیا میں بیکاروں کی تعداد کا تخمینہ نویس ملین کیا گیا ہے۔ طرفہ یہ کہ اس میں سے بارہ ملین صرف اُس ملک کے حصے میں آئے ہیں جو مسلمہ طور پر دنیا میں سب سے زیادہ دولت مند ہے، جس کے بلکوں میں ساری دنیا کے سونے کی قریب قریب نصف مقدار محفوظ ہے اور دنیا کے بڑے بڑے ممالک جس کے قرضدار اور باجگزار ہیں۔ ریاستہائے متحدہ امریکہ میں بارہ ملین اشتخاص جو صرف چار سال پیشتر طرح طرح کے پیداوار کاروبار میں لگے ہوئے تھے، آج کام نہ ملنے سے ہاتھ پر ہاتھ دھرے بیٹھے روٹیوں کو مستحاج ہیں۔ حالانکہ انہیں کے حدود عملداری کے اندر لاکھوں من گہیوں گوداموں میں اور کڑوڑوں روپے کا سونا بلکوں میں بند اور بیکار ہے۔ ایسی حالت میں اگر کوئی مریخ کا دھلے والا اس کرۂ ارض کو ایک پاگل خانہ اور اس پر بسے والوں کو ایک پاگلوں کا انبوه تصور کرے تو کیا ہم انصافاً اسے متعصب کہہ سکتے ہیں؟

سوال یہ ہے کہ آخر اس عجیب و غریب صورت حال کے اسباب

کیا ہیں؟

ہماری رائے میں سب سے اہم اور بنیادی وجہ تو وہی ہے جو ابھی اوپر بیان کی جاچکی ہے، یعنی سائنس کی ایجادات، وسائل آمد و رفت کی ترقی اور ہماری روز افزوں معلومات۔ ہمیں بدیہی طور پر یہ بتلا رہی ہیں کہ یہ کرۂ ارض جس پر ہم زندگی بسر کر رہے ہیں، دراصل ایک Unit (ایکائی) یا قصبہ ہے اور اسلئے یہ ضروری ہے کہ اسکے گوناگوں معاملات کا انتظام کرتے وقت اس حقیقت کو نظر انداز نہ کیا جائے۔

لیکن حالت یہ ہے کہ ہم نے باوجود ان بدیہی رجحانات کے اپنی اس چھوٹی سی دنیا کے کوئی ستر چھوٹے بڑے حصے کر رکھے ہیں اور وہ بھی کسی معقول اصول پر نہیں بلکہ محض چند اتفاقی حوادث کی بنا پر اور لطف یہ ہے کہ ان میں سے ہر ایک حصہ اپنے آپ کو ایک بالکل علیحدہ دنیا بنانے کی فکر میں ہے۔ وہ اپنے تمام معاملات کا خود فیصلہ کرنا چاہتا ہے اور دوسرے حصوں کے مشوروں کو مداخلت بیجا اور اپنی قومی آزادی کے منافی خیال کرتا ہے۔ اُسے محض اپنے حدود کے اندر بسنے والوں کے مفاد سے تعلق ہے اور اس بات سے کوئی سروکار نہیں کہ اس کے افعال و حرکات کا دوسرے حصوں کے اغراض پر کیا اثر پڑتا ہے بقول مسٹر ولز کے ”جن خیالات کے مطابق آجکل معاشی مسلک کی تشکیل ہو رہی ہے“ اُن میں سے کچھ تو قرون وسطیٰ سے تعلق رکھتے ہیں، کچھ قدیم روما کی شاہنشاہی کے زمانے سے چلے آ رہے ہیں اور کچھ تاریخ کا آغاز ہونے کے قبل کے ہیں۔ لیکن ایسے خیالات پھر جو دنیا کے واقعی حالات پر مبنی ہوں، ہمیں کہیں بھی عمل ہوتا نظر نہیں آتا۔ کوئی با اقتدار ادارہ آج ایسا نہیں ہے جو دنیا کی تجارت کو ترقی دینے کی کوشش کر رہا ہو یا جسے یہ تحقیق کرنے کا اختیار ہو کہ آیا دنیا میں مناسب اشیاء کثیر سے کثیر مقدار میں پیدا اور صرف ہو رہی ہیں۔ جو حکومتیں ہیں وہ محض جزئی ہیں اور اُن کی صرف یہ کوشش ہے کہ محض اپنی قوم والوں کے لئے کوئی موقع اچھی اشیاء کے استعمال کا نہیں بلکہ نفع کمانے کا حاصل کریں اور وہ بھی ایسا نفع جو اُن کے کوشش نہ کرنے کی صورت میں کسی اور ملک کے باشندوں کے حصے میں آنا۔ ان حکومتوں کو اس سے کوئی سروکار نہیں کہ آیا انکا یہ طرز عمل بہ حیثیت مجموعی خود ان کی تجارت کی مقدار میں اضعاف کرتا ہے

یا تخفیف، یا یہ کہ اس کی بدولت خود ان کے باشندوں کی حقیقی راحت و خوشحالی میں بھی دراصل کوئی اضافہ ہوتا ہے یا نہیں“..... مختصر یہ کہ قوموں کی باہمی بدگمانی اور ایک دوسرے کے حالات سے لاعلمی، اصول معاشیات پر عمل کرنے سے ان کا صریح انکار، یا اس بدیہی حقیقت کو تسلیم کرنے سے ان کا گریز کہ کوئی قوم اپنے آپ کو تباہ کئے بغیر اپنے گاہکوں کو تباہ نہیں کرسکتی، یہی امور مستقر و لیز کی رائے میں گذشتہ چار سال کے درد ناک واقعات کی آخری اور قطعی توجیہ ہیں، قوموں کے اس طرز عمل کو انگریزی زبان میں Economic Nationalism کے موزوں اور جامع الفاظ سے ظاہر کیا جاتا ہے۔ اردو میں ہم اسے ”معاشی قومیت“ کہہ سکتے ہیں۔ پس ہمارے اس تمام استدلال کا خلاصہ یہ ہوا کہ دنیا کے موجودہ حالات تو ہمیں Economic Internationalism یا ”معاشی بین الاقوامیت“ کی تلقین کر رہے ہیں لیکن ہم اپنے قدیم قومی تعصبات، نسلی امتیازات، اور مذہبی اختلافات کے زیر اثر سختی کے ساتھ ”معاشی قومیت“ پر جیسے ہوئے ہیں اور یہی ہت دھرمی دراصل ہماری موجودہ پریشان حالی کا بنیادی سبب ہے۔

(۲)

اب ہم مختصراً اس اجمال کی تفصیل کیطرف متوجہ ہونگے۔ یعنی ان واقعات پر نظر ڈالینگے جو ”معاشی قومیت“ کے مظاہر ہیں اور موجودہ عالمگیر کساد بازاری کے فوری یا قریبی اسباب تصور کئے جاسکتے ہیں۔

یوں تو دنیا کی موجودہ مشکلات کے جراثیم طریق سرمایہ داری کی گذشتہ تیرہ سو سالہ تاریخ میں پھیلے ہوئے ہیں، تاہم ہمارے

افراض کے لئے صرف سابقہ پندرہ سال کے واقعات پر نظر ڈالنا کافی ہے -
 ۱۲-۱۹۱۸ء کی عالمگیر جنگ سے ابھی ہم استقدر قریب ہیں کہ اُس کے
 پورے پورے نتائج کا احاطہ کرنا ہمارے لئے ممکن نہیں، تاہم آثار
 و قرائن بدیہی طور پر بتلا رہے ہیں کہ نوع انسان کی زندگی کا یہ
 عظیم الشان واقعہ تاریخ عالم میں اسوجہ سے ہمیشہ یادگار رہے گا کہ اُسکی
 بدولت انسانوں کے تخیلات میں ایسا زبردست ہیجان اور اُن کے
 گوناگوں تعلقات میں ایسی اہم تبدیلیاں واقع ہوئی ہیں کہ یہاں سے
 دنیا کی تاریخ میں ایک بالکل ہی نئے باب کا آغاز ہوتا ہے - سر دست
 ہمیں اِن تمام تخیلات اور تعلقات کی تبدیلیوں سے کوئی سروکار نہیں
 ہے - ہم اس وقت جنگ عظیم کے صرف اُن معاشی نتائج پر نظر ڈالنا
 چاہتے ہیں جو عالم کی موجودہ کسادبازاری پر براہ راست اثر انداز
 ہوئے ہیں -

یہ امر محتاج بیان نہیں ہے کہ جنگ عظیم سے دنیا کو سخت
 جانی اور مالی نقصان پہونچا لیکن اُس مادی نقصان سے کہیں زیادہ
 شدید وہ تباہی ہے جو قوموں کے باہمی تعلقات میں بدظلمی اور
 بے اعتمادی کے مستقل طور پر جاگزیں ہوجانے سے واقع ہو رہی ہے - یہ
 بدگمانی دو امور میں خاص طور پر نمایاں ہے؛ ایک فوجی قوت کے
 سلسلے میں، دوسرے تجارتی لین دین میں - اگرچہ فوجی پالیسی
 کا دنیا کی معاشی خوشحالی پر بہت زیادہ اور براہ راست اثر پڑ رہا ہے،
 تاہم یہاں ہمیں اُس سے بحث نہیں - ہماری بحث کا موضوع اسوقت
 قوموں کا تجارتی لین دین ہے - جنگ سے پہلے دنیا کی عظیم الشان
 تجارت خارجہ کا مدار زر اور اعتبار کے بہت ہی نازک اور اکتھیا درجے
 مکمل انتظامات پر تھا - ان انتظامات کو انگریزی میں Gold

Standard System اور اُردو میں ”طریق معیار طلاہ“ کہتے ہیں۔ دنیا کی موجودہ کساد بازاری کو سمجھنے کے لئے اس طریق کی نمایاں خصوصیات سے واقف ہونا ضروری ہے۔

یہ اکثر دیکھا گیا ہے کہ بہت سے اچھے خاصے ذہین اور عقلمند اشخاص نہ صرف ہندوستان بلکہ ممالک یورپ میں بھی معیار طلاہ کے نام ہی سے خوف زدہ ہو جاتے ہیں اور اس کے طریق عمل کو سمجھنا ایک کار عظیم تصور کرتے ہیں۔ ممکن ہے یہ خیال ایک حد تک درست ہو لیکن جہانتک اس طریق کی بنیادی خصوصیت کا تعلق ہے، وہ بہت سیدھی سادی اور بالکل آسان ہے۔ طریق معیار طلاہ دراصل ایک ترکیب ہے جسکا خاص مقصد یہ ہے کہ مختلف ممالک کے قومی زروں کی اضافی قدر کو معین کر دیا جائے۔ ہم دیکھتے ہیں کہ جس طرح ہندوستان میں روپیہ رائج ہے اسی طرح انگلستان میں پونڈ، فرانس میں فرانک، امریکہ میں ڈالر، جاپان میں ین، اور ہر ملک میں ایک ایک جداگانہ زر مروج ہے۔ اب سوال یہ ہے کہ ان مختلف قومی زروں کی اضافی قدر کیا ہے، بہ الفاظ دیگر ایک پونڈ کتنے فرانک، کتنے ڈالر، کتنے ین، اور کتنے روپیوں کے مساوی ہے، کیونکہ جب تک اس بات کا قطعی علم نہ ہو ان مختلف ممالک کے مابین جدید پیمانے پر تجارتی لین دین اگر ناممکن نہیں تو کم از کم بہت دقت طلب ہو جائیگا۔ چنانچہ اسی دقت کو رفع کرنے کے لئے یہ ترکیب اختیار کی گئی کہ ہر ملک اپنے قومی زر کو سونے کی ایک معینہ مقدار کا ہم قدر قرار دے اور اپنی عملداری کے اندر ایسا انتظام کر دے کہ لوگ اپنی اپنی ضرورت کے مطابق مقرر کردہ شرح سے جس وقت چاہیں زر کے عوض سونا اور سونے کے عوض زر حاصل کر سکیں۔

اب اگر ہر ایک زر سونے کی کسی معینہ مقدار سے ہر وقت بدل پذیر رہے تو ظاہر ہے کہ ان مختلف زروں کی قدریں نہ صرف ایک دوسرے کے مقابلے میں معین ہوجائیں گی بلکہ ان میں وقتاً فوقتاً بڑے بڑے تغیرات بھی واقع نہ ہونگے۔

اب رہا یہ سوال کہ اس استقامت اور تعین کی ضرورت کیا ہے ؟ اس کا جواب بالکل بدیہی ہے۔ وہ یہ کہ تجارت بین الاقوام کے لئے مختلف قومی زروں کی باہمی قدر کا معین رہنا بڑے فائدے اور سہولت کی بات ہے، کیونکہ ایسی حالت میں مختلف ممالک کے تاجر پورے اطمینان اور بھروسے کے ساتھ ایک دوسرے کے زروں کے عرض میں اشیاء کا لین دین کرتے ہیں۔ وہ قبل از قبل یہ جان لیتے ہیں کہ انہیں خود ملکی زر کے حساب سے مال تجارت کا کس قدر معاوضہ دینا یا لینا پڑے گا اور چونکہ اکثر و بیشتر تجارت کی بنیاد قرضے پر ہوتی ہے، اس لئے اس بات کا قبل از قبل علم ہونا بے حد ضروری ہے۔ تجارت میں معمولاً یونہی بہت سے خطرات ہوتے ہیں، اب اگر قوموں کے زروں کی باہمی قدریں بھی ہر وقت کم و بیش ہوتی رہیں تو ظاہر ہے کہ اس سے تجارت میں ایک نیا جدید اور خطرناک بے اطمینانی کا اضافہ ہوجاتا ہے۔

مختصر یہ کہ اسی غیر معمولی سہولت کو پیش نظر رکھ کر مختلف ممالک نے، جو جنگ کے دوران میں بدرجہٴ معجزہٴ معیارِ طلاہ کو چھوڑ چکے تھے، جنگ کے بعد دوبارہ اُس کو اختیار کرنے کی سخت کوشش کی اور موجودہ عالمگیر کساد بازاری شروع ہونے سے پیشتر اُن میں سے اکثر اس کوشش میں کامیاب بھی ہوچکے تھے۔ لیکن اس مرتبہ وہ یہ محسوس کرنے لگے کہ اب معیارِ طلاہ میں وہ بات نہیں جو جنگ سے پہلے نظر آتی تھی۔ جس خوبی اور سہولت کے

ساتھ پہلے یہ معیار اپنا کام انجام دیتا تھا وہ اب اس میں باقی نہیں رہی۔ مختلف زروں کی باہمی قدر میں استقامت، تو حسب سابق اس کی بدولت پھر حاصل ہوگئی اور اگر یہ بھی حاصل نہ ہوتی تو پھر اس کا فائدہ ہی کیا تھا؟ لیکن مختلف ممالک کو اول تو دوبارہ معیارِ طلاہ پر لوٹنے کے لئے اور دوسرے لوٹنے کے بعد اس پر قائم رہنے کے لئے جو جان توڑ کوشش اور متواتر جد و جہد کرنی پڑی، ان کی بدولت انہیں سخت دقتوں بلکہ تباہ کن نتائج سے دو چار ہونا پڑا۔ تفصیل کی یہاں گنجائش نہیں، البتہ یہ بدیہی ہے کہ سود کی شرحوں میں غیر معمولی اضافہ، کاروبار کے لیے قرض دینے میں غیر معمولی رکاوٹ اور اشیاء کی قیمتوں میں جلد جلد تخفیف، یہ ہیں وہ ثمرات جو گذشتہ چند سال سے معیارِ طلاہ کے طفیل میں دنیا کو مل رہے ہیں۔ قدرتی طور پر سوال کیا جائے گا کہ کہوں؟ آخر جنگ کے بعد وہ کونسی تبدیلی واقع ہوئی ہے جس نے معیارِ طلاہ جیسے منہدم انتظام کو قوموں کے حق میں اس قدر مضر بنا دیا ہے؟ اس کا مختصر جواب یہ ہے کہ معیارِ طلاہ کی مثال ایک کھیل کی سی ہے اور ہر کھیل کے کچھ قواعد و ضوابط ہوا کرتے ہیں۔ جب تک تمام کھلاڑی اپنے آپ کو ان قواعد کا پابند نہ کریں، کھیل جاری نہیں رہ سکتا اور اگر پھر بھی اس کو جاری رکھنے کی کوشش کی جائیگی تو سوائے اس کے کہ طاقتور کھلاڑی کمزوروں کو پیگیں، اور کوئی نتیجہ حاصل نہ ہوگا۔ یہی حال معیارِ طلاہ کا ہے۔ جنگ کے بعد اکثر قوموں نے اسے دوبارہ اختیار تو کر لیا لیکن بدقسمتی سے بعض نے اس کے قواعد کی پابندی اپنے اوپر لازم نہ سمجھی، نتیجہ یہ کہ اولاً انہوں نے دوسروں کو پریشان کیا اور بعد ازاں خود بھی مصیبت میں مبتلا ہوئے۔ بات یہ ہے کہ معیارِ طلاہ کو

کامیابی کے ساتھ چلانے کے لیے یہ ضروری ہے کہ دنیا کو سونے کی جس قدر مقدار حاصل ہے اور ہوتی جا رہی ہے وہ بڑی بڑی تجارتی قوموں میں کم و بیش ہر ایک کی ضروریات کے تناسب سے تقسیم ہو جائے۔ لیکن جنگ عظیم کے بعد سے کبھی بھی پورے طور پر اس شرط کی تکمیل نہیں ہوئی بلکہ ہمیشہ یہ اندیشہ لگا رہا کہ کہیں پورے طور پر اس کی خلاف ورزی نہ ہو جائے۔ اولاً ریاستہائے متحدہ میں اور بعد ازاں فرانس میں دنیا کا سارا سونا کھینچ کھینچ کر جانے لگا اور یہ سلسلہ اب تک برابر جاری ہے۔ نتیجہ یہ کہ ان دو ملکوں میں تو سونے کے ذخائر ان کی ضروریات سے کہیں زیادہ جمع ہو گئے ہیں اور بقیہ ممالک اپنے کاروبار کے لئے اس کی سخت قلت محسوس کر رہے ہیں۔

یہاں سوال یہ پیدا ہوتا ہے کہ آخر کیوں ساری دنیا کا سونا کھینچ کھینچ کر امریکہ اور فرانس میں جمع ہوتا جا رہا ہے اور کہیں دوسرے ممالک اپنی اپنی ضرورت کے لائق سونا حاصل کرنے سے معذور ہیں۔ امریکہ کی بابت تو اس سوال کا جواب ظاہر ہے۔ جنگ سے پیشتر ریاستہائے متحدہ کا شمار دنیا کے قرضدار ممالک میں تھا یہاں کے باشندوں نے اپنے ملک کے وسیع قدرتی وسائل کو کارآمد بنانے کی غرض سے برطانیہ عظمیٰ اور دوسرے یورپی ممالک سے کثیر قرضے لے رکھے تھے اور ان قرضوں پر وقتاً فوقتاً جو سود واجب الادا ہوتا تھا اُسے وہ زیادہ تر اشیائے خوراک اور خام پیداواروں کی برآمد سے ادا کیا کرتے تھے۔ جنگ کے آغاز تک یہ سلسلہ برابر اسی طرح جاری تھا البتہ باہر سے جدید قرضے حاصل کرنے کی رفتار گھٹتی جا رہی تھی۔ لیکن جنگ کے دوران میں یہ کیفیت بالکل بدلتی گئی۔ اول تو یورپی ممالک کے تمام تجارتی کاروبار یک لخت بند ہو گئے۔ دوسرے جنگ جاری رکھنے کے لئے ان ممالک کو

اور ان مہینوں بھی خاص کر اقتصادییوں کو اشیائے خوراک اور گوناگون ضروریات جنگ کی شدید اور روز افزوں ضرورت ہونے لگی۔ ریاستہائے متحدہ کو اپنی مالی حالت سدھارنے کا اس سے بہتر کون موقع مل سکتا تھا؟ اول تو اس ملک نے نہایت احتیاط کے ساتھ اپنے آپ کو یورپی جھگڑوں سے علیحدہ رکھنے کی کوشش کی اور ایک مدت تک کامیابی کے ساتھ فہر جانبداری پر قائم رہا، دوسرے اہل امریکہ نے نہایت مستعدی کے ساتھ فہر ملکی اشخاص کا جس قدر سرمایہ امریکہ کے کاروبار میں لگا ہوا تھا، اُسے خریدنا شروع کیا حتیٰ کہ تھوڑے ہی دنوں میں وہ اپنے تمام کاروبار کے خورد مالک بن گئے، تیسرے مصدبیت زدہ اہل یورپ کے آرزو وقت سے فائدہ کمانے میں انہوں نے ذرا بھی تامل نہیں کیا۔ اشیائے خوراک اور ضروریات جنگ کثرت سے تیار کر کے وہ ملکہ مانگی قیمتوں پر یورپ والوں کے ہاتھ فروخت کرنے لگے اور اپنے خریداروں کو اس قابل بنانے کے لیے کہ وہ قیمت ادا کر سکیں، اعلیٰ اعلیٰ شرحوں سے کثیر رقمیں قرض دیں۔ ان تمام واقعات کا نتیجہ یہ ہوا کہ جب جنگ ختم ہوئی تو ریاستہائے متحدہ کی حیثیت بالکل بدلی ہوئی تھی۔ اب وہ قرضدار نہیں بلکہ دنیا کا بہت بڑا قرض خواہ ملک تھا۔ یورپی اقوام اور خاص کر برطانیہ عظمیٰ سے سود کی بابتہ سال بہ سال کثیر رقمیں اُس کو واجب الوصول ہونے لگیں۔ لہذا سوال یہ پیدا ہوا کہ ان رقموں کی ادائیگی کیا سبیل نکالی جائے۔ بدیہی طور پر اس کا بہترین ذریعہ یہ تھا کہ یورپ والے اپنا مال ریاستہائے متحدہ کو زیادہ روانہ کریں اور خود اُن سے جس قدر ہو سکے کم مال خریدیں۔ لیکن دو وجوہ سے اس کا امکان نہ تھا۔ ایک تو اختتام جنگ کے بعد اہل یورپ میں یہ سکت نہیں رہی تھی کہ وہ فوراً کثرت سے مال تیار کر کے امریکہ روانہ کریں، اس کے

برعکس وہ اپنی ضروریات کے لئے خود امریکہ کے مستحق تھے اور اس وجہ سے جنگ کے بعد بھی امریکہ سے بہ کثرت مال خریدتے رہے۔ دوسرے یہ کہ ریاستہائے متحدہ نے خوب محصول لگا لگا کر خاص کر انہی اشیاء کو اپنے ملک میں داخل ہونے سے روک دیا جن کے توسط سے اہل یورپ اپنے قرضہ ادا کر سکتے تھے۔ نتیجہ یہ کہ یورپ والوں کو نہ صرف اپنے قرضوں پر سود ادا کرنا پڑتا تھا بلکہ زیادہ مال خریدنے اور کم مال فروخت کرنے کی وجہ سے بھی اُن پر مزید رقموں کی ادائیگی واجب ہوتی تھی۔ غرض اس غیر متوازن صورت حال کا یہ لازمی نتیجہ تھا کہ ریاستہائے متحدہ میں سونے کی کثیر مقدار اکٹھی ہو جائے۔ چنانچہ ۱۹۲۳ ع میں امریکہ کے سونے کی مقدار فرانس کو چھوڑ کر بقیہ تمام ممالک کے سونے کی مجموعی مقدار کے برابر تھی۔

دوسرا بڑا ملک جہاں آج کل سونے کی مقدار ضرورت سے زیادہ جمع ہو گئی ہے، وہ فرانس ہے؛ لیکن یہاں اس صورت حال کے اسباب کسی قدر مختلف ہوں۔ ان کو سمجھنے کے لئے ہمیں چند باتوں خاص طور پر یاد رکھنی چاہئیں:— ایک یہ کہ فرانس جنگ کے پہلے ہی سے ایک بڑا قرض خواہ ملک ہے۔ دوسرے یہ کہ جنگی قرضوں کی بابت جو رقمیں اُسے ادا کرنا پڑیں اُن سے کہیں زیادہ رقم نادان جنگ کی صورت میں اُسے جرمنی سے وصول ہوئیں۔ تیسرے یہ کہ جنگ کے بعد فرانس کی صنعتوں میں تو بہت تیزی سے ترقی ہوئی لیکن صرف دولت اور اُجرتوں کی شرح میں اسی مناسبت سے توسیع نہیں ہوئی۔ چوتھے یہ کہ فرانس بہت بڑی حد تک اپنی ضروریات کا آپ کفیل ہے، یعنی برطانیہ اور جرمنی کے مقابلے میں تجارتِ درآمد و برآمد پر اُس کی زندگی کا کم مدار ہے۔ مزید برآں جنگ کے بعد فرانس نے اپنی تجارتِ برآمد کو خوب وسعت دی لیکن اپنے

قدیم تجارتی مسلک کے مطابق ماں درآمد کو ملک میں داخل ہونے سے روکتا رہا۔ نتیجہ ان تمام امور کا یہ ہوا کہ فرانسیسی سرمایہ داروں کے پاس کثیر رقمیں سونے کی شکل میں پس انداز ہونے لگیں۔

اب جنگ کی بدولت اور ممالک کی طرح فرانس کے انتظامات زر بھری درہم برہم ہو گئے تھے اور جنگ کے بعد، اُن کو ازسرنو درست کرنے سے قبل بعض اور اسباب کے زیر اثر فرانک کی قیمت اس قدر گھٹ گئی کہ ہر شخص اُس سے انحصار کرنے لگا۔ خود فرانسیسی سرمایہ دار کثرت سے اپنا سرمایہ دوسرے ممالک اور خاص کر برطانیہ کو روانہ کرنے لگے جہاں پونڈ اسٹارلنگ کی قیمت ایسے متواتر اور حیران کن تغیرات سے محفوظ تھی۔ نتیجہ اُس کا یہ ہوا کہ فرانسیسی سرمائے کی ایک کثیر مقدار قلیل المیعاد قرضوں کی شکل میں لندن کے بینکوں میں جمع ہو گئی۔ اب برطانیہ کے لئے یہ ایک طرح کی زبردستی غیبی امداد تھی کیونکہ امریکہ کو متواتر سونا روانہ کرنے سے انگلستان بینک کے ذخائر میں جو خطرناک کمی واقع ہو رہی تھی، اُس کی تلافی ایک حد تک اس فرانسیسی سونے سے ہو گئی۔ دوسرے یہ کہ برطانیہ نے ان فرانسیسی رقوم کے بھروسے پر کچھ تو اعلیٰ شرح سود کے لالچ میں اور کچھ سیاسی وجوہ کی بناء پر کثیر رقمیں جرمنی کو قرض دیدیں اور بعد کے حالات کی روشنی میں ہم یہ محسوس کر رہے ہیں کہ یہ برطانیہ کی بڑی غلطی تھی۔ کیونکہ جیسا کہ میں ابھی کہہ چکا ہوں، فرانسیسی رقمیں صرف قلیل المیعاد امانتوں کی شکل میں برطانیہ کو روانہ کی گئی تھیں، برطانیہ کے لئے یہ بات قرین عقل نہیں تھی کہ وہ ایسی رقوم کو لیکر خاص کر جرمنی جیسے ملک میں پھنسا دے جسکی مالی حالت کسی طرح سے تشریف بخش نہیں تھی۔ ہمیں فی الحال ان اختلافی مباحث میں پونے کی ضرورت نہیں۔

واقعات کا جہاں تک تعلق ہے ہم یہ جانتے ہیں کہ جیسے ہی فرانسیسی زر کے انتظامات درست ہو گئے اور فرانک کی قدر میں استقامت پیدا ہو گئی، فرانسیسی سرمایہ دار بندریج اپنی امانتیں لندن سے واپس منگوانے لگے جسکی وجہ سے سونا انگلستان بنک سے نکل نکل کر پیرس جانے لگا۔ برطانیہ کے مالی نظام کے لئے یہ بڑی آزمائش کا وقت تھا۔ امریکہ کی جانب تو سونے کی روانگی کا سلسلہ بدستور جاری ہی تھا، اب جو پھرس والوں کے مطالبات شروع ہوئے تو صورت حال روز بروز خطرناک ہونے لگی کہونکہ برطانیہ کے لئے یہ بات قطعی ناممکن تھی کہ وہ فرانس کی رقمیں ادا کرنے کے لئے اپنے قرضداروں اور خاص کر جرمنی سے اپنے قرضوں کی فوری واپسی کا مطالبہ کرے۔ اگر ایسا کیا جاتا تو جو عالمگیر مالی مرحلہ ۱۹۳۱ء تک رکا رہا وہ فوراً شروع ہو جاتا اور جرمنی کی ساکھ اور اُس کے اعتبار کا تو یقیناً خاتمہ ہو جاتا۔

واضح رہے کہ اس صورت حال کے پیدا کرنے میں سیاسی مصلحتیں بھی پس پردہ بہت کچھ کا فرما رہیں۔ یورپی سہاسیات کا مطالعہ کرنے والوں سے یہ امر مخفی نہیں ہے کہ جنگ عظیم کے بعد سے برطانیہ کی خارجی پالیسی کی نمایاں خصوصیت یہ رہی ہے کہ جرمنی کی معاشی حالت کو پورے طور پر تباہ نہ ہونے دیا جائے تاکہ ایک طرف تو وہاں اشتراکیت کی حمایت اور روسی تجربے کی تقلید کا خیال جو نہ پکڑنے والے اور دوسری طرف فرانس کی قوت ایک خاص حد سے متجاوز نہ ہو سکے۔ برطانیہ کا بلا روک ٹوک جرمنی کو قرضے دینا اور فرانس کا اپنی قبول المہماد امانتیں کو اس قدر اصرار کے ساتھ واپس لینا دراصل انہی سیاسی احساسات کے مظاہر ہیں۔

اس توضیح سے ناظرین کو یہ اندازہ ہو گیا ہوگا کہ کیوں جنگ کے بعد اور جنگ ہی کے نتیجے کے طور پر مختلف ممالک کے درمیان سونے کی تقسیم میں یہ جھڑپیں اٹھیں سقم پیدا ہو گیا ہے۔ لیکن بات جو قابل توجہ ہے، وہ یہ ہے کہ اس خرابی کا وبال فی نفسہ معیارِ طلا کے طریقے پر ڈالنا صحیح نہیں ہے بلکہ اس کی ذمہ داری دراصل ان ممالک پر عائد ہوتی ہے جو اس کھیل کے قواعد کی برابر پابندی نہیں کر رہے ہیں۔ اگر ریاستہائے متحدہ اور فرانس بڑی کاری کے ناگزیر اصولوں پر عمل رہتے تو سونے کی یہ نامناسب تقسیم اس قدر دیر پا ثابت نہ ہوتی، بلکہ معیارِ طلا کے اہل اصولوں کے مطابق خود بخود اس کی اصلاح ہو جاتی۔ اس معیار پر عمل کرنے کا اقتضا یہ تھا کہ یہ ممالک سونے کے ذخیروں میں اضافہ ہوتا دیکھ کر اپنے قومی زر کی مقدار بھی اسی تناسب سے بڑھا دیتے۔ اسکا ناگزیر نتیجہ یہ ہوتا کہ ان ملکوں میں اشیاء کی قیمتیں دوسرے ممالک کے مقابلے میں چڑھ جاتیں جسکی وجہ سے ان کے مال کی برآمد گھٹ جاتی اور دوسرے ممالک کا مال ان کے یہاں زیادہ مقدار میں درآمد ہونے لگتا اور اس روز افزوں درآمد کی قیمت ادا کرنے کے لئے سونا یہاں سے نکل نکل کر حسب ضرورت دوسرے ممالک میں تقسیم ہو جاتا اور یہ سلسلہ اس وقت تک جاری رہتا جب تک کہ ان ممالک میں بھی قیمتیں اسی سطح پر نہ اتر آئیں جو دنیا کی قیمتوں کی عام سطح کہلاتی ہے۔ بدقسمتی سے نہ امریکہ نے اس اصول کی پابندی کی اور نہ فرانس نے بلکہ دونوں نے علی الاعلان اس کی خلاف ورزی کی اور وہ اس طور پر کہ جو سونا انہیں وصول ہوتا گیا اُسے قاعدے کے مطابق اپنے قومی زر کی بنیاد بنانے کے بجائے اپنے ملکوں میں یونہی بیکار ڈال رکھا۔ انگریزی اصطلاح میں انہوں نے اسے Sterilize کر دیا یعنی اُسے اپنا فطرتی فرض انجام دینے سے باز رکھا۔ فرانس اور

امریکہ کی طرف سے الزام کا یہ جواب دیا جاتا ہے کہ اگر ہم اس قدر کٹھن سونے کی مقدار کے تناسب سے اپنے زر کی مقدار میں اضافہ کر دیتے تو اسکی وجہ سے ہماری اندرونی قیمتوں میں غیر معمولی اضافہ ہو کر ہماری صنعت و حرفت اور دوسرے کاروبار تباہ ہو جاتے اور ظاہر ہے کہ کسی ملک سے ایسے ایثار کی بجائے طور پر توقع نہیں کی جاسکتی - تفصیل میں پڑے بغیر ہم اسکے جواب میں صرف یہ پوچھنا چاہتے ہیں کہ کیا بعد کے واقعات ہمیں یہ بتاتے ہیں کہ فرانس اور امریکہ نے سونے کو اسطرح بچا بچا کر دراصل کوئی فائدہ حاصل کیا ہے؟ کیا یہ صحیح نہیں ہے کہ باوجود سونے کی تین چوتھائی مقدار اپنے پاس دبا رکھنے کے یہ دونوں ملک بھی عالمگیر کساد بازاری سے متاثر ہوئے بغیر نہیں رہے؟ اب رہا یہ سوال کہ آیا قواعد کی پابندی کی صورت میں انہیں اس سے زیادہ نقصان پہنچتا یا کم؟ اسکا جواب نہ ممکن ہے اور نہ مفید - لہذا ہمیں اسکی تحقیق میں اپنا وقت ضائع کرنا چاہیے کہ سونے کی تقسیم کی اس خرابی کو دور کرنے کا ایک طریقہ یہ بتایا جاتا ہے کہ امریکہ اور فرانس ضرورت مند ممالک کو اور قرضے عطا کریں تاکہ اسطرح پر سونا ان کے یہاں سے نکل نکل کر دوسرے ممالک میں پہنچے اور اس کی تقسیم درست ہونے سے پھر معیار طلا کا عمل حسب سابق جاری ہو سکے - بلاشبہ اس ترکیب سے امریکہ اور فرانس میں جو سونے کے انبار لگ گئے ہیں وہ دوسرے ممالک میں پھیل جائیں گے اور اس طور پر ممکن ہے کہ جو دقتیں معیار طلا کے بگڑ جانے سے پیدا ہو گئی ہیں وہ رفع ہو جائیں - لیکن غور کرنے سے معلوم ہوگا کہ یہ ایک محض عارضی علاج ہے - اس سے مرض کی بھینکنی ہونے کے بجائے اس میں آئندہ اور شدت پیدا ہونے کا

قرینہ ہے - کہونکہ اول تو قرضوں کا وقتاً فوقتاً سود ادا کرنا ہوگا ، دوسرے کچھ مدت بعد خود اصل کی واپسی بھی ضروری ہے - سوال یہ ہے کہ آخر یہ مطالبات کیسے ادا ہوں ؟ مال و اسباب لہنے سے تو قرضخواہوں کو انکار ہے ، لہذا ضروری ہوا کہ سونا واپس کیا جائے - اس طرح ہم پھر اسی نقطہ پر پہنچ گئے جہاں سے آغاز کیا تھا - اگرچہ اس ترکیب سے مرض کا مستقل علاج نہیں ہو سکتا ، تاہم یہ صحیح ہے کہ اُسکی بدولت موجودہ تکلیف و مصیبت سے کچھ آرام ضرور مل سکتا ہے مثلاً ۱۹۲۳ء کے بعد ایک مدت تک امریکہ میں سونے کی مقدار میں مزید اضافہ کا رہا بلکہ اس میں کچھ تخفیف ہی ہو گئی - اس کی وجہ صرف یہ تھی کہ اُس زمانے میں امریکہ والے اپنا سرمایہ کثرت کے ساتھ دوسرے ممالک اور خاصکر جرمنی کو قرض دے رہے تھے - جرمنی اس سرمائے سے کچھ تو اپنی شکستہ حالت درست کرنے اور کچھ تاوان جنگ ادا کرنے میں مدد لے رہا تھا - لیکن جب ۱۹۲۹ء میں امریکہ والوں نے یہ دیکھا کہ وہ اپنے ہی ملک میں سرمایہ لگا کر زیادہ منافع کما سکتے ہیں تو انہوں نے نہ صرف مزید قرضوں کا سلسلہ بند کر دیا بلکہ اپنے سابقہ قرضے بھی واپس لہنے لگے - اور چونکہ مال و اسباب کی شکل میں قرضہ واپس نہ لہنے کی اُنہوں نے گویا قسم کھا رکھی تھی اسلئے یورپ اور ساری دنیا کا سونا نہایت سرعت کے ساتھ پھر امریکہ میں جمع ہونے لگا - جہاں تک فرانسیسی سرمایہ داروں کا تعلق ہے ، انہیں بیرونی ممالک اور خاص کر روس میں قرض دیکر کچھ ایسے تلخ تجربے ہوئے ہیں کہ اب وہ اس طور پر اپنے سرمائے سے کام لہنے میں بہت تامل کرتے ہیں - روسی انقلاب میں فرانس کے سرمایہ داروں کی کثیر رقمیں قویب گئیں - اُس کے بعد سے وہ ایسے خوفزدہ ہو گئے ہیں کہ اپنا سرمایہ باہر بھینچنا بہت کم کر دیا ہے اور جو کچھ روانہ کرتے بھی

ہیں تو وہ قلیل المدعیات قرضوں کی شکل میں یا بیہرونی ممالک کے بینکوں میں امانتوں کے طور پر تاکہ جہ سے ہی انہیں کوئی خطرہ محسوس ہو، وہ اپنی رقمیں واپس منگواسکیں۔ مختصر یہ کہ موجودہ معاشی بدنامی کی ایک بڑی وجہ یہ ہے کہ دنیا کے دو بڑے قرضخواہ ملک فرانس اور ریاستہائے متحدہ نہ تو مالی و اسباب کی شکل میں اپنے قرضے واپس لینا چاہتے ہیں اور نہ سر دست قرضدار ممالک کو وصول طلب رقمیں کچھ اور مدت کے لیے قرض دینے پر آمادہ ہیں۔ نتیجہ یہ ہے کہ سونے کی کثیر مقدار صرف ان دو ملکوں میں بھکار پڑی ہوئی ہے اور بقیہ ممالک میں سونے کی سخت قلت محسوس ہو رہی ہے۔ اس قلت کی وجہ سے ان ممالک کو معیار طلا کے اصولوں کے مطابق زر کی مقدار کھتانی پڑی، شرح سود میں اضافہ کرنا پڑا اور کاروبار کے لیے قرضے دینے میں غیر معمولی طور پر ہاتھ روکنا پڑا، ان انتظامات کا لازمی نتیجہ یہ تھا کہ عام اشیاء کی قیمتوں میں تخفیف ہو۔ چنانچہ یہ تخفیف شروع ہوئی اور 19۲9ء کے بعد سے وہ اس قدر شدید اور عالمگیر ہو گئی کہ دنیا کی تاریخ میں اس کساد بازاری کی کہیں نظیر نہیں ملتی۔

ہم اس مضمون کے پہلے حصے میں یہ معلوم کر چکے ہیں کہ ہماری موجودہ مشکلات کا بنیادی سبب ہمارا وہ طرز عمل ہے جسے ”معاشی قومیت“ کے نام سے موسوم کہا جاتا ہے۔ کیونکہ اس طرز عمل نے جنگ کے بعد معیار طلا کے سارے انتظام کو درہم برہم کر دیا، اس کی بھی مختصر کیفیت ہم اوپر معلوم کر آئے ہیں اب ہم اسی طرز عمل کی دو اور مثالیں پیش کریں گے جنہیں موجودہ کساد بازاری

سے بہت گہرا تعلق ہے - ان میں سے پہلی مثال تاوان جنگ کی ہے اور دوسری قوموں کے تجارتی مسلک کی -

تاوان جنگ کے متعلق یہ سوال کہ وہ فی نفسہ کہاں تک حق بجانب ہے ، دراصل ایک بے سود سوال ہے - آپ قیامت تک اس مسئلے پر بحث کرتے رہئے لیکن اس پر فریقین میں کبھی اتفاق رائے نہیں ہو سکتا - اس لئے مناسب یہ ہے کہ ہم صرف واقعات سے اپنا سروکار رکھیں اور یہ دیکھیں کہ یہ واقعات کس حد تک موجودہ صورت حال کے پیدا کرنے میں معاون ہوئے ہیں - واقعات یہ ہیں کہ جن قوموں نے گذشتہ جنگ میں فتح حاصل کی انہی کو اور ان میں بھی خاص کر فرانس اور باجمہم کو دوران جنگ میں سب سے زیادہ مالی نقصان پہنچا - ان کے بیسیوں شہر تباہ ہو گئے : عمدہ عمدہ عمارتیں جل کر خاکستر ہو گئیں ، کارخانے اُجڑ گئے ، کاروبار برباد ہو گئے ، سیکڑوں مہل کی لہلہاتی ہوئی کھیتیاں جل کر سیاہ ہو گئیں ، لاکھوں ایکڑ زمین ناقابل کاشت بن گئی ، اور ہزاروں پر امن زندگی بسر کرنے والے اور گڑھے پسہنے سے روٹی کمانے والے دیہاتی بے خانماں ہو گئے - مزید برآں قوم کے لاکھوں نوجوان ہلاک ہوئے اور جو بچ رہے ان میں سے اکثر و بیشتر اِپاہج اور آئندہ روٹی کمانے سے معذور ہو گئے - جس قوم کو فتح حاصل کرنے میں ایسے کٹھنر جانی اور مالی نقصانات اٹھانے پڑیں ، مفتوح دشمن کے خلاف اس کے غیظ و غضب کی بھلا کہا حد و انتہا ہو سکتی ہے - نتیجہ یہ کہ جب جرمنی اور دوسری شکست خوردہ قوموں کی قسمتوں کا فیصلہ کرنے کے لئے فتح مند لیکن تباہ حال متحدین کی کونسل بیٹھی تو ان میں سے ہر ایک رکن اس بات پر تلا ہوا تھا کہ نہ صرف اپنے اپنے نقصانات کی پوری پوری تلافی کرے بلکہ جرمنی کو اس عظیم الشان

قتل و غارت کا تلہا مجرم قرار دیکر اُس کی بھی خاطر خواہ سزا دے - جہاں تک کہ جرم کی ذمہ داری کا تعلق ہے ، صرف جرمنی پر اُس کا بار ڈالنا ایسا ہی ہے جیسا کہ کسی فت ہال کے مقابلے میں صرف اُس کھلاڑی کو مقابلے کا باعث قرار دینا جو سب سے پہلے گیند آگے بڑھاتا ہے - جس دنیا میں قوموں کے باہمی تنازعات کے فیصلے کا بجز جنگ کے کوئی اور ذریعہ نہ ہو ، جہاں جنگ و جدال اور قتل و غارت کو انسانی ترقی کا ناگزیر عامل بلکہ خود تہذیب و تمدن کا مظہر خیال کیا جاتا ہو ، وہاں کسی ایک قوم کو ایک بڑی عالمگیر جنگ کا تلہا ذمہ دار ٹھہرانا محض ایک طعنانہ حرکت ہے - لیکن یہ بحث ہمارے مضمون سے غیر متعلق ہے - جو بات ہمارے لئے خاص طور پر قابل لحاظ ہے ، وہ یہ ہے کہ جب متحدین کے نمائندے جرمنی کو سزا دینے کے لئے بیٹھے تو وہ جنگ کے بھوکائے ہوئے رنج اور غصہ کے جذبات سے بے ہوش مغلوب اور واقعات کو اُن کی اصحابی حالت میں دیکھنے سے بالکل معذور تھے - فرانس اور بلجیوم کے اغراض اس مسئلے سے خاص طور پر وابستہ تھے کیونکہ انسانی جماعتوں کی اس بیہ نظیر کشتی کے لئے انہی قوموں کی سر زمین کو دنکل بنایا گیا تھا اور اسی وجہ سے سب سے زیادہ مالی نقصان اُنہیں کو برداشت کرنا پڑا تھا - لہذا کوئی وجہ نہ تھی کہ اُن کے نقصانات کی تلافی نہ کی جائے چنانچہ فرانس اور بلجیوم نے اپنے مطالبات پیش کئے اور ان کی انتہائی مقداریں تجویز کیں - برطانیہ عظمیٰ نے اپنے کثیر بصری نقصانات کو مدنظر رکھ کر جرمنی کے تمام تجارتی جہاز ضبط کر لئے اور جنگی وظائف کا ایک علیحدہ مطالبہ پیش کیا - ریاست ہائے متحدہ نے بیشک نرمی کا برتاؤ کرنے کی تلقین کی لیکن چونکہ وہ خود جنگی قرضوں کے معاملے میں کسی قسم کی رعایت پر آمادہ نہیں تھا لہذا اس کی نصیحت کا نہ کوئی اثر ہو سکتا تھا اور نہ ہوا - نتیجہ یہ

کہ ان تمام نقصانات کی ایک لمبی چوڑی فہرست تیار کی گئی اور جرمنی سے یہ مطالعہ کیا گیا کہ وہ (۱۳۲) ملین پونڈ کی مارک جو (۶۶۰۰) ملین پونڈ کے مساوی ہوتے تھے متعصبین کو بطور تاوان ادا کرے۔ نفرت و حقارت کے جذبات سے متاثر ہو کر فاتحین نے تاوان کی یہ مضحکہ خیز مقدار تو مقرر کر دی لیکن ایک لمحے کے لئے یہ نہ سوچا کہ آخر یہ کثیر رقم ادا ہو تو کہے ہو۔ کیونکہ اگر جرمنی یہ ساری رقم سونے کی شکل میں ادا کرنے کی کوشش کرتا تو دنیا میں سونے کی جو کل مقدار موجود ہے، اُس کی کم از کم سہ گنی مقدار اس غرض کے لئے درکار ہوتی اور اگر یہ خیال تھا کہ جرمنی سے اس رقم کے ہم مقدار مال و اسباب وصول کیا جائے، تب بھی یہ ایک لاجواب کوشش تھی کیونکہ ایک ایسے ملک سے جس کے سارے باشندے قحط کی مصیبتوں میں مبتلا ہوں، جس کی نو آبادیات چھین لی گئی ہوں، جس کے جہازات ضبط کر لئے گئے ہوں، اور جو اپنے معدنیات اور دولت کے سرچشموں سے محروم کر دیا گیا ہو، یہ کیونکر توقع کی جاسکتی تھی کہ وہ اس قدر کثیر مقدار میں مال و اسباب تیار کرے۔ مختصر یہ کہ سونے کی شکل میں تو اس تاوان کا ادا ہونا صریحاً متعذر تھا اور اگر بالفرض یہ وقت تمام مال و اسباب کی شکل میں اُس کا امکان تھا بھی تو وہ یہاں خارج از بحث ہے، کیونکہ یہ متعصبین کا منشا ہی نہ تھا۔ انگلستان کے مشہور ماہر معاشیات، پروفیسر کینس نے اپنی معروف کتاب ”صلح و رسائی کے معاشی نتائج“ میں نہایت خوبی اور تحقیق کے ساتھ ان مسائل پر روشنی ڈالی ہے اور انہوں نے نیز دوسرے ماہرین نے حکومت وقت کو اس حماقت کی طرف متوجہ بھی کیا۔ لیکن جہاں جذبات بھڑکے ہوئے ہوں، وہاں بہلا فریب پروفیسروں کی باتوں پر کون دھیان کرتا؟ یہ کہہ کر کہ ان بچے پڑھانے والوں کو عملی سہاسیات کے

پر پیچ اور بلند مسائل سے کیا واسطہ انگلستان اور اس کے حلیف
 اٹلی ان عجیب و غریب مطالبات پر برابر آئے رہے اور اپنے اصرار سے یورپ
 بلکہ ساری دنیا کے سیاسیات میں ایک عجیب کیفیت پیدا کرتے رہے -

اب سوال یہ ہے کہ یورپ کے ماہرین سیاست کے اس تدبیر کا دنیا
 کی موجودہ کساد بازاری کے پیدا کرنے یا کم از کم اُسے اور زیادہ سخت
 بنانے میں کیا حصہ ہے - اس غرض کے لئے ہمیں اولاً تاوان جنگ کی
 بعض خصوصیات پر نظر ڈالنا چاہئے - تاوان کی سب سے نمایاں
 خصوصیت تو یہ ہے کہ وہ ادا کرنے والے ملک کے حق میں محض ایک
 بار ہی بار ہے - قومیں یوں تو ہمیشہ ایک دوسرے کی قرضدار رہتی ہیں
 لیکن تاوان جنگ ایک ایسا قرضہ ہے جو کسی پیدا آور کاروبار کے لئے
 نہیں لیا گیا ، بلکہ جو کسی سابقہ نقصان کی تلافی کے لئے ادا کیا جاتا
 ہے - جو قرضے کاروبار میں لگائے جاتے ہیں ، وہ اپنی ادائیگی کی آپ سبیل نکل
 لیتے ہیں اور اس وجہ سے لینے والے اور دینے والے دونوں کے حق میں مفید
 ہیں - تاوان جنگ کی یہ نوعیت نہیں ہے - لینے والے کے حق میں تو وہ
 محض ایک سابقہ نقصان کا معاوضہ ہے لیکن دینے والے کے حق میں وہ سراسر
 ایک بوجھ ہے - اُسکو ادا کرنے کے لئے یہ ضروری ہے کہ باشندوں پر روز افزوں
 ٹیکس لگائے جائیں جس کی بدولت اُن کا معیار زندگی پست ہوتا جاتا ہے
 اور مختلف اشیاء خریدنے کی قوت سلب ہوتی جاتی ہے ، اور جیسے چھوٹے
 یہ قوت سلب ہوتی ہے اسی مناسبت سے تجارتی چہل پہل میں کمی ہوتی
 جاتی ہے ، مال فروخت نہیں ہوتا اور کاروبار سرد پڑ جاتے ہیں - یوں تو ہر
 حکومت اپنی رعایا سے ٹیکس وصول کرتی ہے لیکن اُن محاصل کا ایسا
 برا اثر نہیں پڑتا کیونکہ اگر ایک طرف ادا کرنے والوں کی جھپٹ
 خالی ہوتی ہے تو دوسری طرف تحفظ جان و مال ، تعلیم و حفظان

صحت اور دوسری گوناگوں خدمات کی شکل میں انہیں معاوضہ بھی مل جاتا ہے۔ تاوانی محاصل کا بدیہی طور پر یہ اثر نہیں ہو سکتا۔ تاوان ایک غیر پیدا آور قرضہ تو ہے ہی لیکن ساتھ ہی وہ ایک خارجی قرضہ بھی ہے، یعنی اس کے پانے والے خود باشندگان ملک نہیں ہیں بلکہ ایک غیر حکومت ہے اور یہ خصوصیت بجائے خود ادا کرنے والی حکومت کے لئے کئی طرح سے ضرر رساں ہے۔ ایک یہ کہ جب حکومت کے قرض خواہ خود ملک ہی کے باشندے ہوتے ہیں جیسے کہ جنگی تمسکات کی صورت میں تو حکومت پر اگر ایک طرف قرضے کے ادا کرنے کا بار پڑتا ہے تو دوسری طرف اسے مزید آمدنی حاصل کرنے کا ایک ذریعہ بھی حاصل ہو جاتا ہے۔ تاوان میں یہ بات نہیں۔ دوسری دقت یہ ہے کہ ادا کرنے والی حکومت کو نہ صرف اپنی رعایا پر ٹیکس لگا کر رقم مہیا کرنی پڑتی ہے بلکہ وہ اس رقم کو دوسرے ملک کے زر میں بدلنے کی بھی ذمہ دار ہے۔ جرمنی کا صرف یہ کام نہیں ہے کہ وہ اپنے زر یعنی مارک کی شکل میں ایک معینہ رقم مہیا کرے بلکہ اس کا یہ بھی فرض ہے کہ خاص خاص شرحوں کے حساب سے حسب ضرورت، فرانک، پونڈ، اور دوسرے زر حاصل کرے یا ان کے ہم مقدار سونا فراہم کرے اور یہ کوئی آسان کام نہیں۔ خارجی قرضے کی تیسری دقت یہ ہے کہ گرتی ہوئی قیمتوں کے زمانے میں اس کا بار اور بھی زیادہ ہو جاتا ہے چنانچہ اس بناء پر بھی جرمنی کے بار میں گذشتہ چند سال کے اندر غیر معمولی اضافہ ہو گیا ہے۔ تاوان جنگ کی چوتھی اور آخری خصوصیت یہ ہے کہ جیسے جیسے زمانہ گذرتا جاتا ہے، ادا کرنے والے ملک میں اس کی مخالفت بڑھتی جاتی ہے، اس کو خلاف انصاف تصور کیا جاتا ہے، اور اس کی بدولت سیاسی تعلقات میں پیچیدگیاں اور بین الاقوامی کاروبار میں ساکھ اور اعتبار مفقود ہو جانے سے گوناگوں زکاوٹیں

پیدا ہو جاتی ہیں۔ جرمنی میں آدولف ہٹلر کی ترقی کا راز بہت بڑی حد تک تاوان جنگ کے انہی ناکزیر نتائج میں مضمر ہے۔

اگر فاتح ملکوں کے مدبرین واقعی تدبیر سے کام لیتے تو اولاً وہ تاوان کی ایسی مضحکہ انگیز مقدار مقرر نہ کرتے، دوسرے وہ اس بات پر اصرار نہ کرتے کہ اُن کے مطالبات نقد سونے کی شکل میں ادا ہوں فرانس اور بلجیم کو در حقیقت جو چیز مطلوب تھی وہ سونے کی گھیر ضروری مقدار نہیں بلکہ اپنے تباہ شدہ علاقوں کی دوبارہ تعمیر تھی۔ ایسی حالت میں کیا یہ بات زیادہ قرین عقل نہ تھی کہ تاوان جنگ کا حساب مارک، فرانک یا پوند میں کرنے کی بجائے جرمنی کو اس بات پر مجبور کیا جاتا کہ وہ متحدین کی نگرانی میں اپنے مزدوروں اور اپنے مال و اسباب سے تمام تباہ شدہ علاقوں کی تعمیر کر دے۔ جرمنی سے اس قسم کا تاوان فوراً وصول کیا جاسکتا تھا کیونکہ اُس کے پاس نہ مزدوروں کی کمی تھی اور نہ اشیائے تعمیر کی۔ قابل ستائش ہیں فرانس کے وہ مزدور جنہوں نے بے مثل فراخدلی اور متانت سے کام لیکر اپنے مشہور ادارے کے توسط سے حکومت پر پورا زور ڈالا کہ وہ تاوان وصول کرنے کا یہی قرین عقل طریقہ اختیار کرے۔ لیکن فرانس کے پوت بھرے سرمایہ دار یہ کیونکر گوارا کرسکتے تھے کہ دوسروں کی تباہی سے روپیہ کمانے کا یہ زریں موقع اُن کے ہاتھ سے نکل جائے۔ جرمنی سے عام تلفر کی حالت کا اقتضاء ہی یہ تھا کہ متانت اور معقولیت کو شکست اور تنگدلی اور بے عقلی کو فروغ ہو۔ مختصر یہ کہ کانفرنسیں ہوئیں، کمیشن مقرر ہوئے، کمیٹیاں بیٹھیں اور درخواست ہوئیں، لیکن جرمنی سے اُس کی حقیقی قابلیت سے زیادہ ایک پائی وصول نہ کی جاسکی۔ اولاً کچھ مدت تک تو جرمنی کا تاوان جنگ دنیا کے دوسرے ممالک

کے باشندوں نے ادا کیا - مثلاً جرمن مارک کی قیمت گرتی دیکھکر خود ہمارے ملک میں ہزاروں اشخاص نے اپنا روپیہ جرمنی کے حوالہ کر دیا یا ہوں کہتے کہ جرمنی کے توسط سے اُس کے قرضخواہوں کی نذر کر دیا - بعد ازاں جب جرمنی نے سابقہ زر کو منسوخ کر کے جدید زر معیار طلاء کے اصول پر جاری کیا اور جرمن مارک میں استقامت پیدا ہوئی تو دوسرے ممالک اور خاصکر ریاستہائے متحدہ سے قرضہ لیکر تاوان کی ادائیگی ہوتی رہی - لیکن جب بعض اور وجوہ کی بنا پر جن کا ذکر آئندہ آئیگا، ریاستہائے متحدہ سے مزید قرضے حاصل کرنے کا امکان جاتا رہا تو حالت بگڑتی شروع ہوئی - کچھ دنوں تک برطانیہ نے مدد دی لیکن جب خود برطانیہ کی مالی حالت کی طرف سے بے اطمینانی پھیلی تو اس حیران کن سلسلے کے اور جاری رہنے کا کوئی امکان باقی نہیں رہا، حتیٰ کہ گذشتہ سال لیوزان کانفرنس میں متحدین کو ہمیشہ ہمیشہ کہلتے تاوان سے دست بردار ہو جانا پڑا - نتیجہ وہی ہوا جو اس طرز عمل کی بدولت ہونا چاہئے تھا لیکن اس اثناء میں ایک طرف تو جرمنی میں سخت تباہی پھیلی، اور اسٹریزے مان اور بروننگ جیسے مدبرین کی جگہ گوئرنگ اور ہر ہتلر جیسے اشخاص نے حاصل کی اور دوسری طرف معیار طلاء کا بین الاقوامی انتظام جس پر ساری دنیا کی تجارت خارجہ کا مدار تھا، ٹکڑے ٹکڑے ہو گیا -

تاوان جنگ کے سلسلے میں خود متحدین کے باہمی جنگی قرضوں کا مختصر ذکر بھی ضروری ہے - صورت حال یہ ہے کہ ایک طرف جرمنی، آسٹریا، ہنگری اور بلجیوم سے تاوان جنگ وصول ہوتا ہے اور جن ممالک کو یہ تاوان وصول طلب ہے وہ برطانیہ، فرانس، اٹلی، جاپان، بلجیم، زیکو سلواکیا، رومانیہ، یوگو سلویا، یونان، پرتگال اور برطانوی نوآبادیات ہیں - دوسری طرف تاوان جنگ کے یہ تمام

امیدوار خود یا تو ریاستہائے متحدہ امریکہ کے قرضدار ہیں یا برطانیہ عظمیٰ کے یا اکثر و بیشتر صورتوں میں دونوں کے - اب ان جنگی قرضوں کی بھی وہی نوعیت ہے جو تاوان جنگ کی ہے یعنی یہ قرضے پیدا اور اغراض کے لئے نہیں لئے گئے تھے ، بلکہ اسی کرۂ ارض کے خاص خاص حصوں پر بسنے والوں کو ہلاک اور ان کے املاک کو تباہ کرنے کے سامان فراہم کرنے کے لئے حاصل کئے گئے تھے - ظاہر ہے کہ تاوان کی رقم کی طرح ان کا بار بھی براہ راست قرضدار ممالک کے مالیات پر پڑتا ہے - جنہیں بجز اس کے کوئی چارہ کار نہیں کہ ایک طرف تو اپنے اپنے باشندوں پر خوب ٹیکس لگا کر ان کی ادائیگی کی سہیل نکالیں اور دوسری طرف حتی الوسع اس بات کی کوشش کریں کہ ایسا مال روز افزوں مقداروں میں دوسرے ممالک کے ہاتھ فروخت کریں لیکن دوسرے ممالک کا مال حتی الوسع اپنے ملک میں نہ آنے دیں ، تاکہ اس طور پر جو ماحصل زائد سونے کی شکل میں حاصل ہو اُس سے اپنے قرضے ادا کر سکیں - لیکن جب ہر ملک بھیچنا چاہے اور کوئی خریدنا نہ چاہے تو اس سے ماحصل زائد تو دستیاب نہ ہوگا ، البتہ مدیرین سیاست کے تدبیر کا ایک دلچسپ منظر ضرور پیش نظر ہو جائیگا - تاوان جنگ کی دوسری خصوصیات بھی متحدین کے ان باہمی قرضوں میں بدرجہ اتم موجود ہیں یعنی وہ اندرونی نہیں بلکہ خارجی قرضے ہیں اور اسوجہ سے منتقلی رقم کا عقدہ لایختل اور خارجی غیر پیدا اور قرضوں کی دوسری خرابیاں یہاں بھی نمایاں ہیں ، تیسرے یہ کہ قیمتوں کی تصذیف کوجہ سے ادا کرنے والے ممالک کے حق میں یہ قرضے بھی بہت بڑا بار ہو گئے ہیں - تاوان جنگ اور جنگی قرضوں کے متعلق ، ہمارے اس تمام استدلال کا خلاصہ یہ ہے کہ آجکل مہذب دنیا کے اکثر و بیشتر ممالک کثیر غیر پیدا اور قرضوں میں مبتلا ہیں - ان میں سے بعض صرف قرضدار ہیں ،

بعض صرف قرضخواہ اور اکثر قرضدار بھی ہیں اور قرضخواہ بھی - چونکہ یہ تمام قرضے صرف فیور پیدا اور کاموں میں صرف ہوئے ہیں اسلامیے ادا کرنے والوں کے حق میں وہ بہت بڑا بار ہو گئے ہیں - خصوصاً جب سے تجارت خارجہ والی اشیاء کی قیمتوں میں تخفیف ہو گئی ہے اُنکا بار بالکل ناقابل برداشت ہو گیا ہے - تاوان جنگ اور جنگی قرضے ادا کرنے کی فکر میں ہر ملک یہ کوشش کر رہا ہے کہ اپنا مال تو فروخت کرے لیکن دوسروں کا مال نہ خریدے - نتیجہ یہ کہ کسبکا مال فروخت نہیں ہو رہا ہے - اگر ہر ملک کے اثاثے اور ذمہ داریوں کا حساب کیا جائے تو صرف دو ملک ایسے باقی رہتے ہیں جنہیں بحیثیت مجموعی کٹیر رقمیں واجب الوصول دہنی ہیں : ایک ریاستہائے متحدہ دوسرے فرانس - نتیجہ یہ کہ جیسے ہی قرضے ادا کرنے کی کوشش کیجاتی ہے دوسرے ممالک سے سونا نکل نکالکر ان دو ملکوں میں جمع ہونے لگتا ہے - اور اِسکی وجہ سے بین الاقوامی انتظامات زر میں سخت پیچیدگی اور ناقابل حل مشکلات پیدا ہوجاتی ہیں اور جیسے جیسے یہ پیچیدگیاں اور مشکلات بڑھتی جاتی ہیں ، قرضداروں کی مالی حالت اور تباہ ہوتی جاتی ہے اور وہ اپنے قرضے ادا کرنے کے اور ناقابل بنتے جاتے ہیں - ان حالات میں اصلاح کی بجائے اِسکے اور کہا تدبیر ہو سکتی ہے کہ ان تمام غہر پیدا اور قرضوں کا ایک لخت خاتمہ کر دیا جائے : عام ازیں کہ وہ تاوان کی شکل میں ہوں یا جنگی قرضوں کی شکل میں ؟ تاوان کی حد تک تو یہ تدبیر بصد جبر و اکراہ اور بہ دقت تمام اختیار کیجا چکی ہے - وہ جنگی قرضے ، تو اکثر ملکوں نے اُس کے ادا کرنے سے انکار کر دیا ہے ، جنہیں سب سے نمایاں مثال فرانس کی ہے - برطانیہ بھی اُن کے ادا کرنے پر آمادہ نہیں ہے اور اِس بارے میں ریاستہائے متحدہ سے گفت و شنید جاری ہے - حالات و قرائن صاف طور پر بتلا رہے ہیں کہ تاوان جنگ کی طرح یہ جنگی قرضے بھی بہت جلد بین الاقوامی سیاست سے نا پیدا ہو جائیں گے -

اردو کا پہلا رسالہ

از محمد اظہارالحسن - بی۔ اے ' ایل ' ایل بی (علیگ)

جلوری سنہ ۱۹۳۳ء کے ”ہندستانی“ مہینے ”اردو کا ایک قدیم رسالہ“ کے عنوان سے ”خیر خواہ ہند“ کی ایک اشاعت کا ذکر کیا تھا اور ادارہ کی جانب سے بھی اس کے متعلق ایک تشریحی نوٹ ”تتمہ“ کے نام سے شایع ہوا تھا جو غالباً ڈاکٹر عبدالستار صدیقی کے رشحات قلم کا نتیجہ تھا۔ مہرے مضمون اور اس تتمہ میں بعض امور تشویش تھیق تھے۔

(۱) آیا ”خیر خواہ ہند“ اردو کا پہلا ماہانہ رسالہ تھا یا اس سے

قبل کوئی اور رسالہ بھی جاری ہو چکا تھا؟

(۲) گارسل دتاسی نے اپنے تیسرے خطبے (دسمبر ۱۸۵۲ء) میں

ماسٹر رام چندر کے متعلق لکھا تھا کہ ”یہ پروفیسر دو رسالوں کا ایڈیٹر بھی ہے۔ ان میں سے ایک خاص طور سے ذکر کے قابل ہے جس کا نام ”محب ہند“ ہے۔ یہ ایک ماہانہ پرچہ ہے جس میں اہم ملکی معاملات پر دیسہوں کی تعلیمی حالت پر اور ہندستانی زبان کی ترقی پر مضامین ہوتے ہیں“۔ یلڈنقا برج موہن دتاتریہ کھنپ دھلوی کو بھی ”محب ہند“ کے سات شمارے (بابتہ ۱۸۳۹ء، ۱۸۵۰ء) دستیاب ہوئے ہیں اور موصوف کا خیال ہے کہ ”یہ رسالہ جون ۱۸۳۷ء سے نکلنا شروع ہوا“۔ دتاسی نے ”خیر خواہ ہند“ کا ذکر نہیں کیا اور ”محب ہند“ کے علاوہ جو دوسرا رسالہ ماسٹر رام چندر نکالتے تھے اس کا بھی نام نہیں لیا۔ سوال یہ پیدا ہوتا ہے کہ وہ دوسرا رسالہ ”خیر خواہ ہند“ ہی تو نہیں تھا؟

ان تمام امور پر ”مخزن“ مرحوم کی ایک اشاعت سے روشنی پڑتی ہے۔ مئی ۱۹۰۹ء کے پرچہ میں ایک صاحب انعام الحق حقی دہلوی بی اے نے ”خبر خواہ ہند“ کے اکتوبر ۱۸۳۷ء والے نمبر کا مضمون ”تربیت اہل ہند کے بیان میں“ اپنی تمہید کے ساتھ ”پرانہی چاشنی“ کے عنوان سے شایع کرایا تھا۔ حسن اتفاق سے مجھے بھی ”خبر خواہ ہند“ کا یہی پرچہ دستیاب ہوا، چنانچہ جنوری سنہ ۱۹۳۳ء کے ”ہندوستانی“ میں اسی کا ذکر کیا گیا تھا اور اسی مضمون کے اقتباسات دئے گئے تھے۔ بہر حال حقی صاحب اپنی تمہید میں فرماتے ہیں۔

”انیس سو ایک یا دو تھیک یاد نہیں مگر اسی زمانہ میں دہلی میں ایک مجلہ تھوڑی سی دیر کے لئے مہرے ہاتھ لگ گیا تھا۔ صرف یہی ایک مضمون نقل کر سکا مگر چونکہ اردو ناگری کا جھگڑا اس وقت درپیش تھا اس کا چھپوانا مناسب نہ معلوم ہوا اس وقت سے اب تک یونہی بلکہ مجھ سے دور پڑا رہا۔ یہ مضمون دہلی کے رسالہ ”خبر خواہ ہند“ میں جو دہلی دیا سارے ہندوستان میں سب سے پہلا اردو کا رسالہ تھا اکتوبر ۱۸۳۷ء میں شایع ہوا تھا۔ گویا آج سے باسٹھ برس پہلے۔ مہرا اس وقت کا علم یہ تھا کہ یہ مضمون مولوی محمد حسین آزاد کے والد کا ہے مگر اس وقت مطلق یاد نہیں کہ کس سے سنا تھا۔ شمس العلماء خان بہادر مولوی ذکاء اللہ صاحب کی زبانی یہ ہے اور ان کی رائے جو وہ ذاتی علم و یقین کی طرح بیان کرتے ہیں وثوق کے لایق ہے کہ ”خبر خواہ ہند“ پہلا رسالہ ہے جو اردو زبان میں پروفیسر رام چندر نے نکالا تھا۔ وہی اس مضمون کے مصنف تھے۔ ان کی عادت تھی کہ وہ خود کوئی مضمون اپنے قلم سے

نہیں لکھتے تھے مگر ان کے طلباء جو عربی کی اول جماعت کے تھے وہ جو کہتے جاتے اس کو لکھتے جاتے۔ اس رسالہ میں اکثر مضامین ان کے اس طرح کے لکھوائے ہوئے ہیں۔ یہ مضمون انہی کا ہے۔ “ تو گویا اب یہ ثابت ہے کہ یہ مضمون پروفیسر رام چندر کا ہے جو دہلی کے ایک مشہور عالم سمجھے گئے ہیں اور ان کے کمالات کا دلچسپ نمونہ ہے۔ “

میں نے اپنے مضمون میں لکھا تھا کہ ’ اردو کے جن قدیم ماہانہ رسایل کا علم اب تک حاصل ہو چکا ہے ان میں یہ نمبر قدیم ترین ہے۔ ‘ مولوی ذکاء اللہ کے اس بیان کے بعد اس رائے کی صحت میں کوئی شبہ نہیں رہتا۔ مولوی صاحب پروفیسر رام چندر کے ارشد تلامذہ میں سے تھے اور یقیناً اس مسئلہ پر ان کا بیان قول فہصل کی حیثیت رکھتا ہے اور اب یہ امر طے سمجھنا چاہئے کہ اردو کا پہلا اخبار مولوی محمد باقر نے دہلی سے ۱۸۳۶ع میں نکالا اور اردو کا پہلا ماہانہ رسالہ پروفیسر رام چندر نے مولوی محمد باقر کے مکان سے شایع کیا۔ اخبار کے لئے شمس العلماء مولانا آزاد کی سند ہمارے پاس ہے اور رسالہ کے لئے شمس العلماء مولانا ذکاء اللہ کی۔

مضمون کا آغاز ان جملوں سے ہوتا ہے ” اول جلد اس رسالہ میں کچھ حال طریقہ تربیت کا جو ہندوستان میں قدیم سے آج تک جاری ہے بیان کیا ہے اب ہم وہ طریقہ تربیت کا جو انگریزوں نے واسطے فائدہ خلق ہند کے جاری کیا ہے بیان کرتے ہیں۔ “ اس کے متعلق حقی صاحب ایک فٹ نوٹ میں فرماتے ہیں۔

” اس رسالہ کا پہلا نام ” خیر خواہ ہند “ تھا پھر اس کا نام بدل کر ” متعب ہند “ رکھا گیا پہلی جلد اس رسالہ کی ماہ ستمبر ۱۸۳۷ع

کی تھی جس میں ' باعث کم شیوع ہونے علوم مفیدہ کا ہندستان میں ' کے عنوان سے ایک بسیط اور کار آمد مضمون ہے۔ یہاں اسی مضمون کا حوالہ ہے۔ - اس وقت نوٹ سے دو باتیں ظاہر ہوتی ہیں۔ ایک تو یہ کہ پروفیسر رام چندر جلد کو اس معنی میں استعمال کرتے تھے جس میں آج کل نمبر یا شماره استعمال ہوتا ہے اور اس لئے یہ یقین کیا جاسکتا ہے کہ " خیر خواہ ہند " پہلے پہل ستمبر سنہ ۱۸۴۷ع میں نکلا یعنی اردو میں ماہانہ رسالہ اخبار سے گیارہ سال بعد جاری ہونا شروع ہوا۔ معلوم ہوتا ہے کہ حقی صاحب نے ستمبر ۱۸۴۷ع کی اشاعت بھی دیکھی تھی۔ -

دوسرا یہ امر بھی طے ہو جاتا ہے کہ "معصب ہند" " خیرخواہ ہند" کا بدلا ہوا نام تھا۔ اسی لئے غالباً دتاسی نے "خیرخواہ ہند" کا ذکر نہیں کیا۔ دتاسی نے "معصب ہند" میں جس قسم کے مضامین کا شایع ہونا بیان کیا ہے اس قسم کے مضامین "خیرخواہ ہند" میں پائے جاتے ہیں۔ کوئی وجہ سمجھ میں نہیں آتی کہ پروفیسر رام چندر ایک ہی قسم کے دو رسالے جن کے نام بھی اتنے قریب المعنی ہوں کیوں نکالتے۔ اس لئے حقی صاحب کا بیان قابل قبول نظر آتا ہے اور گو انہوں نے تحریر نہیں فرمایا لیکن معلوم ہوتا ہے کہ ان کا یہ بھی بیان شمس العلماء مولانا ذکاء اللہ ہی کی اطلاع پر مہلتی ہے جن سے مسلمہ طور پر اس موضوع پر ان کی گفتگو ہوئی تھی جس طرح مہر تقی مہر کی وجہ سے سوز نے اپنا تخلص بدل لیا تھا شاید اسی طرح مرزا پور والے "خیرخواہ ہند" کی وجہ سے پروفیسر رام چندر نے اپنے رسالہ کا نام بدل کر "معصب ہند" کر دیا جو قریب قریب ہم معنی ہے۔ - پلکت کہنی کے اس خیال میں کہ معصب ہند جون ۱۸۴۷ع سے نکلنا شروع ہوا تھا خنیف سی غلطی ہو سکتی ہے۔ جون اور ستمبر میں صرف تین ہی مہینہ کا فرق ہے۔ -

تبصرے

”ریاست“ — مترجمہ ڈاکٹر ذاکر حسین خان ایم۔ اے، پی ایچ۔ ڈی

شیخ الجامعہ، جامعہ ملیہ اسلامیہ دہلی -

(از ڈاکٹر تارا چند، ایم۔ اے، ڈی۔ فل)

افلاطون ۴۲۷ ق۔ م میں پیدا ہوا اور آسپی (۸۰) سال کی عمر میں اس نے وفات پائی۔ وہ ابتدائے شباب میں غالباً اپنے شہر کے سیاسی معاملات میں حصہ لیتے کی خواہش رکھتا تھا، لیکن حالات نے موافقت نہ کی اور وہ ایتھنز کے سیاسی تگ و دو میں شریک نہ ہو سکا۔ مہدان عمل میں اُسے کامیابی ہوتی یا نہ ہوتی اس کا فیصلہ دشوار ہے، لیکن اس میں کسی شبہ کی گنجائش نہیں کہ دنیاے تخیل میں اس کا نام آفتاب کی طرح درخشاں ہے اور ہمیشہ درخشاں رہے گا۔ یورپ کے فلسفے کی تاریخ اس کے عالمگیر اثر کی شاہد ہے۔ شاید ہی کوئی زمانہ ایسا گذرا ہو جب کہ افلاطون کے خیالات کی صحیح یا غلط تعبیر اُس دور کے تخیلی تعمیر و تشکھل کے بنیادی اصولوں میں کار فرما نہ رہی ہو۔ ارسطو تو افلاطون کا شاگرد ہی تھا لیکن روما کے سٹوک، اسکندریہ کا پلوتائی نس، زمانہ متوسط کے فاسفی، پندرہویں صدی میں فلورنس اور سترہویں میں کومبرج کے حکما بھی اسی کے پھر تھے۔

جرمنی میں ہیکل اور انگلستان میں بریڈلے اور بوسن کیٹ ایسی کے مقلدوں میں سے ہیں۔ یہی نہیں بلکہ عیسائی الہیات اور عربی فلسفہ پر بھی اسی کی مہر لگی ہوئی ہے۔ آج یورپ میں ہر

فلسفی خواہ وہ افلاطون کا ہم مذہب ہے یا نہیں اس کا دم بھرتا ہے -
 ان میں سے ایک کا قول ہے کہ " افلاطون کی صحیح تعبیر ہی سچا فلسفہ
 ہے اور افلاطون کی غلط تعبیر جھوٹا فلسفہ " -

افلاطون کی تصانیف کا سلسلہ ۳۸۸ ق-م میں شروع ہوا اور مرتے
 دم تک جاری رہا - چالیس سال کے عرصہ میں اس نے بہت سی کتابیں
 لکھیں اور فلسفہ کے ہر پہلو پر روشنی ڈالی - لیکن یہ بڑی غلط فہمی
 ہوگئی اگر افلاطون کو ایک خشک فلسفی یا عالم بے عمل سمجھا جائے -
 وہ ایک ریفارمر تھا جس کے زخم رسیدہ اور درد مند دل میں انسانوں
 کو سدوارنے کی زبردست خواہش تھی - جب وہ پیدا ہوا تو اس کا وطن
 اپنے پرانے حریف سپارٹا سے جنگ میں مشغول تھا اور اس کی جوانی
 اسی جنگ کی ہیبت ناک فضا میں کٹی - اس نے اپنی آنکھوں سے
 اپنے وطن کی ذلت دیکھی - ایتھنز کو پس پا ہوتے دیکھا اور برسوں کی
 بنی بنائی سلطنت کو اُچرتے دیکھا - قوم کی حالت خراب ہو رہی تھی
 اس کے رہبروں کی ملکی تدابیر میں خود غرضی اور انانیت شامل تھی ،
 قومی مزاج میں سنجیدگی اور تحمیل کم اور تلون بڑھ رہا تھا - دولت
 اور سلطنت نے انسانوں کو دنہوی کامیابی کا متوالا بنا دیا تھا ، پرانے رسم و
 رواج توت رہے تھے ، مذہبی عقیدوں کی بنیادیں کمزور ہوگئی تھیں ،
 نیک و بد کی تمیز شخصی پسند کے ساتھ وابستہ ہو رہی تھی -
 اخلاقی زندگی تو یوں ڈانواں ڈول تھی ، سیاسیات کی حالت یہ تھی
 کہ تیس برس کے عرصہ میں تین مرتبہ ریاست کا نقشہ بدلا - جنگ
 کی ابتداء کے وقت ایتھنز میں جمہوری ریاست تھی ، عنان حکومت
 عوام کے ہاتھوں میں تھی - ایتھنز کا ہر باشندہ خواہ امیر ہو یا غریب
 پڑھا لکھا ہو یا جاہل ، مجلس مقلدہ کا ممبر اور عدالت کارکن تھا ،

وہ اعلیٰ سے اعلیٰ عہدہ کے لئے منتخب ہو سکتا تھا - جنگ کے بیسویں برس اس دولت عامہ کا خاتمہ ہوا اور اس کی جگہ چندسری حکومت قائم کر دی گئی جو خود چند مہینوں سے زیادہ زندہ نہ رہ سکی - اس انقلاب کے سات برس بعد جنگ کے خاتمہ پر ایتھنز خانہ جنگی کا شکار ہوا، حکومت کی باگ تیس آدمیوں کے ہاتھوں میں سونپ دی گئی - انہوں نے ہر طرح کا تشدد کیا اور جمہوریت کے طرفداروں کو سخت سزائیں دیں - لیکن سال دو سال سے زیادہ یہ بھی نہ چلی - اور آخر کار دو زبردست دھکے سہنے کے بعد جمہوریت کا نیا دور شروع ہوا - نئی ریاست کے کارناموں نے افلاطون کے دل و دماغ میں شدید تلاطم پیدا کر دیا - ان میں سے خاص طور پر جمہوری عدالت کے اس غہر مخلصانہ فیصلے نے جس کی وجہ سے افلاطون کے استاد سقراط کو زہر کا پیالہ پینا پڑا - ان کارناموں نے یہ ثابت کر دیا کہ جمہوریت عدل کی مترادف نہیں ہے اور یہ ممکن ہے کہ جمہور سراسیمگی اور خوف سے مغلوب ہو کر سقراط جیسے دانشمند، فرشتہ خصلت اور نیک سیرت انسان پر موت کا حکم صادر کر دے -

اخلاقی اور سیاسی ہیجان کا لازمی نتیجہ یہ تھا کہ انسانی ذہن انفرادی اور اجتماعی زندگی کے اصولوں کی تحقیق کی جانب متوجہ ہو - افلاطون کی پیدائش سے پہلے یونانی حکماء میں سوفسطائیوں نے ان مسئلوں پر کچھ غور کیا تھا - لیکن ان کے نظریوں کی کونفیت وہی ہے جو اس مسافر کے بیانات کی ہوتی ہے جو پہلی مرتبہ کسی ملک میں داخل ہو کر اس کے حالات کا مشاہدہ کرتا ہے - ان کا فہم مربوط فلسفہ انسان کے احساس کی کمزور بنیادوں پر قائم ہوا - اور انہوں نے نیک و بد کی تمیز اور حق و علم کا تعین حواس خمسہ کی شہادت پر ٹھرایا -

ان خہالات کی تہ مہن جو فلسفہ پوشیدہ ہے اس کو سقراط اور اس کے شاگرد افلاطون نے انسان کے علمی اور عملی زندگی کے لئے سم قاتل سمجھا۔ یہ ظاہر ہے کہ جس فلسفہ کا انحصار محسوسات پر ہو وہ تلون اور تعہش کو زندگی کا مطمح نظر، نیکی کو حواس کی سپہری اور علم و حق کی تلاش کو سعی لا حاصل قرار دیتا۔ یہ فلسفہ نہ صرف خود انسان کو زندگی کی اندھیری رات میں بلا شمع ہدایت کے ادھر ادھر بہتکتا چھوڑ دیتا ہے بلکہ قومی زندگی کو انانیت اور خود غرضی کے سپہرد کر دیتا ہے۔ قوم اور فرد دونوں کی بہتری کے لحاظ سے اس کی تردید امر ضروری ہے۔ افلاطون کی زندگی کا اصلی مقصد یہی نہا کہ سوفسطائیت کا مقابلہ کرے اور عمل کی راہ میں جو رکاوٹیں انسانی کوتاہ نظری کی وجہ سے پیدا ہوگئی تھیں انہیں دور کرے۔

گو افلاطون کی وفات کو قریب ۲۲۰۰ برس گذر گئے لیکن اس کے فلسفہانہ اصول بیسویں صدی کے لئے اتنے ہی کارآمد اور مفید ہیں، جتنے کہ وہ ۲۲ صدی پہلے تھے۔ آج بھی دنیا میں سوفسطائیت کی ذہنی قوتیں انسان کی زندگی کو راہ مستقیم سے دور ہٹانے میں سرگرم اور کوشاں ہیں۔ اسی لئے آج تہذیب اور تمدن کا مستقبل ڈمکتا نظر آتا ہے۔ دنیا کے ہر براعظم میں آدمیوں اور گروہوں کے سامنے وہی پرانے سوال زیادہ مہیب صورت اختیار کئے ہوئے ہیں اور جواب کے طالب ہیں۔ ایسی حالت میں اگر کوئی چیز واقعی دنیا کو خطرناک مستقبل سے بچا کر محفوظ اور پر امن راستے پر چلا سکتی ہے تو وہ انسانی زندگی کے اصلی اور اقل اصولوں کا راسخ اور پختہ علم اور ان پر عمل ہے۔ افلاطون کے فلسفہ کا مطالعہ پتھنی ان اصولوں کی طرف ہماری توجہ کو مائل کرتا ہے۔

افلاطون کے فلسفے کی تہ میں جو اصول کار فرما ہے وہ اس کا مشہور نظریہ تخیلی یا مثالی ہے۔ اس نظریے کا خلاصہ یہ ہے کہ اضافی علم کے اس عالم ظہور کے پس پشت ایک حقیقی عالم ہے جو تعقل کا محمول ہے۔

اول الذکر عالم جسمانی، حسی، متغیر، کثیر، ظلی اور حادث ہے۔ دوسرا عالم، غیر مادی، عقلی، غیر متغیر، مجرد، حقیقی اور اصلی ہے۔ اول الذکر کا دوسرے سے تعاقب وہ ہے جو اصل کو سائے سے ہے۔ عالم طبیعی، اس تخیلی یا مثالی عالم کی نقل ہے۔ لیکن یہ عالم مظاہر، عالم مثال کی بظاہر پر قائم ہے۔ عالم مثال انجام اور مقصود کی حیثیت رکھتا ہے اور عالم فطرت کی علت غائی ہے۔ عالم مثال علم مطلق کا موضوع ہے اس وجہ سے کہ عام اضافی کا تعلق محسوسات سے ہے اور علم مطلق کا تشکیل سے۔ عالم مثال میں ہی عالم مظاہر کی تکمیل ہوتی ہے۔ تمام قدرتی مظاہر اس تخیلی یا مثالی عالم سے اپنا جوہر اور اپنی قوت حاصل کرتے ہیں۔ فطرت کی ہر شے ترقی پذیر ہے اس ترقی کا رجحان ایک منزل مقصود یا کمال کی جانب ہے۔ دوسرے لفظوں میں یہ کمال خیر محض ہے۔ اس لئے یہ کہہ سکتے ہیں کہ خیر محض، ہر شے کی نشو و نما میں پوشیدہ اور ساری ہے اور ہر شے کی علت و تشریح ہے۔ فطرتی اشیاء کا علم ان کی تشکیل پر منحصر ہے، تشکیل کسی شے کا کمال یا خیر اضافی ہے۔ خیر محض تمام اضافی خیروں کا مرکز واحد اور مجموعہ ہے۔ اس طرح خیر محض علم کا بلہادی اصول اور خیالات کا ربط ہے اس لئے اشیاء کی تشریح پر منحصر ہے۔

انسانی زندگی انہیں دونوں عالم پر مشتمل ہے۔ دنیاۓ ظاہر اور دنیاۓ حقیقت، دنیاۓ حواس، اور دنیاۓ تعقل، خواہش اور علم۔ فطرت انسانی کے بھی اسی طرح دو پہلو ہوں۔ عقلی و غیر عقلی

انسان کے غیر عقلی پہلو کے پھر دو حصے ہیں ' ارادہ اور اشتہا - اس طرح انسان کی روح کے تین حصے تھپرتے ہیں استدلال ' ارادہ اور اشتہا - چونکہ تمام چیزیں خیر اور کمال کیطرف حرکت میں ہوں جو ان کا پنہاں مفہوم و مقصود ہے اس لئے انسان بھی اسی طرف گرم عنان ہے - کمال تک رسائی نوع انسانی کا انجام و منتہی ہے اور اس کا کمال اس کی روح کی خوبی - چنانچہ استدلال کی خوبی عقلمندی ' ارادے کی جراثیم اور اشتہا کی اعتدال ہے - اس لئے انسانی کمال کا مفہوم یہ ہے کہ وہ عقلمندی ' جراثیم و اعتدال یا انضباط نفس کا حامل ہو ' اس طرح روح کے ہر سہ حصوں میں ہم آہنگی یعنی عدل پیدا ہو جو نیکی کا بلند ترین مقام ہے -

لیکن انسان تلہا اور مجرد فرد نہیں ہے . اس کی زندگی کا مدار جماعت پر ہے - واقعہ یہ ہے کہ فرد ایک شے واحد ہے اور انفرادیت اور اجتماعیت در اصل اسی ایک حقیقت کے دو لازم و ملزوم پہلو ہیں - لہذا انسان کی تکمیل بغیر جماعت کے وجود کے ناقابل تصور ہے کیونکہ افلاطون کے الفاظ میں " جماعت ' فردیت کی ایک وسیع شکل ہے " - خیر محض کی طرف ترقی کا اصول جو ایک انسان پر صادق آتا ہے وہ اس کے انفرادی اور جماعتی دونوں حیثیتوں پر صادق آتا ہے -

افلاطون کی کتاب ریپبلک جس کا ترجمہ ڈاکٹر ذاکر حسین خاں نے کہا ہے وہ انسان کے دونوں پہلوؤں سے بحث کرتی ہے - لیکن ریپبلک جماعتی علم یا عمرانیات پر ایک عام بحث نہیں ہے - یہ در اصل فلسفے کی ایسی ایک اعلیٰ ترین کتاب ہے جیسی اب تک کوئی کتاب نہیں لکھی جاسکی ہے - اخلاقیات ' نفسیات ' مابعدالطبیعیات ' طبیعیات ' تعلیمات ' حسن کاری ' مذہبیات ' سہاسیات فرضکہ سبھی کچھ اس میں

موجود ہے - اس کا موضوع مصنف کے الفاظ میں یہ ہے کہ ” اس امر کو تسلیم کر کے کہ سب سے اچھا اور سب سے برا آدمی کون ہے ؛ ہم اس امر کو سمجھیں کہ آیا سب سے اچھا آدمی سب سے زیادہ مسرور اور سب سے زیادہ برا آدمی سب سے زیادہ محزون ہے یا نہیں “ -

ریپبلک میں جو بنیادی بحث اٹھائی گئی ہے وہ نظام حکومت سے متعلق نہیں بلکہ راستبازی سے متعلق ہے - انسان کی روح کی منزل مقصود دوامی امن و طمانینت ہے ، سوال یہ ہے کہ وہ کیونکر حاصل ہو - افلاطون کا جواب یہ ہے کہ کوئی آدمی تنہا زندگی بسر نہیں کرتا ، اور اس لئے وہ جب تک اپنی پوری جماعت کے لئے نجات نہ حاصل کرے اپنے لئے تنہا نجات نہیں حاصل کر سکتا - یہ سوال اس کتاب کے تمہیدی جملوں میں اٹھایا گیا ہے اور اس کا خاتمہ موزوں طور پر تشریح انصاف کے تصور پر ہوتا ہے -

ریپبلک جو دس دفتروں پر مشتمل ہے پانچ حصوں میں منقسم ہے - پہلے حصے میں جس میں دہتر اول اور کچھ دہتر دوم کا جزو ہے اصل موضوع کا تعارف کرایا گیا ہے اور دکھایا گیا ہے کہ اخلاق ، انسان کی باطنی زندگی ہے - دوسرے حصے میں جو دوسرے تیسرے اور چوتھے دفتروں پر مشتمل ہے ، جماعت کے اعلیٰ ترین نظام کا بیان ہے اور دکھایا گیا ہے کہ جماعت کا خارجی نظام ، فرد کے باطنی زندگی کا عکس اور ظل ہے - دوسرے لفظوں میں جماعت کا مفہوم ایک ایسے گروہ (اجتماع) سے ہے جس میں انسان کی فطرت کا ہر عنصر اپنے نمود و اظہار کے لئے مناسب جگہ حاصل کر سکے - تیسرے حصے میں جو پانچویں ، چھٹے ، ساتویں آٹھویں دہتر پر مشتمل ہے ، جماعت کے معیاری نظام حاصل کرنے کے لئے وسائل اور ذرائع سے بحث کی گئی ہے اور یہ دکھایا گیا ہے کہ

جماعت کی تکمیل کا انتحصار ، حصول علم پر ہے ، اور اس لئے اس کا انتحصار حکماء کی حکومت پر ہے - چوتھے حصے میں آٹھویں اور نویں دفتر شامل ہیں اس میں اعلیٰ ترین جماعت کا مصرف بیان کیا گیا ہے اور ان منازل کی تشریح کی گئی ہے جن سے فرد اور جماعت برائی کی طرف مائل ہونے لگتی ہے - پانچویں حصے میں جو دسواں دفتر ہے ، حسن کاری ، شاعری اور مرنے کے بعد روح کے انجام سے بحث کی گئی ہے -

ڈاکٹر ذاکر حسین خاں یقیناً تحسین و ستائش کے مستحق ہیں کہ انہوں نے ایسی عظیم الشان کتاب کا ترجمہ اردو میں کیا اور خصوصاً ایسے موقع پر - کیونکہ آج کل ہندستان بیکحد مبتلائے آلام ہے ، اس نے مسرت کا حقیقی مفہوم کھو دیا ہے ، اس کے فرزند آج کل مصنوعی اور سطحی قسم کی مسرت و کامیابی کی تلاش میں دیوانے ہو رہے ہیں - اس لئے قدرتی طور پر حقیقی مسرت سے وہ محروم ہیں - اس کے علاوہ ہم لوگوں نے اپنے سامنے یہ اصول پدش نظر رکھا ہے کہ آدمی ہی ہر شے کا پیمانہ ہے - اس لئے ہم لوگ ایک فریب نظر سے دوسرے فریب نظر میں مبتلا ہوتے رہتے ہیں اور جماعت اس کی صداقت و حقیقت تک پہنچنے میں ناکام رہتی ہے - ہم لوگ عکس و سایہ ہیں اور عکس و سایہ ہی کے طرح رہ جاتے ہیں اور یہی اصلی سبب ہماری مسرتوں اور قوتوں کی ناکامی کا ہے -

افلاطون کے ریپبلک کا مطالعہ اور اس کا ہماری زبان میں ترجمہ ایک مخصوص واقعہ ہے - اور اس سے ہندستانہوں کی خود شناسی کے باب میں ایک منزل معین پر پہنچنے کے علامات پائے جاتے ہیں -

ترجمہ کے بارے میں ، میں یہ کہوں گا کہ یہ یقیناً تعریف کا مستحق ہے - یہ صحیح ہے کہ فاضل معجم نے بجائے اصل یونانی

زبان کی کتاب کے اس کے انگریزی ترجمے سے اردو میں ترجمہ کیا ہے ، لیکن یہ کوئی بہت بڑی کمی نہیں ہے - جاوت کا انگریزی ترجمہ جو اس ترجمے کا اصل ہے وہ یونانی زبان کی کتاب کا بہترین ترجمہ ہے - افلاطون کے نظریوں کی جو تشریح و تفسیر جاوت نے کی ہے زمانے نے اس پر ابھی تک کوئی مزید ترقی بھی نہیں کی -

کتاب کے نام کے ترجمے میں بلکہ تمام مکالمے کے ترجمے میں مترجم کو یقیناً بہت دقت ہوئی ہوگی - یونانی میں کتاب کا نام پولیٹایا (Politaia) ہے جس کا انگریزی میں لاطینی انداز سے ریپبلک ترجمہ کیا گیا ہے آخر الذکر لفظ کے معنی ”دولت عامہ“ کے ہیں - اردو کا لفظ ”ریاست“ اس مفہوم سے بہت دور ہے - ”دولت“ غالباً اس کا قریب ترین مفہوم ہو سکتا تھا - اس لئے کہ اس کے واحد و جمع ”دول“ اور ”دولت“ اب بھی ریاست کے معنوں میں استعمال کئے جاتے ہیں - لیکن یہ اصطلاح ”اقتصادیات“ کے نقطہ نظر سے بہتر اور معروف تر مفہوم کی حامل ہے - سلطنت ، حکومت ، مملکت ، طاقت اور اس نوع کے دوسرے الفاظ یکساں طور پر غیر مناسب ہیں - لیکن لفظ ریاست میں دقت یہ ہے کہ اس لفظ سے بجائے حکومت خود اختیاری و جمہوری کے حکومت شخصی و شاہی کی جانب اشارہ ہوتا ہے - شاید ہندوستانی لفظ سوراہ اور لفظوں کے مقابلے میں مفہوم سے قریب تر ہے - اس میں شک نہیں کہ یہ امر یاد رکھنا چاہئے کہ اس کتاب میں صرف سیاسیات پر بحث نہیں کی گئی ہے بلکہ اصل اخلاقی اصولوں پر بحث ہے جو سیاسیات اور عمرانیات کی بنیادوں میں کار فرما ہوتے ہیں ، اور اسکا دوسرا نام ”عدل“ ہے جو اعلیٰ ترین خیر یا راستبازی ہے -

Courage, Wisdom, Justice, Virtue اسی قسم کا خیال
 Self Control, Temperance ایسے اصطلاحی الفاظ کے بارے میں بھی
 ہوسکتا ہے۔ ان لفظوں کے ترجمے میں فاضل مترجم نے یکسانی نہیں برتی
 ہے۔ Justice کے لئے دونوں لفظ انصاف اور عدل ' Wisdom کے لئے
 حکمت اور عقلمندی ' Courage کے لئے شجاعت ' ہمت اور بہادری '
 Temperance کے لئے عفت - Self Control کے لئے ضبط ' اقتدار
 علی النفس وغیرہ کے الفاظ استعمال کئے گئے ہیں۔ یہ تمام الفاظ
 اصطلاحی ہیں۔ اور فلسفیانہ صحت کے لئے انکی اصطلاح معین ہو جانا
 چاہئے تھی۔

فلسفے کی اصطلاحات کے مسئلہ کے علاوہ مترجم کے لئے ایک دوسری
 دقت یہ ہے کہ ترجمہ ایسا ہو جو پڑھنے میں آسان معلوم ہو۔ باوجود
 اسکے کہ ریپبلک اپنے طرز اظہار میں حیرت انگیز کتاب ہے ' اسکا ترجمہ
 کرنا آسان نہیں ہے۔ افلاطون نے اظہار خیال ' کے لئے جو پیرایہ بیان
 تجویز کیا ہے اس میں بہت روانی ہے جسے پیرایہ اظہار اور لطافت ادا کا
 ماہر ہی انجام دے سکتا ہے۔ اور افلاطون صرف ایک عظیم المرتبت فلسفی
 ہی نہ تھا بلکہ ایک با کمال حسن کار بھی۔ آزادانہ روہ اور روانی
 بیان کو ترجمے میں قائم رکھنے میں غہر معمولی دشواری پیش
 آتی ہے۔ مترجم نے اصل کتاب کی خصوصیات کو ترجمے میں مقید
 کرنے میں بڑی حد تک کامیابی حاصل کی ہے۔ لیکن متعدد مقامات
 میں جہاں اسے محض معمولی کامیابی ہوئی ہے۔

جب کبھی اسکا دوسرا ایڈیشن نکلے تو ترجمے پر پوری توجہ سے
 نظر ثانی کی ضرورت ہوگی۔ میں یہ بھی تجویز کرونگا کہ اس میں
 ذیلی حواشی بھی دئے جائیں۔ اس میں بہت سی یونانی تلمیحات '

یونانی علم تاریخ و ادب اور علم الاصلام کے متعلق بھی ہیں جو بغیر حواشی کے عام پڑھنے والوں کی سمجھ میں نہ آئیں گے - ناموں کو دوسری زبان میں منتقل کرنے کے لئے بھی کچھ اصول ہونا چاہئے ، یا تو یونانی تلفظ کو ہندستانی اصوات کے ساتھ دینا چاہئے یا انکے جدید انگریزی یا جرمن مترادفات - جن لوگوں نے ان مکالمات میں حصہ لیا ہے انکی شخصیت کے بارے میں بھی کچھ وضاحت کر دینی چاہئے - یہ بھی ضروری ہے کہ فلسفیانہ اصطلاحات کی واضح طور پر تعریفیں بھی درج کر دی جائیں تاکہ اردو اصطلاحات کا مفہوم جہاں تک ممکن ہو اصل الفاظ سے قریب تر ہو -

آخر میں ، میں ڈاکٹر ذاکر حسین خاں کو مبارکباد دیتا ہوں کہ انہوں نے اتنے مشکل کام کو اس خوبی و کامیابی کے ساتھ انجام دیا -

مرآة المثنوی

مرتبہ قاضی تلمذ حسین صاحب ایم - اے ، رکن دارالترجمہ جامعہ عثمانیہ -
ملنے کا پتہ :- دائرۃ الادب ، حیدر گڑہ ، حیدرآباد دکن قیمت ۱۰ روپیہ -

مولانا جلال الدین وردی کی مثنوی معنوی ، شعر و حکمت اور اسرار دینیہ کی جن چند در چند خصوصیات کی حامل ہے وہ محتاج تشریح نہیں - مشرق ، خصوصاً عالم اسلامی کا نو فتویٰ ہے کہ ع

ہست قرآن در زبان پہلوی

جو تعریف و توصیف کی آخری حد ہے ، مغرب یعنی مسیحی
یورپ میں ڈانٹے کی ڈیوائن کومپنڈی بھی اسی طرح کا ایک شاہ کار تسلیم
کی جاتی ہے جس کا ذکر پروفیسر نکلسن آج اس اعتراف کے ساتھ کرتے ہیں
کہ مولانا کی مثنوی میں جو ”بہجت و تلطیف جو وسعت مشرب اور جو
روح خیر نظر آتی ہے وہ ڈیوائن کومپنڈی کو میسر نہیں۔“

غرض کہ مثنوی چونکہ ادب و حکمت اور حقائق و معارف
کا ایک گنجینہ ہے اس لئے ہر زمانے میں لوگوں کو اس سے استفادہ کا
شوق رہا ہے اور مختلف طریقوں سے اس کے افادہ کو عام بنانے کی کوشش
کی گئی ہے۔ طرح طرح کے ایڈیشنوں کے علاوہ اگر صرف اس کی شرحوں
کا نام گنایا جائے تو ایک طویل فہرست تیار ہو سکتی ہے ، عام مواعظ میں
مثنوی کے قصص و حکایات اور اس کے نکات و لطائف کا مختلف عنوانوں اور
تقریبوں سے ذکر ہوتا رہا ہے ، بہر صورت اس سے فیضیاب و متمتع ہونے کا
کوئی دقیقہ فروگذاشت نہیں کیا گیا ، باایہمہ عام حلقوں میں ، اکتساب
و مطالعہ کا جو صحیح حق ہے وہ خاطرخواہ ادا نہ ہو سکا۔

مثنوی کی جو اعلیٰ ترین شرحیں موجود ہیں وہ زیادہ تر شارحین
کے تاثرات ہیں اور مثنوی کی طرح خود ایک مستقل چہز بن گئی ہیں ،
بعض شرحیں ایسی ہیں جو ایک محدود حلقے کے افہام و تفہیم کی غرض
سے لکھی گئی ہیں اور اس لئے مثنوی کے اصل مفہوم سے اکثر بعد پیدا
ہو گیا ہے ، اس قسم کی اصلاحی سعی و کوشش میں حسن نیت کو کتنا ہی
دخل کیوں نہ ہو لیکن ظاہر ہے کہ ایسی شرحوں پر مشکل ہی سے شرح کا
اطلاق ہو سکتا ہے۔ واقعہ یہ ہے کہ حقیقی طور پر مثنوی سے جو افادہ مقصود
ہے وہ اصل مثنوی ہی سے ممکن ہے بشرطیکہ اسکے مطالعہ کے لئے عقول
آسانیاں بہم پہنچا دیجائیں۔ اس لئے کہ مولانا نے اپنے ارشادات کو

خود اس قدر آسان اور صاف طریقے سے پھس کر دیا ہے کہ شاید اس سے زائد توضیح و تشریح ممکن نہیں، لیکن اس کے مطالعہ میں جو دقتیں حائل ہوں وہ یہ ہیں :-

(۱) مثنوی کے پہلے در پہلے قصص و حکایات جن کا سلسلہ بیان

اکثر کہیں سے کہیں پہنچ جانا ہے -

(۲) قرآن حکیم اور ارشادات نبوی کے اشارات و کنایات -

(۳) تلمیحات جن میں مولانا اپنے بعض معاصرین کی طرف اشارہ

فرماتے ہیں -

(۴) فارسی زبان کے بعض الفاظ جو نہ صرف اردو خوں بلکہ

بعض فارسی داں ناظرین کے لئے بھی آج نا مانوس ہیں - یہ ہیں وہ

دشواریاں جو مثنوی کے مطالعہ میں مزاحم ہیں اور بہ استثنائے چند

طالبان فن کے عام طور پر ہر کس و ناکس اس ہمتنخواں کو طے کرنے کی

ہمت نہیں کرتا، لیکن مثنوی کو اگر مثنوی ہی سے سمجھنا دیگر وسائل سے

اولیٰ تر ہو (اور یقیناً اولیٰ تر ہے) تو ہم بلا خوف تردید یہ کہہ سکتے ہیں

کہ قاضی تلمذ حسین صاحب نے مرآة المثنوی میں ان تمام دقتوں کو

نہایت خوبی و خوش اصلوبی سے رفع کر دیا ہے -

مرآة المثنوی کی ترتیب یہ ہے کہ شروع میں حضرت برہان الدین

ولد چلبی موجودہ صاحب سجادہ خاندان مولویہ کے خط کا عکس ہے، پھر

اونہیں کا لکھا ہوا فارسی میں ایک مقدمہ ہے، جس میں مثنوی اور صاحب

مثنوی کے متعلق کچھ حالات اور خاندانی روایات درج ہیں - اس کے بعد

پروفیسر نکلسن کے خط کا عکس ہے پھر اونہیں کا لکھا ہوا ایک سر نامہ ہے،

اس کے بعد مرتب کا دیباچہ ہے جو ۴۰ صفحات پر جا کر ختم ہوا ہے اب اس

کے بعد اصل مثنوی شروع ہوتی ہے جسکو قاضی صاحب نے پانچ حصوں میں تقسیم کیا ہے :-

پہلا حصہ بواقہت القصص ہے ، اس میں ضمنی بہانات کو حذف کر کے مثنوی کی کل حکایتوں یکجا کر دی گئی ہیں ، اسطرح چونکہ حکایتوں میں صحیح تسلسل پیدا ہو گیا ہے اس لئے اس کا مطالعہ آسان اور خوشگوار ہو گیا ، یہ حصہ ۵۳۹ صفحہ پر ختم ہوا ہے -

دوسرا حصہ دررالحکم کے نام سے ۲۳۸ صفحات پر مشتمل ہے ، اس میں مثنوی کے وہ اشعار ہیں جن میں حقائق و معارف اور مواعظ و حکم بہان کئے گئے ہیں ، بغلی سرخیاں دیکر فلسفہ و تصوف کے اصطلاحات و مسائل بھی واضح کر دئے گئے ہیں -

تیسرا حصہ جواہر القرآن ہے - اس میں وہ ابیات درج ہیں جن میں آیات قرآنی کی تلمیح یا اقتباس ہے - اس میں قرآن کی پوری پوری آیتوں اور سورتوں بھی دیدی گئی ہیں -

چوتھا حصہ لالی سنن ہے ، اس میں وہ اشعار جمع کر دئے گئے ہیں جن میں احادیث نبوی کی طرف اشارہ ہے -

پانچواں حصہ مرجانۃ المدیح ہے - اس میں وہ اشعار ہیں جن میں مولانا نے اپنے بعض معاصرین کا ذکر کیا ہے مثلاً برہان الدین محقق (یہ مولانا کے والد کے خلیفہ ہیں) اور مولانا کی ابتدائی تربیت انہیں کے زیر اثر ہوئی تھی) ، شمس تبریز ، صلاح الدین زرکوب اور حسام الدین چلبی جن کی فرمائش سے مولانا نے یہ مثنوی لکھی -

اس کے بعد قاضی صاحب نے کشف الالبہات کے نام سے ایک جہرت انویگز انڈکس تیار کی ہے ، جس میں ہر شعر کے ایک دو لفظ بہ ترتیب حروف تہجی لکھ کر اس کے صفحاتوں کا نمبر دیدیا ہے جس کا مطلب یہ ہے

کہ اگر کسی کو مثنوی کے کسی شعر کے ایک ہی دو لفظ یاد ہوں تو وہ اس کشف الایہات کی مدد سے مثنوی میں سے یہ آسانی و شعر نکال لے سکتا ہے -
آخر میں نامانوس اور مشکل الفاظ کی ایک فرہنگ ہے جو ۶۷ صفحاتوں میں جا کر ختم ہوئی ہے -

اس التزام سے یہ اندازہ ہو سکتا ہے کہ فاضل مرتب نے کس قدر مصلحت اور جان کاهی سے کام لیا ہے اور مثنوی کو جو عام طور پر ایک سنگلاخ چیز سمجھی جاتی تھی کس طرح پائی کر کے رکھ دیا ہے -
کتابت و طباعت بغایت پسندیدہ ، کاغذ چمکا اور دیبوز ، چرمی جلد جس پر طلائی حروف میں کتاب کا نام منقش ہے - (مدیر)

افسانہ پائے عشق

مصلفہ جناب حامد علی خان صاحب

یہ سات افسانوں کا مجموعہ ہے - سر ورق پر کھوپڑ اور سائیکی کی تصویر دی گئی ہے اور کتاب میں افسانہ خواں کی ایک عمدہ تصویر ہے - کتاب کی ضخامت ۱۸۲ صفحات ہے - کتابت عمدہ - جلد نفیس تقطیع جہمی -
قیمت درج نہیں ہے -

شروع میں منصور احمد صاحب مدیر ادبی دنیا نے ایک مقدمہ لکھا ہے جس میں ان افسانوں کی خوبیوں کی جانب اشارہ کیا ہے -
یہ افسانے جناب حامد صاحب نے تھکور اور دیگر افسانہ نگاروں سے ترجمہ کئے ہیں اور اتفاق یہ ہے کہ سب المیہ ہیں - حامد علی خاں صاحب کی طبیعت بہت درد مند واقع ہوئی ہے معلوم ہوتا ہے کہ وہ خود ان افسانوں سے بہت متاثر ہوئے ہیں اس لئے ترجمہ میں بھی ایک خاص کیفیت پیدا ہو گئی ہے ، اگر پہلے سے معلوم نہ ہو تو مشکل سے اسے ترجمہ کہا جاسکتا ہے ،
زبان بہت پاکیزہ اور دلچسپ ہے - کتاب ہم و حرمان کے نام سے رون کی گئی ہے -

نیرنگ خیال

ہندوستان کا مقبول ترین علمی اور ادبی
ماہوار مجلہ - دس سال سے برابر شائع
ہو رہا ہے - سال بھر میں تقریباً
--- ایک ہزار (۱۰۰۰) صفحات ---



اور

کئی درجن رنگین تصاویر
--- شائع ہوتی ہیں ---

ملک کی کئی ہزار تعلیم یافتہ خواتین اسے پڑھتی ہیں -
نیرنگ خیال کی اشاعت ہندوستان بھر کے تمام علمی ادبی رسائل
میں سب سے زیادہ ہے ہر ماہ تقریباً ایک لاکھ تعلیم یافتہ حضرات
کے مطالعہ میں رہتا ہے - نیرنگ خیال کی مقبولیت کا راز
صرف یہ ہے کہ اس میں تمام بڑے بڑے اہل قلم مضامین لکھتے
ہیں اور اس کا چندہ بے حد قلیل ہے -

چندہ سالانہ : تین روپے چار آنے - سالانہ سہیت چار روپے
بارہ آنے - سالانہ دسہر کے پرچے کے علاوہ بطور زائد خاص نمبر
علحدہ شائع ہوتے ہیں ' جس کی جدا گانہ قیمت ایک روپیہ آٹھ آنے
ہوتی ہے -

نیرنگ خیال میں اشتہار دینا ہندوستان کی تمام مہتمول پبلک
تک پہنچانے کا بہترین ذریعہ ہے -

منیجر

نیرنگ خیال

شاہی مجلہ ، لاہور -

اُردو

انجمن ترقی اُردو ، اورنگ آباد (دکن) کا خالص

ادبی سہ ماہی رسالہ

جو

جنوری ، اپریل ، جولائی اور اکتوبر میں شائع ہوتا ہے

جس میں

ادب اور زبان کے ہر پہلو پر بحث کی جاتی ہے -

اُردو مطبوعات اور رسالوں پر تبصرے بھی کئے جاتے ہیں -

زیر ادارت

جناب پروفیسر مولوی عبدالعق صاحب، بی - اے -

سکریٹری انجمن ترقی اُردو اور پروفیسر اُردو جامعہ عثمانیہ ،

چھدر آباد (دکن) -

سالانہ چھدہ : سات روپے - ایک نسخے کی قیمت ایک روپیہ ۱۲ آنے -

انجمن ترقی اُردو ، اورنگ آباد (دکن)

یا

کتابستان

۱۷ - سٹی روڈ ، الہ آباد -

سائنس

انجمن ترقی اُردو ، اورنگ آباد (دکن)

کا خالص

سائنس کا سہ ماہی رسالہ

جو

جلوری ، اپریل ، جولائی اور اکتوبر میں شائع ہوتا ہے

جس میں

سائنس کی جدید ترین ایجادات

انکشافات اور اختراعات پر بحث ہوتی ہے

زیر اُردت

جناب پروفیسر مولوی محمد نصیرالدین احمد عثمانی صاحب

ایم - اے ، بی ایس سی - معلم طبیعات ، کلیہ جامعہ عثمانیہ -

سالانہ جلدہ : آٹھ روپیہ - ایک نسخہ کی قیمت دو روپیہ -

انجمن ترقی اُردو اورنگ آباد (دکن)

یا

کتابستان

۱۷ - سٹی روڈ ، الہ آباد سے

طلب کیجئے

ہندوستانی

ہندوستانی اکیڈمی کا تیسری سالہ

جلد ۳ } اکتوبر سنہ ۱۹۳۳ء { حصہ ۳

وقائع ثنا

یا

رزمنامہ پانی پت

(از محمد اجمل خان، ایم۔ اے)

وقائع ثنا ایک رزمنامہ ہے جو سید زاہد صاحب المتخلص بہ ثنا نے پانی پت کی تیسری لڑائی کے متعلق سنہ ۱۱۷۴ ہجری میں لکھا تھا۔ اس کتاب کا سر ورق فائب ہے۔ لیکن پرانے زمانے میں یہ تاعدہ تھا کہ پہلے صفحہ کو سادہ رکھتے تھے اور دوسرے صفحہ سے تشریح شروع کرتے تھے۔ لہذا ایک صفحہ کتاب کا کم ہے۔ دوسرا ورق بوسیدہ ہو گیا ہے اور اکثر مقامات پر مشکل سے پڑھا جاتا ہے۔ کل ۱۱۹ ورق ہیں۔ اور ہر صفحہ پر نو شعر خط خام میں لکھے ہوئے ہیں۔ کل اشعار ۲۱۱۹ ہیں۔ اور تقطیع چھوٹی ہے۔

دسمبر سنہ ۱۹۳۳ء میں کاتب الحروف اپنے وطن قصبہ گوتلی ضلع پرتابگڑہ (اودہ) گیا ہوا تھا۔ یہ قصبہ دریائے گنگا کے کنارے کترے اور

مانگ پور کے درمیان آباد ہے - اور پتھانوں کی پرانی بستی ہے - وہاں یہ کتاب دستیاب ہوئی ، جسے کسی پتھان نے محض رزمیہ شاعری کی دلچسپی کی وجہ سے محفوظ رکھا تھا - کتاب کے آخر میں درج ہے کہ بعون اللہ تعالیٰ بتاریخ درازدہم ربیع الثانی سنہ ۱۲۰۴ ہجری بخاطر داشت محمد تقی خان ساکن کوتلی از خط خام میر عدل جائسی در پرگنہ حسن پور مقام بہاری پور متصل سرسا برائے خاطر برخوردار ذوالفقار خان تصریر یافت - بساعت نیک باتمام رسید -

ہر کہ خواند دعا طمع دارم * ز انکہ من بندۂ کڈہگارم

اس کے بعد جنگ نامہ منصور علیخان ہے ، جو دوسرے خط میں بالکل لکھنؤ کی زبان میں لکھا ہوا ہے ، اور یا تو کسی نے بعد میں اضافہ کیا ، یا مالک کتاب نے خود لکھا ہے - وقائع ثنا کی تصنیف سنہ ۱۱۷۳ھ میں شروع کی گئی سنہ ۱۱۷۶ھ ۱۲ شعبان کو ختم ہوئی - یعنی آج سے ۱۷۸ برس پہلے کی تصنیف ہے -

زبان

صاحب تصنیف کی زبان نہایت قدیم ہے - یہ زبان تقریباً وہی ہے جو ولی کی تھی اس لئے ثنا کا شمار دور اول کے شعرا میں کیا جاسکتا ہے - ثنا علوم عربیہ و فارسیہ کے زیادہ ماہر معلوم ہوتے ہیں - جا بجا ایسی فارسی اور عربی بندشیں استعمال کی ہیں جو صرف ایسا شخص استعمال کر سکتا ہے ، جو السنۂ مذکورہ پر کما حقہ حادی ہو - بعض بعض جگہ تو پورے مصرعے فارسی کے ہیں - مثلاً ذیل کے اشعار ملاحظہ فرمائے :-

بامزاز آن شاہزادہ حسن

کہ آن پر فدا ہو جیو جان و تن

بحق حسین آن کہ در گریلا
نواستہ نبی سید باصفا
بحق تفاوت محمد تقی
بحق صداقت علی نقی
بحق ہادی راہ مہدی زمان
کہ ہے قاتل العفر روشن روان
خدا یا بحق نبی تا ابد
نگہ رکھے تو از حاسد و چشم بد
ہے سر سبز او تازہ از آدانت
بسر ما و گر ما ہمیشہ بسنت
سنا جب خبر ہو گئیے پرزکین
شکدہا پڑے غصہ سون پر چہین
کروں وہ طرح جنگ کی درمیان
چون داؤد باقوم جالوتیان
مثل ہے یہ مشہور دانائے سون
کرے بازی از ریش با بائے سون
بشرطیکہ سلطان عالی محل
کرین آپ بھی قیرہ باہر نکل
یکے روز فرخ مبارک سعید
سب احکام انجم سون آیا پدید

سب سے بڑی بات یہ ہے کہ زبان ریختہ میں رزمیہ شاعری کی
بدیادی کتاب وقائع ثنا ہی ہے - تذکرہ نویسوں نے غالباً ایسے بلند پایہ

شاعر کے متعلق جو خاموشی اختیار کی ہے وہ اسوجہ سے ہے کہ شاید ثنا نے زمانہ گردپی اور عام ملکی انتشار سے پریشان ہو کر خانہ نشینی اختیار کر لی ہوگی۔ یا ایسی خود دار طبیعت پائی تھی کہ بادشاہوں اور امرا کی دربار داری نہ پسند کی ہو، تذکروں میں عموماً ایسے ہی شاعروں کے نام ہیں جو کسی رئیس یا بادشاہ سے توسط رکھتے تھے یا کم از کم ایسے شہر میں رہتے تھے جہاں امرا و شعرا کی کافی تعداد تھی یہ بھی ہوسکتا ہے کہ چونکہ ثنا کی تصنیف اُس زمانے کی ہے جبکہ زبان ریختہ عوام کی زبان سمجھی جاتی تھی، اور سلطنت اور خواص کی زبان فارسی تھی۔ اس لئے اس طرف کسی نے توجہ نہ کی، اور صرف ایک پتھان نے جو اپنے فرزند ذوالفقار خان میں جذبہٴ رزم باقی رکھنا چاہتا تھا، مہر عدل جائسی سے لکھوا کر ایسی بے نظیر تصنیف کو محفوظ کر دیا۔

وقائع ثنا کا خلاصہ

ابتدا میں حید ہے۔ چونکہ سر ورق نہیں ہے۔ لہذا ۶ - ۷ اشعار کم ہیں حید کا نمونہ یہ ہے:—

دھن کو دیا چشمہٴ خوشگوار
 او مخزن سخن کا کیا گنجدار
 دیا لب چو یاقوت رنگ نگین
 دیا تاب دندان کوں در تمیں
 دیا ابرو رخ کو بھی درجہ علو
 کہا خوشلما دی ذقن او گلو

دیسا طعمہا نو بندو رنگ بو
کرم سوں کہا تب کلوا واشر ہوا
اس احساس کا کر سکے کچھہہ بیہان
اگر ہوئے ہر موئے صدصد زبان
دیکھو صانع کے دست تقدیر کون
کیا مختلف رنگ تصویر کون
کیا کوئی نبوت دے موسیٰ خلیل
کیا کوئی نمود فرعون ذلیل
کوئی شاہ کر کے دیا عدل داد
کوئی ظالم و مدبر و بد نہاد
کسی کون دیا دولت و عز و شان
کسی کو کیا خوب محتاج نان

حمد کے بعد عنوان ہے - ”تضرع نمودن بدرگاہ جل و علی و
آمزش خواستن از گناہان“ اس میں خدا کو بہت سی قسمیں دیں
ہیں کہ میرے گناہوں کو بخش دے :-

مثلاً

قسم ہے تجھے رحم اور قہر کی
قسم ہے صفت لہر در لہر کی
قسم ہے تجھے ناز طفلان کی
قسم تجھکوں عشق جوانان کی
تجھے آہ سردِ اسپران کسوں
تجھے بوئے خون شہدایان کسوں

تجھے اپنی عظمت خدائی کسوں
تجھے میرے درد جدائی کسوں
تجھے روح حوا و آدم کسوں
تجھے اپنی سب خلق و عالم کسوں

اس کے بعد عنوان ہے ”در نعمت حضرت سید المرسلین
شیخ المذنبین رسول اکرم صلی اللہ علیہ وسلم“ نمونہ یہ ہے :-

ملائک کریں پائے بوسی تری
نہ تختِ فلک ایک کرسی تری
کہڑی زہرہ برجیس خدمت کریں
ثریا تری چتر کی جہالریں
دیوے ماہ وقت سواری رکاب
بسر چمکھیان لے چلے آفتاب
رواں جب کرے فوج کوں برعدو
کریں عیسیٰ لکین صدا طر قو
جو دیکھا تری بخشش عام کوں
ہوئی حرص عزائیل خود کام کوں
لگا کہنے افسوس سوں آہ مار
او روتا تھا خسرت ستیں زار زار
جو جاننا میں ہوگا متعبد نمود
میں ہی کرتا آدم کوں پہلے سجدو

نعت کے سلسلے میں چاروں اصحاب کی ملتقبت یوں کی ہے :-

ہو حاکم شریعت کے مسند بنائے
 مربع بٹھے چار تکیہ لگائے
 بجائے خود ہر ایک کو تمکین دیا
 ایوبکر کو یسار پیشہ کیا
 عمر داہنے اور عثمان یسار
 رکھا پشت دیں شاہ باذوالفقار
 کہوں شاہ کہ کے علی مرتضیٰ
 قدم پر قدم ہے نبی السورہ
 مخالف یہ ہوتا تھا تلگ روزگار
 کہ جس وقت چلے شاہ دلدل سوار
 لـرزتے تھے آواز چابک کے بیچ
 دیکتے کیبوتر سے کابک کے بیچ
 دیا زینت ہر ایک تئیں گرد و پیش
 او مضبوط کی پشت بازوئے خویش
 بٹھے درمیان سید ہاشمی
 بفرومان ایزد کیا حاکمی

نعت کے بعد عنوان ہے ”مناجات کردن بدرگاہ باری تعالیٰ جل شانہ بشفاعت ائمه معصومین“ لیکن اس میں حضرت علی کا نام نہیں ہے - غالباً اسوجہ سے کہ اصحاب کے زمرہ میں آپ کا نام آ چکا ہے -

اس میں حضرت فاطمہ بنت رسول اللہ سے شروع کیا ہے - ان کے بعد ائمہ ‘ حسن ‘ حسین ‘ زین العابدین - باقر - جعفر - موسیٰ رضا -

محمد تقی - علی نقی - حسن عسکری - مہدی زمان رضوان اللہ علیہم
کے نام ہیں - اور ان سب کے واسطے سے یہ دعا مانگی گئی
ہے کہ :-

او ہر لہائے مہری تو یک آرزو * کہ اس بن ترستا خلق مو بسو
مسلط کر اولاد تیموریہ * دے آرائش این عالمِ صوریہ

اس کے بعد ”عذر خواستن از بزرگان کہ چشم از عوائب [۱] کہندران
بپوشد“ ہے - جس میں اپنا نام اور وطن بتایا ہے -

نام و وطن مصنف و تاریخ تصنیف

زاہد نام - ثنا تخلص - سادات قصبہ کراچی ضلع الہ آباد سے
ہیں - کراچی میں شیعہ زیادہ اور سنی کم آباد ہیں - لیکن میں
اوپر عرض کر چکا ہوں کہ آپ بظاہر سنی معلوم ہوتے ہیں - اپنے متعلق
فرماتے ہیں :-

سنو عرض میری ای صاحب کمال
حدیقہ سخن کا ہوں میں نونہال
کہا جنگ میں شاہ دران کی
خلیفہ نبی ظل سبحان کی
کیا نظم در ریختہ بیتہا
حقیقت تمام ابتدا انتہا

[۱] - کاتب کی کم علمی پر یہ لفظ دلیل ہے - حقیقت میں بجائے عوائب کے معائب

سنا تھا جو کچھ اور آنکھوں دکھا
جدا کر حقیقت وقائع لکھا
تھی سن ہجران سید نامدار
ہزار اور صد اور ہفتاد چار
کرو سہر جو تم وقائع ثنا
کہیں بیت کے بیچ دیکھو خطا
صلاح دیو اُسے جو رہے اُن بلی
کرم سوں کرو دور طعنہ زنی
میں کوشش سے ایسے کیا ناقص
فاما سخن کا گھر ہے دور دور
کہاں لگ چلے یہ طبیعت نصیف
اصل سوں ہے ترکیب انسان ضعیف
جو ہو نہیں زن کوئی زراہ تباہ
ازیں عقربا دہ خدایا پناہ
مصنف کا سن نام جو ناسنا
اسم زاہد ہے او تخلص ثنا
ہے سادات کا کمترین خادماں
او پشتین سے ہے کرداری مکان
صفت اُس مکان کی نہیں مختصر
کہا کچھ ذرا موجز و مختصر
خدا نے دو کونہیں سے گر قبول
مہر سوں کیا جائے آل رسول

فرضکہ یہ تصنیف جس کا نام مصنف نے وقائع ثنا رکھا ہے
۱۱۷۳ھ میں شروع کی گئی - ۱۱۷۶ھ میں ختم ہوئی - لکھتے
ہیں کہ :-

بخوش روز شنبہ بوقت سحر
و در چار سن شاه عالی گم-ر
تہ ہجرت کے سن یا ز ہفتا دوشش
او تاریخ شعبان کی بھی دوشش
ثنا نے کیا یہ وقائع تمام
مکتد نبی پر درود و سلام
آخری شعر ہے :-

جو دل خوش کرے پوے وقائع ثنا
کرم سون کرے تک ثنا پرنثنا

عذر خواہی اور اپنا نام و وطن بتانے کے بعد اصل کتاب شروع
ہوتی ہے - عنوان ہے ”وقائع اول در صفت نانہا و عملداری او - در
تغیر کردن ملہار از ہندوستان - بحال شدن چہنگو و جنگ نمردن
چہنگو در سکر تال“ - ایسے اسطرح شروع کرتے ہیں :-

دیکھو قدرت قادر ذوالجلال
کسی کون نہیں گفتگو کی مجال
ملک پر دو عالم کے مختار ہے
حکومت اسی کون سزاوار ہے
تعرض سیکے کر کوئی کہا گماں
سب تابع حکم کے ہیں کون و مکان

اس واقعے سے ایک خاص بات یہ معلوم ہوتی ہے - کہ اُس زمانے میں ہندو مسلمانوں کے تعلقات نہایت اچھے تھے - حالانکہ مرہٹوں نے بہت زیادہ سختی شروع کر دی تھی - چوتھے کے علاوہ لوت مار بھی ہو جاتی تھی لیکن ہندوستانیوں کو اُن سے زیادہ شکایت نہ تھی - بالاراؤ پھسوا کے زمانے میں ہند کا صوبہ دار ملہار راؤ تھا - اُسکے زمانے میں سب ہندی خوش تھے - لیکن جب چھٹکو راؤ صوبہ دار ہوا تو اس سے ہندو مسلمان سب نالاں ہو گئے حقیقت میں مرہٹہ ' راجپوت ' اور جات ' بحیثیت ہندو ہونے کے کبھی متحد نہیں ہوئے ' اور نہ اس حیثیت سے کبھی ہندوؤں اور مسلمانوں کی لڑائی ہوئی - واقعے اول کے اشعار ذیل صاف صاف اس امر کی تائید کرتے ہیں :-

یک سردار دکھن میں با حشم و جاہ
 کہ رکھتا تھا سب راو رانا نگاہ
 اسم بالاراؤ تھا بہت بے نظیر
 او ناتھا بھی کہتے صغیر و کبیر
 سپاہی جوانمرد و حاتم بڑا
 او تارا تھا دولت کا ماتھے چڑا
 مقرر کیا پونا میں جاگاہ
 رکھا ماتھے چن چن دکن کی سپاہ
 نہ ایسا ہوا جب سوں پونائے میں
 نلگتے جسے ہندیو دکنی

(ملاحظہ فرمائے ہندی اور دکھنی الگ الگ قومیں تھیں -

ہندی میں ہندو مسلمان دونوں داخل تھے)

اندا لکھنے کے بعد اُسکی فتوحات کی تعریف کی ہے پھر لکھا ہے :—

طرف ہند کے بھہجتا صوبہ دار
 تعینات رکھتا تھا لکھہ لکھہ سوار
 تھا مامور برہمہ ملہار راؤ
 کہ رکھتا بہت ہندیوں سوں لکاؤ
 بگڑتا کدھیں بیجا حرکت ستیں
 نکالتا تھا سب کام حکمت ستیں
 رفیق ہوتا جسکا دل و جان سوں
 نہ رکھتا عداوت مسلمان سوں
 ہوئی منقلب گردش روزگار
 کیا جھنکوں کون ہند کا صوبہ دار
 سنا غازی دین خان نے یہ روہکار
 ہوا جھنکو اب ملک کا صوبہ دار
 کہا کیا کیا نانا نے خیال خام
 تھا ملہار جی سب سوں واقف تمام
 نجانے طرح کیا کرے اشکار
 بہت بد ہے یہ طفل ناکردہ کار

القصہ جھنکو راؤ نے دہلی پر حملہ کر دیا - عماد الملک غازی الدین خان
 وزیر تھا اور جو کچھ نام نہاد حکومت باقی تھی وہ اس کے ہاتھ
 میں تھی - اور اس طرح صلح ہوئی کہ جھنکو راؤ نے کہا :—

جو کرنا سلوک تم سے آیا ملہار
 وہی ہے مرا آج قول و قرار

یک شمشیر خلعت مرحمت کرو
او پنجاب کو مجھوں رخصت کرو
جو کچھ ہم کریں جا وہاں دست برد
کریں اونکو حصہ تمہارا سپرد

مرہٹے لٹہرے تھے - مگر شاہی پروانہ حاصل کرنا اپنا فرض سمجھتے
تھے دیوانی کی اجازت لینے جھنگو راؤ پنجاب کی طرف روانہ ہو گیا -

نجیب الدولہ نے جب مرہٹوں کی آمد سنی تو اُس نے آکر
راؤ جھنگو سے صلح کی باتیں شروع کیں اور اُس سے صلح کر یہ طے کیا
کہ بخشی گری مجھے دلوائے اور غازی الدین خان کو نکالنے - لیکن
باغیت کے قریب جھنگو نے اودہ پر حملہ کرنے کا ارادہ کر دیا - اسلئے
نجیب الدولہ وہاں سے رخصت ہوا اور سکرتال پر مرہٹوں سے خوب
لڑا - اسکے بعد پسپا ہو گیا اور احمد شاہ ابدالی کو خط لکھا کہ جلد
آئے - احمد شاہ نے لکھا کہ :—

ہوا حائل اب موسم بر شکال
نظر میں نہیں ہے سپہ کا نکال
کروں ہند بردار از گرد خیل
بشرطے طلوع ہو ستارہ سپہیل

اس کے بعد وقائع دوم ہے - یعنی ” فرستادن ایلچی غازدین خان
بطرف شاه درانی - جواب آوردن ایلچی و رخصت شدن غازدین خان
از بادشاه برائے شجاع الدولہ بہادر بنا بر صلح نجیب خان و جھنگو
در سکر تال “ -

نحبیب الدولہ کی نوشت و خواند کا حال سن کر عماد الملک
غازی الدین خاں نے احمد شاہ کو ایلیچی کے ذریعہ سے بہت کچھہ زر و
جواہر بھیجا اور لکھا کہ آپ کے تشریف لانے کی چنداں ضرورت نہیں ہے -

سنا جاتا ہے شاہ کا پھر نزول
اب ہرگز نکہجئے کبھی قصد بھول
یہاں مرہتہ ہیں بہت بے ادب
لئے پھرتے ہیں فوج سردار سب
کریں جو طلب فوج کوں وقت کار
دکھوں سے چلے آویں لکھا سوار
تسین بہتھے دھتے وہیں باس-رور
غذیم سے مقابل ہونا کیا ضرور
خبردار کرنا غلاموں کا کار
پہن آگے شہنشاہ کا ہے اختیار

احمد شاہ نے اسکا سخت جواب دیا - غازی الدین نے بادشاہ
وقت سے درخواست کی آپ اگر باہر نکل کے جنگ کریں تو ہم یقیناً
دراںہوں کو بہکا دیں گے - بادشاہ نے کہا کہ میرے پاس نہ فوج ہے نہ روپیہ -

چہا کچھہ نہیں تجہہ سوں اے نور چشم
نکہ کر تو ہی کچھہ بھی ہے خیل و حشم
نہ ماہی مراتب نہ جھنڈا نشان
رہے نہ سرے ہاتھہ گجنال بان
نہ نویت نقارے نہ کر نائہان
نہ جہانجہیں نفہرین نہ سر نائہان

نہ عربی دہل ھے و نہ طاسہا
نہ کـرناتھہ کے دکھنی باجہا
نہ ضربیں دھیں اب نہ گھوڑ نالیان
نہ رھڑو نہ لمچھر نہ چھوچھکیان
دھیں نا وہ شامہن چھوں مورتیں
جـزائـنر دھنکے نہ زنـجـورگھیں
نہ آ شام کے وے سوار اوپچی
تیارے کوں میرے دھ اوپچی
نہیں ساتھ مہرے رسالے بلی
نہ آلاشاہی او نہیں کلبلی
دھے نا وے قولار او عنبرے
نہ والا شاہی جنکی تہی بر تری

(اعلیٰ شاہی ، والا شاہی رسالوں کے نام معلوم ہوتے ہیں)

نہ احدی دھے نا دھے گرزدار
نہ ساتھی دھے وے مغل پنجہزار
نہ پر تل کہیں اب نہ بنگہ بہر
نہیں ساتھی چھوتے بڑے کوئی امہر
نہ فراہ ہیں او نہیں خیمہ گاہ
نہیں ساتھ مردان جنگی سپاہ
نہ لشکر کہیں اب نہ اردو ہزار
نہ بقال صرف نہ بھلدار
نہ ہاتھی ہمارے و نہ فہل بان
نہ ہاروں کو ہیں اونٹ نہ ساربان

نہ سائیس ہیں نہ طویلہ نہ خیل
نہیں ساتھ میرے نکالوں کے بیل

نہ رہیں رہیں پردہ زرگاریاں
رہیں نہ سواری کی انباریاں

نہ کوئی چھکڑا ہے لے چلے رخت کوں
کہا رہیں گئے چھوڑ کر تخت کوں

نہ خود اب رہے نا جہلم بکتریں
نہ گھوڑے رہے ناسری پاکھریں

رہیں نا بندوقہیں مری خاصگی
نہ بارود شیشہ و نا جامگی

نہ چلہ کمانوں میں ناسے سریں
نہ ترکش میں پیکل نہ ثابت سریں

سپر ہے نہ شمشیر جمدھر کوئی
نہ بلم نہ نیزہ نہ خانجر کوئی

ببرچی نہ پاس نا کوئی آبدار
رونہ نہ کوئی نہیں کنش دار

نہ طرہ نہ کلعی نہ چیرہ دستار
نہ جامہ دوپتہ نہ پتکہ ازار

نہ آمد کہن کی نہ گنجیلہ پر
رہے نہ مرے ساتھ صندوق و

ایسے طالع میرے پھنسے پابگل
ہرٹے سنگ سون سنگ بھی سنگدل

جواہر گئے اپنی پہر کھان کوں
چلے مروتی دریائے عمان کوں
تجمل نہ کچھہ اور نہ کچھہ فوجہا
مگر تنہا ہم او دوسہ فوجہا
رہا نہ مرے ساتھ کچھہ ساز سوں
بہ دو گویا و بیلی کہاں جا سکوں
لگین ناچلے تیغیں چوری جب انی
کریں کیا وہاں جا ہم دستک زنی
بڑے شہر میں اپنے نیک نام سوں
کریں کوچ اب کس سر انجام سوں
سپہ منگلی سوں گئی اوتہ گھروں
چہتر تخت کیا لے میں سر پر دھروں
کیا خوب تحقیق ہم مردماں
مگس ہیں یہ دولت کے سب بیگماں
جو دولت گئی اب مرے ہاتھ سوں
گئے آڑ وہ یکسر سبھی ساتھ سوں
اگر مرضی ہے تیری اب خواہ متواہ
پڑوں باہر اب چہوز آرام گاہ
ہوں بیمار میں اور بہت درد مند
یک چوپالہ لیا باکہاران چند
نفع کچھہ نہ لیکن مرے ساتھ سوں
بچوگے نہ تم لوگوں کے ہاتھ سوں

خلاق دیپکھ مہدی بلند افسری
کریں گے بہت ریش خلدی تری
کریں گے سب آپس مہں یہ قیل قال
وزیر نے کہا بادشاہ کا یہ حال

مندرجہ بالا مرثیہ سے دو باتیں معلوم ہوتی ہیں - اول یہ کہ
بادشاہ مجبور محض تھے اور نام کو انکی حکومت باقی رہ گئی تھی -
دوسرے یہ کہ باوجود اس قدر مجبوری کے خاندان تیموریہ کا اتنا وقار
ہندوستانوں کے دل میں تھا کہ تخت دہلی پر نہ تو کسی مسلمان نے
بیٹھنے کی جرأت کی اور نہ مرہٹوں ' جاتوں یا سکھوں نے بادشاہ کو اپنا
بادشاہ نہ سمجھا ہو ' حتیٰ کہ بنگال میں بھی دیوانی کے اختیارات کا
پروانہ اسی مغلیہ خاندان کے مجبور بادشاہ کی طرف سے انگریز کمپنی
نے حاصل کیا تھا - اسی طرح جھنگو راؤ نے پنجاب کی دیوانی کا پروانہ
حاصل کیا - اور اسی طرح اس سے پہلے احمد شاہ ابدالی نے لاہور و ماہدان
کی دیوانی حاصل کی تھی -

غرضکہ بادشاہ نے اترنے سے انکار کر دیا اور غازی الدین خاں کو
اختیار دیا کہ مرہٹوں کو ساتھ لیکے احمد شاہ سے جنگ کرو -
غازی الدین خاں نے جو کچھ فوج تھی اُسے دو مامہ باٹنے کا حکم دیا
اسلئے کہ اکثر یہ ہوتا تھا کہ مہیوں نلخواہ نہیں ملتی تھی اور سب
درگاہوں پر جا کے دعا مانگی -

دہلی سے شاہ درے آئے - وہاں سے فرخ نگر آکر ڈیرہ کیا -
نچیب خان نے شجاع الدولہ سے مدد مانگی - شجاع الدولہ نے جواب

السرچہ مرہٹہ قدیم ہے رفیق
لیکن بھیجتا ہوں صلح کے طریق
نہو اب ذرہ ایک کچھ آزدہ دل
کمر باندہ جنگ پر رہو مستقل

اور سکر نال کی طرف معہ فوج کے روانہ ہو گیا - نجیب الدولہ نے
آکر بہت خوشامد کی اور نذر پیش کی - شجاع الدولہ نے جھنکو راؤ سے
کہلا بھیجا کہ شاہ درانی کے آنے کی خبر ہے تم ادھر جاؤ - یہاں میں
انتظام کرتا ہوں - جھنکو نے مان لیا اور لاہور کی طرف روانہ ہو گیا -

وقائع سپہ ” متوجہ شدن ظل سبحانی خلیفۃ الرحمانی احمد شاہ
درانی بطرف ہندوستان “ -

اس واقع میں احمد شاہ درانی کی روانگی کا حال ہے - جب
دریائے اتک پار اتر آئے تو مرہٹوں سے مقابلہ ہوا - تھوڑی سے لڑائی کے بعد
مرہٹوں نے شکست کھائی اور لاہور کی راہ لی - پھر پتھیالہ کی طرف بھاگے -
ابدالہوں نے دریا عبور کرنے کے بعد شہر چترال میں قیام کیا - جب
بادشاہ دہلی کو خبر ہوئی تو وہ بہت خوش ہوا کہ اب غازی الدین خان
کے پنجاب سے نجات ملے گی -

سنا جب خبر دل بہت خوش کیا
کلاہ فخر کوں ہوا پر دیا

اور غازی الدین خان نے سنا تو :—

خبر سن بہت پر خروش ہو گئے
کہا سر نگوں اوخوش ہو گئے

وقائع چہارم - ”شہنشاہ وزیر (عماد الملک غازی الدین خان) آمدن شاہ
 درانی و مصلحت کردن با مصاحبان خود و کشتن بادشاہ عالمگیر ثانی را“ -
 وزیر نے پھر بادشاہ سے کہا کہ احمد شاہ آگیا ہے - اب چلتے پہلے
 روہیلوں کا قلع قمع کریں - پھر مرہٹوں کو ساتھ لہکے درانیوں کو ہندوستان
 آنے کا مزا چکھائیں - لیکن بادشاہ نے یہ کہہ کے تال دیا کہ :-

میری بات تصدق جانو تمہوں
 شہنشاہ سوں لڑنے کی طاقت نہیں
 کہا مغلّوں بہت خاطر پریش
 نہیں ہاتھ میرے بجز موٹے خوبیش
 اکیلا کوئی فوج کو مورّنا
 کہیں یک چنا بہار کوں پھورّنا

وزیر نے یہ بات سنی تو اپنے مصاحبوں سے مشورہ کیا کہ بادشاہ
 کو قتل کر دیا جائے - بادشاہ سے آئے کہا کہ دو فقہر خراسان سے آئے
 ہیں اُن سے چل کے دعا کرائے کہ ہندوستان سے درانیوں کی بلا تلیے -
 بادشاہ فوراً تیار ہو گیا - قضا سر پر کھیل رہی تھی - نہا دھو وضو کر کے
 اور تخت پر سوار ہو کے کرتلہ پہنچے - فقہروں نے استقبال کیا - اور
 خنجروں سے مار کر فصیل کے نیچے گرا دیا - جب شہر میں ہلکامہ مچا تو
 بیہرہ جہاندار کام بخش بن اورنگ زیب کو شاہجہان ثانی کا لقب دیکر
 بتھا دیا - اور مسجد میں دو گانہ پڑھوا کے قلعہ میں داخل کر دیا - شہر
 میں ہلو مچا کہ ابدالی آرہے ہیں - لوگ جوق جوق بھاگنے لگے -

سنا غلغلہ شہر کے درمیان
 چلن کوردسوں بار ہر دریاں

خبر ہوئی سارے کوچہ کلی
 سب اسباب لے عمدہ بیگم چلی
 شہر چھوڑ کے لوگ باہر چلا
 سو بہتا جدھر تھا سو تھدھر چلا
 غریبیں بچارے چلے درمیاں
 قبائل آگے سر آپر گتھریاں
 لگے لوت نے راہ میں دھنناں
 گویا مردا اوپر زغن کرکساں

وقائع پنجم شلیدن راؤ جھنگو آمد آمد شاہ درانی و مقابل
 شدن میدان قرنال در شاہجہان آباد و شکست خوردن جھنگو و
 فیازالدین خان (غازی الدین خان) و غارت شدن شاہجہان آباد -

غازی الدین دہلی سے روانہ ہو کر سکرتال پر آیا اور راؤ جھنگو نے اس
 کی پیشوائی کی - اودھر سے ابدالیوں کی فوج بھی آگئی تھی پہلے
 حملہ مرہتوں نے کیا - احمد شاہ نے جنرل شاولی خان سے ساز و
 سامان لیکر آگے چلنے کو کہا - لڑائی ہوئی اور دکھنیوں کو شکست
 ہوئی ، تو غازی الدین خان کے مشورہ سے دہلی کی طرف روانہ ہوئے
 دوپہلوں کو جب احمد شاہ کے آنے کی خبر معلوم ہوئی تو نجیب خان
 نے اُن کا بصد خوشی استقبال کیا - اور دوپہلے سرداروں نے نذرین
 گزارا دیں - پھر دتا جی نے بہت دلہری سے ابدالیوں کا مقابلہ کیا
 اور مہدان میں مارا گیا - فوج نے آکر دہلی میں پناہ لی - رات کو یہ
 خبر مشہور ہوئی کہ مغل مٹھائی کا پل لوت رھے ہیں - سیدی بلال
 نے یہ حال دیکھ کے لاہوری دروازہ بند کر دیا - لیکن یہ مغل نہ تھے -

ابدالی تھے - ہندوستانیوں کے تعاقب میں دہلی تک چلے آئے تھے اور
شہر میں گھس پڑے تھے - قتل عام شروع کر دیا -

نہ جھٹے زن و مرد بے رناؤ پیر
سبھی ہوتے تھے طعمہ تیغ و تیر
جو اوتا نظر میں سووے قتل کر
نہ کرتے ذرا رحم بھی طفل پر
زمنوں کو پکڑو وہ لپیچاتے کشاں
نہ دہشت خدا کی نہ شرم کساں

فرضاً کہ خوب لوت مار ہوئی - شاہ نے باہر خیمہ نصب کیا - اتنے
میں یہ خیر پہنچی کہ جھنکو اور ملہار راؤ نے آپس میں اتحاد کر کے
نار نول پر تیرہ ڈالا ہے - پھر وہاں سے شکست کھا کر بھاگا - اس کے بعد
جائوں کے قلعہ کو شکست دی گئی اور گول (علی گڑھ) کا قلعہ درندے خاں
نے فتح کر لیا - مگر اس قلعہ کو عجب ترکیب سے فتح کیا - غباروں
میں بارود کے گولہ رکھے کے آڑیا - جو قلعہ میں جا کے گرے اور جب اُسے
دیکھنے کو سپاہی جمع ہوئے تو بارود میں آگ لگی اور وہ گولہ پھٹنے
لگے اس طرح غباروں سے قلعہ میں آگ لگا دی - آخر کار ساکدان قلعہ نے
امان طلب کی اور قلعہ خالی کر دیا -

وقائع ششم ’رسیدن ہرکارہ درد کہن خبر رسانیدن نانہا جیو از
ہزیست جھنکو و غہاز الدین خاں و روانہ شدن بھاؤ جی ویسواس راؤ
بمقابلہ شاہ درانی‘ -

پیشوا نے جب سنا کہ جھنکو کو شکست ہوئی اور وزیر نے بادشاہ
کو قتل کیا تو وہ کس درد و رنج سے کہتا ہے کہ -

سنا آج مہندستان کی سر گذشت
 جھنکو غاز دین خاں نے کھائی شکست
 دیکھو غاز دین خاں کی عقل تباہ
 مارا شاہ اپنا نپٹ بیگلاہ
 اس اندیشہ سوں ہوتا ہوں ناتواں
 کریں گے مجھے طعن پیر و جوان
 فریبوں کی جاگہ نہ چھوڑا کہوں
 زبردست سوں کچھہ بس آتی نہیں

غرضکہ پھشوا کا بھائی بھاؤ بافوج گران معہ فرزند پھشوا وسواس راؤ
 روانہ ہوا۔ غازی الدین نے شاہجہاں ثانی کو قید کر دیا۔ اور عالی گہر
 کو تخت پر بٹھایا۔ مرہٹوں نے کلچھورہ پہنچ کر قطب شاہ صمد خان
 کو ابراہیم خان گارسی کے توپ خانہ سے معہ فوج کے شہید کر دیا۔ اور ایک
 سردار مسمیٰ نجاب خان کو زندہ گرفتار کر لیا۔ احمد شاہ ابدالی نے
 یہ خبر سنی تو بہت افسوس کیا، اور دریائے جمنا کو فوراً معہ فوج
 عبور کیا۔ اس خبر کو سن کر بھاؤ، وسواس رائے اور ابراہیم خان گارسی
 نے مشورہ کی مجلس مدمقد کی اور بھاؤ کی رائے سے یہ طے پایا کہ فوج
 کو ایک بڑا لنگر بنا کے گھیر دیا جائے، اور اُس کے اندر سے توپ خانہ کی
 مار کی جائے۔ یہ لنگر شہر پانی پت اور گوہانہ کے درمیان بنایا گیا۔
 گویا ایک قلعہ بنا لیا۔ کئی روز تک دونوں طرف سے گولہ باری رہی۔
 اور رسد رساں دستوں میں آپس میں لوٹ مار ہوتی رہی۔

وقائع ہفتم ”ہرآمدن مرہٹہ از لنگر و جنگ کردن شاہ درانی و کشتہ

شدن بھاؤ ویسواس راؤ و فتح یافتن شاہ درانی“۔

۱ چونکہ مرہٹہ لنگر کے اندر . محصور ہو گئے تھے - نتیجتاً یہ ہوا کہ کچھ روز میں دسڈ آئی بلڈ ہو گئی اور جو کچھ باقی تھا وہ بھی سب کھا پی گئے گھوڑوں اور آدمیوں کے مرنے سے بدمعاشی پھیلی - فاقہ سے سب تلگ آئے - آخر کار مجبوراً مرہٹوں کی یہ حالت ہو گئی کہ :—

دیکھیں خواب میں لقمہ دیتا کوئی

جو جاگے تو ہے مشمت خالی ہوئی

سمجھہ خواب کوں تب بہت رووتے

اُس حسرت ستیں جان کو کھووتے

ہوئے کہتے بے آب و دانہ فنا

تڑپتے پڑے جو رہے ما لقا

کہا لوگوں نے بھاڑ بھائی ستیں

نہیں طاقت اب بیلوائی ستیں

اگر مرنا ہے تو نکل کے مرو

نہیں کوچ کر شہر دہلی چلو

مرہٹے لنگر سے باہر نکل آئے اور ابراہیم خان گارڈی کے تڑپ خانہ

نے آفت بھا کر دی -

کہا شاہ نہیں تب بمیردان دیں

بعربی زبان اُقتل المشرکہیں

وزم بہت خوب لکھی ہے - اور واقعاً یہ معرکہ ایسا ہی تھا کہ

زبانِ قلم سے اس کا بیان بہت مشکل ہے - بخوف طوالت فی الحال اسے

نظر انداز کیا جاتا ہے - لڑائی بہت سخت ہوئی دو لاکھ آدمی مارے گئے -

حتیٰ کہ -

فلک نے کہا بس کر اے شاہ دین
 برابر مرے مت کرے اب زمین
 ابراہیم خان گاردی گرفتار ہوا تو :-
 کہا شاہ نے تب کہ اے بوالفضل
 نمانا ترس کچھہ خدا و رسول
 قتل کہوں کیا کنجھوڑہ آن کر
 ایسا کوئی کرنا مسلمان پر
 کفر سوں تعجب نہیں سرکشی
 نہ تھی تجھکوں لازم برادر کشی

مرہٹوں کو کامل شکست ہوئی - اور احمد شاہ ابدالی سجدہ شکر
 بجھا لایا - اس کے بعد مزار ولی الہند حضرت بو علی شاہ قلندر کے اندر
 جا کے دیکھا تو معلوم ہوا کہ جو لوگ یہاں آ کے چہدے تھے اُن کے سر کسی
 غیبی تلوار نے کات ڈالے تھے - احمد شاہ نے خود کھڑے ہو کر درگاہ کو
 دنگلویا اور فاتحہ پڑھا - اور پھر ملک کا انتظام کر کے واپس ولایت
 چلا گیا -

یہ ہے خلاصہ اس رزمنامہ کا جس میں مختلف اس قسم کے واقعات
 ملتے ہیں جو موجودہ انگریزی تواریخ سے بالکل مختلف ہیں - اس کے
 علاوہ اس جنگ میں متعدد مقامات پر ایسے واقعات پیش آئے جس
 سے معلوم ہوتا ہے کہ اٹھارویں صدی تک ہندو مسلمان محض مذہب کے
 نام پر ایک دوسرے کے دشمن نہ تھے - اور گو مرہٹوں میں احساس قومیت
 پیدا ہو گیا تھا لیکن وہ بھی دہلی کے تاجدار کو قابل عزت ہی نہیں بلکہ
 ہندوستان کا جائز فرمانروا سمجھتے تھے -

ثنا کی شاعری

یاد رکھنا چاہئے، کہ جس زمانے میں ثنا نے یہ رزمنامہ لکھا ہے وہ ریختہ کا ابتدائی زمانہ تھا اور بعد میں چٹنے شعرا گزرے انہوں نے ایرانی شاعری کی صورتی و معنوی تقلید کی۔ جس کا لازمی نتیجہ یہ ہوا کہ شاعری فطری نہ رہی۔ تقلید کی کورانہ بے راہہ روی میں پڑکر کُل و بلبل نرگس و سنبل اور آبِ رِکنا باد و گلگشت مصلے ہی یاد رہ گئے۔ نہ ہندوستان میں کوئل دکھائی دی، نہ آموں کی بہار نہ کمرل دکھائی دئے نہ گلگ و چمن کی رادیان۔ لہلا اور شہیریں تو سب کو یاد رہے۔ مگر وہ دیوریان جنہوں نے سارتوری اور سینتا کا جامہ ہستی پہن کر خراب آباد ہند کو مندر کر دیا تھا ان کی طرف سوائے حزیں کے کسی کا ذہن منتقل نہ ہوا شاعر کہتا ہے اور بہت خوب کہتا ہے کہ:—

در محبت چون زنِ ہندی کسے مردانہ نیست

سوختن بر شمعِ مردہ کارِ ہر پروانہ نیست

لیکن ثنا کی شاعری میں آپ یہ دیکھیں گے کہ فارسیت کا اثر غالب ہونے کے باوجود انہوں نے خالص ہندوستان کی چیزوں سے فطری شاعر کی طرح اثر پذیر کی ہے۔ ملاحظہ فرمائے۔

تصحبہ کرداری کی تعریف میں کہتے ہیں:—

او دیوانِ عالم کا ہے انتخاب

بڑا نورتن میں زمرہ خوش آب

ہے سر سبز او تازہ از آذانت
 بسر ما و گرما همیشه بسنت
 ہے گلزار بستکی و ہم مرغزار
 گویا حوض کوثر بھرے چشم سار
 کھڑے گرد اشجار طوبی سرشت
 دیا حق نہیں (نے) پر کالہ از بہشت
 دے جاتی طرح اوس ہمیں سرں خزان
 کبوتر جیوں کعبہ دو جہاں

(یعنی وہاں خزان نہیں آتی جس طرح کعبہ میں کبوتر نہیں جاتے)

راو جھنگو نے پنجاب فتح کر لیا ہے - اس کی خوشی میں جشن
 ہو رہا ہے - یہاں جو حالت دکھائی ہے وہ کتنی فطری اور پر کیف ہے -
 فردوسی نے بھی جو شاعری کی ہے اُس میں اہل نظر صرف دو چیزوں کو
 دیکھتے ہیں ایک رزم دوسرے بزم - ثنا کی بزم ملاحظہ فرمائے - (خط
 کشیدہ الفاظ ہندوستانی تشبیہ و استعارہ کو ظاہر کرتے ہیں) -

کی خاطر جمع ملک کے کام سرں
 بتھے جشن میں بہت آرام سرں
 کہ-ا مہرے خاصے مصاحب بلا
 او جامے کا شیشہ و ساغر لیا
 بلا اب جوہیں مطرب دکھدی
 الایمن بنا سازھا رائفی
 میں مختار ہوں اب ہندستان پر
 جہونکہ باغبان ہے گلستان پر

تب ساتی لے آیا دو آتش شراب

کہ تھی بہت خوشبو و ہم رنگ آب

(ملاحظہ فرمائے ہندی شراب پانی کی طرح تھی - شراب ارغوانی

نہ تھی) -

منگھی چلے سازھا لیکے سنگ

تنبورے و قانون او بہن چنگ

کوئی لے کمانچہ ریاب ارغوانوں

کوئی دھمدھمیں - ڈھولکیں - جھن جھنڈو

کوئی دف - دو تارہ کوئی جلت رنگ

کوئی تال مردنگ مہور مورچنگ

ہوا راستہ سب چاہیں کنگنی

چھوڑیں مکھہ اوپر زلف کی نائلی

(ملاحظہ فرمائے کنگلیہان جا رہی ہیں - ساتی بچے نہیں ہیں

اور منہ پر زلف کا مار نہیں ہے نائلی ہے - جسکے کاٹے کی لہر نہیں) -

گوندہ او شانہ کر خوب موٹے سیاہ

لیا شب نے گویا سورج کی پناہ

رکھا فرق نازک بسر با شکوہ

ندی بہ چلی درمیان دو کوہ

پہن سر او پر مور اور مورچی

چمکتا زمرد و ہیرا چنی

پہن بالہاں اور تھکا سجا

کونہول بھی خوب موتی تک

ایسا زیب رخ گوشوارہ ہوا
گویا متصل ماہ تارا ہوا
بانڈھا جب گاہند او چھبکلی
_____ کلی زر کی گویا بنی سر کھلی
پہنا بند ہیماں سب جزاؤ گہر
پہنا گنج خوبی اوپر مار زر

(ہندوستان میں مشہور ہے کہ خزانہ کے اوپر ناگ دیوتا بیٹھتے
جاتے ہیں اور حفاظت کیا کرتے ہیں)۔

سجا بازو بند اور چہانگہریاں
او پاؤں میں پازیب چہرہ اسہاں
لیا پہن انگلیوں میں انگشتی
ملی پلجے ماہ سے مشتہری
لگایا پشانی میں غازہ شتاب
نمودار تھا قوس پر آفتاب
کھنچا آنکھوں میں سرمہ دنبالہ دار
_____ کنول میں چھہے بچکان سیاہ مار
ملا رخ پہ گلگونہ کوں بید رنگ
عرق آگیا گل کتھیں دیکھہ رنگ
رکھا خال مشکین زرخندان پر
_____ سیاہ زاغ بیٹھا گلستان پر

(ہندوستان میں کالی بکری - کالا کوا - کالے تل صدقے میں دئے
جاتے ہیں اور خال مشکین بھی حسن کو دو بالا کرنے کے علاوہ

نظر بد سے بچانے کے کام آتا ہے - اس لئے سب سے زائف سے تشبیہ دی گئی ہے -

دیا لب و دندان کون اک پان سون
لیا آب یاقوت مر جان سون
کیا سرخ ہانہوں کو مہلندی رچا
شفق نے لیا دیکھ کر منہ چھپا
آزادیں پہن پاؤں میں خلتجری
اوپر سر بسر سب لباس زری
پہن زرو زیور جھمک کر چٹوں
گویا رات کون شعلہ آتشیں
کیا زیب مجلس کی نزدیک شب
ہوا تہات عشرت کا موجود سب
رکھا پہلے آگے گزک او نقل
اوتھا ساقی لے ساغر و شیشہ مل
کیا پر بہت مے ستیں جام کون
پلاؤ نے لگا بادۂ خود کام کون
کیا ساقی نے جب پیالہ رواں
ہوئے مست مجلس کے پھرو جوان
کہا مطربوں سون کہ کھینچو صدا
زبان پر لہاؤ تو آئیں ادا
لیا مطربوں نے سمجھہ راز کون
تھار کر بچانے لگے ساز کون

الاب کر کے آہنگہا تان کی
کہنچا راگنی شیم کلہیاں کی

جو دیکھا محسو ہوگئی انجمن

لگی بول نے کا نہوا او یمن

یمن میں لگی بول نے ہولیاں

بتاؤنے لکھیں بھاؤ سب لو لیاں

تھرک کے اوتھیں او لکھیں ناچنے

لگے گت ستیں گھونگر باچنے

ہوا رقص میں دور دامن رواں

جہاز حسن کا کہل گیا باد باں

معلق زنان چرخ - یکپائے سوں

جہوں پھرتی ہے گرداب دریائے سوں

موافق بچوں ساز او دستکیں

اوتھا ہانہہ کر تیں او را وکتیں

کھچوں ناز سون رخ اویر اوزہنی

سرج پر دمکتی گویا داملی

اوتھائیں تھیں جب ہانہہ کو انگ انگ

لکا دور داں کھینچے جہوں پتنگ

کہا راگنی سب محبت اساس

لکا سور تھا بوقت بھبھاس

ہوئی مستی جھلکو کوں مے تان کی

بتھے گویا شاہی پہ ملتان کی

اک دولت ستمیں مست متوالہ تھا
دوبلا نشہ رقص او پیمالہ تھا

ہندو مسلم تعلقات

مندرچہ بالا بزم کے نمونے کے علاوہ اور بھی بزم کے نمونے ہیں - اور بزم بھی کافی پر زور ہے - معاشرت کے متعلق بھی بہت سی باتوں کا اس رزمنامے سے پتہ چلتا ہے - مثلاً اُس زمانے میں ہندوستان میں کیا رسمیں تھیں - ہندوستانیوں کا طرز زندگی کیا تھا - اور عورتوں کا اُس سوسائٹی میں کیا درجہ تھا - انگریزی کمپنی کا دہلی اور مضافات میں کیا اثر تھا - اور عام حالات تجارت و صنعت و حرفت کی کیا تھی - لیکن جس چیز پر اس رزمنامے سے مخصوص طور پر روشنی پڑتی ہے وہ یہ ہے - کہ اُس زمانے میں یہاں ہندو مسلم سوال نہیں تھا - اور احمد شاہ ابدالی کی لڑائی ہندوؤں سے نہ تھی بلکہ مرہٹہ قوم سے تھی - لیکن یاد رہے کہ مرہٹوں کے ساتھ خود عماد الملک غازی الدین خان کی پوری امداد تھی - اور پنجاب سے آدینہ بھگ کی دعوت پر مرہٹوں نے حملہ کیا تھا - سندھیا کے علاوہ ابراہیم خان گارڈی ہی وہ سر دار تھا جس نے دوہلہ پٹھانوں کے آٹھ ہزار سپاہیوں کو قتل کرنے کے بعد میدان سے منہ نہیں موزا اور آخر کار ابدالیوں کے ہاتھوں گرفتار ہو کر قتل ہوا - یہ بھی واضح رہے کہ باوجودیکہ مرہٹوں کو پوری حکومت حاصل ہو گئی تھی اور انہوں نے دہلی کو بھی فتح کر لیا تھا - لیکن تھموری نسل کے نام نہاد بادشاہ کو تخت سے نہیں اتارا - نہ موجودہ زمانہ کے پرو پا گلدان کے لحاظ سے یہ مناسب سمجھا کہ اورنگ زیب کی اولاد سے انتقام لیا جائے -

حتیٰ کہ تاریخ شاہد ہے کہ جس غلام قادر نے شاہ عالم کی آنکھیں نکالیں
تھیں اُسکا سر کات کے خود سندھیا نے بادشاہ کے قدموں میں ڈالا تھا
حالانکہ سندھیا مرہٹہ تھا اور غلام قادر اور شاہ عالم دونوں مسلمان تھے۔
واقعہ یہ ہے کہ یہ جنگ ہندوؤں اور مسلمانوں کی نہ تھی بلکہ
ہندوستانوں اور افغانوں کی تھی۔ ہندوستانوں کے لیڈر مرہٹے
تھے لیکن ان کا عین وقت پر راجپوتوں اور جاٹوں نے ساتھ چھوڑ
دیا۔ اور جنگ بھی اس غرض سے نہیں تھی کہ دہلی کا تخت
لیا جائے۔ بلکہ افغان لوٹ مار کے اپنے ملک کو واپس چلے گئے
اور ہندوستان میں پھر وہی نام نہاد اور کمزور سلطنت تہموریہ باقی
رہ گئی۔ ہندو۔ مسلمان۔ مرہٹے۔ جاٹ غرضکہ جملہ اقوام ہند بادشاہ
دہلی کو اپنا جائز بادشاہ سمجھتی تھیں۔ اور حقیقت تو یہ ہے کہ اُس
وقت کی آپس کی لڑائی بھڑائی سے ملک کی تجارت صنعت و حرفت
کو فائدہ ہی پہنچتا تھا۔ ہاں بیرونی ممالک کے باشندے جو دولت
لوٹ مار یا تجارت کے ذریعہ سے لیجاتے تھے اُسے آپ ہندوستان کا فائدہ
سمجھتے یا نقصان یہ آپ کی سمجھ پر منحصر ہے۔

بہر حال ٹٹا نے جن اشعار میں ہندو مسلم مسئلہ کی تشریح
کی ہے وہ درج ذیل ہیں۔

عنوان ہے ”مذاجات کردن بدرگاہ باری تعالیٰ جل شانہ بشفاعت
ائمہ معصوموں“ اس میں ائمہ کے واسطے سے اس طرح دعا مانگی
گئی ہے:—

ز طفلی تری حب ہے بیچ جان
نجانا ترے بن کوئی ایزدان

لہا پیچھا تیرا مہن اے دستگہر
 گرم مت کرے مجھہ یہ آتھں سعیر
 او ہر لہاے مہری تو یک آرزو
 کہ اس مہن ترستا خلق ہو بمو
 مسلط کر اولاد تہموریہ
 دے آرائش این عالم صوریہ
 ہوا ھے حدیقہ جہاں خار خار
 کرم سوں لہا ایک نو آئین بہار
 پھولے لہلہا ہند کی سبز باغ
 ہوں افسردگان لب معطر دماغ

— رزمنامہ کے آخری اشعار ہیں:—

ہوئے شاہ ہندوستان سوں بدا
 چلے پھر طبل باز کشتی بجبا
 خدایا فضل کر ہندوستان پر
 چہاں لگ ہنرد و مسلمان پر

فرضکہ دعا یہی ھے کہ اولاد تہموریہ تخت پر رہے اور ہندو اور
 مسلمان پر خدا اپنا فضل کرے - کتنا اچھا زمانہ تھا - نہ ہندو مسلمان
 ایک دوسرے کے خون کے پیاسے تھے - نہ یہاں کے تمدن و معاشرت پر
 لڑائیوں کا کچھہ اثر ہوتا تھا ہندوستان کی زندگی تھی جو اپنے پر سکون
 فلسفہ ہمہ اوست میں مصدو تھی - اُسے یہ بھی خبر نہ تھی کہ فرنگی
 آیا یا افغان گیا حتیٰ کہ اب تک دیہاتوں میں باوجود تغیر زمانہ اور
 انقلاب عظیم کے آپ دیکھیں گے کہ کسان اپنی وہی پرانی زندگی بسر
 کر رہا ھے - اور اس کے لئے سوائے اپنی روزی کمانے اور قسمت پر شاکر

رہنے کے اور کوئی مشغلہ نہیں ہے - ضرورت ہے کہ فلسفہ ویدانت اور فلسفہ
عبر خیم کا مقابلہ کیا جائے - اس لئے کہ خیم شاید نئے الفاظ میں وہی
بات اس طرح کہتا ہے: --

در یہاب کہ از روح جدا خواہی رفت
در پردہ اسرار خدا خواہی رفت
مے خور کہ ندانی ز کجا آمدہ
خرش باش ندانی کی کجا خواہی رفت

”دنیا کی موجودہ کسان بازاری کے اسباب“

(از پروفیسر محمد حبیب الرحمان - ایم - اے - علیگ)

(۴)

اب ہم معاشی قومیت کے ایک اور دلچسپ مظہر یعنی تجارتی مسالک کی طرف متوجہ ہوں گے - ہر شخص یہ جانتا ہے کہ تجارت کا انحصار تقسیم عمل کے اصول پر ہے اور تقسیم عمل کے فوائد بالکل بدیہی اور ناقابل انکار ہیں - بجائے اسکے کہ ہر شخص اپنی ضرورت کی تمام اشیاء خود تیار کرے ، یہ زیادہ مناسب ہے کہ مختلف لوگ مختلف کاموں کے لئے مخصوص ہو جائیں اور اپنی اپنی پیداواروں کا آپس میں مبادلہ کر کے اپنی ضروریات پوری کریں - اس طور پر کہا بلحاظ مقدار اور کیا بلحاظ خوبی کام بہتر طور پر انجام پاتے ہیں اور جو انسانی جماعتیں اس اصول پر عامل ہوتی ہیں انکا معیار زندگی بہ مقابل دوسری جماعتوں کے جو اُسپر عامل نہیں ہوتیں ، بہت بلند ہوتا ہے ۔

اس اصول کا اطلاق جس طرح ایک ہی ملک کے رہنے والوں پر ہوتا ہے ، بالکل اسی طرح مختلف ممالک کے مابین بھی کیا جاسکتا ہے - ہر ملک ہر چیز کی پیداوار کے لئے مساری طور پر موزوں نہیں ہے بلکہ خاص خاص ملک خاص خاص چیزیں نسبتاً بہتر اور ارزاں تیار کرسکتے ہیں - ایسی حالت میں بصیثیت مجموعی تمام دنیا کی دولت میں ، اور فرداً فرداً ہر ملک کی خوشحالی میں ، کثیر سے کثیر اضافہ کرنے کی بدیہی صورت یہ ہے کہ ہر ایک ملک اپنے آپ کو صرف

اُن چیزوں کی پیدائش کے لئے مخصوص کردے جن کے لئے وہ گوناگوں اسباب کی وجہ سے موزوں نہیں واقع ہوا ہے اور اپنی ضرورت کی بقیہ چیزیں دوسرے ممالک سے جو اُن کی پیدائش کے لئے خاص طور پر موزوں ہیں، بذریعہ مبادلہ حاصل کرے۔ اسی مبادلہ کو اصطلاح میں تجارت خارجہ یا تجارت بین الاقوام کہتے ہیں۔

موجودہ زمانے میں جبکہ ذرائع آمد و رفت کی ترقی کی بدولت دنیا کے دور دراز ممالک ایک دوسرے سے قریب اور قریب تر ہوتے جا رہے ہیں، اقتصادی عقلمندی یہ ہے کہ بنی نوع انسان تقسیم عمل کے اصول سے پورا پورا فائدہ اٹھانے کی کوشش کرے اور جہاں تک ممکن ہو تجارت داخلہ اور خارجہ دونوں کو ایسے راستوں پر لگائے جس سے دنیا میں کثیر سے کثیر خوشحالی پھیل سکے۔ تجارت داخلہ کی حد تک تو دنیا اس اصول کی صداقت کو تسلیم کر چکی ہے اور ہر ملک اس بات کی پوری پوری کوشش کرتا ہے کہ نہ صرف تجارت کے راستے سے ہر قسم کی رکاوٹ کو دور کرے بلکہ جہانتک ممکن ہو مال و اسباب کے نقل و حمل میں سہولتیں پیدا کرے لیکن جونہی تجارت خارجہ پر اس اصول کا اطلاق کرنے کی کوشش کیجاتی ہے، معاشی قومیت کے جذبات اپنا اثر دکھانے لگتے ہیں اور لوگ ایسی بدیہی حقیقت کے تسلیم کرنے میں پس و پیش کرنے لگتے ہیں۔ ہمارا منشاء یہاں تجارت آزاد اور تامہن تجارت کے موافق و مخالف دلائل پر بحث کرنا نہیں ہے۔ اس کی نہ یہاں گنجائش ہے اور نہ ضرورت۔ البتہ یہ عرض کر دینا ضروری ہے کہ باوجود اُن عارضی اور جزئی مستثنیات کے جن سے معاشین کو انکار نہیں ہے، اس اصول کی عام

صدائت میں اب تک کوئی قابل لحاظ تبدیلی نہیں کہجاسکی اور نہ آئندہ اس کی کوئی توقع نظر آتی ہے -

لیکن گزشتہ نصف صدی کی معاشی تاریخ پر نظر ڈالنے سے معلوم ہوا کہ اس اثنا میں دنیا کی تقریباً تمام آزاد قومیں نہایت پابندی کے ساتھ اس اصول کی خلاف ورزی کرتی رہی ہیں اور اپنی عملداری کے اندر اکثر ایسے کاروبار جاری کرنے کی کوشش کرتی رہی ہیں جو بغیر حکومت کی امداد کے کبھی اپنے آپ نہ جاری ہوسکتے تھے اور نہ قائم رہ سکتے تھے - نتیجہ اس کا یہ ہوا کہ کئی ممالک ایک ہی قسم کا مال و سامان اپنی اپنی ضروریات سے کہیں زیادہ تیار کرنے لگے اور اس کی وجہ سے ہر ایک کو اپنے مال کے لئے بازار اور اُس کی تیاری کے لئے خام پیداوار حاصل کرنے میں روز افزوں دقت محسوس ہونے لگی - لیکن جنگ سے پہلے تک یہ دقتیں اس حد تک نہیں پہنچ سکی تھیں کہ ان اقوام کو اپنے تجارتی مسلک کی فطلی کو تساہم کرنے پر مجبور کرسکیں ، اور اس کی خاص وجہ یہ تھی کہ ایشیا اور افریقہ کے کمزور ممالک ان طاقتور آزاد قوموں کی دقتوں کو بہت کچھ حل کر دیتے تھے - ایک طرف تو وہ ان کی مصنوعات کے لئے وسیع بازار مہیا کر دیتے تھے اور دوسری طرف ان مصنوعات کے لئے طرح طرح کی خام پیداواریں فراہم کر دیتے تھے - اگرچہ جنگ کے پہلے ہی سے اس انتظام کے بلحاظی نقائص ظاہر ہونے لگ گئے تھے ، تاہم کسی نہ کسی طرح کام چل رہا تھا ، اور اگر جنگ واقع نہ ہوتی تو شاید اور چند سال تک یہ کیفیت برقرار رہ سکتی - لیکن جنگ عظیم نے اس شعبہ میں بھی بعض ایسے تغیرات پیدا کر ڈئے ہیں جن کی بدولت یا تو مختلف اقوام کو اپنے قدیم تجارتی مسلک میں بہت کچھ تبدیلی

کرنا پڑیگی اور یا انہیں تجارت بین الاقوام کے گوناگوں فوائد سے محروم ہو کر ایک ادنیٰ معیار زندگی پر قانع ہونا پڑیگا۔ جنگ عظیم کے جو نتائج خاص کر تجارتی ممالک کے نقطہ نظر سے ہمارے لئے غور طلب ہیں وہ حسب ذیل ہیں۔

اول تو خود یورپ میں جنگ کی بدولت کئی ایک چھوٹی چھوٹی آزاد حکومتیں قائم ہو گئیں۔ اب ان میں سے ہر ایک نے اسی ”معاشی قومیت“ کے جذبے کے زیر اثر اپنے اپنے حدود کے اندر ہر قسم کے زرعی اور صنعتی کاروبار جاری کرنے شروع کئے عام ازیں کہ وہ کاروبار اُن کے قدرتی اور دوسرے حالات کا لحاظ کرتے ہوئے موزوں ہوں یا نہ ہوں۔ چونکہ دوسرے ممالک کے مقابلے میں یہ کاروبار اپنے آپ قائم نہ رہ سکتے تھے، اس لئے ان نئی حکومتوں نے کچھ جڑیں وطلیبت میں اور کچھ اپنی نئی حاصل کردہ آزادی کو جتانے کے خیال سے غیر ممالک کے مال پر اعلیٰ اعلیٰ شرحوں سے محصول درآمد لگانا شروع کیا۔ یہ ممالک جو نسبتاً بڑے ممالک کے حق میں ہی باوجود اُن کے وسیع اثرات کے سخت تکلیف دہ ثابت ہو رہا تھا، ان ذرا ذرا سی کمزور، قرضدار اور محدود وسائل والی قوموں کے لئے صریحاً ناقابل عمل ثابت ہونے لگا۔ وجہ صاف ظاہر ہے۔ آج کل انٹر و بیسٹنر کاروبار اسی وقت نفع بخش ثابت ہوتے ہیں جبکہ انہیں اپنے پیمانے پر چلایا جائے اور بڑے پیمانے پر چلانے کے لئے نہیں چیزوں کی خاص طور پر ضرورت ہے، ایک سرمایہ دوسرے وسیع بازار، تیسرے کثیر مقدار میں خام پیداوار۔ ان چھوٹے چھوٹے ممالک کو ان میں سے ایک بات بھی نصیب نہ تھی۔ سرمایہ تو انہوں نے اعلیٰ شرح سود کا لالچ دیکر بعض دوسرے ممالک سے قرضوں کی شکل میں ایک حد تک حاصل کر لیا، لیکن مال کی نکاسی کھلنے

بازار نہ ملنے کی وجہ سے یہ قرضے اُن کے حق میں غیر پیدہا آور قرضے بن گئے اور کاروبار کامیاب نہ ہونے کی وجہ سے وہ روز بروز گرانبار ہوتے گئے۔ اِس جہزانی کے عالم میں اِن ممالکوں نے یہ سوچ کر کہ کم از کم اپنے اپنے ملکی بازار ہی محفوظ کر لیں، بیرونی ممالک کے مال کی درآمد پر اور زیادہ شرحوں سے محصول لگانا شروع کیا۔ گویا صورت یہ پیدا ہوگئی کہ ہر ملک اپنا مال تو بیچنا چاہتا ہے لیکن دوسروں کا مال خریدنا نہیں چاہتا اور جہسا کہ میں کہہ چکا ہوں یہ منصف ایک مجتہدانہ حرکت ہے، اس کا لازمی نتیجہ یہ ہے کہ تجارت بین الاقوام کا پورے طور پر خاتمہ ہو جائیگا۔

جنگ عظیم کا ایک اور قابل لحاظ اثر یہ ہوا کہ اُس کی بدولت اکثر ایشیائی ممالک کو، جو اب تک صرف یورپی اقوام کے معاشی اغراض و مفاد کی تحصیل کا ذریعہ بنے ہوئے تھے، اپنے مفاد کو سمجھنے اور اُسے موثر طور پر جتانے کا موقع مل گیا۔ بعض ایشیائی اقوام نے تو اپنے آپ کو یورپ کے سیاسی اور اسی وجہ سے معاشی اثر سے بالکل آزاد کر لیا، لیکن جو ایسا نہ کرسکے وہاں بھی کچھ تو زمانے کے بدلے ہوئے تخیلات اور کچھ سیاسی ہلچل نے ایسی صورت پیدا کردی کہ اب وہاں یورپ کے اغراض و مفاد کو خود اہل ملک کے اغراض و مفاد پر ترجیح دینے کی بہت کم گنجائش رہگئی۔ نتیجہ یہ کہ یورپ والوں کے بڑے بڑے کاروبار جو منصف وسیع ایشیائی بازاروں کے برتے پر چل رہے تھے، اب روز بروز غیر نفع بخش ثابت ہوتے جا رہے ہیں۔ مزید برآں جن ایشیائی ممالک میں جنگ کے خاص حالات کے زیر اثر نئی نئی صنعتیں قائم ہوگئیں، وہاں فطرتی طور پر یہ خواہش پیدا ہوگئی ہے کہ وہ اب کہیں بیرونی مقابلے کی وجہ سے تباہ نہ ہو جائیں لہذا

اعلیٰ اعلیٰ شہرحوں سے غیر ممالک کی درآمدوں پر • محصول لگائے جاتے ہیں -

جنگ عظیم کا ایک اور بڑا نتیجہ ریاستہائے متحدہ امریکہ کی حالت کی تبدیلی ہے - ہم اس سے قبل یہ معلوم کر چکے ہیں کہ کونوگر جنگ کی بدولت ریاستہائے متحدہ کی حیثیت بجائے قرضدار کے ایک بڑے قرضخواہ ملک کی ہوگئی - تجارتی مساک کے نقطہ نظر سے بھی یہ تبدیلی بہت اہمیت رکھتی ہے - دنیا کے اکثر و بیشتر ممالک کی طرح ریاستہائے متحدہ کا مالی مساک بھی قدیم سے نامہن تجارت رہا ہے - جب تک اس ملک کی حیثیت ایک قرضدار کی سی تھی ، یہ مساک اس کے لئے چنداں ناموزوں نہیں تھا ، کیونکہ اس زمانے میں وہ دوسرے ممالک سے زیادہ مال خریدتا اور اپنا مال کم فروخت کرتا تھا ، اور اس طرح جو زائد قیمت واجب الادا ہوتی اس کے لئے باہر سے قرضہ لیا کرتا تھا - جنگ کے زمانے میں صورت حال بالکل اس کے برعکس ہوگئی : اب دوسرے تمام ممالک کثرت سے اس کے قرضدار ہیں اور اس پر طرہ یہ کہ اب وہ اپنا مال زیادہ فروخت کرنا اور دوسروں سے کم خریدنا چاہتا ہے - جنگ کے بعد چند سال تک تو یوں کام چلتا رہا کہ امریکہ کو جس قدر رقم واجب الادا ہوتی تھیں انہیں وہ قرضے کے طور پر پھر یورپ والوں کے حوالے کر دیتا تھا - لیکن جب بعض وجوہ سے یہ سلسلہ بھی بند ہوگیا تو اب بجس اس کے کوئی چارہ کار نہیں ہے کہ وہ یا تو مال و اسباب کی شکل میں اپنے قرضے واپس لے یا پھر ہمیشہ کے لئے اپنے قرضوں سے ہی ہاتھ دھو بیٹھے - معاشی قومہت کا دراصل یہ ایک بہت دلچسپ نتیجہ ہے -

دنیا کی موجودہ کساد بازاری کے سلسلے میں ہم یہ اکثر سنتے ہیں کہ زراعت پیشہ طبقوں پر اس کساد بازاری کا خاص طور پر سخت اثر پڑا ہے۔ اس واقعہ کے اسباب کا مختصر بیان یہاں بے متحمل نہ ہوگا۔

ابھی تک یہ خیال بہت عام تھا کہ سائنس کی ترقی اور مشین کے استعمال کی بدولت انسان کی قوت پیدا آوری میں جو غیر معمولی اضافہ گزشتہ ایک صدی کے اندر ہوا ہے وہ صرف صنعت و حرفت تک محدود ہے۔ زراعت کے متعلق یہ خیال تھا کہ اس کاروبار کی نوعیت ہی ایسی ہے کہ اس میں نہ سائنس کے انکشافات سے کوئی خاص فائدہ اٹھایا جاسکتا ہے اور نہ مشین کے استعمال کی زیادہ گنجائش ہے۔ اس بنا پر کئی مرتبہ پیشین گوئیاں کی گئیں کہ زرعی پیداواروں کی قیمتیں مصنوعات کی قیمتوں کے مقابلے میں لازمی طور پر بڑھ جائیگی کیونکہ زراعت، پیداواروں کے پیمانہ کبیر کے ان تمام فوائد سے محروم ہے جو صنعت و حرفت کے کاروبار کو بدرجہ اتم حاصل ہیں۔ لیکن یہ پیشین گوئیاں کبھی پوری نہیں ہوئیں۔ حقیقت یہ ہے کہ پیداواروں کی دولت کے جدید طریقوں نے جس طرح صنعت و حرفت کے کاروبار میں انقلاب پیدا کر دیا ہے، اسی طرح زرعی کاروبار بھی اس سے متاثر ہوئے بغیر نہیں رہے اور یہ کیفیت بیسویں صدی کے آغاز سے بہت زیادہ نمایاں ہو گئی ہے۔ زراعت کے مختلف شعبوں میں اب مشینوں کا استعمال روز افزوں ہے۔ جنگ سے پہلے تک صرف دنیا کے نو آباد ممالک مثلاً کاناڈا، اور آسٹریلیا میں یہ رجحان زیادہ نظر آتا تھا لیکن اب تو قدیم ممالک میں بھی

یکے بعد دیگرے زراعت کے قدیم طریقے متروک ہوتے جا رہے ہیں اور بڑے پیمانوں پر مشینوں سے زراعت کرنے کا رواج پھیلتا جا رہا ہے - اسکے علاوہ سائنس کی روز افزوں معلومات سے بھی زراعت کے ہر ایک شعبے میں وسیع پیمانے پر استفادہ کیا جا رہا ہے : مصنوعی کھادوں کے ذریعے سے زمین کی قوت پیداآوری کو بڑھانا ، عمدہ تخم پیدا کر کے مختلف پیداواروں کی خوبی میں اضافہ کرنا ، آبپاشی کے ذرائع کی توسیع سے نئی نئی زمینوں کو قابل کاشت بنانا ، رویشیوں کی نسلوں کو طرح طرح سے سدھارنا اور زرعی پیداواروں کو بغیر اُن میں کوئی خرابی پیدا ہونے سے دور دراز ممالک تک روانہ کرنا ، ان تمام امور میں سائنس کی تحقیقات سے جو غیر معمولی امداد آجکل حاصل کی جا رہی ہے ، اسکا علم ممکن ہے عام طور پر نہ ہو لیکن اُس کے نتائج روز افزوں زرعی پیداواروں کی شکل میں ہماری آنکھوں کے سامنے موجود ہیں - اشیائے خوراک کی کمی کے سبب بنی نوع انسان کا تحفظ کی مصیبتوں میں مبتلا ہونا ، کبھی اس قدر بعید از قیاس نہیں معلوم ہوتا تھا جتنا کہ وہ آج کل نظر آتا ہے - دنیا کو آجکل جو شکایت ہے وہ زرعی پیداواروں کی قلت کی نہیں بلکہ اُنکی افراط کی ہے ، حالانکہ ابھی اکثر و بیشتر ممالک میں زراعت انہیں قدیم ، غیر کار گزار اور ناقص طریقوں سے کی جا رہی ہے - جب ہندوستان اور چین جیسے وسیع اور زرخیز ممالک بھی ان جدید طریقوں سے کام لینے لگیں تو نہ معلوم خدا کی یہ عجیب و غریب مخلوق اپنے خالق کی ان گوناگوں نعمتوں پر کس قدر واریلا مچائیگی -

مصر کے قدیم افسانوں میں ایک قصہ مذکور ہے جسکا بیان یہاں خالی از دلچسپی نہ ہوگا - سنا ہے کہ گھوٹوں جو اب صرف بالوں میں

پیدا ہوتا ہے ، کسی زمانے میں درخت کے سرے سے لہکر زمیں تک برابر اُگا کرتا تھا - ایک مرتبہ کسی عورت کا بچہ دریائے نیل کے کنارے کیچڑ میں گر گیا - ماں نے بچے کو صاف کرنے کھلئے مٹھی بھر گھبوں توڑ لیئے - دیوتاؤں کو بوا غصہ آیا کہ نالائق انسان انکی نعمتوں کو اس طرح ضائع کرے - انہوں نے بال کو چھوڑ کر پودے کے باقی تمام حصے کو گھبوں اُگانے کے ناقابل بذادیا تا کہ اناج کی قلت ہو جانے سے حضرت انسان کو اُسکی قدر معلوم ہو - جیسا کہ سر آرتھر سا لکٹر نے اِس قصے کے ضمن میں بیان کیا ہے ، ممکن ہے سائنس کے انکشافات کی بدولت ہم دوبارہ اس نعمت کو دیوتاؤں سے حاصل کر لیں لیکن اس عجیب و غریب دنیا میں جہاں افراط کا یہ اثر ہوتا ہے کہ لوگ اور مفلس ہو جاتے ہیں ، اِس کھوئی ہوئی نعمت کا دوبارہ حاصل ہو جانا سردست ہماری مشکلات میں اور اضافہ کر دیکھا -

مختصر یہ کہ گزشتہ چند سال سے غلہ اور اجناس کی پیداوار میں تو غیر معمولی اضافہ ہو گیا ہے - لیکن اُن کی طلب میں اُسی مناسبت سے توسیع نہیں ہوئی ہے - اور یہ کوئی زیادہ تعجب کی بات نہیں - انسان کو اشیائے خوراک کی بلا شبہ سخت ضرورت ہے لیکن یہ ضرورت بہت تھوڑی مقدار سے رفع ہو جاتی ہے اور انسان ضرورت سے زیادہ اِن چیزوں کا خواہشمند نہیں ہوتا - کھونکہ جیسا کہ آدم اسمتہ مدتوں قبل کہہ چکا ہے شکم انسانی کی وسعت بہت محدود ہے - دوسری اشیاء کی حالت بالکل اس کے برعکس ہے - جس قدر آپ اُنکی سر براہی کیجئے اسقدر وہ ” ہل من مزید “ پکارتی ہیں - یہی وجہ ہے کہ جوں جوں مصنوعات میں توسیع اور اُن کی قیمتوں میں تخفیف ہوتی ہے ، اُنکا بازار بھی اُسی مناسبت سے وسیع ہوتا جاتا ہے ، پرانے

خریدار پہلے سے زیادہ مقدار میں خریدتے ہیں اور جو لوگ اب تک خرید نہیں سکتے تھے وہ خریدار بنتے جاتے ہیں - زرعی پیداوار میں اور خاص کر اشیائے خوراک بددہی طور پر اس صفت سے محروم ہیں ، نتیجہ یہ کہ بہ حیثیت مجموعی اُن کی طلب میں بجز اضافہ آبادی کے کوئی بڑی توسیع کی گنجائش نہیں بلکہ بعض اوقات یہ دیکھا گیا ہے کہ جیسے جیسے آمدنی بڑھتی اور معیار زندگی بلند ہوتا ہے ، گھروں اور چاول جیسی اہم اشیاء کا صرف کم ہونے لگتا ہے ، کیونکہ انکی جگہ لوگ زیادہ تعیشانہ غذائیں استعمال کرنے لگتے ہیں (مثلاً ریاستہائے متحدہ میں ہر سال جو گھروں کا آقا استعمال ہوتا ہے اسکی مقدار سنہ ۱۸۸۹ع میں توفی کس ۲۲۴ پونڈ تھی لیکن سنہ ۱۹۲۹ع میں وہ گھت کر ۱۷۵ پونڈ ہوگئی تھی اسکے علاوہ اجناس کی طلب میں تخفیف واقع ہونے کی ایک اور بڑی وجہ یہ ہے کہ جانوروں کی قوت محرکہ سے کام لینے کا طریقہ وز بروز متروک ہوتا جاتا ہے - پہلے قوت محرکہ کا انحصار اجناس پر تھا ، اب وہ پتھرول پر ہے - نتیجہ یہ کہ وہی مشینیں جو ایک طرف زمین کی پیداواروں میں اضافہ کر رہی ہیں ، دوسری طرف ان پیداواروں کے استعمال میں تخفیف کا سبب بن رہی ہیں ، اب تک جو زمینیں جانوروں کیلئے خوراک اُگا یا کرتی تھیں وہ بھی اب انسان کی غذا پیدا کرنے لگی ہیں اور مکا اور گھوہوں جیسی اشیاء کی مقدار رسد میں اسوجہ سے بھی بہت کچھ اضافہ ہوگیا ہے - ان کوناگوں اسباب کا نتیجہ یہ ہے کہ ایک طرف زرعی پیداواروں کی رسد میں غیر معمولی اضافہ ہوگیا ہے اور دوسری طرف اُن کی طلب میں کوئی نمایاں توسیع نہیں ہو رہی ہے - اسلئے اگر یہ دنیا کی کساد بازاری واقع نہ ہوتی ، تب بھی زرعی پیداواروں کی قیمتیں گرتیں ، لیکن اس کساد بازاری کی

وجہ سے یہ تنخیف اور زیادہ ہوگئی نے اور زراعت پھسہ طبقے کی قرضداری
اُسکے حق میں اور زیادہ گراہندار ہوگئی ہے -

(۶)

دنیا کی موجودہ کساد بازاری کے جو اسباب اب تک ہم نے یہاں کئے
ہیں انہیں سے کچھ تو طریق سرمایہ داری کی ماہیت میں مضمحل
ہیں اور کچھ اُس عظیم الشان خلل اندازی کا نتیجہ ہیں جو گزشتہ
جنگ کی بدولت قوموں کے معاشی اور سیاسی تعلقات میں واقع ہوئی
ہے - لیکن ایک مدت تک ان اسباب کا اثر دنیا کے زرعی اور قرضدار
ممالک تک محدود رہا اور ان ممالک میں بھی اُنکا اثر ہمیشہ یکساں
طور پر شدید نہیں رہا - بلکہ گزشتہ پندرہ سال کے عرصے میں بعض
بعض وقفے ایسے واقع ہوئے جبکہ کساد بازاری کے کاروبار میں خوب
چھل پھل رہی اور جنگ کی بدولت تجارت خارجہ کے جو انتظامات درہم
برہم ہو گئے تھے ، وہ بہت بڑی حد تک دوبارہ سدھر گئے اور یہ متسرس
ہرنے لگا کہ دنیا بہت جلد نہ صرف جنگ کے نقصانات کی تلافی کر لوگی
بلکہ معاشی ترقی کے ایسے اعلیٰ مدارج پر فائز ہو جائیگی جنکا جنگ سے
قبل وہم و گمان بھی نہ ہو سکتا تھا - ریاستہائے متحدہ اور فرانس
چونکہ ایک مدت تک کساد بازاری کے اثرات سے محفوظ تھے اسلئے ان
ممالک اور خاصکر ریاستہائے متحدہ میں یہ رجائیت سب سے زیادہ
نمایاں تھی - ریاستہائے متحدہ کی معاشی حالت میں جنگ کی بدولت
جو تغیر واقع ہوا ، اُسکا ذکر ہم اوپر کر چکے ہیں ، اب اُسی تغیر کے ایک
ذیلی نتیجے کی طرف ہمیں متوجہ ہونا ہے - ہمارا اشارہ سنہ ۱۹۲۸ع
اور سنہ ۱۹۲۹ع کی اُس عجیب و غریب گرم بازاری کی طرف ہے جو
ریاستہائے متحدہ کے صرافے میں واقع ہوئی اور جسکی وجہ سے یہ کساد بازاری

ایک تو عالمگیر بن گئی یعنی جو ممالک اُسوقت تک اسکے اثرات سے محفوظ تھے وہ بھی اسکی زد میں آگئے ، دوسرے خود یہ اثرات اور زیادہ شدید ہو گئے اور اُن کی اصلاح میں اور زیادہ الجھنیں پیدا ہو گئیں ۔

انگریزی زبان کے (Speculation) کے لفظ سے اکثر لوگ واقف ہیں ، اُردو میں اس کا ترجمہ ” تخمین ” کیا گیا ہے ۔ اب ایک ایسی سوسائٹی میں جس کی معاشی زندگی کی بنیاد سرمایہ داری کے طریقے پر ہو تخمین کے ذریعے سے ایک بہت ضروری معاشی کام انجام پاتا ہے : وہ یہ کہ بسا اوقات عارضی اسباب کے اثر سے یا عام خریداروں اور فروشندوں کے غلط اندازے کی وجہ سے اشیاء کی قیمتوں میں غیر معمولی کمی بیشی واقع ہونے لگتی ہے ۔ ایسی حالت میں بعض اشخاص ایسے آنکلتے ہیں جو اپنی خاص معلومات اور دیرپا تجربے کی بناء پر تغیرات قیمت کے عارضی اور دیر پا اسباب میں امتیاز اور بازار کی حالت کا صحیح اندازہ کر لیتے ہیں اور اپنی اِس واقفیت سے یوں نفع کساتے ہیں کہ جب بازار میں قیمتیں ناواجبی طور پر گرنے لگتی ہیں تو وہ خریدار بن جاتے ہیں اور جب قیمتیں ناواجبی طور پر چڑھنے لگتی ہیں تو وہ فروشندوں کی حیثیت اختیار کر لیتے ہیں ، اور اِس طور پر ارزاں خرید کر گراں فروخت کرنے سے جو نفع حاصل ہوتا ہے ، وہی ان کی محنت کا معاوضہ ہے ۔ اگرچہ یہ لوگ بہ ظاہر کوئی دولت نہیں پیدا کرتے بلکہ محض عوام کی ناواقفیت یا یوں کہئے کہ اپنی خاص واقفیت سے فائدہ اُٹھاتے ہیں تاہم اِس میں ذرا بھی شک نہیں کہ وہ ہماری موجودہ سرمایہ دارانہ تنظیم معیشت میں ایک بہت ضروری فرض انجام دیتے ہیں ، کیونکہ بازار میں اُن کے موجود ہونے سے اشیاء کی قیمتوں میں بار بار بڑے بڑے تغیرات نہیں

واقع ہونے پاتے اور قیمتوں کی کسی ہمیشی خاص خاص حدود کے اندر محدود رہتی ہے اور اُن سے متجاوز نہیں ہونے پاتی - معاشی کاروبار کے لئے قیمتوں کی یہ استقامت جسقدر منہد اور ضروری ہے ، اس کی تشریح کی یہاں چنداں ضرورت نہیں ہے - لیکن یہی تضحیم جو ہمارے نظام معیشت کے لئے اِس قدر ناگزیر ہے ، بعض اوقات اِس طور پر استعمال کیجاسکتی ہے کہ اُس سے بجائے فائدے کے نقصان پہنچنے لگے اور انتظام معیشت بجائے برقرار رہنے کے اور درہم برہم ہوجائے اور یہ صورت بالعموم اُس وقت واقع ہوتی ہے جبکہ عام لوگ جو بازار کے اصلی حالات سے تھپک طور پر واقف نہیں ہوتے ، تضحیم میں حصہ لینے لگتے ہیں ، یا تضحیم کے کاروبار کرنے والے واقف کار اشخاص بددیانتی سے کام لینے لگتے ہیں - بدقسمتی سے اِس قسم کی نامناسب اور ضرر رساں تضحیم کا ایک حیرتناک واقعہ سنہ ۱۹۲۹ع میں ریاستہائے متحدہ میں واقع ہوا - لیکن اُس کا اثر صرف اُسی ملک تک محدود نہیں رہا بلکہ تمام یورپ اور کم و بیش ساری دنیا میں اب تک اُس کے اثرات اپنا کام کر رہے ہیں یہ ہم معلوم کرچکے ہیں کہ جنگ عظیم سے قبل ریاستہائے متحدہ نسبتاً کم دولت مند اور بہ حیثیت مجموعی ایک قرضدار ملک تھا - اس کے برعکس مغربی یورپ کے ممالک نسبتاً زیادہ دولت مند اور بڑے سرمایہ دار تھے جنکا سرمایہ دنیا کے گوشے گوشے میں لگا ہوا تھا - جنگ کے بعد حالت بالکل بدل گئی اب ریاستہائے متحدہ کی حیثیت تو ایک بہت بڑے قرضخواہ ملک کی ہوگئی اور یورپ کے تمام ممالک اُس کے قرضدار بن گئے - مزید برآں جس اثناء میں اہل یورپ آپس میں مصروف پیکار تھے ، ریاستہائے متحدہ نے اپنی صنعت و حرفت کو خوب ترقی دی اور جہاں جہاں یورپ والوں کا

مال فروخت ہوتا تھا، وہاں ریاستہائے متحدہ کے قدم جملے لگے۔ جنگ کے بعد بھی یورپ والوں کی حالت تو چار سال کی خونریزی اور جان و مال کی تباہی سے بے حد پست ہو گئی تھی لیکن ریاستہائے متحدہ باوجود آخری زمانے میں شریک جنگ ہونے کے بہت خوشحال تھیں۔ ممالک یورپ اپنی شکستہ صنعتوں اور تباہ شدہ زراعت کو درست کرنے میں طرح طرح کی دقتوں محسوس کر رہے تھے اور خاصکر شکست خوردہ جرمنی تو کلبھتاً ریاستہائے متحدہ کے رحم و کرم پر زندگی بسر کر رہا تھا۔ اپنی شکستہ حالت کی اصلاح اور تاوان جنگ کی ادائیگی دونوں کے اٹھے وہ کثرت کے ساتھ قرضے لے رہا تھا اور ان قرضوں کا اکثر و بیشتر حصہ ریاستہائے متحدہ ہی سے آرہا تھا۔ برطانیہ عظمیٰ اگرچہ بہ حیثیت مجموعی قرضخواہ تھا لیکن وہ بھی ریاستہائے متحدہ کا قرضدار تھا۔ اُس کے اکثر و بیشتر بازار غیر ممالک اور خاصکر ریاستہائے متحدہ اور جاپان کے قبضے میں چلے گئے تھے اور ان بازاروں پر دوبارہ تسلط قائم کرنے میں اُسے گوناگوں مشکلات پیش آ رہی تھیں۔ فرانس کی مشکلات اگرچہ اِس قدر سخت نہ تھیں تاہم وہ بھی ریاستہائے متحدہ کا قرضدار تھا۔ مختصر یہ کہ یورپ کے اِن بڑے بڑے ممالک کی تباہ حالی اور ساتھ ہی اپنی معاشی حالت کی غیر معمولی ترقی کو دیکھکر اہل امریکہ کو اپنی کامیابی پر گھمبند نہیں تو کم از کم یہ خیال ضرور پیدا ہو گیا تھا کہ اعلیٰ معیارِ زندگی حاصل کرنے کا ایسا گُر ان کے ہاتھ لگ گیا ہے جو دوسری قوموں کو نصیب نہیں اور قدرت اُن کے حوالے پر کچھ ایسی مہربان ہے کہ وہ جس کام میں ہاتھ ڈالنے میں، انہیں توقعات سے زیادہ کامیابی نصیب ہوتی ہے۔ غرض رجائیت کی ایک لہر تھی جو اِس ملک میں دوڑ گئی تھی اور اُس کے آثار

معاشی زندگی کے اکثر و بیشتر شعبوں میں نمایاں تھے - انہوں شعبوں میں سے ایک شعبہ Stock exchange یعنی صرافے کے کاروبار کا ہے - چنانچہ اس پر بھی گرد و پیش کے حالات کا اثر پونا شروع ہوا - لوگ نہایت اشتیاق کے ساتھ کمپنیوں کے حصے خریدنے لگے اور ان حصوں کی قیمتیں فوراً چڑھلی شروع ہوئیں - محض اس امید پر کہ مال خوب فروخت ہوگا ، کاروبار فروغ پائیں گے اور کارخانے نفع کمائیں گے ، لوگ ان گوناگوں قسم کے حصص اور تمسکات کی بڑے بڑے قیمتیں دینے لگے اور جسقدر خریداروں کا یہ اشتیاق بڑھا ، اسی قدر قیمتوں میں اضافہ ہونے لگا - جب لوگوں نے دیکھا کہ وہ بغیر کسی جد و جہد کے روز بروز زیادہ دولت مند بنتے چلے جا رہے ہیں تو فطرتی طور پر اُن کے قمار بازی کے رجحان کو اور تحریک ہوئی اور اہل امریکہ نے عقل کو بالائے طاق رکھ کر ، آنکھیں بند کر کے ایسا جوا کھیلنا شروع کیا جس کی تاریخ عالم میں کہیں نظیر نہیں ملتی - بیس بیس فیصدی شرح سود پر قرض لے لیکر لوگ ایسے کارخانوں کے حصے خریدنے لگے جن کا ابھی کوئی وجود بھی نہ تھا ، اور یہ محض اس امید پر کہ یہ کارخانے جب قائم ہوجائیں گے تو اُن کا مال خوب بکے گا اور انہوں خوب منافع حاصل ہوگا - امریکہ میں بینک کاری کا نہایت عمدہ انتظام قائم تھا تاکہ کاروباری اغراض کے لئے قرضے کے لین دین میں سہولت ہو - لیکن یہی سہولت اِس زمانے میں جبکہ ملک بھر میں تخمین اور قمار بازی کی وبا پھیلی ہوئی تھی ، ملک کے حق میں بہت خطرناک ثابت ہوئی - ہر شخص کا حقیقی پس انداز تو جو تھا وہی قائم رہا لیکن اُس کے قابل فروخت تمسکات کی قیمتیں روز بروز بلکہ لمحہ بہ لمحہ بڑے بڑے تھیں اور ان بڑھتی ہوئی مالیت کے تمسکات کی ضمانت پر وہ

اپنے بنک سے مزید قرض لینا اور اس رقم سے مزید تمسکات خریدتا تھا۔ لوگوں کو یوں راتوں رات دولت مند بننا دیکھ کر بہت سے اشخاص جو یورپ کے حاجتمند ممالک کو قرضے دے رہے تھے، اب اپنی رقموں خود ملک کے اندر تمسکات کی خرید و فروخت میں لگانے لگے اور سابقہ قرضے واپس طلب کرنے لگے۔ یہی نہیں بلکہ خود ممالک یورپ کے دولت مند اشخاص بھی ایک حد تک اس وبا سے اثر پذیر ہوئے اور انہوں نے بھی دولت مند بننے کی اس سہل ترکیب سے فائدہ اٹھانے کے لئے اپنی رقموں بجائے اپنے ملک کی شکستہ حالت کی اصلاح میں لگانے کے کثرت سے امریکہ روانہ کیں اور اس طرز پر یہ جنوں پھیلنے پھیلنے تمام بڑے بڑے سرمایہ دار ممالک پر حاوی ہو گیا اور ایک اچھا خاصہ مذاق طریق سرمایہ داری کے مخالفین کے ہاتھ آ گیا۔

بصر اٹلانٹک کے ایک جانب تو تخمین کی یہ گرم بازاری تھی اور لوگ یوں لمتحہ بہ لمتحہ دولت مند بنتے چلے جا رہے تھے لیکن اسی کی دوسری جانب یورپ اور خاص کر جرمنی میں حالات بد سے بدتر ہو رہی تھی۔ جنگ اور شکست کے مصائب کو رفع کرنے اور اپنی سابقہ معاشی حالت پر لوٹنے میں جرمنی نے جو ہمت اور مستعدی دکھائی وہ بلا شبہ ہماری تعریف کی مستحق ہے لیکن ساتھ ہی یہ بات یاد رکھنے کے قابل ہے کہ یہ ساری جد و جہد قرض لی ہوئی رقموں پر منحصر تھی حتیٰ کہ فاتح متحدین اپنے شکست خوردہ دشمن سے اب تک جس قدر تاوان جنگ وصول کرسکے وہ بجز آخری دو ایک قسطوں کے سب کا سب انہی نام نہاد فاتحین سے قرض لے لے کر ادا ہوا ہے، گویا یوں سمجھئے کہ ادھر فاتحین نے اپنی رقمیں ایک جیب سے دوسری جیب میں منتقل کر دیں اور ادھر جرمنی کا تاوان جنگ ادا ہو گیا۔ اس کے علاوہ

جرمنی نے اپنی صنعت و حرفت کو درست کرنے اور اُن میں دوبارہ جان ڈالنے کے لئے جو کثیر رقمیں قرض لیں، وہ علیحدہ ہیں - مختصر یہ کہ جنگ کے بعد دس سال کے اندر اندر وسط یورپ میں جو دوبارہ معاشی ہلچل پیدا ہوگئی تھی وہ سراسر قرض لی ہوئی رقموں کے بل بوتے پر قائم اور اُنہی پر جاری تھی، اور ان رقموں کا اکثر و بیشتر حصہ صرف ریاستہائے متحدہ سے حاصل کیا ہوا تھا - اب جو امریکہ میں تخمین کی وبا پھیلی تو قرضوں کا یہ سلسلہ بند ہو گیا - پچھلے قرضے نہایت شدت کے ساتھ واپس طلب کئے جانے لگے اور خود یورپ والوں کا سرمایہ بھی امریکہ ہی کی طرف جانے لگا - جنگ کی بدولت زر کے معاملات اور بینک کاری کے انتظامات میں جو سخت بدنظمی پیدا ہوگئی تھی، وہ کئی سال کی پریشانی اور بڑی دقتوں کے بعد اب رفع ہوئی تھی اور معمولی حالات رفتہ رفتہ دوبارہ عود کر رہے تھے - لیکن یورپ کے مرکزی بینکوں سے یکایک کثیر رقمیں باہر نکالنے لگیں تو صورت حال پھر خطرناک ہوگئی - اپنے اپنے ذخیروں کو بچانے کے لئے ان بینکوں نے سود کی شرحوں میں اضافہ کرنا شروع کیا، تاکہ لوگ اپنی رقمیں واپس نہ طلب کریں بلکہ اعلیٰ شرح سود کے لالچ میں اُنہیں کے ہاں رکھنے چھوڑیں - اس ترکیب سے اصل مقصد تو حاصل نہیں ہوا، کیونکہ رقمیں برابر نکلتی ہی رہیں، لیکن پھدایہں دولت کے کاروبار میں سخت رکاوٹ پھس آنے لگی - سود کی شرح بڑھنے سے مصارف پھدایہں بڑھنے لگے اور کارخانوں کے لئے نفع کمانے کا امکان روز بروز کم ہونے لگا - جو کاروبار مشکل سے چل رہے تھے وہ بند ہونے شروع ہوئے؛ اور جو نسبتاً اچھی حالت میں تھے اُن کی حالت خراب ہونے لگی اور اس طور پر یورپ میں کساد بازاری کا دور شروع ہوا - لیکن امریکہ میں جب تک لوگ مجنونانہ طور پر حصص

کی خرید و فروخت میں مشغول رہے، انہیں یہ محسوس نہیں ہوا کہ کیونکر دوسرے ممالک کی بھلائی اور برائی کے ساتھ خود اُن کی بھلائی اور برائی وابستہ ہے، بلکہ وہ اس دلخوش کن خیال میں مست رہے کہ دوسرے ممالک کی تباہی کا اُن پر کوئی اثر نہیں پڑ سکتا ” جب تک مناسب معلوم ہوا ہم نے یورپ والوں کو قرض دیا - اب جو خود اپنے ہی ملک میں نفع کمانے کا ایسا زرین موقع پیدا ہو گیا ہے تو کوئی وجہ نہیں کہ ہم اپنا سرمایہ اسی طرح باہر روانہ کرتے رہیں یا اپنے قرضداروں سے پھچلے قرضے واپس نہ طلب کریں - اگر یورپ والے تباہ ہیں تو وہ اپنے کثرت کا خمیازہ بھگت رہے ہیں، اور اگر ہم خوشحال ہیں تو یہ ہماری عقلمندی یا شاید خدا کی غیر معمولی عنایت کا نتیجہ ہے ” یہ ہے خلاصہ اُس طرز کا جو سنہ ۱۹۲۹ع تک اہل امریکہ نے دوسرے تمام ممالک اور خاص کر اہل یورپ کے ساتھ اختیار کر رکھا تھا - اخلاقی نقطہ نظر سے اُس کی پسندیدگی یا غور پسندیدگی سے ہمیں کوئی سروکار نہیں لیکن واقفیت کے نقطہ نظر سے ہم یہ ضرور کہہ سکتے ہیں کہ یہ طرز عمل اصل صورت حال کے سراسر منافی تھا - کیونکہ اُس کی بدولت نہ صرف یورپ اور دنیا کے دوسرے ممالک کی مشکلات میں اضافہ ہو گیا بلکہ خود اہل امریکہ سخت مصیبت میں مبتلا ہو گئے - ۲۴ اکتوبر سنہ ۱۹۲۹ع کو تمسکات کی خرید و فروخت کی گرم بازاری کا خاتمہ ہو گیا - جو لوگ راتوں رات دولت مند بن رہے تھے وہ اب اُن واحد میں دیوالیہ ہو گئے - جن کاغذ کے پرزوں پر لوگ اپنی دولت مندی کی عمارت تعمیر کر رہے تھے، وہ اب کورڑیوں کے مول بکنے لگے - جن بلکوں نے انہیں پرزوں کی ضمانت پر اپنے گاہکوں کو اُس احمقانہ تخمینوں میں قسمت آزمائی کرنے کے لئے قرضے دئے تھے، وہ اب کاروبار

بلد کرنے پر مجبور ہو گئے - کسی کو دوسرے کا اعتبار نہیں رہا - جو کارخانے زیر تعمیر تھے ، وہ ادھر رہے ، وہ گئے اور جو مکمل ہو گئے تھے وہ اب سرمایہ نہ ملنے کی وجہ سے جاری نہ رہ سکتے تھے - بھکاریوں کی تعداد میں روز بروز اضافہ ہونے لگا اور اس اضافہ کے ساتھ ساتھ کساد بازاری کا دائرہ اور زیادہ وسیع ہونے لگا - حتیٰ کہ اب دنیا کا شاید ہی کوئی خطہ ایسا موجودہ ہو جو دنیا کی اس کساد بازاری کے مایوس کن اثرات سے پورے طور پر محفوظ سمجھا جاسکے - برٹش ایسوسی ایشن کے ایک حالیہ اجلاس میں اپنے خطبہٴ صدارت کے دوران میں سر آلفرڈ ایونگ نے بڑی سچی بات کہی ہے - وہ فرماتے ہیں : -

“The command of nature has been put into man's hand before he knows how to command himself”

*

دنیا کی موجودہ معاشی مشکلات کی شاید ہی اس سے بہتر کوئی

توجیہ ہو سکے -

ہندوستان کے شمال مغربی سرحد کا

سائنٹفک مسئلہ

(از مسٹر بشیش پرشاد ایم - اے)

ملک کی حفاظت کا سوال ایک اہم سوال ہے ، اسلئے ہر حکومت کا یہ فرض ہوتا ہے کہ اپنے ملک کی سرحد پر نظر رکھے اور اسکو خوب مضبوط رکھنے کا انتظام کرے ، اس کام کے لئے یہ ضروری ہے کہ سرحد ایسی قائم کی جائے کہ اسکی جغرافیائی حیثیت (پہاڑ اور دریا وغیرہ) کے ذریعہ دو ملکوں کا فرق صاف صاف ظاہر ہو جائے - پہاڑ یا دریا دو ملکوں کو صرف الگ ہی نہیں کر دیتے بلکہ ملک کی حفاظت کے لئے بھی کار آمد ثابت ہوتے ہیں - اونچے اونچے پہاڑ دشمنوں کی مداخلت کو روکتے ہیں اور ملک کی فوج کو یہ موقع دیتے ہیں کہ آسانی سے اپنی سہولت کے مطابق دشمنوں کا مقابلہ کر سکے - اگر کہیں ہمالیہ کا سا برف آلود پہاڑوں کا سلسلہ موجود ہو تو باہر سے دشمنوں کا آنا تقریباً نا ممکن ہے ، ہمارے ملک کی سرحد قدرت نے خود ہی مقرر کر دی ہے - دکھن ، پچھم اور پورب کے بڑے حصے سمندر سے گھرے ہوئے ہیں اور اسکے خشکی کے راستوں کا فہر ممالک سے کوئی تعلق نہیں ہے - شمال میں پامہر سے لیکر پورب کی طرف تقریباً پلندرا سے مہل لانبی آسام کی پہاڑیوں تک برف سے ڈھکی ہوئی اونچی ہمالیہ کی دیوار ہے جو سنتری کی طرح باہر سے آنے والے دشمنوں کو روکے ہوئے ہے - اس دیوار میں کہیں کہیں درے ہیں ، لیکن چونکہ برف سے ڈھکے ہوئے ہیں اسلئے فوجی نقل و حرکت کے لئے کسی طرح موزوں نہیں ہیں -

یہ پہاڑوں کا سلسلہ شمال مغرب اور شمال مشرق میں نیچا ہو جاتا ہے اور چھوٹی نیچھی پہاڑیاں ہی نظر آتی ہیں - ان پہاڑیوں کے بیچ میں کافی راستے ہیں جنکے ذریعہ صرف سیاح ہی نہیں بلکہ فوج بھی آسانی سے آجا سکتی ہے ' اسلئے جتھے حملے وسط ایشیا سے ہمارے ملک پر ہوئے ہوں ' اسی شمال مغرب کے کوہستانی راستے سے ہوئے ہیں - یہ سارا راستہ تقریباً تیرہ سو میل لمبا ہے اور شمال میں گلگت سے لیکر جنوب میں سمندر تک چلا جاتا ہے - اسکے شمالی حصے میں پہاڑ اونچے اور درے کم ہیں اور جنوبی حصے میں چھوٹی پہاڑیوں پر رتیلی بے آب زمین ہے ' صرف وسط حصے میں کچھ ایسے درے ہیں جنکے ذریعہ باہر سے دشمن آسکتے ہیں اور اسی کا ہمیشہ اندیشہ رہتا ہے - اگر یہ راستے نہ ہوتے تو سرحد اور اسکی حفاظت کا سوال اتنا اہم اور پیچیدہ نہ ہوتا -

فتح پنجاب کے بعد حکومت برطانیہ کے سامنے بھی یہ مسئلہ آیا ' کھونکہ اب دریائے سندھ کے مغرب میں پیشاور ' کوہات اور بنو وغیرہ مقامات اسکے زیر اثر آگئے تھے ' دریائے سندھ کی گھاٹی کی مسطح زمینوں پر جب انگریزی اقتدار قائم ہوگیا تو شمال مغربی پہاڑیاں ہی ملک کی سرحد بنیں ' کچھ جنوب میں سندھ کا صوبہ پہلے ہی قبضے میں آگیا تھا - اور وہاں کے انگریز حکام مغرب میں کوہستانی او رتیلی زمینوں پر رہنے والی بلوچی قوموں پر اپنا اقتدار قائم کرنے کی تدبیریں کر رہے تھے اور اسطرح انہیں وہاں کی جغرافیائی حالت سے اچھی خاصی واقفیت ہوگئی تھی - بلوچی ' مرٹی ' بفتی وغیرہ جگہوں پر آسانی سے کامیابی حاصل کرلیئے سے ان حکام کو یقین ہوگیا کہ آگے بڑھنے میں زیادہ دشواریاں حائل نہ ہونگی چنانچہ وہ افغانستان کی سرحد تک بڑھنے کے لئے حکومت برطانیہ پر زور دینے لگے ' لیکن پنجاب کے حکام

کو اس حد تک خرد اعتمادی نہ تھی اور حالات کے مختلف ہونے کے باعث شروع میں وہ پتھان قوموں سے کوئی تعلق رکھنا نہیں چاہتے تھے ، قدر کے کچھہ زمانے کے بعد تک یہ حالت قائم رہی ۔

اسی زمانے میں وسط ایشیا میں روسی ممالکت کی ترقی بہت تیزی سے ہو رہی تھی اور ہر سال ایک نہ ایک خرد مختار سلطنت اسکی فتوحات کا شکار ہو رہی تھی ۔ سمرقند ، تاشقند اور بخارا (۱۶۶۸ع) اسکے مطیع ہو گئے تھے اور وہ خرو اور جنوب مغرب میں مرور کی طرف بڑھ رہا تھا ۔ مرور پر روس کا اثر ہوجانے سے افغانستان کے لئے خطرہ تھا اور ساتھ ہی ہندوستان پر بھی روسی حملے کا امکان تھا ۔ روس کی ممالکت آہستہ آہستہ افغانستان کی طرف وسیع ہو رہی تھی اور اسکا زیادہ زور اس ملک کے شمال مغربی گوشے پر تھا ۔ حکومت روس نے ، فوج اور سامان حرب لیجانے کے لئے ریل تیار کر لی اور یہ لائین افغانستان کی سرحد کھٹورف بڑھتی آرہی تھی ، ایسی حالت میں امپور افغانستان خوف زدہ ہوا اور ہندوستان کی سرکار برطانیہ بھی اس طرح کے حملے کے امکان کا اندیشہ کرنے لگی ۔

اندیشے کے لئے کافی وجوہ تھے ، پہلے زمانے میں جتنے حملہ آور وسط ایشیا سے اس ملک میں آئے تھے وہ افغانستان ہو کر اور خہبر یا بولن کے دروں سے گزر کر یہاں پہنچتے تھے لیکن افغانستان میں ہر طرف آسان راستہ نہ تھا ، کوہ ہندو کش ، مشرق میں پامپور سے لیکر مغرب میں ہرات تک پھیلا ہوا ہے اور شمال سے آنے والے دشمنوں کو روک سکتا ہے ، یا وجود اسکے کہ دروں کی تعداد کم نہیں ہے تاہم اس پہاڑ کو طے کرنا ہر فوج کے لئے دشوار ہے ، کیونکہ یہ درے ہمیشہ برف سے ڈھکے رہتے ہیں اور اونچے بھی ہیں ، صرف شمال مغرب میں پہاڑ کے نیچے ہوجانے

سے اور دریاؤں کی گھاٹیوں کے باعث راستہ ملجانا ممکن ہے - اس لئے روسی افواج کے لئے اگر اس کا مقصد کابل یا ہندوستان پر حملہ کرنا تھا تو صرف ایک ہی راستہ باقی رہ گیا تھا وہ کشمیری اور ہرات کے پاس سے تھا ' ہرات سے قندھار ہو کر بولن تک ' یا غزنی اور کابل ہو کر خیبر پر دھاوا بولنا کوئی مشکل بات نہ تھی - اس لئے ہرات کی طرف سے روسی مملکت کے بڑھنے سے حکومت ہند کا خائف ہونا قدرتی تھا - اس وقت کو دور کرنے اور دشمن کے آنے کا خوف ہٹانے کے لئے انیسویں صدی عیسوی میں کئی برسوں تک ایک نئی حکمت عملی سے کام لیا گیا جو سرحدی مسئلہ کی سائنٹفک پالیسی کے نام سے مشہور ہے -

لارنس کے وائسرائے ہونے سے تقریباً آٹھ برس قبل سندھ کے حاکم جیکب نے اس مسئلہ پر غور کیا تھا ' اس کی رائے یہ تھی کہ " اپنی سرحد کے اندر کسی دوسری یورورپین طاقت سے جنگ کرنے میں ہمارے شہرت میں فرق آئیگا ' کیونکہ ہم اپنی پوری طاقت کو کام میں نہ لاسکیں گے ' اگرچہ وہی طاقت باہر نکل کر لڑنے سے فتح کے لئے کافی ہوگی..... ہندوستان پر شمال مغرب سے حملہ کرنے کے لئے صرف دو راستے ہیں ' یعنی خیبر اور بولن کے دروں سے ہو کر ' ہمارے قلعے اور چوکھاں ان تمام دروں کے اُس طرف واقع ہیں ' خیبر کے پاس پشاور میں اور بولن کی طرف جیکب آباد میں ' اور پشاور میں رہ کر درے پر ہم اپنی نظر رکھ سکتے ہیں لیکن اپنی حفاظت کے لئے جیکب آباد سے ہمیں آگے بڑھنا ہی پویگا..... اس کے لئے پہلی ضرورت تو یہ تھی کہ ہم کویتہ پر قبضہ جمائیں اور درۂ بولن تک دھل ' اور وہاں سے کویتہ تک ایک اچھی سڑک بنائیں - خیبر اور بلوچستان میں

تھام کر کے افغانیوں کو روپیہ دیں اور امن کے ساتھ ہرات پر قبضہ کریں ؛ کویتہ میں اچھی چھاوٹی ہونے سے اور ہرات کے قلعہ میں بیس ہزار سپاہی رکھ کر ہم صرف بولن کے راستے ہی کو نہ بلد کر لینگے بلکہ ممکن ہے کہ خیبر کی طرف جاتے ہوئے دشمن کی فوج پر حملہ بھی کرسکیں ، اس حالت میں ہندوستان پر ہمارا کامل قبضہ ہوسکے گا ۔ [۱]

اس نئی حکمت عملی کا جو آگے چل کر سرحد کی سائٹنگ پالیسی کے نام سے مشہور ہوئی یہیں سے آغاز ہوتا ہے - چیکنب نے سنہ ۱۸۵۶ع میں کیننگ سے اس پر عمل درآمد کی استدعا بھی کی لیکن اُس زمانے میں اسکا کوئی نتیجہ برآمد نہیں ہوا ، کیونکہ لارڈ کیننگ نے اسے قبول نہیں کیا ، تاہم یہ خیال قائم رہا اور آگے چل کر اس پر عملدرآمد بھی ہوا - چیکنب اور اس کے دوسرے ہمنگھالوں کی یہ خواہش تھی کہ کویتہ میں چھاوٹی ہوجائے جس سے حفاظت کے نقطہ خیال سے ہندوستان کی سرحد چھوٹی چھوٹی پہاڑیوں سے آگے شمال مغرب تک پہنچ جائے ، کویتہ پر قبضہ ہوجانے سے قندھار پر بھی اثر ہوسکتا تھا اور ہرات کی طرف سے درس کے امکانی حملوں کو کامیابی کے ساتھ روکا جاسکتا تھا ۔

کچھہ زمانے کے بعد لارڈ الگن کی وفات پر بارٹل فریرے نے نئے وائسرائے کے غور کے لئے ایک چٹھی بھیجی جس میں انہوں نے نئے اصول پر عملدرآمد کرنے کے لئے لکھا ، لیکن اتناق سے لارنس تازہ حکمران ہوکر آیا اور وہ اس نئے اصول کا سخت مخالف تھا ؛ لارنس کی حکمت

Lewis Pelly, "Suggestions towards the Permanent—[1] Defence of N. W. Frontier of India"—Views of Gen : John Jacob, pp. 345—354.

عملی ناکامیوں کے لیے عملی [۱] کہی جاتی ہے ، اس کا خہال تھا کہ روسی فوج اس ملک پر کبھی حملہ نہیں کر سکتی ہے کیونکہ راستے میں افغان لوگ اس کی مزاحمت کریں گے اور اگر بدقسمتی سے وہ ہماری سرحد تک پہنچ بھی گئی تو دریائے سندھ کے ساحل پر اس کا مقابلہ کیا جاسکتا ہے ، وہ بھی دریائے سندھ کو ہندوستان کی قدرتی سرحد ماننا تھا اور اس کے کنارے قلعہ بڈاکر دشمن کو روکنا چاہتا تھا اسی کے ساتھ وہ امیر کابل سے درستی رکھنے کا مرید تھا ، لیکن اس کو جنگی امداد دینے اور ملک میں ایک مضبوط حکومت قائم کرنے کا موقع دینے کا قائل نہ تھا ۔ اس کے زمانہ حکومت میں اس امر کی کوئی امید نہ تھی کہ اس نئی حکمت عملی کے مطابق کوئی کام ہو سکے گا ، اور سنہ ۱۸۶۸ء سے قبل روس کا ، اتنا خطرہ بھی نہ تھا ۔ دوسری بات لارنس ہی کے زمانے میں (۱۸۶۱ء) سر ہنری گرین نے بھی چیف کی طرح کویتہ پر قبضہ کر لینے کی تجویز کی اور چاہا کہ وہاں تک ریل بن جائے ، اس تجویز سے بمبئی کا گورنر سر بارٹل فریرے بھی متفق تھا ، اب سیاسی حالات میں تبدیلی پیدا ہوجانے سے گرین کے بہانے میں بہت کچھ صداقت نظر آنے لگی ، سلطنت روس میں بہت وسعت پیدا ہو گئی تھی اور سنہ ۱۸۶۵ء میں تاشقند پر بھی اس کا قبضہ ہوجانے سے اس طرف سے خطرہ بھی بڑھ گیا تھا ، لیکن لارنس نے گرین کی تجویز کو منظور نہیں کیا ، وائسرائے کی کونسل کے دوسرے ممبر بھی آگے بڑھنے کے خلاف تھے اسلئے اس مرتبہ بھی سائنٹفک سرحد کی حکمت عملی کوئی جامہ نہ اختیار کر سکی ۔

اس مقصد کی ایک تیسری تجویز ۲۰ جولائی سنہ ۱۸۶۸ء کے ایک خط کے ذریعہ سر ہلری رالسن نے ہندوستان کے سکریٹری آف اسٹیٹ کی خدمت میں پیش کی، جس کی ایک نقل غور کرنے کے لئے حکومت ہند کے پاس بھی آئی [۱]۔ اس سے قبل افغانستان میں تخت کے لئے خانہ جنگی شروع ہو گئی تھی اور شہر علی اور اس کے بھائیوں نے حکومت ہند سے اپنے اپنے لئے مدد چاہی، لیکن لارنس نے کسی کو مدد نہ دی اور جو کوئی بھی کچھہ زمانے کے لئے کابل کا حکمران ہو جاتا تھا اُس کو وہ امیر تسلیم کر لیتی تھی اس سے اس کا یہ مطلب تھا کہ افغانستان کے چھوٹے چھوٹے امیر اور وہاں کی رعایا سے دوستی قائم رکھے اور وہاں کے خانگی چھوٹوں سے سروکار نہ رکھے، یہ حکمت عملی اُس ملک اور اُس زمانے کے حالات کے اعتبار سے اچھی تھی لیکن اس سے ایک نقصان بھی تھا افغانستان روز بروز کمزور ہوتا جا رہا تھا جس سے وہ دوس کے اقدام کو روکنے کے ناقابل ہوتا جاتا تھا، اس سے تو ہر فریق متفق تھا کہ افغانستان سے دوستی اور اس کی طابقت ہی دوس کے مقابلے سے ہندوستان کو بچا سکتی ہے، فرق صرف اس قدر تھا کہ لارنس وغیرہ وہاں کی سیاست میں مداخلت کرنے بغیر دوستی چاہتے تھے اور دوسرا فریق اپنے مطیع دوست کو تخت پر بٹھاتا کر مالی اور جنگی امداد دیکر امیر کو اپنے ہاتھ میں لہذا چاہتا تھا تاکہ دوس سے مقابلہ کرنے میں کبھی کابل کی طرف سے کوئی شبہ باقی نہ رہے۔ رالسن نے اپنی چٹھی میں لارنس کی حکمت عملی کی خامیوں کو دکھا کر لکھا تھا کہ شہر علی کو مدد دیکر اُسے کابل میں

Letter to Government of India from Political Secretary—[1]
dated 21st August, 1868 (Afghanistan correspondence, 2190-1878
p. 31.)

مطمئن کر دینا چاہے ” کیونکہ کابل میں اقتدار حاصل کرنا ہمارے لئے بہت ضروری ہے جس سے ہم روس کا وہ راستہ بند کر سکتے ہیں“ اس کے ساتھ ہی اس نے یہ بھی دکھایا کہ ترکی اور یورپی مسایل کی وجہ سے ہمیشہ یہ خطرہ ہے کہ روس، برتھس حکومت کو ایشیا میں تلگ کرے اس کا یہ بوی قیاس تھا کہ روس جلد ہی ہرات کو اپنے اقتدار میں لے لیتے ہیں کامیاب ہو جائے گا اور اگر ہرات پر روس کا اقتدار ہو گیا، تو اس کی قوت وسط ایشیا میں مضبوط ہو جائیگی۔ رالنسن نے لکھا کہ ہرات، ہندوستان کی کلید کہا جاتا ہے اور وسط ایشیا میں اس کی حیثیت حربی نقطہ نظر سے بہت اہم ہے، دراصل یہ کہنا غلط نہ ہوگا کہ اگر روس پوری طرح ہرات میں اپنا قدم جما لے اور ایک طرف مشہد اور استراباک سے دوسری طرف مرو ہوتے ہوئے خپوا سے تیسری طرف بخارا اور تاشقند سے اس کے آمد و رفت کا معقول سلسلہ تعلق ہو جائے تو ایشیا کی تمام فوجیں مل کر اسکو ہتائے میں ناکامیاب دھینگی اور پھر اگر وہ شرارت ہی پر آمادہ ہو جائے اور انگلستان کی دشمنی ہی اسکے اُس مقام پر قابض ہوجانے کا سبب ہو، تو اس کے پاس ہمیں نقصان پہنچانے کا سامان ہوگا کیونکہ ہرات پر بے روک توک قبضہ ہو جانے سے فارس اور افغانستان کی پوری جنگی طاقت اس کے زیر اثر ہو جائیگی آخر میں رالنسن نے اس دقت سے بچنے کی تدبیر بتائی ہے وہ یہ ہے کہ پہلے فارس سے حکومت برطانیہ دوستی کرے اور وہاں اپنا سفیر رکھ کر روس کے اثر کو زائل کرے، دوسرے شہر عامی کی حیثیت مضبوط کی جائے جس سے کابل میں برطانیہ اثر مضبوط ہو جائے، تیسرے لاہور سے پشاور تک اور دوسری چھاونیوں تک ریل بنائی جائے اور چوتھے کویتہ میں ایک مضبوط قلع اور چھاونی بنائی جائے لیکن

اگر اس سے شیر علی یا افغن لوگ خوش ہوں تو کوئی فائدہ نہ ہوگا -

رائسن اور اس حکمت عملی کے دوسرے حمایتی کریگہ لہلے پر زیادہ زور دے رہے تھے، اگرچہ ان کی نظر ہرات اور قندھار پر بھی تھی۔ ان لوگوں کا خیال تھا کہ سرحدی پہاڑیوں کے اسطرف رہنے سے دشمن کو دروں کے داخلی رخ پر قبضہ کر لہلے اور افغانی جرگوں پر اپنا اثر ڈالنے کا موقع مل جائیگا اور اس وقت حملوں کا روکنا آسان نہ ہوگا، پھر اگر ایک بار دشمن ملک کے اندر آجائیگا تو ہندوستان کی غہر مطمئن رعایا میں بد امنی پھیل جانا اور دشمن کی حیثیت کا مضبوط ہوجانا مشکل نہ ہوگا۔ دوسرے نپولین کے وقت سے فن حرب نے اسقدر ترقی کر لی تھی کہ پہاڑیوں کی روک اب روک نہیں سمجھی جاتی، اسلئے یہ ضروری تھا کہ پہاڑیوں کے اس پار دروں کے دوسرے رخ کے باہر برطانوی چھاؤنہاں رہیں اور دشمن کا ملک کے باہر ہی مقابلہ کیا جائے اس کے ساتھ وہ لوگ افغانستان کے ساتھ گاڑھی دوستی کے مؤند تھے جس سے موقع پر اس ملک کے قلعوں اور سرحد کی حفاظت کا معقول انتظام ہو سکے، اس کام کے لئے وہ کابل میں انگریزی سفیر رکھنا چاہتے تھے اور ہرات وغیرہ سرحدی شہروں میں ایسے افسر چاہتے تھے جو اس متحکمہ کی خبروں سے حکومت ہند کو مطلع کرتے رہیں۔ لیکن لارنس کے زمانے میں اور اس کے بعد آنے والے دو وائسراؤں کے زمانہ حکومت میں ان کی تجویزوں پر عملدرآمد ہونا ناممکن تھا کیونکہ وہ سب غیر جانبداری کے مؤید تھے۔

انگلستان میں کنسرویٹو پارٹی کے دسر اقتدار ہونے پر قزرائے وزیر اعظم ہوا اور ترکی میں روس کے مظالم کے باعث مشرق قریب

کے مسئلے کا آغاز ہوا، وزیر اعظم نے روس کی دفعہ مخالفت کے لئے ہندوستان سے فوج لانے کی دھمکی دی اور روس نے بھی وسط ایشیا میں حکومت برطانیہ کو زک دینا چاہا اس پر حکومت برطانیہ نے افغانستان کی جانب نئی حکمت عملی پر عملدر آمد کرنا چاہا، تاکہ امپیر کابل پورے طور پر ہندوستان کے زیر اقتدار آجائے اور روس کا فریب اُس پر نہ چل سکے، ادھر اتنے دنوں میں وسط ایشیا میں روسی مملکت بھی وسیع ہوگئی تھی، سنہ ۱۸۷۳ع میں خجوا پر اُس کا قبضہ ہوگیا تھا اور اب مرور پر وہ دانت لگائے ہوئے تھا، تاشقند کا روسی گورنر جنرل کاف، میں امپیر شیر علی سے خط و کتابت کر رہا تھا اور اُس کو دوستی اور امداد کا یقین دلا رہا تھا، ایسے زمانے میں فتح اور شاہنشاہیت کے خیالات سے لبریز لارڈ لٹن واٹسراے ہو کر آیا، چلتے وقت حکومت برطانیہ نے اُس کو ہدایت کی تھی کہ وہ امپیر سے کابل میں انگریزی سفیر رکھے، پر زور دے اور روس کے خلاف امداد کرنے کا اُس سے وعدہ کرے - لٹن خود بھی یہی چاہتا تھا اور صرف اتنا ہی نہیں بلکہ وہ روس کو روکنے کے لئے افغانستان کو پوری طرح برتھس حکومت کے قبضے میں رکھنا چاہتا تھا، اس نے سائنٹفک سرحد کی حکمت عملی کو از سر نو اُتھایا اور اپنے خیالات اور عمل سے اس کو ایک نئی اور مکمل صورت دیدی جس کا نتیجہ یہ ہوا کہ امپیر کابل سے ایک بیکار سی جنگ ہوئی لیکن ہندوستان کی سرحد کچھ بڑھ گئی -

لٹن نے آتے ہی کویتہ پر قبضہ کر لیا اور سڑک بنانے کی اجازت دی اس طرح تقدیم کی پالیسی میں پہلا قدم بڑھایا گیا، جب تجلوب میں حیثیت مضبوط ہوگئی تو اُس نے شیر علی سے کابل میں سفیر رکھنے پر دباؤ ڈالا - لیکن امپیر نے اسے قبول نہیں کیا - ادھر روس کا سفیر اسٹالٹیفاف

کابل آیا اور شہر علی نے اس کا خیر مقدم بھی کیا ، اس واقعہ سے لکن کے جسم میں آگ لگ گئی اور اُس نے یہ عہد کیا کہ یا تو وہ امہر کو اپنی خواہش کے مطابق دبا ہی ایدگا یا اس کو نیست و نابود کر ڈالے گا ۔ اس لئے اس نے زبردستی ایک سفہر کو کابل بھیجنا چاہا اور یہ تہیہ کیا کہ اگر اس کو امیر راستے میں روکے گا تو لڑائی چھیڑ دیجائگی ، اس مضمون کا ایک خط ۳ اگست سنہ ۱۸۷۸ع کو اس نے وزیر ہند کینبرگ کے نام لکھا جس کے شروع میں اس نے سائٹنگ سرحد اور اس کی حفاظت کے متعلق اپنے خیالات ظاہر کیے ، دوسری افغان جنگ (سنہ ۱۸۷۸-۸۰ع) انہیں مقاصد کی غرض سے ہوئی تھی ۔ اس لئے سائٹنگ سرحد کے مسئلہ کی تاریخ میں اس خط کی خاص اہمیت ہے ۔ اس نے لکھا کہ لوگوں کا یہ یقین کہ روس کی طاقت جلد ہی زائل ہو جائیگی اور یہ کہ ایشیا میں بہت دنوں تک اس کا قلبہ نہ رہ سکے گا ، غلط فہمی پر مبنی ہے کیونکہ روس کی سرحد ایک سو پچیس میل اور بڑھ گئی ہے ، اور روسی افسروں اور اس کی افواج کا کابل میں عزت کے ساتھ خیر مقدم کیا گیا ، جو ہماری سرحد کے ایک سو پچاس میل کے اندر ہی ہے پھر اس نے سائٹنگ سرحد کے بارے میں لکھا کہ جو خیالات میرے ہندوستان میں آنے سے قبل تھے وہ اور زیادہ بختہ ہو گئے ہیں اور ان کی مزید توجیہ یہ ہے :—

(۱) چھوٹی اور کمزور ایشیائی ریاستیں ہر چند کہ وہ دوست ہوں اگر کسی طاقتور یورپین سلطنت کی ہمسایہ ہونگی تو بھی یہ امید نہیں کی جاسکتی کہ زیادہ عرصہ تک زندہ رہ سکیں گی ، اس لئے یہ یقینی ہے کہ ایک نہ ایک دن برطانیہ اور روس کی سرحدیں شمال مغرب میں ایک دوسرے سے مس کریں گی ۔

(۲) ابھی وقت ہے کہ ہم اس پر غور کرلیں کہ کس مقام پر ہم ان سرحدوں کا باہم ملنا پسند کرتے ہیں تاکہ ہمیں کوئی دقت اور نقصان نہ ہو -

(۳) ان سرحدوں کے ملنے کا مقام جنگی نقطہ نظر سے طے ہونا چاہئے -

(۴) لیکن ہماری موجودہ سرحد ' جنگی نقطہ نظر سے نامناسب ہے ' کیونکہ اُن تمام دروں کے داخلی رخ جن سے ہوکر ہندوستان میں آنے کا راستہ ہے دشمن کے قبضے میں آجاتے ہیں ' ہندوستان کے شمال مغرب میں قدرتی سرحد ' ہندوکش کا سلسلہ کوہ ہے اور وہ سلسلہ اور چوکیاں جو اُن دروں کی حفاظت کے لئے ضروری ہیں انہیں کو ہماری سرحد ہونا چاہئے -

جو لوگ موجودہ فن حرب سے باخبر ہیں ان کی رائے ہے کہ پہاڑوں کی پشت پر حفاظت کے لئے کھڑے ہونے کا رواج نیپولین کے وقت میں تھا ' اور موجودہ زمانے میں جہاں بھی اس کی تقلید کی گئی وہاں نقصان ہوا ' مہری رائے میں ہندوستان کی حفاظت کے لئے ایک معقول سرحد بنائی جاسکتی ہے ' بائیں طرف ایک جانب خلیج فارس ہے اور مغربی بلوچستان کا ریگستان پھیلا ہوا ہے کیونکہ پر قبضہ ہو جانے سے ہماری حیثیت زیادہ مضبوط ہو جاتی ہے ' کیونکہ حملہ آور دشمن کے لئے پہلی روک وہی ہے اور درۃ اَبولن کے اِس پار ہمیں طہار ہونے کے لئے کافی وقت مل سکتا ہے اِس لئے اِس حصے میں ملتان سے لیکر سمندر تک ہماری سرحد قابل اطمینان ہے - حربی نقطہ خیال سے ہم قندھار پر قبضہ کرنا چاہیں گے لیکن سیاسی نقطہ نظر سے قندھار کو دشمن کے

قبضے میں پڑنے دینا نقصان دہ ہوگا اور شاید حفاظت کے لئے اُس مقام کو بھی قبضے میں لے کر لینا ضروری ہوگا جس سے قلات، غلزنئی، غزنی اور وہاں سے دروں سے ہو کر ہماری سرحد تک آنے والے راستے کو روکا جاسکے۔

”داعنی طرف ہمالیہ کی اونچی دیوار اور صحرائے تبت سے ہماری حفاظت ہوتی ہے اور اُس طرف آگے بڑھنے کی ضرورت نہیں ہے، لیکن وسط حصے کی (کوئٹہ سے چترال) حفاظت کا مسئلہ پیچیدہ ہے، میں چاہتا تھا کہ ہرات تک ہندو کش اور اسکے سلسلے ہماری خاص سرحد ہوں۔ بلخ، میمند اور ہرات میں چوکیاں رکھی جائیں اور آمو ندی تک ہمارا پورا قبضہ سمجھا جائے۔ لیکن بدخشاں اور بلخ وغیرہ روس کے قبضے میں ہو جائیں گے، اسلئے ہم کو اُن کی فکر چھوڑ دینی چاہئے۔ اُس وقت ہمارے لئے ضروری ہوگا کہ جلد ہی بامیان ایسے مقامات کو اپنے قبضے میں کر لیں۔ کیونکہ وہ ہندو کش کے شمالی دروازوں کو بند کر سکیں گے۔ ہمارے لئے دو سرحدی خطوط ایک خارجی آمو ندی تک اور دوسرا داخلی پہاڑیوں کے پاس ہونگے جنکی چوکیاں بامیان وغیرہ میں ہونگی۔ اگر ہم داخلی خط کو متعین کر لیں تو ہماری سرحد بامیان سے پیچھم ہلمند ندی کے باہر گرشک تک آنگی۔ یہ تو جنگی نقطہ نظر سے موزوں ہوگا لیکن آخر کار ہم کو سیاسی اسباب کے مطابق کام کرنا ہوگا۔ مررو کو ہم روس کے ہاتھ میں جانے سے نہیں بچا سکتے، ہرات ہی ہمارے اور روس کے درمیان جھگڑے کا مقام ہے اور سیاسی نقطہ نظر سے اس کو روس یا کسی دوسرے مخالف کے ہاتھ پڑ جانے دینا ہمارے لئے نا مناسب ہوگا۔“

اسی خط میں اُس نے لکھا کہ ہماری حکمت عملی یہ ہونی چاہئے کہ پہلے امیر کو دھمکی یا لالچ سے مجبور کریں کہ وہ روس کے اثر

کو ہمیشہ کے لئے دور کرے اور اگر وہ قبول نہ کرے تو دوسری غیر طاقتیں اس کو مدد نہ دیں اور افغان حکومت کو نیست و نابود کر کے ایک دوست حکمران کو تخت پر بٹھائیں اور اُس ملک کا اتنا حصہ اپنے قبضے میں کر لیں کہ شمال مغربی سرحد کی حفاظت ہمیشہ کے لئے آسان ہو جائے۔ اس مضمون کا لٹن نے صرف ایک ہی خط نہیں لکھا۔ 9 ستمبر سنہ 1۸۷۸ع [۱] کے حکومت ہند کے ایک خط کا بھی یہی موضوع تھا۔ لٹن نے سائٹنگ تک سرحد کو شمال مغربی پہاڑیوں کے اُس پار تک ہی محدود نہیں رکھا بلکہ اُسے ہندو کش تک بڑھانا چاہا اور قندھار، ہرات، بامیان وغیرہ مقامات میں اپنی فوج رکھنے کی تجویز کی۔ وہ افغانستان کو درمیانی ریاست کی حیثیت نہیں دینا چاہتا تھا۔ بلکہ اُس کو اور اسکی فرجی اور غیر ملکی پالیسی کو اپنے زیر اثر رکھنا چاہتا تھا۔ تاکہ روس کو اس ملک سے بہت دور پر روکا جاسکے۔ ہندو کش تک اپنی سرحد بڑھا کر وہ مورویہ اور مغل سلطنتوں کی تقلید کرنا چاہتا تھا۔ اس کے لئے کابل کی آزادی کو سلب کر لینا ضروری تھا۔ اور اس لئے کہ امیر شیر علی اپنا گلا نہیں پھنسانا چاہتا تھا اعلان جنگ کر دیا گیا۔ دوسری افغان جنگ کا یہی سبب تھا۔

لٹن پہلے ہی سے افغانستان کو دو حصوں میں تقسیم کرنا چاہتا تھا اور ایک مغربی ریاست بنانا چاہتا تھا تا کہ ہرات کے حکمران پر اسکا پورا اقتدار قائم رہ سکے اور اسکے ذریعہ سے سرحد کی حفاظت آسان ہو جائے اسلئے جب موقع آیا تو اس نے قندھار میں الگ ایک حکمران مقرر کیا، کابل کے لئے اس نے عبدالرحمان کا انتخاب کیا اور

اُس سے بات چیت شروع ہوئی ، لیکن اسی زمانے میں انگلستان میں حکومت تبدیل ہوئی اور لیبرل جماعت کے لیڈر گلہڈ اسٹون وزیر اعظم ہوئے ، چونکہ اس جماعت نے لٹن کی حکمت عملی کی مخالفت کی تھی اسلئے لٹن نے استعفا دیدیا اور اسکی جگہ پر رین مقرر ہوا - نئی گورنمنٹ کے آنے سے پہلے ہی قلدھار کے متعلق شور کیا گیا تھا - جنرل رابرٹ کی رائے تھی کہ قلدھار میں برطانوی فوج کا رہنا ضروری ہے اسلئے اُس شہر پر قبضہ رکھا جائے اور بقیہ مفتوحہ حصے واپس کر دئے جائیں - اگر کویتہ اور قلدھار میں فوجیں رہیں تو اُسے خیبر اور کرم کی زرا بھی پروا نہ تھی - رابرٹ کی ٹائڈ ، لٹن ، گرین مہربرد ، والسن اور نیپئر کر رہے تھے ، اور اسکی مخالفت میں والسے ، اے تی لارنس اور پھری تھے - فیلڈ مارشل سر ڈو لینڈ اسٹورٹ اور نارمن اسکی موافقت میں نہ تھے ، لیکن کمانڈر انچیف ہیڈس کی تجویز کے مطابق قلدھار پر قبضہ رکھنا مناسب تھا ، لیکن اس زمانے میں قلدھار کے علاوہ افغانستان کے کسی حصے پر برطانوی اقتدار کوئی نہیں چاہتا تھا اور لٹن کی ہندو کش اور ہرات تک پہنچی ہوئی متجزوہ سائلٹنک سرحد کا کوئی حامی نہ تھا - رین کے آنے پر برٹش کابینٹ نے یہ طے کیا کہ قلدھار بھی عبدالرحمان کو دیدیا جائے اور اس واقعہ کے بعد لٹن کے پالیسی کا ہر حیثیت سے خاتمہ ہو گیا - لیکن جنگ کے نتائج کی شکل میں پیشینہ ، سہی اور وادی کرم برطانیہ کے قبضے میں آگئے اور پیچھے واپس آنے کی آرزو کے باوجود رین یا ذفرن کریگہ کو نہ چھوڑ سکے بلکہ ریل کا تعلق چمن تک ہو گیا - آگے بڑھنے کی حکمت عملی کا یہ حصہ کم سے کم مستقل رہا -

رین نے پھر افغانستان کو ایک درمیانی ریاست کی حیثیت

دینی اور اسلئے کوشش کی کہ عبدالرحمان کی حیثیت کابل میں

مضبوط ہو جائے - نیا امیر بھی ہندوستانی حکومت کا درست رہا اسلئے جب تک وہ زندہ رہا جھگڑے کا کوئی خاص موقعہ نہیں آیا - اسکے بعد حکومت برطانیہ نے یہ کرشن کی کہ افغانستان اور روس کی سرحد طے پا جائے تا کہ روسی سلطنت ہمارے ملک کی طرف زیادہ نہ بڑھ سکے ، سرحدی کمیشن بیٹھا اور اسلئے موقع پر جا کر سنہ ۱۸۸۶ء میں سرحد مقرر کر دی - جب تک افغانستان درست اور طاقتور ہے اس وقت تک روس کے حملے کا کوئی اندیشہ نہیں ہے - اس خیال سے پھر کبھی ہرات اور قندھار تک بڑھنے کی حکمت عملی کام میں نہیں لائی گئی - لارڈ لینسٹاؤن اور جنرل رابرٹ بھی اقدام کی پالیسی کے حامی تھے لیکن وہ محض شمال مغربی پہاڑیوں کے دوسری طرف مضبوط مقامات کو اپنے زیر اثر لاکر وہاں تک ریل اور سوک لیجانا چاہتے تھے ، اس سے امیر خوف زدہ ہوا اور ممکن تھا کہ آپس میں آتش فساد مشتعل ہو جاتی لیکن حکومت برطانیہ نے واپسراے کی تاہد نہیں کی اور آخر کار ڈورینڈ نے امیر سے مل کر ہندوستان اور افغانستان کے بیچ کی سرحد بھی طے کر لی - یہ سرحد ڈورینڈ لائن کے نام سے مشہور ہے - روس کا خوف نہ رہ جانے سے اس کے بعد حکومت ہند کی پالیسی ڈورینڈ لائن تک کی زمین اور پتھان جرگوں کو اپنے زیر اثر رکھنے کی رہی - اور الکن اور کوزن کے زمانے میں قلعے ، سوکیں اور ریلوں اس حصے میں بنائی گئیں - اور پتھان جرگوں کے فتنہ و فساد کو فرو کیا گیا - اس زمانے میں جنوب کے حصے چمن تک ، وسط میں وادی کرم میں اور درۂ خیبر میں ریل بن گئی ہے جس سے شمال مغربی حصے کی حفاظت کا مناسب انتظام ہو گیا ہے -

سائڈلنگ سرحد کا کیا مطلب ہے ؟ دوسری افغان جنگ کے

قریب بیس سال تک اس کا مطلب یہی سمجھا جاتا تھا کہ ضروریات

جنگ کے مطابق وہ کون حصہ زمیں ہے جس کی حفاظت کرنا ، وسط ایشیا سے حملہ ہونے پر ازحد ضروری ہے - ماہرین فن حرب اس سوال پر متفق نہ تھے - کچھ لوگ ہرات تک کو شامل کر لیتے تھے - بعض لوگ بلخ کو بھی زیر اثر لانا چاہتے تھے ، لیکن کثرت رائے کابل ، غزنی اور قندھار کے قریب ایک خط کھینچنا چاہتی تھی جس کی حفاظت لازمی ہے - یہ حصہ کم بھی ہے اور کوئی دشمن اس کو بچا کر شمال یا جنوب میں نہیں جاسکتا ہے ، کیونکہ ایک طرف اونچے پہاڑ ہیں اور دوسری طرف ریگستان - انہیں یہ بھی یقین تھا کہ اگر یہ مقامات ہندوستان کی چھاؤنیوں سے ریل کے ذریعہ باہم مل جائیں تو دونوں اطراف میں جلد اور آسانی سے فوج لائی جاسکتی ہے ، لیکن دوسری افغان جنگ کے بعد اس حصے سے بھی پلگنا پڑا اور سائنٹفک سرحد کے مسئلہ کو چھوڑ دینا پڑا - تاہم اس کے لئے ایک جنگ کرنا پڑی اور یہ خیالات بہت عرصے تک قائم رہے جس سے حکومت ہند کی شمال مغربی حکمت عملی پر بہت بڑا اثر پڑا ہے -

حضرت خواجہ بندہ نواز کی اردو شاعری

از مولوی نصیرالدین ہاشمی

حضرت سید محمد حسینی جو خواجہ بندہ نواز گیسو دراز نے لقب سے مشہور ہیں حضرت نصیرالدین چراغ دہلی کے مرید اور خلیفہ تھے۔ - بہمنی حکومت کے زمانے میں دکن آئے (۱۰۸۰ھ) اور یہاں ہی ۱۲۵ھ میں آپ کا انتقال ہوا۔ گلبرگہ میں آپ کا مزار ہے اور ہر سال ماہ ذیقعدہ میں بڑی دھوم سے آپ کا عرس ہوتا ہے۔ -

آپ نہ صرف اپنے وقت کے ایک باکمال صوفی تھے بلکہ بڑے صاحب علم و فضل بھی تھے۔ آپ کی تصانیف بے شمار ہیں۔ - مریدوں اور معتقدوں کی عمومی تربیت کے علاوہ نماز ظہر کے بعد آپ درس بھی دیا کرتے۔ - حدیث، تصوف، سلوک، فقہ اور کلام اس درس میں شامل تھا۔ - آپ کے فیض علمی و روحانی کا سلسلہ دور تک پہنچتا ہے۔ -

اب یہ امر متعجب نہ ہو گیا ہے کہ دکن میں اُس وقت عام طور سے اردو زبان مروج تھی، ادنیٰ سے اعلیٰ تک اسی میں گفتگو کرتے تھے۔ - حضرت گیسو دراز بھی فارسی اور عربی کے علاوہ اسی دکنی میں درس دیا کرتے تھے۔ - آپ کی ایک کتاب جو ”مہراج العاشقین“ سے موسوم اور اردو نثر میں ہے شائع ہوگئی ہے۔ -

لیکن ہنوز اس کی تحقیق باقی ہے کہ آپ نے دکھنی نظم میں
طبع آزمائی کی ہے یا نہیں -

راقم نے اپنی تالیف ”دکن میں اردو“ میں حسب ذیل
تین شعر کے متعلق صراحت کی ہے کہ یہ خواجہ صاحب کی طرف
منسوب کئے جاتے ہیں :—

پانی میں نمک ڈال مزا دیکھنا و سے
جب گہل گیا نمک تر نمک بولنا کسے

یوں کہو پی خودی اپنی خدا ساتھ محمد
جب گہل گئی خودی تو خدا بن نہ کوئی و سے

آنتوں بلیاہ آنتوں لون
پتین کے گھر جائے کون

یہ اشعار رسالہ اللسان (حیدرآباد) میں تمکین کاظمی صاحب
نے شائع کئے تھے -

اب مولوی عبداللحق صاحب معتمد انجمن ترقی اردو نے اپنی
جدید تالیف ”اردو کی ابعثائی نشوونما“ میں صوفیہ کرام کا کام “ میں
حضرت خواجہ بدیع نواز کے ذکر میں حسب ذیل صراحت فرمائی ہے :

”مجھے ایک قدیم بیاض ملی ہے جس میں بھیجا پور کے مشہور

صوفی خاندان کے بزرگوں کے نظم و نثر کے رسالے اور اقوال جو زیادہ تر

ہندی یعنی قدیم اُردو میں ہیں ، اس خاندان کے کسی معتقد نے بڑے اہتمام و احتیاط سے جمع کئے ہیں اس کا سنہ کتابت ۱۰۶۸ ہجری ہے اس میں حضرت بلعدہ نواز کا بھی ایک آدہ رسالہ اور بعض اقوال وغیرہ پائے جاتے ہیں - منجملہ ان کے ایک مثامت بھی ہے جو یہاں نقل کیا جاتا ہے -

او معشوق بے مثال نور نبی نہ پایا
اور نور نبی رسول کا مہرے جہو میں بہایا
اپوں اپوں دیکھانے کیسی آرسی لایا“

اس تفصیل کے بعد مولانا نے معراج العاشقین کا ذکر کیا ہے اور اس کی عبارت کا نمونہ دینے کے بعد پھر صراحت کی ہے :

”بہاض مکتوبہ سنہ ۱۰۶۸ھ کے علاوہ دو اور بہاضوں میں ان کی ایک غزل قدیم طرز ریختہ میں ملی ہے - جس کی نسبت یقینی طور پر یہ نہیں کہہ سکتا کہ انہی کی ہے البتہ مقطع میں تخلص انہی کا ہے -“

غزل کے بعض اشعار حسب ذیل ہوں :

توں تو صحتی ہے لشکری کر نفس گھوڑا سار توں
ہوے نرم نہ تجھ اوچڑے پس کھانگا آزار توں
سختیچ گھوڑا زور ہے خود خیال اس کا ہورہے
نن لوتلے کا چور ہے نہ چھوڑ اس بد تہار توں

نب فید گھوڑا آئے گا تجھہ لامکن لے جائے گا
 تب عشق جھگڑا پائے گا خد مارلے تروار توں
 شہباز حسینی کہوے کر ہر دو جہاں دل دھویکر
 اللہ آپے یک ہوے کر تب پاوے گا دیدار توں

اس کے پیشتر کہ آپ کے کلام کے متعلق مزید صراحت کی جائے دو
 امور کے متعلق کچھ لکھنا ضروری ہے۔ اول تو یہ کہ کہا خواجہ صاحب
 کی غزل قدیم طرز ریختہ میں ہے؟ دوسرا آپ کا تخلص۔

شمالی ہند میں عام طور سے ایک زمانے میں اردو نظم کا نام
 ریختہ تھا مگر دکن میں ایسا کبھی نہیں ہوا۔ بلکہ یہاں ریختہ صرف
 اس خاص نظم کو کہتے تھے جس میں مصرعے فارسی سے مرکب ہوتے تھے
 چنانچہ کلمہات شاہی میں جو سلطان علی عادل شاہ تانی کا دیوان ہے
 اور قدیم زمانے میں مرتب ہوا ہے ریختہ کے عنوان سے جو نظم لکھی گئی
 ہے اس کا مطلع یہ ہے: [۱]

دیدم نظر بہ ہر روپ جو اس شوخ چکہ مستانہ را
 گفتم بیہا مندر ملے روشن بکن کاشانہ را

ریختہ کے متعلق ہم نے تفصیل سے ایک دوسرے مضمون [۲] میں
 بحث کی ہے اس لئے یہاں مزید توضیح کی ضرورت نہیں معلوم ہوتی۔
 بہر حال یہ کہنا کہ حضرت خواجہ بندہ نواز کی غزل ریختہ میں ہے صحیح
 نہیں ہو سکتا بلکہ اس کو قدیم اردو یا دکھنی کہنا چاہئے۔

[۱]—تفصیل ملاحظہ ہو رسالہ معارف نمبر ۵ جلد ۳۱۔

[۲]—ملاحظہ ہو رسالہ انکشاف سالنامہ ۱۹۳۰ م۔

خواجہ صاحب کے تخلص کے متعلق یہہ لکھا گیا ہے کہ ان کا تخلص یقہنی طور پر شہباز تھا - مگر اس کا کوئی ثبوت نہیں دیا گیا ہے کہ دراصل آپ شہباز تخلص کرتے تھے - کیونکہ ہم کو جو کلام ملا ہے اس میں پورا نام سید محمد حسینی اور ” بندہ “ بھی تخلص لایا گیا ہے - اس طرح یہہ امر ہنوز تحقیق طلب ہے کہ آپ کا دراصل تخلص کیا تھا -

اس وقت تک ہم کو خواجہ بندہ نواز کا جو کلام دستیاب ہوا ہے وہ تین علیحدہ جگہوں کا ہے -

(۱) آقا حیدر حسن صاحب پروفیسر نظام کالج کے پاس ایک مجموعہ ہے جس کے جامع ابوالقاسم نصیرالدین ہیں - یہ عالمگیر کے ساتھ ان کی فوج میں شامل تھے - اور جہاں جہاں سے ان کو تصوف کا ذخیرہ ملتا گیا ہے اس کو اس کتاب میں جمع کرتے گئے ہیں اس طرح یہ رسالہ سنہ ۱۱۱۳ ہجری میں لکھا گیا ہے - اس میں خواجہ صاحب کی تین نظمیں ہیں ایک میں سید محمد اور دو میں شہباز تخلص ہے -

مولانا عبدالصق نے اپنی کتاب میں جس مثلث کا ذکر کیا ہے وہ دراصل مثلث نہیں ہے کیونکہ اس کی پوری نظم دستیاب ہوئی ہے -

زمانہ قدیم میں تصوف کی نظموں کو ” حقیقت “ کے نام سے موسوم کرتے تھے خواجہ صاحب کی تینوں نظموں میں بھی حقیقت کے نام سے لکھی گئی ہیں اور موسیقی کے راگنیوں میں ہیں - ذیل میں ان کو درج کیا جاتا ہے -

حقیقت رام کلی

میں [۱] عاشق اس پیو کا جنے مجھے جیو دیا ہے

او پیو میرے جیو کا برقالیا ہے

او معشوق بے مثال ہے نور نبی نہایا

نور نبی رسول کا او میرے جیو میں بہایا

اپکوں اپنے دیکھنے کیسے آرسی لایا

کھڑکھڑے پیو جیو میں ایسے آپ دکھاوے

ایسی مینتھی معشوق کوں کوئی کیوں دیکھنے پاوے

جنہہ دیکھے اوسی کوں اُسے اور نہ بہاوے

کل شکی محیط ہے اسی کوں پچھمانے

جو کوئی عاشق اس پیو کے اسی جیو میں جانے

اسی دیکھت کم ہووے جیسی ہیں دیوانے

خواجہ نصیرالدین جنے سائیاں پیو بنائی

جیو کا کہوں کتہہ کہول کر پیا مکہ آپ دکھائی

اکہی سود محمد حسینی پیوسنکہ کہیا نہ جائی

حقیقت

اے محمد ہجلو جم جم جلاوا تورا * ذات تجلی ہوگی سیس سپور نہ سہرا

واحد اپلی آپ تھا آپیں آپ نہجہایا

پرکتہ جلاوے کارنے الف مہم ہو آیا

عشقوں جلاوے دئے کر کاف نوں بسایا

[۱]—چونکہ کسی دوسری جگہ آپ کا کلام نہیں ہے اس لئے بعینہ نقل کر دیا گیا

—ولاک لما خلقت الافلاک خالق پالائے
فاضل افضل جیتی مرسل ساجد سجدہ ہو آئے
امت رحمت بخش ہدایت تشریف پائے

مخفی نانون معشوق رکہ ظاہر شہباز کہ لائے
عشتی کے جہلی چند بند اپنی آپ دکھائے
الان کماکان پھر — افسس میں آپ — مائے

حقیقت

مشکل بازی عشق کے چھوٹے جدو کو نا * مو تو قبل ان تمو تو شاہد ہے معنا

اونچا مندہر ہر عشق کا کوئی کدو نکر پارے

چاروں سیریاں چدھہ کر توپے ہار تا اوے

جی سس دیوے پانوں تل تو بھی ناپارے

دوئی دوئی تائی دور کریکت واحد ہونا

چاروں کپڑے کپڑے جمال کر مجنون ہو رہنا

پورا مناس ہرے تو اسے کھیل چت لانا

سوہے عاشق شہباز ہے درہوں جگ کہ لرا

خواجہ نصیرالدین سائیاں نہت راکھے ہمارا

نسنگہ کھیل توں پندر عشق کے تھارا

(۲) دوسری بہاض ہمارے عزیز محمد غوث صاحب ایم - اے

عثمانیہ) کی توسط سے دستیاب ہوئی ہے - اس میں ایک طویل مضمون

ہے جس کو خواجہ صاحب سے موسوم کیا گیا ہے - اس میں ”ہلدہ“

تخلص ہے مختصر انتخاب پیش کیا جاتا ہے -

مخمس

کہان لک کھینچیا دھیگا تون دنیا کی پریشانی
جئے لک فکر ہی دینکی دنیا دیکھے تو ھے فانی
دنیا میں یوں ہمیں آئے کہ چوں آئے ہیں مہمانی
تون ست غفلت آپس تن کی کہ ہوشیار اے گہانی

سمجھہ کر دیکھہ ھے تجھہ میں نبی کا نور نورانی

عدو ھے پے منی تیری بسر تون اوس رھے نا کی
یہاں کی فکر دے ست کر تون کرنا فکر اوس جاکی
خدا سو پاک ھے آپی لگے خوش اس کہنتی پاکی
بہتر تن ھے تیرا نوری اوپر کا تن تیرا خاکہ

ملا حکمت سون کہتا خاک آتش باد ہور پانی

شریعت بات واجب کا چلی اوس ذکر سون مل ھے
کہتے اوس روح نامیہ سو مضعہ اوس کا دل ھے
تھاس عقل اوس کا ہور میکائیل سو گل ھے
سومبدا اوس شہادت جان ناسوت اس کا منزل ھے

دعویٰ او نفس امارہ مقام ھے اہی کا شیطنانی

جو بوئی جق سون ملے ہیں چلے نا ان سون عیاری
کہتے باتان کون سہک ظاہر کریں ہرکس سون مکاری

کہتے و اصل ہوے حق سون نئے سوسے ہیں بی خوارى
ملے تو کیا ہوا حق سون نہ سنا فعل مختاری

کہتے عاجز کون اون میں کئے ہیں آپ کو قربانی

بندہ دو جگ میں او دل سون شہنشا مہجلی کاہے
نہیں کل آج سرن یاران صحیح او اول ہی کاہے
غزل کیوں نا کہی نادر کرم ایسے ولی کا ہے
نذا یو سب کیا سو میں دیکھو حضرت عالی کا ہے

فکر کرنے میں دیکھوں تو نہیں کوئی اس کا ہے ثانی

—————

(۳) تیسری نظم ہم کو مولوی سید مصباح الدین صاحب تمکین
کے توسط سے ملی ہے جو کسی سید اکبر علی کے مبارکہ مخطوطہ سے
ماخوذ ہے -

—————

نسخہ منجمن

سن تو سہانے میری بات * بولوں دارو میں کس دہات
جسکے منہ میں آوے باس * اسکی دارو سن مجہہ پاس
جسکے منہ میں دکھے دات * ہلتے جلتے کئے کے بات
وزن برابر سب کو تول * دارو ہوے یوں انمول
دانوں کارن مسی کر * خوبی کن تو دل میں دھر
زیرہ مرچہاں سدا سلوت * کتھا آجہا لہکر گہونت

نیلا طوطہ دھلیسا بہون * اس میں ملا تو سیندا لون
پان پلاس کے کانٹھیاں آن * ما پہل لوجن اور لوبان
چوں چوں لگارے پارے سکھ * تجھ دانٹوں کا جاوے دکھ

دیگر

آنکھ کو ہلیدہ دانت کو لون * حکیم کے گھر جاوے کون

دیگر

جنتا کاجل اتنا بول * ارس سے دونا گوند کھول

درا سی پھٹکری نمک لا تھوڑا * قلم چلے چوں ترکی گھوڑا

خواجه بندہ نواز گیسو دراز کا موسومہ جستدر کلام دستیاب ہوا
وہ درج کر دیا گیا ہے - اب یہ امر تصفیہ طلب ہے کہ کیا دراصل یہ کلام
جو آپ سے منسوب کیا جاتا ہے آپ ہی کا ہے یا نہیں؟ ہم کو دکن
کا جو قدیم سے قدیم کلام ملتا ہے وہ نظامی کا ہے -

نظامی کا زمانہ سنہ ۸۶۳ھ کا ہے اس کی مثنوی کدم [۱]

راؤ پدم راؤ ہے جس کے بعض شعر یہ ہیں :

کہوں سد ساجی نظامی دھرم * پدم سب نئے بات بانجی کدم

[۱]—اس کے متعلق ہمارا تفصیلی مضمون ”منازلت“ جلد ۳۰ نمبر ۳ میں شایع

شہنشاہ بڑا شاہ احمد کدوار * پرت بال سینا کو تارا دھار

عطار د مستخر ہوالے قلم * مستخر کیا سو دے ہمت علم

اس کے کلام سے خواجہ صاحب کا کلام زیادہ صاف ہے حالانکہ باحفاظ
زمانہ تدریجی ایسا نہ ہونا چاہئے تھا - اس کے قطع نظر ایسا کوئی
قطعی ثبوت نہیں ہے کہ کلام مندرجہ بالا کو خواجہ صاحب کا ہی قرار
دیا جائے - بہت ممکن ہے کہ یہ کلام یا اس میں سے بعض آپ ہی کا ہو
اور یہ بھی ممکن ہے کہ زمانہ بعد میں لوگوں نے آپ سے منسوب کر دیا
ہو - چونکہ سر دست قطعی ثبوت نہیں ملا ہے اس لئے ہم اس کے
متعلق کوئی فیصلہ کن خیال ظاہر نہیں کر سکتے -

تبصرے

ترجمہ الہام ، کلام ربانی

ترجمہ پندت نظر سوهانوي مطبوعه معصوب المطابع دہلی ،

قیمت دو روپہہ -

یہ بھگوت گیتا کا اردو نظم میں ترجمہ ہے۔ بھگوت گیتا قدیم ہندوستان کے ذہنی و روحانی ترقی کی ایک قابل فخر یادگار ہے جس کے ترجمے تقریباً تمام متمدن ممالک کی زبانوں میں ہو چکے ہیں۔ فیضی نے اکبر کے زمانے میں اس کا فارسی میں ترجمہ کیا تھا۔ ہندی ، مرہٹی ، بلنگاہ اور دوسری ہندستانی زبانوں میں بھی اس کے ترجمے ہو چکے ہیں اور شرحیں بھی لکھی جا چکی ہیں۔ ان میں مستقر تلک کی شرح موجودہ زمانے میں خاص اہمیت رکھتی ہے۔ اردو زبان میں بھی گیتا کے ترجمے ہوئے ہیں ، لیکن پندت نظر سوهانوي نے اس کا ترجمہ اردو نظم میں کیا ہے جو اپنی نوعیت میں ایک نئی چیز ہے۔ مترجم کی یقیناً یہ ایک جدت ہے کہ سنسکرت نظم کا براہ راست اردو نظم میں ترجمہ کیا ہے۔

غور کیجئے تو ترجمہ ایک طرح سے تفسیر بھی ہے ، کیونکہ ترجمے کے لئے الفاظ کی تلاش اور انتخاب میں مترجم کا ذہن غیر ارادی طور سے تفسیر و شرح بھی کرتا جاتا ہے۔ کہوں کہ مطالب کیجانب رہنمائی تفسیر و شرح نہیں تو اور کیا ہے ؟ بھگوت گیتا کی جہسا کہ ابھی عرض کیا گیا متعدد شرحیں کی جا چکی ہیں۔ بعض شارحین نے بھگوت گیتا کی بلہاد میں گہان (عرفان) ، بعضوں نے بھگتی (معصیت و نیاز مندی) ،

اور بعضوں نے کرم مارگ (طریق عمل) کا تصور قائم کیا ہے۔ مسٹر تلک کا خیال ہے کہ بھگوت گیتا از سرتا یا عمل ہے اور عمل ہی کی تعلیم دیتی ہے۔ ویدانتیوں کے نزدیک یہ صرف گیان مارگ (راہ عرفان) بتانی ہے اور ویشلنوں اور بھگتوں کے نزدیک یہ بھگتی اور نیاز مندی کا راستہ بتانی ہے۔ لیکن یہ سب تعبیر کا اختلاف ہے ورنہ گیان ' بھگتی اور کرم مارگ معنی ایک دوسرے سے مختلف نہیں ہیں۔ بہر حال پلڈت نظر کا نقطہ نظر بھگوت گیتا کی جانب بھگتی کا معلوم ہوتا ہے۔

تاریخ دانوں کی رائے ہے کہ کرشن جی ' بھاگوت دھرم کے پرچار کرنے والے ہوئے ہیں، انہوں نے ایک ایشور کی عبادت کی تعلیم دی ہے اور بھگتی ہی کو موکش کا راستہ بتایا ہے۔ بھگوت گیتا کا یہی پورا اور اصلی حصہ ہے۔ بعد میں لوگوں نے اس میں بہت کچھہ رد و بدل کر دیا۔ یہی وہ دھرم تھا جسکی طرف مہابھارت کے شانتی پرہ میں اشارہ کیا گیا ہے۔ غرضکہ تاریخی نقطہ نظر سے کرشن جی ایک مذہبی رہنما تھے جنہوں نے کرم کاندہ کی درد سری اور اسکی پیچیدگیوں سے تنگ آکر انسانوں کو خدائے واحد و یکتا کی محبت و عبادت کا پیغام سنایا۔

بعضوں کا خیال یہ بھی ہے کہ سری کرشن نے ارچن کو کرک شہتر کے میدان میں جنگ کرنے کے لئے ابھارا ہی نہیں، بلکہ واقعہ یہ ہے کہ سری کرشن، لوائی کا میدان اور ارچن وغیرہ سب کے سب ایک نمٹھلی حیثیت رکھتے ہیں اور بس۔ انکے نزدیک لوائی کا اصل میدان کرک شہتر نہیں بلکہ انسانی ذہن و دماغ ہے جس میں ہر وقت اور ہر لحظہ نیکی و بدی اور خیر و شر کی جنگ ہوتی رہتی ہے۔ سری کرشن کی حیثیت عقل و ضمیر کی ہے جس سے انسان ہدایت

پانا ہے اور جن کی چوڑویت قوت عمل کی ہے جو عقل و ضمیر کی رہنمائی
 بغیر صحیح اور صالح عمل انجام نہیں دے سکتی اور جسے دنیاوی
 خواہشیں دوسری وادیوں میں بہتکا کر لیجا سکتی ہوں - لیکن عام طور پر
 ہندوؤں کا عقیدہ کرشن جی کے بارے میں ایشور کا اوتار یا خدا کا مظہر
 ہوتا ہے - مگر پلڈت نظر نے شاید غائمت عقیدت اور افراط محبت کے
 باعث سری کرشن کو سیدھے سیدھے لفظ ” ایشور “ سے یاد کیا ہے ، اوو آپ
 کے لئے علیہم کل ، خدائے ذوالجلال ، خدائے پاک ، ذات سرمدی اور
 خلاق جہاں وغیرہ کے الفاظ استعمال کئے ہوں - ممکن ہے کہ عقیدت
 و محبت کی زبان کچھہ اسی طرز بیان سے لطف اُتھاتی ہو ، لیکن واقعہ
 یہ ہے کہ مظہر خدا یا انسان کامل کا مرتبہ بجائے خود بہت
 ارفع و اعلیٰ ہے - بقول اقبال

قدم در جستجوی آدمے زن

خدا ہم در تلاش آدمے هست

بہگوت گیتا اور اسکے فلسفے کے بارے میں کچھہ کہنے کا یہ موقع
 نہیں ہے البتہ ترجمہ کے بارے میں کچھہ اظہار خیال نہایت ضروری ہے -
 وہ یہ کہ ترجمہ بالکل لفظی نہیں ہے اور شاید یہ ہو بھی نہیں سکتا تھا
 کیونکہ سنسکرت کے ایک اشلوک کا ایک شعر میں ترجمہ یا تو ناممکن
 ہے یا بالکل اتفاقی - لیکن مترجم نے یہ کوشش کی ہے کہ اشلوک
 نے پورے معنی ترجمے میں آجائیں ، اس لئے جہاں جہاں ضرورت
 ہوئی ہے ایک اشلوک کو کئی کئی شعروں میں ادا کیا ہے ، اور
 اس طرح سنسکرت اشلوک کا شاید ہی کوئی خیال یا لفظ چھٹنے
 پایا ہو - بعض اشلوک کا ترجمہ بہت ہی کم اشعار میں بھی ہو گیا ہے -

نویں باب کا یہ چہتا اشلوک ملاحظہ ہو جس کا ترجمہ ایک ہی شعر میں ہو گیا ہے :—

यथाऽकाशस्थितो नित्यं वायुः सर्वत्रगो महान् ।
तथा सर्वाणि भूतानि मत्स्थानीत्युपधारय ॥

ہے خلا میں ہر جگہ جیسے ہوا
یونہی ہے جگہ میں ہے قیام اس دہر کا

اسی باب کے چند اور اشلوک ملاحظہ ہوں ، مثلاً ساتواں اشلوک ہے :

सर्वभूतानि कौंतेय प्रकृतिं यान्ति मामिकाम् ।
कल्पक्षये पुनस्तानि कल्पादौ विस्तृजाम्यहम् ॥

اس کا ترجمہ ہے :—

ایں جہان و زندگی در ہر ابد واصل نور خداوندی شود
آشکارا می کدم در ہر ازل بے تکلف بے تمنا بے خلل

آتھواں اشلوک ہے :—

प्रकृतिं स्वामवष्टभ्य विस्तृजामि पुनः पुनः ।
भूतग्राममिमं कृत्स्नमवशं प्रकृतेर्वशात् ॥

اس کا ترجمہ دو شعروں میں اس طرح کیا گیا ہے :—

بس میں لا کر اپنی اس قدرت گو میں
ان جہانوں کے جو اس کے بس میں ہیں
دیتا ہوں صد آفرینش کا وجود
زندگی ، تا زندگی ، نام و نمود

— اسی باب کے اٹھارویں اِشلوک کا ترجمہ کسقدر اچھا ہے :

— اِشلوک یہ ہے —

गतिर्भर्ता प्रभुः साक्षी निवासः शरणं सुहृत् ।

प्रभवः प्रलयः स्थानं निधानं बीजमव्ययम् ॥

— ترجمہ :

میں ہی اِس عالم کی ہوں جائے پناہ
سب کا رازق سب جہاں کا خیر خواہ
دیکھنے والا ہوں نہک و بد کا میں
پاسبان ہوں عالم بے حد کا میں
ہے سچھی میں سب کے رھنے کا مقام
میرے ہی دم سے ہے عالم کا نظام
بے غرض ، مہر و کرم کرتا ہوں میں
لطف سب پر دم بہ دم کرتا ہوں میں
اِس جہاں کا اول و آخر ہوں میں
بے فنا و منخفی و ظاہر ہوں میں
میں ہی اِس عالم کا ہوں وجہ وجود
باعث ہنگامہ بود و نبود

— دوسرے باب کا اُنہترواں اِشلوک ہے :

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥

— اِس کا ترجمہ ہے :

جاننے ہیں رات جس کو سب بشر
نہک اِنسانوں کو ہے مثل سحر

اور جب بھہدار ہو سارا جہاں
جاننے ہوں شب اُسے عارف یہاں

چوتھے باب کا بیسواں اور اکیسواں اِشلوک ہے -

त्यक्त्वा कर्मफलासंगं नित्यतृप्तो निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥

निराशीर्यतचित्तात्मा त्यक्तसर्वपरिग्रहः ।

शारीरं केवलं कर्म कुर्वन्नाप्नोति कित्विषम् ॥

ترجمہ ملاحظہ ہو :-

دل ہے جس کا فعل کے حاصل سے دور
اور تمنا میں ہیں جس کے دل سے دور
ذات برحق کے سوا جو پاک دیں
آسرا اختیار کا لیتا نہیں
فعل کی فطرت کا دم بھرتا ہوا
کچھ نہیں کرتا ہے وہ کرتا ہوا
نفس پر قابو ہے جسکو سر بسر
خراہش لذت سے ہے وہ دور تر
عشرت فانی سے بے پروا جو ہے
بے نیاز لذت دنیا جو ہے
وہ اگرچہ فعل کا فاعل بھی ہو
اِس جہاں فعل میں شامل بھی ہو
مورد عصیان نہیں ہوتا کبھی
فعل در داماں نہیں ہوتا کبھی

ساتویں باب کا چوتھا اِشْلوک ہے :—

भूमिरापोनलो वायुः खं मनो बुद्धिरेव च ।
अहंकार इतीयं मे भिन्ना प्रकृतिरष्टधा ॥

اِس کا ترجمہ اِسطرح کیا گیا ہے :—

آب و خاک و آتش و باد و خلا
کبر و عقل و ذوق و نفس پر بلا
ہشت جز ہیں میرے مایا کے یہی
جسم ہیں خلق و برائیا کے یہی

گیارہویں باب کا بتیسواں اِشْلوک ہے :—

कालोऽस्मि लोकक्षयकृत्प्रवृद्धो ।
लोकान्समाहर्तुमिह प्रवृत्तः ॥
ऋतेऽपि त्वां न भविष्यन्ति सर्वे ।
येऽवस्थिताः प्रत्यनीकेषु योधाः ॥

اِس کا ترجمہ کیا گیا ہے :—

اِس جہان زنہدگی کے واسطے
ظلمت و تا بندگی کے واسطے
سر سے لیکر پاؤں تک ہوں میں اجل
خلقتوں کی ہے فنا میرا عمل
نیست کرنے کے لئے سب ہستیاں
اور بسانے کو قضا کی ہستیاں
موت بنکر اِس جگہ موجود ہوں
تاکہ یہ غل ختم ہو ، ہاں ہونہ ہوں

جلاب نظر نے حرکت کو بجائے متحرک کے ساکن نظم کیا ہے :
 اسی طرح لفظ حمل جو ساکن ہے نسیم لکھنوی کی طرح ” آثار حمل
 ہوئے نمودار “ متحرک نظم کیا ہے ، لیکن ایک لمبی اور مسلسل نظم
 میں اس قسم کی فرو گذاشتوں سے بڑے بڑے اساتذہ کا کلام خالی نہیں ہے -
 اخیر میں گھٹتا کے یہ مشہور اِشاکوک ملاحظہ ہوں جن کا ترجمہ واقعی
 قابل تحسین ہے -

नैवं छिन्दन्ति शस्त्राणि नैनं वहति पावकः ।
 न चैनं क्लेदयन्त्यापो न शोषयति भारतः ॥
 अच्छेद्योऽयमदाह्योयमक्लेद्योऽशोष्य एव च ।
 नित्यः सर्वगतः स्थाणुरचलोऽयं सनातनः ॥
 अत्र्यक्तोऽयमचिन्त्योऽयमविकार्योऽयमुच्यते ।
 तस्मादेवं विदित्वैनं नानुशोचितुमर्हसि ॥
 अथ चैनं नित्यजातं नित्यं वा मन्यसे मृतम् ।
 तथापि त्वं महाबाहो नैनं शोचितुमर्हसि ॥

تہنغ سے زہار یہ کتنی نہیں
 باد طوفان خیز سے گھٹتی نہیں
 آتشی شعلہ فشان و شعلہ ریز
 کرتی ہے خود اسکے شعلوں سے گریز
 پانہوں میں گل نہیں سکتی ہے یہ
 آتشیوں میں جل نہیں سکتی ہے یہ
 آگ میں جلا ہوا سے سوکھنا
 آب میں گلنا تیر سے ٹوٹنا

اِس کا دم ان سب کی زد سے دور ہے
 اِس کی ہستی سر بسر پر نور ہے
 بے فنا و ساکن و قائم ہے یہ
 بے شروع و لطف و دائم ہے یہ
 اِس کے دامن کا ہے ہر رشتہ قدیم
 ہے اسی گل سے یہ دنیا پر شمیم
 سر بسر تاریکیوں سے دور تر
 عقل کی باریکیوں سے دور تر
 ہر پہر اِس میں نہیں ہوتا کبھی
 اِس کا ایک ذرہ نہیں کھونا کبھی
 پاک تر عصیاں سے ہے اور دور از حواس
 نفس و دل کی افترا سے بے ہراس
 اِس لئے اے ارچن عالی و قادر
 فکر چھوڑو بہر تسکین و قرار
 آہیں بہرنے سے تو حاصل کچھ نہیں
 روح ہے یہ مقتدر و قاتل کچھ نہیں
 اور اگر مانند قالب چما بجا
 مانتے ہو اِس کی تم خلق و فنا
 پھر بھی اِس کا رنج کرنا ہے عبث
 لب کو نالہ سنج کرنا ہے عبث

مذکورہ اشعار میں اگرچہ ”پانیوں“ اور ”آبوں“ پر ذرا نگاہ
 رک جائیگی لیکن ترجمے کی خوبی اور نظم کی دلکشی سے کسی کو انکار
 نہیں ہو سکتا -

سلسکرت کے الفاظ خواہ وہ فلسفیانہ ہوں یا مذہبی ان کے لئے تھہک تھہک اردو یا فارسی الفاظ کا انتخاب آسان نہیں ہے ، مگر پندت نظر اس میں ایک بڑی حد تک کامیاب نظر آتے ہیں - مندرجہ ذیل الفاظ کو دیکھئے ، ان کے لئے کئی عمدہ اور خوبصورت الفاظ تلاش کئے گئے ہیں :—

گیانی کے لئے عارف ، لین کے لئے واصل ، گن کے لئے ایک جگہہ جوہر دوسرے موقع پر صفات ، کرم کے لئے افعال ، راگ کے لئے شوق ، دویس کے لئے نفرت ، رشے کے لئے نفس ، کردہ کے لئے طیش ، کام کے لئے جوش ، من کے لئے دل ، سکھا کے لئے حبیب ، بھگت کے لئے خدا کار ، بدھی کے لئے عقل ، اندری کے لئے حواس اور موہ کے لئے ہوس وغیرہ وغیرہ -

اصل بھگوت گیتا میں موقع و حالات اور کیفیت معلومی کے اعتبار سے بحریں مختلف رکھی گئی ہیں ، مگر مترجم نے اپنی نظم میں ایک ہی بحر رکھی ہے - شاید اردو میں ایسا نہ ہو سکتا اور ہوتا تو کتاب میں مثنوی کا تسلسل نہ پیدا ہو سکتا - لہکن کم از کم یہ ضرور ہونا چاہئے تھا کہ ترجمے کے ساتھ اِشلوکوں کا نمبر دیدیا جاتا تاکہ اصل سے مقابلہ کرنے والے کو زحمت نہ ہو سکتی -

ترجمے کا کام ایک تو یونہی بہت مشکل ہے ، اس پر نظام کا نظم میں ترجمہ کرنا ایک بڑی ہی غیر محتاط جسارت ہے ، تاہم پندت نظر کو ہم مبارکباد دیتے ہیں کہ وہ اپنے مقصد میں جہرت انگیز حد تک کامیاب نظر آتے ہیں -

تاریخ سلطنت خداداد میسور

مرتبہ محمود خان بنگلوری

زیر نظر کتاب حیدر علی اور تیبو سلطان کے زمانے کی میسور کی تاریخ ہے۔ ہر جگہ کہ ہم یہ نہیں کہہ سکتے کہ مرتب نے یہ کتاب اس زمانے کی تاریخ کے تمامی ماخذوں کو پیش نظر رکھ کر ترتیب دی ہے تاہم اس مبحث کی فارسی، اردو اور انگریزی کی مشہور کتابوں، مرتب کے زیر مطالعہ ضرور رہیں ہوں۔ ہمارے نزدیک حیدر علی اور تیبو سلطان کی سیرتوں، کارناموں اور ان کی رسائیوں پر ایک مستند فیصلہ صرف اسی وقت ممکن ہے، جب کہ مرہٹی، فرانسیسی اور انگریزی ماخذوں کے مواد و معلومات پوری طرح کام میں لائے جائیں اور فارسی کے مستند دستاویزات و بیانات بہم پہنچائے جائیں۔ لیکن کوئی شک نہیں کہ اس کتاب کے ذریعہ سے مرتب نے ایک کار آمد اور دلچسپ مقالہ پیش کیا ہے جس سے ان بعض بڑی بڑی غلط فہمیوں کا جو تاریخ ہند میں جگہ پاگئی ہیں ازالہ ہو جاتا ہے۔ مرتب کا یہ کار نامہ کچھ کم اہمیت نہیں رکھتا کہ اس نے اس زمانے کی جس میں یہ دونوں شخصیتیں موجود تھیں ایک زندہ تصویر کھینچ کر رکھ دی ہے اور ان دونوں کی شجاعت اور سیاست کے ان کارناموں کا جو انہوں نے اپنے زمانے میں انجام دئے خوبی سے ذکر کیا ہے۔ اس کتاب کے مطالعہ سے ان حالات کا ایک نقشہ ہمارے ذہن کے سامنے آجانا ہے جو اتھارویں صدی میں، ہندوستان، دکن اور قصائے جنوب میں پیش آ رہے تھے۔ اس میں دکھایا گیا ہے کہ ریاست

مہسور کے ہندو حکمران ، اپنے وزرا کی نااہلیوں ، اُن کی سازشوں اور چالاکیوں میں کیسے گھرے ہوئے تھے اور کیونکر ریاست روز بروز رو بہ تنزل ہو رہی تھی - اِس حالت میں حیدر علی نے ، اپنی قوت بازو اور اپنے حسن انتظام سے ریاست کے اقتدار کو اندرون ملک کیونکر دو بارہ قائم کیا اور اپنے اثر و قوت کو بیرون ملک کیونکر وسعت دی - اِس کی کامیابیوں اور رسائیوں سے یہ ظاہر ہوتا ہے کہ وہ نہ صرف ایک بہت بڑا سہاست داں بلکہ ایک باجبروت اور لائق جنرل بھی تھا -

حیدر علی کا زمانہ وفات سنہ ۱۷۸۲ع ہے اور یہی وہ زمانہ ہے جب انگریزوں اور مرہٹوں کے درمیان عہد نامہ بیون پر دستخط ہوئے جو مرہٹوں کے زوال کی قطعی علامت تھی - اِس زمانہ میں دکن کی تین ہندوستانی حکومتیں جن کے لئے ایک مشترک دشمن جنگ کے لئے موجود تھا مقاصد اور قوتوں کے اتحاد کا جس سے اِن کی آزادی قائم رہ سکتی تھی اندازہ نہ کر سکیں - اِن کی باہمی لڑائیوں نے کمپنی کو یہ موقع دیدیا کہ وہ اِن کو شکست دیکر اِن کے مقبوضات کا اپنی سلطنت میں الحاق کر لے - یہ سب جو کچھ ہوا وہ سر برداروں کی خود غرضیوں ، اِن کے باہمی مذاکشات اور غدابیوں کے باعث ہوا - تیپو سلطان کو اِن لوگوں کی بدنیتی ، کا کفارہ بنا پڑا اور وہ کمپنی کی حکمت عملی اور اُس کی جنگی قوتوں کا اتلا شکار نہیں ہوا جتنا خود اپنے اُمرا اور وزرا کی چالاکوں کا -

مرتب نے اِن حالات کی پوری تفصیل دی ہے اور تیپو سلطان کی شرافت طبع کو واضح کیا ہے ، جس نے باوجود ناپاک مقاصد میں گھرے

ہوئے ہونے کے اپنی سلطنت کی عزت اور آزادی کو برقرار رکھنے کی کوشش کی -

کتاب کی دوسری خرابیوں کے علاوہ ایک خاص اور قابل لحاظ خرابی یہ ہے کہ مرتب نے تیبو سلطان کی سیرت کے ایک بہت بڑے ذہبہ کو دور کرنے کی کوشش کی ہے - بعض جنبہ دار مورخین نے اسے متعصب اور مجنون مسلمان کے رنگ میں پھس کرنے کی کوشش کی ہے جو اپنی ہندو رعایا پر مظالم کیا کرتا تھا - مرتب نے یہ دکھایا ہے کہ یہ قلمط ہے کیونکہ تیبو سلطان ایک منصف مزاج حکمراں تھا جو اپنی رعایا کے فلاح و بہبود کا فکر مند رہتا تھا -

کسی کتاب کے بارے میں یہ کہنا کہ وہ قلمدانوں سے بالکل پاک ہے غیر ممکن ہے - اس میں بھی کچھ غلطیاں اور خامیاں موجود ہیں ، مثلاً تعریف میں مبالغے سے کام لیا گیا ہے اور یہ خواہش کہ حیدر علی اور تیبو سلطان کے معائب کو کم کر کے دکھلایا جائے صاف نمایان ہے ، گو اس سے زائد متوازن فیصلہ تاریخ کو بہتر بنا سکتا تھا - لیکن باوجود ان خامیوں کے یہ کتاب اتھارہویں صدی عیسوی کی دو مخصوص شخصیتوں کی شہرت کو قائم کرنے میں ایک قابل تحسین کوشش ہے -

دارا چند

”طریقہ تعلیم مطالعہ قدرت“—جناب جگ موہن لال چٹرویدی

بی۔ ایس۔ سی۔ ایل۔ ٹی کی تصدیق ہے۔ اعظام اسٹیم پریس گورنمنٹ
انجیکشنل پرنٹر، چارمہنار، حیدرآباد سے شایع ہوتی ہے۔ مہلے کا پتہ۔
منہجبر ہلدستانی بک ڈپو لغوش روڈ چار باغ، لکھنؤ۔

مصنف نے زبان اردو میں اس قسم کی کتابوں کی کمی محسوس
کرتے ہوئے مدرسین مطالعہ قدرت کی رہبری کے لئے یہ کتاب تیار کی ہے۔
اور اس سلسلے میں جس تحقیق اور تلاش سے کام لیا ہے وہ حقیقتاً
میں قابل ستائش ہے۔ کتاب مذکور تین فصلوں پر مشتمل ہے۔ فصل
اول میں مطالعہ قدرت کے معنی، اس کی ابتدا اور ارتقائی مدارج،
بچوں کی خصوصیات اور اس کے مقاصد تعلیم پر روشنی ڈالی گئی ہے۔
دوسری فصل میں مطالعہ قدرت کے طریقہ درس اور نصاب پر بحث
کی گئی ہے۔ نقشوں اور تصویروں سے اشارات کا کام لیا ہے۔ تیسری فصل
میں اُن جانوروں کی پرورش اور تعمیر مسکن کا طریقہ بتایا گیا ہے جو
نصاب مطالعہ قدرت کے لئے کارآمد اور ضروری ہیں۔ کتاب مفید اور
دلچسپ ہے۔

”روح سیاست“—مولفہ نور الہی و محمد عمر۔ یہ ۱۰۳ صفحاتوں

کی کتاب ہے جس میں امریکہ کے مشہور عالم پریذیڈنٹ ایبرام لینکن کے
پر عمل زندگی کے چند واقعات کو (کچھہ ردو بدل کے ساتھ) قرااما
کی صورت میں پیش کیا گیا ہے۔ ہر باب کی ابتدا میں نظم کی
زحمت گزارا کی گئی ہے جو پست اور بے کیف ہے۔ الفاظ اور محاورے
کہیں کہیں غلط اور بے محل ہیں۔

”شاہد معنی“ — مرتبہ قاضی ظہیر الدین ظہیر بسوانی — ملنے کا پتہ - مصنف ماسٹر باسط بسوانی - بسواں ضلع سیتناپور (۲) اسکوت برادرس مسکن روڈ، دہلی -

”شاہد معنی“ ماسٹر باسط بسوانی کے منظومات کا مجموعہ ہے - علاوہ تمہید انتساب کے شروع میں ایک مختصر سا مقدمہ ہے - نظموں پانچ حصوں میں منقسم ہیں (۱) حمد و نعمت - دیلیات - اخلاق، مشاہدات فطرت اور حسن و عشق - جناب باسط کسی تعارف کے محتاج نہیں - آپ کا کلام ملک کے اکثر ادبی رسائل میں شائع ہوتا رہا ہے - اس مجموعہ میں جدید طرز کی نظموں بھی شامل ہیں اور لطف یہ ہے کہ زمانے کی ہوا کے خلاف خاص مشرقی رنگ میں لکھی گئی ہیں - حضرت باسط کے محسوسات داخلی ان کے ماحول خارجی سے بہت کم ہم آہنگ ہوتے ہیں اس لئے ان کی نظموں کا بیشتر حصہ کوفیت شعری، جدت بیان اور شاعرانہ الفاظ سے خالی ہے - کتاب میں بہت سی غلطیاں باقی رہ گئی ہیں -

”فانوس خیال“ — مصنف امین الدین احمد لوہارو — ملنے کا پتہ - مکتبہ جامعہ - قرول باغ، دہلی - قیمت ۱۲ آنہ -

”فانوس خیال“ ایک عاشقانہ ناول ہے جس کی تصویریں تہذیب مغرب کی شمع سے ملامت کر رہی ہیں - اس افسانے میں واقعات کا تسلسل وقت اور عمل کا ساتھ نہیں دیتا شاید اس لئے مصنف نے اسکو فانوس خیال سے موسوم کیا ہے - تجارت صاف ہے لہکن کہیں کہیں ایسا معلوم ہوتا ہے کہ انگریزی کا لفظی ترجمہ ہے -

”کانٹ“ — پروفیسر اے۔ سی لنڈزے کی تصنیف ہے — جناب معتقد ولی الرحمان، ام۔ اے، نے انگریزی سے اردو میں اسکا ترجمہ کیا ہے۔ مشن پریس، الہ آباد سے شائع ہوئی۔ ملنے کا پتہ - کتابستان، الہ آباد - مترجم نے جس استقلال اور محنت پڑوہی سے کام لیا ہے اسکی داد دینی مشکل ہے۔ کانٹ کے دقیق اردو نازک فلسفہ کو سمجھنے کے لئے اس کتاب سے بہت بڑی امداد لی جاسکتی ہے۔ کانٹ کا انداز فکر بلند ہے وہ اشیا کی ماہیت دریافت کرنے سے پیشتر ان قوتوں اور صلاحیتوں کو معلوم کرنا چاہتا ہے جو ہمارے عام کا ذریعہ ہیں۔ اصطلاحی الفاظ بہت کثرت سے استعمال ہوئے ہیں جس کی وجہ سے ان اصحاب کے لئے جو فلسفہ سے نا آشنا ہیں دقت پیدا ہو گئی ہیں۔ کتاب میں بہت سی غلطیاں باقی رہ گئی ہیں۔

”ازہس برطانیہ“ — علامہ سید نجم الدین احمد جعفری اکی تصنیف ہے — ارمی پریس شملہ بہ اہتمام مسعود مظفر منیجر طبع ہوتی ہے۔ مصنف نے ہندستان کی سیاسی ضرورتوں کو محسوس کر کے اس کتاب کو تصنیف فرمایا ہے۔ کتاب حکومت برطانیہ کے آہنی اصولوں پر مشتمل ہے۔ زبان عام فہم ہے حتی الوسع قانونی پیچیدگیوں سے اجتناب کیا گیا ہے۔

”موتی“ — سید یوسف صاحب بخاری دہلوی نے متعدد عنوانوں پر دنیا کے مختلف زبانوں اور مختلف ملکوں کے حکیمانہ اور شاعرانہ اقوال کو اس میں جمع کر دیا ہے۔ نوجوان مصنف امام صاحب جامع مسجد دہلی کے صاحبزادہ ہیں۔

خاندانی خصائص کی بنا پر عربی و فارسی زبانوں سے بھی واقف
ہوں اور انگریزی تعلیم یافتہ بھی ہیں اس اعتبار سے ان کو انگریزی اور عربی
ذخیروں سے اقوال کے اخذ و جمع کرنے میں نسبتاً سہولت و آسانی تھی۔

یہ کتاب ۱۴۴ صفحات کی ہے جس میں ابتدا میں ۳ صفحات کا
تعارف نامہ ہے اختر انصاری کا لکھا ہوا۔ پھر ۲ صفحات میں راشد الخوری
کا اور ۳ صفحات میں حسن نظامی کا لکھا ہوا تبصرہ ہے ان دونوں میں
یوسف صاحب کا تعارف ہی ہے اور بس۔ البتہ خود مصنف کا مقدمہ
جو صفحہ ۱۴ سے صفحہ ۳۱ تک ہے کچھ مفید چیز ہے۔ جس میں
مقولوں کا فلسفہ، ان کی حد و تعریف، ان کا آغاز، مقبولیت، خصائص
و لوازم وغیرہ کی بحثیں آگئی ہیں۔ پھر مختلف اقوام کے مقولوں کا موازنہ
ہے اور ان کے خصائص بتائے ہیں اور چند مقولوں کی تشریح بھی نموناً
درج کر دی ہے۔ اس کے بعد صفحہ ۳۷ سے اصل کتاب شروع ہوتی ہے۔

اقوال کے چند عنوانات یہ ہیں: اللہ تعالیٰ - تصوف - گناہ - آنکھ -
درست دشمن - آفت - آرت - از دواج - سفر وغیرہ اقوال کا نمونہ ملاحظہ ہو:

آنکھ: (۱) آنکھ کو دیکھنے سے کبھی سیری نہیں ہوتی۔ (۲) اندھے
در اصل راہ ہیں جو اپنی انجام و عاقبت سے غافل ہیں۔ (۳) اڈر آنکھیں
روشن ہوں تو ہر روز روز حشر ہے۔

از دواج: (۱) خوبصورت لڑکی بہت ہی سے منسوبہ ہو کر پیدا ہوتی
ہے۔ (۲) بھورہ عورت اس کشتی کے مانند ہے جس کا چہرہ نہو۔

آرت: (۱) آرت سے خط اندوز ہونا بذات خود آرت ہے۔ نکسین
میں تخیلی کا عنصر شامل رہتا ہے۔ (۲) آرت کا مطالعہ آرتست کے نقطہ

نظر سے کرنا چاہئے۔ - (۳) آرت آرٹسٹ کی ملکیت نہیں اور باب ذوق کا
مشترک سرمایہ ہے۔ -

فرض کتاب بچے موضوع کے لحاظ سے اردو میں بالکل نئی چیز ہے۔ -
اسکولی کتابوں کی تقاطع ہے۔ - قیمت ۱۲ آنہ۔ - پتہ : سید محمد بخاری
پبلشر گلی امام جامع مسجد دہلی۔ -

نیرنگ خیال

ہندوستان کا مقبول ترین علمی اور ادبی

ماہوار مجلہ - دس سال سے برابر شائع

ہو رہا ہے - سال بھر میں تقریباً

--- ایک ہزار (۱۰۰۰) صفحات ---

اور

کئی درجن رنگین تصاویر

--- شائع ہوتی ہیں ---



ملک کی کئی ہزار تعلیم یافتہ خواتین اسے پڑھتی ہیں -
نیرنگ خیال کی اشاعت ہندوستان بھر کے تمام علمی ادبی رسائل
میں سب سے زیادہ ہے ہر ماہ تقریباً ایک لاکھ تعلیم یافتہ حضرات
کے مطالعہ میں رہتا ہے - نیرنگ خیال کی مقبولیت کا راز
صرف یہ ہے کہ اس میں تمام بڑے بڑے اہل قلم مضامین لکھتے
ہیں اور اس کا چندہ بے حد قلیل ہے -

چندہ سالانہ: تین روپے چار آنے - سالانہ سمیت چار روپے
بارہ آنے - سالانہ دسمبر کے پرچے کے علاوہ بطور زائد خاص نمبر
علحدہ شائع ہوتے ہیں، جس کی جدا گانہ قیمت ایک روپیہ آٹھ آنے
ہوتی ہے -

نیرنگ خیال میں اشتہار دینا ہندوستان کی تمام متمدن پبلک
تک پہنچانے کا بہترین ذریعہ ہے -

ملیچجر

نیرنگ خیال

شاہی محلہ، لاہور -

اُردو

انجمن ترقی اُردو ، اورنگ آباد (دکن) کا خالص

ادبی سہ ماہی رسالہ

جو

جنوری ، اپریل ، جولائی اور اکتوبر میں شائع ہوتا ہے

جس میں

ادب اور زبان کے ہر پہلو پر بحث کی جاتی ہے -

اُردو مطبوعات اور رسالوں پر تبصرے بھی کئے جاتے ہیں -

زیر ادارت

جناب پروفیسر مولوی عبدالحق صاحب، بی - اے -

سکریٹری انجمن ترقی اُردو اور پروفیسر اُردو جامعہ عثمانیہ ،

حیدر آباد (دکن) -

سالانہ چندہ : سات روپے - ایک نسخے کی قیمت ایک روپیہ ۱۲ آنے -

انجمن ترقی اُردو ، اورنگ آباد (دکن)

یا

کتابستان

۱۷ - سٹی روڈ ، الہ آباد -

سائینس

انجمن ترقی اُردو ، اورنگ آباد (دکن)

کا خالص

سائینس کا سہ ماہی رسالہ



جو

جنوری ، اپریل ، جولائی اور اکتوبر میں شائع ہوتا ہے

جس میں

سائینس کی جدید ترین ایجادات ،

انکشافات اور اختراعات پر بحث ہوتی ہے

زیر ادارت

جناب پروفیسر مولوی محمد نصیر الدین احمد عثمانی صاحب ،

ایم - اے ، بی ایس سی - معلم طبیعات ، کلیہ جامعہ عثمانیہ -

سالانہ چلندہ : آٹھ روپیہ - ایک نسخہ کی قیمت دو روپیہ -

انجمن ترقی اُردو ، اورنگ آباد (دکن)

یا

کتابستان

۱۷ - سٹی روڈ ، الہ آباد سے

طلب نہجئے

سال نو کا غیر فانی

تصفیہ

رسالہ ”جہانگیر“ لاہور کا

سالنامہ سنہ ۱۹۳۳ء

اپنی تمام دلاویزیوں کے ساتھ منصف شہوں پر جلوہ گر ہو چکا ہے - اس میں تقریباً ہر موضوع پر ملک کے بلند پایہ ادباء اور سحر طراز شعرا نے اپنے شاہکار پیش کئے ہیں - بہترین آرت کی سہ رنگی و یکرنگی تصاویر اس کی دلغریبیوں میں اضافہ کر رہی ہیں - صفحات تقریباً پونے دو سو صفحات اور قیمت فی پرچہ صرف ایک روپیہ -

لیکن

جو صاحب مبلغ تین روپے چھ آنے سالانہ قیمت بذریعہ منی آرڈر ارسال فرما کر سال بھر کی خریداری منظور فرمائیں گے ان کی خدمت میں سالنامہ مذکور کے علاوہ اگست سنہ ۱۹۳۳ء میں شائع ہونے والا مہتمم بالشان نظام نمبر جو گذشتہ نظام نمبر سے ہر طرح بڑھ چڑھ کر ہوگا قیمت ۲ روپیہ بلا قیمت پیش ہوگا -

عام پرچہ ماہ ماہ پوری پابندی سے حاضر خدمت ہوتے رہیں گے -

نیاز مند

منیجر رسالہ ”جہانگیر“ ریلوے زون، لاہور

زمانہ

رسالہ

اُردو کا بہترین رسالہ

جو سنہ ۱۹۰۳ء سے اب تک برابر ہر روز ترقی کے ساتھ جاری ہے -

ایڈیٹر—منشی دیا نرائن نگم - بی - اے -

زمانہ بقول اخبار بھارت مترو کلکتہ اُردو کے رسالوں میں چوتھی
کا رسالہ ہے -

زمانہ نے ملک کے تمام مشہور ترین انشا پردازوں کی علمی امداد
حاصل کر لی ہے -

زمانہ میں بہترین اُردو شاعروں کی بہترین نظمیں شایع ہوتی ہے -

زمانہ میں ہر مباحث پر اعلیٰ ترین مضامین درج ہوتے ہیں -

زمانہ میں مطبوعات جدید پر بے لوث تنقیدیں لکھی جاتی ہیں -

اودھ اخبار، اکھنڈ اُردو رسائل میں اپنے قابل قدر مضامین
کے لحاظ کے زمانہ نے بہت ترقی کی ہے -

زمیندار، لاہور - زمانہ کے سانہ زمانہ بھی روز افزوں ترقی کر رہا ہے -

قیمت فی پرچہ ۸ آنے - سالانہ پانچ روپے -

کسی ماہ کا پرچہ ملاحظہ فرماکر خریداری جاری فرمائیے -

کتابستان

ماہر کتابیات—۱۷ - سنی روڈ، الہ آباد

یا

زمانہ، زمانہ کانپور

۱۹۱۵ء ۱۰۰
طبرستان کا
آخری درج شدہ تاریخ پر یہ کتاب مستعار
لی گئی تھی مقررہ مدت سے زیادہ رکھنے کی
صورت میں ایک آنہ یومیہ دیرانہ لیا جائے گا۔
